
பதிப்புரை 


இறைவன்‌ அருளால்‌ ₹:பாரத சக்தி மகாகாவியம்‌ :: புதிய பதிப்பாக இன்று 
வெளி வருகிறது. கவியோகி ஸ்ரீ சுத்தானந்த பாரதியார்‌, 1919-ஆம்‌ ஆண்டு முதன்‌ 
முறையாகப்‌ பாடிப்‌ பிறகு இரண்டுதரம்‌ செப்பனிட்டு, இப்போது இறுதியான தூயவடி 
வில்‌ இக்காவியத்தை முடித்தளித்தார்‌. இக்‌ காவியக்‌ கதைப்‌ படலங்களும்‌ சந்தங்களும்‌ 
பொருட்செறிவுகளும்‌ ஆசிரியரின்‌ தியானத்தில்‌ எழுந்தவையே. வால்மீகி, வியாசாதி 
முனிவருக்குப்‌ பிறகு எழுந்த விரிவான முூத.நூல்‌, பாரத சக்தியே என்னலாம்‌. 
இப்‌ பெருங்காப்பியத்தில்‌, மனிதனுள்‌ இருக்கும்‌ குணதொந்த விகாரங்களும்‌. தெய்வத்‌ 
தன்மைகளுமே பாத்திரங்களாக விளங்குகின்றன. காவியத்தினிடையே உலக வரலாற்றிற்‌ 
புகழ்பெற்ற வீரர்‌, தீரர்‌, தீர்க்கதரிசிகள்‌ வரலாறுகளெல்லாம்‌ உரிய இடத்தில்‌ வரு 
இன்றன; காவியம்‌ பல இனிய சந்தங்களில்‌ யாப்பமைதியுடன்‌ பண்ணுறப்‌ பாடற்‌ 
கேற்றதாக' அமைந்திருக்கிறது. இயல்‌ இசை நாடகம்‌ ஆகிய முத்தமிமுக்கும்‌ இந்நூல்‌ 
அணிகலனாகும்‌; உலகக்கவிகளின்‌ நயங்களும்‌ இதில்‌ அடங்கியுள்ளன. 


இக்‌ காவியத்தை தமிழருக்கு அறிமுகப்படுத்திய வீரவிளக்கு, வ. வெ. ௬. ஐயர்‌, 
இதைப்‌ பன்முறை உருகிக்‌ கேட்டுச்‌ சுவைத்து, சுத்தானந்தரை ஊக்கி வந்தார்‌ ; பகவான்‌ 
ரமண... மஹர்ஷிகள்‌, பாரத சக்திக்கதை முழுதும்‌ ஆசிரியரால்‌ சொல்லக்கேட்டார்‌ ; 
ஆங்கில மொழிபெயர்ப்பில்‌, ஸ்ரீ அரவிந்தர்‌ இதைப்‌ பார்த்ததுண்டு. இம்மகான்களின்‌ 
ஆசிபெற்ற பாரத சக்தி மகாகாவியம்‌, தமிழர்‌ பெருஞ்‌ செல்வரிதியாகப்‌ போற்றத்‌ 
தகும்‌. 


வாழ்வையே உருக்கி வார்த்து ஈம்‌ கவியோகி அருளிய இம்மகா காவியத்தை, 
பெருமுயற்சி செய்து வெளியிட்டுள்ளோம்‌. அச்சிடு முயற்சியில்‌ எமக்கு நற்றுணை புரிந்த 
திருவாளர்கள்‌ காழி. சிவ. கண்ணுசாமிப்‌ புலவருக்கும்‌, புலவர்மணி கவிராஜ 
பண்டித நா. கனகராஜையருக்கும்‌, எமது நன்றி உரியது. 


இர்நூல்‌ பாரதசக்தி மகாகாவியத்தின்‌ முதலாவது சித்தி காண்டமாகும்‌ ; 
மீதியுள்ள நான்கு காண்டங்களும்‌. உலகப்‌ போர்‌ முடிந்தபின்‌ விரைவில்‌ வெளிவரும்‌. 


தமிழும்‌ தமிழரும்‌ தமிழகமும்‌ தமிழ்க்கலையும்‌ உலகெல்லாம்‌ நிலவ பாரதசக்தி 
அரிய சாதனமாக விளங்க இறைவன்‌ அருளுக ! 

பாரதசக்தி என்‌ உள்ளத்தில்‌ பல்லாண்டுகளாக ஊறிக்டெநக்த கவிதையே, 
சிறு வயதிலேயே, “ஓம்‌ சுத்த சக்தி? யென்ற மந்திரம்‌ என்னுள்‌ இயல்பாய்‌ 
எழுந்தது. அதுவே எனக்கு வழிகாட்டியது, அதையே பாரதசக்தியாக, 
பாரததேச மகான்களின்‌ அருட்கனலாகக்‌ கண்டபிறகு, ஒரு பெரிய காவியஞ்‌ 
செய்து, அதை விளக்கவேண்டுமென்ற ஆர்வம்‌ என்னுள்‌ எழுந்தது. கான்‌ 
காவேரிக்‌ கரைகளில்‌ வசித்தபோதுதான்‌ இந்த ஆர்வம்‌ உருக்கொண்டு, பாரத 
சக்திக்‌ கதை என்னுள்ளே படலம்‌ படலமாகத்‌ தியானக்‌ காட்சியில்‌ எழுந்தது. 
முக்கொம்பில்‌, உதயசூரியன்முன்பு தியானிக்கையில்‌, அகண்ட காவேரியில்‌ 
காலைக்‌ காட்சியைப்‌ பரவசத்துடன்‌ அனுபவிக்கையில்‌, “ அம்மை யப்பன்‌ 
அருட்பெருஞ்‌ சோதியான்‌ ** என்ற அடி என்னுள்‌ எழுந்தது. பிறகு நடந்த 
கதையெல்லாம்‌ * ஆத்ம சோதனையில்‌ உள்ளது. பாரதசக்தி முற்றிலுமே 
என்‌ தியானத்தில்‌ எழுந்த வாக்குத்தான்‌ ; ஆற்றோரம்‌, மலை ௨௪௪, கோயில்கள்‌, 
காடுகள்‌ ஆகிய இயற்கைக்‌ காட்சிகளின்‌ தனிமையில்‌ அமர்ந்தே, இக்‌ 
காவியத்தை முதன்முறையாக எழுதினேன்‌. 


இதைப்‌ போற்றி என்னை ஊக்கிய ஈண்பருள்‌ முதன்மையானவர்‌, வ. வெ. 
௬. ஐயரே. புதுவையில்‌ அவர்‌ “கம்ப நிலயம்‌ ?* நடத்தியபோதே, பாரதசக்தி, 
“நாட்டுப்‌ படலத்தை அவருக்கனுப்பினேன்‌ ; கவிமணி சி. சுப்பிரமணிய 
பாரதியாரும்‌ அதைப்‌ பார்த்தார்‌: “மகாகாவிய நஈடையில்‌, இர்த ரசனை 
நன்றாக அமைந்திருக்கிறது ; காவியத்தைப்‌ பூர்த்தியாக்க வேண்டும்‌?” என்னு 
ஐயரும்‌, பாரதியாரும்‌ ஊக்கினார்கள்‌. தமிழ்க்‌ குருகுலத்தில்‌ ஐயருடன்‌ வாழ்ந்த 
நாட்களில்‌, அவரது ஊக்குதலாலேதான்‌; இக்காவியம்‌ மறுமுறை ஈன்றாக எழுதப்‌ 
பெற்றது. ஆனால்‌, ஐயரின்‌ பரிதாபச்‌ சாவால்‌ என்‌ மனம்‌ ஒடிந்துபோன து. 
அப்படி என்னை ஊக்கிக்‌ கவிபாடச்‌ சொல்பவர்‌ யாரும்‌ இதுகாறும்‌ இல்லை. 
நான்‌ தனியனனேன்‌ ; பாரதசக்தியுடன்‌ மற்ற நூல்கள்‌ எல்லாவற்றையும்‌ 
அன்பன்‌ ஒருவன்‌ வீட்டில்‌ போட்டுவிட்டு, யோகசாதனத்திலும்‌, பொதுஜன 
சேவையிலும்‌ ஆழ்ந்தேன்‌; ரொமசேவை செய்துவந்த நாட்களில்‌, பாரதசக்தியில்‌ 
கண்ட உண்மைகளை நிறைவேற்றத்‌ தொடங்கினேன்‌ ; அப்போதே அதைப்‌ 
புதுக்கி யெழுதவும்‌ மெளனவிரதம்‌ பூண்டேன்‌; அந்தப்‌ புதிய காவியத்தையும்‌ 
ஓரிடத்திற்‌ கொடுத்துவிட்டு, மீண்டும்‌ பிடிப்பில்லாமல்‌ நாடெல்லாம்‌ யோக 
ரகசியங்களைத்‌ தேடிச்‌ சுற்றித்திரிக்தேன்‌ ; ஆங்காங்கே பாடிய எல்லாவற்றையும்‌ 
அப்படியப்படியே நண்பரிடம்‌ தற்து கவலைகொள்ளா து புறப்படுவது என்‌ வழக்கம்‌. 


* ஆசிரியரின்‌ சத்திய சோதனையாஃய சுயசரிதம்‌. 

பகவான்‌ ஸ்ரீ ரமண மஹர்ஷிகளைத்‌ தரிசிக்க ஒருநாள்‌ அந்திறேரம்‌ சென்றி 
ருந்தேன்‌. என்னை முன்பின்‌ அறிக்தவர் போல, “பாரதியா......... பாரதசக்தி 
பாடியிருக்கிறார்‌ !** என்னு பகவான்‌ ஆர்த்தார்‌! “இந்த மஹான்‌ வாக்கிலி 
ருந்து வர்க அந்தப்‌ பெயரை மறக்கக்கூடாது; காவியத்தை எப்படியாவது 
முடித்து உலகிற்கு அளிக்கவே வேண்டும்‌ ? என்ற சங்கற்பம்‌, பகவான்‌ சந்நிதி 
யிலேதான்‌ வலுத்தது. மஹர்ஷிகளுக்கே பாரதசக்திக்‌ கதையை ஆர்வமாகச்‌ 
சொன்னேன்‌. அதைக்‌ கணபதி முணிவருங்‌ கேட்டு, “ இந்தக்‌ காவியத்தை 
அவயம்‌ உலகம்‌ அறியவேண்டும்‌ ? என்று போற்றினார்‌. விருபாகூஷிக்‌ குகையில்‌ 
தவம்‌ புரிக்த நாளிலேதான்‌, எனக்கு உண்மையான சுத்தான்மசித்தியும்‌ அருள்‌ 
வாக்கும்‌ எழுந்தன. 


பாரதசக்தியை அமைதியாக அமர்ந்து எழுதிமுடிக்க ஒரு தனியிடம்‌ 
வேண்டியிருந்தது; அத்துடன்‌ தவமும்‌ நடக்கவேண்டும்‌. ஸ்ரீ அரவிந்தர்‌ 
அழைப்பு வந்தது. அவர்‌ திருவடி நிழலில்‌ இடம்‌ கிடைத்தது. பாரதசக்தியின்‌ 
அருளும்‌ கிடைத்தது. மெளனமும்‌ எனது வாழ்வைப்‌ பற்றிக்கொண்டது. 
எனது அல்கள்‌ அதுகாறும்‌ எங்கெங்கோ சிதறி எப்படியெப்படியோ போயின. 
அல்களை வெளியிட முதலில்‌ முன்வந்தவர்‌ புதுச்சேரி பாலுதான்‌ ; அவருக்குப்‌ 
“பாரதசக்தி நிலயம்‌? என்ற ஒரு பிரசுராலயம்‌ அமைத்துக்‌ கொடுத்தேன்‌. 
இல நால்கள்‌ வெளிவந்தன. அச்சமயம்‌ கண்பரொருவறிடம்‌ கொடுத்திருந்த பாரத 
சக்திப்‌ பிரதியும்‌ பாதி சிதைந்து கைக்கு வந்தது; ஸ்ரீ அரவிந்தருக்குப்‌ படலம்‌ 
படலமாக ஆங்கிலத்தில்‌ எழுதிக்‌ காட்டினேன்‌. .நாலிற்‌ சல,பகுதிகளே வெளியிட 
முடிக்தது; மறுபடியும்‌ இக்காவியத்தைப்‌ புதுக்கி எழுத முற்பட்டேன்‌. 
யோக முதிர்ச்சியால்‌ உள்ளனுபவமும்‌ பழுத்தது ; வாக்குத்‌ தெளிந்தது. 
ஆதலால்‌, எனது முழுக்‌ கவனமும்‌ கொண்டு, பாரதசக்தியை முடிவாக நகாசு 
செய்து, என்‌ வாழ்வெல்லாம்‌ உருக்கவார்த்து, என்‌ சாதனங்களையெல்லாம்‌ 
பதித்தப்‌ பாரத சக்தியைப்‌ புதிய அணியாக்கச்‌ சுத்தசக்தி வடிவான 
மனித சமுதாயத்திற்கு அளித்திருக்கறேன்‌; , இதுவே உண்மையான 
பாரதசக்தி காவியம்‌. 


இதில்‌ வரும்‌ பெயர்களெல்லாம்‌, தத்துவப்‌ பெயர்‌ வடிவங்களே. சரித்திரப்‌ 
பெயர்களில்‌, £ அவர்‌ இருந்தாரா ? என்ற சந்தேகம்‌ வாசகர்களுக்கு உண்டாகும்‌. 
தத்துவப்‌ பெயர்கள்‌ எக்காலமும்‌ உண்மை ; என்றும்‌ உள்ளவை. சத்தியன்‌, 
சுத்தன்‌, சக்தி, அருட்கெளரி, பாரத முனிவர்‌, இந்திரை, இத்திமான்‌, சுமதி, 
விசயன்‌ முதலியோர்‌ தெய்வ குணங்களின்‌ உருவங்கள்‌. கலியன்‌, மாவலி, 
வேகன்‌, அனலன்‌, வெள்ளி, விகற்பன்‌, விசிதன்‌, வக்‌ரன்‌, துன்மதி, மோக, 
மாயன்‌; சல்லியன்‌, இருள்‌ மாயை முதலியோர்‌ மனிதனிடமுள்ள அ௮சுரதீதன்மை 
யின்‌ உருவங்கள்‌. தெய்வத்‌ தன்மை மெல்ல மெல்ல உலகைப்பற்றி, பாரத 
சக்தியால்‌ ௮சுரத்தன்மையை வென்று உலகில்‌ தேவஜாதியையும்‌ அ 
யையும்‌ நிலைகாட்டுவதே இக்‌ காவியக்‌ கருத்து. 

இக்‌ காவியத்தை இப்போது வெளியிட்ட அன்பு நிலயத்தாருக்கு கான்‌ 

மட்டுமன்௮ு, தமிழுலகமே பெரிதும்‌ கடமைப்பட்டுள்ளது. என்‌ நூல்களைச்‌ 
கருத்தூன்றிச்‌ சுத்தமாகவும்‌, அழகாகவும்‌ வெளியிட்டுதவிய அன்பர்கள்‌ 
இவர்களேயாவர்‌.. எத்தனையோ இடர்களாலும்‌, சோதனைகளாலும்‌ சலித்துப்‌ 
போன எனது வாழ்விற்கு, ஆறுதலாக இருப்பவர்கள்‌ இந்த அன்பு நிலய 
அன்பர்களே. ஆதலால்‌, இந்த நூலை அவர்கள்‌ பாதுகாப்பில்‌ அளித்தேன்‌. 
இந்நூலை உலகவடிவாகவும்‌ உயிர்வடிவாகவும்‌ விளையாடும்‌ சுத்தசக்திக்கே அர்ப்‌ 
பணஞ்‌ செய்கிறேன்‌ ! 

எத்தி சையிலும்‌ எந்தெந்த நேரத்தும்‌, 

சித்த மூன்றிச்‌ செயலை நடத்திடும்‌, 

சுத்த சக்தி அருட்சுடர்‌ என்றனை 

வைத்த வாறு வளர்வதென்‌ வாழ்க்கையே 7 


சுத்தானந்த பாரதி 

வீ.ரவிளக்கும்‌, கலாரசிகரும்‌, பன்மொழிப்‌ புலவரும்‌, 


குருகுல முனிவருமான 


்ரீ வ. வெ. சுப்பிரமணிய ஐயர்‌ அவர்கள்‌ அருளியன 


“உலகச்‌ சரித்திரம்‌ தோன்றியுள்ள நாட்களுக்கு முற்காலம்‌ தொடங்கி 
நேற்றுவரையில்‌ வீரவாழ்க்கைக்கும்‌, கல்விக்கும்‌, ஞானத்திற்கும்‌ தாயகமாக 
இருந்து வந்திருக்கிற பாரத நாட்டின்‌ புகழ்‌, எல்லையில்லாத கடல்‌, இக்‌ கடலில்‌ 
நீக்துவதற்குப்‌ போதிய ஆற்றல்‌ படைத்தவர்‌ ஸ்ரீ சுத்தானந்த பாரதியார்‌ ' 
அவர்கள்‌ என்னு நாம்‌ இங்கு துணிந்து கூறுவோம்‌. இவர்‌, தமது வாழ்வையே 
தவத்திற்கு நிலைக்களமாக்கிய பரமயோகி. இவர்‌, அத்யாத்ம வாழ்க்கை 
வாழ்க்துகொண்டு, அத்யாத்ம ரகசியங்களைப்‌ பரிசீலனை செய்து அனுஷ்டித்து 
வருகிறார்‌); பாரததேசத்தின்‌ பழைய சரித்திரத்தையும்‌ புதிய சரித்திரத்தையும்‌ 
ஆர்வத்தோடு, பக்தியோடு, சிரத்தையோடு ஊன்றிப்‌ படித்திருக்றொர்‌ ; தமிழில்‌ , 
பல .நால்கள்‌ எழுதி யுதவியிருக்கிறார்‌. தமிழ்க்‌ குருகுலத்திலும்‌, பால பாரதி 
யிலும்‌ ஸ்தானம்‌ வடத்துக்கொண்டு, இத்தகைய அரிய நாலை இவர்‌ தொடர்ந்து 
எழுதுவதற்கு ஆற்றலும்‌ கேரமும்‌ படைத்திருப்பது, இவருடைய தேசு நிறைந்த 
பிரமச்சரியத்தினாலும்‌, யோகவாழ்வினாலுமே யாகும்‌. தமிழ்நாட்டு அறிஞரும்‌, 
ரசிகரும்‌, இம்தூலிற்‌ பொதிந்துள்ள அமுதச்‌ சுவையை நுகர்ந்துபார்த்து இன்‌ 
புறவேண்டும்‌.”? 


[காசிவாசி ஸ்ரீ பா. ஆதிமூர்த்தி, இக்காவியத்தைப்‌ பற்றி ஐயருக்கு 
எழுதிக்‌ கேட்டிருந்தார்‌. ஜயர்‌, அவருக்கெழுதிய பதிற்‌ கடிதத்தில்‌ &ழ்க்‌ 
கண்டவாறு குறிப்பிட்டுள்ளார்‌ :] 

ஸ்ரீ சுத்தானந்த பாரதியார்‌ அவர்கள்‌, ரிஷிவாழ்வு 
வாழும்‌ ஓர்‌ அற்புதமான வரகவி; கவியோகி ! அவர்‌ வாக்கு, 
தவத்தினால்‌ பழுத்துக்‌ கனிந்ததென்றே சொல்லவேண்டும்‌. 
உலக மாகாகாவியங்களையும்‌, வீரர்‌ வரலாறுகளையும்‌, பல 
நாட்டுச்‌ சரித்திரங்களையும்‌, (முக்கியமாக, பாரததேசச்‌ சரித்‌ 
தரத்தையும்‌) இவர்‌ கருத்துடன்‌ படித்திருக்கிறார்‌. சிறு வயது 
முதலே இவருக்குக்‌ கவிதாசக்தி வளர்ந்து வந்திருக்கிறது. 

முற்கால மகாகவிகள்‌, இராமாயணம்‌, பாரதம்‌, பாகவதம்‌, 
இலியாது போன்ற பெரிய காவியங்களை எப்படிச்‌ செய்தார்கள்‌ 
என்பதை, நாம்‌ சுத்தானந்தர்‌ வாழ்வினின்று தெரிந்துகொள்ள 
முடிகிறது. 


“ அவர்‌ சிறிதளவு இயற்கை யுணவுதான்‌ கொள்ளுகருர்‌ ; 
₹* பால பாரதி '” ஆசிரியர்‌ வேலையும்‌, மாணவருக்குப்‌ போதிக்கும்‌ 
வேலையும்‌ வெகு எளிதாகச்‌ செய்துவிடுகிறார்‌ ; மீதி நேரமெல்‌ 
லாம்‌ தியானத்திலிருந்து, உள்ளே உதிக்கும்‌ திருவாக்குகளை 
அவ்வப்போது எழுதிக்‌ குவிக்கிறார்‌. இரவில்கூட, அவர்‌ பேனா 
ஆடிக்கொண்டே யிருக்கிறது ; அவர்‌ நூல்களிலெல்லாம்‌ மிகவும்‌ 
சிரேஷ்டமானதும்‌, அமரத்தன்மை பெற்றதும்‌ இந்தப்‌ பாரத 
சக்தியே. இது, மகாகாவிய நடையில்‌ எழுதப்பெற்ற அற்புத 
மான இலக்கிய ரசனை; தமிழுக்குப்‌ பொன்றாப்‌ புகழைத்‌ தருவது, 
* தமிழில்‌, பல நூற்றாண்டுகளுக்குப்‌ பிறகு எழுந்த முதல்‌ நூல்‌, 
உத்தம காவியம்‌” என்றே, இந்தப்‌ பாரத சக்திக்‌ காவியத்‌ 
தைச்‌ சொல்லவேண்டும்‌. இந்த வாக்கைப்‌ போற்றி யெழுதிய 
தற்காகத்‌ தங்களுக்கு பாரதி நன்றி செலுத்துகிறார்‌. 


ஈ இந்தக்‌ காலம்‌ அறியாம்ற்‌ போனாலும்‌, பிற்காலம்‌ இந்த 
மகாகாவீயத்தை, உலகம்‌ அறிந்து கொண்டாடும்‌ என்பது 
உறுதி. இதில்‌ எல்லா மதத்தினருக்கும்‌, நாட்டினருக்கும்‌, 
எல்லா ரசிகர்களுக்கும்‌ ஒரு ஸ்வாரஸ்யம்‌ ஏற்படும்படி, அவ்வ 
ளவு விசாலமான பொருள்‌ அடங்கியிருக்கிறது. எனது ஆப்த 
நண்பர்‌, ஸ்ரீ சுத்தானந்த பாரதிகளும்‌, *தமது வாழ்வையே 
உருக்கி, பாரதசக்தியாக வார்த்த'தாகச்‌ சொல்வது உண்‌ மையே. 
“இது, அவர்‌ வாழ்வே” என்பதை, நான்‌ பக்கத்திலிருந்து 
தினந்தினம்‌ அறிகிறேன்‌.” 


ஹப்‌ ம மர 


BHARATA SHAKTI 
(The Inspired Voice of India's Soul) 


INDIA has always seen in man a soul, a portion of the Divinity, a conscious 
manifestation in Nature of the universal Self and Spirit. Its national Purusha has never 
lost sight of man’s highest object, the awakening and development of his spiritual being and 
has embodied it in his intellectual, aesthetic, ethical, dynamic, social, and political culture. A divine 
birth or spiritual self-exceeding, the growth of human ignorance into divine self-knowledge 
is the meaning of India’s vaster form of Dharma, 


Spirit proves itself the Alpha as well as the Omega, and the whole secret of existence 
from the beginning. All life is a secret yoga with the Divine to manifest the Divine in man, 
A living of man in the Divine Satchidananda and a divine living of the Spirit in humanity, a 
perfection of his divine nature, a self-expression of the realised Divine in man is the aim of our 
yoga. This brings:in the need of the supramental conversion which substitutes the native action of 
spiritual being for the imperfect action of the superficial nature, and transfigures its mental, vital 
and physical parts by the spiritual ideality. It is the falsehood of the separative ego-mind which 
is the genesis of all that we call error, sin, discord and suffering. To live in the truth of the being 
is to live in knowledge, light, harmony, and joy. It is to live not for ourselves in 116680, but for 
God in ourselves, and for God in man and the integral harmony of the one universal spirit. A 
union with the Divine, unity with the universal self and the supramental 1186 - action from this 
transcendent origin and through this universality but still with the individual as the natural 
instrument constitute the essence of the integral divine perfection of the human being, 


Man must be sacred to man regardless of all distinctions of race, creed, colour, 
nationality, status, political or social advancement, The union of liberty and equality can 
be achieved by the power of human brotherhood. But brotherhood exists only in the soul 
and by the soul. It can exist by nothing else. Manis the pilgrim of perfection. All that 
is highest in him demands and tends towards a true universalised existence in the Divine. 
“ Bharata Shakti” is the inspired voice of India’s soul. 


24 - 11 - 1933 - - 
Victory Day } நீட்‌ Clinicals 


ஸ்ரீ அரவிந்தரின்‌ ஆசிமொழி 
(“பாரத சக்தி “யே, பாரதான்மாவின்‌ அருள்வாக்கு) 


பாரதவர்ஷம்‌ மனிதனை எப்போதும்‌ சுத்தான்மா, தெய்வாம்சம்‌, இயற்கையுடலில்‌ 
விளங்கும்‌ அகண்ட சைதன்யம்‌ என்றே காண்கிறது. பாரத சமுதாய புருஷன்‌, மனித 
வாழ்வின்‌ உன்னத கோக்கத்தினின்று என்றும்‌ தவறியதில்லை. அந்நோக்கமே அவனது அத்‌ 
யாத்ம ஜீவனை எழுப்பி வளர்ப்பது. இந்த அத்யாத்ம ஸத்தையே அறிவு, கலை, வீரம்‌, சமூ 
தாயம்‌, அரசியல்‌, நாகரிக வாழ்வு என பாரத வர்ஷம்‌ உருவாக்கி யிருக்கிறது. தெய்வப்‌ 
பிறப்பு, தனக்கு மேலான அத்யாத்ம வுயர்வு, மடமை யிருளினின்று மனிதன்‌ திவ்யாத்ம 
ஞானமாக வளர்தல்‌--இதுவே பரந்து வீரிந்த பாரத தருமத்தின்‌ விசால ரூபமாகும்‌. 


௮ முதல்‌ ன வரையில்‌ சுத்தான்மாவே அனைத்தும்‌; அதுவே ஆரம்பம்‌ முதல்‌ 
வாழ்வின்‌ இரகசியம்‌. வாழ்வெல்லாம்‌ மனிதனிடம்‌ உள்ள கடவுளை விளக்குவதற்கு, 
கடவுட்‌ கலப்புடன்‌ செய்யும்‌ இரகசியமான அரிய யோகமே. மனிதன்‌ தெய்வ சச்சிதானந்‌ 
தத்தில்‌ வாழ்வது, மனித ஜாதியின்‌ அத்யாத்ம ஜீவனம்‌, தெய்வ பரிபூரணம்‌, . தெய்வா னுபூதி 
விளக்கம்‌--இவையே நமது யோகத்தின்‌ குறிப்பு. இதற்கு விஞ்ஞான ரூபாந்தரம்‌ 
(அருளறிவால்‌ மாறுதல்‌) அவசியமாகிறது. ஆழமற்ற அரைகுறையான &ழியற்‌ செயலுக்‌ 
குப்‌ பதிலாக அது அத்யாத்ம ஜீவனின்‌ நிறைவான செயலைத்‌ தருகிறது; மன, வீரிய தூலப்‌ 
பகுதிகளை அத்யாத்ம வுணர்வால்‌, புத்துருவாக்குகறது. தணி-யகந்தை-மனத்தின்‌ 
பொய்மையே நாம்‌ பாவம்‌, பிழை, துன்பம்‌, வேறுபாடு என்பவற்றின்‌ முளையாகும்‌. ஆத்ம 
சத்தியத்தில்‌ வாழ்வது, அறிவு, ஒளி, ஒற்றுமை, இன்பத்தில்‌ வாழ்வதாகும்‌, அது நமக்காக, 
அகந்தையில்‌ வாழ்வதன்று ; நம்முளிலங்கும்‌ கடவுளுக்காகவும்‌, மனித ஜாதியில்‌ விளங்கும்‌ 
கடவளுக்காகவும்‌, ஆன்மகோடிகளின்‌ ஐக்கிய நிறைவிற்காகவும்‌ வாழ்வதாகும்‌. ஈசுவர, 
ஐக்கியம்‌, விசுவாத்ம ஐக்கியம்‌, இவற்றின்‌ உன்னதியினின் றும்‌, அகண்டத்வத்தினின் றும்‌ 
மலரும்‌ விஞ்ஞான ஜீவியச்செயல்கள்‌ (இச்செயல்கள்‌ தனித்தனி மனிதரைப்‌ பாத்திரமாகக்‌ 
கொண்டே நிகழும்‌ )--இவையே மனிதனின்‌ முழுமையான தெய்விக பரிபூரணம்‌. குலம்‌. 
கொள்கை, (சாதி சமயம்‌) நிறம்‌, வகுப்பு, அந்தஸ்‌.து, அரசியல்‌ அல்லது சமூக முன்னேற்றங்‌ 
களின்‌ வேறுபாடுகளைப்‌ பார்க்காது, மனிதன்‌ மனிதனைப்‌ புனிதனாக மதிக்கவேண்டும்‌. 
மணித சகோதரத்வ சக்தியால்‌ சுதந்தர ஸமத்வ ஐக்கியம்‌ பெறலாம்‌. ஆனால்‌, சகோதரத்வம்‌ 
ஆன்மாவில்‌, ஆன்மாவினாலேதான்‌ வாழும்‌; மற்றெதனாலும்‌ அது வாழாது. மனிதன்‌ 
பூரணத்திற்கு யாத்திரை செய்பவன்‌. அவனிடத்துள்ள உன்னத தத்துவம்‌, ஓர்‌ உண்மை 
யான, அகண்டமான தெய்வ ஜீவனத்தை வேண்டி முன்னே உந்திச்செல்லுறெது. இந்த, 
** பரரத சக்தி "யே பாரதான்மாவின்‌ அருள்வாக்கு. 


24. 11 - 1998 ட்‌ 
வெற்றித்‌ திருநாள்‌ ஸ்ரீ ஆர விந்தர்‌ 


உ 
நூற்‌ பயன்‌ 
வீரமும்‌, சத்த ஜோதி விளக்கமும்‌, ஆத்ம ஞான 
தீரமும்‌, கல்வி செல்வத்‌ திருக்களும்‌ பெருகி யோங்கும்‌ ; 
பூரண சித்தி யெய்திப்‌ பொலிந்திடும்‌ அமர வாழ்க்கை ; 
பாரத சக்தி தன்னைப்‌ பயிலுக வுலக மெல்லாம்‌! 


பாரத சக்தி மகாகாவியம்‌ 
முதலாவது 
சித்தி காண்டம்‌ 


(பத்க்‌ 30 ட்ட 


fad 
வ PoE ல 
பாரத சக்தி காவியா விளக்கம்‌ வேத்‌ 


1. திருவருளாட்சி 


உலகமெல்லாம்‌ ஒருகுலமாக வாழலாம்‌ ; வாழ்வையே பேரின்பச்‌ சோலையாக்கலாம்‌. 
அச்சம்‌, அடிமைத்தனம்‌, மடமை, வறுமை முதலிய இல்லாமல்‌, எல்லாரும்‌ சுதந்தரமாகத்‌ 
தலைநிமிர்ந்து நடக்கலாம்‌. சாதிமத நாடுகிற வேறுபாடும்‌, கூறுபாடும்‌, ஊறுபாடும்‌, மாறு 
பாடும்‌ இல்லாமல்‌, எல்லாரும்‌ சுத்தசமத்துவ சன்மார்க்ககளாகத்‌ தழைக்கலாம்‌. போர்‌, 
“பகை, போட்டி, பொறாமை, வஞ்சம்‌, களவு, பகற்கொள்ளை, இராக்கொள்ளை, பீரங்கிக்‌ 
கொடுமை, குண்டுப்புகைகள்‌ இல்லாமல்‌, உலகமெல்லாம்‌ ஒரே இனமாக, ஒரே உள்ளத்தில்‌ 
ஒன்றுபட்டு வாழலாம்‌. நாட்டை நாடு போர்வெறிகொண்டு தாக்கி மிதித்து நசுக்கி 
இரத்தம்பீழிந்து கைப்பற்றிக்‌ கொடுங்கோல்‌ செலுத்தும்‌ திமை யில்லாமல்‌, எல்லாரும்‌ 
அமைதியாக, அறிவோங்கி, அன்போங்கி வாழலாம்‌. மனிதவாழ்வில்‌ உள்ள இமை, 
செருக்கு, கொடுமை, வன்மை, சூது வாதுகளையும்‌, காமக்குரோதா திகனையும்‌ ஓழித்தெறிந்து, 
எல்லாரும்‌ அழகும, ஐக்கியஅணியும்‌, உள்ளின்பமும்‌, உலகின்பமும்‌ செழித்து வாழலாம்‌. 
“எனது, உனது, எனக்கே ' என்னும்‌ சச்சரவும்‌, அகம்பாவமும்‌ இல்லாமல்‌, உலகக்கோயிலில்‌ 
அவரவர்‌ திறமைக்கேற்ற பணிசெய்து, தேவைக்கேற்றதைத்‌ துய்த்து, சேர்த்துப்பூட்டா 
மலும்‌, இல்லை என்று ஏங்காமலும்‌ போதிய பொருட்செழிப்புடன்‌ வாழலாம்‌. 


இதற்குரிய மூன்று வழிகள்‌ சுத்தி, முத்தி, சமதை ஆகியவையே : (1) எல்லாரும்‌ 
ஆத்ம சுத்தி பெற்றுக்‌ காமக்குரோதாதிகள்‌ இல்லாமல்‌, மாசற்று வாழவேண்டும்‌; 
உண்மை, அறிவு, யோகசாதனங்கள்‌ இவையெல்லாம்‌ மனிதனைப்‌ புனிதனாக்கி, அவனுள்‌ 
விளங்கும்‌ சுத்தான்மாவைக்‌ கண்டுகலக்கும்‌ வழிகளேயாம்‌ என்பது, (2) எல்லாரும்‌ பகை, 
அடிமைத்தனம்‌, கட்டு, கவலை, பிணி துயர்களில்லாமல்‌, ஜீவன்‌ முக்தராக, சுதந்தரராக 
வாழவேண்டும்‌ என்பது. மனத்தை வெல்லப்‌ புலனடக்கல்‌, ஆத்ம விசாரம்‌, தியானமோன 
சமாதிகள்‌ எல்லாம்‌ இந்தச்‌ சுதந்தர சாதனங்களேயாம்‌. (8) சமத்துவம்‌ அல்லது ஆன்ம 
நேயம்‌ ; அஃதாவது, போட்டி பொறாமை, சாதிமத நாடுநிறச்‌ செருக்கு, மேல்‌€ழ்‌ அகந்தை 
ஆகியவையில்லாமல்‌, மனிதரெல்லாரும்‌ சரிநிகர்சமானராக, ஓரே குலமாக வாழவேண்டும்‌. 
அன்பு, அருள்‌, உயிர்க்கருணை, ஒப்புரவு, பொதுகலம்‌, தேசசேவை, உலகத்தொண்டு, 
தானம்‌, தருமம்‌--எல்லாம்‌ இந்தச்‌ சமத்துவசேவைகளே. இந்த மூன்று சாதனங்களைச்‌ 
செய்தால்‌ மனிதன்‌ மேலேசொன்ன பூரண வாழ்வைப்பெற்று, உடலுடன்‌ பேரின்பநிலையில்‌ 
வாழலாம்‌. இந்த வாழ்வையே அமரவாழ்வு, பூரணயோகவாழ்வு, விண்ணரசு, தர்மராஜ்யம்‌, 
ஸத்யயுகம்‌, சுவர்க்கானந்தம்‌, திருவருளாட்‌ச எனப்‌ பெரியார்‌ கண்டனர்‌. அத்தகைய 
ஆன்ம நேய வாழ்வும்‌, சுத்த சன்மார்க்க சாதனமும்‌, சுத்த யோகசித்தியும்‌ உலகளாவிப்‌ 
பரந்து நிலவினால்‌, இப்போது உலகம்‌ படும்‌ இரத்தக்‌ கொடுந்துயர்‌ ஒழிந்துபோகும்‌. 


2. அசுரக்‌ கொடுமை 


அத்தகைய உயர்ந்த தெய்விகவாழ்வை ஏதோ ஒன்று தடுத்துக்‌ கலைத்துவருகிறது. 
. உலகைத்‌ திருத்துவதாக எத்தனையோ தீர்க்கதரிசிகள்‌ வந்திருக்கன்‌ றனர்‌. அவரவர்‌ முடிந்த . 
தைச்‌ செய்து, உலகன்‌ நன்றிகெட்ட கொடுமைகளைச்‌ சிலுவையிலும்‌, வாள்முனையிலும்‌ 


26 பாரத சக்தி மகா காவியம்‌ 


ஈஞ்சிலும்‌, தயிலும்‌ தாங்கிச்‌ சென்றனர்‌. அவர்களுக்குப்‌ பிறகு, மதக்கூச்சல்கள்‌ களம்‌ 
பின. . ஒரு மதத்திலேயே பலகிளைகள்‌ எழுந்தன; கிளைக்குக்‌ களை சண்டை பெருகி, 
வேருக்கே கோடரிவைத்தன. மதங்களில்‌ சாதிகள்‌ வகுப்புகள்‌ உள்வகுப்புகள்‌ பெருகின. 
வெறும்‌ வெளிவேடங்களைக்கொண்டு ஒருவருக்கொருவர்‌ “என்சாமி, உன்சாமி, என்‌உண்மை, 
உன்‌ உண்மை, என்குரு, உன்குரு,” எனச்‌ சண்டையிட்டு உலகைப்‌ பகைக்களமாக்கி, 
போர்க்களமாக்க, இரத்தகளமாக்கிவிட்டனர்‌. கடவுளை மறந்த தனிமனித வணக்கமே 
மிஞ்யெது. இதனிடையே மனிதன்‌ கருணையில்லாமல்‌ தனது வாயில்லாச்‌ சகோதரரான 
விலங்குகளுக்குச்‌ செய்யும்‌ கொடுமை சொல்லிமுடியாது. மனிதர்‌ கொன்று தின்று, 
ஒருவரையொருவர்‌ மடித்துக்‌ கொள்ளையடித்து “நானே, எனதே” என்று வாழ்கின்றனர்‌ ; 
இதுதான்‌ அசுரத்தன்மை என்பது. இந்த அசுரத்தன்மையே இப்போது உலகில்‌ தலைதூக்கி 
நிற்கிறது. மனிதனிடம்‌ இறைவன்‌ வைத்த தெய்வத்தன்மைகள்‌, அருள்‌, அன்பு, ஆன்ம 
நேயம்‌, தன்னுயிரைப்போல மன்னுயிரை மதித்தல்‌, இரக்கம்‌, ஈகை, பரோபகாரம்‌, தானம்‌, 
தருமம்‌, பொதுநலம்‌, தியாகம்‌, ஒற்றுமை, அஹிம்சை, சத்தியம்‌, நேர்மை, ஆசையாணவமற்ற 
சத்வபுத்தி, இந்திரிய வைராக்யம்‌, புலனடக்கம்‌, சத்தவுறுத, மனோஜயம்‌, இதய சுத்தி, 
சுத்தாத்ம ஞானம்‌, தவம்‌, யோகம்‌, ஆத்மசக்தி, சுத்தசித்தி, தைவஜக்கியம்‌ முதலியவையாம்‌. 
இவை இன்று மகான்கள்‌ சிலரைச்‌ சரண்‌ புகுந்து வாழ்கின்‌ றன. மற்றைப்படி. கிழக்கே திரும்பினா 
லும்‌ சரி, மேற்கே இரும்பினாலும்‌ சரி, ஒரே குண்டுப்புகைதான்‌ ; கொலைக்கூத்துதான்‌ 7 
பீணக்குவைதான்‌ ! ஒருவரை யொருவர்‌ எவ்வளவு வஞ்சனையாகக்‌ கொன்று கொள்ளையடிக்க 
லாமோ, அவ்வளவு வஞ்சனையும்‌ பட்டப்பகலில்‌ சட்டம்‌ போட்டுத்‌ திட்டமாக நடக்கிறது... 
இதற்குமேல்‌ வர்ணனை வேண்டியதில்லை. சுருங்கச்சொல்லின்‌, உலகில்‌ அசுரக்‌ கொடுமை 
ஓங்குகிறது, தெய்வத்தன்மைகள்‌ அட.ங்கிப்போ யுள்ளன. 


மனிதசமுதாயம்‌ இப்போது படுகொலை ஈரகக்கணவாயில்‌ வழி தெரியாமல்‌ தவித்துக்‌ 
கொண்டிருக்கிறது. இந்த நிலையை விட்டு உயரவேண்டுமானால்‌ தெய்வபலம்‌ வேண்டும்‌. 
ஏனெனில்‌, அசுரபலத்திற்கு அசுரபலம்‌ சரிக்குச்‌ சரியாகத்தான்‌ இருக்கும்‌. தெய்வபலம்‌ 
எழுந்தாலே அசுரபலம்‌ அடங்கும்‌. 


3. தெய்வாசுர யுத்தம்‌ 


உலகில்‌ எழுந்த வேதங்க ளெல்லாமே தெய்வாசுர யுத்தத்தை வர்ணித்துள்ளன ; 
தெய்வபலம்‌ அசுரபலத்தை நலித்து வெற்றி பெறுவதைப்‌ பாடியுள்ளன. ௩ம்‌ முனிவர்‌ 
அருளிய வேதத்தின்‌ பொருளும்‌ அதுவே. மனிதனிடம்‌ அருள்‌ இருள்‌, ஈன்மை தீமை, 
தெய்வத்தன்மை அசுரத்தன்மை, கருணை கொடுமை ஆகிய இரட்டைக்‌ குணங்கள்‌ குடிகொண 
டீருக்ன்‌ றன. தெய்விகக்‌ குணங்களையே வேதம்‌ ஞான இந்திரன்‌, சக்திக்‌ கனல்‌, சத்திய 
குரியன்‌, மதிப்பொலீவுள்ள பிருஹஸ்பதி, வீறுமிக்க மருத்துக்கள்‌, திருவோங்கிய அதித, 
சாத்விகமான உஷாகல்யாணி, கருணைமிக்க கோமாதா, ஒளிவழி காட்டும்‌ ஸாரமா, வீரக்‌ 
கனல்‌ வீசும்‌ ஸ்கந்தன்‌, கொடுமையை அழிக்கும்‌ ருத்ரன்‌ முதலிய தேவதைகளாக வர்ணிக்‌ 
கிறது. மனித முன்னேற்றத்தைத்‌ தடுத்து இருளில்‌ ஆழ்த்திக்‌ கொடுமைசெய்யும்‌ அசுர 
பலங்களையே வேதம்‌ தானவர்‌, அவுணர்‌, ராக்ஷஸர்‌, பைசாசர்‌, விருத்திரன்‌, ஈமுசி, தஸ்யு 
முதலிய அரக்கர்களாக வர்ணிக்கிறது. இந்த இருளரக்கரை அருட்சோதியால்‌ வென்று ஈர 
வாழ்வையொழித்து, பிணிதுயர்‌ சாக்காடில்லாத அமரவாழ்வை நிலைநாட்டிச்‌ சுத்தபரமானந்த 
அமுதத்தை எல்லாருக்கும்‌ வழங்குதலே வேதத்தின்‌ கருப்பொருளாகும்‌. பைபிளின்‌ கருத்‌ 

தைப்‌ பார்த்தாலும்‌ இதுதான்‌ : ஆசையாணவப்‌ பொறாமைச்செருக்கனான சாத்தான்‌ செய்யும்‌ 
அக்கிரமக்கொடுமைகளை, தெய்வத்‌ திருவருள்‌ மைந்தரான கிறிஸ்துகாதர்‌ வென்று, உலகில்‌ 
விண்ணரசை நிலைகாட்டுவதே பைபிளின்‌ சாரம்‌. திருக்குரானும்‌ இதே அருள்வாழ்வைத்தான்‌ 
மனித சமுதாயத்திற்கு அளிக்கிறது. நம்‌ இதிகாசங்களெல்லாம்‌ தேவாசுர யுத்தவீளக்கம்‌ ; 
தர்மாதர்மப்‌ போராட்ட வர்ணனை ; தெய்விகதர்மம்‌ வெற்றிபெறும்‌ திருக்காட்சிப்படலம்‌. 
அசுரர்களுக்கு ஆயுதபலம்‌, ஆட்பலம்‌, செல்வத்திமிர்‌ ஆகிய எல்லாம்‌ இருந்தும்‌, மிக எளிய 
முறையில்‌ அவர்களைத்‌ தெய்வபலம்‌ வீழ்த்துவதை எல்லாப்‌ புண்ணியநூல்களும்‌ வர்ணிக்‌ 
இன்றன. இராமன்‌ இராவணனை, கண்ணனும்‌ விஜயனும்‌ கெளரவாதிகளை, முருகன்‌ 
சூரபத்மனை, சண்டி மஷொசுரனை, இந்திரன்‌ விருத்திராசுரனை, ஏசுநாதர்‌ சாத்தானை வீழ்த்தி 
யதன்‌ பொருள்‌, மனிதனிடமுள்ள தெய்வத்தன்மை எழுந்தால்‌, அவனைக்‌ கெடுக்கும்‌ அசுரத்‌ 
தன்மை வீழ்ந்துபடும்‌ என்பதேயாகும்‌. எந்தக்கதையை யெடுத்தாலும்‌ நல்லதை நலிக்கப்‌ 
பொல்லதும்‌, உண்மையை நலிக்கப்‌ பொறாமையும்‌, பொய்யும்‌, சுத்தத்தைக்‌ கெடுக்க 
அசுத்தமும்‌ கிளம்பிப்‌ போர்புரிந்து, தோல்வீயடையும்‌ வர்ணனையாகவே யிருக்கும்‌. 


4. மனம்‌ 


மனிதன்‌ தன்னைப்‌ பற்றிக்கொண்டு புல்லுருவிமாதிரித்‌ தழைக்கும்‌ அசுரத்தன்‌ 
மையை வீழ்த்தி, தெய்வவிழிப்புப்‌ பெற்றால்‌ அருட்சோதி விளங்கும்‌, அமரநிலை எய்தும்‌. 
அதுதான்‌ முடியவில்லை. தெய்விகமுன்னேற்றத்தை ஒன்று தடுத்துச்‌ சண்டைமூட்டிவிடு 
கிறது. எது? மனம்‌. மனமே மனிதன்‌ ; மனம்‌ எப்படி, மனிதன்‌ அப்படி. மனத்திலேதான்‌ 
இருவிகாரங்கள்‌ குணதொந்த பந்தவினைகள்‌ எல்லாம்‌ அடர்ந்திருக்கின்‌ றன. மனம்‌ கிளம்பி, 
“நான்‌, எனது” என்று ஆசைகொண்டு அகங்கரிக்கும்போதே, மனிதனிடமுள்ள சனியன்‌, 
சாத்தான்‌, அஹிரிமான்‌, இஃப்ளிஸ்‌, ராக்ஷஸன்‌ கிளம்பி, அவனையும்‌ கெடுக்கிறான்‌ ; உலகை 
யும்‌ கொன்றழித்துத்‌ தன்‌ வெறிக்குப்‌ பலியாக்குகிறான்‌. இப்போது நடக்கும்‌ போர்வெறி 
களுக்கெல்லாம்‌ மூலம்‌, மனித மனத்திலிருந்து கிளம்பும்‌ ஆசையாணவப்‌ பேய்களே. அவையே 
மனிதனை அசுரனாக்குகன்றன. “செய்‌ குண்டு, கொண்டா பீரங்கி, சேர்‌ படை, தொடு போர்‌, 
கொல்லு, டு, குவி பிணங்களை, அடி கொள்ளை, பற்று அந்தநாட்டை, அழி இந்தநாட்டை, 
இளைத்தவன்‌ கழுத்தைத்‌ திருகு, ஏழைகள்‌ குடலை நடுங்கச்‌ செய்‌! இரக்கம்‌ கோழைத்தனம்‌, 
தருமம்‌ பேடித்தனம்‌, சன்மார்க்கம்‌ கையாலாகாதவர்‌ பேச்சு, அமைதி சோம்பேறித்தனம்‌ * 
என மனத்திலிருந்து கிளம்பும்‌ ஆசையாணவ அரக்கனே உலகைக்‌ கெடுத்து, மனித வாழ்‌ 
வைப்‌ பீரங்கி வாயில்‌ வைக்கிறான்‌. எத்தனை தீர்க்கதரிசிகள்‌ வந்து, எவ்வளவு தர்மோபதேசங்‌ 
கள்‌ செய்தாலும்‌, பஞ்சமாபாதகங்கள்‌ குறையவில்லை. ஐம்பிமை, ஐயாயிரம்‌ பிழைகளாக 
வட்டி போட்டு வளர்கின்றன. உலகெல்லாம்‌ பாபக்காடா யிருக்கிறது. காளி கோயில்‌ பலிக்‌ 
களம்‌ முதல்‌, ரஷ்ய ஜர்மன்‌ போர்க்களம்‌ வரையில்‌, மனித சரித்திரம்‌ இரத்தப்‌ புயலில்‌ 
தத்தளிக்கும்‌ துன்பப்‌ படகாகவே இருக்கிறது. 

a 2. கடவுள்‌ 

மனிதனுக்கு உய்வுண்டா ? உண்டு. மனவகந்தையில்‌ வாழ்ந்தான்‌ மனிதன்‌ ; பொரு 
னைப்பற்றியே திரிந்தான்‌. இனி இருவிகார மனத்தினின்று உயர்ந்து, அருனைப்பற்றி வாழ்வதே 
மனிதனுக்கு உய்வு. அந்த அருள்‌, நீண்ட சாதனத்தால்‌ கடவுளிடமிருந்து வருவது. 
“கடவுள்‌ ' என்றால்‌ என்ன ? எங்கே யிருக்கிறார்‌ ? அவர்‌ * இது, அது” என்று சுட்டிக்காட்‌ டக்‌ 
க்க அரலவஸ்துவல்லர்‌. ஒரு பேச்சுக்கே * இவர்‌, அவர்‌, இந்த வடிவம்‌ என்று நாம்‌ 

சொல்வது. கடவுள்‌ எங்கும்‌ இருக்கிறார்‌. இதோ, உயிரினும்‌ மூச்சினும்‌ அருகே நமது 
உள்ளத்தில்‌ “தான்‌, தான்‌' என்று நடம்புரிகறோர்‌. கடவுளை அடைய எந்தக்‌ குருக்களும்‌ 
சாதிசமயமும்‌, காடு மலையும்‌ தேவையில்லை. ஏனெனில்‌, கடவுட்பொருள்‌ எச்சாதி எம்மதத்‌ 
தலும்‌ கட்டுப்பட்டதன்று. கடவுளறிவும்‌ அடைவும்‌ எவர்‌ மிராசுமல்ல; எல்லாருக்கும்‌ 
பொது. எஏசுகாதரும்‌, கண்ணனும்‌, சங்கரரும்‌, அப்பரும்‌ அடைந்த அதே கடவுளே, நம்மிட 
மும்‌ இருக்கிறார்‌. அதையே, மாசற்ற கட்டற்ற பேதமற்ற சுத்தாத்மா, சுதந்தரசோத, 
சமத்துவப்பொருள்‌ என்கிறோம்‌. கடவுள்‌ ஒருவரே, இருவரல்லர்‌, மூவரல்லர்‌, பலரல்லர்‌. 
ஓரே குரியன்‌ கதிர்களைப்‌ பரப்பி உலகைச்‌ சித்திரிப்பதுபோலவே, கடவுள்‌ தமது சக்தியைப்‌ 
பரப்பி, அதனால்‌ ஆக்கல்‌, அழித்தல்‌, அளித்தல்‌, மறைத்தல்‌, அருளல்‌ ஆகிய ஐந்தொழிலையும்‌ 
செய்கிறார்‌. சித்தாந்தம்‌ *சக்தியாய்ச்‌ சிவமாகி என்று கடவுளைப்‌ போற்றுகிறது. கடவுளுக்‌ 
குப்‌ பல சமயங்களில்‌ பல பெயர்கள்‌ வழங்குகின்றன. விக்கிரக ஆராதனைக்காரர்‌ பல வடி 
வங்களையும்‌ தருகின்றனர்‌. கடவுளை, அரு, உரு, குரு-இம்மூன்று வடிவாக அன்பர்‌ வணங்கு 
கின்றனர்‌. அல்லா, பரமபிதா, அஹுமரன்‌, யஹோவா, பிரமம்‌, பரம்பொருள்‌, சிவம்‌, 
சக்தியிறைவன்‌, விஷ்ணு, பிரமா, முருகன்‌, கணபதி முதலிய எத்தனையோ பெயர்கள்‌ ஆயிரக்‌ 
கணக்காக உள்ளன. ஆனால்‌ கடவுள்‌ “என்‌ பெயர்‌ இதுதான்‌ ' என்று எவரிடமும்‌ மூச்சுவிட 
வில்லை; தமது வடிவை எழுதிக்காட்டவில்லை. கடவுள்‌ பெயராலேதான்‌ இப்பெயர்‌ வடிவ 
பேதங்கள்‌ உயீர்த்திருக்கன்‌ றன. கடவுளுக்கு ஒரு பொதுவான பாவனை வேண்டுமானால்‌, 
அது சுத்தம்‌; அதுவே, பரமபரிசுத்தமான நிலையே, கடவுள்‌. “*சுத்தமாயிரு, கடவுளைக்‌ காண்‌ 
பாய்‌! ”” என்று எல்லா மதங்களும்‌ உபதேசிக்கன்றன. தவயோக சாதனங்களெல்லாம்‌ சுத்த 
சாதனங்களே. சுத்தன்‌ என்ற வார்த்தை பரமன்‌, சிவன்‌, பிரமம்‌, திருமால்‌, சுப்பிரமணியன்‌, 
புத்தன்‌, அருகன்‌, அல்லா, பரமபிதா, அஹுரன்‌ முதலிய எல்லாக்‌ கடவுட்‌ பெயர்களுக்கும்‌ 
பொருத்தமாகும்‌. அன்பின்‌ உச்சம்‌ அறிவு; அறிவின்‌ உச்சம்‌ ஆனந்தம்‌ ; ஆனந்தத்தின்‌ 
உச்சம்‌ சத்தியம்‌ ; சத்தியத்தின்‌ உச்சம்‌ சுத்தம்‌ ; சுத்தமே அனைத்திலும்‌ மேலான தத்துவம்‌ / 
அதுவே கடவுள்‌. அதையே சத்துப்பொருள்‌ என்றனர்‌ பெரியோர்‌. சுத்தசத்தினின்று 
எழுந்த சித்துப்பொருளே சக்தி; அதுவே, அனைத்தையும்‌ ஆக்கெளிக்கும்‌ அருள்வல்லமை. 
அதன்‌ ஆடலே ஆனந்தம்‌. அதனாலேதான்‌ கடவுளுக்கு ஈம்‌ முனிவர்கள்‌ சுத்தப்பிரமம்‌, சுத்த 
சைதன்யம்‌, சுத்தானந்தம்‌, சுத்தசச்சிதானந்தம்‌, தரயமெய்யறிவின்பம்‌ என்று பெயரிட்டார்‌ 
கள்‌. எத்தன்‌ தனது சக்தியால்‌ எங்கும்‌ நிறைந்து, எல்லரம்‌ ஆக்கி அளித்து மாற்றி விளை 
யாடுவதே உலக லீலையாகும்‌. இதையே * அலகிலா விளையாட்டுடையார்‌ ' என்றார்‌ பெரியோர்‌. 


6. உலகாடல்‌ 


இந்த ஆடலின்‌ கருத்தென்ன £ ஆடல்‌ மனிதருக்குமட்டு மன்று. மண்முதல்‌ மாந்தர்‌ 
வரையில்‌, எல்லா அண்ட சராசரங்களுக்கும்‌ அருளாடலிற்‌ பங்குண்டு. ஆதலால்‌, எதையும்‌ 
ஒதுக்கி இறுமாக்க இடமில்லை. சுத்தசக்திதான்‌ ஆடலை நடத்துவது. அது மண்ணிலும்‌ 
கல்லிலும்‌ உறங்குகிறது; புல்லிலும்‌ மரத்திலும்‌ ஸ்பரிச உணர்ச்சிகொண்டு உயீர்க்கிறது ; 
கண்டு ஈத்தை ஈ எறும்புகளில்‌ புலன்களைக்கொண்டு உயிர்த்து, பறவை விலங்குகளில்‌ 
ஐம்புலவுணர்வு பெறுறது. பிறகு மனிதன்‌ வருகிறான்‌. மனிதனுள்‌ சுத்தசக்தி மனோமய 
மாக விளங்குகிறது. மனம்‌ ஆறாவது புலனே. மனம்‌ இருவிகாரக்‌ காடு. அதில்‌ தேவனும்‌ 
அசுரனும்‌, தருமனும்‌ துரியோதனனும்‌, கம்ஸனும்‌ கண்ணனும்‌ குடியிருக்கிறார்கள்‌. 
மனிதன்‌ சத்தவிருத்தி எதைக்‌ கிளப்பி, எவருக்கு ஆளாகறதோ அதன்படி, அவருக்கு 
இணங்க, ஈன்மையோ தீமையோ செய்யும்‌. அதனாலேதான்‌ மனோமயமானிடன்‌ இன்னும்‌ 

அருளாட்சியும்‌ பெறாோமல்‌, தன்னுள்‌ உள்ள சுத்தான்மக்‌ கடவுளையும்‌, சுத்தசைதன்ய 
சக்தியையும்‌ சுவர்க்கானந்தத்தையும்‌, அமரவூற்றையும்‌ அறியாமல்‌, ஆசையாண வப்‌ 
பேயிருளில்‌ கண்கெட்‌ டலைகிறான்‌. 


மனிதன்‌ உய்ய வேண்டுமானால்‌, மனத்தைத்‌ தாண்டி உயர்ந்து, சுத்தசக்தியை அடைய 
வேண்டும்‌. அவ்வாறு அடைவதைத்‌ தடுக்கும்‌ ௮அசுரபலங்களை அருள்வலியால்‌ முட்டி 
யெறிந்து, வீர வைராக்கியத்துடன்‌ இந்திரன்போல முன்னேற வேண்டும்‌. 


7. பாரத சக்தி 


௬த்தசக்தி யென்பது தெய்வபலம்‌, திருவருள்‌ வல்லமை, பிரம சைதன்யம்‌. இந்தச்‌ 
சக்தியையே சுத்தான்மசக்தி யென்றும்‌ சொல்வர்‌. இப்போது ஆன்மசக்தி யென்று இது 
வழங்குகிறது. ஆனால்‌, மனத்தொடு பிணைந்துள்ளது ஜீவான்மா. மனக்கட்டற்று, சுயேச்சை 
யாக சைதன்யஸ்வரூபமா யிருப்பதே சுத்தான்மா. அதுவே அவனது சொரூபம்‌. அதன்‌ சக்தியே 
சுத்தசக்தி; . அதுவே அசுரத்தன்மையை ஓழித்துத்‌ தெய்வத்தன்மை தரவல்லது. அந்தச்‌ 
சுத்தசக்தியே பாரத சக்தி, பாரததேசம்‌ என்பது இந்தியா மட்டுமன்று; பூகோளப்‌ 
பிரிவுமட்டுமன்று. பாரததேசம்‌ என்பது புண்ணிய பூமி, சுத்தசக்தி குண்டம்‌, ஆன்மசக்தி 
நிலயம்‌ ! நமது புண்ணிய பூமியிலேதான்‌ மனிதனை அமரனாக்கும்‌ இந்தச்‌ சத்தபரமாத்மசக்தி 
அவதரித்து விளங்குகிறது. உலகெங்கும்‌ போட்டியும்‌ போர்களும்‌ குண்டுபோட்டு மண்வெறி 
கொண்டலையும்போது, ஈமது பாரதபூமியே தவயோக முனிவருக்கு வணக்கம்‌ செலுத்து 
கிறது. கோவணங்‌ கட்டிய முனிவனை மகுடாதிபதிகளும்‌ வணங்குவது ஈமது நாட்டில்‌ 
வழக்கம்‌. வேதரிஷிகள்‌ முதல்‌ ரமண அரவிந்தாதிகள்‌ வரையில்‌, மகான்கள்‌ வரிசைவரிசை 
யாக வந்து தவயோகசாதனங்களால்‌ பரமாத்மக்‌ கனலான சுத்தசக்தியை வளர்த்திருக்கிறார்‌ 
கள்‌. இத்தனை மகாத்மாக்கள்‌ வேறு எந்த நாட்டிலும்‌ இல்லை. இவ்வளவு தவயோகக்‌ 
கனலைப்‌ பெற்ற நாடும்‌ வேறு எதுவுமில்லை. பாரதபூமி இரிகோணச்சக்கர வடிவாக அமைக்‌ 
திருக்கிறது. அதன்‌ வடமுடியில்‌ சிவசக்தி தவம்‌ புரிகிறாள்‌ ; தெற்கே குமரித்தாய்‌ தவம்‌ புரி 
கிறாள்‌. இரண்டு தவநிலயங்களுக்கும்‌ இடையே ஏராளமான தபோவனங்களும்‌, கோயில்‌ 
களும்‌, ஆசிரமங்களும்‌, வேத நிலயங்களும்‌, அற நிலயங்களும்‌, அன்பு நிலயங்களும்‌ மலிந்து 
பொலிந்து வளர்கின்றன. நூற்றுக்கணக்கான மகாதமாக்களின்‌ திருவடிமலர்கள்‌ இந்தப்‌ 
புண்ணிய மண்ணில்‌ பூத்தன. வேதரிஷிகள்‌, ஞானஜனகர்‌, வால்மீகி, வேதவியாசர்‌, சுகதே 
வர்‌, இராமர்‌, கண்ணன்‌, தருமபுத்திரர்‌, ஹனுமான்‌, அகஸ்தியர்‌, பரத்வாஜர்‌, அத்திரி, 
தத்தாத்ரேயர்‌, புத்தர்‌, மகாவீரர்‌, கபிலர்‌, பதஞ்சலி, சங்கரர்‌, வள்ளுவர்‌, திருமூலர்‌, இரா 
மானுஜர்‌, மத்வர்‌, ஈம்மாழ்வார்‌, ஆண்டாள்‌, ஓளவையார்‌, சைதன்யர்‌, குருமானகர்‌, வல்லபர்‌, 
கபீர்‌, துளஸிதாஸ்‌, துக்காராம்‌, ஏசுநாதர்‌, அப்பர்‌, சம்பந்தர்‌, சுந்தரர்‌, மாணிக்கவாசகர்‌, 
காரைக்கால்‌ அம்மையார்‌, நக்‌8ரர்‌, மெய்கண்டார்‌, சிவஞானர்‌, சேக்கிழார்‌, பரஞ்சோதி முனி 
வர்‌, பட்டினத்தார்‌, தாயுமானவர்‌, மஸ்தான்‌, அருட்சோதிவள்‌ ளலார்‌, பரமஹம்ஸர்‌, விவே 
கானந்தர்‌, இராமதீர்த்தர்‌, இரமணமஹரிஷிகள்‌, அரவிந்தர்‌, இன்னும்‌ தவயோகிகள்‌ சிலர்‌ 
ஆகியோர்‌ அனைவரும்‌ பாரத சக்திக்‌ கனலான சுத்தசக்தியை வளர்த்துப்‌ பரப்பிய மகான்‌ 
களே யாவார்‌. 


பாரதகாட்டின்‌ ஓரே பாதுகாப்பு இந்தச்‌ சக்திதான்‌ / இஃதின்றேல்‌ பாரதநாடில்லை 
பாரதசமுதாயத்தின்‌ வேரும்‌ ளையும்‌ இலையும்‌ பூவும்‌ காயும்‌ கனியும்‌ இந்தச்‌ சக்திவீளக்கமே 
யாகும்‌. இச்‌ சக்திக்‌ கனலைக்‌ காக்கவே மகான்கள்‌ பலர்‌ அவதரித்தனர்‌, ஏனெனில்‌, இதுவே 


30 பாரத சக்தி மகர்‌ காவியம்‌ 


நமக்குரிய அத்யாத்ம தருமத்தைப்‌ பாதுகாக்கும்‌ தெய்வம்‌. இந்தச்‌ சக்தியாலேதான்‌ முனிவர்‌ 
தவம்‌ நடக்கிறது. இந்தச்‌ சக்திபெற்ற மகான்களே ௩ம்‌ சமுதாய தருமசாத்திரங்களையும்‌, 
கலைகளையும்‌, காவியங்களையும்‌, வேத நூல்களையும்‌, நீதி நூல்களையும்‌ செய்தனர்‌. நமது காட்‌ 
டின்‌ அடிப்படையே சுத்தசக்தியான பாரதசக்திதான்‌. இதுவே வேதமுனிவர்‌ உள்ளத்தி 
லிருந்து ஆத்மரகசியங்களை வெளியிட்டது. இந்தச்‌ சக்தியைக்‌ காக்கவே க்ஷாத்ரபலம்‌ உதித்தது. 
இது செழிக்கவே பயிர்த்‌ தொழிலும்‌ வாணிபமும்‌ வளர்த்தன. இதன்‌ ஊழியத்திற்கே தொண்‌ 
டர்‌ பலர்‌ உதித்தனர்‌. எல்லாரும்‌ ஒரு குலமாக வாழவேண்டுமானால்‌, இந்த வாழ்வையே 
பேரின்பக்‌ காவீயமாக்கவேண்டுமானால்‌, உலகம்‌ பா ரதசக்தியை உபாசிக்க வேண்டும்‌. 


இந்த உபாசனைக்கும்‌, சுத்தசக்தி சித்திக்கும்‌ படிப்படியாக வழிகாட்டுவதற்கே 
பாரத சக்தி காவியம்‌ எழுந்தது. மனிதசமுதாயம்‌ அதைப்‌ பெற்றுப்‌ பூரணமான சுத்தமுக்த 
சமத்துவ வாழ்க்கை யடைந்தது ; சத்தியராஜ்யம்‌ எங்கும்‌ தழைத்தது ; சக்தியுகம்‌ விளங்கியது. 
அஃது அசத்தியனான கலியனுக்குப்‌ பொறுக்கவில்லை. “நான்‌, எனது” என்று அதர்மக்‌ கலி 
யன்‌ கிளம்புகிறான்‌. அவனை ஒழிக்கவே சத்தியனுக்குச்‌ சுத்தன்‌ பிறக்கிறான்‌. சுத்தனும்‌ சத்திய 
அம்‌ சேர்ந்து கலிக்கொடியனை வீழ்த்தி மீண்டும்‌ நாட்டில்‌ அமைதி நாட்டுகின்‌ றனர்‌. ஆனால்‌, 
கலிச்‌ சனி சும்மாவிடவில்லை. அவன்‌ தானவம்‌ சென்று அசுரராஜனான மாவலி (மிருகபலம்‌ ) 
யின்‌ அணைபெற்றுவந்து நாட்டைப்‌ பீரிக்கிறான்‌ ; மக்கள்‌ மனதைக்‌ கெடுக்கிறான்‌ ; தருமத்தைக்‌ 
குலைக்க அதருமத்தைப்‌ பரப்புகிறான்‌. சுத்தசத்திய அரசை அசுரமாவலியின்‌ அரக்கர்‌ முற்‌ 
அகை போடுகின்றனர்‌ ; சத்தியனைச்‌ சிறையீடுகின்‌ றனர்‌ ; தம்மை அழைத்துவந்த கலியனையே 
அடிமையாக்குகின்றனர்‌ ; சுத்தனைக்‌ கொல்லச்‌ சூழ்ச்சி செய்கின்றனர்‌. சத்தன்‌ தவம்‌ புரிந்து 
சுத்தசக்தியை வளர்த்து, அசுரபலத்தை வெல்லத்‌ தயாராகிறான்‌. சத்தியன்‌ தானவத்தி 
லேயே சுத்தசங்கம்‌ நாட்டி, ௮சுர அதர்மத்தை அடக்க முயல்கிறான்‌. தானவரே ஆசையாண 
வத்‌ திமிரால்‌, ஒருவரை யொருவர்‌ இயந்திரக்‌ கருவிகளால்‌ கொன்று குவித்து, இரத்த வெறி 
யால்‌ அமைதிகெட்‌ டலைகின்றனர்‌. அசுரரும்‌ முடிவில்‌ போர்‌ சலித்து, கொடுமை புளித்து, 
அமைதி கெட்டுச்‌ சத்தியனை யடைகின்றனர்‌. இச்சமயம்‌ சுத்தன்‌ பாரதசக்தியைப்‌ பரப்பி, 
அசுரபலத்தினின்றும்‌ நாட்டை. விடுவித்து அருளாட்சி காட்டுகிறான்‌. தானவம்‌ சென்ற சத்தி 
யனும்‌ வெற்றியுடன்‌ திரும்புகிறான்‌. மாவலியும்‌ தன்‌ கொடுமைகளுக்கு வருந்திச்‌ சுத்தனைச்‌ 
சரணடைகிறான்‌. அவனுடைய மகள்‌ சக்தி, சத்தியன்‌ அன்பில்‌ வளர்ந்தவள்‌, சுத்தன்‌ அருளைப்‌ 
பெற்றுச்‌ சுத்தசங்கத்திற்கு அன்னையாக விளங்குகிறாள்‌. போரால்‌ உலகு நிலைகுலைகிறது. 
காட்டுத்‌ தலைவர்கள்‌ அனைவரும்‌ சுத்தனிடம்‌ உலகசமாதான மகாநாடு கூட்ட வேண்டு 
கிறார்கள்‌. சித்திமா நகரில்‌, உலகமகாநாடு கூடி, சுத்தன்‌ கட்டளைப்படி. திருவருளாட்சி நாட்‌ 
உ.த தீர்மானிக்கிறது. அதன்படி, நாடுகிற சாதிமத பேதங்கள்‌ ஒழிந்து, சுத்தசக்தி அருள்‌ 
நிழலில்‌ உலகெல்லாம்‌ ஒரே அருளாட்சி, அருள்வாழ்வு, சுத்தசன்மார்க்க சாதனம்‌ பெறுகி 
அது. “எல்லா வுலகிற்கும்‌ இறைவன்‌ ஒருவனே, எல்லா உடலும்‌ இறைவன்‌ ஆலயமே ்‌ என்‌ 
தும்‌ உண்மையைச்‌ சுத்தன்‌ மனிதவாழ்வில்‌ நிலைநாட்டுகிறான்‌. எல்லாருள்ளும்‌ அருட்‌ 
சோதி யிறங்‌க, விளையாடுகிறது. மனிதசாதி தேவசாதியாகறது. மனிதசமுதாயம்‌ தேவ 
சங்கமாகிறது, மனிதவாழ்வு அமர வாழ்வாகிறது. உலகாட்சி விண்ணாட்சி யாகறது. எங்கும்‌ 
சுத்தம்‌ சுதந்தரம்‌ சமத்துவம்‌ பொலிகின்றன ; எல்லாரும்‌ சுத்தனை வாழ்த்துகன்‌ றனர்‌. 


இதுவே பாரதசக்தியின்‌ கருத்து. ' இதனிடையே எத்தனையோ காட்சிப்‌ படலங்களும்‌, 
பெரியார்‌ வரலாறுகளும்‌ வருகின்‌ றன. ஓவ்வொரு காண்டத்தின்‌ கதையும்‌ ஆங்காங்குத்‌ தனி 
யாக முன்னே தரப்பட்டுள்ளது. 


முதலாவது 
A கீ தி காண்டம்‌ 


இறைவன்‌ புதிய உலகைப்‌ படைக்க விரும்புகிறான்‌; ஊழிவெள்ளத்தால்‌ பழைய 
உலகை முற்றிலும்‌ அழித்துத்‌ தானேதானாகத்‌ துரிய சமாதியில்‌ விளங்குகிறான்‌. பராசக்தி 
விழித்தெழுந்து, புதிய உலகையும்‌, புதிய சாதியையும்‌ படைக்கத்‌ தூண்டுகிறாள்‌. சக்தி 
வீணையில்‌ இறைவன்‌ இச்சைப்படி ஓங்காரம்‌ முழங்குகிறது ; அணுக்கள்‌ சுழல்கின்றன ; ஐம்‌ 
பூதங்கள்‌, தன்மாத்திரைகள்‌ எல்லாம்‌ தோன்றுகின்றன. அவை, பல சுடர்களாகவும்‌,கோளங்‌ 
களாகவும்‌ பரவிச்‌ சுழல்கின்றன. கதிரவன்‌, கடல்‌, மழை, ஆறு, காடு, பயிர்‌, உயிர்க்குலங்கள்‌ -- 
இவை முறையே தோன்றுகின்றன. இறைவனும்‌ சக்தியும்‌ இமாலயத்தில்‌ வீற்றிருந்து, அதற்குத்‌ 
தெற்கே புண்ணிய பூமியை உண்டாக்குகன்‌ றனர்‌ ; அதில்‌ மனு - மதி என்னும்‌ புதிய ஆணை 
யும்‌ பெண்ணையும்‌ உண்டாக்கி, அவர்கள்‌ மூலம்‌ மனிதமரபை வளர்க்கின்றனர்‌. மனிதரில்‌ 
அந்தக்கரணசுத்தி யுள்ளவர்கள்‌ அமரவாழ்க்கை வாழுகின்றனர்‌ ; அ௮ஃதில்லாதவர்‌ அசரர்க 
ளாக, இடர்‌ செய்கின்றனர்‌. இருதன்மையருக்கும்‌ போர்‌ நடக்கிறது. அசுரரை வென்று, 
பரதன்‌ அருட்குலத்தைத்‌ தோற்றுவிக்கிறான்‌. அவன்வழி வந்த அருட்பெரியாரை அருட்குலப்‌ 
படலத்திற்‌ காண்க. இறுதியில்‌ சத்தியராஜன்‌ எழுந்து, சித்திமாநகரில்‌ சத்தியராஜ்யத்தை 
நாட்டுகிறான்‌. அவன்‌ மனைவி இந்திரை, குரு பாரத முனிவர்‌, மந்திரி சித்திமான்‌, படைத்‌ 
தலைவன்‌ விஜயன்‌--எல்லாரும்‌ தீரர்கள்‌ ; உலகஈலமே போற்றி வாழ்பவர்கள்‌. 


சத்தியராஜனுக்கு நெடுநாள்‌ பிள்ளை யில்லாதிருந்து, தவப்பயனால்‌ சுத்தன்‌ என்னும்‌ 
தெய்வமைந்தன்‌ பிறக்கிறான்‌. “ இராமன்‌, கண்ணன்‌, புத்தர்‌, மகாவீரர்‌, ஏசுநாதர்‌, சம்பந்தர்‌ 
போன்ற தெய்வாம்சம்‌ பெற்ற மகான்‌ அவன்‌ ' என்று பாரதமுனிவரும்‌ பெரியாரும்‌ கண்டு 
வணங்குகின்றனர்‌. சுத்தன்‌ குழந்தைப்‌ பருவத்திலேயே அற்புதமான அருளாற்றலை விளக்கு 
கிறான்‌. அவனுக்குப்‌ பாரத முனிவரே தமது குருகுலத்தில்‌ யோகம்‌, கலை, அரசியல்‌, போர்த்‌ 
திறல்‌, சாத்திரம்‌ எல்லாம்‌ பயிற்றி, அவனது அருள றிவையும்‌ தூண்டுகிறார்‌. கல்வி முடிந்ததும்‌ 
தந்தை, சுத்தனை நாட்டைச்‌ சுற்றிப்‌ பார்த்து உலகானுபவம்‌ பெற மந்திரியுடன்‌ அனுப்பு 
கிறான்‌. இருவரும்‌ யாத்திரை செய்து, அரசர்நீதி, பெரியார்வாழ்க்கை, பொதுஜனங்களின்‌ 
நிலைமை--எல்லாம்‌ பார்க்கின்றனர்‌. சுத்தனை மன்னரும்‌ குடிகளும்‌ மகிழ்வுடன்‌ வரவேற்று, 
உபசரித்துப்‌ பொருட்குவை தருகின்றனர்‌. வந்ததை யெல்லாம்‌ சுத்தன்‌ கல்வி, தொழில்‌ 
வளர்ச்சிக்காக வழங்குகிறான்‌. தமிழகம்‌, ஆந்திரம்‌, கொங்கணம்‌, கன்னடம்‌, வங்கம்‌, கா, 
கோசலம்‌, பாஞ்சாலம்‌, சிந்து, இராஜபுதனம்‌--எல்லாம்‌ பார்த்துக்கொண்டு, சுத்தன்‌ மகா 
ராஷ்டிரத்தைச்‌ சுற்றிப்‌ பார்த்து வியக்கிறான்‌ ; இராயசிங்கக்‌ கோட்டையில்‌ சிவாஜி சரித்‌ 
திரம்‌ சித்திமான்‌ சொல்லக்‌ கேட்கிறான்‌. அச்சமயம்‌ கலியன்‌ அழைப்பு வருகிறது. 


கலியன்‌, சத்தியன்‌ தம்பிதான்‌; ஆனால்‌, மகா அ௮சத்தியன்‌, அசுரன்‌, பாதகன்‌, பேரா 
சைப்‌ பதர்‌. அண்ணனுக்குப்‌ பிறகு, தானே சித்தியைக்‌ கைப்பற்றித்‌ தனத கலியரசை 
நாடெங்கும்‌ நாட்ட அவன்‌ மனப்பால்‌ குடித்தான்‌. ௬த்தன்‌ பிறந்தான்‌ ; கலியன்‌ எண்ணத்‌ 
தில்‌ மண்‌ விழுந்தது. சுத்தனுக்கு அவன்‌ கொடிய பகைவனானான்‌ ; அவனைக்‌ கொல்லச்‌ சூழ்ச்சி 
செய்தான்‌ ; பலிக்கவில்லை. சித்தியைக்‌ கைப்பற்றவும்‌ போதிய படையில்லை. துயரில்‌ மூழ்யெ 
அவனை, மனைவி மோகி தேற்றினாள்‌. மோக, அழகான அரக்க, அரக்கர்‌ வாழும்‌ இரகசியத்‌ 

திவாகிய தானவத்தை ஆளும்‌ மாவலியின்‌ தங்கையே அவள்‌. அரக்கரிடம்‌ பற்று மிகுந்த 
கலியன்‌ அவளை மணந்து அவள்‌ கைப்பாவை யானான்‌. “என்‌ அண்ணன்‌ படைகளைக்‌ கொண்டு 
வந்து, சத்தியைக்‌ கைப்பற்றுகிறேன்‌ ”” என்று அவள்‌ தானவம்‌ சென்றாள்‌ ; அரக்கர்‌ சிலரை 
அழைத்து வந்தாள்‌. அவர்கள்‌ கலியன்‌ படைகளுக்கு அசர வித்தைகளையும்‌, புதிய கொடிய 
ஆயுத வித்தைகளையும்‌ பயிற்றினார்கள்‌. கலியன்‌ பெரிய படை சேர்த்துச்‌ சத்தியைத்‌ தாக்கத்‌ 
தயாரானான்‌ ; இதனிடையே, நாட்டைச்‌ சுற்றும்‌ சுத்தன்பின்னே தன்‌ ஒற்றரையும்‌ அனுப்பி 
னான்‌. சரியான இடம்‌ பார்த்துச்‌ சுத்தனைக்‌ கொல்லவே கலியன்‌ தனது அசுரப்‌ படையை 
ஏவினான்‌. *சுத்தனைக்‌ கலிநகருக்கு அழைப்பது; வரும்‌ வழியில்‌ தாக்கிக்‌ கொல்வது ; அல்‌ 
லது, கலி நகரிலேயே தந்திரமாகச்‌ சிறையிலிட்டுக்‌ கொல்வது” என அவன்‌ பலமான ஏற்பாடு 
களைச்‌ செய்தான்‌. கலியன்‌ சூழ்ச்சியை அறிந்த சித்திமான்‌ அவனழைப்பிற்குத்‌ தந்திரமாகப்‌ 
பதில்‌ அனுப்பினான்‌ ; தன்‌ ஒற்றரை விடுத்துக்‌ கலிககர்‌ நடப்பை அறிந்து வரச்‌ செய்தான்‌ ; 
சுத்தனை மிகவுங்‌ கவனமாகக்‌ காத்து வந்தான்‌. 


ஸ்ரீராம ஈவமியன்று சுத்தனும்‌ சித்திமானும்‌ மாரத வீரர்‌ வழி£டத்தப்‌ பஞ்சவடிக்கு 
வருன்றனர்‌. அங்கே முனிவர்‌ இருவரையும்‌ வரவேற்றுபசரிக்கின்றனர்‌. பஞ்சவடியின்‌ 
இயற்கை யழகும்‌, தவப்‌ பொலிவும்‌, முனிவரின்‌ புனிதக்‌ காட்சியும்‌ சுத்தனுக்கு இன்பமளிக்‌ 
இன்றன. முனிவரைப்‌ பார்த்து ஆசி பெற்று, நல்லுரை சொல்லிக்‌ கொண்டே. இருவரும்‌ 
சாந்த முனிவர்‌ ஆசிரமத்துக்கு வருகின்றனர்‌. முனிவர்‌ அதிதிகளை வரவேற்று நன்மொழி 
கூறி, உபசரித்து, கனிவிருந்‌ தளிக்கிறார்‌. 


பஞ்சவடி முன்னே இராவணன்‌ ஆண்ட இடம்‌; சூர்ப்பணகையும்‌ கர தூஷணாதிகளும்‌ 
இருந்த இடம்‌. அங்கே முதலில்‌ தனது கொடியை ஊன்றித்‌ தவமுனிவ ரெல்லாரையும்‌ தனது 
நாத்திகமதத்திற்கு மாற்றிக்‌ கலியரசை நாட்டவேண்டு மென்பது கலியன்‌ கருத்து. அவனால்‌ 
தாங்கள்‌ படும்‌ பாட்டை முனிவர்‌ சொல்லுகிறார்‌. சுத்தன்‌ முனிவருக்கு எக்கேடும்‌ வராதபடி 
காப்பதாக வாக்களிக்கிறான்‌. சாந்த முனிவரின்‌ அன்புச்‌ செல்வி கெளரியே அதிதிகளை 
இனிமையாக உபசரிக்கிறாள்‌. அவளைக்‌ கண்டதுமே சுத்தனுக்கு ஒரு புனிதக்‌ காதல்‌ பிறக்‌ 
கிறது ; அப்படியே அக்‌ கன்னிக்கும்‌. அன்று ஸ்ரீராமநவமி யாதலால்‌, முனிவர்‌ இராமாயணக்‌ 
தைச்‌ சுருக்க விளக்கமாக இனிய விருத்தங்களாகப்‌ பாடி. விரிவுரை சொல்லி, * அசுரர்களை 
ஸ்ரீராமன்‌ போல அழித்து, தருமத்தை நிலைகாட்ட வேண்டும்‌” என்று முடிக்கிறார்‌. சுத்தன்‌ 
இராமபக்தரான இராமதாஸ்‌ முனிவர்‌ சரிதமும்‌ அருளும்படி. கேட்கிறான்‌. முனிவர்‌ மறுநாள்‌ 
சொல்லுவதாக விடை கொடுக்கிறார்‌. 


சுத்தனும்‌ சித்திமானும்‌ தபோவனத்தில்‌ உலாவி, அமைதி பெற்றுத்‌ தமது இடத்திற்‌ 
குச்‌ சென்றதும்‌, கலிரநகர்‌ சென்ற ஒற்றர்‌ ஓடி வந்து, திடுக்கிடும்படியான செய்திகளைச்‌ சொல்‌ 
ன்றனர்‌ :“கலியன்‌ சுத்தனைச்‌ சிறையிட்டுச்‌ சேனைகொண்டு சித்தியை முற்றுகைபோடவே 
குழ்ச்சி செய்றோன்‌. அவனிடம்‌ புதிய பூதாகாரமான அரக்கர்‌ சிலர்‌ சேர்ந்து, படைகளைப்‌ 
பயிற்றுன்‌ றனர்‌. சிற்றரசர்‌ சிலரும்‌ அவன்‌ பக்கம்‌ சேர்ந்திருக்கின்‌ றனர்‌. இளவரசன்‌ பஞ்ச 
வடிய லிருப்பதை அறிந்து காளையே பெரிய அசுரப்‌ படையை இங்கே விடுத்து அட்டூழியம்‌ 
செய்யப்‌ போகிறான்‌. இன்னும்‌ கலிநகரில்‌ நடக்கும்‌ அக்கிரமங்கள்‌ மிகப்‌ பல என ஒற்றர்‌ 
சொல்லுன்றனர்‌. இளவரசன்‌ விரைவாக உடனே சித்திகர்‌ செல்வதே நலம்‌ என்றும்‌ 
அவர்கள்‌ கூறுகின்றனர்‌. சித்திமான்‌ தைரியம்‌ சொல்லி, பக்கத்திலிருக்கும்‌ சிற்றரசருக்கு 
அவசர ஓலை விட்டுச்‌ சேனை யனுப்பச்‌ சொல்லுகிறான்‌. சுத்தன்‌, “ கோழை மாதிரி ஓடமாட்‌ 
டேன்‌ ; வரட்டும்‌ கலியன்‌ படை !. ஒரு கை பார்க்கிறேன்‌ ; முனிவரைக்‌ காத்து, நாட்டின்‌ 

மானத்தையும்‌ காத்து, கலியனுக்கும்‌ புத்திவரச்‌ செய்கிறேன்‌ ”” என்று வீரமுடன்‌ பேசுகிறான்‌. 
இரவில்‌ உறக்கமில்லை. கனவு, கண்ட. நினைவுகள்‌ ! கலியனால்‌ நாட்டிற்கு வந்த கேட்டை 
நினைத்து வருந்துகிறான்‌ சுத்தன்‌. 


பொழுது விடிந்ததும்‌, இருவரும்‌ காலைக்‌ கடன்களை முடித்து, தவம்‌ புரியும்‌ முனிவரைத்‌ 
தொழுது, சாந்தாசிரமம்‌ செல்கின்றனர்‌. கெளரி உபசரிக்கறோள்‌. அவள்‌ யாழ்மீட்ட, 
சாந்த முனிவர்‌ இனிய குரலால்‌ இராமதாஸ்‌ வரலாற்றைச்‌ சொல்லுகிறார்‌. கருத்துடன்‌ 
கேட்டுக்கொண்டிருந்த சுத்தனுக்கு ஒரு புதிய வீரம்‌ பிறக்கிறது. தனது மனத்திலுள்ள 
கவலை, ஒற்றுச்‌ செய்தி, கலியன்‌ பொல்லாங்கு ஆய எல்லாவற்றையும்‌ முனிவரிடம்‌ 
சொல்லி, சிவாஜிபோலும்‌ இராமன்போலும்‌ பகைவரை எதிர்த்துப்‌ போர்புரிய முனிவர்‌ 
ஆசியை வேண்டுகிறான்‌. அரக்கரை வீழ்த்தி அறத்தை நாட்டவந்த தூயனை முனிவர்‌ போற்றி 
ஆசீர்வதிக்கறொோர்‌. அச்சமயமே கலியன்‌ அசுரப்‌ படை. பஞ்சவடியிற்‌ புகுந்து மரங்களை 
ஒடித்து, பர்ணசாலைகளில்‌ இ வைத்து, முனிவர்‌ பத்தினிகளைக்‌ கெடுக்க முயன்று, முனிவரை 
அடித்து மிரட்டிக்‌ கொடுமை செய்கிறது. வேகன்‌ என்ற அசுரன்‌ ஆசிரமங்களில்‌ உள்ள 
பெண்களைத்‌ தூக்கிச்‌ செல்ல முயல்கிறான்‌. முனிவர்‌ அபயமிட்‌ டலறுகன்றனர்‌. அதே 
சமயம்‌ சித்திமான்‌ எதிர்பார்த்த படைகளும்‌ வருகின்றன. சித்திமான்‌ காட்டில்‌ அரக்க 
ருடன்‌ போர்புரியச்‌ செல்கிறான்‌. சுத்தன்‌ முனிவர்‌ ஆசிரமத்தை அணுகும்‌ அரக்கரை 
வீழ்த்துகிறான்‌; கவனமாக முனிவரை ஒரு மலைக்‌ குகைக்கு அனுப்புகிறான்‌. வேகன்‌ முதலிய 
அரக்கர்கள்‌ பர்ணசாலைகளைச்‌ சுட்டெரித்து முனிவர்‌ சிலரைத்‌ துரத்திப்‌ பிடிக்கின்றனர்‌. 
சுத்தன்‌ அவர்களைப்‌ பொருது வீழ்த்துகறான்‌. வேகன்‌ பர்ணசாலையில்‌ புகுந்து கெளரியைத்‌ 
தூக்க முயல்கிறான்‌. சுத்தன்‌ அவனை ஒரே குத்தில்‌ வீழ்ததுகறான்‌. அவன்‌ மடியில்‌ ஒரு 
கடிதம்‌ இருந்தது. “கலியன்‌ ஆணை ; வேகன்‌ படை. வேகமாகச்‌ செல்க! பஞ்சவடி முனி 
வரை யெல்லாம்‌ சிறை பிடிக்க வேண்டும்‌. சுத்தனையும்‌ சித்திமானையும்‌ கைதியாக்கி விலங்கு 
போட்டு இரகசியமாகக்‌ கொண்டுவரவேண்டும்‌. பெண்களையெல்லாம்‌ இங்கே கொண்டு வந்து 
நம்மவர்‌ அடிமைகளாக்கவேண்டும்‌. பஞ்சவடிப்‌ பர்ணசாலைகளை முற்றிலும்‌ சுட்டெரித்து 
அங்கே நமக்கு உல்லாச மாளிகைகள்‌ கட்டவேண்டும்‌ ; யோகவனம்‌ போகவன மாகவேண்‌ 
டும்‌!”' என்று ௮க்‌ கடிதத்தில்‌ எழுதி யிருந்தது. கலியன்‌ படைகளில்‌ சிலர்‌ தப்பி ஓடினர்‌, 
பலர்‌ மண்ணைக்‌ கெளவி யிறந்தனர்‌, சிலர்‌ கைதியாயினர்‌. போர்‌ ஒழிந்தது. சுத்தன்‌ வெற்றி 
முரசு கொட்டச்‌ சொல்லுகிறான்‌. குகைகளில்‌ ஒளிந்த முனிவரும்‌ பத்தினிகளும்‌ வருகின்ற 
னர்‌; சுத்தனை ஆ௫சீர்வதிக்கன் றனர்‌. சாந்த முனிவர்‌ இனி வரும்‌ உலக நிலையை விளக்கிச்‌ 
சுத்தனே உலகரட்சகன்‌ எனக்‌ காட்டுகிறார்‌. சுத்தன்‌ ஆவேசமொழி புகன்று அஞ்சலி 
யளிக்கிறான்‌. முனிவர்‌ இனிப்‌ பஞ்சவடியில்‌ இருக்க முடியாது என்கின்றனர்‌. சுத்தன்‌ 
பஞ்சவடியில்‌ ஒரு பெரிய படையை வைத்து, சாந்தரையும்‌ கெளரியையும்‌ முனிவரையும்‌ 
அழைத்துக்கொண்டு சித்தி நகருக்கு வருகிறான்‌. சித்திநககரில்‌ குதூகலமான ஊர்வலம்‌ 
நடக்கிறது. சத்தியராஜன்‌ தன்‌ மகனை அன்புடன்‌ வரவேற்று மகிழ்கிறான்‌. சுத்தன்‌ தான்‌ 
கண்டவை கேட்டவை, கலிஈகர்‌ அட்டூழியங்கள்‌ ஆகிய எல்லாவற்றையும்‌ சொல்லி, உலகில்‌ 
அதர்மம்‌ தலை தூக்குகிறது, தருமத்தை நிலைநாட்டிப்‌ பல தியாகங்கள்‌ செய்யவேண்டி 
யிருக்கும்‌ என்று நீண்ட சிந்தையில்‌ ஆழ்கிறான்‌.. ஒற்றரால்‌ கலிநகரிலும்‌, நாட்டிலும்‌ நடப்‌ 
பதை அறிந்து, சத்தியனும்‌ வருங்காலத்தைப்‌ பற்றிய சிந்தனையில்‌ ஆழ்கிறான்‌. 


இதன்‌ முடிவென்ன? கெளரி யார்‌ 2 சுத்தனுக்கும்‌ அவளுக்கும்‌ அரும்பிய காதல்‌ எட்‌ 
படி முடிந்தது? சத்தியன்‌ என்ன செய்தான்‌? கலியன்‌ எச்‌ சூழ்ச்சியால்‌ சித்திககரை 

முற்றுகை போட்டான்‌ ? பிறகு நடந்த தென்ன ? என்பனவற்றை இரண்டவது கெளரி 
காண்டம்‌ விளக்கும்‌. 

[இந்த முதலாவது காண்டம்‌--மங்கல வாழ்த்துப்‌ படலம்‌ முதல்‌ வரவேற்புப்‌ படலம்‌ 
ஈறாகப்‌ பகுக்கப்பட்ட ௨௫ படலங்களை உடையது; ] 


* ௯. மங்கல வாழ்த்துப்‌ படலம்‌ 


இம்‌ மூதற்‌ படலம்‌, இந்த மகா காவியத்தின்‌ தத்துவப்‌ பொருளை விளக்கி 
அது வெற்றிபெற சுத்த பரமாத்மனை வணங்குகிறது : 
க. வெற்றி கொட்டுக ! விம்முக பேரின்பம்‌ ! 
சுற்றி ஞானச்‌ சுடரொளி வீசுக! 
முற்ற நிவன்‌ முதல்வன்‌ அருளையே 
பற்றி வாழப்‌ பயின்றதிப்‌ பாரெலாம்‌ ! 
இப்பாட்டு, காவியப்‌ பொருளை விளக்குகிறது: எல்லா உலகிற்கும்‌ இறைவன்‌, 
உயீர்களுக்கெல்லாம்‌ முதல்வன்‌ ; அனைத்தையும்‌ உணர்ந்த பரமஞான சொரூபன்‌ ; சுத்தன்‌ ; 
அவன்‌ அருள்‌ சுத்தசக்தி. இருளில்‌ மதிமயங்கி, இருவிகாரப்‌ போரில்‌ அலையும்‌ உலகம்‌ 
சுத்தசக்‌தி அருளைப்‌ பற்றி வாழ்வையே யோகசாதனமாக்குவதே இக்காவியம்‌ குறித்த 
பொருளும்‌ பயனுமாகும்‌. அப்பயன்‌ நிறைவேறிய காட்சியைக்‌ கண்டு மகிழும்‌ உள்ளம்‌ 
வெற்றிமுரசு கொட்டுக ; பேரின்பம்‌ உள்ளந்தோறும்‌ விம்முக; சுற்றிலும்‌ சுத்தஞானச்‌ 
சுடரொளி வீசுக ; இறைவன்‌ அருள்‌ பொங்குக! பாரதசக்தி காவியமும்‌, அதன்‌ இலட்சிய 
மும்‌ இறைவன்‌ அருளால்‌ வெற்றிபெற்றுப்‌ பொலிக ' என்று பாடிக்‌ களிக்கிறது / (௧) 
௨. அம்மை யப்பன்‌, அருட்பெருஞ்‌ சோதியான்‌, 
எம்மை யாளும்‌ இறைவன்‌, குருபரன்‌ ; 
தம்மைத்‌ தந்தவர்‌ நாபந்‌ தணிப்பவன்‌ ; 
செம்ம லரடி. யைத்தினஞ்‌ சேவிப்பாம்‌. 
எம்மை ஆட்கொண்டு நடத்தும்‌ இறைவன்‌, எமது பரமகுரு, உலகிற்கு அன்னை 
யும்‌ தந்தையும்‌ ஆவான்‌ ; ஆன்மாக்களுக்கு அறிவொளி தரும்‌ அருட்பெருஞ்சோதி முதல்வ 
னஞாவான்‌ ; தம்மையே முற்றும்‌ அடைக்கலமாகத்‌ தந்தவர்களுக்கு அவன்‌ தன்னையே தந்து 
கவலை தீர்ப்பான்‌. அவனது செய்ய மலரடியைத்‌ தினந்தோறும்‌ போற்றி வணங்கு 
வோமாக ! (௨) 
௩. எல்லை யற்றநல்‌ லின்னுயி ருள்ளமே 
தில்லை யாகத்‌ திருநடஞ்‌ செய்பவன்‌ ; 
இல்லை யென்பவ ருள்ளு மிருப்பவன்‌ ; 
சொல்லைத்‌ தூண்டித்‌ துலக்குக வெற்றியே 7 
ஆன்மாக்கள்‌ எல்லையற்றவை; அவற்றுள்‌ நலமும்‌, இனிமையும்‌ பொருந்திய 
ஆன்மாக்கள்‌ திருவருளுக்குப்‌ பாத்திரமானவை ; அவற்றின்‌ உள்ளத்தையே தில்லையாகக்‌ 
கொண்டு, இறைவன்‌ திரு௩டடஞ்‌ செய்பவனாவான்‌. “கடவுள்‌ இல்லை” என்பவர்‌ உள்ளத்‌ 
தும்‌ இருப்பவன்‌ அவனே ; அவன்‌ என்‌ உள்ளத்தினின்று, அருள்வாக்கைத்‌ அண்டி, 
இனிய சொல்லை எழுப்பி, மேன்மேலும்‌ இக்காவியத்தின்‌ வெற்றி விளங்கச்‌ செய்வானாக /(௩) 
* இசைக்‌ குறிப்பு: மங்கல வாழ்த்துப்‌ பாடல்கள்‌  ன்னினுக்கள்‌, தன்னன? இருக்குனுக்கொகைமோஷ ஆதி தாள்‌ 


இல்‌; காட்டை) நாதநசமக்‌ சியை, பியாகு; சாபி ராகங்களில்‌ பாடலாம்‌) தன்ன, தன்னன தன்னன 
தரனன.--சக்‌ தம்‌. 

௪. இத்த லத்தொழில்‌ எல்லா மியக்கியே, 
அத்தன்‌ ஆணையி னால்விளை யாடுவாள்‌ ; 
சுத்த சக்தி யருட்சுட ரேற்றுக-- 
நித்த மிக்கவி நின்று நிலவவே / 


இறைவன்‌ அத்தன்‌, சுத்தன்‌; அவனுடன்‌ இணை பிரியாதவள்‌ சுத்தசக்‌தி; 
இறைவன்‌ ஆணையால்‌ அவள்‌ இவ்வுலகை ஆக்க, காத்து, அழித்து, மறைத்து, அருளி, 
எல்லாத்‌ தொழில்களையும்‌ ஈடைபெறச்‌ செய்து விளையாடுகிறாள்‌. இக்காவியம்‌ உலகில்‌ 
சுத்த சக்தியின்‌ அருளாடலை விளக்குகிறது. அவள்‌ என்‌ அறிவில்‌ அருட்சுடரேற்றி, 
இக்காவியம்‌ என்றும்‌ உலகில்‌ நின்று நிலவச்‌ செய்வாளாக / (௪) 


௫. மீட்டுவாய்‌ உயிர்‌ வீணையைப்‌ பண்ணுடன்‌ ; 
ஊட்டுவாய்‌ உயர்‌ வோங்குங்‌ கலையின்பம்‌, 
காட்டுவாய்‌ வழி காசினி யெங்குமே 
நாட்ட வுன்னிசை நற்றமிழ்‌ வாணியே! 


நல்ல செந்தமிழ்‌ வாணியே, எனது உயிர்யாழை உனது திருக்கரத்தால்‌ மீட்டியருள்‌; 
அதில்‌ இனிய பண்களுடன்‌, அருட்புலவர்‌ மெச்சும்‌ உயர்ந்த இயல்‌, இசை, நாடகக்‌ கலை 
யின்பங்களை ஊட்டியருள்‌ ! நான்‌ சிறியேன்‌; எளியேன்‌; யாதும்‌ அறியேன்‌. நீ என்னை 
வழிகாட்டி, ஒளிகாட்டி, வெற்றிக்கு நடத்தவேண்டும்‌. இஃதெல்லாம்‌ எதற்கு ? நான்‌ பட்‌ 
டம்‌ பதவி பெயர்‌ புகழ்‌ பெறவா ? இல்லை. இந்த உலகெலாம்‌ உனது புகழ்‌ பரவத்தான்‌ 
என்‌ உயிர்யாழை உன்‌ கையில்‌ தந்து மீட்ட வேண்டுகிறேன்‌. (௫) 


௬. திங்கள்‌ கண்ட திரைகடல்‌ போலவும்‌, 
பொங்குங்‌ காலையிற்‌ புள்ளிசை போலவும்‌, 
மங்கலஞ்‌ சொல்வ சந்தத்தைப்‌ போலவும்‌, 
கங்கை போலுங்‌ கவியருள்‌ வாணியே ! 


கவிவாணியே, எனக்கு இயற்கையாகக்‌ கவிவளம்‌ பொங்குக / நிறைமதியைக்‌ கண்டு 
அகண்டாகாரமான கடல்‌ பாடுகிறது; அதுபோல்‌, உனது மதிமுகங்கண்டு எனது பாவுள்ளம்‌ 
பொங்குக! அருணசோதி பொங்கிப்‌ புன்னகை புரியுங்காலையில்‌, புட்கள்‌ இயற்கையாக 
இசைபாடி மகிழ்கின்றன. அவற்றிற்கு நீ அளித்த பாட்டை எனக்கும்‌ அளி! காலை 
போன்ற பரம உபசாந்த உள்ளத்தில்‌, எனது கவிப்‌ பறவை உனது புகழைப்‌ பாடுக! அழ 
கான மலர்கள்‌ மலருங்‌ காலையில்‌, இளவேனிற்காலத்தில்‌ வசந்தக்கா ற்று உலகற்கெல்லாம்‌ மங்‌ 
கலச்செய்தி கொண்டுவருகிறது. என்பாட்டும்‌ வசந்தமாருதம்போலச்‌ சுயேச்சையாகவும்‌, இனி 
மையாகவும்‌ எழுந்து, உலதற்கெல்லாம்‌ மங்கலச்செய்தி பரப்பி, அருளாட்சியைக்‌ கொண்டு 
வருக! எனது கவி இமயமலையிலிருந்து, பொங்கிக்‌ கர்ச்சித்துவரும்‌ புண்ணிய கங்காதி 
போன்று ஆழமாக, விசாலமாக, உலகெல்லாம்‌ தோய்ந்து புனிதமாகும்படி புண்ணியப்‌ 
பொருளும்‌ அருளும்‌ நிறைந்து தங்குதடையில்லாமல்‌ பாய்ந்தோடுக/ (௬) 


எ. உன்னை யோதி யுருகுவ தல்லது, 
பின்னை யேதும்‌ அறிகலன்‌ பிள்ளையான்‌ ; 
அன்னை யேயமு தேயென தாவியை, 
மன்னு மங்கல மாகவி யாக்குவாய்‌ ! 


௬த்தசக்தி யன்னையே, எனக்குத்‌ தெரிந்தது ஒன்றுதான்‌ : உன்னையே எண்ணி 
யெண்ணி உள்ளம்‌ உருகுவது; உன்னையே அன்பு செய்வது; இதைத்‌ தவிர வேறெதுவும்‌ 
4 

கான்‌ அறியேன்‌. நான்‌ சிறு பிள்ளை. அன்னையே, என்‌ வாழ்வின்‌ அமுதே, இன்பமே, எனது 
ஆவியை உன்னிடமே அடைக்கலம்‌ வைத்துவிட்டேன்‌. அதை உலகுள்ளமட்டும்‌ நிலைத்து 
நிலவும்‌ ஒரு மகா காவியம்‌ ஆக்கியருள்வாய்‌/ (எ) 


௮. ஊழின்‌ கூத்து முடிந்ததும்‌, ஓர்பகல்‌, 
வீழும்‌ பொய்யுடல்‌ வீழினும்‌, உன்புகழ்‌ 
சூழும்‌ ; சுத்த சுயங்கவி யாயென்றும்‌ 
வாழு கின்ற வரமருள்‌ சக்தியே. 


சத்த சக்தியே, இந்த உடல்‌ விதிவசப்பட்டு ஆடுகிறது. ஊழின்‌ நாடகம்‌ முடிந்த 
தும்‌, இந்தப்‌ பொய்யுடல்‌ ஒருகாள்‌ விழுந்தே தீரும்‌. நிலையற்ற ஊனுடல்‌ வீழ்ந்தாலும்‌, 
உனது புகழையே சூழ்ந்து அமையும்‌ இந்தத்‌ தய சுயமான முதற்கவிவடிவாக, நான்‌ 
அமரத்தன்மை பெற்றுவாழும்‌ வரந்தருவாய்‌, தாயே! (௮) 


௯. என்பெ யரை மறக்கினும்‌ இப்புவி, 
உன்பெ யரை யுருகி நினைத்திடத்‌ 
தன்பெ யரைத்‌ தழைக்க விளக்கிடும்‌, 
அன்பு மாகவி யையருள்‌ அன்னையே 7 


தாயே, எனது பெயரை உலகம்‌ மறந்தாலும்‌, உனது பெயரை உள்ளுருகி நினைத்து, 
உன்னையே போற்றும்படி., ஓர்‌ அன்புநிறைந்த மகாகாவியம்‌ அருள்புரி! அது பிறர்‌ ஆதர 
வில்லாமல்‌, தன்பெயரைத்‌ தானே என்றும்‌ செழிப்பாக விளக்கும்‌ சுவையும்‌, பொருளும்‌, 
சொல்லும்‌, பண்ணும்‌ நிறைந்திருக்கச்‌ செய்‌, தாயே! (௯) 


௧௦. சிலை,௮ ருட்கவி சித்திரம்‌, கூத்திசைக்‌ 
கலைகள்‌ தெய்வக்‌ கருத்துடன்‌ ஆடிடும்‌, 
மலையி னுச்சியில்‌ என்மனம்‌ ஆடிடத்‌ 
தலைவி யேயருள்‌ தாரக சக்தியே! 


எனது ஜீவாதாரமாய்‌, எனக்கு உய்வருளும்‌ தாரகமான சுத்த சக்தியே, . என்‌ 
வாழ்வின்‌ இறைவியே, ஞானமலைச்‌ சிகரத்தில்‌, சிலை, சிற்பக்கலை, அருட்கவிக்கலை, சித்திரக்‌ 
கலை, நாடகக்கலை, பரதநாட்டியக்கலை ஆகிய இவை தெய்வக்கருத்தென்னும்‌ தோழியுடன்‌ 
ஆனந்தமாக விளையாடுகின்றன. அக்கருத்தின்றி எக்கலையும்‌ இன்புறாது, சிறப்புறாது. இக்‌ 
கலைகளின்‌ சேர்க்கை வாசனையால்‌, கானும்‌ தெய்வக்‌ கலையும்‌, கருத்தும்‌ பெறுவேன்‌. என்னை 
யும்‌ அந்த மலைச்சிகரத்தில்‌ ஏற்றி, அவற்றுடன்‌ விளையாடச்‌ செய்தருள்‌ ! எனது காவியத்‌ 
இல்‌ இற்பம்‌, சித்திரம்‌, அருள்பெற்ற கவிதை, இசை, நாடகம்‌ எல்லாம்‌, ஆழ்ந்த தெய்வக்‌ 
கருத்துடன்‌ உச்சமான ஞானச்சிகரத்தில்‌ விளையாடட்டும்‌ / (௧௦) 


கக. வள்ளல்‌ வானில்‌, மலைவனக்‌ காட்சியில்‌, 
துள்ளு மாற்றினிற்‌ சூழும்‌ இயற்கையில்‌, 
அள்ளி யள்ளி யளித்திடும்‌ பாட்டையென்‌ 
உள்ளப்‌ பொய்கையில்‌ ஊற்றி யருளுவாய்‌ ! 


அருட்சக்தியே, உலூற்கு மழையும்‌, ஒளியும்‌, சூடும்‌, காற்றும்‌, கனலும்‌ தந்துகாக்கும்‌ 
வண்மைநிரம்பிய அகாசத்திலும்‌, மாட்சி மிக்க மலைக்‌ காட்சியிலும்‌, மலர்கனி நிரம்பிய வனக்‌ 
காட்சிகளிலும்‌, துள்ளித்தாவிப்‌ பாயும்‌ அருவியிலும்‌, என்னைச்‌ சுற்றி விளங்கும்‌ இன்னும்பல 
இயற்கைக்‌ காட்சிகளிலும்‌ பாட்டை. யள்ளியள்ளி அளித்திருக்கறாய்‌. வானத்தில்‌ எத்த 
ஊயோ சுடர்க்கோளங்களும்‌, காற்றும்‌, *எலெக்ட்ரன்‌ * அணுக்களும்‌ * ஓம்‌' எனப்பாடிச்‌ 

செல்கின்றன. மலைகளில்‌ எத்தனையோ யோகமுனிவர்‌ வேதகானம்‌ செய்கின்றனர்‌. மலர்‌ 
வனங்களில்‌ பறவைகள்‌ பாடுகின்றன. துள்ளும்‌ அருவி ஜயபேரிகை கொட்டிப்‌ பாடுகிறது. 
இயற்கைக்‌ காட்சிகளிலெல்லாம்‌ பாட்டு நிறைந்திருக்கிறது. அந்தப்‌ பாட்டை எனது உள்ள 
மாகிய தடாகத்தில்‌ அள்ளியள்ளி நிரப்புவாய்‌! உனது திருவருளால்‌ இயற்கையின்‌ 
உள்ளத்தை நான்‌ பாடட்டும்‌. (௧௧) 


௧௨. கடலைக்‌ காற்றைக்‌ கதிர்வளர்‌ வானத்தை, 
இடம கன்ற புவியை, யியற்கையை, 
உடலை, யென்னுள்‌ உயிரைப்‌ படைத்தவுன்‌ 
வடிவைப்‌ பாட வரமருள்‌ சக்தியே ! 


சுத்தசக்தியே, எல்லையற்ற கார்கடல்‌, பிராணிகளுக்கெல்லாம்‌ உயிர்ப்பான காற்று, 
ஒளியும்‌ சூடும்‌ தரும்‌ கதிரவன்‌, அவன்‌ வளரும்‌ அகண்டவானம்‌, விசாலமான பூமி, இன்னும்‌ 
ஆறு, மலை, காடு, மலர்‌, நட்சத்திரங்கள்‌, மேகம்‌, விதவிதமான பிராணிகள்‌ ஆகிய இயற்கை. 
யற்புதங்களையும்‌, இந்த உடலையும்‌, என்னுள்‌ உயீரையும்‌ நீயே ஆக்கி எங்கும்‌ நிறைந்தாய்‌ 
புவனவடிவாக நிறைந்த உன்னைப்‌ பாட அருள்வாக்கைத்‌ தா! உனது அருளாலேதான்‌ 
உன்னையும்‌ உனது படைப்பையும்‌ அறியவும்‌ பாடவும்‌ இயலும்‌. (௧௨) 


௬௩. பூவி லுன்னருள்‌ பூத்த புலவர்செய்‌ 
பாவி லூறிப்‌ பழுத்த கவிதையென்‌ 
நாவி லூறிட நல்வரத்‌ தந்தருள்‌, 
ஆவி போர்த்தெனுள்‌ ஆடும்‌ பரமனே. 


எனது உயிரையே உடலாகப்‌ போர்த்து, என்னுள்‌ வாழ்வாக விளையாடும்‌ பரம்‌ 
பொருளே, உலகில்‌ வேதமுனிவர்‌, வால்மீகி, வியாசர்‌, காளிதாசன்‌, கம்பன்‌, வள்ளுவர்‌, 
இளங்கோ, தாயுமானவர்‌, வள்ளலார்‌, அப்பர்‌, திருத்தக்கர்‌, தாகூர்‌, ஹோமர்‌, கெத்தே, 
ராஸீன்‌, மில்தன்‌, ஷேக்ஸ்பியர்‌, தாந்தே, விர்ஜில்‌ போன்ற எத்தனையோ மகாகவிகள்‌ 
உன்னருளால்‌ கவிமலர்ச்சிபெற்று விளங்கினர்‌. அவர்கள்‌ வாக்கில்‌ ஊறிப்பழுத்த வரகவி, 
எனது நாவீல்‌ ஊறி, இக்காவியத்தை வெற்றிபெறச்‌ செய்ய பரக்கத்து இக்காவியம்‌ 
அருட்புலவருக்கு அறிய விருந்தாகும்படி. அருள்செய்‌ / (௧௩) 


௧௪. தோற்றித்‌ தோற்றித்‌ துகளற நாளுமே 
மாற்றி மாற்றி மனிதரின்‌ வாழ்வைமுன்‌ 
னேற்றி யேற்றி யியற்றுமுன்‌ ஆடலஃைப்‌ 
போற்றி சக்தி, புகன்றரு ளென்னுளே ! 


பராசக்தி, நீயே உயிர்களை மேன்மேலும்‌ தோன்றச்‌ செய்கிறாய்‌ ; ஓவ்வொரு 
நாளும்‌ அவற்றை மாற்றி மாற்றி மாசறுத்துப்‌ பக்குவப்‌ படுத்துறொய்‌; அவ்வாறு மாற்றி 
ஜீவபரிணாமத்தை இப்போது மனித நிலைக்குக்‌ கொண்டுவந்திருக்கிறாய்‌ ; மனிதவாழ்க்கையை 
முன்னேற்றியேற்றித்‌ தெய்வ வாழ்விற்கு உயர்த்துகிறாய்‌. இவ்வாறு உயிர்க்குலத்தை இயக்‌ 
கிப்‌ பரிபக்குவப்படுத்‌ தும்‌ உனது திருவிளையாடலை என்னுள்ளே கவிதையாகப்‌ பாடி யருள்‌ 
செய்வாயாக / (௧௪) 

௧௫. வித்து வான்கள்‌ விரும்பியுன்‌ னன்பினை 

முத்து முத்தெனச்‌ சூட்டினர்‌ முத்தமிழ்‌ ; 

புத்த லர்தொடுத்‌ தேனுனைப்‌ பூரிக்கப்‌ 
பித்த னேன்சிறு பிள்ளைத்‌ துணிவினால்‌, 

பராசக்தி, உன்‌ அன்பையே வரமாக விரும்பி, கல்வி கேள்விகளில்‌ தேர்ந்த எத்த 
னையோ வித்துவான்கள்‌ முத்துமுத்தாக முத்தமிழ்க்‌ கவிகளைக்‌ கோத்து உனக்‌ கணிந்தனர்‌. 
எளீயேன்‌ உன்னடிப்‌ பித்தன்‌ ; கல்வி கேள்வி யறியாச்‌ சிறுபிள்ளை ; குழந்தை தாயிடம்‌ தன்‌ 
மழலையைத்‌ துணிந்து பேசுமன்றோ ? அந்தத்‌ துணிவுடன்‌ உன்னைப்‌ பூசிக்க இன்று ஒரு புதிய 
கவி மலர்மாலை தொடுத்தேன்‌. (௧௫) 


௧௭. வீரர்‌ வீறது; வித்தகர்‌ சித்தது; 
தீரர்‌ யோகத்‌ திறனது; மானிடர்‌ 
பூர ணம்பெறும்‌ புண்ணியத்‌ தீயது ; 
தார கம்‌அது பாரத சத்தியே! 


இக்‌ காவியப்‌ பொருளான பாரதசக்தி வீரருள்‌ வெற்றித்‌ இறனாவது ; பேர.றிஞருள்‌ 
அறிவாவது ; ஆத்ம தீரருள்‌ யோகத்‌ திறமையாவது. மானிடர்‌ தெய்வ நிறைவெய்தத்‌ துணை 
நிற்கும்‌ புண்ணியமான மகா குண்டலிக்‌ கனல்‌ அது. அதுவே உயிர்வாழ்விற்கு ஆதார 
மானது ; அதுவே பிரணவப்பொருள்‌ ; அதுவே புகல்‌. பாரதநாட்டு முனிவர்‌ வணங்கி வழி 
பட்டு அமரநிலை பெற்ற தெய்வசத்தியே பாரத சத்தியாம்‌. (௧௬) 


கள. துய்ய யோகந்‌ துலங்கிடும்‌ வாழ்விலே, 
வைய கத்தினில்‌ வானர சோங்கிடும்‌, 
தெய்வ - மானிடச்‌ சங்கஞ்‌ செழித்திடும்‌, 
செய்ய பாரத சத்தியின்‌ சித்தியால்‌. 
பாரதசக்தி உலகிற்கு எல்லா நலமும்‌ அளிக்கும்‌. அஃது எழுந்து விளங்கி வெற்றி 
பெற்றால்‌, சமுதாய வாழ்வெல்லாம்‌ பரிசுத்தமான யோகமாகும்‌ ; இவ்வுலகில்‌ விண்ணரசு 
செழித்தோங்கும்‌ ; மானிடசாதி மாசற்றுப்‌ பூரணம்பெற்று ஒரு தெய்வ-மானிட சங்கமாகத்‌ 
(Commune of God -men) தழைத்‌ தோங்கும்‌. (௧௭) 
௧௮. பொலிக பூரணம்‌! பொங்குக வெற்றியே ! 
பொலிக நல்ல புதுயுக வாழ்க்கையே ! 
பொலிக புண்ணிய பாரத பூமியே! 
பொலிக மங்கலம்‌ பூவுயிர்‌ யாவிற்கும்‌ ! 


ஆத்ம பரிபூரணம்‌ அனைவருக்கும்‌ பொலிக ! எடுத்த காரியங்கள்‌ யாவற்றிலும்‌ .வெற்‌ 
நதியே பொங்குக! எல்லா நலமும்‌ ஓங்கும்‌ புதிய சத்தியயுக வாழ்க்கையே உலகெங்கும்‌ 
விளங்குக ! எல்லாப்‌ புண்ணியங்களுக்கும்‌ நிலைக்களனான பாரதபூமி சரோங்கி விளங்குக / 
உலூலுள்ள ஆன்மாக்களுக்கெல்லாம்‌ மங்கலம்‌ பொலிக / (௧௮) 


மங்கல வாழ்த்துப்‌ படலம்‌ 
முற்றிற்று. 


௨. சிருட்டிப்‌ படலம்‌* 


[ சிருட்டி புண்மையை ஆராய்வோருக்கு இரண்டு தத்துவங்கள்‌ தோன்றும்‌ : ஒன்று 
அமைதி, மற்றொன்று ஆடல்‌; ஒன்று நிலைவு, மற்றொன்று அலைவு. அமைதியாக நிலைத்‌ 
ததையே சுத்தப்‌ பிரமம்‌, பரம்பொருள்‌, பரமசிவம்‌, உயர்பொருள்‌ என்பர்‌ ; அதனுடன்‌ 
பிரியாமல்‌ ஆடிப்பரவித்‌ தொழில்‌ புரியும்‌ தத்துவத்தையோசக்தி என்பர்‌. ஒரு மின்சாரத்தில்‌ 
இணைந்த இரண்டு விதமான ஓட்டங்கள்‌, ஆகாய அணுக்களில்‌ சுழலும்‌ எலக்ட்ரன்‌ 
புரோடன்‌ என்ற சக்திகள்‌, சூரியனுடன்‌ இணைந்த கதிர்கள்‌ ஆகிய எல்லாம்‌ மேற்சொன்ன 
இரண்டு தத்துவ விளக்கங்களே. உலகில்‌ அவையே ஆணும்‌ பெண்ணுமாய்‌ விளங்குகின்‌ 
ஹன. இந்தப்‌ படலம்‌, இந்த இரண்டு தத்துவங்களுக்கும்‌ கலையுருக்‌ கொடுத்து, சிருட்டி 
யுண்மையை வர்ணிக்கிறது. இதில்‌, சிவம்‌, பரம்‌ என்பது, நித்ய சுத்த சத்துப்‌ பொருள்‌ ; 
பராசக்தி என்பது, அதனுடன்‌ பிரியாமல்‌, அதன்‌ பெருமையை சிருட்டி விலாசமாக விளக்‌ 
கும்‌ சத்துப்பொருள்‌ : இரண்டும்‌ சேர்ந்த இன்பமே உலகுயிர்களாயின என்பதை இப்படலம்‌ 
விளக்குகிறது. 7 

அன்னை அருளிய காட்சி 
க. எங்கு வந்ததிப்‌ பூவுயிர்‌ ? எப்படி? எதனால்‌? 
எங்குச்‌ செல்வதிப்‌ படைப்பணி 2 இதன்முடி பென்னே 2 
இங்கு வந்துவந்‌ தியங்கிடும்‌ வாழ்க்கையின்‌ பண்பை, 
நன்கெ னக்கருள்‌ என்றுதான்‌ சக்தியை நயந்தேன்‌. 


* இந்த உலகில்‌ வளரும்‌ உயிர்க்குலங்கள்‌ எப்படி உண்டாயின 2 ஏன்‌ உண்டாயின 2 
இவை உலகிற்கு எதற்காக வந்தன £ ஆள்முதல்‌ அணு ஈறாயுள்ள இந்த உயிர்க்குலங்கள்‌ 
இங்கு வந்து வாழ்ந்து நாடோறும்‌ மறைகின்றனவே ; இவை எங்கே செல்கின்றன 2 இவற்‌ 
றிற்கு மறுபிறப்புண்டா 2 பரகதியுண்டா 2 இப்படிப்‌ பிறந்து இறந்து, வந்து சென்று இயங்‌ 
கிடும்‌ உயிர்வாழ்க்கையின்‌ பண்பென்ன 2 இயல்பென்ன £ இந்தச்‌ சிருட்டி, இதி, சம்ஹார 
ரகசியம்‌ எனது சிற்றறிவிற்‌ கெட்டவில்லையே / ஐந்தொழில்‌ புரியும்‌ இறைவனின்‌ அருட்‌ 
சோதியான பராசக்தியே, நீயே எனக்கு இந்த ஐயங்களைத்‌ தெளிவாகத்‌ தீர்த்து அறிவிக்க 
வேண்டும்‌ ” என்று அன்னை மகாசக்தியை நயந்து பணிந்தேன்‌. (௧) 


௨. உலகை டஓமெனு மந்திரத்‌ தாலுயிர்ப்‌ பித்தாள்‌, 
அலகி லாவிளை யாட்டுடை யாள்பர சக்தி, 
நிலைபெற்‌ றென்னுளத்‌ தேநிறைந்‌ தருள்விழி திறந்தே 
இலகு வித்தமெய்க்‌ காட்சியை யியம்புகின்‌ நேனால்‌. 


பரம்பொருளின்‌ அருள்‌ வல்லடையான பராசக்தி, ஓம்‌ என்னும்‌ மந்திரநாதத்தால்‌ 
அணுக்களைச்‌ சுழற்றி, இந்த உலகைப்‌ பரிணாமக்‌ கிரமத்தில்‌ உண்டாக்க, உயிர்க்குலத்தை 
வளர்த்தாள்‌ ; அவளாலேதான்‌ உலகம்‌ உயிர்க்கறது. அளவில்லாத பெயர்‌ வடிவங்களைப்‌ 
பூண்டு அவளே ஆருயிர்க்‌ குலமாக, இயற்கையாக, எல்லையற்ற திருவினையாடல்களைப்‌ புரி 
கிறாள்‌. அன்னை, பராசக்தி, அவளையே சதா தியானிக்கும்‌ எனது உள்ளத்தில்‌ நிலைகொண் 
இசைக்‌ குறிப்பு: சிருட்டி, அருட்குலப்‌ படலங்கள்‌, கலிமிலைத்‌ துறையில்‌ அமைக்‌ கவை. ஐஞ்சச்‌, கான்கடிகளாய்‌ 
நட்ப்பது கலித்துறை. இதன்‌ சந்தம்‌, தன்ன தரனன; தானன; தன்னன தனனா. இதை முன்றடித்‌ 

டாள்‌ ; எனது முறையீட்டைக்‌ கேட்டாள்‌. ஊன்விழிகளால்‌ அவளது அருளாடலை நான்‌ 
காண முடியாது. ஆதலால்‌, இவ்வன்பன்மீது கருண கொண்டு நிறைவான, பூரணமான, 
மாசற்ற அருள்‌ விழியை அவள்‌ திறந்தாள்‌. அவ்விழியால்‌ உலகையும்‌ உயிர்க்குலத்தையும்‌ 
கோக்கினேன்‌ ! ஆ, தெய்வசக்தியின்‌ திருவிளையாடலைக்‌ கண்டேன்‌ ! அன்னை எனக்கு விளக்‌ 
கய காட்சியையே, இந்தக்‌ காவியத்தில்‌ வர்ணிக்கிறேன்‌ : (௨), 


புது யுக நினைப்பு 
௩. வான மாதியைம்‌ பொருளினம்‌ வகுத்தவை தொகுத்தும்‌, 
சன லாதியைந்‌ தொழில்களைச்‌ சக்தியால்‌ இயற்றி, 
மான வர்முதல்‌ எழுவகைத்‌ தோற்றமு மகிழ, 
ஞான நாடகம்‌ புரிபவன்‌ ஞாலநா யகனே. 


இவ்வுலகிற்கு இறைவனாகிய பரமன்‌, தான்‌ சாட்சியாயிருந்து, தனது இச்சா கரியா 
ஞான சக்தியால்‌, வான்‌ காற்று தீ நீர்‌ மண்‌ ஆகிய ஐந்து மூலப்பொருள்களையும்‌ சேர்த்தும்‌ 
பிரித்தும்‌, ஆக்கல்‌ அளித்தல்‌ நீக்கல்‌ மறைத்தல்‌ அருளல்‌ ஆகிய ஐந்தொழில்களையும்‌ செய்‌ 
தான்‌ ; அவற்றின்‌ பயனாகவே, தாவரம்‌, நீரினம்‌, ஊர்வன, புள்ளினம்‌, விலங்கினம்‌, மக்கள்‌, 
தேவர்‌ ஆக ஏழு வகையாகிய 84 நாறாயிரம்‌ பிறவிமாறுபாடுள்ள உயிர்களைத்‌ தோற்று 
வித்தான்‌ ; படிப்படியான பரிணாமக்‌ இரமத்தால்‌, அவ்வுயிர்களின்‌ அறிவை வளர்த்து, 
மாசறுத்து, இறுதியில்‌ அவை தன்னை இரண்டறக்‌ கலந்து இன்புறச்‌ செய்தான்‌. அதற்‌ 
காகவே, அவன்‌ ஆன்மாக்களின்‌ உள்ளும்‌, அவை வாழும்‌ உலகிலும்‌ ஞான நடனம்‌ புரிகிறான்‌. 


(௩) 


௪. ஆக்கும்‌ போதய னாகவும்‌, ஆருல குயிரைக்‌ 
காக்கும்‌ போதரி யாகவும்‌, கடைவெள்ளத்‌ தாலே 
நீக்கும்‌ போதர னாகவு நிலவுவன்‌ அருளால்‌ ; 
மூக்கும்‌ போதுறப்‌ புதுயுகம்‌ புலர்கென நினைத்தான்‌. 


இறைவன்‌ ஒருவனே. அவன்‌ அனந்த குணசின்மயன்‌ ; அருளால்‌ முத்தொழிலாற்று 
வோன்‌. உலகுயிர்களை உண்டாக்கும்போது, அவனே சிருட்டித்‌ தலைவனான பிரமனாவான்‌. 
அதர்மத்தை அழித்துத்‌ தருமத்தை நிலைநிறுத்திக்‌ காக்கும்போது, அவனே விஷ்ணு மூர்த்தி 
யாவான்‌. இறுதி வெள்ளத்தால்‌ அனைத்தையும்‌ அழித்தொழிக்கும்போது, அவனே அரனாக 
விளங்குவான்‌. இத்தனையும்‌, அவன்‌ செய்வது எதனால்‌ 2 தனது அருட்சக்தியால்‌. அத்தகைய 
இறைவன்‌, புதுயுகம்‌ மலரச்‌ சரியான காலம்‌ வந்ததும்‌, * பழைய உலகை அழிப்போம்‌ ; 
யுகமும்‌ புலரச்செய்வோம்‌ ”” என்று நினைத்தான்‌. (௪) 


ஊழி வெள்ளம்‌ 


௫. கடக டத்திடத்‌ திசையெலாங்‌ காற்றுடன்‌ கதிரோன்‌ 
படப டத்திட வுருத்திரன்‌ காளியைப்‌ பணித்தான்‌. 
தடத டத்திடி தாவிடத்‌ தண்கடல்‌ பொங்கி 
மடம டத்துயி ருலகனை வாரியுண்‌ டதுவே! 


இதோ ஊழி! திசைகள்‌ கடகடவென்று நடுங்க ! ஊழிக்‌ காற்றும்‌ ஊழி ஞாயிறும்‌ 
படபடத்‌ தெழுந்து, புயலையும்‌ தயையும்‌ உமிழ்ந்தன ! உலகை அழிக்கப்‌ புகுந்த காலருத்‌ 
திரன்‌ சம்ஹார சக்தியான மாகாளியை ஏவினான்‌. உடனே, காளி பழைய வுலகை அழித்‌ 
தாள்‌. எப்படி? தடதட வென்று ஊழியிடிகள்‌ தாவிப்‌ பறந்து வீழுந்து அண்டத்தை 

நொறுக்கின. ஊழிக்கடல்‌ பொங்கி யெழுந்து மடமடவென்று கர்ச்சித்து, உயிர்கள்‌ வாழும்‌ 
உலகமத்தனையும்‌ வாரி உண்டு தீர்த்தது. (௫) 


௭. பஞ்ச பூதங்கள்‌ பிரிந்தன ; பண்டுல கனைத்தும்‌, 
எஞ்ச லின்றியாங்‌ கிரிந்தது ; பரந்தது வெறுமை. 
செஞ்செ யல்புரி திறங்களைக்‌ கரந்துளே நீடு 
துஞ்சி னான்பர மாத்மனுந்‌ துரியமா முடிமேல்‌ ! 


பிரளய காலத்தில்‌ வான்‌, காற்று, இ, நீர்‌, மண்‌ ஆகிய பஞ்ச பூதங்களும்‌ பிரிந்தன. 
அவை சேர்ந்த உயிர்களும்‌ ஒழிந்தன. உலகனைத்தும்‌ அனுவும்‌ மிச்சமில்லாமல்‌ அழிந்தது. 
எங்கும்‌ வெறும்பாழ்‌ படர்ந்தது. ஆக்கி அளிக்கும்‌ செய்ய தொழிலைச்‌ செய்யும்‌ சிருட்டி திதி 
சக்திகளைத்‌ தன்னுள்ளே கரந்து, பர்மாத்மாவான இறைவன்‌, புறவுணர்வே தோன்றாமல்‌, 
தானேதானாட, தற்பரனாக நிற்கும்‌ துரியவுணர்வின்‌ உச்சத்தில்‌ நீண்டகாலம்‌ அறிதுயில்‌ 
கொண்டான்‌. (௬ 


எ. அகம கிழ்வினால்‌ உலகினை ஆக்குவான்‌, காப்பான்‌ ; 
உகமு டிந்திட வுருத்திர லீலைகள்‌ புரிவான்‌ ; 
இகப ரந்தனி லெவையுமா யிருப்பவன்‌, ஒருவன்‌, 
சுகம வன்பதத்‌ துதிப்பதே தொழிலெனக்‌ கொள்வாம்‌ ! 


“£ இவ்வாறு உருத்திர ரூபங்கொண்டு பரமன்‌ உலகை ஏன்‌ அழித்தான்‌ ? இத்தனை 
உயிர்களையும்‌ ஏன்‌ மாய்த்தான்‌ £ இது கருணையா ? ” எனச்‌ சிற்றறி மாந்தர்‌ நினைக்கக்‌ கூடும்‌. 
ஆக்கல்‌, அளித்தல்‌, அழித்தல்‌-இவற்றின்‌ முதல்வன்‌ அவன்‌. அவனுக்கே முத்தொழிலின்‌ 
காரணம்‌ தெரியும்‌. ஆடியில்‌ உதிர்ந்தது தையில்‌ தளிர்க்கும்‌. வித்தழிந்து மரமாகும்‌. அது 
போன்றது சிருட்டியின்‌ பெட்பு. இறைவன்‌ கருணையே வடிவினன்‌. அவன்‌ தன்மயன்‌, சின்‌ 
மயன்‌ ; தனது ௮அகமகிழ்வினால்‌ (ஆனந்தத்தால்‌) உலகை ஆக்குவான்‌, உயிர்களைக்‌ காப்பான்‌. 
உலகம்‌ அவனருளாலே ஊழிகாலம்‌ வாழும்‌. யுகமுடிவில்‌, அவனே புதிய உலகைத்‌ தோற்‌ 
றப்‌ பழைய உலகை அழிப்பான்‌. ஊழித்தீ, வெள்ளம்‌, மழை, புயல்‌ எல்லாம்‌ அவனது 
பயங்கரமான சம்ஹார லீலையால்‌ பொங்கி யெழுந்து உலகை அழிக்கும்‌. தோன்றும்‌ உல 
கெல்லாம்‌ பஞ்சபூதச்‌ சேர்க்கைதான்‌. பூதங்கள்‌ பிரியும்‌. உலகம்‌ பாழாகும்‌, அதை ஆக்கி 
யளித்த சக்திகள்‌ அவனுள்ளே உறங்கும்‌. அவன்‌ ஒருவனே முடிவில்‌ துரிய நிலையில்‌ இருப்‌ 
பான்‌. இகத்திலும்‌ பரத்திலும்‌ யாவும்‌ அவனே. அவன்‌ ஒருவனே அருளால்‌ பலவாகத்‌ 
தோன்றுகிறான்‌. அவன்‌ பதத்தைத்‌ துதிப்பதே ஆன்மாக்களுக்குச்‌ சுகமாகும்‌. யாம்‌ அதையே 
தொழிலெனக்‌ கொள்வோம்‌. (௭) 


மூலசக்தி விழித்தல்‌ 
௮. ஏழு தோற்றமாய்ப்‌ பிறந்திறந்‌ துலகினி லியங்க, 
வாழு மன்னுயிர்க்‌ குலத்தினை வளர்த்திடு மிறைவி 
ஆழு றக்கம்விட்‌ டெழுந்தெலாம்‌ அழிந்ததை யறிந்து, 
பாழு றக்கம்விட்‌ டெழுப்பினள்‌ பரமனைப்‌ பரிந்தே 1 


தாவரம்‌, நீரினம்‌, ஊர்வன, புள்ளினம்‌, விலங்கினம்‌, மக்கள்‌, தேவர்‌ ஆகிய ஏழு 
தோற்றமாக மீண்டும்‌ மீண்டும்‌ பிறந்து முதிர்ந்து இறந்து, உலூல்‌ வினையுடல்‌ சுமந்து 
வாழும்‌ மன்னுயிர்க்‌ குலத்தினை வளர்ப்பவள்‌ இறைவன்‌ சக்தியான இறைவி. அணைத்‌ 
்‌ தன்னுள்‌ அடச்கயன்றோ பரமன்‌ துயில்‌ கொண்டான்‌ | மீண்டும்‌ கற்பகாலம்‌ வந்தது; எழும்‌ 


42 பாரத சக்தி மகா காவியம்‌ 


தாள்‌ பரமனுள்‌ ஆழ்ந்துறங்கிய பராசக்தி ; தனது ஆடரங்கமான உலகெல்லாம்‌ அழிந்ததை 
அறிந்தாள்‌; எல்லாம்‌ அழிந்த பாழில்‌, துரியத்துயில்‌ கொண்டிருக்கும்‌ பரமனைப்‌ பரிவுடன்‌ 
எழுப்பினாள்‌. (௮) 


௯. “உள்ள வாறுதன்‌ அறிவினால்‌ உலகெலாம்‌ இன்ப 
வெள்ள மரய்‌,உயிர்க்‌ குயிரென விளங்கிடும்‌ பொருளே, 
வீள்ள ருந்தனிக்‌ கருணையே, விலகரும்‌ அன்பு 
வள்ள லே,என தாடலை வகுத்திடும்‌ பரனே ! 


₹ இருந்தபடி., இயல்பு திரியாமல்‌ (தற்பரனாகவே) இருந்து, சித்தாகிய அறிவினால்‌ 
உலகெல்லாம்‌ இன்ப வெள்ளமாய்‌, உயிர்களுக்கெல்லாம்‌ உயிராய்‌ நிறைந்து விளங்கும்‌ பரம்‌ 
பொருளே, அனுபவத்தால்‌ அறிவதன்‌ நி இன்னதென்று வாயாலும்‌ மனத்தினாலும்‌ விள்‌ 
ளரிய தனிப்பெருங்‌ கருணையே, நீங்காத அன்பு வள்ளலே, எனது உலகாடலை வகுத்துச்‌ 
சாட்சியாகத்‌ தாங்‌, அனைத்திற்கும்‌ அப்பாலாய்‌ விளங்கும்‌ பரமனே, என்‌ வேண்டுகோளைக்‌ 
கேட்டருள்வாயாக / (௯) 


௧௦. “ஒருவ னேபல பான்மையாய்‌ ஒளியுடன்‌ கதிர்போல்‌ 
மருவு மென்வயின்‌, வானுல காடலை வைத்தாய்‌ ; 
அருவு மாகுவை, ஆண்பெண்ணாம்‌ அகிலத்தை யாளும்‌ 
உருவு மாகுவை யுன்னியல்‌ பறியுமா றுளதோ 2 


££ அண்ட சராசரங்களுக்கும்‌ தேவருக்கும்‌ தலைவனான ஒப்பற்ற ஒருவனே, சூரிய 
னுடன்‌ கிரணங்கள்‌ சேர்ந்தமைபோலே, சக்தியாகிய நான்‌ உன்னைப்‌ பிரியாது மருவியுள்‌ 
ளேன்‌. கதிர்களைப்‌ பரப்பி இரவி உலகைச்‌ சித்திரிப்பதே போல்‌, என்னை ஏவி, நீ உலகைச்‌ 
த்திரிக்றொய்‌. என்னால்‌ நீ பல பான்மையாய்‌, அநேகனாய்‌, அனந்த சின்மயனாக விளங்கு 
கிறாய்‌. என்னிடம்‌ வான்‌, உலகம்‌, இகம்‌, பரம்‌ ஆதிய திருலீலைகளையும்‌ பொறுப்பாக வைத்‌ 
தாய்‌. நீ இருந்த இடத்தில்‌ இருந்தபடி, நிர்விகாரியாய்‌, நிர்க்குணனாய்‌, அருவாய்‌ நிற்பாய்‌. 
நீயே ஆண்‌ பெண்‌ ஆகிய இருவகையாக விளங்கப்‌ பெருகும்‌ அகல உலகையும்‌ அறங்காத்து 
வளர்க்கும்‌ உருவாக, சகுணப்‌ பிரமமாக, சிற்பரனாக, சக்தி யுக்தனாக விளங்குவாய்‌. உனது 
இயல்பை, தன்மையை மனத்தால்‌ அறியும்‌ வழியுண்டோ £ இல்லை ; உன்னியல்பை உன்னரு 
ளாலேதான்‌ அறிய வேண்டும்‌. (௧௦) 


கக. ““விதங்க ளைப்புவி யணிகளை, வியன்களை, வினையைப்‌ 
பதங்க ளைப்பரி ணாமத்தின்‌ படிகளைப்‌ பயனை, 
இதங்க ளைப்பல மதங்களை இயல்புற வகுப்பாய்‌, 
கதங்க எைத்தினிப்‌ புதுப்புவி கண்டருள்‌ புரிவாய்‌ ! 


“£ பொருள்களில்‌ பல விதங்கள்‌, உலகின்‌ அணிகள்‌, இயற்கை அற்புதங்கள்‌, ஆன்‌ 
மாக்களுக்கேற்ற பல கோடி. வினைகள்‌, ஓவ்வோர்‌ உயிரின்‌ பக்குவத்திற்கும்‌ ஏற்ற நிலைகள்‌, 
அந்த நிலைகளினின்றும்‌ பரிணாமக்கிரமத்தில்‌ உயிர்கள்‌ உயர்ந்து செல்லும்‌ வளர்ச்சிப்படிகள்‌, 
அப்படிகளில்‌ ஏறிய பயன்கள்‌, உயிர்களுக்கு இதமான, இனிமையான தருமங்கள்‌, அத்தரு 
மங்களப்‌ போதிக்கும்‌ பல சமயங்கள்‌ ஆகிய இவையனைத்தையும்‌ நீ, எதிலும்‌ சிக்காமல்‌, இயல்‌ 
பாய்‌ இருந்தபடியே வகுத்து நடத்துவாய்‌. இப்போது கருத்திராகாரமாய்‌ உலகைப்‌ 
பாழாக்கி உறங்குகிறாய்‌. உனது னெத்தை (கதத்தை), அழிக்கும்‌ உருத்திராவேசத்தைக்‌ 
கந்து, நீக்கி, இனிமேல்‌ புதிய உலகம்‌ படைத்‌ தருள்புரிவாயாக / (௧௧) 

௧௨. “அளவி லாவுயி ராலயம்‌, அருவினை யரங்கம்‌, 
வளமி லாதுணர்‌ வொலியுரு, சுவைமணம்‌ வறண்டே, 
தெளிவி லாதொரு சூனிய மானதே......! திகைத்தேன்‌. 
உளவி டத்தினில்‌ உள்ளவா நுலகெலா மாவாய்‌ ! ? 


** துரியாதீத நிலையில்‌, உள்ள இடத்திலிருந்தே உலகெல்லாம்‌, அண்ட சராசரங்க 
ளெல்லாம்‌ நீயாக விளங்கும்‌ பரம்பொருளே, நீ இப்போது அழித்த உலகம்‌ அளவில்லாத 
உயிர்க்குலங்கள்‌ உன்னருளால்‌ வளர்ந்தோங்கிய ஆலயம்‌ ; உன்‌ முத்தொழில்களும்‌, அரிய 
பல வினைகளும்‌ நிகழும்‌ திருவிளையாட்டரங்கம்‌. அது வளமை யில்லாமல்‌ சப்த, ஸ்பரிச, 
ரூப, ரச, கந்தமாகிய தன்மாத்திரைகளை இழந்து, வறண்டு, இன்னதென்று தெளியமுடியாத 
சூனியப்‌ பாழாய்‌ இருக்கிறதே ! அந்தோ, என்‌ ஆடரங்கம்‌ இப்படியானதைக்‌ கண்டு தஇிகைத்‌ 
தேன்‌. இறைவனே, உலகை மீண்டும்‌ புதிதாக உண்டாக்குவாயாக /”” (௧௨) 

பரமன்‌ 
௧௩. “நன்கு நன்றினி துன்றிரு நயமொழி யுவந்தேன்‌. 
மங்க ளச்சிவ சக்தியே, சின்மய வடிவே! 
பொங்கு முத்தொழில்‌ இனிப்புது வுலகனிற்‌ பொலியும்‌. 
எங்கு மென்மய மாகநீ கோயில்கொண்‌ டிருப்பாய்‌ ! 


பராசக்தி தூண்டி. வேண்டவே, பரமன்‌ விழித்தெழுந்து மகிழ்வுடன்‌ கூறுவான்‌ :-- 
“நீ நினைத்தது ஈன்கு நிறைவேறும்‌. உன்‌ நினைப்பு நல்லது. உன்‌ அழகிய, நயமான மொழி 
கனை மனங்கொண்டு மகிழ்ந்தேன்‌. ஆன்மாக்களுக்கு மங்களத்தைச்‌ செய்யும்‌ சிவசக்தியே, 
இவையே, சின்மய ரூபியே, சித்ரூபியே ! இனி, ஆக்கல்‌ அளித்தல்‌ நீக்கல்‌ ஆகிய மூன்று தொழி 
லும்‌, உன்னால்‌ உலகில்‌ பொலிந்து விளங்கும்‌. நீ என்மயமாக எங்கும்‌ கோயில்‌ கொண்‌ 
டி.ருந்து, ஜீவபரிணாமத்தை ஊக்குவாய்‌ ! (௧௩) 
௧௪. “உன்னு டன்உறங்‌ கியபுவி யுன்னுடன்‌ விழிக்கும்‌ ; 
என்ன லந்தரும்‌ இச்சையை யேவினென்‌ இதன்பால்‌. 
மன்னு மங்கல யாழினில்‌ ஓமிசை வழங்காய்‌ ! 


ப பொன்னொளிர்புது யுகப்புவி பொலிந்திடக்‌ காண்பாய்‌ ! 


₹ நீ என்னுள்‌ உறங்கனாய்‌, உன்னுடன்‌ உலகும்‌ உறங்கியது, ஆக்யெளிக்கும்‌ சக்தி 
களும்‌ உறங்கின. நீ என்னுள்‌ எழுந்தாய்‌. இனி, அச்சக்திகள்‌ விழித்தெழுந்து, உலகமும்‌ 
விழித்தெழுந்தோங்கும்‌. இது நிறைவேற, ஈலமெல்லாந்தரும்‌ என்‌ இச்சாசக்தியை ஏவி 
னேன்‌. உன்‌ கையில்‌ உள்ள மங்கலமான யோகயாழை மீட்டி, ஓங்காரகாதம்‌ வழங்கு / 
சப்தத்தினின்றும்‌ படிப்படியாகத்‌ தன்மாத்திரைகளும்‌, பூதங்களும்‌ தோன்குிப்‌ புதிய உலகம்‌ 
பொன்போலப்‌ பொலியக்‌ காண்பாய்‌ / (௧௪) 


௧௫. *: ஓமெ னுந்திரு மந்திரம்‌ உலகினை யாக்கும்‌ ; 
ஓமெ னுந்திரு வொலியதே உயர்மறைப்‌ பொருளாம்‌ ; 
ஓமெ னும்பர நாதமே உண்மையின்‌ பறிவாம்‌. 
ஓமெ னுந்தமி ழிசையினை யுளமகிழ்ந்‌ திசைப்பாய்‌ ! ? 


₹: இந்த ஓங்காரம்‌ ௮, உ, ம்‌ என்னும்‌ மூன்று ஓலிகளால்‌ ஆனது. இதுவே அனைத்த 

னும்‌ மேலான திருமந்திரம்‌. இம்மந்திரம்‌ அணுக்களைச்‌ சுழற்றும்‌. பரமாணுக்களிலும்‌ இந்த 

ஓங்காரமே சுழலும்‌. ஆகாசத்தில்‌ இந்த ஓமொலி நிறைந்து உலகை ஆக்குகிறது. “ஓம்‌” 

என்னும்‌ மங்கல ஓலியே உயர்ந்த ஆத்மஞானத்தைப்‌ போதிக்கும்‌ வேதங்கள்‌ கண்ட பிரம 
ன்‌ 

மாகும்‌ (ஓமிதிப்ரஹ்மம்‌_). * ஓம்‌ என்பது சிதாகா சத்தில்‌ சுத்த புத்தியால்‌ கேட்கும்‌ பரநாதம்‌, 
அருளொலி. சத்து, சித்தி, ஆனந்தம்‌ (உண்மை, அறிவு, இன்பம்‌ )-— இதுவே இறைவன்‌, 
இதுவே ஓம்‌. இவ்வளவு மகத்துவம்‌ பொருந்திய இனிய (தமிழ்‌) இசையான ஓம்‌ என்னும்‌ 
மந்திரத்தை உள்ளம்‌ மகிழ்ந்து, உன்‌ யோகயாழில்‌ இசைப்பாயாக ! ”* (௧௫) 


சக்தி யாழ்மீட்டல்‌ 
௧௭.  ** நின்று சாட்சியாய்ப்‌ பணித்தெனை யனைத்திலு நிறைவாய்‌, 
என்று மென்செயற்‌ கிறைவனே, ஏகநா யகனே, 
நன்று மீட்டுகின்‌ ஜறேணிந்த நலங்கிளர்‌ நாதம்‌,” 
என்று மீட்டினள்‌ ஏழிசைப்‌ பயன்களை யிணைத்தே. 


££ துரியாதீத நிலையில்‌ தானே தானாக நின்று, என்னை ஏவி, உலகெல்லாம்‌ ஆக்கி 
அனைத்திலும்‌ நிறைந்திருப்பவனே, எக்காலமும்‌ என்‌ செயல்களுக்கெல்லாம்‌ தலைவனே, உல 
கிற்கெல்லாம்‌, தேவருக்கெல்லாம்‌ ஓப்புயர்வற்ற ஒரு முதல்வனே, இறைவனே! நன்று. 
இதோ என்‌ யாழில்‌ எல்லா நன்மைகளையும்‌ தரும்‌ ஓங்கார நாதத்தை மீட்டுகிறேன்‌ ” 
என்று, சரிகமப த நி ஆகிய ஏழிசைப்‌ பயன்களும்‌ செறிந்த பிரணவத்தை இசைத்தாள்‌ 
பராசக்தி. (௧௬ ) 


கள. யாழி டத்தினிற்‌ பரந்ததோர்‌ பம்பர வியக்கம்‌ ; 
யாழி சைதரும்‌ அகரத்தால்‌ அம்பரம்‌ விழிக்க, 
வாழி சைதரும்‌ உகரத்தால்‌ வளர்தரும்‌ அணுக்கள்‌ 
சூழி சைதரும்‌ மகரத்தாற்‌ சுழன்றன விரைந்தே. 


பாழாய்க்‌ கடந்த இடத்தில்‌, பம்பரம்‌ சுற்றுவதுபோல ஒரு விறுவிறுப்பான இயக்‌ 
கம்‌ பிறந்தது. யாழொலி தரும்‌ அகரத்தால்‌ அம்பரம்‌ (வான்‌) விழித்தெழுந்தது. பரமா 
ணுக்கள்‌, மின்சாரம்‌ பெற்று வாழச்‌ செய்யும்‌ உகரத்தால்‌ வளர்ந்தோங்கின. சூழ்ந்து 
பரவும்‌ இசையோங்கிய மகரத்தால்‌ அந்தப்‌ பரமாணுக்கள்‌ சக்தியைப்‌ பரப்பி விரைவாகச்‌ 
சுழன்றன. (௧௭) 


௧௮, நாதம்‌ உண்டுள நாரணன்‌ எழுந்தனு நிறைந்தான்‌ ; 
வேத மார்த்தனன்‌ விழித்தெழுந்‌ தவன்வயின்‌ பிரமன்‌. 
பூத வாதிகள்‌ பொம்மென வொலிமடுத்‌ தெழுந்த, 
சோத பூத்தது, சடர்மணிக்‌ கணங்களும்‌ பூத்த. 


நாதத்தை மடுத்து, பரமனுள்‌ அறிதுயில்கொண்ட காத்தற்‌ கடவுளான நாராயணன்‌ 
விழித்தெழுந்தான்‌. அவனே சுழலும்‌ அணுக்களில்‌ நிறைந்தான்‌. அவனது மணிபூரகத்தி 
லிருந்து சிருஷ்டி. சக்தியாகிய பிரமன்‌ எழுந்து, ஓங்காரத்தைப்‌ பரம்பொருள்‌ விளக்கமான 
வேதமாகப்‌ பாடினான்‌. வேதவொலியால்‌ பூதங்களும்‌ தன்மாத்திரைகளும்‌ விழித்தெழுந்து, 
பொம்மெனச்‌ சுழன்றன. இத்தனைச்‌ சுழற்சியால்‌ சக்தி பெற்ற அணுக்கள்‌ நெருங்கிப்‌ 
பொருந்தி ஒளியுண்டானது ; தீயுண்டானது. ஓளிக்கணங்களான சூரிய சந்திர நட்சத்தி 
ரங்கள்‌ அந்தரத்தில்‌ சோதிமலர்கள்‌ போலப்‌ பூத்து விளங்கின. (௧௮) 


௧௯. வெளி நிறைந்தது ; சக்தியால்‌ வேகமாம்‌ அணுவிற் 
கணி நிறைந்தது ; கதிரீடுஞ்‌ சுடர்களிற்‌ கனவின்‌ 
சுழி நிறைந்தது; கடலுண்டு சொரியும்வா னமுதின்‌ 
அணி நிறைந்தது ; புதியநல்‌ லழுகெங்கு நிறைந்தே ! 

ஒரு புதிய மங்கல அழகு எங்கும்‌ நிறைந்தது; வெறுமையாயிருந்த வெளியில்‌, ஜீவ 
னுள்ள அணுக்கள்‌ நிறைந்தன. அந்த அணுக்கள்‌ வேகமாய்ச்‌ சுழன்று, சக்தி பெருக, ஓர்‌ 
ஆனந்தம்‌ நிறைந்து விளங்கின. அதுவே சிருஷ்டியானந்தம்‌. விண்ணிற்‌ கதிரிடும்‌ சுடர்களில்‌ 
சக்திக்கனலின்‌ சுழற்சி நிறைந்தது. அக்கனலால்‌ கடல்‌ ஆவியாக, மேகமாக, வானமுதால்‌ 
' செழிப்போங்கி உலகில்‌ வளமோங்கியது. (௧௯) 


௨௦. வல்லி யற்கையின்‌ வளமைகள்‌ வளர்ந்திட நாளும்‌, ' 

சொல்லொ ணாப்புதுத்‌ தோற்றங்க ளுதித்தன தொடர்ந்தே ; 

கல்லெ முந்தது ; மலைநதி கனிமரக்‌ காடு 

புல்லெ முந்தது புசிப்புக ளெழுந்தன செழித்தே. 

பரமாணுக்களில்‌ உள்ள மின்சார சக்தி, காந்த சக்தி, கவர்ச்சி, சூடு முதலிய திறமை 

களைத்‌ தாங்கிய (வல்‌) இயற்கையின்‌ சிருட்டி வளமைகள்‌ நாடோறும்‌ பெருனெ. வாயினால்‌ 
கணக்கிட்டுச்‌ சொல்ல இயலாத புதிய புதிய காட்சிப்‌ பொருள்கள்‌ தொடர்ந்து தோன்‌ றின. 
கற்கள்‌, மலைகள்‌, நதிகள்‌, கனிமரக்‌ காடுகள்‌, நெல்‌, தென்னை முதலிய உணவுவகைகள்‌ 
எல்லாம்‌ உலகிற்‌ செழித்‌ தெழுந்தன. (௨௦) 


புண்ணிய பூமி தோன்றுதல்‌ 
௨௧. மண்ண ளாவிய மாண்பணி மகுடம்போல்‌ எழுந்து, 
விண்ண ளாவிய வெள்ளிமால்‌ வரைமிசை யிருந்தே, 
கண்ண ளாவிய தென்புறங்‌ கவினுறக்‌ காட்டிப்‌ 
பண்ண ளாவிய செஞ்சொலாள்‌, பகவனுக்‌ கிசைத்தாள்‌. 


புதிய உலகம்‌ இயற்கையழகு நிறைந்து மாண்புடன்‌ விளங்கியது. அதன்‌ மாண்பு 
சூடிய மகுடம்போல, விண்ணளாவிய சிகரத்துடன்‌ பெரிய வெள்ளிமலை (இமயமலை) 
எழுந்து விளங்கியது. அதன்மிசை இறைவனும்‌ சக்தியும்‌ எழுந்தருளினர்‌. பண்நிறைந்த 
செஞ்சொல்லினளாகிய பராசக்தி, அம்மலையின்‌ தென்புறத்தை அழகுறக்‌ (கவினுறக்‌) 
காட்டி, இவ்வாறு, பரமனிடம்‌ இனிது சொன்னாள்‌ : (௨௧) 
சக்தி 
௨௨. “ஆதி யேநம தரியணை யாகுமிம்‌ மலைமுன்‌, 

மேதி னிக்கொரு ஞானமா விளக்கென மிளிரும்‌ 

சோதி நாடொன்று தோற்றுவாய்‌ சொக்கழ காகத்‌ 

இதி லாத்தவம்‌ பொலிந்திடத்‌ தேவர்போற்‌ றிடவே ! ? 


“அழ திமூர்த்தியே! இந்த இமாசலம்‌ நமது அரியணை போன்றது, இதன்‌ முன்னே 
உனது அருட்பெருஞ்‌ சோதி பொலியும்‌ திவ்ய தேசத்தைத தோற்றுவிப்பாயாக ! அது நீர்‌ 
நிலவளங்கள்‌, உயிர்வளங்கள்‌ எல்லாம்‌ நிறைந்து சொக்கழகா யிருக்கவேண்டும்‌; அதில்‌ 
இங்கில்லாமல்‌, உயிர்களுக்கு மங்கலம்‌ செய்யும்‌ தவம்‌ பொலியவேண்டும்‌ ; தேவர்‌ அதைப்‌ 
“புண்ணிய பூமி” என்று போற்ற வேண்டும்‌. இந்த உலகிற்கெல்லாம்‌ ௮ஃது அகண்டதொரு 
ஞான தீபமாக விளங்கவேண்டும்‌.” (௨௨) 

பரமன்‌ 
௨௩. ** நன்றி சைத்தனை நலந்தரு ஞாலநா யகியே ?? 
என்றி சைத்தருள்‌ இறைவனும்‌ உவகைமீ தெழுந்தே, 
தன்றி ருத்தவக்‌ கதிரினைத்‌ தளர்வறப்‌ பரப்பி, 
வென்றி யோங்கிடும்‌ வியன்பெறு நாட்டினைப்‌ படைத்தான்‌ ! 

* எல்லா நன்மைகளையும்‌ தரும்‌ உலகிறைவியே/ நன்று சொன்னாய்‌ ' என்று ஆமோ 
இத்து, மேன்மேலும்‌ மகிழ்வு பொங்கி, அருளிறைவன்‌ தன்‌ திருத்தவக்‌ கதிர்களை இடை 
வீடாமல்‌ பரப்பி, அவற்றின்‌ பலத்தால்‌ எந்நாளும்‌ வெற்றிபெற்றோங்கும்‌ ஓர்‌ அற்புத நாட்‌ 
டைத்‌ தன்‌ எதிரே தோற்றினான்‌. (௨௩) 


௨௪. “பாரெ திர்பர தேவியே பச்சைவிண்‌ ணகத்தைச்‌ 
சீரெ லாம்வளர்‌ திவ்வியச்‌ செல்வநா டிதுவே, 
பாரெ லாம்புகழ்‌ பாரத சக்திநின்‌ நொளிரும்‌ 
பூர ணம்பெறும்‌ புண்ணிய பூமியென்‌ றிசைப்போம்‌ ! 


தனது புதிய சிருட்டியைக்‌ காட்டிப்‌ பரமன்‌ அம்மைக்கு உரைத்தான்‌ : “£ பரதேவியே! 
உன்‌ எதிரே பசுமையழகு பொலியும்‌ ஒரு பூலோக சுவர்க்கத்தைப்‌ பார்‌ / எல்லாச்‌ சீர்களும்‌ 
வளர்ந்தோங்கும்‌ திவ்வியமான தெய்வசம்பத்துக்கள்‌ நிறைந்து, அருட்செல்வமும்‌, பொருட்‌ 
செல்வமும்‌ குலுங்கும்‌ நாடு உலகில்‌ இஃது ஒன்றேயாம்‌. “பாரதசக்தி” என்ற நமது யோகக்‌ 
கனல்‌ என்றும்‌ நீன்று நிலவி நலமளிக்கும்‌ இந்த நாடே, எல்லாவிதத்திலும்‌ பூரணம்‌ பெற்ற 
தாகும்‌. இந்த நாட்டைப்‌ “ புண்ணிய பூமி” என்று நாம்‌ இசைப்போம்‌. (௨௪) 


உடு. ** நாய கம்பெறு மிதன்மிசை நல்லன யானவுந்‌ 
தாய கம்பெறும்‌ ; தாரக மாகிய தருமம்‌ 
தோய கம்‌இது; துலங்குக துகளற நாளும்‌ 
வாய கங்கடத்‌ தோங்கிடும்‌ வாய்மையைப்‌ போலே 1”? 


“* உலகிற்கெல்லாம்‌ தலைமை வகிக்கும்‌ இந்தப்‌ புண்ணிய பூமியே எல்லா நலங்களுக்‌ 
கும்‌ தாயாகும. அந்த நலங்களை யெல்லாம்‌ நல்கும்‌ தாரகமாகிய அத்யாத்ம தருமம்‌ இதி 
லேயே நிலைபெற்று வீளங்கும்‌. வாய்க்கும்‌, மனத்திற்கும்‌ எட்டாத சத்தியப்பொருளைப்‌ 
போலே இந்நாடு மாசற்று நாடோறும்‌ வெற்றி பெற்றொளிர்க ! ”” (௨௫) 


௨௭. ஆக்கும்‌ ஆற்றலை முற்றிலும்‌ காட்டினான்‌ அயனும்‌ ; 
காக்கும்‌ ஆற்றலைக்‌ கண்ணெனக்‌ கருணைமால்‌ வகித்தான்‌ ; 
பாக்கி யங்களை மிகமிகப்‌ பரவீடப்‌ புரிந்து, 
நோக்கினாள்‌ சிவை பரமனை நூரதனந்‌ தோன்ற. 


புண்ணிய பூமியில்‌ பிரமன்‌ தனது சிருட்டித்திறமை முழுதையும்‌ காட்டினான்‌. இப்‌ 
பூமியைக்‌ கண்போலக்‌ காக்கும்‌ திறமையைக்‌ கருணைமிக்க விஷ்ணுமூர்த்தி வகித்தான்‌. சிவ 
சக்தி இந்நிலத்தில்‌ மேன்மேலும்‌ மிகுதியாகப்‌ பல செல்வங்களைப்‌ பரப்பி அழகுசெய்‌ 
தான்‌ ; அதன்‌ பிறகு, மற்றொரு நாதனப்‌ படைப்புத்‌ தோன்ற இறைவனை நோக்கி 
யுரைத்தாள்‌ : (௨௬) 
சக்தி 
உ௭.  ** இச்ச கத்தையென்‌ இன்பவீ டாக்கனை இறைவா ; 
உச்ச நல்லி வாற்றலும்‌, உன்னரு ரூணர்வும்‌, 
மெச்சும்‌ ஆத்தும சக்தியும்‌ விளங்கு மானிடத்தைச்‌ 
சச்‌ தரனந்த வத்துவே. சகத்தினிற்‌ படைப்பாய்‌ ! ?' 


₹: உணமையறி வின்பப்‌ பரம்பொருளே! சச்சிதானந்த வஸ்துவே! இல்வுலகை 
எனது வினையாட்டிற்‌ கேற்ற இன்ப வீட க்கிய இறைவனே ! ஓரறிவுமுதல்‌ ஐயறிவான 
உயீர்களையெல்லாம்‌ இப்போது படைத்தாய்‌. இனி உச்சமான புத்தியறிவும்‌, அந்த அறி 


சிருட்டிப்‌ படலம்‌ தீர்‌ 


வினால்‌ உண்டாகும்‌ அற்புதத்‌ திறமைகளும்‌, எப்போதும்‌ நீ உள்ளத்தில்‌ இருப்பதை யுணரும்‌ 
அருளுணர்வும்‌, ஆத்மசக்தியும்‌ விளங்கும்‌ மானிடப்‌ பிறவியை உலகில்‌ தோற்று 
விப்பாயாக ! (௨௭) 
பரமன்‌ 
௨௮. “எஏண்னி லாண்மைநல்‌ லறிவுடன்‌ வீறுபெற்‌ நெழுக ! 

உன்னிற்‌ பெண்மைநல்‌ லன்புடன்‌ அழகுறப்‌ பொலிக ! 

இன்னி தின்‌இரு திறங்களும்‌ இணைத்துநீ டூழி 

மன்னு மங்கல மானிட மரபெனத்‌ திகழ்க ! ?? 


பரமன்‌ மகிழ்ந்துரைத்தான்‌ :—"' பராசக்தியே! என்‌ அம்சத்தில்‌ நல்ல அறிவும்‌, 
்‌ வீறும்‌, வீரமும்‌ பெற்ற ஆண்மை எழுந்து விளங்குக / உன்‌ அம்சத்திலிருந்து அன்பும்‌ அழ 
கும்‌ நிறைந்த பெண்மை பொலிக! ஆண்மை பெண்மை ஆதிய இந்த இரண்டு சிருட்டித்‌ 
திறமைகளும்‌ சேர்ந்து, நீடூழி உலகிற்‌ செழித்தோங்கும்‌ மங்கலமான மனிதமரபெனப்‌ பேர்‌ 
பெற்று விளங்கட்டும்‌ ! ”” (௨௮) 


௨௯. முத யாக்கையிற்‌ பொறிபுலன்‌ கரணங்கள்‌ பொருந்தி, 
நாத விந்துக லாதியாம்‌ ஆத்தும நாதன்‌, 
போத மாகவுட்‌ புகுந்துயிர்‌ வாழ்வினை யியக்க 
ஏதமில்‌ திருக்‌ கோலங்கள்‌ இரண்டெழுந்‌ தனவே ! 


உடனே குற்றமற்ற, பழுதற்ற (ஏதமில்‌) இரண்டு மானிடத்‌ திருக்கோலங்கள்‌, 
ஆணும்‌ பெண்ணுமாக எழுந்து விளங்கன. அவற்றின்‌ உடல்கள்‌ இரண்டும்‌ ஐம்பூதங்‌ 
களால்‌ ஆனவை; தன்மாத்திரைகளும்‌, தசேந்திரியங்களும்‌, நான்கு அந்தக்கரணங்களும்‌ 
பொருந்தினவை. நாதம்‌, விந்து, கலை ஆகிய சிருட்டி தத்துவங்களுக்கு ஆதியான (சர்வாத்ம 
நாதனான) பரமாத்மனே அந்தக்கரணத்திற்‌ புகுந்து ஆண்‌ பெண்‌ ஆகிய இரண்டு மானிட 
வாழ்வையும்‌ இயக்கினான்‌. (௨௯) 
சக்தி 
௩௦. “££ நணிதி கழ்மனு மதிஎனும்‌ தளிரணிச்‌ செல்வீர்‌, 
புனித மாயெ மனையறம்‌ பொலிவுறப்‌ பொருந்தி, 
இணித றம்பொரு ளின்பம்வீ டிசைவுறச்‌ செழித்தே 
மணித மாமர போங்டெ வாழிநீர்‌ மாதோ ! ?? 


ஆணுக்கு “மனு” என்றும்‌, பெண்ணுக்கு “மதி” என்றும்‌ பெயரிட்டு அவர்களை 
அன்னை வாழ்த்தினாள்‌ ;--* மகனே, மனு ! “மதி” என்னும்‌ தளிரணிச்‌ செல்வீ / பரிசுத்தமான 
இல்லறத்தை மேற்கொண்டு அறம்‌, பொருள்‌, இன்பம்‌, ஜீவன்முக்தி (வீடு) ஆகிய நான்கும்‌ 
பொருந்தச்‌ செழித்து, மனிதகுலம்‌ ஓங்கிவளர நீவிர்‌ நீடூழி வாழ்வீராக ! ” (௩௦) 


௩௧. மாச கல்மனு மதிகளை வாழ்த்தி மாதேவி, 
பாச மேவிய நகையுடன்‌ சிவன்முகம்‌ பார்த்து, 
“*்‌ நேச, மானிடர்‌ நிலையினி யென்‌ 'னெனக்‌ கேட்டாள்‌. 
ஈச னும்பரி ணாமத்தின்‌ இயல்பினை யுரைத்தான்‌: 


மனுமதி தம்பதிகளை இறைவி வாழ்த்தி யனுப்பிய பிறகு, அவர்களிடம்‌ வைத்த 
அன்பு நிரம்பிய ஈகையுடன்‌ பரமன்முகம்‌ பார்த்து, “ நேசனே, இனி மனிதர்‌ மரபு விரை 
வில்‌ வளர்ந்தோங்கும்‌. இதன்‌ வருங்கால நிலைமை எப்படி? மனிதர்‌ பிறவித்துயர்‌ நீங்க 
மீண்டும்‌ உன்னை யடைவ தெவ்வாறு?”' என்று கேட்டாள்‌. அதற்குப்‌ பரமேசன்‌ ஜீவ 
பரிணாமத்தின்‌ இயல்பை விளக்கினான்‌ : (௩௧) 

பரமன்‌ 
௩௨. **சசன்‌ யான்வளர்‌ மானீடம்‌, எனையறி யாது, 
பாச முற்றிடிற்‌ பவவினை பற்றிநீ டலையும்‌. 
நேச மென்னிடை நிலைத்திடின்‌, அருளுணர்‌ வோங்கிப்‌ 
யாச நீங்கிடும்‌ பதியினைக்‌ கூடிடும்‌ பசுவே. 


₹ உனது ஆசீர்வாதத்தைப்‌ பெற்ற பசுவாகிய மானிடம்‌, மனமயக்கால்‌ ஆணவமாகிய 
பாசம்‌ முற்றினால்‌, வினைபெருகிப்‌ பிறவிநோயால்‌ நீண்டகாலம்‌ துன்புற்றலையும்‌ ; ீழியல்பு 
களை வென்று கேசத்தை என்னிடமே நிலையாக வைத்தால்‌, அருளுணர்வோங்கிப்‌ பாசம்‌ 
நீங்கப்‌ பசுவானது பதியாகிய என்னைக்கூடி. இன்புறும்‌. (௩௨) 


௩௩. ““ முக்கு ணம்பெறு மாயையின்‌ முடிவறு வலையிற்‌ 
புக்கு மானிடர்‌ இருவினைப்‌ போர்களை விளைப்பார்‌ ; 
பக்கு வம்பெறு ஞானிகள்‌ பதைப்பறப்‌ பார்த்தே 
எக்கு ணத்திலுந்‌ தோய்வுறார்‌ ; என்னிலே இருப்பார்‌.”? 


££ உலகம்‌ சத்துவம்‌, இராஜசம்‌, தாமசம்‌, (ஒளி, வேகம்‌, இருள்‌ ) என்னும்‌ மூன்று 
குணங்களையுடைய மாயையின்‌ ஆட்டத்தை யுடையது. அம்மாயையின்‌ வலையீற்‌ புகுந்து 
சிக்கிய மானிடர்‌ நலம்‌ தீது, தெய்வ சம்பத்து அசுர சம்பத்து ஆதிய இருவிகாரங்களால்‌ 
அறவினை மறவினை ஆகிய இருவினைகொண்டு போர்களை வினைப்பார்‌. * இவை நானில்லை, 
கான்‌ உள்ளத்தில்‌ இருக்கும்‌ சுத்தான்மா ' என்றறிந்து பக்குவமெய்திய பரமஞானிகள்‌ எதற்‌ 
கும்‌ மனம்‌ பதையாமல்‌, உலகாடலைச்‌ சாட்சியாகப்‌ பார்த்து, இருவினைப்‌ பயன்களைப்‌ 
பாராட்டாமல்‌, உதாசீனராய்‌, எக்குணத்திலும்‌ சாராமல்‌, குணாதிதராய்‌, எதிலும்‌ பற்‌ 
அதில்லாமல்‌ கானாகிய பரமாத்மாவுடன்‌ கலந்து அந்த உணர்விலேயே ப நிலைத்து சகஜஙிஷ்டையி 
லிருப்பார்‌.”” (௩௩) 


௩. அருட்குலப்‌ படலம்‌ 


பரதன்‌ 
க. பஞ்ச பூதமும்‌ பரிதியு மதியிளங்‌ கதிருந்‌ 
துஞ்சி டாக்குண தொந்தமும்‌ வளர்த்திடும்‌ புவியில்‌ 
செஞ்செ யல்புரி மானிடத்‌ தேவரும்‌ செழித்தார்‌, 
வெஞ்செ யல்புரி அரக்கரும்‌ பெருத்தனர்‌ விரைந்தே. 


அருளிறைவனால்‌ ஆகிய உலகம்‌, பரிணாமக்கரமப்படி. செடி, விலங்கு, மக்கள்‌ இனங்க 
ளால்‌ பெருகியது. வான்‌, காற்று, இ, நீர்‌, மண்‌ ஆகிய ஐம்பூதங்களும்‌, கதிரவன்‌, சந்திரன்‌ 
ஆகிய இருசுடர்களும்‌ தூலவுலகை வளர்த்தன. ஈலம்‌ தீது, இன்பம்‌ துன்பம்‌ , ஆகிய இரு 
விகாரங்களைக்‌ கொண்டே பிரறெதியின்‌ சத்துவ, இராஜச, காமசாதி முக்குணங்கள்‌ 
மாந்தரின்‌ மனத்தையும்‌ புலன்களையும்‌, வாழ்வையும்‌ வளர்த்தன. இக்குண பேதங்களால்‌ 
மாந்தர்‌ வாழ்க்கை பலவகைப்‌ பட்டது. சத்துவகுணமுள்ள மாந்தர்‌ நல்ல செயல்களையே 
செய்து, நரதேவராக விளங்கினர்‌. ஆசையாணவ அரக்கர்‌ கொடுமையே செய்து உலகம்‌ 
அஞ்ச விரைவாகப்‌ பெருத்தனர்‌. (௧) 


உ. கரவுந்‌ தீமையும்‌, கடுஞ்சினப்‌ போர்களும்‌ விளைக்கும்‌ 
அரவும்‌ வேங்கையும்‌ போன்றவெவ்‌ வரக்கரை யெதிர்த்தே, 
விரவு வீரமும்‌ தவமுங்கொண் டெளிதினில்‌ வென்ருன்‌-- 
பரத னென்பவன்‌ மனுக்குலப்‌ பரிதியாம்‌ அவனே. 


வஞ்சமும்‌, தீமையும்‌, கொடுமையும்‌, பொறாமையும்‌ கொண்டு கடுஞ்சினத்தால்‌ புரியும்‌ 
போர்களுமே தொழிலாய்‌ விளைக்கும்‌ அரக்கர்‌, காலகோடி விஷப்‌ பாம்பையும்‌, இரத்த வெறி 
பிடித்த வேங்கையையும்‌ போல, உலகை அழித்தனர்‌. அவரை எதிர்த்தான்‌ பரதன்‌ என்பவன்‌. 
அவன்‌ நற்குணங்கள்‌ யாவும்‌ பொருந்திய தீரன்‌, அஞ்சா வீரன்‌ ; வாள்வலியுடன்‌ தபோபல 
மும்‌ நிறைந்தவன்‌ ; மாந்தர்‌ குலத்திற்குச்‌ சூரியன்‌ போலே ஒளியும்‌ சக்திக்‌ கனலும்‌ அளிக்‌ 
கத்தக்கவன்‌. அவனே அரக்கரை எளிதாக வென்றான்‌. (௨) 


அருட்‌ குலம்‌ 
௩. திருக்‌ குணத்தினர்‌ அரசெனத்‌ தேர்ந்திசை கூற, 
இருட்‌ குலத்தினை இகல்கெட வென்றமெய்‌ வீரன்‌, 
உருக்கொண்‌ டேயறம்‌ ஓங்கிட மீண்டுமிவ்‌ வுலகில்‌, 
அருட்‌ குலத்தினை ஆக்கினன்‌ ; அதன்புக ழிசைப்பாம்‌. 


திவ்யகுண மகான்கள்‌ பரதனை அரசனாகத்‌ தேர்ந்து, புகழ்ந்து வாழ்த்தினர்‌. இருட்‌ 
குல அரக்கர்‌ பகைகெட, வெற்றிபெற்ற சத்திய வீரனாகய பரதன்‌ உலகில்‌ மீண்டும்‌ தருமம்‌ 
உருக்கொண்டு செழித்தோங்க, அருட்குலம்‌ ஒன்றை உண்டாக்கினான்‌. அதன்‌ புகழை இனிச்‌ 
சொல்லுவோம்‌ : ்‌ (௩) 
௪. தெய்வக்‌ கற்பகஞ்‌ செழுமலர்‌ கொழுங்கனி தழைத்தே, 
வைய கத்தினுக்‌ களித்திடும்‌ வகையினைப்‌ போலே, 


துய்ய நல்லருட்‌ குலந்தருஞ்‌ சுடர்பெறு மைந்தர்‌, 
செய்ய வாழ்வினாற்‌ செகத்தினிற்‌ இனியன செய்தார்‌. 

தெய்வத்‌ தன்மை பொருந்தி, எக்காலமும்‌ பசுமையா யிருக்கும்‌ கற்பகம்‌, நிறைமலர்‌ 
குலுங்கி, இரசங்கொழுத்த கனிகள்‌ செழித்து, தன்‌ வளங்களைத்‌ தானே அனுபவிக்காது, ௧௬ 
ணையுடன்‌ உலகிற்கே உதவுகிறது. அதுபோலவே பரிசுத்தமான நல்ல அருட்குலம்‌, ஞான 
வீரச்‌ சுடர்களான மைந்தரைப்‌ பெற்றது; அவர்‌ புண்ணிய நல்லற வாழ்க்கை வாழ்ந்தனர்‌. 
அவ்வாழ்வீனால்‌ உலகிற்‌ கெல்லாம்‌ இனிய நலங்களைச்‌ செய்தனர்‌. (௪) 


௫. இனிய வாய்மையும்‌, வீரமும்‌, எழில்பெறுந்‌ திருவும்‌, 
முனிவர்‌ போற்றிடு ஞானமு, முதற்குண வளமும்‌, 
புனித வாழ்க்கையும்‌, புலமையும்‌, பொதுநலப்‌ பணியும்‌, 
மணித ராகிய தேவரின்‌ மாண்பிவை யாமே ! 


பிறருக்குத்‌ தமை செய்யாமல்‌ இனிமையே செய்யும்‌ சத்திய வீரதம்‌, இயதைக்கடிந்து 
கல்லதைப்‌ போற்றும்‌ வீரத்திறமை, திவ்ய தேஜஸ்‌, தருமத்தின்‌ ஒளிவீசும்‌ செல்வம்‌ தூயதவ 
முனிவர்‌ போற்றும்‌ ஆத்ம ஞானம்‌, சர்வாத்ம ஞானம்‌, முதற்குணமான சத்துவகுண நிறைவு, 
அதனால்‌ உண்டாகும்‌ அமைதி, இன்பம்‌, பொறுமை, அன்பு, அருள்‌ முதலிய வளமைகள்‌, 
பரிசுத்த யோக வாழ்க்கை, அருட்புலமை, தெள்ளறிவு, தம்‌ திறமைகளைக்‌ கொண்டு பொது 
ஓனங்களுக்குக்‌ காலம்‌ விரும்பும்‌ சேவை செய்யும்‌ கருணை--இவையே தெய்வத்தன்மை பெற்ற 
மனிதரின்‌ பெருமைகளாகும்‌, இத்தன்மைகள்‌ யாவும்‌ அருட்குல மைந்தரிடம்‌ பொருந்தி 
யிருந்தன. (௫) 


௭. புலனை வென்றவர்‌ புவிமிசை அமரராய்ப்‌ பொலிவார்‌ ; 
நிலனை வென்றவர்‌ நீதிநன்‌ னிருபராய்த்‌ திகழ்வார்‌ ; 
இலனை வென்றவர்‌, மனைதரும்‌ இன்பமோய்‌ குவர்‌;தன்‌ 
னலனை வென்றவர்‌ பொதுநல நண்பராய்‌ வாழ்வார்‌. 


அருட்குல்‌ வீரர்‌ புலன்களை அடக்கி வென்று, உலகில்‌ எப்போதும்‌ நித்தியமான சுத்‌ 
தான்ம உணர்வில்‌ அமரராக வாழ்வார்‌; நானிலத்தையும்‌ தமது வீரத்‌ திறனால்‌ வென்று; 
நீஜச்‌ செங்கோல்‌ பிடித்துக்‌ குடிகளுக்கு நன்மையே செய்யும்‌ வேந்தராக விளங்குவார்‌. 
அறிவாலும்‌, தொழிற்‌ புலமையாலும்‌, வாணிபத்தாலும்‌ வறுமையை (இலன்‌ ௪ இலம்‌) 
வென்று, இல்லறம்‌ அளிக்கும்‌ போக சுகங்களை நுகர்ந்து, இலெளகிக வாழ்விலும்‌ சிறந்‌ 
தோங்குவர்‌ ; தன்னலத்தை வென்று, பொதுகலமே புரியும்‌ சர்வஜன நேசராய்த்‌ தொண்டும்‌ 
இசையும்‌ ஓங்கிப்‌ பொலிவர்‌. (௬) 


எ. நரக ரிகத்தினிற்‌ சிறந்தனர்‌ நறுங்கலைச்‌ செல்வர்‌ ; 
வாகை யோங்கிய வலியதிண்‌ புயத்தினர்‌ ; நாளும்‌ 
ஈகை யின்பமும்‌, சிவந்துலங்‌ இதயமும்‌ படைத்தார்‌ 
யாக ளந்தமிழ்‌ போன்றனர்‌ பண்பினா லவரே. 


பல ஈற்கலைச்‌ செல்வரான அருட்குல வீரர்‌ நாகரிகத்திற்‌ சிறந்தனர்‌ ; பகைவரை 
வென்று வாகையோங்‌ூ மலைபோலத்‌ திண்ணிய தோள்‌ படைத்த சூரரானார்‌ ; தினந்தோறும்‌ 
உற்றாறாக்கு இல்லையெனாது உதவும்‌ ஈகையும்‌, அதனால்‌ வரும்‌ புகழின்பமுந்‌ துய்த்தார்‌ ; 
இதயத்தில்‌ எப்போதும்‌ இன்பமயமான சிவந்துலங்க நின்றார்‌. பாகுபோல்‌ இனிய இளந்தமிழ்‌ 
அருட்சுவை மிக்கது, பொருட்‌ செறிவுள்ளது, வீறு பெற்றது; தட்ப நுட்பமான, சொல்‌ 
வளம்‌ மிக்கது. அதைப்போன்ற பண்‌ புடையார்‌ புது மனிதர்‌. (எ) 

௮. செங்கண்‌ மாலுயிர்‌ காத்திடச்‌ சிறப்புடன்‌ அயனும்‌, 
அங்கண்‌ மாநிலத்‌ தாருயி ரணிகளை வகுக்க, 
துங்க மாஞ்சக்தி சிவனருட்‌ சுடரினில்‌ வளர்ந்த 
மங்க லத்திரு மரபினர்‌ களையினை யறிவாம்‌. 


பரதன்‌ நிலைநாட்டிய அருட்குலம்‌ செழித்தோங்கியது. அதன்‌ அறத்தைச்‌ செங்கண்‌ 
மால்‌ காத்தான்‌. பிரமதேவன்‌ இடமகன்ற உலகில்‌ உயிர்க்‌ குலங்களை அணிவகுத்தான்‌. 
சக்தியுடன்‌ கூடிய சிவபிரான்‌ தனது அருட்சுடரைப்‌ பரப்பினான்‌. மங்கலமான அருட்குலம்‌ 
பல கிளைகள்‌ கிளைத்து வாழ்ந்தது. அவற்றை அறிவாம்‌ : (௮) 


௯. நிலவு ருண்டையைப்‌ போலவே நிலையிலா அரசும்‌, 
பலகு லம்பறித்‌ தாண்டிடும்‌ பாக்கியப்‌ பணயம்‌, 
வலியர்‌ கைவழி வழிந்துசெல்‌ வழக்குடை யாட்ச, 
பொலியு மோர்புறஞ்‌ சகடைபோற்்‌ போகுமோர்‌ புறமே. 


மண்ணுலகம்‌ உருண்டையானது, அது சூரியனைச்‌ சுற்றிச்‌ சென்றுகொண்டே யிருக்‌ 
கிறது. அதனால்‌ கால நிலையும்‌ நாளுக்கு நாள்‌ மாறுகிறது. அதே மாதிரி எந்த அரசாட்சி 
யும்‌ நிலையில்லாமல்‌ மாறிக்கொண்டே யிருக்கும்‌. பாக்கியம்‌ (அதிட்டம்‌), அரசையும்‌ செல்‌ 
வத்தையும்‌ பணயம்‌ வைத்துச்‌ சூதாடுகிறது. சூதுக்காய்‌ எப்படி உருளுமோ அப்படி அரசும்‌ 
செல்லும்‌. அதைப்‌ பல குலத்தினர்‌ படைவலி கொண்டும்‌, சூழ்ச்சிகளாலும்‌ பறிததாளுவர்‌. 
உலகாட்சி பலவானொருவன்‌ கைக்கு வரும்‌. அவனைவிடப்‌ பலவான்‌ வந்து, அதைப்‌ பறித்தாள்‌ 
வான்‌. வழிந்து செல்லும்‌ தண்ணீர்‌ மாதிரி வலியர்‌ கைவழியே அரசாட்சி செல்லும்‌. அஃது 
அரசனொருவன்‌ அரியணையிற்‌ பொலிவெய்தும்‌. அவனுக்குப்‌ பிறகு சகடக்கால்போலே 
மாறி இன்னோரரசனிடம்‌ செல்லும்‌. அந்த மாதிரியே பரதன்‌ நாட்டிய ஆட்சியும்‌ காலக்கிர 
மத்தில்‌ மன்னர்‌ பலர்‌ கைமாறியது. அம்மன்னர்‌ குலத்தை அறிவோம்‌. (௯) 


௧௦. வீர மோங்கிய செந்தமிழ்‌ விரிநில வேந்தர்‌, 
ஆரி யர்மதி யிரவியர்‌, அங்கியர்‌, சிங்கர்‌, 
மோரி யர்புத்தர்‌ கிறித்தவர்‌ முகம்மதி யர்கள்‌, 
மார தர்முதல்‌ மிகப்பலர்‌ வழிவழி புரந்தார்‌. 


ஒரு காலம்‌ பரதகண்டம்‌ முழுதும்‌, குமரிக்‌ கண்டமும்‌ சேர்ந்துவிரிந்து செந்தமிழ்‌ 
நிலமாயிருந்தது. அந்நிலத்தைப்‌ புரந்த தமிழ்வேந்தர்‌, பின்னே வந்த ஆரியர்‌, சூரிய 
சந்திர வமிசத்தினர்‌, மெளரியர்‌, குப்தர்‌, பெளத்த மன்னர்‌, இஸ்லாமிய மன்னர்‌, அக்கினி 
குல ராஜபுத்திரர்‌, மகாராட்டிரர்‌, சீக்கிய சிங்கர்‌, கிறித்தவ மன்னர்‌ ஆகிய மன்னர்‌ பலர்‌ 
வழிவழியாக, அவரவர்‌ கொடியை நாட்டி இந்நாட்டை ஆண்டனர்‌. (௧௦) 


கக. சிங்க மோங்கிய நெஞ்சினர்‌, செருபடைத்‌ தலைவர்‌, 
வங்க மோங்கிய வாணிபர்‌, தொழில்வளத்‌ தாலே 
தங்க மோங்கிய தருகையர்‌, தமிழ்க்கலை முழங்கும்‌ 
சங்க மோங்கிய தென்னவர்‌ மன்னவர்‌ தாமே. 


தென்னவராகிய பாண்டியர்‌ சிங்கம்போலத்‌ தைரியம்‌ மிகுந்த நெஞ்சினர்‌ ; போர்ப்‌ 
படைகளை நடத்திப்‌ பகைவரை வெல்லும்‌ வீரத்தலைவர்‌; எல்லாத்‌ துறைகளையும்‌ தம்‌ தேக்‌ 
குக்கப்பல்களைக்‌ கொண்டு அளக்கும்‌ வாணிபச்‌ செழிப்புடையார்‌ ; ஆடை, முத்து, பவளம்‌, 
மூதலிய பலவேறு தொழில்களாலே தங்கக்குவை ஓங்கிய தமது செல்வத்தைப்‌ பாத்திரமறிந்து 
6 


52 பாரத சக்தி மகா காவியம்‌ 


தாராளமாகத்‌ தரும்‌ முகிற்கையர்‌ ; தமிழ்க்கலைகள்‌ முழங்கும்‌ மூன்று சங்கம்‌ ஓங்கிய நாட்டி 
னர்‌. அறம்‌, அன்பு, கலை, வீரம்‌, வாணிபம்‌, தொழில்‌, செல்வம்‌, படை முதலிய அனைத்தும்‌ 
வளம்‌ பெற நாடாண்டமையால்‌, அவரே மன்னுயிரைக்‌ காக்கும்‌ மன்னர்‌ என்பதற்கு உதா 
ரணமாவார்‌. இமயப்பீடரில்‌ மீன்கொடி பொறித்த நெடுஞ்செழியன்‌, தலையாலங்கானத்திற்‌ 
பதினொரு வேந்தரை வென்ற இளஞ்‌ செழியன்‌ முதலியோர்‌ புகழ்‌ பெற்ற பாண்டியர்‌. (௧௧) 


௧௨. தண்மை யோங்கிய குடையினர்‌ ; தானையிற்‌ சிறந்தார்‌ ; 
வண்மை யோங்கிய செல்வர்கள்‌ பொன்னிநல்‌ வளவர்‌, 
திண்மை யோங்கிய புயத்தினர்‌ சேரநாட்‌ டரசர்‌ ; 
உண்மை யோங்கிய புகழினுக்‌ குடையவ ரிவரே. 


கரிகால்‌ வளவன்‌, இராஜராஜன்‌, கங்கைகொண்டான்‌ போன்ற பொன்னிவள நாட்ட 
ரசரான சோழர்‌, தண்ணிழல்‌ பரப்பி அன்பும்‌, அருளும்‌, அமைதியும்‌ அளிக்கும்‌ வெண்‌ 
குடைக்கீழ்‌ குடிகளை ஆண்டனர்‌ ; படை வலியிலும்‌ சிறந்து, பகையரசரை வென்று பெரு 
நிலம்‌ புரந்தனர்‌. அவர்கள்‌ கப்பல்‌ வாணிபத்தாலும்‌, தொழிலாலும்‌ வந்த பெருஞ்‌ செல்வத்‌ 
தைக்‌ குடிகளின்‌ நன்மைக்கே தாராளமாக வழங்கும்‌ வண்மையோங்கிய தருமவான்கள்‌. 
இமயவரம்பன்‌, செங்குட்டுவன்‌ போன்ற சேர நாட்டரசர்‌, போரில்‌ பகைவரை வீழ்த்தி 
வாகைபுனையும்‌ தண்ணிய தோளுடையார்‌. பாண்டியர்‌, சோழர்‌, சேரர்‌ ஆகிய இத்தமிழ்‌ 
நாட்டு * மூவேந்தரே உண்மையாகப்‌ புகழுக்கு உரியவராவார்‌. அவர்களிடம்‌ வீரமும்‌; 
அறமும்‌, திருவும்‌, கலையும்‌ பொருந்தியிருந்தன. (௧௨) 


௧௩. அமரர்‌ உய்ந்திட நஞ்சினை அமுதென நயந்தே, 
எமனை யெற்றி,மன்‌ மதனையும்‌ எரித்தவன்‌ அடியார்‌, 
விமல மாலடி யார்‌-இவர்‌ பாடிய வேதத்‌ 
தமர மோங்கிடுந்‌ தண்டமிழ்‌ நாட்டினுக்‌ கணையோ?2 


பரமசிவன்‌, தேவர்‌ பிழைத்திருக்கக்‌ கருணை கொண்டு ஆலகால விஷத்தை யுண்டான்‌ ; 
அன்பன்‌ மார்க்கண்டன்மேற்‌ பாசம்‌ வீசிய ஈமனைக்‌ காலால்‌ எற்றி யோட்டினான்‌ ; தவராஜ 
னாகிய தன்‌ மேலும்‌ பூங்கணை பாய்ச்சிய காமனை நெற்றிக்கண்ணால்‌ எரித்தான்‌. அத்தகைய 
பரமனடியரான மாணிக்கவாசகர்‌, அப்பர்‌, சுந்தரர்‌, சம்பந்தர்‌ முதலியோர்‌ பாடிய திருமுறை 
களும்‌, பரிசுத்தவானான விஷ்ணுவின்‌ அடியார்‌ பாடிய திருவாய்மொழியும்‌ தமிழ்‌ வேதங்‌ 
களாம்‌ ; இவை ஒலிக்கும்‌ நமது செந்தமிழ்‌ நாட்டினுக்கு எந்நாடே இணையாகும்‌ 2 (௧௩) 


௧௪. கடவுள்‌ உள்ளமும்‌, கலைகளுங்‌, சுதைகளுங்‌, கவியும்‌, 
கடவு ளாடலைத்‌ தாங்கிய கவின்பெருத்‌ தலமும்‌, 
கடவுட்‌ காதலும்‌, வீரமும்‌, கற்புமோங்‌ யெதாம்‌ 
கடவு ளாலய மாகிய கணிதமி ழகமே! 


அருள்‌ கனிந்தோங்கும்‌ இத்தமிழகமே உயிர்களின்‌ உள்ளந்தோறும்‌ கடவுள்‌ நடம்‌ 
புரிவதைக்‌ கண்டது. கடவுட்‌ கலைகளான திருமுறைகளும்‌, புண்ணியக்‌ கதைகளும்‌, அற்புதங்‌ 
களைச்‌ செய்த அருட்கவிகளும்‌, திருவினையாடல்களைக்‌ கண்ட திருத்தலங்களும்‌, கடவுட்‌ 
காதலும்‌, கடவுளை அடையும்‌ வைராக்கியவீரமும்‌, கடவுளையே நாயகனாகக்‌ கொண்ட அடி 
யாரின்‌ அன்புறுதியும்‌,பத்தினியர்‌ கற்பும்‌ ஒங்யெது, தேவாலயமாக விளங்கும்‌ புண்ணிய நிலய 
மான இந்தத்‌ தமிழ்நாடேயாகும்‌, (௧௪) 


* மூவேந்தர்‌ வரலாற்றை, ஆசிசியரின்‌ சிலம்புச்‌ செல்வம்‌ ?? என்னும்‌ நூலிற்‌ காண்க, 

பிரகலாதன்‌ 
௧௫. நஞ்சும்‌ வேழமு நாத்திகக்‌ கொடுமையுங்‌ கொண்டே 
அஞ்சு வெஞ்சினக்‌ கனகன்செய்‌ இடர்களை அஞ்சான்‌ 
தஞ்ச மென்றரி நாமமே தளர்வறப்‌ புகன்றான்‌ 
பிஞ்சி ளம்ப்ரக லாதனின்‌ பெருமையைப்‌ புகல்வாம்‌. 


அருட்குல மைந்தருள்‌ ஒருவன்‌ பிரகலாதன்‌. அவன்‌ பிஞ்சிளம்‌ சிறுவன்‌ ; என்றா 
லும்‌, நாராயணன்‌ நாமத்தையே எப்போதும்‌ சொல்லி அன்பு செய்தான்‌. நாத்திகனாகிய 
தந்த இரணியனுக்கு, அந்தப்‌ பேரைக்‌ கேட்டால்‌ ஆகாது. “சொல்லாதே !” என்றால்‌ 
மகன்‌ கேட்கவில்லை. இரணியன்‌ சினந்தான்‌ ; நஞ்சுச்‌ சோறூட்டினான்‌ ; மத யானையை 
விட்டு மிதிக்கச்‌ செய்தான்‌ ; மலையிலிருந்து உருட்டினான்‌ ; இன்னும்‌ தனது நாத்திகத்‌ 
திமிரால்‌ என்னென்ன கொடுமை செய்யமுடியுமோ அத்தனையும்‌ செய்தான்‌. பிரகலாதன்‌ 
மனச்‌ சோர்வில்லாமல்‌ ஹரிநாமத்தையே சொல்லி, எல்லா இடர்களையும்‌ தாண்டினான்‌ ; 
“கடவுள்‌ தூணிலும்‌, துரும்பிலும்‌ இருக்கிறார்‌ * என்றான்‌. அரக்கன்‌ ஒரு தூணை உதைக்‌ 
கவே, அதனின்று நரசிங்க வடிவாக வந்து நாராயணன்‌ அரக்கனைப்‌ பிளந்தான்‌ ; அன்பனைக்‌ 
காத்தான்‌. பிரகலாதன்‌ பெருமையைப்‌ போற்றுவோம்‌. (௧௫௮ 


இராமபிரான்‌ 
௧௭. வேத வேள்வியும்‌, வரங்களும்‌, வேந்தெனுஞ்‌ செருக்கும்‌, 
மாத ராசையால்‌ இழந்தனன்‌ மதியிலி யரக்கண்‌ 
பாத கத்தலை பத்தையும்‌, ஒருகணை யாலே 
தீத றக்கொய்த தீரனாம்‌ இராமனைப்‌ பணிவாம்‌. 


இராவணன்‌ வேதவித்து ; வேள்விகள்‌ பல செய்தவன்‌ ; சிவனிடம்‌ சந்திரகாச வாளும்‌ 
நீண்ட ஆயுளும்‌ வரமாகப்‌ பெற்றவன்‌. அவன்‌ பெண்ணாசையால்‌ இராமன்மனைவி சதையைக்‌ 
கவர்ந்து சிறைவைத்தான்‌. நல்ல அறிவாளி அந்தணனாகிய இலங்கையர்கோன்‌, மதிகெட்‌ 
டான்‌. காமம்‌, குரோதம்‌, லோபம்‌, மோகம்‌, மதம்‌, மச்சரம்‌, இடம்பம்‌, ஈர்ஷை, தர்ப்பம்‌, 
அராகம்‌ ஆகிய பத்துத்‌ திய குணங்களும்‌ நிறைந்த அவன்றன்‌ பத்துத்‌ தலைகளையும்‌ ஓரே கணை 
யால்‌ பறித்து வீழ்த்தி, அரக்கர்‌ குலத்தையும்‌ அழித்து, அவர்களால்‌ உலகம்‌ வருந்திய தீமை 
களைத்‌ தீர்த்தான்‌ இராமபிரான்‌. அவனை வணங்குவாம்‌. (௧௬) 


இராமன்‌, இலக்குமணன்‌, சீதை 
௧௭. யார்தம்‌ அன்னைகை அரணியம்‌ பணிவுடன்‌ ஏற்ருர்‌, 
யார்த லைவனை அத்தனை அன்புறத்‌ தொடர்ந்தார்‌, 
யார்‌இ மைப்பறு பணியுடன்‌ அ௮ண்ணலைக்‌ காத்தார்‌, 
யார்‌இ ராமனும்‌ சீதையும்‌, இளவலும்‌ அனையார்‌ ? 


தசரதன்‌, மகனைக்‌ காட்டிற்கனுப்பச்‌ சசயாமல்‌ மயங்க வீழ்ந்தான்‌. *ஐய/ தந்‌ைத 
யின்‌: கட்டளை இது”' என்று கைகேயி சொன்னாள்‌. “தந்தையின்‌ கட்ட.ளை யில்லாவிட்‌ 
டாலும்‌ தாயாகிய உன்‌ சொல்‌ தட்டுவேனோ ? ”” என்று இராமன்‌ காட்டுக்குச்‌ சென்றான்‌. 
யார்‌ இராமனுக்கணே ? இராமனே. அரண்மனைச்‌ சுகத்தைத்‌ துரும்பென நினைத்துத்‌ தானும்‌ 
மரவுரி யணிந்து சதை, கணவனுடன்‌ காட்டிற்குப்‌ புறப்பட்டாள்‌ ; கணவனன்பே உயி 
ரென மதித்தாள்‌. இராவணன்‌ சிறைவைத்த அசோக வனத்திலும்‌ சத்தியாக்கிரகம்‌ புரிந்து, 
பதிபக்தியே செய்தாள்‌ ; கற்பைக்‌ காத்தாள்‌. சீதைக்கணை யார்‌ ? அவளே. இலக்குமணன்‌ 
இராமனுடன்‌ வனஞ்சென்று, உறக்கத்தையும்‌ வெறுத்து அண்ணல்‌ பணியைச்‌ செய்தான்‌ ; 

போர்க்களத்தில்‌ அண்ணனுக்குத்‌ துணைநின்று அறம்‌ வெற்றிபெறச்‌ செய்தான்‌. தம்பி 
இலக்குமணனுக்கு இணை யார்‌ £2 அவனுக்கணை அவனே ! (௧௭) 


பரதன்‌ 
௧௮. அண்ண லற்றமன்‌ னரசினை அரசெனப்‌ புரவான்‌ 
புண்ணியன்‌ றிருப்‌ பாதுகை பூமுடி யணிந்தான்‌ ட்‌ 
மண்ணி னின்பத்தை மதித்திலன்‌ ; வாய்மையன்‌ பினையே 
கண்ணிற்‌ போற்றிய பரதனைக்‌ கருத்தினி லணிவாம்‌. 


இராமன்‌ அரசைப்‌ பரதன்‌ ஆள விடுத்தான்‌. பரதன்‌ “எனது அண்ணலே அரசிற்‌ 
குரியான்‌. அவன்‌ அரியணையில்‌ நான்‌ அசசனென்றிருந்து அயோத்தியை யாளமாட்டேன்‌.”” 
என்று இராமனைக்‌ கூட்டிவரக்‌ காட்டிற்குச்‌ சென்றான்‌; புண்ணிய புருஷனாகிய இராமன்‌ . 
அணிந்த பாதுகையைப்‌ பூமுடியில்‌ சுமந்துவந்து, அதையே அரியணைமேல்‌ வைத்து, இராமபாத 
சேவையாகவே அரசைப்‌ பாதுகாத்தான்‌ ; உலகன்பத்தை இன்பமென்று மதிக்காமல்‌, இராம 
னன்பையே கண்போலப்‌ போற்றினான்‌. அத்தகைய பரதனை ஈமது கருத்தில்‌ அணிந்து, 
நாமும்‌ எல்லாரிடமும்‌ சகோதர நேயத்துடன்‌ நடப்போமாக / (௧௮) 


அனுமன்‌ 
௧௯. ஆசை மாக்கடல்‌ கடந்தனன்‌ ; அச்சுதன்‌ பணிக்கே 
ஓசை மாக்கடல்‌ கடந்தனன்‌ ; அரக்கரை யொறுக்கப்‌ 
பூசன்‌ மாக்கடல்‌ கடந்தனன்‌ ; பொருவரு வீரா 
வேச மாக்கட லானவன்‌ வெற்றிமா ருதியே ! 


அனுமான்‌ வீராவேசக்‌ கடல்போன்றவன்‌ ; எக்காரியத்தையும்‌ வெல்லும்‌ திரன்‌ : 
ஒப்பற்ற திராவிட வீரன்‌. அவன்‌ பிரமசரியம்‌ காத்து, ஆசையென்னும்‌ பெரிய கடலைத்‌ 
தாண்டினான்‌ ; சீதையைத்‌ தேடும்‌ பணியை அச்சுதனாகிய இராமனிடம்‌ ஏற்றான்‌; அப்‌ 
பணியை நிறைவேற்றவே திரையெழுந்‌ தொலிக்கும்‌ பெரிய கடலைத்‌ தாண்டி, இலங்கை 
சேர்ந்து சதையைக்‌ கண்டு, கணையாழி கொடுத்தான்‌; பிறகு, அரக்கரை எதிர்த்துப்‌ போரா 
டிப்‌ பெரிய இரத்தப்‌ போர்க்‌ கடலைக்‌ கடந்தான்‌. அவனுக்குச்‌ சமானமான வீரரில்லை. 
மான்‌ வாழ்க! (௧௯) 
கண்ணன்‌ 
௨௦. ஊதினான்‌ குழல்‌ உயிர்களின்‌ உளத்தினைக்‌ கவர்ந்தான்‌ ; 

கோதி லார்தமைக்‌ காத்தனன்‌ ; கொடியரைக்‌ குமைத்தான்‌ ; 

ஆதி பாரத மரக்கனான்‌ ; அறம்வளர்‌ கண்ணன்‌, 

ஓதினான்‌ அருட்‌ கதையை உலகமின்‌ புறவே ! 


கிருஷ்ண பகவான்‌ கோகுலத்தில்‌ பூங்குழல்‌ ஊதி, கோபீமார்‌, பசு பட்சிகள்‌ ஆதிய 
எல்லா உயிர்களின்‌ உள்ளத்தையும்‌ தன்பாலிழுத்துப்‌ பேரின்பமளித்தான்‌ / கோபாலரையும்‌ 
பாண்டவரையும்‌ போன்ற குற்றமற்ற அன்பரை, அரக்கர்‌ கொடுமையினின்‌ றும்‌ காத்தான்‌ ; 
பூத8, சகடன்‌, தேனுகன்‌, அகாசுரன்‌, பகாசுரன்‌, கம்ஸன்‌, துரியோதனாதிகள்‌ போன்ற 
கொடியரை ஈலித்தான்‌ ; ஆதி பாரதப்‌ போரை உண்டாக்கினான்‌ ; விசயனை நிமித்தமாத்‌ 
திரமாகக்‌ கொண்டு துரியோதனக்‌ கும்பலை வீழ்த்தி, அறத்தை நிலைநிறுத்தி வளர்த்தான்‌ ; 
அந்த அறத்தை விளக்கும்‌ பகவத்‌ கதையை உலகிற்குத்‌ தந்தான்‌, இத்தகைய கிருஷ்ண 
பகவானுடைய அருள்‌ திறமையைப்‌ புகழ்ந்து போற்றுவோம்‌. (௨௦) 

பாண்டவர்‌ 
௨௧. சூதி னாற்புவி கவர்ந்தனன்‌ ; சொற்கட வாத 
கோதை நற்றுயில்‌ உரிந்தனன்‌ மதியிலாக்‌ கொடியோன்‌ ; 
பாத கத்துயர்‌ அனைத்தையும்‌ பரிவீனாற்‌ பொறுத்தார்‌ 
மாத வன்பத மலர்தொழும்‌ பாண்டவர்‌ வாழ்க ! 


பாம்புக்கொடி உயர்த்திய துரியோதனன்‌ அறவோரான பாண்டவரை, அரக்கு 
மாளிகையில்‌ வைத்து எரிக்க முயன்றான்‌ ; சகுனியைக்‌ கொண்டு மாயச்சூதாடி. அவர்‌ நாட்‌ 
டைப்‌ பறித்துக்கொண்டான்‌ ; கணவர்‌ சொல்லைத்‌ தாண்டாத கற்பரசியான பாஞ்சாலியைக்‌ 
கூந்தல்பற்றி யிழுத்துவரச்‌ சொல்லித்‌ தம்பி. துச்சாதனனைக்கொண்டு தயிலுரிந்தான்‌ ; 
தருமராதியோரைக்‌ காட்டி ற்கு விரட்டி, அங்கும்‌ கொடுமை செய்தான்‌ ; ஆசை, பொருமை, 
மமதை என்னும்‌ பாதகக்‌ குணங்களால்‌ அவன்‌ செய்த இடர்களையெல்லாம்‌ பாண்டவர்‌ 
பொறுத்தனர்‌. துரியோதனனை நசுக்கி யெறிய வில்லும்‌, கதையும்‌, வீறும்‌ 
உண்டு; என்றாலும்‌ அவர்‌ உள்ளம்‌ கருணையும்‌, பரிவும்‌ நிறைந்தது ; ! அதருமம்‌ வீழும்‌, தரு 
மம்‌ வெல்லும்‌ ' என்று அவர்‌ நம்பினர்‌ ; எல்லாம்‌ வல்ல பரந்தாமன்‌ பதமலரையே பற்றி 
வணங்கினர்‌ ; இறுதியில்‌ வென்றனர்‌, பாண்டவர்‌ வாழ்க / (௨௧) 


விசயன்‌ 


௨௨. நல்ல 'றம்பொறை தாங்கிய தருமனுக்‌ களையோன்‌, 
கொல்ல றங்கிளர்‌ கும்பலைக்‌ குமைத்திடக்‌ கண்ணன்‌ 
சொல்ல றத்துடன்‌, சிவனருள்‌ சுடர்க்கணை தாங்கும்‌ 
வில்ல றத்தினன்‌, விசயனின்‌ வீரத்தைப்‌ புகழ்வாம்‌. 


தருமன்‌ உத்தமமான சத்திய தருமத்தையும்‌, சாந்தப்‌ பொறுமையையும்‌ கடைப்பிடித்த 
வன்‌. அவனுக்கு இளைய தம்பி விசயன்‌, தனக்கொவ்வாத நல்லோரைப்‌ படைச்‌ செருக்கி 
னாலும்‌, வஞ்சகச்‌ சூழ்ச்கெளாலும்‌ கொன்று மிப்பதே அறமாகக்கொண்ட சுயோதனக்‌ 
கும்பலை அழிக்க, கண்ணன்‌ சொல்லிய கீதை வழி நின்று, அத்துடன்‌ சிவன்‌ அருளிய தவச்‌ 
சுடர்மிக்க பாசுபதாஸ்திரமும்‌ தாங்கினான்‌. வில்லறத்தினால்‌ அறப்போர்‌ புரிந்து அதர்மத்தை 
வீழ்த்திய அந்த விசயனின்‌ வீரத்தைப்‌ புகழ்ந்து நாமும்‌ வீரராக விளங்குவோம்‌. (௨௨) 


பெண்‌ சக்தி 
௨௩. தணலும்‌ கற்பினாற்‌ சானகி யிலங்கையைச்‌ சட்டாள்‌ ; 
குணமி லார்கெடத்‌ திரெளபதி குறுநகை புரிந்தாள்‌ ; 
அணங்கு பார்வதி, தவத்தினால்‌ அரனுட ஸனமர்ந்தாள்‌ ; 
வணங்கு வோம்‌இவர்‌ மலரடி. * சக்தி ஓம்‌” எனவே. 


ஞான ஜனகன்‌ மகளும்‌, வீரராமன்‌ மனைவியுமான சதை அசோகவனத்தில்‌ சத்தியாக்‌ 
இரகம்‌ புரிந்தாள்‌. அவளுடைய கற்புக்கனலே இலங்கைப்‌ போரைத்‌ தூண்டி, அரக்கரை 
அழித்தது. தரும புத்திரர்‌ இந்திரப்பிரஸ்த மாளிகையில்‌ இராஜஸுய யாகம்‌ நடத்தினர்‌. 
துரியோதனனும்‌ சகுனியும்‌ மாளிகையின்‌ வழுவழுப்புத்‌ தரையில்‌ மயங்கித்‌ தடுமாறினர்‌. 
பாஞ்சாலி, “வாழ்விலும்‌ இப்படியே இவன்‌ மேடு பள்ளம்‌ தெரியாமல்‌ நடக்கிறான்‌” என்று தான்‌ 
சிரித்தாள்‌. அச்‌ சிரிப்பே சூதாட்டம்‌, துயிலுரிதல்‌, வனவாசம்‌, அஞ்ஞாத வாசம்‌, கண்ணன்‌ 
தூது, பாரதப்போர்‌, கெளரவர்‌ நாசம்‌, தரும புத்திரர்‌ வெற்றி ஆகிய சம்பவங்களாக வளர்ந்‌ 
தது. பார்வதி தேவியானவள்‌ கடுந்தவம்புரிந்து சிவனையே மணாளனாகப்‌ பெற்று அவனுடன்‌ 

ஒன்றாய்‌ அமர்ந்தாள்‌. சீதை கற்புக்கனல்‌, பாஞ்சாலி வீரக்‌ கனல்‌, பார்வதி தவக்‌ கனல்‌! 
இந்த மூன்று பாரத குமாரிகளையும்‌ “ஓம்‌ சக்தி” யென்று நாம்‌ வணங்குவோமாக/ (௨௩) 


புத்த பகவான்‌ 
௨௪. பேதைச்‌ செல்வத்தைப்‌ பீணியெனத்‌ தறந்து,மெய்த்‌ தவமார்‌ 
மேதைச்‌ செல்வத்தை மேதினிக்‌ கினிதுறத்‌ தந்தான்‌, 
போதிச்‌ செல்வனாம்‌ புத்தனைச்‌, சித்தனை, ஞானச்‌ 
சோதிச்‌ செல்வனைத்‌ தொழுதவர்‌ பதங்களைத்‌ தொழுவாம்‌. 


துக்தை இன்ப மாளிகை அமைத்துச்‌ சுகபோகங்களை நிரம்பத்‌ தந்தான்‌. **இவை 
யெல்லாம்‌ அநித்தியம்‌, அஞ்ஞானம்‌, பேதைமை, பந்தப்பிணி தந்து துயரில்‌ ஆழ்த்துவன ”” 
என்று அனைத்தையும்‌ ஓரே இரவில்‌ துறந்து வனஞ்சென்று தவம்‌ புரிந்தான்‌ கெளதமன்‌ ; 
அத்‌ தவத்தால்‌ விளங்கிய உயர்ந்த ஒள்ளிய வீஞ்ஞானச்‌ செல்வத்தை ஆசையாணவ மோக 
பாசங்களற்று, அறிவும்‌, அமைதியும்‌, அருளும்‌, அன்பும்கொண்டு இனிது வாழவேண்டி. உல 
இற்களித்தான்‌. அவன்‌ போதியடியில்‌ வீற்றிருந்து தியானித்த தவச்செல்வன்‌. புத்தன்‌, பூரணம்‌ 
பெற்ற சித்தன்‌ ; ஞான ஜோதியாகிய அரிய செல்வத்தைப்‌ பெற்றவன்‌. அவன்‌ மலரடியைத்‌ 
தொழுதவர்‌ அடிகளைத்‌ தொழுவாம்‌. அவன்‌ மலரடிக்கு அவ்வளவு சிறப்புண்டு. (௨௪) 


மகாவீர பகவான்‌ 
உடு. பற்ற றுத்தவன்‌ பத்தறம்‌ போற்றிய பகவன்‌, 
முற்றும்‌ அன்புரு வானவன்‌, அஹிம்ஸையின்‌ முதல்வன்‌, 
குற்ற மற்றசற்‌ குணதிதி, அதிமகா வீரன்‌ 
பொற்றிருப்‌ பதம்‌ போற்றினார்‌ புண்ணியம்‌ புகழ்வாம்‌. 

“மகாவீரன்‌ தேவதைகளால்‌ * அதி மகாவீரன்‌ ' என்று வணங்கப்பெற்ற சித்தன்‌ ; 
எல்லாப்‌ பற்றுக்களையும்‌ நீத்தவன்‌ ; வினைகளை உதிர்த்தவன்‌ ; பொறுமை, பணிவு, நேர்மை, 
தூய்மை, வாய்மை, அடக்கம்‌, தவம்‌, தியாகம்‌, பற்றின்மை, பிரமசரியம்‌ ஆதிய பத்து அறங்‌ 
களையும்‌ காத்தவன்‌ ; பேரின்பச்‌ செல்வம்‌, ஆன்ம பரிபூரணம்‌, வீரியம்‌, யோகத்‌ திரு, புகழ்‌, 
ஞானம்‌, வைராக்கியம்‌ ஆகிய பெருமைகள்‌ நிறைந்த பகவன்‌ ; உள்ளும்‌ புறமும்‌ முற்றிலும்‌ 
அன்பே வடிவாய்‌ விளங்குவோன்‌ ; அஹிம்சா தர்மத்தை உபதேசித்த முதல்வன்‌ ; தலைவன்‌ ; 
குரு; குற்றமற்றவன்‌, நற்குணச்‌ செல்வன்‌. அத்தகைய அதிமகா வீரனுடைய அழகிய 
பொன்னடிகளைப்‌ போற்றினவர்‌ புண்ணியராவார்‌. அவர்‌ புண்ணியத்தை நாம்‌ 
புகழ்வோம்‌. (௨௫) 


அசோகன்‌ 
௨௯. புத்தர்‌ பொன்மொழி புவியெலாம்‌ பரவிட நின்றான்‌ ; 
கத்தி யின்றிநற்‌ கருணையால்‌ உயிர்களைக்‌ காத்தான்‌ ; 
குப்த மூரியன்‌ குலமணி, அசோகனைப்‌ போலே 
இத்த லத்தினிற்‌ சனகன்பின்‌ யாவரே யிருந்தார்‌ 2 


சந்திரகுப்த மூரியன்‌, சாணக்கியன்‌ உதவியால்‌ மகத ராஜ்யத்தை வென்று முறையாக 
நீதி செய்தான்‌. அவன்‌ குலமணி அசோகனாவான்‌. அவனுக்குப்‌ * பிரிய தர்சனன்‌ ” என்று 
காரணப்‌ பெயருண்டு. அசோகன்‌ கலிங்கப்‌ போரில்‌ தான்‌ கொன்று குவித்த வீரர்‌ கும்பலைக்‌ 
கண்டு மனமின8, அஹிம்சை விரகம்‌ பூண்டான்‌ ; துறவுடன்‌ அருளாட்சி செய்தான்‌ ; புத்தர்‌ 
சொன்ன பொன்மொழியாகய தர்மபாதத்தை அனுட்டித்தான்‌ ; இலங்கை, பர்மா, திபேத்து, 

யவனம்‌ முதலிய நாடுகளிலும்‌ புத்தமதத்தைப்‌ பரப்பினான்‌ ; பொதுஜனங்கள்‌ பார்த்து நடக்க 
வேண்டி, அறக்‌ கோட்பாடுகளைத்‌ தூண்களில்‌ செதுக்கிவைத்தான்‌ ; கத்தி யெடுக்காமலே 
அமைதியாக, அன்பும்‌ கருணையும்‌ கொண்டு மன்னுயிர்களைத்‌ தன்னுயிர்போலே காத்தான்‌. 
அசோகனைப்‌ போன்ற மன்னர்‌ ஞான ஜனகனுக்குப்‌ பின்னே யாரும்‌ இல்லை 
யென்னலாம்‌. (௨௬) 


புகழ்பெற்ற அரசர்‌ 
௨௭. புஷ்ய மித்திரன்‌, சதகர்ணி, புகழ்பெறுங்‌ கனிஷ்கன்‌, 
விஷ்ணு வர்த்தனன்‌, விக்கிர மாதித்தன்‌, சிமுகன்‌, 
ஹர்ஷன்‌, ஆதித்தன்‌, கிருட்டின தேவன்‌, சுவர்ண 
வர்ஷத்‌ தாற்கவி வளர்த்தநம்‌ போஜன்வா மியவே 7 


மூரிய மரபை வீழ்த்திப்‌ பட்டத்திற்கு வந்து அந்தண்மை விளங்க அரசாண்ட 
புஷ்யமித்திரன்‌, ஆந்திர சதகர்ணி, சிமுகன்‌, னத்திலும்‌ அரசு விரித்த கனிஷ்கன்‌, விஷ்ணு 
வர்த்தனன்‌, விக்கிரமாதித்தன்‌, தனது செல்வத்தைத்‌ குடிகளுக்குத்‌ தான தருமமாகத்‌ தந்த 
ஹர்ஷவர்‌த்தனன்‌, ஆந்திர திலகமான கிருஷ்ணதேவராயர்‌, ஆதித்ய குப்தன்‌, மழைபோலப்‌ 
பயன்‌ கருதாது தாராளமாகப்‌ பொன்னை அளித்துப்‌ புலவர்‌ கவிப்‌ பயிரை வளர்த்த போஜ 
ராஜன்‌ ஆகிய இவர்களெல்லாம்‌ சிறந்த மன்னர்களாவார்‌. இவர்‌ பெயர்‌ வாழ்க/ (௨௭) 


சித்தாந்தப்‌ பெரியார்‌ 
௨௮. ““அன்பெ ஸனும்சிவம்‌, அன்பினால்‌, அன்பருக்‌ கறிவாம்‌ ; 
இன்ப மேயது தில்லையாம்‌ இதயத்தில்‌ வளரும்‌ ; 
துன்பப்‌ பற்றினைத்‌ துடைத்தருட்‌ சுடர்வழி சேர்மின்‌ ! ? 
என்பர்‌ தூயசித்‌ தாந்தத்தின்‌ இணையறு பெரியார்‌. 


“அன்பே சிவம்‌ ; உள்ளுருகும்‌ அன்பினால்‌ அன்பருக்கு அதுவே தன்னை அறிவிக்கும்‌ 2 
அப்பொருளே இன்பமானது. 'உங்கள்‌ உள்ளமே தில்லைவெளி, அதில்‌ அப்பொருளே ௩ட 
ராஜமூர்த்தமாகத்‌ திரு௩டனம்‌ செய்கிறது. ஆடுக்‌ திருவடியைப்‌ பற்றுங்கள்‌ / ஆசை ஆணவம்‌ 
ஆகிய வினைப்‌ பற்றுக்களை ஒழியுங்கள்‌ ! அதற்கு அருளே வழி. இருள்வழி செல்லாதீர்கள்‌ / 
அருட்சோதி வழியே செல்லுங்கள்‌ / சரியை, கிரியை, யோகம்‌, ஞானம்‌ ஆகிய நாற்படிகள்‌ 
ஏறித்‌ திருவருளும்‌ அறிவும்‌ பெற்றுச்‌ சிவத்தை இரண்டறக்‌ கூடுங்கள்‌ ! '” என்று சித்தாந்தப்‌ 
பெரியார்‌ உபதேசித்தனர்‌. (௨௮) 


திருவடியார்‌ 
௨௯. உப்பும்‌ அப்பும்போற்‌ சிவத்துடன்‌ ஒன்றிய தாயர்‌, 
அப்பர்‌ சம்பந்தர்‌ சுந்தரர்‌ வாத ரடிகள்‌ 
ஒப்பு மெய்கண்டார்‌, மந்திரம்‌ உரைத்தமா மூலர்‌, 
செப்பு மின்‌இவர்‌ திருப்பெயர்‌ சென்மமுய்ந்‌ திடவே! 


உப்பும்‌ நீரும்போலே சிவத்துடன்‌ இரண்டற ஒன்றுபட்ட பரிசுத்த முக்தரான, 
அப்பர்‌, சம்பந்தர்‌, சுந்தரர்‌, மாணிக்க வாசகர்‌; அகச்சமயம்‌, புறச்‌ சமயம்‌ எல்லாம்‌ ஓப்பும்படி. 
யான சிவஞானபோதத்தை அருளிய மெய்கண்ட மாமுனிவர்‌ ; திருமந்திரம்‌ என்னும்‌ அற்புத 
யோக நூலருளிய திருமூல முனிவர்‌ ஆகிய இவர்கள்‌ திருநாமத்தைச்‌ சொல்லுங்கள்‌ / உங்கள்‌ 
மானிடப்‌ பிறவி உய்யவேண்டுமானால்‌ இவர்கள்‌ திருநாமத்தைச்‌ சொல்லி இவர்கள்‌ காட்டிய 
வழியில்‌ நடந்துவாருங்கள்‌ / (௨௯) 

௩௦. வாய்ம னங்கடந்‌ தருள்வழி வாய்ந்திடும்‌ பொருளே 
தோய ருட்சுடர்‌ வள்ளலார்‌, துறவிவெண்‌ காடர்‌, 
தாயு மானமா முனிவர்தந்‌ தமிழெலாம்‌ அமிழ்தம்‌ ; 
தாய காதலோ டருந்துமின்‌ பொருந்துமின்‌ சுகமே ! 


சத்த சமரச சன்மார்க்க தேசிரான அருட்சோதி வள்ளலார்‌, முற்றும்‌ துறந்த 
பட்டினத்தார்‌, சித்தாந்த வேதாந்த சமரச ஞானியான தாயுமான முனிவர்‌ ஆகியோர்‌, 
சொல்லுக்கும்‌ நினைப்பிற்கும்‌ எட்டாத திருவருளாலேயே கைகூடும்‌ பேரின்பப்‌ பொருளி 
லேயே தோய்ந்து, ஜீவன்‌ முக்தர்களாய்‌ வாழ்ந்தவர்‌. இவர்கள்‌ செய்த தமிழ்ப்‌ பாடல்கள்‌ 
தேவாமிருதம்‌ போன்றவை. அவற்றைப்‌ பரிசுத்தமான பதியன்புடன்‌ கற்றுஅனுபவியுங்கள்‌ / 
சுகம்‌ பெறுவீர்கள்‌ / (௩௦) 


௩௧. “பத்தி செய்குமின்‌ ! பதமலர்‌ பற்றிவீ டடைமின்‌ ! 
முத்தி யின்முதல்‌ வன்ஹரி முகுந்த'னென்‌ நோதும்‌ 
மத்து வர்‌உடை யவர்நிமை, மாதவ அன்பர்‌, 
நித்த மும்நம துளமிசை நிலவுக மாதோ ! 


மத்வாசாரியார்‌, இராமானுஜாசாரியார்‌, கிருஷ்ண சைதன்யர்‌, ஆழ்வார்கள்‌, 
கபீர்‌, துளசிதாஸ்‌, மீராபாய்‌, இரவிதாஸ்‌ முதலிய எண்ணிறந்த விஷ்ணு பக்தர்கள்‌, “ ஹரி, 
முகுந்தன்‌, நாரணன்‌ ஆகிய விஷணுமூர்த்தி ஈம்‌ பந்தங்களை நீக்கி அருள்வழி காட்டி, முத்தி 
யளிக்கும்‌ முதல்வனாவான்‌. அவனையே பக்தி செய்யுங்கள்‌ ! அவன்‌ திருவடி மலரையே அன்பி 
னாலும்‌, தூய ஆர்வத்தாலும்‌, பற்றிப்‌ பேரின்ப வீடு பெறுங்கள்‌ !?” என்று உபதேசித்தனர்‌. 
இந்தத்‌ தெய்வக்‌ காதலர்‌ ஈமது இதயத்தில்‌ நாடோறும்‌ விளங்கி, நமது பதியன்பைத்‌ 
தூண்டுவார்களாக ! (௩௧) 


ஆதி சங்கரர்‌ 
௩௨. **சரதி யற்றது; சமரசச்‌ சுடரது; தருக்க 
வாத மற்றது; மோனத்தில்‌ வளரும்சுத்‌ தான்மா 
போத மானது; பொருளது நீ”யெனப்‌ புகலும்‌ 
ஆதி சங்கரன்‌ அறிவினால்‌ ஐக்கியம்‌ அடைவோம்‌. 


பகவான்‌ ஆதி சங்கரர்‌ ஜீவப்பிரமைக்யெத்தை உபதேசித்தார்‌; அதை விளக்கிக்‌ 
கணக்கற்ற, அற்புதமான பாடல்களையும்‌ விரிவுரைகளையும்‌ செய்தார்‌ ; தை, பிரமசூத்திரம்‌ 
உபநிடதம்‌ இம்மூன்றிற்கும்‌ அக்கொள்கைப்படியே வியாக்கியானம்‌ செய்தார்‌. * ஒன்றே 
பொருள்‌, பிரமம்‌ ; அது சாதிமத பேதமற்றது; தர்க்க வாதங்களில்‌ அடங்காதது ; வாய்மனங்‌ 
கடந்தது. அலது எல்லார்‌ இதயத்திலும்‌ “கான்‌” என விளங்கும்‌ சமரசச்‌ சுடரானது ; மனம்‌ 
அடங்கிப்‌ புத்தியில்‌ இலயித்து, புத்தி இதயத்தில்‌ இலயித்த உள்மோனத்தில்‌ விளங்கு 
வது. அது சிற்போதமாக, அருளுணர்வாக, தானே தானாக விளங்குவது. அதுவே உண்மை ; 
அதுவே நீ; * தத்வமஸி ' என்பதே சங்கரர்‌ உபதேச சாரம்‌. அவர்‌ சொன்ன ஞான மார்க்கத்‌ 
தரல்‌ “கான்‌ பிரமம்‌, எல்லாம்‌ பிரமம்‌,” என்னும்‌ ஐக்யானுபூதி எய்துவோம்‌. (௩௨) 


ஜாரதுஷ்ட்ரன்‌, கீறிஸ்து, முஹம்மது நபி 
௩௩. மிக்க வுன்ளன்போ *டிறைவனை மேவுமின்‌” என்ற 
சொக்கத்‌ தூயனாம்‌ ஜாரதுஷ்‌ டிரன்‌;சிலு வையிலே 
திக்கெ லாந்தொழுந்‌ தியாகத்தீ யெனவளர்‌ கிறிஸ்து; 
மக்க மாநகர்‌ நபிமணீ வாழிய மாதோ ! 

மனோவாக்குக்காய சுத்தமே ஜெந்தவஸ்தாவின்‌ சாரம்‌. அதைப்‌ புகன்றவர்‌ 
ஜாரதுஷ்டிரர்‌; சொக்கத்‌ தங்கம்‌ போன்ற பரிசுத்தவான்‌. சிலுவையே கிறிஸ்துவின்‌ தருமச்‌ 
சின்னம்‌. அஃது அகங்கார நாசத்தைக்‌ குறிக்கும்‌. அதில்‌ நாற்றிசை உலகெலாம்‌ வியந்து 
பயந்து வணங்க, தியாகத்‌ இக்‌ கொழுந்துபோல்‌ கிறிஸ்து பகவான்‌ விளங்கினார்‌. அந்த மகா 
தியாகத்தினாலேயே சிலுவைக்‌ குறியுடன்‌ அவர்‌ இன்று கோடிக்கணக்கான அன்பர்‌ உள்ளக்‌ 
தில்‌ வளர்கிறார்‌. மக்கமா௩கரில்‌ விளங்கி, ஹிராக்‌ குகையில்‌ தியானித்து, திருவருள்‌ பெற்றுத்‌ 
திருக்குரானை அருளிய நபிகள்நாயகமாயெ முகம்மது ஸல்லம்‌; மதனா ஈகரத்தில்‌ இஸ்லா 
மியக்‌ குடியரசை நாட்டினார்‌. இந்த மூன்று சமயாசிரியர்களும்‌ மிகவும்‌ தீவிரமான உள்‌ 
ளார்ந்த அன்புடனும்‌, ஆர்வமுடனும்‌, அடைக்கலத்துடனும்‌ இறைவனை வணங்க, பக்தி 
மார்க்கத்தை உபதேசித்தனர்‌. இவர்கள்‌ பெருமை எந்நாளும்‌ உலகில்‌ வாழ்க / (௩௩) 


மகான்கள்‌ 
௩௪. தீர ராகிய நானகன்‌, கோவிந்த சிங்கன்‌, 
வீர ராமதாஸ்‌ விரும்புசி வாஜிராம்‌ மோஹன்‌, 
ஆரி யர்க்குயி ரானத யானந்தன்‌, ஞான 
வாரி யாம்குரு பரமஹம்‌ ஸன்புகழ்‌ வாழ்க ! 


£ ஸத்ஸ்ரீ அகால்‌ £ என்னும்‌ முழக்கத்தால்‌ பாஞ்சாலத்தைத்‌ தியாகத்திற்‌ கெழுப்பிய 
மகான்‌ குரு நானகர்‌, சுதந்தரத்திற்கும்‌ சுதர்மத்திற்கும்‌ தர்மாவேசத்துடன்‌ போர்புரிந்த 
தவூலனாகிய குருகோவிந்தன்‌, மந்திர சத்தனான சமர்த்த குரு இராமதாஸ்‌, அவனருளால்‌ 
உதித்துத்‌ தருமத்தையும்‌ சுதந்தரத்தையும்‌ காத்து ஒரு சாம்ராஜ்யத்தை ஏற்படுத்திய 
சத்ரபதி சிவாஜி, உடன்கட்டை, பெண்ணடிமை, மூடக்கொள்கைகள்‌ அனைத்தையும்‌ 
ஒழித்து, பிரமசமாஜம்‌ ஏற்படுத்தி, சமயம்‌, கல்வி, சமுதாயம்‌, அரசியல்‌ முதலிய எல்லாத்‌ 
துறைகளிலும்‌ சீர்திருத்தம்‌ செய்த இராஜாராம்‌ மோஹன்ராய்‌, அரியர்க்குச்‌ சாதிமத 
பேதமில்லாமல்‌ வேத வாழ்வை விளக்கி, ஆரிய சமாஜத்திற்கு உயிர்போல விளங்கும்‌ 
தயானந்த முனிவன்‌, சக்தியருளால்‌ சர்வமத சமரசக்‌ கொள்கைகளை எளிய முறையில்‌ 
உபதேசித்த ஞானக்கடலும்‌, விவேகானந்தர்‌ குருவுமான இராமகிருஷ்ணபரமஹம்ஸர்‌ ஆகிய 
ஆத்ம திரர்களும்‌, சிறந்த அருள்வணக்கம்‌ செய்த தெய்வ பக்தர்களுமான மகான்க 
ளெல்லாம்‌ நமது நாட்டிற்குப்‌ புத்துயிரும்‌ புதிய சக்தியும்‌ அளித்தவர்கள்‌. இவர்கள்‌ புகழ்‌ 
என்றும்‌ வாழ்க / (௩௪) 
சத்தியராஜன்‌ 
௩௫. இனைய வீரரும்‌ இறைவரும்‌ பகவரும்‌ இலகும்‌ 

புனிதமாம்‌ அருட்‌ குலத்தினில்‌ இறுதியாய்ப்‌ பூத்தான்‌ 

தனையொவ்‌ வாத்திரு மிகுந்தவன்‌ சத்தியன்‌ என்போன்‌ 

இனிய வன்வள நாட்டினை இசைத்திடு வோமால்‌. 


இப்படிப்‌ பெருமைபெற்ற மகாவீரர்கள்‌, நீதி மன்னர்கள்‌, அருட்பெரியார்கள்‌, 

தெய்வ மனிதர்கள்‌ விளங்கிய அருட்குலம்‌ நீண்டு செழித்தோங்கியது. அதில்‌ கடைசியாகத்‌ 

தோன்றியவன்‌ சத்தியராஜன்‌. அவன்‌ ஒப்புயர்வில்லாத அருட்செல்வன்‌, பொருட்‌ செல்வன்‌, 

அறிவுச்‌ செல்வன்‌. அவனே புண்ணியபூமி முழுதையும்‌ ஒரு குடைக்‌ 8ழ்‌ ஆண்டான்‌. அவன்‌ 

ஆண்ட புண்ணிய நாட்டின்‌ புகழை இனிச்‌ சொல்லுவாம்‌. (௩௫) 
அருட்குலப்‌ படலம்‌ முற்திற்று, ்‌ 


௪. புண்ணியடபூமிப்‌ படலம்‌* 


க. வீரரின்‌ அன்னை, ஞான விளக்கொளி பரவு கின்ற 
பாரினுக்‌ கன்னை, பொன்செய்‌ பசுவளத்‌ திருவின்‌ ஓங்கும்‌ 
சீரினுக்‌ கன்னை, செங்கோற்‌ செழிப்பினுக்‌ கன்னை, யோக 
பூரணர்க்‌ கன்னை, எங்கள்‌ புண்ணீய பூமி வாழ்க! 


சத்தியராஜன்‌ அரசாண்ட எமது பாரத நாடாகிய புண்ணிய பூமி நீடுழி வாழ்க! 
அதுவே தரும வீரருக்குத்‌ தாய்போல்வது. அதுவே, ஆத்மஞானச்‌ சுடர்‌ பரப்பி உலகிற்கே 
ஞானத்தாயாக விளங்குகிறது ; மலர்‌, கனி, தானியங்கள்‌ ஆகிய பொன்வளம்‌ பொலியும்‌ 
பசந்திருவால்‌ உயிர்களை ஊட்டிவளர்க்கும்‌ இயற்பெருமைக்குத்‌ தாயாக விளங்குகிறது. 
அதுவே, உயிரினும்‌ அறத்தையே பெரிதாகப்‌ போற்றும்‌ செங்கோல்‌ ஆட்சியால்‌, மக்களுக்கு 
எல்லா கலங்களும்‌ செய்யும்‌ செழுமைக்கு அன்னை ; யோகத்தில்‌ ஊன்றி நிலைபெற்ற பரிபூரண 
ருக்கு அன்னை. புண்ணிய பூமாதா வாழ்க / (௧) 


௨. வரையெலா மூணிவர்‌ கூட்டம்‌; வனமெலாங்‌ குருகு லங்கள்‌ ; 
திரையெலாம்‌ கப்ப லோட்டம்‌ ; திசையெலாம்‌ திருவின்‌ காட்சி; 
கரையெலாம்‌ செல்வக்‌ குப்பை? கவின்மலர்‌, கணிகு லுங்குந்‌ 
தரையெலாம்‌ அமுத வாரி தழைத்துயிர்‌ வளர்க்கு நாடே! 


இப்புண்ணிய பூமியில்‌ மலைகளிலெல்லாம்‌ தவமுனிவர்‌ கூட்டம்‌; வனங்களில்‌ எல்லாம்‌ 
பிரமசாரிகள்‌ கல்விபயிலும்‌ குருகுல வித்தியாலயங்கள்‌ ; திரைகடலில்‌ நாட்டுக்‌ கைத்தொழிற்‌ 
பொருளைக்‌ கொண்டு சென்று பொற்குவியலுடன்‌ வரும்‌ கப்பல்களின்‌ ஓட்டம்‌; எந்தத்‌ 
திசையைப்‌ பார்த்தாலும்‌ இயற்கையழகன்‌ காட்ச ; கடற்கரைகளில்‌ எல்லாம்‌ வாணிகத்தால்‌ 
வந்த செல்வத்திரள்கள்‌; கனியும்‌, மலரும்‌, பயிர்களும்‌ அழகாகச்‌ செழித்த தரைகளிலெல்லாம்‌ 
அமுத வெள்ளம்‌ பொங்குகிறது. இவ்வாறு தவம்‌, குருகுலக்‌ கல்வி, வாணிகச்செல்வம்‌, 
இயற்கைவளம்‌, தொழிற்செல்வம்‌, நிலவளம்‌ ஆ௫யவற்றால்‌ இந்நாடு உயிர்களை ஊட்டி 
வளர்க்கும்‌ அன்னைபோல விளங்குகிறது. ~ (௨) 


௩. வெய்யிலு மழையுங்‌ காற்றும்‌ விரும்பிய வளமை நல்கச்‌ 
செய்யவள்‌ உலாவுஞ்‌ சோலை ; செழுமலர்த்‌ தேனை யுண்டு 
மையரி யினங்கள்‌ ஊத, மருதயாழ்‌ முழங்கக்‌ கண்ணன்‌ 
கைவளர்‌ முரளி பாடக்‌ கலைநடம்‌ புரியு நாடே! 


தல்ல வெய்யில்‌ ; பருவக்‌ காற்றுகளால்‌ நல்ல மழை, இவை மாந்தர்‌ விரும்பிய நீர்கில 
வளங்களைத்‌ தருன்றன. எங்கும்‌ பசுஞ்சோலைகள்‌. அவற்றின்‌ அழகில்‌ திருமகள்‌ உலாவு 
மூன்‌. அங்கே செழித்த மலர்த்தேனுண்டு கரிய வண்டினங்கள்‌ ஓம்‌ ஓம்‌ என்று ஓத்தூதுகன்‌ 
றன. அதற்கிசைய மருதயாழ்‌ முழங்குகன்‌ றது. அதற்கிசையக்‌ கண்ணன்‌ முரளிகானம்‌ செய்க 
மூன்‌. இக்காட்சியைக்‌ கண்டு கலைமகள்‌ இன்பக்‌ கூத்தாடுகிறாள்‌. இத்தகைய வான்வளமும்‌, 
கதிர்வளமும்‌, சோலைவளமும்‌, அழகும்‌, பாட்டும்‌, திருவும்‌, கலையும்‌ விளங்கும்‌ நாடு இப்‌ 
புண்ணியபூமி. (௩) 
3 இப்பட்லம்‌ ௮.றுர்‌ ஆசிய விருத்தன்சனால்‌ ஆனது. பண்‌ இம்‌ தோனம்‌. சந்தம்‌ தானன தனன, தான; தனதன 
தனன தான. கல்யாணி) பூரிசல்யாணி; பைரவி, சாம்போஜி, கேதாரகெளளம்‌ முதலிய இராகங்களில்‌ பாடுக; இவ்வாறே 
மழ்தய்‌ யகலங்களில்‌ வரும்‌ அ அச்‌ விருத்தங்களையும்‌ பாடுக [ 

௪. இருதொடர்‌ கடலோ ரத்தில்‌ இலகுகன்‌ னியை வணங்கப்‌ 
பருவதம்‌ படிக ளேறப்‌ பணிவரை வீற்றி ருந்தே, 
குருசிவ சக்தி யிந்தக்‌ குவலயக்‌ கோயி லெங்கும்‌ 
அருளர சாட்சி செய்யும்‌ அரியணை போன்ற நாடே! 


பாரததேசம்‌ ஓர்‌ அரியணைபோன்‌ றமைந்திருக்கிறது. அந்த, அரியணை முனையில்‌, 
இந்து மகா சமுத்திரக்‌ கரையில்‌, கன்னியாகுமரி நீண்ட தவம்‌ புரிகிறாள்‌. இரண்டு புறமும்‌ 
மேற்குத்‌ தொடர்ச்ச, கிழக்குத்‌ தொடர்ச்சி மலைகள்‌ நீலகிரியில்‌ சேர்ந்து கைகூப்பிக்‌ குமரி 
யைத்‌ தொழுவதுபோ லிருக்கின்றன. இரண்டும்‌ அரியணையின்‌ கைப்பிடிச்சுவர்போ லமைந்‌ 
துள்ளன. நீலகிரிமலை, விந்தியமலை, சாத்பூராமலைகள்‌ அரியணைப்படிகள்போ லமைந்துள்ளன. 
இமயமலையே அரியணையின்‌ பீடம்‌, அதில்‌ விமானம்‌ எழுப்பியதுபோல்‌ கைலையும்‌ கெளரி 
சங்கரமும்‌ விளங்கும்‌. அவற்றில்‌ என்‌ பரம குருவான , சிவனும்‌ பராசக்தியான உமையும்‌ 
எழுந்தருளி இந்த உலகாலயமெங்கும்‌ அருளாட்சி செய்கிறார்கள்‌. உலகத்‌ தலைவனும்‌ தலைவியு 
மான அவர்களுக்கு அமைந்த அரியணை போன்றது பாரததேசம்‌. (௪) 


௫. திருநதி, விமலை க்ருஷ்ணா, பொன்னி, பெண்‌, வைகை தாம்ர 
பருணிகி ழக்கே ; மேற்கே பாய்ந்திடும்‌ சிந்து தப்தி, 
நருமதை வளர்க்கும்‌ பச்சை நல்வளத்‌ திருவி னோங்கும்‌ 
மருதயாழ்‌ கேட்டுக்‌ கோக்கள்‌ மடிசொரிந்‌ துலாவு மன்றே! 


கங்கை, கோதாவரி (விமலை), கிருஷ்ணா, மகாநதி, காவேரி, வைகை, தாமிரபருணி-- 
இவை கிழக்கே பாய்ந்து, வங்காளக்குடாவில்‌ விழும்‌ நதிகள்‌. மேற்கே சிந்து, தப்‌தி, ஈர 
மதை' ஆகிய மூன்று நதிகள்‌ அரபிக்‌ கடலில்‌ வீழுவன. இந்‌ நதிகளெல்லாம்‌ நாட்டுயிர்‌ 
களுக்கு ஆதாரமான பசும்‌ பயிர்களை வளர்க்கின்றன. இந்த நல்வளத்‌ திருவில்‌ மருதயாழ்‌ 
முழங்குகிறது. அந்த யாழொலி கேட்டு' மகிழ்ந்த பசுக்கள்‌, தாமே மடிசொரிந்து பால்‌ 
கொடுத்து நாடெங்கும்‌ சுயேச்சையாகத்‌ திரிகன்‌ றன. (௫) 


௭... ஆறணி வெளிகள்‌ ; செங்கால்‌ அன்னங்கள்‌ ஆடும்‌ பொய்கை; 
சோ.றணி பழனம்‌, தெய்வச்‌ ௬டரணி திருத்த லங்கள்‌ ; 
வீறணி பிரம சாரி விரிகலை பயிலுஞ்‌ சாலை 7 
பாரணிக்‌ கழகு செய்து பயனுற விளங்கு நாடே! 


ஆறுகள்‌ பாயும்‌ சமவெளிகள்‌, அன்னங்கள்‌ ஆடும்‌ தாமரைக்‌ குளங்கள்‌, ஏராள 
மான உணவுப்‌ பயிர்களை அணிந்த விளைவயல்கள்‌, தெய்வச்சோதி விளங்கும்‌ திருத்தலங்கள்‌, 
உடலும்‌ உள்ளமும்‌ செழித்து வீறுபெற்ற பிரமசாரிகள்‌ காலத்திற்கேற்ற கலைகளைப்‌ பயிலும்‌ 
வித்தியாசாலைகள்‌ / இவையெல்லாம்‌ பொ.துஜனங்களுக்குப்‌ பலவகையிற்‌ பயனோங்க விளங்கு 
கின்றன. உலகம்‌ இயற்கை யழகு பெற்றது. அந்த அழகிற்கு இவை அழகு செய்து 
விளங்குகின்றன. (௬) 
எ. தத்தை, சிச்சிலி, குயில்கள்‌, சாதகம்‌, கருடன்‌, பூவை, 
முத்தமிழ்‌ பயிலும்‌ ஓசை; மோகனக்‌ குழலும்‌ யாழும்‌ 
மத்தளந்‌ தழுவும்‌ ஓசை ; மங்களக்‌ கருவி யோசை ; 
வித்தகர்‌ அருட்பா ஓசை விண்ணெட்டப்‌ பண்செய்‌ நாடே! 


இந்த நாட்டில்‌ கிளி, சிச்சிலி, குயில்‌, சாதகபட்சி, கருடன்‌, நாகணவாய்ப்புள்‌ ஆய 
பறவைகளெல்லாம்‌ செவிக்கினிய முத்தமிழோசையைப்‌ பயிலுகன்றன. இஃது இயற்கை 
இசையரங்கு. நெஞ்சை வசப்படுத்தும்‌ குழல்‌, வீணை இரண்டையும்‌ தழுவி மத்தளம்‌ 

ஓலிக்கிறது. நாதஸ்வரமாகிய மங்கள வாத்தியம்‌ முழங்குகிறது. அறிவும்‌ ஒளியும்‌ பெற்ற 
புலவர்கள்‌ அருட்பாடலைப்‌ பாடுகின்றனர்‌. இந்த இனிய ஓசைகளெல்லாம்‌ விண்ணெட்டப்‌ 
பண்‌ முழங்கும்‌ நாடு இதுவே. (எ) 


௮. ஓங்குறு தொழில்க ளோசை, ஓவெனும்‌ கடைக ளோசை, 
ஆங்குறு வணிகர்‌ செல்வம்‌ அளந்துயை கட்டும்‌ ஓசை ; 
தீங்கறு வண்மை யாளர்‌ நீடிசை பெருகும்‌ ஒசை ; 
பாங்குறு விழாக்க ளோசை பரவையபோல்‌ ஒலிக்கு நாடே! 


நாடெங்கும்‌ பல தொழில்களின்‌ ஓசை, கடைவீதிகளில்‌ ஓவென்னும்‌ வியாபாரக்‌ 
கூச்சல்‌, தனவணிகர்‌ செல்வத்‌ திரளை “கண்‌ கண்‌” என்று அளந்து குவிக்கும்‌ சத்தம்‌, 
ஈகை மிக்க செல்வர்‌ ஓயாமல்‌ தான தருமங்களைச்‌ செய்து, பொதுஜனங்களின்‌ நீண்ட புகழைப்‌ 
பெறும்‌ வாழ்த்‌ தொலிகள்‌, சமுதாய மேன்மைக்கு இசைந்த திருவிழாக்கள்‌ பொங்கும்‌ இன்ப 
ஓசை - இவை யெல்லாம்‌ இந்நாட்டில்‌ கடலோசைபோல்‌ ஒலித்துக்‌ கொண் 
டிருக்கும்‌. (௮), 


௯. பொன்னெலார்‌ வயல்கள்‌ ஓங்கிப்‌ பூந்திருப்‌ பொழில்கள்‌ ஓங்கித்‌ 

தென்னை, மா, பனசம்‌, வாழை, செங்கரும்‌ போங்கி யெங்கும்‌ 

கன்னலுந்‌ தேனும்‌, பாலுங்‌ கனிரச வளமு மோங்கி 

அன்னம்‌ பாலிக்கு நாட்டின்‌: அழகெலாம்‌ அமுத வூற்றே! 

எங்கும்‌ பொன்போன்ற நெல்‌ விளையும்‌ வயல்கள்‌ ஓங்கிச்‌ செழிக்கன்றன ; அவற்‌ 

திற்குமேல்‌ பல நிறப்‌ பூக்கள்‌ அழகாக மலர்ந்த வனங்கள்‌ ; அவற்றிற்குமேல்‌ செங்கரும்பு, 
வாழை, பலா, மா, தென்னை முதலியன இனிது செழித்தோங்குகன்றன. இவை தேனும்‌, 
சர்க்கரையும்‌, இரசமும்‌, பசுமையுண்டு வளர்ந்த பசுவின்‌ பாலும்‌ அளித்துச்‌ செழித்தோங்கி, 
தாராளமாக எல்லாரும்‌ உண்ண அன்ன மளிக்கன்றன. இந்நாட்டின்‌ இயற்கையழகெல்‌ 
லாம்‌ உயிரை வளர்க்கும்‌ அமுத வூற்றே. (௯) 


பாரத சமுதாயம்‌ 
௧௦. வேதமும்‌ வாழ்வும்‌ ஒன்றும்‌; வீரமும்‌ அறமும்‌ ஒன்றும்‌ ; 
கரதலும்‌ கற்பும்‌ ஒன்றும்‌ ; கண்ணுடன்‌ கருணை யொன்றும்‌ ; 
போதமும்‌ குணமும்‌ ஒன்றும்‌ ; புதுமையும்‌ பண்டும்‌ ஒன்றும்‌ ; 
நீதியும்‌ அருளும்‌ ஒன்றும்‌ நெறியினிற்‌ பெரிய நாடே! 
இக்காட்டு மக்கள்‌ ஈன்னெறி யொழுக்கத்தில்‌ சிறந்தவர்கள்‌. அவர்கள்‌ கற்ற வேத 
வழியே வாழ்க்கையும்‌ பொருந்தியிருக்கும்‌; அவர்கள்‌ வீரத்துடன்‌ அறமும்‌ பொருந்தும்‌. 
அவர்கள்‌ அதர்மப்போர்‌ புரியமாட்டார்கள்‌ ; அறங்காக்கவே வீரத்தைப்‌ பயன்படுத்துவார்‌ 
கள்‌. இருபாலாரும்‌ தூய காதல்‌ மணம்‌ புரிவர்‌. அவர்கள்‌ மணவாழ்வில்‌ மாசற்ற கற்புறுதி 
இணைந்திருக்கும்‌. அவர்கள்‌ கண்களுடன்‌ கருணையும்‌ பொருந்தியிருக்கும்‌. ஏழை யெளியவர்‌ 
களுக்கு இரங்கித்‌ தம்மாலானதை அன்புடன்‌ அவர்கள்‌ தருவார்கள்‌. அவர்கள்‌ குருவிடம்‌ 
உபதேசம்‌ கேட்பார்கள்‌, தாமும்‌ போதிப்பார்கள்‌. அதன்படியே அவர்கள்‌ நற்குணமும்‌ 
சேர்ந்து விளங்கும்‌. நன்மொழிகளை அவர்கள்‌ தாமே முதலில்‌ அனுஷ்டிப்பார்கள்‌. பழைய 
பெரியார்‌ கூறிய அத்யாத்ம சாதனங்களும்‌, புதிய காலத்திற்கேற்ற தொழில்‌, ஆராய்ச்சி முத 
லியனவும்‌ அவர்களிடம்‌ பொருக்தியிருக்கும்‌. அவர்களிடையே நீதியுடன்‌ கடவுள்‌ அருளும்‌ 
இணைந்து, உண்மையை விளக்கும்‌. இவ்வாறு பாரததேசம்‌ சுத்த சன்மார்க்கத்திற்‌ 
பெரிய நாடாகும்‌. (௧௦) 

௧௧. ஊகமுங்‌ கலையுங்‌ கல்வி யொழுக்கமும்‌, பரமா னந்தத்‌ 
தாகமுத்‌ தவமும்‌, வீரத்‌ தணலுற முயலும்‌ வெற்றி 
வேகமு முடைய தீரர்‌, விரிநில முதவு கின்ற 
போகமுந்‌ துய்ப்பர்‌; யோகப்‌ பொருளினைப்‌ பொருந்தி வாழ்வார்‌. 


இக்காட்டு மக்கள்‌ ஞான இீரர்கள்‌, அவர்கள்‌ மதியூகம்‌, பலகலைத்‌ திறமை, நல்ல 
கல்வி, சீரிய ஒழுக்கம்‌, பேரின்பத்‌ தாகம்‌, அதற்கேற்ற தவம்‌, வீரக்‌ கனலுடன்‌ அயராமல்‌ 
முயன்று உலகை வெல்லும்‌ தீவிர வேகம்‌ உடையவர்கள்‌. அவர்கள்‌ உள்ளே தியான யோகத்‌ 
தால்‌ அடையும்‌ சுத்தான்மப்‌ பொருளைக்‌ கூடிப்‌ பரம சாந்தராக வாழ்வார்கள்‌ ; ஆனால்‌, அப்‌ 
படியே யோகத்தில்‌ இலயித்துவீட்டு, நாட்டையும்‌ உலகையும்‌ மறக்கமாட்டார்கள்‌ ; இடம 
கன்ற உலகம்‌ தருகின்ற எல்லாப்‌ போகங்களையும்‌ யோக வுணர்வுகொண்டு புசிப்பார்கள்‌. 
இகம்‌, பரம்‌, கடவுள்‌, உலகம்‌, யோகம்‌, போகம்‌, தவம்‌, வாழ்க்கை எல்லாம்‌ அவர்களிடம்‌ 
சேர்ந்து விளங்கின. (௧௧) 


௧௨. புலன்களில்‌ அடக்க மிக்கார்‌ ; புந்தியிற்‌ றெளிவு மிக்கார்‌ ; 
உளங்களில்‌ அன்பு மிக்கார்‌; உயிர்க்‌ கெலாம்‌ அருளே மிக்கார்‌ ; 
வளங்களில்‌ வண்மை மிக்கார்‌ ; வாழ்க்கையில்‌ அழகு மிக்கார்‌ 7 
தலங்களில்‌ இறைவ ஸனுக்கே நன்றிசெய்‌ தொண்ட ரன்னோர்‌. 


ஜம்புலன்களிலும்‌ வைராக்கியமான அடக்கம்‌ மிக்கவர்‌ ; புத்தியில்‌ அறிவோங்கித்‌ 
தெளிந்தவர்‌ ; உள்ளத்தில்‌ ஆண்டவனுக்கும்‌ உலகிற்கும்‌ அன்பு மிகுந்தவர்‌ ; உயிர்களுக்‌ 
கெல்லாம்‌ கருணையே மிகச்செய்பவர்‌. தனதானிய வளங்கள்‌ பெருகியபோது அவற்றைத்‌ 
தாராளமாக வேண்டியோருக்கு வழங்கும்‌ ஈகை மிகுந்தவர்‌ ; வாழ்க்கையில்‌ வெறுப்பில்லா 
மல்‌ அழகைப்‌ போற்றுபவர்‌. அழகைப்‌ - போற்றினால்‌ இனிமையும்‌ தூய்மையும்‌ மிகும்‌; 
வாழ்க்கை விரிவாகும்‌. தமக்கு நன்மைகள்‌ வந்தால்‌ அவை இறைவனருளால்‌ வந்தனவே 
என்று அவனுக்கே நன்றி செலுத்தும்‌ திருத்தொண்டர்‌ இந்நாட்டினர்‌. (௧௨) 


௧௩. ஈதலில்‌ இன்பங்‌ கண்டார்‌ ; இன்பத்திற்‌ கடவுள்‌ கண்டார்‌ ; 
மாதரில்‌ அன்னை கண்டார்‌ ; மண்ணிடை விண்ணைக்‌ கண்டார்‌? 
காதலிற்‌ கலையைக்‌ கண்டார்‌ ; கலையினில்‌ வாழ்வைக்‌ கண்டார்‌ ; 
சாதலும்‌ பிறப்பு மில்லாத்‌ தம்மையே கண்டார்‌ மாதோ ! 


பாரத சமுதாயத்தார்‌, தியாகத்திலேயே ஈதல்‌ இன்பங்‌ கண்டவர்‌ ; தமது இதயக்‌ 
குகையில்‌ வளரும்‌ தூய இன்பத்தில்‌ இறைவனைக்‌ கண்டவர்‌ ; பெண்டிரில்‌ சக்தி அன்னையைக்‌ 
கண்டவர்‌ ; உலகில்‌ விண்ணரசைக்‌ கண்டவர்‌; மாசற்ற இயல்பான காதலைக்‌ கலைவிரி 
வாக்கனவர்‌ ; கலையின்பத்தில்‌ வாழ்வை நாட்டினவர்‌. வாழ்வே கலை, கலையே வாழ்வு, இறப்‌ 
பும்‌ பிறப்பும்‌ பஞ்சபூதச்‌ சட்டையான உடலின்‌ மாற்றமே. அவை, சுத்தான்மாவான தமக்‌ 
கில்லை *” என்பார்‌. * தாம்‌ பிறப்பில்லாத சுத்தான்ம சைதன்யம்‌ £ என்று கண்டவர்‌ இந்தப்‌ 
புண்ணிய நாட்டார்‌. (௧௩) 
௧௬௪. வெண்மதி, மரைகள்‌ பூத்து, வீங்கிரு கனிக சேத்தி, 

ஒண்கொடி மின்ன லேறி, மயிலென உலாய தன்னார்‌ ; 

மண்ணில மோங்க வந்த மங்கலத்‌ திருவின்‌ மாதர்‌ 

கண்ணொளிர்‌ தெய்வக்‌ கற்பின்‌ கனலினை வணங்கு வோமால்‌; 


பெண்டிர்‌ உலகம்‌ உயிர்பெற்றோங்க வளரவே உண்டான மங்கலத்‌ திருவேயாவார்‌. 
அவர்‌ வெள்ளிய முழுமதி முகத்தினர்‌ ; அதில்‌ கமலங்கள்‌ பூத்ததுபோன்ற விழிகளும்‌, செவ்‌ 


- 

வாயும்‌ உடையவர்‌ ; அம்முழுமதி தனங்களாகிய இரண்டு பெரிய கனிகளைச்‌ சுமந்து, ஒள்ளிய 
மின்னற்கொடியில்‌ ஏறி, மயில்போல அழகாக உலாவுவதுபோன்ற மேனியழகும்‌, சாயலும்‌; 
தோற்றமும்‌ உடையவர்‌, இப்‌ பத்தினிப்‌ பெண்களிடம்‌ பொலியும்‌ தூய கற்புக்‌ கனலை 
வணங்குவோம்‌. (௧௪) 


௬௫. மலைதரு வளங்க ளீவார்‌; மருதநல்‌ வளங்கள்‌ ஏற்பார்‌ ; 

அலைதரு வளங்க ஸீவார்‌ ; அரியகான்‌ வளங்க ளேற்பார்‌ ; 

கலைதரு வளங்க ளீவார்‌, காசினிப்‌ புகழை யேற்பார்‌ ; 

நிலைதரு ஞான மொன்றி நிகரென வாழுந்‌ தூயர்‌. 

இர்காட்டார்‌ நிலையான ஆத்ம ஞானத்தில்‌ ஒன்றுபட்டு எல்லாரும்‌ சரிநிகர்‌ சமானம்‌ 

என்று வாழும்‌ பரிசுத்தர்‌ ; ஒருவருக்கொருவர்‌ உதவியாகவே வாழ்வார்‌. மலையில்‌ உள்ளவர்‌ 
மூங்கில்‌, தந்தம்‌, தேன்‌ முதலிய வளங்களைத்‌ தந்து மருதநிலத்தாரிடம்‌ நெல்‌ கரும்பு வாழை 
முதலிய உணவுப்‌ பொருள்களை ஏற்பார்‌. நெய்தல்‌ நிலத்தில்‌ இருப்பவர்‌, பவளம்‌, முத்து 
முதலிய கடல்வளங்களைத்‌ தந்து, முல்லை நிலத்தாரிடம்‌ வரகு, சோளம்‌, முதலிய கான்‌ வளங்‌ 
கனை ஏற்பார்‌. இந்த நாட்டில்‌ 64 கலைகள்‌ வளரும்‌. அத்‌ கலைவளங்களை உலகிற்குத்‌ தந்து இந்‌ 
நாட்டினர்‌ உலகின்‌ புகழை ஏற்பார்‌. (௧௫9 


௧௭. உரிமையைப்‌ பறிப்போ ரில்லை; உரிமையை யிழப்போ ரில்லை; 
சிறுமைக ளிழைப்பே ரில்லை ; சீர்மையைத்‌ துறப்போ ரில்லை; 
வறுமையை யழைப்போ ரில்லை ; தொழிலினை மறப்போ ரில்லை ; 
தறமைசால்‌ அறிவும்‌ வீறுந்‌ திருவுட னோங்கு நாடே. 

இந்த காட்டில்‌ வெற்றித்‌ திறமை பெற்ற அறிவும்‌, வீரதீரமும்‌, ஆற்றலும்‌, முயற்சி 
யும்‌, செல்வமும்‌ ஓங்குகின்றன. ஆதலால்‌, மனிதருக்குரிய பிறப்புரிமையைப்‌ பறிக்கும்‌ 
கொடிய பகைவர்‌ இங்கே இலர்‌. அப்படி அன்னியர்‌ உரிமையை அழிக்க வந்தால்‌, இந்‌ நாட்‌ 
டினர்‌ விட்டுக்கொடுக்க மாட்டார்கள்‌. எதிர்த்துப்‌ போராடிச்‌ சுதந்தரம்‌ பெறும்‌ ஆற்ற 
ஒடையவர்‌ இந்நாட்டார்‌. சாதி மத வேறுபாடுகள்‌ பாராட்டி யாரும்‌ யாருக்கும்‌ சிறுமை 
செய்ய முடியாது. எல்லாரும்‌ சீர்மையும்‌ நேர்மையுங்‌ கொண்டு பிறரை மதித்துச்‌ சமநோக்‌ 
குடன்‌ வாழ்வார்‌. இந்நாட்டினில்‌ மனத்‌ துறவையே போற்றுவர்‌ ; யாரும்‌ சமுதாயத்திற்குப்‌ 
பயனுள்ள தொழில்களை மறக்கமாட்டார்‌. அதனால்‌, இங்கே வறுமையைக்‌ கூவி 
யழைக்கும்‌ சோம்பேறிகள்‌ யாரும்‌ இலர்‌. (௧௬) 


கள. இரப்பவர்‌ இல்லை. * இல்லை” என்பவ ரில்லை; உள்ளங்‌ 
கரப்பவ ரில்லை; பேதங்‌ காண்பவ ரில்லை ; அன்பைத்‌ 
துறப்பவ ரில்லை. வஞ்சர்‌ தொல்லையும்‌ இல்லை. தன்னை 
மறப்பவ ரில்லை. உண்மை. மறுப்பவ ரில்லை மாதோ ! 


இந்நாட்டில்‌ பிறரை இரந்து பிழைக்கும்‌ ஏழைகள்‌ இலர்‌. சமயத்தில்‌ உதவி 
வேண்டினால்‌ * இல்லை * யென்னும்‌ கருமிகளும்‌ இலர்‌. உள்ளதை ஓஸித்துப்‌ பேசும்‌ பொய்யர்‌ 
இலர்‌. சாதிமத பேதங்‌ காண்பவரும்‌ இலர்‌. எல்லாரும்‌ தமக்கு நிகர்‌ எனும்‌ அன்பைத்‌ துறப்‌ 
பவரும்‌ இலர்‌. நயவஞ்சகர்‌ சூழ்ச்சியால்‌ வரும்‌ தொல்லை யில்லை. தம்‌ உண்மையான சுத்‌ 
தான்மாவை மறப்பவர்‌ இல்லை; அந்த உண்மையை மறுக்கும்‌ நாத்திகரும்‌ இல்லை. (௧௭) 


௧௮. தருமத்தரல்‌ வெற்றி; யோக சாதன மாகச்‌ செய்யுங்‌ 
கருமத்தால்‌ வெற்றி; செஞ்சொற்‌ கவிகளால்‌ வெற்றி; ஆன்ம 
வொருமையரல்‌ வெற்றி; அன்பின்‌ உள்ளத்தால்‌ வெற்றி; தெய்வப்‌ 
பெருமையால்‌ வெற்றி யோங்கீப்‌ பிறங்கிய திந்த நாடே! 

இந்த காடு அறத்தைப்‌ போற்றும்‌ ; வாழ்வின்‌ கடமைகளைக்‌ கர்மயோக சாதனமாகச்‌ 
செய்யும்‌; செஞ்சொற்‌ கவிகளைப்‌ போற்றும்‌; ஆன்மநேய ஒருமையிற்‌ சேர்ந்து வாழும்‌ ; 
உள்ளத்தில்‌ அன்பை வளர்க்கும்‌; தரய வாழ்வால்‌ தெய்வத்‌ தன்மை பெற்றுச்‌ சிறக்கும்‌. 
அரசியல்‌, சமூகம்‌, சமயம்‌, கல்வி, கலை, தொழில்‌, வாணிகம்‌ முதலிய எல்லாத்‌ துறைகளி 
லும்‌ இந்நாட்டினர்‌ வெற்றிபெற்‌ றோங்குகின்‌ றனர்‌. (௧௮) 


௧௯. வீரரின்‌ உயிரே, ஆன்ம வெற்றியின்‌ விளக்கே, இந்தப்‌ 
பாரினுக்‌ கெல்லா ஞானப்‌ பரிதியே, ௬ருதித்‌ தாயே! 
தீரர்கள்‌ போற்றி செய்யத்‌ தேவர்கள்‌ வாழ்த்‌ தெடுக்கப்‌ 
பூரண யோக சக்தி யாகநீ பொலிக மாதோ ! 


புண்ணிய பூமியே, வீரருக்கு உயிர்போன்றவளே, ஆத்ம சக்தியின்‌ வெற்றிக்கு 
விளக்கானவளே, உலதிற்கெல்லாம்‌ ஞானசூரியன்‌ போன்றவளே, அருட்பாடல்களான 
சுருதிகளைத்‌ தந்த தாயே, தீரர்கள்‌ போற்றித்‌ துதிக்க, தேவர்கள்‌ வாழ்த்த, பரிபூரண சித்தி 
யைத்‌ தரும்‌ யோக சக்தியாக நீ என்றும்‌ உலகில்‌ வீளங்குவாயாக ! (௧௯) 


௨௦. காசினிக்‌ கெல்லாந்‌ தெய்வக்‌ கதிரொளிக்‌ கனலை நன்று 
வீசிநீ வாழ்க, மண்ணில்‌ விண்ணர சிலகச்‌ செய்வாய்‌. 
மாசிலாத்‌ தேவ மாந்தர்‌ மரபினைப்‌ பெற்ற தாயே, 
ஆசிதா வுனது சீர்த்தி யணிகவி பொலிய வென்றும்‌ ! 


பரிசுத்தமான தெய்வ மனிதர்‌ குலத்தை ஈன்ற பாரதத்‌ தாயே, உலகிற்‌ கெல்லாம்‌ 
தெய்வக்‌ கதிர்‌ பரப்பும்‌ யோகக்‌ கனலை எந்நாளும்‌ வீசி நீ வாழ்க! இந்த மண்ணுலகில்‌ வீண்‌ 
ணரசு இறங்கி விளங்கச்‌ செய்வாயாக / உனது புகழ்‌, உனது சீர்த்தியை அணிந்த காவியம்‌ 
இஃது. இஃது உலகில்‌ எந்நாளும்‌ பொலிய உன்‌ ஆசியைத்‌' தா ! (௨௦) 


புண்ணியபூமிப்‌ படலம்‌ 
முற்றிற்று. 


௫. கித்திநகரப்‌ படலம்‌* 
ஊர்ச்‌ சிறர்பு 
க. அத்தகை நாட்டுடை அரசன்‌, அன்பர்கோன்‌, 
சத்தியன்‌ வீளங்கிய தரும பீடமாம்‌, 
சித்தீமா நகரணிச்‌ சிறப்பைப்‌ பாடிட 
முத்தமிழ்‌ வாணியை முன்னு வாமரோ 1! 

சென்ற படலத்தில்‌ புண்ணிய பூமியின்‌ பெருமையை அறிந்தோம்‌. அத்தகைய 
கரட்டை ஆண்ட அரசன்‌ அன்பிற்‌ சிறந்தவன்‌, அன்பர்‌ தலைவன்‌, சத்தியன்‌. அவன்‌ விளங்கிய 
தலைநகரம்‌ சத்திமாநகரம்‌. அது தரும தேவதையின்‌ இருப்பிடம்‌ போன்றது. அந்நகரத்தின்‌ 
சிறப்பை வர்ணிக்க முத்தமிழ்க்‌ கலைவாணியைத்‌ தியானிப்பாம்‌. (௧) 


௨. மண்டல மடந்தையின்‌ மதிமு கங்கொலோ 2 
விண்டலத்‌ தேவர்கள்‌ விளங்கும்‌ வீடிதேோ 2 
பண்டொடு புதுமையும்‌ பயிலும்‌ தாயகம்‌ 
தெண்டிரை முரசதிர்‌ சித்தி மாநகர்‌ ! 
தென்‌ திசைக்கடலான இந்து சமுத்திரம்‌ முரசொலித்து இந்தச்‌ சித்திமாககரின்‌ 
புகழை உலகிற்குச்‌ சொல்லுகிறது. இந்த நகரம்‌ புவிமகளின்‌ எழில்பெற்ற மதிமுகமோ ? 
சுவர்க்க தேவதைகள்‌ வசிக்கும்‌ வானகமோ 2 பண்டைக்கால அத்யாத்ம ஞானமும்‌, புதிதாக 
அறிஞர்‌ ஆராய்ந்த இயற்கலை யறிவும்‌ இந்த நகரத்தையே தாயகமாகக்கொண்டு வளர்‌ 
கின்றன. (௨) 


௩. பூமகள்‌ வாசமோ ? புகழின்‌ வாகையோ ? 
நாமகள்‌ வீணையோ ? நாட்டின்‌ உள்ளமோ ! 
பாமணம்‌, பூமணம்‌ பருகுந்‌ தென்றலில்‌ 
ஓமொளிக்‌ கொடிவளர்ந்‌ தேங்கு மாநகர்‌. 


இந்த நகரெங்கும்‌ பாட்டு முழங்குகிறது, பூஞ்சோலைகள்‌ பொலிகின்றன. பாம 
ணத்தையும்‌ பூமணத்தையும்‌ தென்றல்‌ அள்ளி வீசுறது. அந்தத்‌ தென்றலில்‌ நகரின்‌ கொடி 
ஓங்கி வளர்ந்து விகா£யாடுகறது. இக்கொடியில்‌ சூரியனும்‌ அதன்‌ நடுவே ஓம்‌ என்னும்‌ 
பிரணவமும்‌ எழுதப்பேற்று விளங்கும்‌. இதுவே ஓம்‌ ஒளிக்கொடி, இத்தகைய ஈகரம்‌ 
தனது செல்வச்‌ செழிப்பால்‌ இலக்குமி வாசம்போலும்‌, வீரத்தால்‌ புகழன்னைக்கே வெற்றி 
மாலைபோ லும்‌, கல்வி கலைகளால்‌ நாமகளுக்கே மங்கல வீணைபோலும்‌, ஈாட்டுவா ழ்விற்கே 
உள்ளம்போலும்‌ விளங்குகின்றது. இதைக்‌ கண்டவர்‌ இவ்வாறே வியப்பர்‌. (௩) 


வளமை 


௪. கவினெலாந்‌ திரண்டிதன்‌ காட்சி யானதோ ? 
தவமெலாத்‌ திரண்டிதன்‌ தரும மானதோ ? 
சிவமெலாந்‌ திரண்டிதன்‌ செல்வமானதோ ? 
புவியெலாந்‌ இரண்டிதன்‌ புகழைப்‌ போற்றுமால்‌ ! 
*இப்படீலம்‌ கலிவிருத்தய்கனாலான து: துள்ளிசை, சத்தம்‌: தன்னன, தானன, தனன, தானன, இக்‌இி செனபாயி 
பொலம்‌ பாலம்‌, ஆதி தாளம்‌. இராகம்‌ : பியாரு, தோடி, கல்யாணி, வேதிட்ங்களில்‌ வரும்‌ இதவகை விருத்தன்களையும்‌ 
இவ்வாறே பாடுக [ 

அழகெல்லாம்‌ சேர்ந்தே இந்த நகரத்தின்‌ காட்சிகளாக அமைந்தவோ? இதுகாறும்‌ 
மகான்கள்‌ செய்த தவப்பயன்களெல்லாம்‌ சேர்ந்தே இந்த நகர வாழ்விற்கு ஆதாரமான 
தருமம்‌ ஆயினவோ ? அறிவு, கலை, தொழில்‌, நீதி இவற்றின்‌ ஈன்மை (சிவம்‌) எல்லாம்‌ கூடியே 
இதன்‌ செல்வச்‌ செழிப்பாக விளங்குகன்றனவோ ? எங்கும்‌ அழகும்‌, தவவொளியும்‌, அதிற்‌ 
பூத்த இல்லறம்‌ துறவறம்‌ ஆகிய தருமமும்‌, சிவமும்‌, நலமும்‌, திருவும்‌, செல்வமும்‌ விளங்கும்‌ 
இந்த நகரத்தின்‌ புகழை உலகமெல்லாம்‌ கூடிப்‌ போற்றும்‌. (௪) 


௫. புனல்வளம்‌, பயிர்வளம்‌, பொங்கு பூவனம்‌, 
இனமணித்‌ திரள்வளம்‌, இலகு பொன்வளம்‌, 
மனைவளம்‌, மாசறு மைந்த ரின்வளம்‌, 
வினைவளங்்‌ கலைவளம்‌ விளங்கு மாநகர்‌. 


இப்பெரிய நகரில்‌ நீர்வளம்‌, பலவகைப்‌ பயிர்வளம்‌, பொங்கிச்‌ செழிக்கும்‌ நிலவளம்‌, 
பலவகையான மணித்திரள்களின்‌ பெருக்கம்‌, ஈகை நாணயங்களாக விளங்கும்‌ பொன்வளம்‌, 
அன்பும்‌ அறமும்‌ சேர்ந்த இல்லற வளமை, அதில்‌ மாசற்ற மக்கட்‌ செழிப்பு, அவர்கள்‌ 
செய்யும்‌ பயனுள்ள தொழிற்‌ செழிப்பு, அத்தொழில்களுக்குத்‌ துணையான கலைச்செழிப்பு 
இவை யெல்லாம்‌ பெருக யோங்கும்‌. (௫) 


௭. சுந்தர மலர்வனஞ்‌ சொரியுந்‌ தேன்மழை. 
சிந்துரக்‌ கனிவளஞ்‌ செழிக்கப்‌ பாயுமால்‌ ; 
அந்தரம்‌ வியப்பவோர்‌ அமுதப்‌ பச்சைவான்‌ 
பந்தலிட்‌ டிந்நகர்‌ பரவு மாங்கொலோ 2 


இந்த ஈகரில்‌ அழகான மலர்வனங்கள்‌ உள்ளன. அவற்றில்‌ தேன்மாரி பெய்து வழிக்‌ 
கோடிக்‌ கனிமரங்கள்‌ செழிக்குமாறு பாயும்‌. அம்மரங்களிற்‌ செந்கிறக்கனிகள்‌ இரத்தினம்‌ 
போலத்‌ தோன்றும்‌. இவ்வாறு பூஞ்செடிகளும்‌ கனிமரங்களும்‌ அடர்ந்தோங்கும்‌ காட்சி 
இந்த நகரத்திற்குமேல்‌ ஒரு பச்சைவானம்‌ பந்தலிட்டுக்கொண்டிருப்பதுபோலக்‌ காணும்‌. 
அதைக்கண்ட நீலவானம்‌ ** நமக்குக்‌ கழே அமுதக்கனி நிறைந்த ஒரு பசியவானம்‌ '” இருக்‌ 
கிறதே என வியக்குமாம்‌ / (௬) 
எ. அம்புவி தனைவளர்‌ அன்னை போலவே, 

பம்பூநல்‌ அருவிகள்‌ பயிர்வ ளர்த்திடும்‌ ; 

நம்புமெய்‌ யடியவர்‌ நாளும்‌ ஓங்கவே, 

சம்புவின்‌ அருளெனத்‌ தழைக்கும்‌ வான்மழை ! 


ஒலித்தெழுந்து பாயும்‌ அருவிகள்‌ உலகை வளர்க்கும்‌ அன்னையைப்போல்‌ பயிர்களை 
வளர்க்கும்‌. தன்னை நம்பி அன்பு செய்யும்‌ அடியார்‌ எந்காளும்‌ சீர்பெற்றோங்கவே பொழியும்‌ 
சிவனருள்மாதிரி வான்மழை வற்றாது வழங்கும்‌. (எ) 
௮. நதியொலி, புள்ளொலி, நல்ல பாட்டொலி, 
கதிமிகு தொழிலொலி, கல்வி நல்கொவி, 
விதியையும்‌ வென்றிடும்‌ வீரர்‌ பாயொலி 
மதிமிகு கலையொலி மல்கு;மெங்குமே. 


இந்நகர்‌ எங்கும்‌ ஆற்றொலி, வாய்க்கால்‌ ஓலி, சோலைப்புள்ளொலி, அடியார்களின்‌ 
அருட்பாட்டொலி, விரைவான தொழிலோசை, ஆசிரியர்கள்‌ மாணாக்கருக்கு நல்ல கல்வி தரும்‌ 
ஓலி, விதியைக்கூட வெல்லும்‌ வீறுபடைத்த வீரர்‌ போர்ப்பயிற்சி செய்து பாயும்‌ ஓசை, 
புலமை மிக்க கலை யோசை--இவை நிறைந்திருக்கும்‌. (a) 
8 

௯. ஐந்தினை ஆளுவர்‌ அந்தண்‌ வீரர்கள்‌ ; 
ஐந்திணை யாளுவர்‌ ஆண்மை வீரர்கள்‌ ; 
ஜந்தறங்‌ காப்பரில்‌ லறத்தின்‌ வீரர்கள்‌ ; 
ஜு.ந்தொழி லாளியின்‌ அன்பு வீரரே ! 


ஞானமும்‌ தவமும்‌ வளர்க்கும்‌ ஆன்ம வீரரான அந்தண முனிவர்‌ ஐம்புலன்களை 
அடக்கி யாளுவர்‌. ஆண்மைமிக்க போர்வீரர்‌ மருதம்‌, குறிஞ்சி, பாலை, முல்லை, நெய்தல்‌ 
ஆகிய ஐந்து நிலங்களையும்‌ தமது தோள்வலியால்‌ வென்று செங்கோலாட்ட செய்து மன்னு 
யிரைக்‌ காப்பர்‌. இல்லறத்தை மேற்கொண்ட வீரக்காதலர்‌ சுத்தான்ம சாதனம்‌, அறிவு 
வளர்ச்சி, ஆருயிர்ப்பணி, மனைவிமக்களைப்‌ பெற்றுப்‌ போற்றி வளர்த்தல்‌, அதற்கேற்ற 
பயனுள்ள தொழிலைச்‌ செய்தல்‌ ஆகிய ஐந்து கடமைகளையும்‌ தமது அறமாகச்‌ செய்வர்‌. 
இவர்‌ எல்லாருமே, படைத்தல்‌, காத்தல்‌, அழித்தல்‌, மறைத்தல்‌, அளித்தல்‌ என்னும்‌ ஐந்‌ 
தொழில்களையும்‌ செய்யும்‌ இறைவனுக்கே ஆளான அன்புவீரராவர்‌ ; பக்திவைராக்கயம்‌ 
கொண்டவராவர்‌. (௯) 


௧௦. அறமெனும்‌ பூமியில்‌ அன்பை நாட்டுவார்‌ ; 
உரமெனப்‌ பொருளின்பம்‌ ஊற்றிப்‌ போற்றுவார்‌ ; 
குறைவறும்‌ அருண்மலர்‌ குலுங்க முத்திசேர்‌ 
நிறைகனி யுண்டவர்‌ நீடு வாழ்வரே ! 


இர்ஈகர நல்லோர்‌ வாழ்க்கைச்சோலை இவ்வாறு தழைக்கும்‌: அதன்‌ நிலம்‌ அறம்‌; 
அதில்‌ இறைவனிடம்‌ வைத்த உள்ளன்பையே விதையாக நாட்டுவார்‌ ; கல்வி செல்வம்‌ கலை 
யாகிய பொருளையே உரமாக இடுவார்‌ ; அப்பொருளை நுகரும்‌ காதலின்பத்தையே, இல்லற 
வாழ்வையே, நன்னீராக வார்த்து, வாழ்வுப்பயிரைக்‌ காப்பார்‌. அப்பயிர்‌ வளர்ந்து, நாள 
டைவில்‌ திருவருள்‌ ஆகிய மலர்‌ குலுங்கும்‌. அந்த அருள்‌ மலர்கள்‌ நாளடைவில்‌ நிறைவான 
முத்திக்கனியாகப்‌ பழுக்கும்‌. அக்கனிகளை இவர்கள்‌ உண்டு ஜீவன்‌ முத்தராக நீடூழி வாழ்‌ 
வார்கள்‌. (௧௦) 


கக. உண்டியிற்‌ றூயவர்‌, ஊனைக்‌ கள்ளினைக்‌, 
கண்டிலர்‌, கனவிலும்‌ காமத்‌ தாற்பிறர்‌ 
பெண்டிரை நயந்திலர்‌, பெரிய நோக்கங்கள்‌ 
கொண்டவர்‌ வண்டெனக்‌ கூடி வாழுவார்‌. 


இக்காட்டு மக்கள்‌ ஆகாரசுத்தமுடையவர்கள்‌. ஊனையும்‌ கள்ளையும்‌ கனவிலும்‌ 
பார்க்கக்கூட மாட்டார்கள்‌. காமத்தால்‌ கனவிற்கூடப்‌ பிறமாதரை விரும்பமாட்டார்கள்‌. 
தாமும்‌ பூரணம்பெற்று, உலகையும்‌ பூரணமாக்கும்‌ பெரிய நோக்கங்கொண்டு வண்டுகள்‌ 
போற்‌ பாட்டும்‌ பணியும்‌ ஓ.ற்றுமையுங்கொண்டு ஒரு சங்கமாகக்‌ கூடி வாழ்வார்கள்‌. (கக) 


௧௨. அறத்தரும்‌ இன்பமே யின்ப மானவர்‌, 
இறம்பல படைத்தவர்‌ தெய்வத்‌ தீயினால்‌, 
பிறர்துயர்‌ நுடைத்திடப்‌ பிரியங்‌ கொள்ளுவார்‌. 
பிறர்நலத்‌ தமதெனப்‌ பேணும்‌ பெட்பினார்‌. 


இக்காட்டவர்கள்‌ மற்றமாந்தர்‌ ஈன்றாகவாழ்வதே தாம்‌ வாழ்வதாகும்‌ என்று, அவர்‌ 
ஈன்மைகளைப்‌ போற்றும்‌ தன்மையுடையவர்கள்‌ ; தெய்வக்கனலான குண்டலியால்‌ பல யோக 

சக்திகளைப்பெற்ற சித்தர்கள்‌. அவர்கள்‌ மற்றவர்‌ துயரை நீக்குவதில்‌ பிரியங்கொண்ட 
பரோபகாரிகள்‌. (௧௨) 


௧௩. திண்ணிய தோளினர்‌ ; சித்தம்‌ வென்றவர்‌ ; 
புண்ணிய வினையினர்‌ ; புன்மை யற்றவர்‌ ; 9 
மண்ணியல்‌ வாழ்விலு மகிழ்வர்‌ ; சாதனம்‌ 
பண்ணிய யோகத்தின்‌ பயனு மெய்துவார்‌. 


ப 


இந்ஈகரப்பெரியார்‌ உறுதியான தோளுடையவர்‌ ; சித்த ஜயம்பெற்ற வீரர்‌; புண்ணி 
யச்செயலினர்‌ ; சிறுமையில்லாதவர்‌. அவர்‌ உலக வாழ்விலும்‌ இன்புறுவார்‌ ; அத்துடன்‌ 
சுத்தான்மசாதனம்‌ செய்து யோகப்பயனான சீவன்முத்தியும்‌ பெறுவார்‌. (௧௩) 


பெண்டிர்‌ பெருமை 


௬௪. நித்தியங்‌ கல்வியும்‌, ஆன்ம நேயமும்‌, 
்‌ பத்தியுங்‌, காதலும்‌, பணிவும்‌ போற்றுவார்‌ : 
சத்தியின்‌ கனனெனத்‌ தருமத்‌ தாங்குவார்‌ ; 
பத்தினிப்‌ பெண்டிரின்‌ பாதம்‌ போற்றுவோம்‌ ! 


இந்நகரில்‌ மனையறங்காக்கும்‌ பத்தினிப்‌ பெண்களின்‌ மலரடியைப்‌ போற்றுவாம்‌ ; 
அம்மலரடிகள்‌ உலகைப்‌ புனிதமாக்குகின்‌ றன. உத்தமப்‌ பெண்டிர்‌, ஒவ்வொரு நாளும்‌ கல்வி 
யறிவை வளர்ப்பார்‌; உடலுறவு மட்டுமன்று; கணவனும்‌ தானும்‌ ஒரே ஆன்மாவின்‌ 
இரண்டு தோற்றங்கள்‌ என்னும்‌ ஆன்மவுறவை வளர்ப்பார்‌; தெய்வபக்தி, பதிபக்தி, உண்‌ 
மைக்காதல்‌ கொண்டவர்‌ ; மகப்பேறெய்தவே கூடுவர்‌. இவர்‌ அன்பும்‌ அறமும்‌ கூடிய 
இல்லறத்தைத்‌ தாங்கும்‌ சக்திக்கனல்போல்வார்‌, (௧௪) 
௧௫. சேயிழைக்‌ இம்மியும்‌ சிறுமை நேர்ந்திடின்‌, 

ஆயிரம்‌ வாட்கரம்‌ ஆர்த்‌ தெழுந்திடும்‌. 

நாயகர்‌ சக்தியை நாற்பங்‌ காக்கிடும்‌, 

தூயவர்‌ கற்பினைத்‌ தொழுது போற்றுவாம்‌ ! 


குலபத்தினிக்கு யாராயினும்‌ ஒரு சிறிதும்‌ பிழை செய்தால்‌, பெண்டிர்‌ நோக 
[மரியாதைகெட்டு நடந்தால்‌, அவரைக்‌ காத்துக்‌ குற்றவாளியைத்‌ தண்டிக்க, அக்கணமே 
ஆயிரம்‌ வீரர்‌ வாள்வீசி, வீரங்கூறி, எழுந்து நிற்பர்‌. பத்தினிப்‌ பெண்டிர்‌ பரிசுத்தமானவர்‌, 
அவர்‌ உறவால்‌ அவர்தங்‌ கணவர்சக்தி நாலு பங்கு அதிகமாகும்‌, இப்பெண்டிரின்‌ கற்புக்‌ 
கனலை வணக்கமுடன்‌ போற்றுவோம்‌ / (௧௫) 


௧௭. மற்புய வீரரின்‌, மன்னர்‌ நீதியின்‌, 
சொற்பொழி புலவரின்‌, சூழ மைச்சரின்‌, 
பொற்புறு செல்வரின்‌ புனித மாதரார்‌ 

. கற்பெழில்‌ அந்நிலக்‌ காவ லாவதே. 


போர்த்திறல்‌ மிகுந்த தடம்புய வீரர்‌ தமது தேக பலத்தால்‌ நாட்டைப்‌ பகைவரிட 
மிருந்து காப்பார்‌. செங்கோல்‌ மன்னர்‌ நீதியால்‌ மக்களைப்‌ போற்றுவார்‌. புலவர்‌ ஈல்லு 
ரைகளால்‌ மாந்தர்‌ ஒழுக்கங்களைக்‌ காப்பார்‌. அமைச்சர்‌ தகுந்த மந்திராலோசனைகளால்‌ 
அரசைக்‌ காப்பார்‌, குடிகளை மகிழ்விப்பார்‌. திருமிகுந்த செல்வர்‌ தமது பொருளால்‌ 
உழைப்பும்‌, பிழைப்பும்‌ உண்டுபண்ணி நாட்டை வறுமைப்‌ பிணியினின்றும்‌ காப்பார்‌. 
இவர்களைக்‌ காட்டிலும்‌ பரிசுத்தமான, கற்பிற்‌ சிறந்த, பத்தினிப்‌ பெண்களே உலக 

வாழ்விற்கு இன்பமும்‌, பாதுகாப்புமான சக்திகளாக விளங்கினார்‌. ஏனெனில்‌, அவர்கள்‌” 
கற்புத்திறனால்‌ வளரும்‌ மனைவாழ்விலேதான்‌ மேற்சொன்ன கலமெல்லாம்‌ விளையும்‌. (௧௬) 


அந்தணர்‌ பெருமை 


௧௭. தீரரை அமைத்திடுத்‌ தெய்வச்‌ சிற்பிகள்‌, 
வீரரை யாக்கிடும்‌ வீறு கொண்டவர்‌, 
காரி னும்‌ கதிரினுங்‌ கருணை மிக்கவர்‌ 
பாரிலே தவவொளி பரவும்‌ அந்தணர்‌. 


உலகில்‌ தமது அருந்தவச்‌ சக்திஜோதியைப்‌ பரப்பும்‌ அந்தணர்‌, பயிர்களை வளர்க்கும்‌ 
கார்மேகத்தைவிட, ஒளியும்‌ சூடும்‌ அளித்து உயிர்களைப்‌ போற்றும்‌ சூரியனையும்விட, கருணை 
யிற்‌ சிறந்தவர்‌ ; ஏனெனில்‌, இவற்றிற்குக்‌ காலமுண்டு. அந்தணர்‌ இரவும்‌ பகலும்‌ எக்காலமும்‌ 
தம்‌ தவத்திறனாலும்‌, அறிவுத்‌ தொண்டினாலும்‌ உலகிற்குப்‌ பல நலங்களைப்‌ புரிவார்‌. 
நாட்டைக்‌ காக்கும்‌ வீரரையும்‌, மன்னரையும்‌, கலைஞரையும்‌ ஆக்கும்‌ திறல்படைத்தவர்‌ 
அந்தணர்‌. அற்புதமான ஆத்ம திரரையும்‌, அறிஞரையும்‌ அமைக்கும்‌ தெய்விகச்‌ 
சிற்பிகளாக அவர்‌ விளங்கினர்‌. (௧௭) 


வீரர்‌ சிறப்பு 


௧௮. மஞ்சணை மணிக்கொடி யாடு மாளிகை, 
கொஞ்சிளம்‌ பூவையர்‌ கோட்டி யாழுடன்‌, 
அஞ்சலில்‌ வீரரின்‌ அதிச யக்கதை 
பிஞ்சிளம்‌ பிள்ளைகள்‌ பேசப்‌ பேசுவார்‌. 


இக்ககரின்‌ அரச வீதிகளில்‌ மேகமண்டலத்தை அளாவி (மஞ்சு 4 அணை.) உயர்ந்த 
மாட மாளிகைகள்‌ காணப்படும்‌. அவற்றின்‌ உச்சியில்‌ நாட்டிற்குரிய மணிக்கொடி. ஆடும்‌. 
உப்பரிகைகளில்‌ கொஞ்சும்‌ கிளிமொழிப்‌ பாவையர்‌, கோட்டியாழ்‌ மீட்டி, அஞ்சாத ஆத்ம 
வீரர்‌, போர்வீரர்‌, கலாவீரர்‌ ஆகியோர்களின்‌ அதிசயக்‌ கதைகளைத்‌ தம்‌ பிஞ்சிளம்‌ செல்‌ 
வரும்‌, செல்விகளும்‌ மகிழும்படி இசைப்பார்கள்‌. பிள்ளைகள்‌ அக்கதைகளைத்‌ திருப்பிச்‌ 
சொல்லிச்‌ சொல்லிப்‌ பேச்சுப்பழகுவார்கள்‌. (௧௮) 


௧௯. கார்வரை பொடிபடுங்‌ கனத்த தோளினர்‌ ; 
தேர்‌, பரி, கரிசமர்‌ தேர்ந்த சூரர்கள்‌, 
மார்புடைத்‌ தெண்டிசை அதிர மற்செய்வார்‌ ; 
“யார்‌ நிகர்‌ இவர்க்‌ 'கெனப்‌ பகைவர்‌ அஞ்சவே 7 


இந்த நகரில்‌ உள்ள போர்வீரர்கள்‌ பலவகை இயந்திரத்தேர்கள்‌, குதிரைகள்‌, யானை 
கன்‌ இவற்றைச்‌ செலுத்திக்‌ கைதேர்ந்த சூரராவார்‌, ஒரு முண்டாக்‌ கொடுத்தார்களானால்‌, 
கார்மலையும்‌ பொடிப்பொடியாகும்‌ ; அப்படிப்பட்ட தண்ணிய தோளுடையவர்கள்‌ . அவர்கள்‌ 
மார்புதட்டி எட்டுத்திக்கும்‌ அதிர, காலை மாலை போர்ப்பயிற்சிகளும்‌, குஸ்தியும்‌ பழகுவார்‌ 
கன்‌. அதைக்கண்ட பகைவர்‌ * இந்த வீரருக்குச்‌ சமானமானவர்கள்‌ உண்டோ!” என்று 
வியந்து பயந்து ஓட்டமெடுப்பார்‌. (௧௯) 


காதலர்‌ பெருமை 
௨௦. வேளையும்‌ வடிவினில்‌ வென்ற நல்லிளங்‌ 
காளையர்‌, கருத்துற நோக்குங்‌ காதலால்‌ 
வாளையங்‌ கண்ணினர்‌ மனதை நல்குவார்‌ ; 
கோளையு நாளையுங்‌ குறிப்பர்‌ யாவரே 2 

இகந்ககரத்தில்‌ சரியான வயதும்‌, அறிவும்‌, உடலுறுதியும்‌, மனப்பொருத்தமும்‌ 
கொண்ட சுதந்தரக்‌ காதலர்‌ கூடி இல்லறம்‌ நடத்துவர்‌. மன்மதனைக்கூட வென்ற 'அழகும்‌ 
திருவும்‌ கொண்ட நல்ல இளங்காளையர்‌, தக்க வயதுடைய இளங்கன்னிகளைக்‌ கருத்தறிந்த 
காதலால்‌ நோக்குவார்‌. அந்த நோக்கிலேயே இருவர்‌ உள்ளமும்‌ பேசிக்கொள்ளும்‌, வாளை 
மீன்போன்ற கண்களையுடைய கன்னியர்‌, உடனே அக்காதலருக்குத்‌ தமது மனத்தைத்‌ 
தருவார்‌; நட்சத்திரம்‌ (நாள்‌), இரகம்‌ (கோள்‌ ) குறித்துச்‌ சடங்குகள்‌ செய்ய வேண்டுமென்று 
கருதார்‌. இருவரும்‌ நேராக இல்லற வாழ்வை மேற்கொள்வர்‌. (௨௦) 


௨௧. கந்தனும்‌, வள்ளியும்‌ போன்ற காதலர்‌, 
சந்தமும்‌ பொருளும்போற்‌ சார்ந்து வாழுவர்‌. 
இத்திர போகமும்‌, இறைவன்‌ யோகமும்‌ 
வந்திவர்‌ வாழ்வினில்‌ வளர்வ தாகுமே. 
கந்தனும்‌ வள்ளியும்போல்‌ மனம்பொருந்திய காதலர்‌, பண்ணும்‌ பொருளும்‌, சொல்‌ 
லும்‌ கவியும்போல்‌ ஒருவரை யொருவர்‌ இணைபிரியாமல்‌ சார்ந்து வாழ்வார்‌ ; ஒருவருக்‌ 
கொருவர்‌ ஆதாரமாவார்‌. இவர்‌ தனுகரண புவனபோகாதிகளை நன்றாக நுகர்வர்‌. 
இந்திர போகமும்‌, இறைவனுடன்‌ அருளாற்‌ கலக்கும்‌ யோகமும்‌ இவர்‌ வாழ்வில்‌ தாமே 
வந்து பொருந்தி இன்புற வளரும்‌. (௨௧) 


மாளிகைப்‌ பெருமை 


௨௨. சுந்தர மாளிகை, சுடர்பொன்‌ முத்தணி 
அந்தமில்‌ விருந்தணி, யாவுங்‌ கண்டிங்கே 
இந்திரன்‌ உலகமும்‌ இலச்சை கொண்டன்றே 
அந்தரத்‌ திரையிடை அவிழ்த்த தேகொலோ 2 


இந்த நகர மாளிகைகள்‌ வெகு அழகானவை ; பொன்‌ மணி முத்து இவற்றால்‌ அழகு 
மசெய்யப்பெற்றவை. அங்கே தேவாமிருதமான விருந்துகள்‌ நடைபெறும்‌. இவற்றை 
யெல்லாம்‌ இந்திரன்‌ உலகம்‌ கண்டுதான்‌ “நமக்கு இப்படிப்பட்ட சுகபோகவைபவங்கள்‌ 
இல்லையே!” என்று நாணமுற்று, ஆகாசமாகிய திரையை அவிழ்த்துவிட்டு அதனுள்‌ தன்னை 
மறைத்துக்கொண்டது போலும்‌! (௨௨) 


விழாப்‌ பெருமை 


௨௩. கொடைகளு மணங்களுங்‌ கொட்டு மேளமும்‌, 
படைகளின்‌ கதிகளும்‌, பவனிக்‌ காட்சியும்‌, 
அடலரி வீரரின்‌ அணிவி மாக்களும்‌, 
நடைகளுங்்‌ கலைகளு நல்வி ருந்தரோ 7 


இந்த ஈகரில்‌ ஈன்கொடைகள்‌, ஈகை முழக்கம்‌, தான தருமங்கள்‌ நடக்கும்‌. மண 
வினைகள்‌ இளர்ச்சியாக நடக்கும்‌. மங்கள வாத்தியங்களும்‌ கொட்டு முழக்கங்களும்‌ கேட்கும்‌. 
படைகள்‌ குதித்து நடக்கும்‌. ஊர்வலங்கள்‌ ஓயாமல்‌ நடக்கும்‌. அக்காட்சி கண்ணிற்கு 
விருந்தாகும்‌. ஆண்‌ சிங்கம்போன்ற அஞ்சா வீரர்கள்‌ வீரர்‌ திருநாள்‌ கொண்டாடுவர்‌. 
அந்த அணியழகு, காண்போர்‌ மனத்தில்‌ வீரக்கனல்‌ பாய்ச்சும்‌. ஈடனங்களும்‌ (டை), 
நாடகங்களும்‌, பாட்டுக்‌ கச்சேரிகளும்‌ இன்னும்‌ பல கலைவிளக்கங்களும்‌ நடைபெறும்‌, 
இவையெல்லாம்‌ கண்ணுக்கும்‌ செவிக்கும்‌ கருத்திற்கும்‌ வாழ்வின்பத்திற்கும்‌ அறிய 
விருந்தாகும்‌. .. (௨௩) 

நிலயப்‌ பெருமை 
௩௪. அருந்தவ நிலயங்கள்‌, அறஞ்செய்‌ சாலைகள்‌, 
பெருங்கலை நிலயங்கள்‌, பெண்டிர்‌ சங்கங்கள்‌, 
மருந்தளி நிலயங்கள்‌, மணஞ்செய்‌ மாடங்கள்‌, 
விருந்தளி நிலயங்கள்‌ விளங்கு மெங்குமே ! 


இந்த ஈகரமெங்கும்‌, பெரியார்‌ புலனை யடக்கி அரிய யோகசாதனம்‌ செய்யும்‌ ஆசிர 
மங்களும்‌, எளியவருக்கும்‌ பாட்டாளிகளுக்கும்‌ வேண்டிய அறவினை செய்யும்‌ தரும சாலை 
களும்‌, பெரிய பெரிய கலாசாலைகளும்‌, கலைக்‌ கழகங்களும்‌, பெண்கள்‌ சுதந்தரமாகக்‌ கலை 
பயிலும்‌ கழகங்களும்‌, நோயாளிகளுக்கு மருந்தளிக்கும்‌ வைத்தியசாலைகளும்‌, சிக்கனமாக 
மணவினைகளை நடத்தும்‌ திருமண மாடங்களும்‌, நண்பருக்கு விருந்தளிக்கும்‌ அன்பர்‌ சாலை 
களும்‌ விளங்கும்‌. (௨௪) 
தனவண்ிகர்‌ 'பெருமை 
௨௫. பயிர்வளம்‌, பசுவளம்‌, பண்ட மாற்றுடன்‌ 
உயிர்வளம்‌ பெருகிட வுழைக்கும்‌ வாணிகர்‌, 
இயல்வளம்‌ செயல்வளம்‌ ஏற்றிக்‌ கப்பலில்‌ 
அயர்வறக்‌ கடல்கடந்‌ தம்பொன்‌ செய்வே 7 
இந்த நகரத்தில்‌ வாழும்‌ தனவணிகர்‌, விவசாயத்தால்‌ பயிர்களை வளர்ப்பர்‌ ; பசுக்‌ 
களை வளர்ப்பர்‌; பண்டமாற்றுச்‌ செய்வர்‌; இவற்றால்‌ உயிர்க்குலம்‌ பெருக யோங்கத்‌ 
தொண்டு செய்வர்‌ ; நாட்டிற்குக்‌ கண்டு மிஞ்சிய இயற்கைப்‌ பொருள்களுடன்‌ கைத்தொழிற்‌ 
பொருள்களையும்‌ கப்பலேற்றித்‌ திரைகடலோடிது! திரவியம்‌ சேர்த்துத்‌ தானதருமங்களைச்‌ 
செய்வார்‌. (௨௫) 
ஆவணச்‌ சிறப்பு 
௨௬௭. சிலம்பணி யிசைத்திடத்‌ திருந டஞ்செயும்‌. 
பொலங்கொளப்‌ பொன்மணி கண்கி ணென்‌ றிடும்‌. 
நலங்கெழு சரக்னெம்‌ நாகம்‌ ஊர்ந்திடும்‌. 
கலங்கெழு கடலெனக்‌ கனைக்கும்‌ ஆவணம்‌. 


கடைத்தெரு (ஆவணம்‌) கப்பல்‌ நிறைந்த கடல்போல வியாபார ஓசையால்‌ 
முழங்கும்‌; சிலம்புகள்‌ கலீர்‌ கலீர்‌ என்று ஒலிக்கச்‌ செல்வத்திருமகள்‌ அங்கே நடம 
புரிவாள்‌. பொன்னும்‌ மணிகளும்‌ எண்ணிக்‌ குவிக்கும்‌ ஓசை. “கண்‌ கண்‌” என்று 
கேட்கும்‌. சமுதாயத்திற்கு ஈன்மையான பல சரக்குகள்‌ யானையைப்போலே அத்‌ தெருவில்‌ 
நடக்தவண்ணமா யிருக்கும்‌: சரக்குகளை மூட்டை மூட்டையாக வாங்கி வண்டிகளிலும்‌ 
வாகனங்களிலும்‌ வைத்துச்செல்வர்‌. (௨௬) 
வேளாளர்‌ பெருமை 
௨௭. மன்னுயிர்க்‌ குயிர்தரும்‌ பயிர்‌ வளங்களைப்‌ 
பொன்னினும்‌ போற்றுவர்‌, புவியை ஊட்டுவார்‌. 
மன்னவர்‌ மதித்திட மாண்புற்‌ ரோங்கினார்‌ 
இன்னிய உழவரின்‌ ஏரைப்‌ போற்றுவாம்‌ ! 


உலகுயிர்க ளெல்லாம்‌ சோற்றால்‌ வாழ்வன. சோற்றைத்‌ தருவது பயிர்வளம்‌ ; 
அஃது உயிர்களுக்கு உயிரைத்‌ தரும்‌. பலவகைப்‌ பயிர்களைப்‌ பொன்னினும்‌ அதிகமாக.மதித்‌ 

துப்‌ போற்றி, உலகை ஊட்டி வளர்ப்பவர்‌ வேளாளராவார்‌, அவர்களை மன்னனும்‌ நன்கு 
மதித்தான்‌. அவர்கள்‌ நாட்டில்‌ பெருமைபெற்றுச்‌ செழித்தோங்கினார்கள்‌ அவர்களுடைய 
கலப்பையைப்‌ போற்றிப்‌ புகழ்வாம்‌. (௨௭) 


௨௮. சாத்திரக்‌ கூச்சலும்‌ சமயச்‌ சண்டையும்‌ 
கோத்திரப்‌ பொய்களுங்‌ கொள்வ தில்லையால்‌, 
சூத்திரர்‌ பிராமணர்‌ என்னுஞ்‌ சொல்லிலை ; 
ஆத்தும நேயத்தால்‌ அனைத்தும்‌ ஒன்றரோ ! 


இச்சமுதாயத்தில்‌ தர்க்கவாதஞ்‌ செய்யும்‌ பலப்பல சாத்திரச்‌ சந்தடியில்லை ; வேறு 
பட்ட சமயச்சண்டைகளும்‌, சாதிப்பூசலும்‌ இல்லை. கோத்திரப்‌ பெயரால்‌ கட்டும்‌ பொய்‌ 
களும்‌ இல்லை. “சூத்திரர்‌, பிராமணர்‌ ' என்ற பேச்சே இங்கே கிடையாது. எல்லாவுயிர்‌ 
களும்‌ ஒன்று. எங்கும்‌ ஆத்ம நேயம்‌; பெயர்வடிவ பேதங்களெல்லாம்‌ மேல்பூச்சுத்தான்‌ 
என்று யாரும்‌ அறிவர்‌; சாதிசமய சாத்திர கோத்திர பேதங்களை இங்கே ஏற்றுக்‌ 
கொள்ள மாட்டார்‌. (௨௮) 


௨௯. விலகறு மெய்வழி விரும்பிச்‌ செல்லுவார்‌ 
“ வில கென யாரையும்‌ வெம்மை செய்திடார்‌. 
உலகுயர்‌ ஆலயம்‌ ; உயிரின்‌ கூட்டமே 
இலகுயர்‌ கடவுளென்‌ றிதயத்‌ தெண்ணுவார்‌. 


இக்நாட்டார்‌ உண்மை நெறியான சுத்தசன்மார்க்கத்தில்‌ விரும்பி, கராத்தூன்றி 
நடப்பர்‌ ; அதனின்றும்‌ அணுவும்‌ விலகமாட்டார்‌ ; ஆதலால்‌ இவர்க்குச்‌ சாதிமத பேதமே 
கிடையாது, அந்தப்‌ பேச்சே கிடையாது. யாரையும்‌ * தீண்டாதே, பாராதே, விலகு, 
தொடாதே, ஓடிப்போ, கிட்டவராதே/” என்று இவர்‌ கொடுமையாக நடத்தமாட்டார்‌. 
தீண்டாமை இங்கே கிடையாது. உலகமெல்லாம்‌ உயர்ந்த கோயில்‌ ; உயிர்த்தொகுதியே 
பரமாத்மா, ஜீவேசன்‌ என்று தத்தமது இதயத்தில்‌ எண்ணி அனைத்திடமும்‌ அன்புடன்‌ 
நடப்பார்‌. (௨௯) 


௩௦. இனிய நல்‌ விசையினில்‌ எழுத்தின்‌ கூட்டம்போல்‌, 
தனிவினை தாங்கியும்‌ சங்க மாகவே 
மனிதர்கள்‌ வாழ்ந்தனர்‌. பலா மரத்திலே 
கணிவளர்‌ பான்மையைக்‌ கண்டுள்‌ ளொன்றியே. 


தனித்தனியான எழுத்துக்கள்‌ பாட்டில்‌ ஒன்று கூடுகின்றன. அதுபோலே, குணத்‌ 
இற்கமைந்த தொழில்களைச்‌ செய்து கொண்டே மனிதர்‌ எல்லாரும்‌ ஒருகுலம்‌ போல வாழ்ந்‌ 
தார்‌. ஒரு பலாமரத்தில்‌ வேர்முதல்‌ களை நுனி வரையில்‌ கனிகள்‌ பழுக்கும்‌. ஆனால்‌, அவற்‌ 
றின்‌ சுவை ஒன்றே. எல்லாம்‌. ஒருமரக்‌ கனிகளே. அத்தன்மையைக்‌ கண்டு உள்ளத்தில்‌ 
ஒன்றாக இந்த நாட்டார்‌, உடலாலும்‌ உளத்தாலும்‌ எந்தத்‌ தொழிலைச்‌ செய்தாலும்‌ 
எல்லாம்‌ சமுதாயத்திற்குப்‌ பயனாகவே செய்வார்‌. எல்லாரும்‌ ஒரே குலம்‌ என்று ஓற்றுமை 
யாக இருப்பார்‌. (௩௦) 


௩௧. கண்ணிலத்‌ தாய்‌அருட்‌ கைகள்‌ அன்னவர்‌, 
எண்ணறு தொழிலினர்‌, இதயம்‌ ஒன்றுளார்‌. 
புண்ணியர்‌ கண்ணியர்‌ ; பொருமை நோயிலார்‌. 
திண்ணியர்‌ ஆத்தும தீர ராவரே. 


74 பாரத சக்தி மகா காவியம்‌ 


இந்த நாட்டவர்கள்‌ சமுதாயப்‌ பணிகளை மனமூன்‌ றிச்‌ செய்வார்கள்‌. ஒவ்வொருவரும்‌ 
உலக மாதாவுக்கு அருட்கரம்போன்‌ றவர்‌ ; திருவருள்‌ தூண்டிய பணிகளை மமதையில்லாமல்‌ 
செய்பவர்‌ ; கணக்கில்லாத்‌ தொழில்களைச்‌ செய்தாலும்‌ உள்ளத்தில்‌ எல்லாம்‌ உலகக்‌ 
கோயிலுக்குச்‌ செய்யும்‌ வழிபாடென்றே உணர்வார்‌. கைகள்பல ; செயல்கள்‌ பல; 
எனினும்‌ அனைவருக்கும்‌ உள்ளம்‌ ஒன்று; அதிலுள்ள அன்பும்‌ ஒன்று. இந்நாட்டினர்‌ 
புண்ணியர்‌, பெருந்தன்மை வாய்ந்தவர்‌; ஒருவன்‌ முன்னே றினால்‌ பொறாமை கொண்டு அவனைக்‌ 
குறைசொல்லிக்‌ கெடுக்கும்‌ கொடிய பொறாமை நோய்‌ அவரிடம்‌ கிடையாது. எல்லாரும்‌ 
உடலுறுதியும்‌, மனவுறுதியும்‌ பெற்ற அத்யாத்ம தீரராவார்‌. (௩௧) 
௩௨. பழரசந்‌ தேனுடன்‌ கலந்த பான்மையோ ! 
குழுலுடன்‌ வீணையும்‌ குலவும்‌ இன்பமோ ! 
அமழுகிளம்‌ பெண்மையும்‌, அறிவின்‌ ஆண்மையும்‌ 
பழகிடும்‌ பண்பினைப்‌ பகர லாகுமோ ? 


அழகற்‌ சிறந்த பெண்மையும்‌, அறிவிற்சிறந்த ஆண்மையுங்‌ கூடி இல்லற வாழ்வில்‌ 
பழகும்‌ பண்பினை வாயால்‌ வர்ணிக்க முடியாது. அது சுவையான கனிரசத்துடன்‌ தேன்கலந்‌ 
ததுபோலும்‌ ; புல்லாங்குழலுடன்‌ வீணையும்‌ சேர்ந்து வாசிப்பது போலும்‌; அந்த ஆனந்‌ 
தத்தை அனுபவித்தே அறியவேண்டும்‌. (௩௨) 
௩௩. மண்ணக மிலையிது விண்ணை மானுமால்‌; 

விண்ணிலை வீண்ணையும்‌ வென்ற வாழ்க்கையால்‌. 

புண்ணிய நதியணி பொன்ன கரிதைக்‌ 

கண்ணெனக்‌ காத்தவன்‌ அரசைக்‌ காண்பமால்‌, 


இது விண்ணகம்‌ போல்‌ அழுத போகமுடன்‌ விளங்குகிறது; ஆதலால்‌, இதைத்‌ 
துன்பம்‌ நிறைந்த மண்ணகம்‌ என்று சொல்லமுடியாது. யோகமும்‌ போகமும்‌ ஒன்றாகிய 
பூரணர்‌ வாழும்‌ இந்நகரம்‌ விண்ணுலக வாழ்வையும்‌ வென்று விளங்குகிறது. ஆதலால்‌ 
இதை அத்துடன்‌ ஒப்பிட முடியாது. தேவர்களிடையேகூட வேறுபாடுகளும்‌, ஆணவமும்‌, 
போர்களும்‌ உண்டு ; இங்கே அவையில்லை. இந்த ஈகரம்‌ புண்ணிய நதியை மாலையாகப்‌ 
பூண்டது. இது பொன்னகர்‌, செல்வத்திருககர்‌, விண்ணகர்‌. இதைக்‌ கண்போல்‌ காத்த சத்திய 
ராஜனுடைய ஆட்சித்திறமையை இனிக்‌ காண்போம்‌. (௩௩) 


சித்திநகரப்‌ படலம்‌ 
முற்றிற்று. 


௭. சத்தியன்‌ அரசியற்‌ படலம்‌ 


க. “ஆதி மன்னர்‌ அமர்ந்த அரியணை 
சோதி சுந்தரி யிந்திரை தன்னுடன்‌ 
பாதி தாங்கிடப்‌ பாருயிர்‌ தன்னதாய்‌ 
நீதி தாங்கி நிலவினன்‌ சத்தியன்‌. 


தொன்றுதொட்டு ஆண்ட பழைய மன்னர்கள்‌ அமர்ந்த அரியணையில்‌ அமர்ந்து, 
சத்தியராஜன்‌ மன்ன றம்‌ தாங்கினான்‌ ; கற்புச்‌ சுடர்‌ துலங்கும்‌ அழகி, அரசி இந்திரை, கணவ 
னுடன்‌ அரியணையிற்‌ பாதி வ௫த்தாள்‌. மன்னன்‌ உலகுயிர்களைத்‌ தன்‌ உயிர்போல்‌ எண்ணி 
னான்‌ ; அதனால்‌ புகழ்பெற்று நிலவினான்‌, (௧9 
௨. செங்கதிர்‌ முகத்தான்‌; ஞானத்‌ தீக்கனல்‌ விழியான்‌ ; கோடி 
சிங்கத்தை வென்ற வீரத்‌ திண்ணிய புயத்தான்‌ ; ஈகை 
தங்குநீள்‌ கரத்தான்‌ ; சாலத்‌ தயைமிகும்‌ உளத்தான்‌ ; வெற்றி 
பொங்குயர்‌ புகழான்‌ ; மக்கள்‌ போற்றிடு மன்னன்‌ மாதோ ! 
மக்களெல்லாம்‌ £ இவனே மன்னன்‌ ' என்று போற்றும்‌ சத்தியன்‌, உதிக்கும்‌ செங்‌ 
கதிர்‌ போன்ற முகத்தினன்‌ ; தியானத்தால்‌ ஞானத்தி எழுந்து கனலும்‌ மலர்க்கண்ணான்‌ ; 
கோடிக்கணக்கான சிங்கக்‌ கூட்டம்‌ போன்று பகைவரை எதிர்த்து வென்ற வீரமுடைய 
திண்ணிய தோளுடையான்‌ ; முகம்‌ பார்த்து அளிக்கும்‌ ஈகை நிலைத்த கைகளை யுடையவன்‌ ; 
எல்லாரிடமும்‌ வற்றாத ஈரமான, அன்புள்ள, தயைமிக்க உள்ளங்‌ கொண்டவன்‌ ; வெற்றி 
மேல்‌ வெற்றி பொங்கும்‌ புகழையுடையான்‌. (௨) 
௩. அன்பரி யணையாய்‌, ஓங்கும்‌ அறமதே செங்கோ லாக, 
மன்பதை யுள்ளம்‌ போற்று மாட்சியே மகுட மாக 
நண்பருட்‌ குடையாய்‌, நாட்டு நன்மையே நாட்ட மாகப்‌ 
பண்புடன்‌ அரசு செய்தான்‌ பழுதிலா வாய்மை யானோன்‌. 


அன்பே அரியணை, ஓங்‌கவளரும்‌ அறமே செங்கோல்‌, குடிகளின்‌ உள்ளம்‌ எதுவோ 
அதன்படி. ஆதரவாக நீதிசெலுத்தும்‌ பெருமையே மகுடம்‌, எல்லாரிடமும்‌ நட்பும்‌ உயிர்களி 
டம்‌ அருளும்‌ கொண்ட கருணையே குடை, காட்டிற்கு ஈன்மை செய்வதே சட்டதிட்டங்களின்‌ 
கு.றிப்பு--இவ்வாறு நல்ல இயல்புடன்‌ உண்மையே வடிவான சத்தியராஜன்‌ அரசு 
புரிந்தான்‌. (௩) 


௪. பொறையிலே தருமன்‌ ; வீரப்‌ போரிலே விசயன்‌; ஞான 
நிறைவிலே சனகன்‌ ; செய்ய நெறியிலே அசோகன்‌ ; ஆட்சி 
முறையிலே பொற்கை ; நல்ல முயற்சியில்‌ வளவன்‌ அன்னான்‌ ; 
இறைமைசேசேர்‌ திறமை தன்னில்‌ இந்திரன்‌ போன்றான்‌ மாதோ ! 
அத்தகைய சத்தியராஜன்‌ பொறுமையில்‌ தருமன்‌ ; வீரப்போரில்‌ விஜயன்‌ ; ஞான 
நிறைவில்‌ ஜனகன்‌ ; நன்னெறி யொழுக்கத்தில்‌ அசோகன்‌ ; குடிகளின்‌ குறைகளைக்‌ கேட்டு 
முறை செய்வதில்‌ பொற்கைப்‌ பாண்டியன்‌ ; நாடு செல்வமும்‌ கல்வியும்‌ தழைக்கும்‌ நல்ல 


*கலி விருத்தம்‌ கல்யாணி _ராகம்‌-ஆஇ தாளம்‌ : சந்தம்‌ : தான தன்ன—,தனந்‌த,தனதன, 
4$அறு£ூர்‌ விரு,த்‌,தம்‌--கல்யாணி ராகம்‌ ;-சம்‌,தம்‌ : தன்னன தனன தான தானன தனன தாவ, 

முயற்சிகளில்‌ திருமாவளவன்‌ ; தலைமைவதித்து எல்லாரையும்‌ திறமையாக ஆளும்‌ பெருமை 
யில்‌ இந்திரன்‌ போன்று விளங்குகிறான்‌. 6௪) 


௫. கல்வியிற்‌ பெரியான்‌ ; பொங்குங்‌ கருணையில்‌ வானைப்‌ போன்றான்‌ ; 
செல்வியின்‌ இருக்கை யாவான்‌ ; சீர்த்தியில்‌ இராமன்‌ போன்றான்‌ ! 
அல்லவிற்‌ கைகொ டுக்கும்‌ அன்பினில்‌ அன்னை போன்றான்‌ ; 
பல்லுயிர்‌ உலகம்‌ வாழ விளங்கிடும்‌ பரிதி யன்னான்‌ ! 


பல உயீர்க்குலங்களெல்லாம்‌ ஒளியும்‌, கனலும்‌, மழையும்‌ பெற்று வாழவே நிலவும்‌ 
சூரியனைப்‌ போன்றவன்‌ சத்தியராஜன்‌. அவன்‌ கல்வியில்‌ மிகப்‌ பெரியவன்‌ ; மேன்மேலும்‌ 
பொங்கிப்‌ பலருக்குப்‌ பயனாக வளரும்‌ கருணையில்‌ வான்மழைபோன்‌ றவன்‌ ; அருட்செல்வம்‌ 
பொருட்செல்வம்‌ இரண்டிற்கும்‌ இருப்பிடமானவன்‌; அரக்கரை வீழ்த்தி அறத்தைக்‌ 
காத்து, அரசாளும்‌ மாண்பில்‌ இராமனைப்‌ போன்றவன்‌. துன்பம்‌ வந்தபோது கைகொடுத்து 
உயிர்களைக்‌ காக்கும்‌ அன்பில்‌ அன்னையே போன்றவன்‌. (௫) 


௭. குடிகளிற்‌ குடியே யாவான்‌ ; கோக்களிற்‌ கோவே யாவான்‌ ; 
அடியவர்க்‌ கடியர னாவான்‌ ; அற்றவர்க்‌ கரும்பொன்‌ னாவான்‌ ; 
கொடியவர்‌ கால னாவான்‌ ; குவலயத்‌ தோழ னாவான்‌ ; 
முடிவிலா வுயிரின்‌ உள்ளம்‌, உளத்துடிப்‌ பானான்‌ மாதோ 
எல்லையற்ற மன்னுயிரின்‌ உள்ளமே, விருப்பமே தனது உள்ளத்‌ துடிப்பானான்‌ சத்திய 
ராஜன்‌ ; மன்னுயிர்‌ மனத்தைத்‌ தனது உளத்துடிப்பைப்போல்‌ அறிந்து, முறை செய்தான்‌ : 
அவன்‌ குடிகளுள்‌ தானும்‌ ஒரு பிரஜை என்று கருதித்‌ தாழ்மையுடன்‌ நடப்பான்‌ ; மன்னர்‌ 
களுள்‌ மகா சக்ரவர்த்தியாக விளங்குவான்‌ ; - கடவுளடியாருக்குத்‌ தொண்டனாவான்‌ ; 
கையினைத்த வறிஞருக்கு அரும்பொன்போல்‌ செல்வத்துணை செய்வான்‌ ; அதர்மக்‌ கொடிய 
ரைக்‌ காலன்போல்‌ அடித்து வீழ்த்துவான்‌ ; உலகிற்கெல்லாம்‌ சிறந்த பொதுநலத்‌ தோழ 
னாவான்‌. (௬) 
எ. அன்னவன்‌ காதல்‌ அன்னம்‌, அமுதவாய்க்‌ குமுதச்‌ செங்கண்‌, 
மின்னிடை, அருணச்‌ சோதி மிளிர்‌ தரும்‌, அழகுத்‌ தெய்வம்‌, 
மன்னறத்‌ துணைவி, நல்ல மனையறத்‌ துணைவி, “ எங்கள்‌ 
அன்னை யென்‌ றுலகம்‌ போற்றும்‌ அருங்குணச்‌ செல்வி மாதோ ! 


சத்தியராஜன்‌ காதலித்து அரசியாகக்கொண்ட இந்திரை, அன்னம்போன்ற ௩டை 
யாள்‌ ; அமுதம்போன்ற இனியமொழி பேசும்‌ வாயாள்‌ ; குமுதம்‌ போன்ற செங்கணாள்‌ ; 
மின்னலைப்‌ போன்ற நுண்ணிடையாள்‌ ; அருணவான்‌ போன்று கற்பொளி நிலவும்‌ தூய 
மங்கலமான அழகுத்‌ தெய்வம்‌. அறிவு, அன்பு, அடக்கம்‌, அமைதி, விரதம்‌ முதலிய தெய்‌ 
விகக்‌ குணங்கள்‌ வாய்ந்தவள்‌ ; இல்லறத்தை ஒழுங்காகக்‌ கடைப்பிடிக்கவும்‌, நாடாளும்‌ அர 
சறத்தைப்‌ போற்றவும்‌ மன்னனுக்கு உற்ற துணையான தரும பத்தினி. * இவளே எங்கள்‌ 
அன்னை * என்று உலகோர்‌ அன்புடன்‌ கொண்டாடும்‌ அரிய நற்குணச்‌ செல்வி. (௭) 


௮. பாலுடன்‌ தேன்க லந்த பான்மையர்‌, வாய்மை யாளர்‌ 
தாலுடன்‌ ஐந்தும்‌ போற்றி, நல்லன செய்தார்‌ ; அன்னோர்‌, 
வேலுடன்‌ வெல்லும்‌ வெற்றி யதனினும்‌, விரும்பி அன்புக்‌ 
கோலுடன்‌ கொண்ட வெற்றி குடிகளுக்‌ கனிய தன்றே, 


சத்தியராஜனும்‌ தேவி இந்திரையும்‌, பாலும்‌ தேனும்‌ கலந்ததுபோலே கூடி 
இல்ல றங்‌ காத்தனர்‌. வாய்மையே வடிவமான இவர்‌ அறம்‌ பொருள்‌ இன்பம்‌ வீடு என்னும்‌ 


சத்தியன்‌ அரசியற்‌ படலம்‌ 7 


காற்பொருள்களையும்‌, குறிஞ்சி முல்லை நெய்தல்‌ பாலை மருதம்‌ ஆகிய ஐந்நிலங்களையும்‌ 
போற்றினர்‌; மந்திரி, ஆசான்‌, தூதன்‌, ஒற்றன்‌, படைத்தலைவன்‌ ஆகிய ஐம்பெருங்‌ 
குழுவையும்‌ போற்றினர்‌ ; குடிகளுக்கு நன்மையான காரியங்களையே செய்தனர்‌. இவர்‌ 
அரசியல்‌ வாழ்வில்‌ பகைவரை வேலினால்‌ வென்று வெற்றிபெற்றனர்‌, ஆனால்‌, இவர்தம்‌ 
அன்புமிக்க செங்கோலால்‌ மனம்‌ விரும்பி இனிது செய்து, அதனால்‌ பெற்ற வெற்றி குடிகளுக்‌ 
கெல்லாம்‌ மிகவும்‌ இனிதானது. வேலைவீடச்‌ செங்கோலினாலேயே இவர்‌ வெற்றி 
சிறந்து வாழ்ந்தனர்‌. (௮) 


௯. கற்றறி புலவர்‌, காலங்‌ கணக்டெங்‌ கருவி, செய்கை 
முற்றறிந்‌ தொற்ற றிந்து முடிபுரை சூழ்ச்சி யாளர்‌, 
விற்றறி யார்தம்‌ வாழ்வை, வீணுரை யறிகிலாதார்‌, 
சுற்றுல கியல்பறிந்து தொண்டுசெய்‌ யமைச்சர்‌ மாதோ ! 


சத்தியராஜனுக்கு அமைந்த அமைச்சர்‌, சாத்திரங்களைக்‌ கற்றறிந்த புலவர்‌ ; உரிய 
காலம்‌, கணக்கு, இடம்‌, அதற்கேற்ற கருவிகள்‌, செய்திறமை - இவையெல்லாம்‌ நன்றாக அறி 
வார்‌ ; ஓற்றரை ஏவி உண்மையைத்‌ தெளிவாகத்‌ தெளிவார்‌ ; பிறகே, சரியான முடிவுக்கு 
வந்து அரசனுக்கு * இன்னது செய்தால்‌ நலம்‌ ' என்று சூழ்ச்சி சொல்வார்‌ ; தமது வாழ்வைப்‌ 
பணத்திற்கு விற்கமாட்டார்‌ ; கைக்கூலி விரும்பி உண்மையை ஒளியார்‌ ; கடமை வழுவார்‌ ; 
வீண்வார்த்தை பேசார்‌; தன்னைத்தானேயும்‌ சூரியனையும்‌ சுற்றிக்‌ காலச்‌ சுழலிற்‌ செல்லும்‌ 
உலகின்‌ இயல்பை நன்றாக அறிவார்‌ ; உலக நிகழ்ச்சிகளை ஆராய்வார்‌ ; அதன்‌ பிறகு, அரச 
னுக்கும்‌, குடிகளுக்கும்‌ நலமாகத்‌ தொண்டுகளைச்‌ செய்வார்‌. (௯) 


௧௦. வடுவறு காட்சி யாளர்‌, மனத்தினைக்‌ கரவார்‌, நல்ல 
விடுதலை வீரர்‌, நாளும்‌ பொதுநல விரதம்‌ பூண்டார்‌, 
கெடுதலைச்‌ செய்யார்‌, யாரும்‌ கழென நினையார்‌ ; உண்மை 
நடுநிலை யாளர்‌ ; வேந்து நம்பிய தொண்டர்‌ மாதோ ! 


நாட்டை நிர்வகிக்க அரசன்‌ நம்பிய ஊழியர்‌, அனைவரும்‌ குற்றமற்ற அறிவாளர்‌, 
நல்ல காட்சியாளர்‌, தங்கள்‌ மனத்தை ஒளிக்கமாட்டார்‌, மனச்சாட்சிக்கு விரோதமில்லாமல்‌ 
நட.ப்பார்‌, நல்ல சுதந்தரவீரர்‌, அடிமைத்தனத்தை வெறுப்பவர்‌, நாள்தோறும்‌ பொதுநலம்‌ 
செய்வதே விரதமாகக்‌ கொண்டவர்‌, நாட்டிற்குக்‌ கெடுதலானதைச்‌ செய்யவேமாட்டார்‌. 
கீழானவர்‌ என்று எவரையும்‌ கருதி அமுல்‌ செலுத்தாமல்‌, அனைவரையும்‌ சரிகிகர்சமான 
ராகப்‌ போற்றுவார்‌, உண்மையான நடுநிலையாளர்‌, ஓரகமில்லார்‌, கீதியாளர்‌. (௧௦) 


கக: முந்தர சேத்தும்‌ ஆசான்‌ பாரத முனிவ னாவான்‌. 
மந்திரத்‌ தலைவன்‌ வாய்மை வடிவெனும்‌ சித்தி மானாம்‌. 
வெந்திறற்‌ சேனை முற்றும்‌ விஜயனே நடத்தி வென்றான்‌. 
தந்தனன்‌ சுமதி கல்வி. சதுரனுந்‌ தொழில்‌ வளர்த்தான்‌. 


சத்தியராஜன்‌ முதலில்‌ வைத்துப்‌ போற்றி வணங்கும்‌ குரு பாரத முணிவன்‌ ஆவான்‌. 
அவனுடைய மந்திரிகளுக்குத்‌ தலைவன்‌ உண்மையே உருவெடுத்த சித்திமான்‌ ; காரியசித்தி 
கைவந்தவன்‌. பகைவரை வீழ்த்தும்‌ வெய்ய திறமைகொண்ட. படையணி முழுதையும்‌ விஜயன்‌ 
நடத்தி வெற்றிகள்‌ பல பெற்றான்‌. சுமதி நல்ல கல்வியளித்தான்‌. சதுரன்‌ தொழில்களை 
வளர்த்தான்‌, (௧௧) 

௧௨. வங்கர்‌,கோ சலர்‌,பாஞ்‌ சாலர்‌, மாரதர்‌, அரச புத்ரர்‌, 
அங்கர்‌,கூர்ச்‌ சரர்‌, கலிங்கர்‌, ஆந்திரர்‌, தமிழர்‌, சேரர்‌, 
சிங்கர்‌, கன்‌ னடர்‌,நேப்‌ பாளர்‌, சிந்தியர்‌, சோளர்‌, சீனர்‌, 
தங்கிடத்‌ தனது நீழல்‌ சத்தியன்‌ அரசு செய்தான்‌. 


வங்காளிகள்‌, மகாகோசலர்‌, பஞ்சாப்பியர்‌, மஹாராஷ்ட்ரர்‌, இராஜபுத்திரர்‌, 
அங்கர்‌ (காசிகாட்டார்‌ ), குஜராத்தியர்‌, கலிங்கர்‌, ஆந்திரர்‌, தமிழர்‌, மலையாளிகள்‌, சிங்களர்‌, 
கன்னடர்‌, கேப்பாளர்‌, கூர்க்கர்‌, சிந்து நாட்டார்‌, துருக்கர்‌, பர்மியர்‌, மலேயர்‌, சீனர்‌ 
முதலிய பல நாட்டினர்‌ மகிழ்வுடன்‌ தனது குடைநிழலில்‌ நிலைத்து வாழ, சத்தியன்‌ அரசு 
புரிந்தான்‌. (௧௨) 


௧௩. பலகிளை யாகி யாறு பயிர்களை வளர்ப்பதே போல்‌, 
உலகுயிர்‌ வளர்க்கும்‌ அன்னோன்‌ ஓங்கிய செங்கோ லாட்சி. 
இலகிடும்‌ இரவி தன்னிற்‌ கதிர்க்கணம்‌ இணைந்த தொப்ப 
நிலமொழி யாளர்‌ நீதி நிருபனைப்‌ பொருந்தி வாழ்ந்தார்‌. 


ஓர்‌ ஆறு பல கணைகளாகப்‌ பிரிந்து பயிர்களை வளர்க்கிறது, அதைப்போன்றே சத்திய 
ராஜனது செங்கோ லாட்சிமுறை பல கிளைகளாகப்‌ பிரிந்து, கல்ல சேவகர்‌ பலர்‌ மூலம்‌ உல 
குயிர்கைப்‌ போற்றி வளர்த்தது. சூரியனிடம்‌ கதிர்க்கணங்கள்‌ இணைந்திருக்கின்‌ றமை 
போலவே, தத்தமது மாகாணத்திற்குரிய மொழிகளைப்‌ பேசுவோரெல்லாரும்‌, நீதி மன்னனான 
சத்தியராஜனுடன்‌ மனம்பொருந்தி வாழ்ந்தார்‌. அவரவர்‌ தாய்மொழிப்படியே நாடு 
வகுக்கப்‌ பெற்றது. (௧௩) 


௧௪. ஐன்னலர்‌, கள்வர்‌, மாக்கள்‌ ஒருதுயர்‌ இழைத்தி டாமல்‌, 
இன்னிய பரிச னத்தார்‌ இதமுடன்‌ பணிகள்‌ செய்ய, 
தன்னுயிர்‌ பெருக்கி, மாந்தர்‌ தம்முயிர்க்‌ குயிராய்‌ வைத்து, 
மன்னனுந்‌ தொண்ட னாக மன்னுயிர்ப்‌ பணிகள்‌ செய்தான்‌. 


பு.றப்பகைவர்‌, உட்பகைவர்‌, திருடர்‌, வழிபறிக்காரர்‌, தீய விலங்குகள்‌ ஆகியோரால்‌ 
ஒரு சிறுதுயர்‌ கூட நேராமல்‌, மன்னனுடைய பரிசனத்தாரான நாட்டூழியர்‌ இதமாகப்‌ பணிகள்‌ 
செய்தனர்‌. தகுந்த சேனாபலத்தால்‌ மன்னன்‌ தீமையைத்‌ தகர்த்தான்‌. அவன்‌ தனது உயி 
ரையே அகண்டமாகப்‌ பெருக்கி, மன்னுயிர்களுக்கு உயிராய்‌ வைத்தான்‌. மன்னுயிர்களெல்‌ 
லாம்‌ அவனையே தம்‌ உயிருக்கு உயிராகக்‌ கருதின. மன்னுயிரை அவன்‌ தன்‌ உயிராகவே 
மதித்தான்‌. தானும்‌ ஒரு பொதுநலத்‌ தொண்டன்‌ எனக்‌ கருதியே அரசன்‌ ஊழியருடன்‌ 
பணிசெய்தான்‌. (௧௪) 


௧௫. பூவினுக்‌ கமுத மீயப்‌ புயல்‌அலை முகப்ப தேபோல்‌, 
தேவையி னளவ செல்வர்‌ திறைகளை யேற்றுப்‌ போற்றிக்‌ 
காவலும்‌, சுகமும்‌, சீரும்‌, கல்வியும்‌, தொழிலும்‌ ஓங்க 
மேவுயிர்‌ உடலைப்‌ போலே வேந்தனும்‌ வேந்து செய்தான்‌. 


அலைகடலை மேகம்‌ முகந்து உலகிற்கே வானமுதாக வழங்குகிறது. அதுபோலே 
மன்னன்‌ பொருள்மிகுந்த செல்வர்‌ தரும்‌ வரியை ஏற்றுக்‌ காப்பாற்றி, நாட்டைப்‌ பாது 
காக்கும்‌ படைகளும்‌, சுகாதாரமும்‌, வாணிபச்‌ செல்லமும்‌, சீரும்‌, சிறப்பும்‌, அழகும்‌, கல்வி 
யும்‌, கலையும்‌, தொழிலும்‌ ஓங்கச்‌ செய்தான்‌; உடலை அதில்‌ உள்ள உயிர்‌ போற்றுவது 
போலே மக்களை ஆண்டான்‌. (௧௫) 

௧௭. கற்றவர்‌ சொல்லைக்‌ கேட்டுக்‌ கடன்முறை செய்யு மன்னன்‌, 
ஐற்றரால்‌ அறிந்துந்‌ தானே உருக்கரந்‌ தேகக்‌ கண்டும்‌, 
குற்றமுங்‌ குணமுந்‌ தேர்த்தே குறைகளை யுடனே போக்கி 
உற்றவர்க்‌ குதவி செய்தான்‌ உலகினுக்‌ கினிய னானான்‌. 


சத்தியராஜன்‌ கற்றறிந்த பெரியார்‌ சொற்கேட்டுத்‌ தனது அரசியற்‌ கடமை செய்‌ 
வான்‌ ; ஓற்றரையனுப்பியும்‌, மாறுவேடம்போட்டு நேரே சென்றும்‌, மக்கள்‌ குணத்தையும்‌, 
குற்றத்தையும்‌ அறிவான்‌, காண்பான்‌ ; உடனே விரைவாக அவர்‌ குறைகளைத்‌ தீர்ப்பான்‌ ; 
தன்னிடம்‌ வந்தவர்க்கு வேண்டிய ஈல்லுதவி செய்வான்‌. உலகிற்கே அவன்‌ இனியனாகப்‌ 
புகழ்‌ பெற்றான்‌. (௧௬ ) 
௧௭. குருகுலக்‌ குமரர்‌ கல்வி, கொற்றமெய்‌ வீரர்‌ வீரம்‌, 
திருவுடை அத்த ணாளர்‌ செம்மை, நன்‌ மாதர்‌ கற்பு, 
பெருகுவே ளாளர்‌ சேமம்‌, வணிகரின்‌ செல்வம்‌ ஓங்கத்‌ 
தருமமே பொருள்கொடுக்கத்‌ தழைத்தது மன்னன்‌ செங்கோல்‌. 


தெய்வத்திரு பொலியும்‌ அந்தண்மை மிக்க பெரியார்‌ தமது செய்ய ஒழுக்கத்தைக்‌ 
காத்தனர்‌. நல்ல இல்லறம்‌ வகித்த மாதர்‌ கற்பைக்‌ காத்தனர்‌. குருகுலத்தில்‌ பயிலும்‌ 
பிரமசாரிகள்‌ தமது கல்வியறிவை வளர்த்தனர்‌. பகைவரை வென்று புகழ்‌ பெற்ற ஜயவீரர்‌ 
கள்‌ தமது வீரத்தை வளர்த்தனர்‌. பயிர்த்தொழிலால்‌ பெருகிடும்‌ வேளாளர்‌ சேமமாக 
வாழ்ந்தனர்‌. தனவணிகர்‌ பல தொழில்‌ செய்து செல்வச்செழிப்புற்றனர்‌. எல்லாரும்‌ 
இப்படிச்‌ செழிப்புற்றோங்கியது எதனால்‌? மன்னவன்‌ செங்கோலால்‌. அச்செங்கோல்‌ 
தழைக்கத்‌ தருமதேவதையே பொருள்‌ கொடுத்தாள்‌. அறவழியில்‌ வந்த பொருளாலேதான்‌ 
மேற்சொன்ன இன்பங்களெல்லாம்‌ நாட்டில்‌ நிறைந்தன. (௧௭) 


௧௮. ஆவியும்‌, உடலும்‌, உள்ளும்‌, அறம்‌, பொருள்‌, இன்பமாகத்‌ 
தேவியல்‌ வாழ்வை நோக்கிச்‌ செழித்திடும்‌ சமுதா யத்தைக்‌ 
கோவியல்‌ வழுவா தாண்ட கொற்றவன்‌ கதையைச்‌ சொல்ல 
நாவினி லிருந்து வாணி நல்குக கவிதை வெள்ளம்‌. 


சத்தியன்‌ ஆண்ட பாரத சமுதாயத்திற்கு அறமே உயிர்‌, பொருளே உடல்‌; இகபர 
சுகமே உள்ளம்‌. அது நாள்தோறும்‌ தெய்வ வாழ்வை நோக்கி முன்னேறிச்‌ செழித்தது. 
அத்தகைய சமுதாயத்தை அரச தருமம்‌ வழுவாமல்‌ நீதியாக ஆண்ட சத்தியராஜனது வரலாற்‌ 
றைச்‌ சொல்ல, எனது நாவிலிருந்து சலைவாணி நல்ல கவிதையை வெள்ளம்போலத்‌ 
தீந்தருளுக / (௧௮) 


சத்தியன்‌ அரசியற்‌ படலம்‌ 
முற்றிற்று. 


எ. தியானக்‌ காட்சிப்‌ படலம்‌ 
சத்தியன்‌ 
க. தேவி சக்தியின்‌ அருளினாற்‌ சிந்தையி லுதித்து, 
தாவி லோடிய நற்கவி வெள்ளம்போற்‌ செழித்த, 


காவி லோடிய வோடையிற்‌ கனிநகை புரிந்தான்‌ 
பூவி லாருயிர்‌ வளர்த்திடும்‌ புண்ணியக்‌ கதிரோன்‌ ! 


தேவி பராசக்தியின்‌ அருள்பெற்ற புலவர்‌ சிந்தையில்‌ உதித்து, அவர்‌ நாவில்‌ வெள்‌ 
எம்போலத்‌ தவழ்ந்தோடும்‌ நல்ல கவிகள்போலே, மலரும்‌ கனியும்‌ செழித்த சத்தியராஜன து 
சோலையில்‌, தெள்ளிய அருவி ஓடியது. ஒளி, வெப்பம்‌, நிறம்‌, மழை எல்லார்‌ தந்து, உலகில்‌ 
ஆருயிர்களை வளர்த்திடும்‌ புண்ணியனாகய கதிரவன்‌ எழுந்து, அந்த ஓடையில்‌ கனிந்த சாந்த 
நகை வீசினான்‌. கதிரொளி நீர்த்தடத்திற்‌ பொன்னகை வீசியது. (க) 


௨. ஞால சுந்தரி நரண்மல ரணியுடன்‌ பொலிந்தாள்‌. 
கோல மாதவன்‌ குழலெனக்‌ கொஞ்சிட வசந்தம்‌, 
காலை பூத்தது ; கமலங்கள்‌ பூத்தன? மன்னன்‌ 
வேலை பூத்தது; விழித்தது வினையுடல்‌ வாழ்வே ! 


உலகமாகிய அழகி, பலவகையான புதிய மலர்களை அணிந்து விளங்கினாள்‌. மந்த 
மாருதம்‌ அழகிய கண்ணனது குழலோசைபோலப்‌ பாட்டொலியாற்‌ கொஞ்சிற்று, காலை 
பளிச்சென மலர்ந்தது. தாமரைகள்‌ பூத்தன. வினையினால்‌ ஆகிய உடல்வாழ்க்கை விழித்‌ 
தெழுந்தது. உலகமாந்தர்‌ தத்தமக்குரிய வினைகளைச்‌ செய்யத்‌ தொடங்கினர்‌. அவர்களுக்கு 
முன்பே மன்னன்‌ எழுந்து, தன்‌ அனுஷ்டானங்களைச்‌ செய்தான்‌. அவனது வேலையும்‌ 
தொடங்கியது, (௨) 


௩. புனித மாதவர்‌ உளமெனத்‌ தெளிபுன லாடி, 
இனிய புத்தணி யணிந்துநல்‌ லியற்கையின்‌ வனப்பில்‌, 
பணிம லர்நகும்‌ பசுங்குடி லமர்ந்துநங்‌ கோமான்‌ 
கனிம னங்கசிந்‌ துருகடக்‌ கடவுளை நினைத்தான்‌: 


பரிசுத்தமான தவசிகளின்‌ உள்ளம்‌ அருளறிவால்‌ தெளிந்தருக்கும்‌. அதுபோலத்‌ 
தெளிந்த நிரோடையில்‌, நம்‌ அரசர்‌ பெருமான்‌ காலை நீராடி, தனது நிலைக்கேற்ற இனிய 
புதிய ஆடையாபரணங்களைப்‌ பூண்டு, கண்ணுக்கும்‌ கருத்திற்கும்‌ ஈன்மையைச்‌ செய்யும்‌ 
இயற்கை வனப்பில்‌, பனி தோய்ந்த புதிய மலர்ககை குலுங்கும்‌ ஒரு பச்சைக்குடிலில்‌ அமர்ந்‌ 
தான்‌; அன்பு பழுத்த மனம்‌ ஆர்வத்தால்‌ கசிந்துருகக்‌ கடவுளைத்‌ தியானித்தான்‌ : (௩) 
௪௫. “வான கத்தில்‌ வளர்ந்திடுஞ்‌ சோதிநீ! 
தேன ளாவு மலரிற்‌ சிரிப்புநீ, 
தானென்‌ நுள்ள நடு, மழை மின்னென 
மோன மாக நடஞ்செயு மூர்த்தியே! 
“ஜுன து உள்ள நடுவே, கார்மேகத்தில்‌ பளிச்சிட்டாடும்‌ மின்னலைப்போலே, மோன 
மாக எழுந்து “ நான்‌ கான்‌ * என்று ஞான௩டம்‌ புரியும்‌ சுத்த மூர்த்தியே ! ஆகாசத்தில்‌ எண்‌ 

ணில்லா நட்சத்திரங்களாகவும்‌ சூரிய சந்திரராகவும்‌ வளர்ந்திடும்‌ சோதி நீயே; உலகில்‌ 
தேன்மலர்களில்‌ புன்னகை புரியும்‌ அழகும்‌ திருவும்‌ நீயே ! (௪) 


௫. “மலைய ருவிவ ளர்வதுன்‌ மாமறை ; 
கலைய ருவிவ ளர்வதுன்‌ கற்பனை ; 
அலையி லாடுவ துன்பர மானந்தம்‌ ; 
தலைவ னேயருள்‌ பாலிக்குந்‌ தந்தையே ! 


₹ஈஏன்னுயிர்த்‌ தலைவனே, அன்பருக்கு அருள்‌ புரியும்‌ உலகத்‌ தந்தையே / மலையினின்று 
கம்பீரமாகப்‌ பொழிந்துவரும்‌ அருவியில்‌ உனது வேதகானம்‌ வளர்வதைக்‌ காண்கின்றேன்‌. 
மனித ஆயுள்‌ இப்படி. அருவிபோல ஓடுகிறது. £ இறைவன்‌ பெயரை முறையிட்டு வாழ்வாறு 
ஓடுக !? என்று அருவி உபதசிக்கிறது. அருவிபோல்‌ உலகிற்‌ பெருகி முன்னேறும்‌ அறு 
பத்து நான்கு கலைகளையும்‌ ஆராய்ந்தேன்‌. அவற்றில்‌ வளரும்‌ அறிவு, இன்பம்‌ எல்லாம்‌ 
உனது சொரூபத்தின்‌ கற்பனையேயாகும்‌. கலைகள்‌ தமது கற்பனையான அழகால்‌ உன்னைத்‌ 
தேட முயலுகின்றன. நீ கலாதிதனா யிருக்கிறாய்‌. கடல்‌ பொங்கி வீசும்‌ அலைகளிலெல்லாம்‌ 
உனது பரமானந்த நடனத்தையே காண்கின்றேன்‌. உலக வாழ்க்கையும்‌, தோற்றமும்‌ இந்த 
அலைகள்‌ போன்றே எழும்‌, விழும்‌. அலைகளுக்கு ஆதாரமானது கடல்‌. வாழ்வுக்கெல்லாம்‌ 
ஆதாரம்‌ அருளிறைவன்‌. *அவனையே கலந்து வாழ்க!' என்று அலைகள்‌ பாடி 
யாடுகன்றன. (௫) 


௭... உலக மெல்லாம்‌ ஒருகுல மாகவே 
கலை மின்றி யுனைக்கலந்‌ தோங்குக ! 
நலிக தீவினை ; நல்லன யாவுமே i 
பொலிக வுன்னருள்‌ போற்றி, இறைவனே ! ** 


இறைவனே ! நீயே உலகமாக விரிந்தாய்‌. இந்த உலகமெல்லாம்‌ தந்தையாகிய 
உன்னடியில்‌ ஒரு குலமாகச்‌ சேர்ந்து, கலகமில்லாமல்‌ உன்னை இரண்டறக்‌ கலந்து, உன்‌ 
இன்பத்தில்‌ ஓங்கி வளரட்டும்‌! உலகைக்‌ கெடுத்து உயிர்வாழ்வை ஈரகமாக்கும்‌ பொய்‌, 
கொலை, களவு, கள்‌, சூது, விபசாரம்‌, கொடுங்கோல்‌ ஆதிய தீயசெயல்கள்‌ நலிந்தொழிக / 
வாய்மை, தாய்மை, அருள்‌, இரக்கம்‌, பொதுநலம்‌, அறிவுவளர்ச்ச, தானம்‌, தவம்‌ ஆகிய நல்ல 
செயல்கள்‌ மேன்மேலும்‌ ஓங்கிப்‌ பொலிக! இவ்வுலகம்‌ நலம்பெற உனது தண்ணருளைப்‌ 
போற்றி செய்கிறேன்‌. ” (௬) 


இந்திரை 


எ. இன்ன வாறிறைஞ்‌ சும்புவி வேந்தனை, 
மன்ன ரசிவ ணங்கிட மங்கலப்‌ 
புன்ன கைபொலி யப்புனி தத்திரு 
மின்ன மின்ன மிளிர்ந்து நெருங்கனாள்‌. 


இவ்வாறு தியானித்துத்‌ தொழும்‌ பார்வேந்தனாகிய தன்‌ கணவனை வணங்கி ஆரி 
பெற, அவன்‌ அரசி இந்திரை அருகே வந்தாள்‌. அவள்‌ முகத்தில்‌ மங்களப்‌ புன்னகை 
பொலிந்தது, கற்பும்‌ வாய்மையும்‌ சேர்ந்த அவளது பரிசுத்தமான அழகில்‌ ஒரு தெய்வ 
தேஜஸ்‌ மின்னி மின்னி ஒளிர்ந்தது. அவள்‌ நடப்பதே கற்பின்‌ சுடரொளி மின்னி வருவதுபோ 
லிருந்தது. (௭) 

௮. மயீல்க ளாடின ; மாங்கனி வாயிளங்‌ 
குயில்கள்‌ பாடின; கொஞ்சின கிள்ளைகள்‌. 
பயிலும்‌ பூவைகள்‌ பாய்ந்தன ; பச்சிளம்‌ 
வெயிலு கந்து விலங்கினந்‌ துள்ளின. 


அச்சமயம்‌ மாங்கனிகளை உண்டு அக்கனிபோற்‌ சிவந்த வாயுடைய குயில்கள்‌ 
பாடின. மயில்கள்‌ தோகைவிரித்‌ தாடின. கிளிகள்‌ அரசியின்‌ பெயரைச்சொல்லிக்‌ கொஞ்‌ 
திப்பேசனை. பூவைகள்‌ இங்குமங்கும்‌ பாய்மட்‌து விளையாடின. இளம்வெயிலை நுகர்ந்து, மான்‌ 
பசு முதலிய பல விலங்கினங்கள்‌ துள்ளிக்‌ குதித்தன. (௮) 


௯. அன்னக்‌ கூட்டம்‌ அணிநடை கற்றுற, 
வன்ன மானினம்‌ வாட்கண்‌ வியந்திட, 
பொன்வண்‌ டுதிடப்‌ பூமுகங்‌ கண்டதும்‌, 
மென்கை தொட்டதும்‌ பன்மலர்‌ மேவிட 


அன்னக்‌ கூட்டங்கள்‌ அவளிடம்‌ அலங்காரநடை கற்றுப்‌ பின்னே வருகின்றன 
அழகான மான்களின்‌ கூட்டம்‌ வாள்‌ போன்ற அவள்‌ விழிகளைக்‌ கண்டு வியந்து நிற்கின்றன. 
அவளது தாமரை முகத்தைக்கண்டு, *ஆ இதிலன்றோ தேன்‌ பருக வேண்டும்‌! என்று 
பொன்‌ வண்டுகள்‌ களிப்புடன்‌ ரீங்காரம்‌ செய்கின்றன. அவளது மெல்லிய கை தொட்‌ 
டதும்‌ பலநிறப்‌ பூக்கள்‌ * இப்படிப்பட்ட கைமலரிலன்றோ சேரவேண்டும்‌ !” என்று தாமே 
அவள்‌ கையில்‌ மேவுகின்‌ றன. (௯) 


இந்திரை, சத்தியன்‌ 
௧௦. கொடிக ளோடிக்‌ குளிர்பசும்‌ பந்தலில்‌, 
அடிகள்‌ வைத்தனன்‌ அன்புடன்‌ இந்திரை ; 
** படியை யாளும்‌ பராசக்தி யன்னையின்‌ 
வடிவமே ?” யென மன்னவன்‌ போற்றினான்‌. 


இவ்வாறு சிறப்புற நடந்து, கொடிகள்‌ அடர்ந்து குளிர்ச்சியாயிருக்கும்‌ அந்தப்‌ 
பசும்பந்தலில்‌ அன்னை இந்திரை அன்புடன்‌ தளிரடிகளை வைத்து உள்ளே புகுந்தாள்‌. 
சத்தியன்‌ தியானத்திலிருந்து எழுந்து, ₹* உலகை ஆளும்‌ பராசக்தியின்‌ வடிவான அரசியே, 
வருக!” என்று வரவேற்று இந்திரையை உபசரித்தான்‌. (௧௦) 
௧௧. அருமை யாகும்‌ உயிரதி ஸனின்னிய 

வுரிமை நாதனை யொண்சடர்க்‌ கற்பினாள்‌, 

ஒருமை யன்புடன்‌ போற்றி யுளமிசை, 

திருவ டியில்‌ அருச்சனை செய்தனள்‌. 


எல்லாருக்கும்‌ அருமையான பொருள்‌ தத்தம்‌ உயிரேயாம்‌. அதனினும்‌, ஒரு பெண்‌ 
ணுக்கு இனிய பொருள்‌ தனக்குரிய கணவனேயாவான்‌. இந்திரை சுடரோங்கும்‌ கற்பரூி, 
அவன்‌ ஏகாக்கிர மனத்துடன்‌, வைராக்கியமாக, அன்புடன்‌ கணவனைத்‌ தன்‌ உள்ளக்கோயி 
லில்‌ போற்றினான்‌. உள்ளே தொழுததுமட்டுமின்‌ றி, புறத்தே கணவனது பதமலரிலும்‌ 
மலர்‌ தூவிப்‌ பணிந்தாள்‌ ; கணவனே கடவுளென நம்பினாள்‌. (௧௧) 


௧௨. காதல்‌ வாழ்விற்‌ கடவுளைக்‌ கண்டிடும்‌, 
ஓத ரியவு யர்தவ யோகத்தின்‌ 
சாத கர்சிவ சக்தியென்‌ றோரணை 
மீத மர்த்து இயானத்தின்‌ மேவினார்‌, 

சத்தியனும்‌ இந்திரையும்‌ ஆகமதாந்திர ரகசியங்களை அறிந்தவர்‌ ; தாராயோகம்‌ 
என்னும்‌ அரிய சக்திசாதனத்தைக்‌ கற்றவர்‌; தமது காதல்வாழ்வில்‌ கடவுளைக்‌ காண்பவர்‌ ; 
அஃதாவது, ஆண்‌ சிவம்‌, பெண்‌ சக்தி என்று மதித்தொழுகும்‌ பண்பினர்‌. சந்ததி வேண்டிய 
போதே கூடி, மற்ற நாட்களில்‌ இருவரும்‌ தயானயோக சாதனங்களே செய்வர்‌. இன்று அவர்‌ 
சிவனும்‌ சக்தியும்போல ஒரே பீடத்தில்‌ அமர்ந்து, தியானத்தில்‌ ஆழ்ந்தனர்‌. (௧௨) 


௧௩. பத்தி யோங்டெப்‌ பார்வையுள்‌ ளோங்கிடச்‌ 
சித்த மூன்றித்‌ தியானம்‌ நிலைத்திடச்‌ 
சுத்த சக்திச்‌ சுடரைவ ணங்கினார்‌ 
நித்த நித்த நினைத்தது கூடவே. 


பக்திமேலிட்டு, பார்வை முற்றிலும்‌ உள்ளாக, சித்தம்‌ நிலைத்துச்‌ சிவத்தில்‌ தியானம்‌ 
உறுதியானதும்‌, சுத்தசக்திச்‌ சுடரைத்‌ தாம்‌ தினந்தோறும்‌ நினைத்து வேண்டிய வரம்‌ கை 
கூட வணங்கினார்‌. (௧௩) 
௧௪. இதய மொன்றினர்‌ : இன்னுயிர்‌ ஒன்றினர்‌ ; 
மதியு மொன்றினர்‌ உச்சி மரைமிசை, 
பதியை யொன்றினர்‌ பாய்கடல்‌ வெள்ளத்தை 
நதிக ளொன்றிய நன்மையைப்‌ போலவே. 


சத்தியனும்‌ இந்திரையும்‌ இதயத்தில்‌ ஒன்றுபட்டனர்‌ ; உயிரிற்‌ கலந்தனர்‌. அவர்‌ 
மதி உச்சித்‌ தாமரையான சஹஸ்ராரத்தில்‌ ஒன்றுபட்டது. அங்கே அமர்ந்த பசுபதியான 
இறைவனை அவர்‌ கலந்தனர்‌. அக்கலப்பு கடல்வெள்ளத்தை இரண்டு நதிகள்‌ ஒன்‌ றியதைப்‌ 
போன்றது, (௧௪) 
௧௫. அந்த வேளை யிறைவனிவ்‌ வன்பரின்‌ 
சிந்தை யாகுந்‌ திருக்குறிப்‌ பீந்தனன்‌ 7 
இந்தி ரையுள்‌ இலங்குமக்‌ காட்சியை 
முந்து வேந்து முகத்தினிற்‌ கண்டனன்‌. 


தியானசாதனத்தால்‌ அந்தர்யாமியான பரமாத்மனைக்‌ கூடி, ஒரு வரம்‌ வேண்டினால்‌ 
அது கட்டாயம்‌ பலிக்கும்‌. அந்த வரத்திலேயே உயிர்‌ மனம்‌ மதி எல்லாம்‌ ஒன்றுபட்டிருர்‌ 
தால்‌, அது பலிக்கும்‌ அறிகுறியான காட்சிகள்‌ , தியானத்தில்‌ யோகிகளுக்கு அவயெம்‌ 
தோன்றும்‌. இஃது அனுபவ உண்மை. யோகசம்யமத்தால்‌ மகான்கள்‌ எக்காரியத்தையும்‌ 
சாதிப்பார்கள்‌. சத்தியனும்‌ இந்திரையும்‌ நெடுநாள்‌ தங்கள்‌ மனக்குறையை இறைவனிடம்‌ 
முறையிட்டுத்‌ தியானித்து வந்தனர்‌. உள்ளிருக்கும்‌ இறைவன்‌ இன்றே அவர்‌ குறைதீர்க்க 
ஒரு காட்சி யளித்தான்‌. அக்காட்சி இந்திரையின்‌ உள்ளத்தில்‌ தோன்றியது. தியானம்‌ 
ஆனதும்‌, மன்னன்‌ பத்தினியின்‌ முகத்தைப்‌ பார்த்தான்‌. அதில்‌ ஒரு புதிய ஒளி வீசியது. 
உடனே, நடந்ததை வினவினான்‌. (௧௫) 

௧௭. “என்னுயிர்க்‌ கமுதே, கற்பின்‌ எழில்பெறும்‌ அழகே, இன்றுன்‌ 

பொன்முகம்‌ பூரிக்‌ கன்ற பொருளுரை !?? யென்ன வேந்தன்‌, 

““ மன்னவா ! மனத்தி னுள்ளே மங்கலக்‌ காட்சி கண்டேன்‌ ; 

உன்னரும்‌ உவகை யாலே யுதித்ததப்‌ பூரிப்‌?' பென்றாள்‌. 


₹* ஏன்‌ உயிருக்கு அமுதம்போல்‌ இன்பமானவளே, கற்பின்‌ ஒளிவீசும்‌ அழகியே, 
இன்று உனது பொன்முகம்‌ புதிய பூரிப்பை அடைந்திருக்கறதே, அதன்‌ பொருள்‌ என்ன £”* 
10 

என்று மன்னவன்‌ ஆவலாகக்‌ கேட்டான்‌. “என்‌ மன்னவா ! எனது மனத்தினுள்ளே ஒரு 
மங்கலமான காட்சியைக்‌ கண்டேன்‌. அந்தத்‌ தியானக்காட்சி எண்ணரிய களிப்பைத்‌ தந்தது. 
அந்தக்‌ களிப்பாலே உள்ளம்‌ பூரித்தது. அதனால்‌ முகமும்‌ பொலிவுற்றது ”' என்றாள்‌ 
இந்திரை. (௧௬) 


௧௭. *: பங்கய முகமும்‌, அன்பு பாய்ந்தொளிர்‌ மனமும்‌ பூத்த 
மங்கலக்‌ காட்சி யென்ன வென்‌ 'னென வினவ மன்னன்‌, 
செங்கதிர்‌ முகத்தை நேரக்கத்‌ தேன்மொழி தேர்ந்து, நெஞ்சிற்‌ 
பொங்கிய மகிழ்வின்‌ ஊற்று வாய்வழி பொழியச்‌ சொன்னாள்‌ : 


“உனது தாமரை போன்ற முகமும்‌, அன்பருவி எழுந்து பாய்ந்து அருளொளி 
விளங்கும்‌ மனமும்‌, இவ்வளவு மலர்ச்சி பெற்றதே! அதன்‌ காரணமான மங்கலக்‌ காட்சி 
என்ன, என்ன 2” என்று மன்னன்‌ வினவினான்‌. கணவனது செங்கதிர்‌ முகத்தை நோக்கி, 
தேன்‌ போன்று இனிய மொழிகளைத்‌ தேர்ந்து, உள்ளத்தில்‌ பொங்கிய இன்ப ஊற்று வாய்‌ 
வழியாகப்‌ பொழியத்‌ தனது தியானக்‌ காட்சியை இந்திரை சொன்னாள்‌ : (௧௭) 


௧௮, ** நானெனும்‌ உணர்‌ வொடுங்கி, நாதமும்‌ ஒடுங்கி, யாழ்ந்த 
மோனத்தி லெனுட்‌ புகுந்த முச்சுடர்ப்‌ பொலிவென்‌ சொல்வேன்‌ ! 
ஞானத்தி னெல்லை கண்டேன்‌ : ஞாலத்தி லெங்கு மின்ப 
வானத்தின்‌ அரசைக்‌ கண்டேன்‌ ; மகிழ்வினுக்‌ கெல்லை காணேன்‌ ! 


*₹ நான்‌ என்னும்‌ தனியுணர்‌ வொடுங்க, சப்தாதி தன்மாத்திரைகளும்‌ ஒடுங்கி, மனம்‌ 
உள்ளத்தில்‌ ஆழ்ந்த மோனத்தில்‌ மூழ்கினேன்‌. அப்போது, கான்‌ என்னும்‌ உணர்ச்சி 
“எல்லாம்‌ அவன்‌ ' என்னும்‌ கடவுளுணர்வில்‌ ஒடுங்கியது. சத்தம்‌ அடங்கியது, உள்‌ 
மோனம்‌ பிறந்தது. அந்த மோனத்தில்‌ யான்‌ ஆழ்ந்தேன்‌. அப்போது என்னுள்‌ மூன்று 
சிகையுள்ள அருட்சுடர்‌ புகுந்தது. ஆ, அதன்‌ பிரகாசத்தை எப்படி வர்ணிப்பேன்‌ ! அந்த 
அருளொளி என்னுட்‌ புகுந்ததும்‌ எல்லா அறிவுக்கும்‌ எல்லையான பரமாத்மனைக்‌ கண்டேன்‌; 
உலகெங்கும்‌ அவனது இன்ப விண்ணரசு நிலவக்‌ கண்டேன்‌ ; என்‌ மகிழ்ச்சிக்கு எல்லை 
காணேன்‌ ; பெருமகிழ்ச்சி கொண்டேன்‌. (௧௮) 


௧௯. **பொம்மென வுலக மெல்லாம்‌ போரிருள்‌ படரக்‌ கண்டேன்‌ ; 
வெம்மன வரக்கர்‌ கூட்டம்‌ வீரிட்டுப்‌ பொருதக்‌ கண்டேன்‌ ; 
செம்மையாந்‌ தருமத்‌ தாயின்‌ சிந்தனை முகத்தைக்‌ கண்டேன்‌ ; 
* அம்ம”வென்‌ றஞ்சி நின்றேன்‌. அகன்றதக்‌ கொடிய காட்சி! 


₹£ திடீரென்று உலகையெல்லாம்‌ போர்‌ இருள்‌ கவர்ந்தது. பிறருக்குத்‌ இமையே 
செய்யும்‌ மனங்கொண்ட கோர இராக்ஷஸர்‌ கூட்டம்‌, “ஹாஹா” என்று கூச்சலிட்டு, 
வீராப்புப்‌ பேச, பலவகைக்‌ கருவிகள்‌ கொண்டு கடும்போர்‌ புரிந்து, உலகை இரத்தக்கள 
மாக்கக்‌ கண்டேன்‌. நேர்மையான தருமத்தாய்‌ இந்தக்‌ கொடுங்காட்சியைத்‌ தாங்காமல்‌ 
விசனித்து நின்றாள்‌. அவளது துயர்முகத்தைக்‌ கண்டேன்‌; “அம்மா, இதென்ன தீய 
காலம்‌!” என்று அஞ்சி ஈடுங்கனேன்‌ ; திகைத்து நின்றேன்‌. அச்சமயம்‌ திடீரென்று 
அந்தக்‌ கொடிய அசுரக்காட்‌ி மறைந்தது / (௧௯) 


௨௨ ““மலர்தலைக்‌ காலை சாந்த மகிழ்வுறக்‌ கதிர்கள்‌ வீசிப்‌ 
யுலர்‌சுட ரொன்று கண்டேன்‌ ; புதுயுகம்‌ பிறக்கக்‌ கண்டேன்‌. 
பலர்தவம்‌ புரிந்த நல்ல பயனிதென்‌ நுளத்திற்‌ கொண்டேன்‌. 
உலகைக்கண்‌ விழித்துக்‌ கண்டேன்‌, உம்முகத்‌ துவகை கண்டேன்‌. 

££ மலர்களால்‌ மணந்து பொலியும்‌ காலைக்குச்‌ சாந்தக்‌ கதிர்களை வீசி ஒரு புதிய 
சூரியன்‌ உதித்தொளிரக்‌ கண்டேன்‌; அஃதுடன்‌ புதிய யுகம்‌ பிறக்கக்‌ கண்டேன்‌ ; 
முனிவர்‌ பலர்‌ தவப்பயனாலேதான்‌ இந்தப்‌ புதிய கதிரவனும்‌ புதுயுகமும்‌ தோன்றின என்று 
உள்ளத்தில்‌ கருதினேன்‌. தியானங்‌ கலைந்தது. கண்விழித்து உலகைக்‌ கண்டேன்‌ ; உமது 
முகத்தைக்‌ கண்டேன்‌ ; அதில்‌ புதிய மகிழ்ச்சி விளங்கக்‌ கண்டேன்‌. (௨௦) 
௨௧. ““ஈதென தருமைக்‌ காட்சி” யென்னுமுன்‌, மன்ன னாங்கே, 
₹ காதலின்‌ கனியைக்‌ கண்டேன்‌ ; கடவுளின்‌ கருணை கண்டேன்‌ ; 
பூதலம்‌ வாழக்‌ கண்டேன்‌ ; புதல்வனை யினிது கண்டேன்‌ ; 
ஆதலி னருளால்‌ இன்றென்‌ அகக்குறை யகன்ற ”” தென்றான்‌. 
இந்திரை * நாதா, இதுவே எனது அருமையான தியானக்காட்சி *' என்னு முன்பே, 
சத்தியன்‌ பெருமகிழ்‌ வெய்தி, “இஃது எனக்கு மிகவும்‌ அனுகூலமான காட்சி. உன்னு 
டன்‌ நான்‌ கொண்ட காதல்வாழ்வின்‌ கனியைக்‌ கண்டேன்‌ ; எனக்கொரு புதல்வன்‌, தெய்வப்‌ 
புதல்வன்‌, பிறக்கக்‌ கண்டேன்‌. அவனால்‌ உலகெல்லாம்‌ புதியவாழ்வடையக்‌ கண்டேன்‌ ; 
இறைவன்‌ கருணையை இன்றே கண்டேன்‌. நாம்‌ புத்திரனுக்காகச்‌ செய்த தவம்‌ நிறை 
வேறியது, ஆகையால்‌ திருவருளாலே எனது மனக்குறை இன்றுடன்‌ தீர்ந்தது” என்றான்‌ 
மன்னன்‌. (௨௧) 
௨௨. “மாசிலா மணியே, சித்தி மரபினை வாழ வைத்த 
தேசுலாங்‌ கொடியே, கற்புத்‌ தெய்வமே, திருவே, வாடா 
வாசநாண்‌ மலரே, யுன்றன்‌ மங்கலக்‌ காட்சி யாலே 
காசினிக்‌ கமுத மாகுங்‌ கனியொன்று பழுத்த ?? தென்றான்‌. 


“்‌ மாசற்ற அன்பு மணியே, சித்திவம்சத்தை வாழவைத்த தேஜஸ்‌ வளரும்‌ பெண்‌ 
கொடியே, கற்புத்தெய்வமே, என்‌ மனையின்‌ இலக்குமியே, வாடாத நன்மணங்‌ கமழும்‌ நாண்‌ 
மலர்‌ போன்ற அழகுள்ளவளே / உனது மங்கலக்காட்சியின்‌ பெருமையை என்சொல்வேன்‌ / 
அதனால்‌ உலகிற்கு அமுதம்‌ போன்று இனிமையாகும்‌ ஒரு தெய்வக்கனி பழுத்தது. ஒரு 
தெய்வ மைந்தனை நீ பெறப்போகிறாய்‌ ! ”” என்றான்‌. (௨௨) 


தயரனக்காட்சிப்‌ படலம்‌ 
வ முற்றிற்று. 


௮. முணியுரைப்‌ படலம்‌ 


பாரத முனிவர்‌ 
௧. இமயமுஞ்‌ சிறிய தென்றே யேறிடப்‌ புயங்கள்‌ விம்மிக்‌ 
கமலக்கண்‌ ணீரண்டு மின்பக்‌ கதிர்களால்‌ விரிய, உள்ளம்‌ 
விமலனை யெண்ணி யெண்ணி வியந்திடும்‌ அந்த வேளை, 
சமதம சித்தி பெற்ற தவமுனி வரனும்‌ வந்தான்‌. 
மேற்‌ படலத்திற்‌ சொன்ன தியானக்‌ காட்சியால்‌ சத்தியன்‌ புயங்கள்‌ * இமயமலை 
கூடச்‌ சிறிது!” என்னும்படி. விம்மி உயர்ந்தன ; இன்பக்‌ கதிர்களால்‌ கமலக்‌: கண்கள்‌ 
விரிந்தன. அவன்‌ உள்ளம்‌ பரம பரிசுத்தனான இறைவனை எண்ணி யெண்ணி, அவன்‌ அருள்‌ 
இறமையை விீயந்துநின்றது. அந்தச்‌ சமயம்‌, சமம்‌ தமம்‌ திதீட்சை (பொறி புல னடக்கம்‌) 
எல்லாவற்றிலும்‌ சித்திபெற்ற தவமுனிவரிற்‌ சிறந்த பாரத முனிவர்‌ தோன்‌ நினார்‌.* (௧) 
௨. மலையின்‌ மாண்பினன்‌, மடங்கலின்‌ மொய்ம்பினன்‌ ; ஆன்மக்‌ 
கலையின்‌ ஆழியான்‌ ; ஞானமாக்‌ கனல்விரி கண்ணான்‌ ; 
நிலவு செங்கதிர்‌ மேனியான்‌ ; நீளுயர்‌ மின்னல்‌ 
உலவு கின்றதை யொத்தனன்‌, உத்தம முனிவன்‌. 
உத்தம குணங்கள்‌ நிறைந்த பாரத முனிவர்‌, மலைபோன்று கம்பீரமானவர்‌ ; சிங்கத்‌ 
தைப்‌ போன்ற பலசாலி; அத்யாத்மக்‌ கலைகளுக்கு ஒரு கடலைப்‌ போன்றவர்‌; ஞானக்‌ 
கனல்‌ பரவும்‌ விழிகளைக்‌ கொண்டவர்‌ ; காலைச்‌ செங்கதிரைப்‌ போன்ற தேசு பொலியும்‌ 
மேனியுடையவர்‌ ; நீண்டுயர்ந்த மின்னல்‌ தரையில்‌ உலாவுவதைப்‌ போன்று அருட்சுடர்‌ 
வடி.வாகப்‌ பொலிந்தார்‌. (௨) 
௩. சிறக டித்தன ; தீங்குர லார்த்தன ; மீது 
தறும லர்களை யுதிர்த்தன நளிர்வனப்‌ புட்கள்‌. 
* உறுக £ வென்றன கன்றுகள்‌ உயர்வுறத்‌ துள்ளி, 
நிறைத வத்தினர்‌ உயிர்க்கெலா நேயரே யன்றோ ! 
பாரத முனிவரின்‌ வரவைக்‌ கண்டு மகிழ்ந்து, புட்கள்‌ சிறகுகளை அடித்து, இனிய 
குரலாற்‌ பாடின. ஈளிர்வன மரங்கள்‌ பூக்களை அவர்மேல்‌ உதிர்த்தன. மான்‌ கன்றுகளும்‌, 
பகுங்கன்றுகளும்‌ வானுயரத்‌ துள்ளி “வருக” என்று வரவேற்றன. நிறைந்த தவசித்தி 
பெற்ற அயோர்‌, எல்லா வுயிர்களையும்‌ தம்முள்ளும்‌, தம்முயிரை எல்லா வுயீர்களுள்ளும்‌ 
காண்பர்‌. அவர்‌ எல்லா வுயிர்களுக்கும்‌ நண்பர்‌. ஆதலால்‌, எல்லாம்‌ அவரை வர 
வேற்றன. (௩) 
௪. அருமுணி வரவு கண்டாங்‌ கரசனும்‌ அரசி யாரும்‌ 
வருகவென்‌ நுவகை கூறி, மணித்தவி சிருத்தி, வாசத்‌ 
திருமலர்‌ தூவிப்‌ போற்றிச்‌ சேவடி பணிந்து நின்றார்‌ ; 
குருமுணி மனங்கு ளீர்ந்து நன்மொழி கூறி னானால்‌ ; 
அரிய மாதவ முனிவர்‌ வரவைக்‌ கண்டனர்‌ சத்தியனும்‌ இந்திரையும்‌; எதிர்‌ 
கொண்டு “வருக” என்று ஏற்று, ஒரு மணிப்‌ பீடத்தில்‌ அமர்த்தினர்‌; வாசனையுள்ள 
அழகிய மலர்களால்‌ அருச்‌சத்துத்‌ தோத்திரம்‌ சொல்லி, அவர்‌ சேவடி வணங்கி நின்றனர்‌. 
அன்பர்மேல்‌ மனங்குளிர்ந்து முனிவர்‌ மங்கல வாசகம்‌ சொன்னார்‌: (௪) 
* காலை இயானம்‌ ஆனதும்‌ முனிவர்‌ வக்து அரசனை வாழ்த இச்‌ சில உபதேசங்கள்‌ செய்வது வழச்கம்‌, 

௫. ““ஆன்றநல்‌ லறமுஞ்‌ சீரும்‌ அருளொடு பொருளு மோங்க, 
வான்றகு புகழ்‌ சிறக்க, வையகம்‌ புரந்து வாழ்வீர்‌ ! 
கோன்றகு முறைசெய்‌ யுங்கள்‌ குலமுட அலகும்‌ வாழத்‌ 
தோன்றலைப்‌ பெறுவீர்‌ இன்பத்‌ தரயனின்‌ கருணை யாலே 17? 
££ மனித வாழ்விற்கு மாண்பளிக்கும்‌ விசாலமான தருமமும்‌, அதனால்‌ வரும்‌ எல்லா 
நன்மையும்‌, இறைவன்‌ அருளும்‌, கல்வி கேள்வி, செல்வம்‌ படைவலி, வெற்றி முதலான 
பொருளும்‌ ஓங்கி, வானுலகிற்கே தகும்படியான (வானோங்கிய ) புகழ்‌ சிறக்க உலகையாண்டு 
நீடூழி வாழ்வீராக/ அரசனொருவனுக்குரிய (கோன்‌ தகு) நீதிமுறையை உங்கள்‌ மரபு பழு 
தறக்காத்து விளங்குகிறது. அக்குலமும்‌ உலகமும்‌ எல்லா நன்மைகளும்‌ செழித்து வாழ ஒரு 
தெய்விக மைந்தனை நீங்கள்‌ இன்பமும்‌ சுத்தமுமே வடிவான இறைவனருளாலே 
பெறுவீர்களாக ! ”” (௫) 


சத்தியன்‌, இந்திரை 
௭ ** எனைத்தும்‌ உன்‌ அருளால்‌ * என்றே இந்திரை கண்ட காட்சி 
அனைத்தையும்‌ அரசன்‌ சொல்லி அதன்பொருள்‌ இயம்பக்‌ கேட்டான்‌. 
இனித்தமென்‌ முறுவல்‌ பூத்து, மனங்குவிந்‌ திருந்து சற்றே, 
தனித்தவக்‌ கொழுந்திவ்‌ வாறு சாற்றினான்‌ சாந்த மாக :-- 

“* ஏமது குலம்பெறும்‌ நன்மை எதுவும்‌ குலகுருவான தங்கள்‌ அருளாலேதான்‌ ”” 
என்று உபசாரம்‌ சொல்லி, இந்திரை அன்று கண்ட தியானக்‌ காட்சியை அரசன்‌ கூறி, அதன்‌ 
பொருளை விளக்கும்படி. முனிவரை வேண்டினான்‌. முனிவர்‌ இனிய மெல்லிய முறுவல்‌ 
பூத்தார்‌; சற்றே மனங்குவிந்து தியானத்தில்‌ அமர்ந்தார்‌; பிறகு சாந்தமாக தியானக்‌ 
காட்சிப்பயனை இவ்வா று சொல்லலானார்‌ ;— (௬) 

முனிவர்‌ 
எ. ££ நல்லதுந்‌ தீயதும்‌ நட்பும்‌ வெம்பகைத்‌ 
தொல்லையும்‌ தொடர்ந்துறுத்‌ தொல்பெ ரும்புவி ; 
அல்லல்செய்‌ அரக்கரிங்‌(கு) அமரத்‌ தன்மையைக்‌ 
கொல்படை கொண்டினிக்‌ கொடுமை செய்வரால்‌. 


“6 இந்த உலகம்‌ இருவிகாரக்‌ களன்‌. அதில்‌ நல்லதும்‌ தீயதும்‌, ஈட்பும்‌ வெய்ய 
தொல்லை செய்யும்‌ பகையும்‌ தொடர்ந்து வரும்‌. இதுகாறும்‌ உலகில்‌ உனது ஆட்சியில்‌ 
அறம்‌ விளங்கியது; தெய்வத்தன்மை விளங்கியது. இனிக்‌ காலம்‌ மாறும்‌. இடர்களைச்‌ 
செய்து உலகை அழித்தலே தொழிலான அகம்பாவம்பிடி.த்த அசுரர்கள்‌, கொலைப்படைகளைக்‌ 
கொண்டு, தெய்வ குணத்தொடு பொருது கொடுமைசெய்வர்‌. (எ) 

அ. வீரியச்‌ செருக்கினால்‌ வெய்ய செய்திடும்‌ 
போரியல்‌ அரக்கராம்‌ பொய்யிருள்‌ கெடச்‌ 
சூரியன்‌ போலருட்‌ சோதி மைந்தனுன்‌ 
பேரியற்‌ குலத்தினிற்‌ பிறங்கு வானரோ ! 


ஈ போரே தமது இயல்பாகக்‌ கொண்ட அரக்கர்‌, தமது வீரியபலச்‌ செருக்கினால்‌ 


கொலை, கொள்ளை, கற்பழிவு முதலிய கொடுமைகளைச்‌ செய்வார்‌. அவர்‌ பொய்யும்‌ அஞ்‌ 
ஞான அந்தகாரமும்‌ நிறைந்த பதிதர்‌ ; வெய்யர்‌. அவரது பொய்யிருள்‌ கெட ஒரு தெய்வ 

வொளி வேண்டும்‌. அசுரபலத்தைத்‌ தெய்வ பலமே வெல்லும்‌. உனது பெருமைதங்கிய 
குலத்தில்‌ சூரியன்‌ போன்று அருட்சோதியாக விளங்கும்‌ ஒரு திருமைந்தன்‌ தோன்றுவான்‌. 
அவனே அரக்க இருளை நீக்கு உலகிற்கு இன்பவொளி தருவான்‌. (௮) 


௯. மாற்றுவன்‌ பழையன ; மற்று நரதனந்‌ 
தோற்றுவன்‌ ; புதுயுகந்‌ துலக்கி யாளுவான்‌; 
வேற்றுமைச்‌ சமர்களை வேரொ டெற்றுவான்‌; 
போற்றுவன்‌ புண்ணிய பூமியின்‌ புகழ்‌! 


₹* பழைய பழக்கங்களில்‌ காலத்திற்கும்‌ முன்னேற்றத்திற்கும்‌ ஒவ்வாதவற்றை 
யெல்லாம்‌ மாற்றுவான்‌ ; மாந்தர்‌ மாசற்று, பகை பொறுமையில்லாமல்‌, ஒருகுலமாக வாழக்‌ 
கூடிய புதிய உண்மைகளைத்‌ தோற்றுவான்‌ ; உலகில்‌ புதுய்கம்‌ விளக்கி அந்த யுகத்திற்குத்‌ 
தானே தலைவனாக ஆளுவான்‌ ; சாதிசமய சாத்திரகோத்திர வேற்றுமைகளால்‌ வரும்‌ சண்‌ 
டைகளை வேருடன்‌ எற்றி எறிவான்‌. நமது புண்ணிய பூமியின்‌ தெய்விகப்‌ புகழை அவனே 
போற்றி விளக்குவான்‌. (௯) 

௧௦. ** இதுயொரு ளிந்திரை காட்சிக்‌ கா””மெனப்‌ 
பொதுமறை முனிவரன்‌ புகலக்‌ கேட்டதும்‌, 
புதுமகிழ்‌ வெய்தினர்‌ ; போற்றி செய்தனர்‌ ; 
முதுதவன்‌ பதமலர்‌ வணங்கி முன்னின்றார்‌. 

£6 இந்திரை கண்ட காட்சியின்‌ பொருள்‌ இதுவே !”' என்று எல்லாருக்கும்‌ பொது 
வான வேதத்தை அறிந்த முனியரசர்‌ புகலக்கேட்டனர்‌, இந்திரையும்‌, சத்தியராஜனும்‌ ; 
புதிய மகழ்வெய்தினர்‌ ; முனிவரைப்‌ போற்றிப்‌ புகழ்ந்தனர்‌ ; தவத்தான்‌ முதிர்ந்த அம்முனி 
வரர்‌ பாதத்தை வணங்கி அவர்முன்‌ நின்றனர்‌. (௧௦) 

சத்தியன்‌, இந்திரை 

௧௯, **முணிவனே போற்றி, ஜீவன்‌ முத்தனே, யுலகிற்‌ கெல்லாம்‌ 

இனியனே போற்றி, யெங்கள்‌ இறைவனே போரற்றி'” யென்று 
பனிமலர்‌ சொரிந்து பாதம்‌ பணித்தவுள்‌ என்ப ருக்குப்‌ 
புனிதநல்‌ லாசி கூறிப்‌ போயினன்‌ புரையி லாதான்‌. 

அன்பர்‌ இருவரும்‌ **முணிவனே, சீவன்‌ முக்தனே, உலகிற்‌ கெல்லாம்‌ இனியனே, 
எங்கள்‌ இறைவனே போற்றி!” என்று பனிமலர்‌ தரவி மீண்டும்‌ அடிபணிந்தனர்‌. அவர்‌ 
களுக்கு மாசற்ற தவமுனிவர்‌ புண்ணிய ஆசீர்வாத மளித்துத்‌ தமது தவச்சாலைக்குச்‌ 
சென்றார்‌. (௧௧) 

௧௨. என்னுடை மரபும்‌ இத்த வுலகமும்‌ இனிது வாழப்‌ 
யொன்னெொளிர்‌ புனித மைந்தன்‌ பொலிவனென்‌ றுவகை யூத்து, ' 
மன்னவன்‌ அறங்கள்‌ செய்தான்‌ ; மகிழ்ந்தனர்‌ குடிகளெல்லாம்‌. 
தன்னீக ரற்றோன்‌ வந்த கதையினிச்‌ சாற்று வோமால்‌. 

“ ஏனது குலம்‌ மட்டுமன்று, இவ்வுலக முழுதுமே இனிது வாழ, பொன்போல்‌ 
மாசற்றொனிறாம்‌ தூயமைந்தன்‌ எனது மனையிற்‌ பிறந்து விளங்குவான்‌ !/'” ஏன்று மன்னன்‌ 
பெருமூழ்வடைக்தான்‌ ; தரனதருமங்களைச்‌ செய்தான்‌. குடிகளெல்லாம்‌ மகழ்ச்சி யுற்றனர்‌, 
தன்னிகரற்ற அந்தத்‌ தெய்விக மைந்தன்‌ பிறந்த கதையை இனிச்‌ சொல்வாம்‌ : (௧௨) 

முணீயுரைப்‌ படலம்‌ 
முற்திற்று. 


௯. சுத்த ஜனனப்‌ படலம்‌ 


க. *இலங்கு செய்யவள்‌ போன்றநல்‌ லிந்திரை, 
விளங்கு வெண்கலை வாணியை யொத்தனள்‌ 
பளிங்குக்‌ கூட்டிற்‌ பகலவன்‌ போலொளி 
துலங்கு சேயைச்‌ சுமந்த திருவினால்‌. 


இந்திரை மகாலக்ஷ்மி போன்ற செந்நிறவழகி. அவள்‌ கருவுற்றாள்‌, பளிங்குக 
கூட்டில்‌ சூரியன்‌ புகுந்து விளங்குவதைப்போன்‌ று, அவள்‌ வயிற்றில்‌ தெய்விகக்‌ குழந்தை 
தோன்றினான்‌. அவனைச்‌ சுமந்த, அவளது திருவுடல்‌ கலைவாணியைப்போல்‌ வெளுத்தது. (௧) 


௨. மூன்று காலமு முற்ற வுணர்ந்தனள்‌ ; 
ஆன்ற வேதப்‌ பொருளறிந்‌ தோதினாள்‌-- 
சான்ற மாதவர்‌ சாற்றிடும்‌ பூரணத்‌ 
தோன்றல்‌ வந்து துலங்கிய மாண்‌ பினால்‌. 

கல்வி கேள்விகளிலும்‌, தவசாதனங்களிலும்‌ மிக்க பெரியோர்கள்‌ ££ இவனே 
பூரணன்‌ !”” என்று போற்றும்‌ தெய்வீகக்‌ குழந்தை தனது கருவிற்‌ புகுந்து வளர்வதால்‌, 
இந்திரை முக்கால நிகழ்ச்சிகளையும்‌ நிறைவாக அறிந்து உணர்ந்து சொன்னாள்‌ ; பழமையான 
ரிஷிவாக்குகளாகிய வேதத்தின்‌ அதிரகசியப்‌ பொருள்களையும்‌ அறிந்து எல்லாருக்கும்‌ 
தெரியக்‌ கூறினாள்‌. அவளுக்குப்‌ பல சித்திகள்‌ கூடின. (௨) 


௩. மூல சக்தியின்‌ முத்து முகமெனக்‌ 
காலை வாணகை காட்டி யெழுந்தது. 


சோலை மாருதஞ்‌ சோதி யுதயத்தை 
ஞால மெங்கு நவின்றதந்‌ நாளிலே. 


தெய்வக்குழந்தை பிறக்கும்‌ நாளிலே, உலகையாளும்‌ * மூல. சக்தியின்‌ அழகான 
அருள்‌ ஈகை இப்படித்தான்‌ இருக்கும்‌” என்று காட்டுவதுபோல்‌ இன்பக்காலை எழுந்தது. 
பசுஞ்சோலைகளில்‌ உலாவும்‌ மந்தமாருதம்‌ *ஜோதி மயமான அருட்‌ குழந்தை உதிக்கப்‌ 
போறது! '' என்று உலகமெல்லாம்‌ மங்கலச்‌ செய்தி சொன்னது. (௩) 


௪. முழவும்‌, பாடலும்‌, வீரர்‌ முரசமும்‌, 
குழலும்‌ வீணயுங்‌ கொஞ்சிளஞ்‌ சேய்களின்‌ 
மழலையும்‌ ௬ப மங்கல வேதமும்‌, 
எழுமி னென்றிசை பொங்கின வெங்குமே. 


£6 உலகெங்கும்‌ எழுந்திருங்கள்‌ / தெய்வச்சேய்‌ பிறக்கிறான்‌. இனி நலமாகும்‌ ** 
என்ற இசையொலிகள்‌ பொங்கன. மத்தளங்களுடன்‌ பாட்டுகள்‌ ஓலித்தன. வீரர்‌ வெற்றி 
முரசார்த்தனர்‌. குழல்கள்‌ ஊதின, வீணைகள்‌ இசைத்தன. இளஞ்‌ சேய்கள்‌ தாய்மார்‌ 
இன்புற மழலைகள்‌ பேசின. கடவுளன்பர்‌ சுபமங்கள வேதகானங்கள்‌ செய்தனர்‌. இவ்வாறு 
இயற்கையும்‌, உலக மாந்தரும்‌ தெய்வச்சேயை எதிர்பார்த்து இன்புற்றிருந்தனர்‌. (௯) 


*சுவி வீருத்தம்‌-துள்ளவிசை ; சத்தம்‌: தனன தானன தானன தானன; 
சாப்பு தாளம்‌ ; பிலகரி,; தன்யா அசாவேரி ராகங்கள்‌, 


90 பாரத சக்தி மகா காவியம்‌ 


௫. பூக்கள்‌ ளுண்டு புலம்பின வண்டினம்‌ ; 
பாக்க ளுண்டு பறந்தன புள்ளினம்‌ ; 
கோக்கள்‌ பொங்குங்‌ குடமுலை கொட்டின ; 
மாக்க ளெல்லாம்‌ புதுமகிழ்‌ வெய்தின. 


பூக்தே னுண்டு வண்டுகள்‌ ஓங்காரம்‌ பாடின. உலகெங்கும்‌ பரந்த பாட்டொலி 
கேட்டுத்‌ தாமும்‌ பாடிக்‌ கொண்டே பலவகைப்‌ பறவைகள்‌ வானிற்‌ பறந்தன. பசும்‌ புற்களை 
யுண்டு ஆக்கள்‌ குடம்போன்ற முலையிற்‌ பொங்கும்‌ பாலைச்‌ சொரிந்தன. விலங்குகளெல்லாம்‌ 
பகையை மறந்து புதிய மகழ்வெய்தின. (௫) 


௭. பத்தி ஞானம்‌ பரிவரு ளீகையால்‌ 
ஒத்தி யல்பினில்‌ ஒன்றினர்‌ மாந்தர்கள்‌ ; 
சத்திய யுகம்‌ வந்ததென்‌ ருத்துமச்‌ 
சித்தர்‌ செப்பினர்‌ சேம வுரைகளே. 


மாந்தர்‌ மனமொழி மெய்களில்‌ தெய்வ பக்தியும்‌, ஆத்ம ஞானமும்‌, இரக்கமும்‌ 
அருளும்‌, ஈகையும்‌, தியாகமும்‌ வளர்ந்தன. இவற்றால்‌ இயல்பாகவே அவர்கள்‌, ஒன்றுபட்டு 
ஓர்‌ அருட்குலம்‌ போல்‌ அன்புடன்‌ வாழ்ந்தனர்‌. ஆத்ம சித்தர்கள்‌, இந்நிலையைப்‌ பார்த்து 
“ உலகில்‌ சத்திய யுகம்‌ வந்துவிட்டது!” என்று எங்கும்‌ க்ஷேமசமாசாரம்‌ செப்பினர்‌. 
சத்திய யுகத்தின்‌ குறிகளெல்லாம்‌ அந்த நாளில்‌ பொலிந்தன. (௬) 


எ. வெற்பி ஒரற்றிற்‌ படிந்திள வேனிலின்‌ 
பொற்ப ணிந்த புதுமலர்‌ கொய்துடன்‌, 
கற்ப ரசிக ணவனைக்‌ கண்டுபின்‌ 
இற்பு குந்ததும்‌ இன்பமொன்‌ றெய்தினாள்‌. 
கற்பிற்‌ கரசியாகிய இந்திரை, மலையருவியிற்‌ குளித்தாள்‌ ; இளவேனிலின்‌ அழகை 
அணிந்த புதிய மலர்களைக்‌ கொய்தாள்‌. உடனே, தன்‌ கணவனைத்‌ தரிசித்து வணங்கினாள்‌ ; 
பிறகு தனது மாளிகைக்குச்‌ சென்றான்‌ ; அங்கே ஒரு புதிய இன்பச்‌ சிலிர்ப்பெய்தினாள்‌. (௪) 


௮. பொன்னின்‌ காலையிற்‌ பூத்த பரிதிபோல்‌, 
உன்னு முள்ளத்‌ தொளிர்தவத்‌ தீயைப்போல்‌, 
அன்னை தாங்கும்‌ அருட்௬டர்ச்‌ சோதியான்‌, 
மின்ன லென்ன மிணிர்ந்து பிறந்தனன்‌. 
பசும்பொன்‌ 1 வனாடும்‌ காலைவானிற்‌ பூத்த கதிரவன்‌ போலவும்‌, தியானிக்கும்‌ 
உள்ளத்தில்‌ எழுந்து விளங்கும்‌ தவக்கனலாகிய சிற்சக்தியைப்‌ போலவும்‌, அன்னை இந்திரை 
தன்‌ வயிற்றில்‌ சுமந்த அருட்சுடர்‌ வீசும்‌ சோதி மைந்தன்‌, மின்னலைப்போன்று விரைவாக 
ஒரு திவ்யப்‌ பிரகாசம்‌ வீசி உலகில்‌ வந்து பிறந்தான்‌. (௮) 
௯. பாடி ஞர்திருப்‌ பாவையர்‌ பாசுரம்‌ ; 
ஆடி னார்பர மானந்தங்‌ கொண்டவர்‌ ; 
ஓடினர்‌ உரைத்‌ தார்‌ அர சன்வரக்‌ 
கூடி னர்‌ ;௬ுப வேளைகொண்‌ டாடினார்‌. 
அருகிலிருந்த பெண்கள்‌ கடவுளை வழுத்தித்‌ திருப்பாசுரங்கள்‌ பாடினார்கள்‌ ; 
அவருட்‌ சிலர்‌ பரவசங்கொண்டு பரமானந்தக்‌ கூத்தாடினர்‌. சிலர்‌ ஓடிப்போய்‌ அரசனுக்குச்‌ 
செய்தி சொன்னார்கள்‌. அரசன்‌ மூழ்ந்தோடி வந்தான்‌. எல்லாரும்‌ கூடி அந்தச்‌ சுபலக்கி 
எத்தைக்‌ கொண்டாடினார்கள்‌. (௯) 


சுத்த ஜனனப்‌ படலம்‌ , பதித 


சத்தியன்‌ 
௧௦. * விரைந்துதன்‌ குலமொளிர்‌ விளக்கை வேந்தனுங்‌ 
கரந்தனி லேந்தினான்‌ ; களிசி றந்தனன்‌, 
சிரந்தனை மோந்தனன்‌ ; செல்வ முத்திட்டான்‌ ; 
கரந்தனைக்‌ கொஞ்சினன்‌ ; காதல்‌ விம்மினான்‌. 
சத்தியராஜன்‌ தனது குலம்‌ விளங்கும்‌ நித்திய திபம்‌ போன்ற குழந்தையை 
விரைவாகக்‌ கையில்‌ ஏந்தினான்‌ ; களிப்பாற்‌ பொங்கனான்‌ ; உச்சி மோந்து செல்வ முத்த 
மிட்டான்‌ ; பிஞ்சுக்‌ கைகளைக்‌ கொஞ்சினான்‌ ; அன்பினால்‌ பூரித்தான்‌. (௧௦) 
கக. ₹: பொங்குக பூவினிற்‌ புனித னாட்சியே ; 
மங்குக தீவினை, மறைக வெம்பகை ; 
தங்குக சத்திய தரும ?* மென்றுவான்‌ 
மங்கல துந்துமி வழங்கிற்‌ றெங்குமே. 
££ சுத்தமே வடிவான புண்ணியன்‌ அருளாட்சி உலகில்‌ . ஓங்கட்டும்‌; தீவினைகள்‌ 
(பாபங்கள்‌) ஒழியட்டும்‌ ; மனிதனிடமுள்ள அ௮சுரத்தன்மையால்‌ வரும்‌ கொடிய பகைகள்‌ 
ஒழியட்டும்‌; சத்திய தருமமே எங்கும்‌ நின்று நிலவட்டும்‌!” என்று விண்ணெட்ட மங்கள 
அந்துமி முழங்கி, அவ்வொலி எங்கும்‌ பரவிற்று. (௧௧) 
௧௨. வசையறு வரதனும்‌ வந்த வாசகம்‌ 
திசைதிசை பரவலுஞ்‌ செய்ய நல்லவர்‌ 
விசைபெற வந்தனர்‌, வேந்தைக்‌ கண்டனர்‌ 
இசைகளைப்‌ பொழிந்தனர்‌ இறைவன்‌ வாழ்கெனா. 
அஞ்சலி யளிக்கும்‌ அபயவரதனாகிய புனிதன்‌ இந்த உலகிற்‌ பிறந்த நல்ல செய்தி 
எட்டுத்‌ திசையிலும்‌ பரவியது. அதைக்கேட்ட உத்தம நல்லோர்‌ விரைவாகச்‌ சித்திமா 
நகருக்கு வந்தனர்‌; சத்தியராஜனைக்‌ கண்டு, தமது மகிழ்வை ஓதினர்‌; பிறகு உலகிற்‌ 
கெல்லாம்‌ இறைவனாக வீளங்கும்‌ புண்ணியச்‌ சேயைப்‌ பார்த்து “ நீடூழி வாழ்க/'” என்று 
இசைகளைப்‌ பொழிந்தனர்‌. (௧௨) 
்‌ பாரத முனிவர்‌ 
௧௩. மலர்விழி, மலர்முகம்‌ மலர்ந்த புன்னகை, 
மலர்க்கரம்‌ மலர்ப்பதம்‌ மலரின்‌ மேனியால்‌ 
இலகடும்‌ புனிதனைப்‌ பரத மாமுனி 
உலகள வுவகையி ஸனுவந்து போற்றினான்‌. 
பாரத மாமுனிவர்‌ வந்து குழந்தையைக்‌ கண்டார்‌; குவளை மலர்போன்ற விழிகள்‌, 
தாமரைபோன்ற முகம்‌, மலர்ந்த மல்லிகைபோன்ற புன்னகை, மலர்ந்த அல்லிபோன்ற கரங்‌ 
கள்‌, அனிச்சமலர்கள்‌ போன்ற மெல்லிய திருவடிகள்‌, ரோஜாமலர்போன்ற அழஃய இரு 
மேனி ஆகியவற்றைக்‌ கொண்டு விளங்கிய புனிதனாகிய அரசிளமைந்தனை, தமது ஆசியால்‌ 
உதித்த புண்ணியனை, உலகவ்வளவு மகிழ்ச்‌ச பொங்கி வாழ்த்தி, குழந்தையின்‌ பெருமை 
யைப்‌ போற்றினார்‌. (௧௩) 
௧௪. **கண்ணினில்‌ அறிவொளி கனலும்‌ கண்ணனை, 
எண்ணரு மாதவர்‌ ஏத்துந்‌ தரனை, 
மண்ணக வாழ்வினில்‌ வாய்க்கப்‌ பெற்றவர்‌ 
புண்ணியம்‌ புண்ணிய ”' மென்று போற்றினான்‌. 
* செளபாயி போல்‌ ; ஆதி தாளம்‌; பியாகு, ஈரட்டைக்குநிஞ்ரொகங்கன்‌ ; சந்தம்‌: தன்னன, தானன, தனன, தானனா, 

₹₹ இக்குழந்தையின்‌ கண்களில்‌ இவ்வியஞானஜோதி கனல்கன்றது. இது தெய்வப்‌ 
பிறப்பு! கணக்கற்ற மகாதபஸ்விகள்‌ இக்குழந்தையை வாழ்த்தி வணங்கப்போ.வரறார்கள்‌. 
இவன்‌ அத்தகைய தீரனாக விளங்குவான்‌! இத்தகைய தெய்வச்‌ சேயை, இந்த உலக 
வாழ்விலேயே வந்து வாய்க்கப்பெற்ற தாய்தந்தையர்‌ செய்த புண்ணியமே புண்ணியம்‌ / ”” 
என்று பாரத முனிவர்‌ மீண்டும்‌ போற்றினார்‌. (௧௪) 

கட. ஓடினர்‌, உரைத்தனர்‌ ; உரைத்த யாவர்க்கும்‌ 
சூடினர்‌ மாலைகள்‌ ; சுகந்தம்‌ பூசினார்‌; 
கூடினர்‌ ; அரியநன்‌ கொடைக ளீந்தனர்‌ ; 
தாடிய பொருளெலா நயந்த தென்றனர்‌. 

இச்செய்தி கேட்ட நல்லோர்கள்‌ நகரமெங்கும்‌ ஓடிச்‌ சென்று முனிவர்‌ வாக்கை 
அனைவருக்கும்‌ சொன்னார்கள்‌. அப்படிச்‌ சொன்னவர்களுக்கு ஜனங்கள்‌ நறுமணமாலைகளைச்‌ 
சூடினர்‌ ; ஈல்ல மணமுள்ள சந்தனம்‌ பூசினர்‌ ; தமது மகிழ்வைத்‌ தெரிவிக்கச்‌ சபை கூடினர்‌; 
அரிய பயனுள்ள நன்கொடைகள்‌ ஈந்தனர்‌; தாம்‌ விரும்பிய பொருள்களெல்லாம்‌ 
சைகூடியதுபோலக்‌ களித்தனர்‌. (௧௫) 

௧௭. பாலொடு, நெய்தயிர்‌, பாய சங்களும்‌, 
கூலமுங்‌ கனிகளுங்‌ கொம்புத்‌ தேன்களும்‌, 
ஏனுநர்‌ ஈபவர்‌ இருவர்‌ கைகளுஞ்‌ 
சாலவுத்‌ தழைத்திடத்‌ தருமஞ்‌ செய்தனர்‌. 

தகரெல்லாம்‌ அறநிலயமான து. பால்‌, தயிர்‌, பாயசங்கள்‌, பானங்கள்‌, பதினெண்‌ 
வகைத்‌ தானியங்கள்‌ (கூலம்‌) பலவகைக்‌ கனிகள்‌, கொம்புத்‌ தேன்‌ புட்டிகள்‌-எல்லாம்‌ அள்ளி 
யள்ளிக்‌ கொடுத்தனர்‌. அப்படிக்‌ கொடுப்பவர்‌ கைகளும்‌ வற்றாது நிறைந்திருந்தன. வாங்க 
வர்‌ கைகளும்‌ செழித்தோங்கி. அப்படி வரையாது தான தருமங்கள்‌ நடந்தன. (௧௬) 

கள. கேட்டவர்‌ கேட்டவர்‌ கிளர்ச்சி கொண்டு,தம்‌ 
வீட்டிலே மகக்கனி விளைந்த தாமெனக்‌ 
காட்டின ரானந்தக்‌ கண்ண ருவியே 
பாட்டுடன்‌ அணிபெறப்‌ பவனி வந்தனர்‌. 

௬பசமாசாரம்‌ கேட்டவர்களெல்லாரும்‌ மனங்கிளர்ந்து, இன்பம்‌ பொங்கினர்‌. தமது 
விட்டிலே அப்படிப்பட்ட அரிய பிள்ளைக்கனி விளைந்தால்‌ எப்படி மகழ்வரோ அப்படி 
மூழ்க்து, தம்‌ விழிகளில்‌ ஆனந்தக்‌ கண்ணீர்‌ சொரிந்தனர்‌, எல்லாரும்‌ அணியணியாகச்‌ 
சேர்ந்து மேளதாளங்களுடன்‌ பாடி ஊர்வலம்‌ வந்தனர்‌. (௧௭) 

௧௮. “மங்கல மாகுக மாந்தர்‌ வாழ்வெலாம்‌ ! 
யொங்குக பொன்மழை ! புலமை யோரங்குக ! 
தங்குறை தீர்த்தநாள்‌ !”” என்று மன்னவன்‌, 
எங்கணுந்‌ தானங்கள்‌ இனிது செய்தனன்‌. 

“ பிள்னையில்லா து நேற்றுவரை வருந்தினோம்‌ ; இன்று ஈமது மனக்குறை தீர்ந்தது. 
தெய்வமைகர்தன்‌ பீறந்தான்‌ ”' என்று சத்தியராஜன்‌ மூழ்ந்தான்‌. “* நாட்டில்‌ இடர்துயர்‌ 
ஓழிக்து, மக்கள்‌ வாழ்க்கை மங்களமாகுக ; எல்லா விதத்திலும்‌ என்‌ குடிகள்‌ சுகமெய்துக ; 
கல்வி கலை தொழில்‌ வாணிபம்‌ தவம்‌ வீரம்‌ எல்லாம்‌ காட்டிற்‌ செழிக்கப்‌ பொன்மாரி பெய்க / 
அ௩தப்‌ பொன்மாரி புலவர்களை ஆதரித்துப்‌ புலமையை வளர்க்கட்டும்‌ '” என்று நாடெங்கும்‌ 
ஒவ்வோர்‌ ஊரிலும்‌ தன்‌ பெயரால்‌ ஏராளமான தானதருமங்களைச்‌ செய்தான்‌. (௧௮) 


சுத்த ஜனனப்‌ படலம்‌ முற்றிற்று 


௧௦. திருநாமப்‌ படலம்‌ 


க. * செய்கடன்‌ செய்முறை செய்து மன்னனுந்‌ 
துய்யநற்‌ பெயரினைச்‌ சூட்ட வேண்டியே, 
பொய்யறு புலவர்கள்‌ பொருந்தும்‌ ஆலயம்‌ 
தெய்வதற்‌ சந்நிதி திகழ நின்றனன்‌. 

குழந்தைக்குச்‌ செய்யவேண்டிய புண்ணியக்‌ கடன்களை முனிவர்‌ வகுத்தமுறையே 
மன்னவன்‌ செய்தான்‌. பிறகு, பிள்ளைக்கொரு பரிசுத்தமான பெயர்‌ சூட்டக்‌ கருதி, பொய்யில்‌ 
லாத சத்திய வித்தகப்‌ புலவர்‌ கூடி, பக்தி ஞானசாதனம்‌ செய்யும்‌ கோயிலுட்‌ சென்று, திவ்‌ 
வியமான தெய்வ சந்நிதிமுன்னே ஒளிவிளங்க நின்றான்‌. (க) 


௨. பொன்னிடை யரதனம்‌ பூத்த தென்னவே, 
அன்னைகை விளங்கிடும்‌ அமுதச்‌ சேயினை, 
உன்னத முணிவரும்‌, உலகு போற்றிடும்‌ 
மன்னரும்‌, வீரரும்‌ வாழ்த்தி நின்றனர்‌. 
பொன்‌ அணியில்‌ இரத்தினம்‌ பூத்துப்‌ பொலிந்தால்‌ எவ்வளவு அழகாயிருக்கும்‌ / 
அதுபோலவே அன்னை இந்திரை கையில்‌ அமுதக்‌ குழந்தை விளங்கினான்‌. உன்னதமான 
யோகசித்தி பெற்ற முனிவர்களும்‌, உலகம்‌ கொண்டாடும்‌ வேந்தரும்‌, ஐயவீரர்களும்‌ அச்சே 
யைப்‌ பார்த்து மகிழ்ந்து வாழ்த்துகள்‌ பாடி.நின்றனர்‌. (௨) 
௩. இம்பரும்‌ உம்பரும்‌ இனிது வாழவே 
அம்பல நடஞ்செயும்‌ அருளி றைவனை, 
என்புநெக்‌ குருகிடும்‌ இதயக்‌ காதலால்‌, 
அன்பர்நன்‌ மலர்சொரிந்‌ தடிப ணிந்தனர்‌. 
கோயில்‌ சந்நிதியில்‌ விளங்கும்‌ மூர்த்தி அம்பலவாணன்‌--௩ட.ராஜன்‌. அவன்‌ இர்‌ 
உலகும்‌, விண்ணுலகும்‌ இன்பமாக வாழவே, ஞானவெளியான பொன்னம்பலத்தில்‌ நடம்புரி 
கிறான்‌. அவன்‌ உயிர்களுக்கெல்லாம்‌ இகபர சுகங்களை அருளும்‌ இறைவன்‌. அவன்‌ சந்நிதி 
யில்‌ இருந்த அன்பர்கள்‌ எல்லாரும்‌, என்பு நைந்துருகும்‌ உள்ளக்‌ காதலால்‌, ஆர்வத்தால்‌, 
அப்பெருமானைத்‌ துதித்து, அழகும்‌ மணமும்‌ பொலியும்‌ நல்ல மலர்களைத்‌ தூவி அடி 
பணிந்தனர்‌. (௩) 
அன்பர்‌ 
௪, “வானெனப்‌, புவியென, வடிவு கொண்டுலாம்‌ 
ஊனென, வுயிரென, வுயிரு ளேவளர்‌ 
நானென நடுநிலை நின்ற சாட்சியே, 
தானென நிலவிடுந்‌ தனி முதல்வனே ! 
£6 இறைவனே, நீயே வானாக விரிந்தாய்‌. அதில்‌ காணும்‌ எண்ணில்லா நட்சத்திரங்‌ 
களும்‌, ரெகங்களும்‌ ஆனாய்‌. ௮க்கிரகங்களில்‌ ஒன்றாகிய இப்பூமியும்‌ நீயே! இச்சிறு புவியில்‌ 
எண்பத்துகான்கு கோடி ஊனுடல்களைக்‌ கொண்டு உலாவும்‌ ஜீவராசிகளின்‌ உயிர்‌ நீயே! 
அந்த உயிருக்குள்ளே வளரும்‌ * நான்‌” என்னும்‌ தத்துவம்‌, ஆன்ம தத்துவம்‌, நீயே ! எதிலும்‌ 
பற்றில்லாமல்‌, அனைத்திற்கும்‌ நடுவாக, * தான்‌ ' என்று மலி சாட்சி புருஷனும்‌ நீயே / 
ஒப்புயர்வற்ற தனிமுதல்வனே, தலைவனே /” (௪) 


5 ஆத தாளம்‌, சுருட்டி ராகம்‌, 

௫. “ஊட்டியும்‌, உறக்கியும்‌, உலக நாடகம்‌ 
ஆட்டியும்‌, பிறவியின்‌ அனலிற்‌ பொன்னென 
வாட்டியும்‌, உயிரினை மாச றுத்தொளி 
காட்டியும்‌ அருரூவை கருணை வள்ளலே! 


*: கருணை வள்ளலே ! நீ உயிர்களைப்‌ பல பரிணாமப்படிகளில்‌ ஏற்றி மாசறுத்து அருள்‌ 
புசிகது ஆட்கொள்ளு£ஜறாய்‌ ; உயிர்களை ஊட்டுகிறாய்‌ ; இரவில்‌ உறக்குரறொய்‌ ; உலகமாகிய 
அரங்கத்தில்‌ வகை வகையாக நாடகம்‌ ஆடவைக்கிறாய்‌, உயிர்கள்‌ ஆணவம்‌, மாயை, கன்மம்‌ 
என்னும்‌ மாசுபடிந்து அசுத்தமாயிருக்கின்‌றன ; ஆகவே அவற்றைப்‌ பிறவிக்கனலில்‌ போட்டு, 
தனு கரண புவன போகாதிகளைத தந்து, அனுபவத்தால்‌ பற்றறவாட்டி வாட்டி மாசறுக்கிறுய்‌ 
அது பொற்கொல்லன்‌ பொன்னைத்‌ துரிசு நீக்கி மாற்றேற நெருப்பில்‌ வாட்டுவதே போலும்‌ 


அவ்வாறு மாசற்ற உயிர்களுக்கு, நீ உனது பரஞ்சோதியைக்‌ காட்டுஒருய்‌. (௫) 
சத்தியன்‌ 
௭... **உனதரு ஸளிச்சையே உலகக்‌ கோயிலில்‌ 


இனிதுற வுயிர்க்கேலாம்‌ இன்ப மோங்கவே, 
எனதருஞ்‌ சேயினை யேற்றுப்‌ போற்‌ ””றெனப்‌ 
பனிமலர்‌ தூவினன்‌ பாரின்‌ மன்னனே. 


₹* இறைவனே ! இந்த உலகெல்லாம்‌ உனது திருவருள்‌ விளங்கி விளையாடும்‌ கோயி 
வாகும்‌. இக்கோயிலில்‌ உனது அருவிச்சையே இறங்கி நிறைவேறவேண்டும்‌ ; உனதருளாட்சி 
வரவேண்டும்‌. இருளரக்கர்‌ ஆட்சி ஒழியவேண்டும்‌. எல்லா வுயிர்களுக்கும்‌ இன்பமே ஓங்க 
வேண்டும்‌; துன்பம்‌ நீங்க வேண்டும்‌. இந்தப்‌ பணிக்காகவே என்‌ அருமைச்‌ சேயான, என்‌ 
குலவிளக்கான, இவனை ஏற்று, நடத்திக்‌ காத்துப்‌ பயன்‌ படுத்திக்‌ கொள்வாயாக / ”” என்று 
உலக மன்னனாகிய சத்தியன்‌ இறைவனை நாண்மலர்‌ தூவிப்‌ பணிந்தான்‌. (௬) 


முனிவர்‌ 
எ. கருத்திலுங்‌ கண்ணிலுங்‌ களிது லங்கடத்‌ 
இருத்தகு சேயினைச்‌ செங்கை யேந்தியே, 
திருத்தங்க ளாடிடு நிமலன்‌ பாதத்தில்‌ 
இருத்தினன்‌ முனிவரன்‌ இசைமு மங்கவே. ட 


பிறகு; குலகுருவாகிய பாரத முனிவர்‌ கருத்திலும்‌ கண்ணிலும்‌ இன்பம்‌ பொங்க, 
இருமிருக்க தெய்விகக்‌ குழந்தையைத்‌ தமது புண்ணியச்‌ செங்கையால்‌ அன்புடன்‌ ஏந்தி, ஆன்‌ 
மாக்களாக்‌ காக்கவே திருநடனம்‌ செய்யும்‌ ஈடராஜப்‌ பெருமான்‌ குஞ்சிதபாதத்தின்‌8£ழ்‌ 
இருக்கும்படி வைத்தார்‌. அப்போது அன்பர்‌ நல்லிசை முழக்கினர்‌. (௪) 


சத்தியன்‌ 
அ. ** அயர்வறு தவக்கனல்‌ அருளும்‌ யோகி யே, 
உயர்குல விளக்கினுக்‌ குவந்த சீர்பெறும்‌ 

பெயரினை யிநுவெனப்‌ பேசி யாள்‌ கென *? 

வீயனுறு முனிவனை வேந்து நோக்கினான்‌. 
யோகசித்தியால்‌ அற்புதங்கள்‌ செய்யும்‌ அதிசய முனிவரை அரசன்‌ வணக்கமுடன்‌ 
பார்த்து, இவ்வாறு வேண்டினான்‌ :--* தளராமல்‌ அரிய தவசாதனங்களைச்‌ செய்து த்தி 
பெற்று, அன்பருக்கு எப்போதும்‌ தவக்கனலை அருளும்‌ பரமயோகியே / இச்சேய்‌ உயர்வான 

எனது சித்தி குலத்தின்‌ விளக்காவான்‌. இவனாலேதான்‌ எனது குலம்‌ விளங்கவேண்டும்‌, 
இவனுக்குத்‌ தகுந்த £ரோங்கிய உத்தமப்பெயர்‌ * இதுதான்‌ * என்று உமது ஞானதிருஷ்டி 
யிற்‌ கண்டு மொழிவீராக ! ”' (௮) 


முனிவர்‌ 


௯. “சித்தியின்‌ மரபொளி, திருவி னோங்கீடும்‌ 
சத்தியன்‌-இந்திரை தந்த நல்லொளி, 
அத்தனின்‌ அருளொளி, ஆத்ம சோதிபோல்‌, 

“சத்த 'னென்‌ நுலகெலாம்‌ துலங்க வாழ்கவே. 


முனிவர்‌ அருளினார்‌: “£ இந்தக்‌ குழந்தை சித்தி குலத்தைப்‌ புகழோங்க விளக்கும்‌ 
அறவொளியாகும்‌. மன்னர்க்குரிய எல்லாத்‌ திருக்களும்‌ பெற்றோங்கும்‌ சத்தியனும்‌ கற்பரசி 
யான இந்திரையும்‌ பெற்ற சுபமங்கல விளக்கு, அத்தனாகிய இறைவன்‌ தனது இச்சையை 
உலகில்‌ நிறைவேற்றி அறங்காக்கவே அனுப்பிய அருள்விளக்கு. இத்தெய்வப்‌ புதல்வன்‌, 
சுத்தன்‌ என்ற பெயருடன்‌ நித்தியமான ஆத்மஜோதிபோல்‌, உலகெலாம்‌ புகழ்‌ விளங்கி நீடூழி 
வாழ்க ! !' (42) 


௧௦. ₹* சுத்தமே கடவுளின்‌ சொரூபம்‌ ; ஆத்தும 
்‌ சத்தமே கடவுளைத்‌ துலக்குஞ்‌ சோதியாம்‌ ; 
சுத்தமே சுகமெனச்‌ சொல்வர்‌ ; ஆதலால்‌ 
* ௬த்தனே யிவனெனச்‌ சொல்லு வாமரோ !?? 


£: கடவுளின்‌ சொரூபம்‌, இயல்வடி.வம்‌ சுத்தமே. கடவுள்‌ சுத்தப்பிரமம்‌. சிவன்‌, 
விஷ்ணு முதலிய எல்லா மூர்த்திகளுக்கும்‌ சுத்தன்‌ என்ற பெயர்‌ பொருந்தும்‌. ஒவ்வொருவர்‌ 
உள்ளத்திலும்‌ கடவுள்‌ உண்டு. அதைத்‌ துலக்கும்‌ சோதிவிளக்கு ஆத்ம சுத்தமேயாகும்‌. 
சுத்தமான இறைவனைச்‌ சுத்தமே துலக்கும்‌, ஆன்றோர்கள்‌ காமம்‌ வெகுளி மயக்கம்‌ அற்ற 
சித்த சுத்தமே இன்பம்‌ என்றனர்‌. ஆதலால்‌, அத்தகைய இறைவன்‌ பெயரால்‌ இச்சேயைச்‌ 
* சத்தன்‌” என்றே சொல்லுவாம்‌. தூய தெய்வப்‌ பொலிவும்‌, ஆத்ம சக்தியும்‌, சுத்தியும்‌, 
அமரானந்தமும்‌ பெற்று இக்குழந்தை நீடூழி வாழ்க!” (௧௦) 


கக. எல்லையில்‌ அருந்தவன்‌ ஈதி யம்பலும்‌, 
பல்லிய முழங்கின, பரந்த தீம்புகை ; 
மல்லிகை சண்பக மாரி பெய்தன ; 
நல்லிசை முழங்கின ஞால மெங்குமே ! 


எல்லையில்லாத அரிய தவம்புரிந்த பாரத முனிவர்‌ இவ்வாறு சொல்லக்‌ கேட்டதும்‌, 
மேளதாளம்‌, மத்தளம்‌, குழல்‌, வீணை, பாண்டில்‌ முதலிய பல வாத்தியங்கள்‌ (பல்‌ இயம்‌) 
வாழ்த்தொலி முழங்கி. வாசனை தரும்‌ அகில்‌, சூடன்‌ முதலிய புகைகள்‌ எங்கும்‌ பரவின. 
கடவுளுக்குத்‌ தீபதூபம்‌ காட்டினர்‌.. பரிசுத்தத்திற்கு அறிகுறியான மல்லிகை மலரையும்‌, 
அன்பிற்கு அறிகுறியான சண்பக மலர்களையும்‌ எல்லாரும்‌ அள்ளிக்‌ கடவுள்‌ பாதத்தில்‌ 
தூவினர்‌. அன்பர்‌ மங்கலகானம்‌ செய்தனர்‌...உலகமெல்லாம்‌ இச்செய்தி உடனே பரவிய 
தால்‌ எங்குமே இவ்வாறு நடந்தது. (௧௧) 


ச சிவன்‌, முருகன்‌; நடராஜன்‌, காரசயணன்‌. முதலிய தெய்வப்‌ பெயர்களை மனிதருக்கிட்‌ ட்ழைப்பது உனை வழக்கம்‌, 
அதனால்‌ இருகாமங்களைச்‌ சொல்லி மனிதர்‌ நலம்‌ பெறுவர்‌, அதுபோலவே சக்தி இறைவன சுத்த முர்‌தஇயின்‌ பெயரைச்‌ 
சததிய மைந்தனுக்கு முனிவர்‌ இட்டார்‌, இக்க£வியத்‌.இல்‌ வரும்‌ ௬த்தன்‌ கட்வுளன்று ; கட்வுருக்குச்‌ சமானமாக எள்‌ 
சொல்லலாகாது, சுத்தன்‌ கட்வுள்‌ அருன்‌ பெற்ற யோக;நரனே, அவனும்‌ சுத்தமுர்த தி உபாசகனே, 

அன்பர்‌ 
௧௨. மன்னவன்‌ மகிழ்வுற மக்கள்‌ யாவரும்‌, 
** நன்னிக ரற்றதோர்‌ தருமக்‌ காவலா, 
உன்குல மொன்றல ; வுலகில்‌ வாழ்ந்திடும்‌ 
இன்னுயிர்க்‌ இன்பமே இவ ”'னென்‌ மோதினார்‌. 


சத்தியராஜன்‌ சுத்தனைக்கண்டு பெருமூழ்‌ வெய்தினான்‌. மக்கள்‌ அனைவரும்‌ வாழ்த்து 
கள்‌ கூறி இவ்வாறு மொழிந்தனர்‌ :--*சத்தியராஜனே, உனக்கு நிகர்‌ யாருமில்லை. நீயே 
இன்று ஒப்புயர்வற்ற தர்மரக்ஷ்கனாக விளங்குகிறாய்‌, உனது தெய்வச்சேய்‌ உனது குலத்தை 
மட்டும்‌ புகழ்பெற விளக்கவந்தவனல்லன்‌. இவன்‌ உலகாசான்‌. உலகில்‌ வாழும்‌ எல்லா 
ஜீவராசிகளும்‌ வேண்டும்‌ இன்பமே இவன்‌ வடிவாக அவதரித்துள்ளது |” இதைக்‌ கேட்ட 
மன்னன்‌ பெருமகிழ்‌ வெய்தினான்‌. (௧௨) 


தவ முனிவர்கள்‌ 
௧௩. **வானர சாட்சியிம்‌ மாநி லம்பெறும்‌ ; 
சனவெவ்‌ விருட்பகை யின்மை யாகிடும்‌ ; 
ஞானமா ஞாயிறு போலும்‌ இன்னவன்‌, 
வான்புகழ்‌ வாழ்‌ கென முனிவர்‌ வாழ்த்தினார்‌. 


“ ஞசனசூரியன்‌ போல்‌ இக்குழந்தை அவதரித்தது. இவனால்‌ உலகில்‌ அரக்கர்‌ 
அடங்குவர்‌. அவரது ஈனமான வெய்ய இருட்பகை இல்லாமல்‌ மறையும்‌. ஒளிமுன்‌ இருள்‌ 
நிற்காது. இவனால்‌ உலகில்‌ அமரத்தன்மை வீளங்கும்‌. இத்தெய்வ மைந்தனின்‌ நீண்ட 
புகழ்‌ வாழ்க ! "' என்று தவமுனிவர்‌ ஆசிகூ றினார்‌. (௧௩) 


௧௪. வாழிய சத்தியன்‌ ! வாழி யிந்திரை ! 
வாழிய வையகம்‌ வாழ வந்தசேய்‌ ! a 
வீழிய தானவர்‌ ; வீளங்கு நல்லருள்‌ 
சூழிய வுலகெலாம்‌ சுத்த மங்களம்‌ ! 


சத்தியன்‌ வாழ்க ! அன்னை இந்திரை வாழ்க ! உலகம்‌ வாழ அவதரித்த தெய்வப்‌ புதல்‌ 
வன்‌ வாழ்க! அரக்கர்‌ வீழ்க! உலகமெல்லாம்‌ நன்மைதரும்‌ அருளாட்சி சூழ்க / சுத்தமங்களம்‌ 
விளங்குக! (௧௪) 
சோதிடர்‌ 
௧௫. நாளொடு கோள்ையு நன்கு பார்த்தவர்‌, 
** வாளொடு வென்றவர்‌ வெற்றி வெற்றியோ 2 
நாளொடு மூறிடுத்‌ தவத்தின்‌ சக்தியால்‌ 
ஆளுவன்‌ உலகெலாம்‌ அமரச்‌ சே ”' யென்றார்‌. 


குழந்தை பிறந்த காள்‌ ஈட்சத்திரம்‌ இலக்கினம்‌ கிரகராசி முதலியவற்றைக்‌ கணித்து 
கன்க.றிந்த சோதிடர்‌, பின்வருமாறு வியந்துரைத்தனர்‌ : * இவன்‌ தெய்வக்‌ குழந்தை. இவன்‌ 
பெரிய தவசக்தியின்‌ ஊற்று. அந்த ஊற்று இவன்‌ உடலெங்கும்‌ நிறைந்துள்ளது. இவன்‌ 
தாளில்‌ அச்சக்‌இ ஊறிப்‌ பொசியும்‌: இவனது தாளைத்‌ தொட்டமாத்திரத்தில்‌ அச்சக்தி 
௫ ர்னே பாயும்‌; அவரை வசப்படுத்தும்‌. அவ்வாறு இவன்‌ உலகையெல்லாம்‌ 
தனது தவசக்தியால்‌ வசப்படுத்தி ஆளுவான்‌. அந்த வெற்றியின்‌ முன்‌, பிற மன்னர்‌ வாளால்‌ 
வெல்லும்‌ மிருகபல வெற்றியும்‌ ஒரு வெற்றியாமோ ? இவன்‌ ஆத்ம சக்தியே வடிவான 


 அமரச்சேய்‌!” (௧௫ 

௧௭. *: பெரன்னினும்‌ அரியது புதனென்‌ ந>ோதுவார்‌ ; 
மின்னிய மீன்களில்‌ மூலம்‌ மேலென்பார்‌ 
கன்னிகை மேலென்பர்‌ கணித்த ராசியில்‌ 
இன்னவன்‌ பிறவியின்‌ ஏற்ற மென்சொல்வோம்‌ ! 


££ “டுபான்‌ கிடைத்தாலும்‌ புதன்‌ கிடைக்காது என்பர்‌ மேலோர்‌. ஆண்மூலம்‌ அர 
சாளும்‌. விண்ணில்‌ மின்னும்‌ மீன்களில்‌ மூலமே மேலென்பர்‌. இராசிகளில்‌ கன்னியா ராசியே 
சக்இக்கனல்‌ அளித்து மேலாக விளங்கும்‌ என்பர்‌. புதன்‌, மூலம்‌, கன்னியா ராசியிற்‌ பிறந்த 
இவனது பிறவியின்‌ உயர்வை என்னென்றுரைப்போம்‌ / (௧௬) 


௬௭... “ஆவணி மூலத்தில்‌ அவத ரித்தவன்‌ 
பூவணி யாகவே பெரலிவன்‌ ; புண்ணியர்‌ 
நாவணி யெனத்திரு நாம மோதுவார்‌ ; 
பாவணி புலவர்கள்‌ இவனைப்‌ பாடுவார்‌." 


££ ஆவணி மூலத்தில்‌ அவதரித்த இக்குழந்தை உலகிற்கே தெய்வத்‌ திருவணியாக 
திவ்விய தேஜசைப்‌ பரப்பி விளங்குவான்‌. புண்ணியப்‌ பெரியார்‌! இவனது இருநாமத்தையே 
தம்‌ நாவுக்கு அணியாக வைத்து ஜபிப்பர்‌, நாவில்‌ கவிதா சக்தியை அணிந்த அருட்புலவர்கள்‌ 
இவனைப்‌ பாடிக்‌ கொண்டாடுவார்கள்‌.” ்‌ (௧௭) 


சத்தியன்‌ _ 

௧௮. பெரியவர்‌ இனையவை பேசக்‌ கேட்டலும்‌, 
அரியபே ரின்பம்வந்‌ தடைந்த தாமென, 
வரையறப்‌ பொன்மழை வழங்கித்‌ தானங்கள்‌ 
புரிந்தனன்‌ உலகினைப்‌ புரக்குந்‌ தந்தையே. 


தன்‌ செல்வனை மகான்கள்‌ இவ்வாறு புகழக்கேட்ட சத்தியராஜனின்‌ தந்தையுள்ளம்‌ 
தளிர்த்தது. “யாருக்கும்‌ கிடைத்தற்கரிய பேரின்பம்‌ நம்மை வந்து அடைந்தது” எனக்‌ 
களிப்புற்று, கணக்கில்லாமல்‌ பொன்னை மழைபோல வாரிச்‌ சொரிந்து, தானதருமங்களைச்‌ 
செய்தான்‌ உலகையாளும்‌ சுத்தன்‌ தந்தை. (௧௮) 


௧௯. கவிதையுங்‌ கல்வியுங்‌ கலையும்‌ வீரமும்‌, 
நவையறு தொழில்களு நாளு மோங்கவே, 
அவரவர்க்‌ கேற்றவை யள்ளி யீந்தனன்‌ 
தவம்பெறு மைந்தனைத்‌ தந்த தந்தையே. 
நீண்டகாலம்‌ தவஞ்செய்த பயனால்‌ வரத்தக்க மைந்தன்‌ சுத்தன்‌. . அவனைப்‌ பெற்ற 
தந்தை, தனது நாட்டில்‌ கவிதையும்‌, கல்வியும்‌, கலைகளும்‌, வீரமும்‌, குற்றமற்ற தொழில்களும்‌ 
நாடோறும்‌ செழித்தோங்க, அவ்வத்‌ தொழிலாளருக்‌ கேற்ற பொருள்களை அள்ளித்‌ 
தந்தான்‌. (௧௯) 


இருநாமப்‌ படலம்‌ முற்றிற்று 


கக. குழந்தைப்‌ படலம்‌ 


க. * கண்ணே, மணியே, கனகக்‌ கிளியே, கனியே,செம்‌ 
பொன்னே, புகழின்‌ பொலிவே, புனிதத்‌ தவமீன்ற, 
விண்ணே, யமுதின்‌ விளைவே, யழகே, யிசையாழின்‌ 
பண்ணே, யருளின்‌ பயனே, வியனே, பகவானே ! 


தெய்வக்‌ குழந்தையாகிய சுத்தன்‌ நாளொரு மேனியும்‌ பொழுதொரு வண்ணமுமாக 
வளர்ந்தான்‌. தாயாரும்‌ சேடியரும்‌ இக்குழந்தையைப்‌ பாராட்டிச்‌ சீராட்டினர்‌. அதைக்‌ 
கண்டதுமே, வாரியெடுத்து முத்தமிட்டு, “எனது கண்ணே, கண்ணுக்குப்‌ பார்வையளிக்‌ 
கும்‌ மணியே, எங்கள்‌ வீட்டில்‌ வளரும்‌ கனகக்‌ கிளியே, அன்புக்‌ கனியே, செய்ய பொன்னே, 
எமது சித்திமரபு பெற்ற புகழின்‌ சுடரே, ஜோதிமயமே; பரிசுத்தமான தவத்தினால்‌ வரும்‌ 
விண்ணின்பமே, வானோர்‌ உண்ணும்‌ அமுதில்‌ விளைந்த சுகமே, அழகனே, நல்ல குரலுடன்‌ 
இசைக்கும்‌ யாழில்‌ எழுந்த பாட்டைப்போல்‌ மழலைச்‌ சொற்களால்‌ இன்பமளிப்பவனே, 
இறைவன்‌ திருவருளின்‌ பயனாகப்‌ பிறந்தவனே, உலகெல்லாம்‌ வியக்கத்தக்க அற்புத மகாத்‌ 
மனே...பகவானே...!”” என்று கொஞ்சினர்‌. (க) 


௨. சக்திக்‌ கனியே, சாந்தக்‌ கனியே தவமோங்கும்‌ 
சித்திக்‌ கனியே, செல்வக்‌ கனியே, செகசீவன்‌ 
முத்திக்‌ கனியே, முருகார்‌ திருவே, ஒருமுத்தம்‌ ! 
சுத்தக்‌ கனியே, சோதிக்‌ கனியே, சுகவாழ்வே ! 


“பராசக்தி யருளிற்‌ கனிந்த சத்திக்‌ கனியே, பரமசாந்தக்‌ கனியே, தவத்தினால்‌ ஓங்கி 
வளரும்‌ பூரண 9த்திபெற்ற ஞானக்‌ கனியே, சித்திமரபாகய கற்பகத்தின்‌ செல்வக்‌ கனியே, 
உலகுபோற்றும்‌ ஜீவன்முக்திபெற்ற யோகக்கனியே, என்றும்‌ இளமை (முருகு) பொலியும்‌ 
இருவானனே! உனக்கொரு முத்தங்‌ கொடுக்கிறேன்‌, மாசற்ற சுத்தக்‌ கனியே, பரஞ்சோ திக்‌ 
கனியே, சுகவாழ்வுடையவனே ! '” என்பர்‌ பெண்டிர்‌. (௨) 


௩. இன்னன தீஞ்சொல்‌ ஏத்தி யிளஞ்சேய்‌ இனிதான 
புன்னகை பொங்கும்‌ போதுள மெல்லாம்‌ புளிக்கும்‌ ; 
அன்னை: கை வீசம்‌ மா'வென வீசும்‌ அழகாக ; 
தன்ணிணை யில்லா இன்பம்‌ வளர்சேய்‌ தருமின்பம்‌ ! 


மேற்சொன்னவாறு கொஞ்சும்‌ தாயாரிடம்‌ மதுரமான பிரியமான சொற்களைப்‌ 
பெற்று, அச்சொற்களை அறிந்து, இளஞ்சேயான சுத்தன்‌ புன்னகை பொங்குவான்‌. அப்‌ 
போது தாய்தந்தையர்‌ சுற்றத்தார்‌ தோழியர்‌ ஈண்பர்‌ உள்ளமெல்லாம்‌ உவகை பொங்கிச்‌ 
இலிர்க்கும்‌. அன்னை **கைவிசம்மா, கைவீசு !'' என்று சொன்னவுடன்‌ குழந்தை அழகாக 
மலர்க்கையை வீசி வினையாடுவான்‌. ஆ! நன்றாகச்‌ செழித்து வளரும்‌ குழந்தை தரும்‌ 
இன்பம்‌ உலஜல்‌ இணையற்ற இன்பமாகும்‌! (௩) 


௪, அம்புலி கூவும்‌ ; அம்மையப்‌ பாவென்‌ றழகாகப்‌ 
பம்மி நடக்கும்‌ ; பைங்கிளி போலத்‌ தமிழ்பேசும்‌ ; 
பொன்பொலி காலை பூத்து வசந்தம்‌ அசைபூவின்‌ 
கொம்பொடு கொஞ்சும்‌; கன்றுகள்‌ பின்னே குதித்தோடும்‌. 


. கலீதிலைத்துதை- சத்தம்‌ ; தன்ன,ர்‌ தனனு மனனம்‌ தனனு தனதான; அல்லது தன்னன தானா தக்தன தானா. k 
தனதான, ஆதி தாளம்‌ ; கால்லை மோகனம்‌ சாஃங்கள்‌, 

இளஞ்சேயான சுத்தன்‌ கைகளை நீட்டி '*அம்புலிமானே வாவா!” என்று தாய்‌ 
மடியிலிருந்து கூவி யழைப்பான்‌. ** அம்மம்ம, அப்பப்ப அம்மையப்பா '' என்று அழகாகத்‌ 
தாவி (பம்பி) நடப்பான்‌. பழய பசுங்களிபோல்‌ இன்பமொழி (தமிழ்‌) பேசுவான்‌. பொன்‌ 
நிறம்‌ பொலியும்‌ காலையில்‌ பூத்து மந்தமாருதம்‌ அசைக்கும்‌ பூங்கொம்பில்‌ அவனுக்கு ஆனந்‌ 
தம்‌. அந்தக்‌ கொம்பை முகர்வான்‌, கொஞ்சுவான்‌; பாலையுண்டு துள்ளும்‌ இளங்கன்றுகள்‌ 
பின்னே தாவிக்‌ குதிப்பான்‌, (௪) 


௫. பன்மணி மாலை மின்னொளி பாயப்‌ பரியாடும்‌ ; 
கிண்கிணி கொஞ்சப்‌ பந்தை யுருட்டும்‌ ; கிளர்புள்ளின்‌ 
பண்க ளிசைக்கும்‌ ; பச்சை மயில்போல்‌ நடமாடும்‌ ; 
கண்மணி நோக்கிக்‌ ££ கண்ணனிதே பார்‌  எனப்பொங்கும்‌. 


குழந்தைக்குப்‌ பல பொன்மணி மாலை குட்டுவர்‌. அவை மின்னலைப்போல ஓளி 
வீசும்படி குதிரை விளையாட்டு விளையாடுவான்‌ சுத்தன்‌ ; மெல்லிய பாதத்தில்‌ அணிந்த கண்‌ 
இணிச்‌ சலங்கை *கலீர்‌ ' என்று கொஞ்சப்‌ பந்தையுருட்டிக்கொண்டே ஓடுவான்‌ ; காலையில்‌ 
கிளர்ந்தெழுந்து பாடிப்‌ பறக்கும்‌ புட்களைப்போல மழலைச்‌ சொல்லாற்‌ பாட்டுகள்‌ பாடுவான்‌; 
தோகை விரித்தாடும்‌ பச்சைமயில்‌ போலப்‌ பாட்டிற்கேற்றபடி நடன மாடுவான்‌; தாய்‌ 
தந்தையரின்‌ கண்மணிகளை உற்றுப்‌ பார்ப்பான்‌; தாயாரின்‌ கருவிழிகளைப்‌ பார்த்து, 
“ அம்மா / உனக்குள்‌ கண்ணன்‌ ஒளிந்திருக்கிறான்‌, பார்‌ ! '” என்று பொங்கி மகிழ்வான்‌. (௫) 


௭. செங்கதிர்‌ காணப்‌ பொங்கி நகைத்துச்‌ செயவென் னும்‌ ; 
திங்களை யன்புத்‌ தீங்கனி யென்னுந்‌ ; திசையெட்டுத்‌ 
தங்க வியற்கைத்‌ தாயெழில்‌ காணும்‌; தனிநின்றே 

££ ஏங்குமென்‌ அன்னை எங்குமென்‌ அப்பன்‌ '*? எனஓதும்‌. 


காலைச்‌ செங்கதிர்‌ உதிப்பதைக்‌ கண்டதும்‌, ஞானோதயமானதுபோலப்‌ பொங்கிப்‌ 
பூரித்து இன்பநகை செய்வான்‌ ; “ஜயஜய ஜோதி '' என்று ஆர்ப்பான்‌ (செயவென்னும்‌ ); 
பூரண சந்திரோதயத்தைக்‌ கண்டதும்‌, * அதோ, அன்புக்கனி வானில்‌ பழுத்தது!” என்று 
மகிழ்வான்‌ ; எட்டுத்திக்கும்‌ மலை, கான்‌, ஆறு, சோலை, மலர்களாக விளங்கும்‌ பொன்போல்‌ 
அழகிய இயற்கைத்‌ தாயின்‌ பொலிவைக்‌ காண்பான்‌ ; தனியே யிருந்து சுற்றிப்‌ பார்த்து 
“ எங்கும்‌ எனது அப்பன்‌ இருக்கிறான்‌ ; எங்கும்‌ அவன்‌ சக்தியான அன்னை இருக்கிறாள்‌ ”? 
என்று சொல்வான்‌. ்‌ (௬) 


எஃ இந்திரை சொல்லும்‌ இன்கதை கேட்கும்‌ ; இருகையால்‌ 
மந்தர மென்னா மத்தை யலைக்கும்‌ ; மறுராமச்‌ 
சந்திரன்‌ என்னா வில்லை வளைக்கும்‌ ; சகசாம 
சுந்தர னென்னாம்‌ பூங்குழ ஜாதுந்‌ துவர்வாயால்‌. 


தாய்‌ இத்திரை சொல்லும்‌ இராமயண பாரத பாகவத பெரிய புராணக்‌ கதைகளைக்‌ 
கேட்பான்‌ குழந்தை ; கதையில்‌ கேட்டதைத்‌ தோழருடன்‌ கூடி. நஈடிப்பான்‌ ; மந்தரரி 
என்று ஒரு மத்தை நட்டு இரண்டு பிஞ்சுக்‌ கையாலும்‌ அதை யலைத்துப்‌ பாற்கடல்‌ கடை 
வான்‌; தானும்‌ இன்னோர்‌ இராமச்சந்திரன்‌ என்றெண்ணிக்‌ கோதண்டத்தை வைத்து 
விளையாடுவான்‌ ; உலகம்போற்றும்‌ சியாமசுந்தரனாகிய கண்ணன்போல்‌ பவளவாயால்‌ 
பூங்குழல்‌ ஊதுவான்‌. (எ) 
12 7 ச 


100 பாரத சக்தி மகா காவியம்‌ 


௮. பூமியை நீவும்‌ ; பூங்குடி லாக்கும்‌ ; பொதுவான 
சாமியை நாட்டும்‌ ; தண்மலர்‌ தூவும்‌ ; * சிவசக்தி 
ஓ'மென வோதும்‌ ; உற்ற துணைவர்‌ மகிழ்வெய்தத்‌ 
தேமது ரச்செஞ்‌ சொற்கதை சொல்லுத்‌ திருவோங்கும்‌ 7 


சுத்தன்‌ பிள்ளைப்‌ பருவத்தில்‌ அரண்மனைத்‌ தோட்டத்தின்‌ தரையைச்‌ சுத்தம்‌ செய்‌ 
வான்‌ ; அங்கே ஒரு குடிலமைப்பான்‌ ; அதை மலர்களாலும்‌ தோரணங்களா லும்‌ அலங்கரிப்‌ 
பான்‌ ; எல்லாருக்கும்‌ பொதுவான, இன்பப்‌ பொருளான கடவுளுருவை அதில்‌ நாட்டுவான்‌ ; 
பனிமலர்‌ பறித்து வந்து பூசிப்பான்‌ ; “சிவசக்தி ஓம்‌'' என்று மந்திரம்‌ ஓதுவான்‌; தன்‌ 
னுடன்‌ விளையாடும்‌ தோழர்கள்‌ மகிழும்படி, இனிய மதுரமான செவ்விய சொற்களால்‌, நல்ல 
கதைகளைச்‌ சொல்லுவான்‌. இவ்வண்ணம்‌ அவன்‌ வடிவழகிலும்‌ அருளழூலும்‌ ஒங்கி 
வந்தான்‌. (௮) 

௯. தேரணி யாக்கித்‌ தோழரோ டாடுந்‌ திருநாளால்‌ 

ஊரணி யாக்கும்‌, கொட்டு முழக்கும்‌, உலகாளுந்‌ 
தோரணை காட்டும்‌ ; துட்ட ரடங்க நலமெல்லாம்‌ 
பூரண மாகப்‌ போற்று மிளஞ்சேய்‌ புகழோங்க ! 


இளஞ்‌ சுத்தன்‌ தோழருடன்‌ தேர்‌ கட்டுவான்‌ ; அதற்கு அலங்காரம்‌ செய்வான்‌ ; 
சாமிவைத்துத்‌ திருவிழா நடத்துவான்‌. அவன்‌ செய்யும்‌ குட்டித்‌ திருவிழாக்கள்‌ அந்தச்‌ 
சித்திமாபுரிக்கே ஓர்‌ அணியாக விளங்கும்‌. தோழருடன்‌ திவ்விய நாமங்களைச்‌ சொல்லி அவன்‌ 
மேளங்‌ கொட்டுவான்‌; தோழர்களைக்‌ குடிகள்போலும்‌ மந்திரிகள்போலும்‌ வைத்துத்‌ தான்‌ 
செங்கோல்‌ ஏந்தி நாட்டை ஆட்சிபுரியும்‌ தோரணைகளைக்‌ காட்டுவான்‌ ; துஷ்டர்களை அடக்கு 
வான்‌ ; ஈன்மைகளையெல்லாம்‌ பரிபூரணமாகப்‌ போற்றுவான்‌. இவை அவனது புகழை 
ஓங்கச்‌ செய்யும்‌. அவன்‌ ஆடலைக்‌ கண்டவர்கள்‌, “பிற்காலம்‌ இவன்‌ அறிய பெரிய நீதி 
மன்னனாவான்‌ ”' என்பர்‌. (௯) 


௧௦. வீரன்‌ இருந்தான்‌, வீரன்‌ எழுந்தான்‌, கரம்வீசி 
வீரன்‌ விரைந்தான்‌, வீரன்‌ மொழிந்தான்‌, விறலோங்கும்‌ 
வீரன்‌ வளர்ந்தான்‌, வீரன்‌ உயர்ந்தான்‌ ; இனியெய்தும்‌ 
வீரன்‌ பொலிந்தான்‌ வீரமணிச்‌ சேய்‌ விளையாட்டில்‌. 


இத்த வீரமணிக்‌ குழந்தை, தனது விளையாட்டிலேயே இனிவரும்‌ மகா வீரனை விளக்கி 
னான்‌: அவன்‌ உட்காருவதும்‌, வீரன்‌ போலவே ; எழுந்திருக்கும்போ தும்‌ வீரனே; கை வீசி 
விரைவாக நடக்கும்போதும்‌ வீரனே; அவன்‌ பேசும்போதும்‌ வீரவுரைகளே பேசினான்‌! அவன்‌ 
வளர்ச்சியைக்‌ கண்டாலே ** இவன்‌ சக்தி பெற்ற வீரனாவான்‌””' என்பர்‌. அவன்‌ வீரத்‌ 
தன்மையில்‌ உயர்ந்தான்‌. இவ்வாறு சுத்தன்‌ எப்படிப்‌ பார்த்தாலும்‌ என்ன செய்தாலும்‌ 
வீரத்‌ இறலுடன்‌ விளங்கினான்‌. (௧0) 
வேறு 
கக. * பாரினுக்‌ காருயிர்‌ போன்றநம்‌ பாலனைச்‌ . 
ரீனஞ்‌ செல்வனைச்‌ செஞ்சுடர்‌ வண்ணனை 
தேரினீற்‌ கண்டவர்‌ நெஞ்சமின்‌ புற்றனர்‌ 
கரரினைப்‌ பைம்பயிர்‌ கண்டதைப்‌ போலவே. 


உலூற்கே அருமையான உயிர்போன்றவன்‌ சுத்தன்‌. அவனாலேதான்‌ உலகில்‌ 
அறம்‌ நிலைக்கவேண்டும்‌. ஈமது அருமைக்‌ குழந்தை செஞ்சுடர்போன்ற அத்தகைய 


* சுவிவிருத்தம்‌. சகிதம்‌ ; தானன, தானன, தன்னன, தானன, ஆத தானம்‌. காபி, செஞ்சருட்டி, கமாஸ்‌ இராகங்கள்‌, 

தேஜஸ்வி. அவனை நேரே கண்டவர்கள்‌ மழை மேகத்தைக்‌ கண்ட பசும்‌ பயிர்‌ போன்று 
உள்ளத்தில்‌ இன்பழு.ற்றனர்‌. (௧௧) 


௧௨. “முத்து தா, மொஞ்சியுண்‌, மோகனக்‌ கண்ணனே, 
சித்தனே, சித்தியின்‌ செல்வனே, செம்மலே, 
எத்தனை இன்ப மென்‌ றேந்திமை மாதரார்‌ 
மெத்தெனக்‌ கொஞ்சுவார்‌ மென்முலை விம்மவே. 


அணிமணிகளை ஏந்தும்‌ அழகிய மாதர்கள்‌ சுத்தனை மார்போடணைத்து “எல்லாம்‌ 
வல்ல சித்தனே, சித்திமரபின்‌ செல்வனே, வீரச்‌ செம்மலே, உன்னைக்‌ காண்பதும்‌ அணைப்ப 
அம்‌ எவ்வளவு இன்பமா யிருக்கிறது! ஒரு முத்தம்‌ தா ; இதோ பால்‌ (மொஞ்‌9) குடி! எங்கள்‌ 
மனத்தைக்‌ கவர்ந்த மோகனக்‌ கண்ணனே /”' என்று மெத்தெனக்‌ கொஞ்சுவர்‌. அச்சமயம்‌ 
அவர்‌ மூலை பால்பெருகி விம்மும்‌. அவ்வளவு பேரன்புடன்‌ பெண்கள்‌ அவனை 
நேசித்தனர்‌. (௧௨) 
௧௩. புண்ணியப்‌ போதனைப்‌ போற்றிடாப்‌ போதெலாம்‌ 

விண்ணவர்‌ வாழுறா வெற்றுநா ளென்பரால்‌ ; 

கண்மணிப்‌ பிள்ளையைக்‌ காதலாற்‌ கண்டவன்‌ 

எண்ணமே யாயினார்‌ இந்நிலத்‌ தோரெலாம்‌. 


புண்ணிய சீலனாகிய இந்த ஞானச்சேயை, உலக குருவாய்‌ விளங்கப்போகும்‌ இந்தத்‌ 
தெய்வக்‌ குழந்தையைப்‌ போற்றிப்‌ புகமாத நாளெல்லாம்‌ தாம்‌ வாழூத வெறுமையான, 
வீணான நாள்‌ என்று தேவர்‌ நினைத்தனர்‌ ; ஏனெனில்‌, இந்தக்‌ குழந்தையாலேதான்‌ உலகைப்‌ 
பிடித்த நாத்திக அசுரக்கொடுமை யொழிந்து தெய்வ வாழ்க்கை சிறக்கவேண்டும்‌. கண்மணி 
போன்ற. திருக்குமாரனை இந்த நிலத்தில்‌ வாழும்‌ மக்களெல்லாம்‌ உள்ளன்புடன்‌ பார்த்து 
மகிழ்ந்து அவன்‌ எண்ணமே ஆனார்கள்‌ ; இந்தக்‌ குழந்தையே பிற்காலம்‌ தம்மைக்‌ காக்கும்‌ 
உலகக்காவலன்‌ என்றுணர்ந்து அவனையே தியானித்தனர்‌. (௧௩) 


௧௪. மூன்றுகா லந்தனை முற்றவுங்‌ கற்றநல்‌ 
ஆன்றவர்‌ போற்றிடும்‌ அற்புதச்‌ சுத்தனை 
வான்றருஞ்‌ சோதியை வையகத்‌ தாருயிர்‌ 
போன்றுநே சித்துளம்‌ பொங்கினர்‌...விந்தையென்‌ 2 


அற்புதக்‌ குழந்தையான சுத்தனை மூன்று காலமும்‌ நன்றாகக்‌ கற்றறிந்த தீர்க்க 
தரிசிகளான ஆன்றோர்கள்‌ போற்றிப்‌ புகழ்ந்தனர்‌. அத்தகைய குழந்தையை, தேவருலகி 
லிருந்து அவதரித்த அருட்சோதியான அக்குழந்தையை, எல்லாரும்‌ உலகிற்கே உயிர்போல்‌ 
நேசித்தனர்‌ ; வானம்‌ அருளும்‌ சூரிய ஜோதியைக்‌ கண்டு மன்னுயிர்கள்‌ மகழ்வதுபோலவே, 
உலகிற்கெல்லாம்‌ ஞானவொளியான சுத்தனைக்‌ கண்டு உள்ளம்‌ பொங்கினார்‌, அதில்‌ 
து £ சுத்தன்‌ தெய்வக்‌ குழந்தையன்றோ £ (௧௪) 


௧௫. அணிகளைச்‌ சூட்டுவார்‌ ; அன்புபா ராட்டுவார்‌, 
பணிகளைக்‌ காட்டுவார்‌ ; * பார்பூகழ்‌ வீரமா 
மணிகளைப்‌ போலநீ வாழ்‌'கெனப்‌ பேசுவார்‌ ; 
துணிவருள்‌ சூரனைச்‌ சுத்தனிற்‌ காணுவார்‌. 
பெற்றோர்கள்‌ சுத்தனுக்கு அணிமணிகளை அருமையாகச்‌ குட்டி அழகு பார்ப்பார்‌ ; 
*கண்ணே, முத்தே ' என்று பிரியமாகப்‌ பேசி அன்பு பாராட்டுவார்‌ ; அவன்‌ பிற்காலம்‌ 
செய்யப்போகும்‌ அருட்பணிகள்‌ இன்னவை, தேசத்திற்கும்‌, தெய்வத்திற்கும்‌ செய்யவேண்டி. 

யன இன்னவை என்று குறித்துக்‌ காட்டுவார்‌; **ஐய, நீ உலகம்‌ புகழும்‌. இராமன்‌ விஜயன்‌ 
போன்ற பெரிய வீரசிகாமணியாக வாழ்க !”” என்று வாழ்த்துரைப்பார்‌ ; சுத்தனைப்‌ பார்த்த 
வுடன்‌ “* இவனுள்‌ எங்கள்‌ ௮ச்சமொழறித்து அபயமளிக்கும்‌ சூரன்‌ இருக்கிறான்‌ ” என்பதைக்‌ 
கண்டு போற்றுவார்‌. (௧௫) 


௬௭. அரியசெஞ்‌ சொல்லுடன்‌ ஆடலும்‌ பாடலும்‌, 
உரியநற்‌ செய்கையும்‌ ஓங்குயர்‌ தன்மையும்‌, 
பெரியனைப்‌ பேசிடும்‌ பிள்ளையுங்‌ கற்றிடத்‌ 
தெரிவுயர்‌ குருகுலஞ்‌ சேர்ந்‌ ததைச்‌ செப்புவாம்‌. 


அவனுடைய அரிய செய்ய மாசற்றசொல்லும்‌ ஆடலும்‌, பாடலும்‌, இயல்பிற்குரிய 
செய்கையும்‌, நாளும்‌ ஓங்கி வளரும்‌ சான்றாண்மையும்‌, உயர்ந்த குணமும்‌ ““ இவனே பெரிய 
வன்‌, மகாதமா '' என்று பேசும்‌. அத்தகைய பிள்ளையும்‌ கல்விப்‌ பயிற்சி பெறக்‌ குருகுலத்‌ 
இற்‌ சேர்ந்தான்‌. அது முனிவர்‌ குருகுலம்‌; அறிவளிப்பதில்‌ (தெரிவு) மிகவும்‌ சிறந்‌ 
தோங்கியது, சுத்தனின்‌ குருகுலவாசத்தை இனிச்‌ சொல்வாம்‌. (௧௬ ) 


குழந்தைப்‌ படலம்‌ 
முத்திற்று 


௧௨. குருகுலப்‌ படலம்‌ 


க. அளத்ததல்‌ ஆயுளும்‌, அறமும்‌, ஆற்றலும்‌, 
தெளிந்தநல்‌ லறிவுடன்‌ சீர்பெற்‌ ரோங்கவும்‌, 
உளந்தனைப்‌ பயிற்றவும்‌, உயிரைப்‌ போற்றவும்‌ 
இளத்திரு வயதிணிற்‌ கல்வி யீதலே. 


உலகில்‌ மானிடராகப்‌ பிறந்தவர்க்கு ஆயுள்‌ இவ்வளவு என்று அளந்து வைத்திருக்‌ 
கிறது. அந்தக்‌ காலத்தில்‌ ஆயுளை நல்ல வழியில்‌ செலவீட வேண்டும்‌. உலகன்‌ இருவிகாரப்‌ 
போரை எதிர்த்து வெல்லும்‌ ஆற்றல்‌ வேண்டும்‌. வாழ்வின்‌ அடிப்படையில்‌ அறம்‌ நிலவ 
வேண்டும்‌. தெளிந்த அறிவு வேண்டும்‌. இவையெல்லாம்‌ சிறப்பாக நல்ல வளர்ச்சி பெற 
வேண்டும்‌. அறிவு ஆற்றலுடன்‌ உள்ளமும்‌ தகுந்த வளர்ச்சி பெறவேண்டும்‌, அதற்குரிய 
உட்பயிற்சிகளைச்‌ செய்யவேண்டும்‌. தன்‌ உயிரையும்‌, அதற்கு ஆதாரமான உடலையும்‌ 
போற்றும்‌ வழிகள்‌ தெரியவேண்டும்‌. பகைவரிடமிருந்தும்‌, பிணி துயர்களிடமிருந்தும்‌ 
உயிரைக்‌ காக்கத்‌ தெரியவேண்டும்‌. இவற்றிற்காகவே இளர்திரு வயதில்‌ குழந்தைகளுக்குக்‌ 
கல்வி தருதல்‌ எந்நாட்டிலும்‌ வழக்கமா யிருக்கிறது. (௧) 
“சத்தியன்‌ 
௨. உன்னதப்‌ புலமையோ டுதித்த தெய்வச்சேய்‌ 
துன்னறி வொளியினைத்‌ தூண்டி வேண்டிய, 
மன்னறம்‌ பயின்‌ றிட வாய்மை வேந்தனுந்‌ 
தன்னிக ரற்றமெய்த்‌ தவனை நோக்கினான்‌. 


௬த்தன்‌ உன்னதமான அருட்புலமையுடன்‌ பிறந்த தெய்வச்சேய்‌ ; அவனுள்‌ இயல்‌ 
பாகவே அனைத்தையும்‌ அறியும்‌ நிறையறிவு துலங்குகிறது. அந்த அறிவைத்‌ தூண்ட 
வேண்டும்‌, அவன்‌ தனக்குப்‌ பிறகு உலகாளவேண்டு மாதலால்‌, அரசருக்குரிய அறத்தைப்‌ 
பயிலவேண்டும்‌. அதற்காக அரசன்‌ தன்னிகரற்ற, உண்மைத்‌ தவசித்தராகிய பாரத முனி 
வரை எதிர்பார்த்தான்‌. (௨) 


௩. **கற்பது கற்றுநின்‌ றறத்தைக்‌ காத்திடப்‌ 
பொற்புறு குருகுலம்‌ பொருந்தி வாழ்‌ ?” கென்றே 
அற்புத மைந்தனை யளிக்க, மாதவன்‌ 

““ கற்பகங்‌ கனி ''கெனக்‌ களிப்போ டேற்றனன்‌. 


“£ மகனே, நீ கற்கவேண்டிய கலைகள்‌ பல. அவற்றைக்‌ கற்று, கற்றவழி நின்று, 
உனக்குரிய உடலறம்‌, உயிரறம்‌, உள்ளறம்‌, இல்லறம்‌, நாட்ட.றம்‌, அரசறம்‌ ஆதிய அனைத்‌ 
தையும்‌ காக்கவேண்டும்‌. அதற்கு, பாரத முனிவர்‌ குருகுலத்தில்‌ நீ சேர்ந்து கற்பாயாக !_ 
முனிவரே என்‌ மகனை நல்லமுறையில்‌ பயிற்றியருள்க !'' என்று சத்தியன்‌ சுத்‌. தனை முனிவர்‌ 
கையில்‌ கொடுத்தான்‌. “மரங்களில்‌ கற்பகம்‌ மாண்புற்றது. மாந்தரில்‌ சுத்தன்‌ தெய்வப்‌ 
பொலிவுள்ளவன்‌. அவன்‌ கற்பகம்போல்‌ தெய்வஞானக்கனி பழுத்தோங்‌க, உலூற்கெல்‌ 
லாம்‌ தன்‌ குடையின்‌ &ீழ்‌ உரிமையும்‌ உணவும்‌ அறிவும்‌ அருளுக /'' என்று முனிவர்‌ சுத்த 
னைத்‌ தமது பாதுகாப்பில்‌ ஏற்றார்‌. (௩) 

இந்தீரை 
௪. ** செழுந்தவச்‌ செல்வனே தீர னாகிநீ, 
எழுஞ்சுடர்‌ வனப்புடன்‌ இலகு ஞானமும்‌, 
பொழித்திடு வானெனப்‌ புகழும்‌, ஈகையும்‌, 
தழைத்தினி தேங்‌ *”கெனத்‌ தாய்மொ மிந்தனள்‌. 


அன்பு மிகுந்த தாய்‌ இந்திரை, தனது குலக்கொழுந்தை இவ்வாறு ஆசீர்வதித்தாள்‌ : 
“எங்கள்‌ செழுந்தவத்தால்‌ வந்த செல்வனே, நீ தீரனாக வாழ்வாயாக! எழும்‌ கதிரவன்‌ 
போன்று உனது வனப்பு (தேஜஸ்‌) பொலீக! உனது கலையறிவும்‌ கடவுளறிவும்‌ இலகுக / 
உலகில்‌ உயிரும்‌ பயிரும்‌ தழைக்கப்‌ பொழிந்திடும்‌ மேகம்போல, நீ புகழும்‌ ஈகையும்‌ செழித்து 
இனிது வளர்வாயாக /”' (௪) 
சத்தீயன்‌ 
௫. ** அறிவுடன்‌ ஆண்மையும்‌, அருளும்‌ இன்பமும்‌, 
அறம்பொருட்‌ செழிப்புடன்‌, ஆத்ம ஞானமும்‌, 
பொறிபுல னடக்கமும்‌, புனித வாழ்க்கையும்‌ 
திறமுடன்‌ பெறுகநீ, தெய்வ மைந்தனே 7 


££ தெய்வத்தன்மை பொருந்திய என்‌ மைந்தனே ! நீ குருகுலத்தில்‌ நல்ல கலையறிவும்‌, 
ஆட்சிக்கேற்ற ஆண்மையும்‌, வீரமும்‌, கடவுளருளும்‌, ஆருயிர்களிடம்‌ அன்பும்‌, உள்ளின்ப 
மும்‌, பொறிபுலன்களைத்‌ தியவழியிற்‌ செல்லாது காத்தடக்கும்‌ வைராக்கியமும்‌, பரிசுத்த 
மான வாழ்க்கையும்‌ நிறைவாகத்‌ திறமையுடன்‌ பெற்று வாழ்வாயாக ! (௫) 


௯. ““ குருவர னேமுது குரவர்‌ போன்றவன்‌ ; 
குருமனை யேயினிக்‌ கொற்ற மாளிகை ; 
குருவடி யேநலங்‌ கொடுக்குங்‌ கற்பகம்‌ 
குருவருள்‌ பெறுகநங்‌ குலம்‌ விளங்கவே ! 


££ பரிசுத்தமான செல்வனே! மாணவருக்குக்‌ குருவே தெய்வம்‌. அவரே முது. 
குரவரான தாயும்‌ தந்தையும்‌. அவரது குருகுலமே இனி உனக்கு அரசமாளிகை போலாம்‌. 
குருவின்‌ திருவடி. நிழலே உனக்கு எல்லா நலங்களையும்‌ தரும்‌ கற்பகம்‌ போலாகும்‌. நீ குரு 
வீன்‌ திருவருளைப்‌ பெறுவாயாக ! அதனால்‌ ஈமது சித்திகுலம்‌ நீடூழி வாழும்‌. (௬ ) 


எ. ** உத்தமக்‌ குருவடி யுள்ளங்‌ கொண்டு நீ 
பத்தியும்‌ பணிகளும்‌ பரிந்து போற்றியே, 
வித்தக னாகியென்‌ குலவி ளக்கென 
நித்திய மோங்குக நிமலச்‌ செல்வனே ! 


“பாரத முனிவர்‌ உத்தமமான சத்குரு. அவர்தந்‌ திருவடிகளை உள்ளத்தில்‌ 
கொண்டு, குருவரனையே தெய்வமெனக்‌ கருதிப்‌ பக்திசெய்‌! அவர்‌ பணிகளை மனமூன்‌ நிச்‌ 
செய்‌! அதனால்‌ அவரருள்‌ கிடைக்கும்‌. நீ வித்தகனாவாய்‌, சிறந்த கலைஞானியாவாய்‌, எனது 
குலவிளக்காக நித்தியம்‌ வாழ்வாய்‌! (௪) 


௮, **கண்ணெனுங்‌ கல்வியைக்‌ காக்கும்‌ மாணவர்‌, 
உண்ணும்‌ உறங்கலும்‌ உடை யணிதலும்‌, 
எண்ணலும்‌ இயற்றலும்‌ இயம்பல்‌ யரவினும்‌, 
உண்மையும்‌ தூய்மையும்‌ ஒளிர வாழ்வரே ! 

££ கல்வி மாந்தருக்குக்‌ கண்போன்றது. அதைக்‌ கண்போலக்‌ கவனமாகப்‌ போற்ற 
வேண்டும்‌. பிரமசரிய விரதம்‌ பூண்டு கல்வி கற்கும்‌ மாணவர்‌, குருவின்‌ கட்டளைப்படியே 
பரிசுத்தமான எளிய உணவை அளவாகக்‌ கொள்ளவேண்டும்‌ ; தீய சிந்தனைகள்‌ இல்லாமல்‌ 
தனியே பரிசுத்தமான இட.த்தில்‌ உறங்கவேண்டும்‌ ; தமது கையால்‌ நூற்று எளிய ஆடை 
யணியவேண்டும்‌. இடம்பம்‌ கூடாது. எண்ணத்திலும்‌, செய்கையிலும்‌ சொல்லிலும்‌ உண்‌ 
மையும்‌, பரிசுத்தமான ஒழுக்கமும்‌ பேணவேண்டும்‌, இவ்வாறு வாய்மையும்‌ அரய்மையும்‌ 
்‌ நிலவ வாழ்வதே பிரமசாரிகள்‌ கடமையாகும்‌. (௮) 


௯.  ** சரிய முனிவரன்‌ செய்யு நன்மையால்‌, 
வீரமும்‌ சக்தியும்‌, வேந்தர்க்‌ காயெ 
காரிய வெற்றியும்‌ கல்வி கேள்வியும்‌ 
பூரண வாழ்க்கையும்‌ பொலிக, செல்வனே !?' 


££ தவயோகங்களால்‌ பெருமைபெற்ற முனியரசர்‌ உனக்கு எல்லையற்ற நன்மை செய்‌ 
வார்‌. நன்மாணவனா யிருந்து அந்த நன்மையை நீ பெற்று உலகில்‌ நிகரற்ற வீரனாக, அறங்‌ 
காப்பாயாக ! அதற்கேற்ற யோகசக்தியும்‌ தேகசக்தியும்‌ உனக்கெய்துக/ ஆத்ம சக்தியும்‌ 
ஆயுதபலமும்‌ நீ பெறுக/ நீ அரசர்‌ குலத்தில்‌ பிறந்தவன்‌. எனக்குப்பின்‌ உலகாளுவோன்‌, 
உனக்குரிய மன்னறத்திற்‌ சிறந்து அரசியற்‌ காரியங்களில்‌ வெற்றி பெறுவாயாக ! அதற்‌ 
கேற்ற அறம்‌ பொரு ளின்ப அறிவையும்‌ பயிற்சியையும்‌ நீ பெறுக ! கல்வி கேள்விகளில்‌ நீ 
ஒப்புயர்வற்று வீளங்குக ! இவ்வாறு எல்லாவிதத்திலும்‌ புலமை பெற்று, இகழும்‌ பரமும்‌, 
யோகமும்‌ போகமும்‌, அறமும்‌ ஆட்சியும்‌ பொருந்திய பூரண வாழ்வுடன்‌ பொலிவாயாக, 
என்செல்வனே ! '” (௬) 
சுத்தன்‌ 
௧௦. இன்னன வீளம்பித்‌ தாதை இனிதுற மகனை நோக்கச்‌ 
சென்னியிற்‌ கரங்‌ குவித்துச்‌ சேவடி தொழுது மைந்தன்‌, 
££ சொன்னதன்‌ மதியைப்‌ போற்றித்‌ துகளறக்‌ கல்வி கற்றுப்‌ 
பன்னிரண்‌ டாண்டென்‌ ஆசான்‌ பணித்திறம்‌ பயில்வ *'னென்றான்‌. 


இவ்வாறு நன்மொழி கூறித்‌ தந்த சத்தியன்‌ இனிய புன்னகையுடன்‌ மகனை அன்‌ 
பாகப்‌ பார்த்தான்‌. மகன்‌ வணக்கமுடன்‌ தலைமேல்‌ கைகுவித்து, தாய்தந்தையரின்‌ சேவடி. 
யைத்‌ தொழுது, “தாங்கள்‌ சொன்ன புத்திமதியைக்‌ கடைப்பிடித்து, குற்றமில்லாமல்‌ நிறை 
வாகக்‌ கல்விகற்றுப்‌ பன்னிரண்டு ஆண்டுகள்‌ என்‌ குருவாகிய பாரதமுனிவர்‌ பணிகளையே 
சாதனமாகத்‌ திறமையுடன்‌ செய்துவருகிறேன்‌ ' என்று சொன்னான்‌. (௧௦) 


கக. **தருதிர்நல்‌ லாசி'” யென்று தாள்பணி சேயைப்‌ பெற்றோர்‌ 
₹* வரதநீ வாழ்க '? வென்று வளர்த்தகை யால்‌ அணைத்தே, 
குருபர னிடங்‌ கொடுத்தார்‌ ; குண நிதி முனிவ னாங்கே 
“£ பெருகு மானந்த  மென்னப்‌ பிள்ளையை நடத்திச்‌ சென்றான்‌. 

₹: உங்கள்‌ ஆசியைத்‌ தருவீர்களாக/ ”' என்று மீண்டும்‌ சுத்தன்‌ தாள்பணிந்து நின்‌ 
றான்‌. பெற்றோர்‌ அன்புபொங்க, வளர்த்த கையினால்‌ மகனை அணைத்து, *வரத நீ வாழ்க [* 
என்று ஆசியளித்துப்‌ பரமகுருவான பாரத முனிவரிடம்‌ ஓப்புவித்தார்கள்‌. குணநிதியான 
முனிவர்‌ ** இனி, இந்தப்‌ பிள்ளை எனது குருகுலத்தில்‌ கற்பதால்‌ எனக்கும்‌ உங்களுக்கும்‌ 
உலகிற்கும்‌ எல்லா உயிர்களுக்கும்‌ இன்பம்‌ பெருகும்‌” என்று மகிழ்ந்து, மாணவனை நல்ல 
வேளையில்‌ குருகுலத்திற்கு அழைத்துச்‌ சென்றார்‌. (௧௧) 


108 பாரத சக்தி மகா காவியம்‌ 


௧௨. வாத்தியம்‌ பல முழங்க, வாழ்த்துகள்‌ ஒலிக்க, வேத 
சாத்திரம்‌ பல முழங்க, தமிழ்மறை முழங்கத்‌ தெய்வத்‌ 
தத்திகழ்‌ முனிவன்‌ கோயில்‌ சிறப்புறச்‌ சென்றெல்‌ லாரும்‌ * 

** பூத்தருள்‌ பொலிக !'” வென்று புதல்வனை விடுத்து வந்தார்‌. 


எல்லாரும்‌ பவனியாகச்‌ சென்றனர்‌, மங்கள வாத்தியங்கள்‌ பல முழங்கின. பெரி 
யார்‌ வாழ்த்துகள்‌ ஒலித்தன. வேதசாத்திரங்களை வித்தகர்‌ முழக்னெர்‌. செந்தமிழ்‌ மறை 
களான தேவார திருவாசக திருவாய்மொழி அருட்பாக்கள்‌ முழங்கனெ. தெய்வக்கன லும்‌, 
ஓமத்தியும்‌ விளங்கும்‌ பாரத முனிவர்‌ கலைக்கோயிலுக்கு அனைவரும்‌ சென்றனர்‌. “குருவின்‌ 
அருள்பூத்து நீ ஞானத்தில்‌ ஓங்கிப்‌ பொலிக! என்று வாழ்த்திப்‌ பெற்றோர்‌ மற்றோர்‌ அனை 
வரும்‌ குருவிடம்‌ குழந்தையை வீடுத்து வந்தனர்‌, (௧௨) 


௧௩. அன்புத்‌ தெய்வமும்‌, அருளுடன்‌ அழகணி யறிவும்‌ 
தன்புங்‌ கொண்டொனிச்‌ நவையறு குருகுல மதனில்‌ 
இன்ப மாகுநல்‌ இயற்கையின்‌ மடிமிசை வளர்ந்தான்‌ 
மன்ப தைகளைக்‌ காத்திடும்‌ மங்கலப்‌ புதல்வன்‌. 


பாரதமுனிவர்‌ குருகுலம்‌ அன்பும்‌, தெய்வப்‌ பொலிவும்‌, திருவருள்‌ விளக்கமும்‌ 
மலரும்‌ கனியும்‌ பசுமையும்‌, ஆறும்‌ மலையும்‌ கொண்ட அழகும்‌ அணியும்‌ நல்ல அறிவும்‌ 
ஒன்றையொன்று கூடி. நட்பாடுவதுபோல்‌ வீளங்கும்‌ சுகமான இடம்‌. அதில்‌ இன்பமான 
இயற்கையின்‌ மடியில்‌ மன்னுயிரைக்‌ காக்கவே அவதரித்த மங்கலப்‌ பூதல்வனாகிய சுத்தன்‌ 
வளர்ந்தான்‌. (௧௩) 


௧௪. திருந்து செந்தமிழ்‌, ஆரியம்‌, ஆங்கிலம்‌, இந்தி 
பெருந்‌ தொகையினர்‌ பேசிடும்‌ பிறசில மொழிகள்‌, 
வருந்திக்‌ கற்றனன்‌ வாணியின்‌ வரம்பெறு புலவர்‌ 
விருந்தெனப்‌ புகழ்‌ வியன்கவிக்‌ கலையினுந்‌ தேர்ந்தான்‌. 


உலகில்‌ நன்றாக, இருத்தமாக இலக்கண வரம்புடன்‌ அமைந்த செந்தமிழ்‌, ஆரியம்‌, 
ஆங்கலைம்‌, ஹிந்துஸ்தானி, இன்னும்‌ பெருந்தொகையினர்‌ பேசும்‌ வங்காளி, மராதி, குஜ 
சாத்தி, தெலுங்கு, பிரெஞ்சு முதலிய பாஷைகளைச்‌ சுத்தன்‌ பாடுபட்டுக்‌ கருத்தூன்றிக்‌ 
கதிறுன்‌. மகாசரஸ்வதியின்‌ வரம்பெற்ற அருட்புலவரும்‌ விருந்தாக மதித்துப்‌ புகழும்படி, 
அற்புதமான கவிதைக்‌ கலையிலும்‌ அவன்‌ தேர்ச்சி பெற்றான்‌ ; இலக்கிய இலக்கணங்கள்‌ 
படித்ததுடன்‌ கவிகளும்‌ புனைந்தான்‌. (௧௪) 


கடு. வேத்தர்க்‌ காகடும்‌ வீரமும்‌ போருடன்‌ பொருளும்‌, 
சரத்தர்க்‌ காகிடும்‌ யோகமுந்‌ தருமமும்‌ தவமும்‌, 
தேர்ந்த நீதிசெய்‌ முறைமையுத்‌ இருவுறப்‌ பயின்றுன்‌-- 
வாய்ந்த சுத்தசன்‌ மார்க்கத்தின்‌ வாய்மையே யானோன்‌. 


௬த்தன்‌ எல்லாருக்கும்‌ பொதுவான சமரஸசன்மார்க்கத்தின்‌ உண்மையே உருவான 
வன்‌. அவன்‌ அரசருக்குரிய வீரக்கலை, போர்க்கலை, பொருள்‌ நூல்‌, பெரியார்‌ தேர்ந்தெடுத்த 
வழிப்படி. நீதிச்செங்கோல்‌ செலுத்தும்‌ வகை, பரமசாந்தர்களான மகான்களுக்குரிய யதி 
தருமங்கள்‌, தவயோக சாதனங்கள்‌, ஹடராஜயோகங்கள்‌ அனைத்தையும்‌ திருவோங்கப்‌ 
பயின்றான்‌. ்‌ (௧௫) 

௫௭. கவியுங்‌ கானமும்‌ கணக்குடன்‌ அறிவு நூல்‌ வகையும்‌, ' 


புவியில்‌ அற்புதம்‌ புரிந்திடும்‌ பொறிகளின்‌ அமைப்பும்‌, 
செவியுங்‌ கண்களுஞ்‌ சிந்தையுந்‌ திருந்திடக்‌ கற்றான்‌ 
தவமுங்‌ கல்வியுந்‌ தந்தநன்‌ முனிவரன்‌ அருளால்‌. 
௬த்தனுக்குப்‌ பாரத முனிவர்‌ தவசாதனங்களுடன்‌ கல்வியும்‌ அளித்தார்‌. அவரரு 
ளால்‌ அவன்‌ கவிப்புலமை, இசைப்புலமை, எண்‌, எழுத்து, கோட்டுக்‌ கணிதங்கள்‌, உடல்‌ 
நூல்‌, வைத்தியம்‌, சோதிடம்‌, பூதநூல்‌, வேதிநூல்‌, ஒளி.நால்‌, தாவரம்‌, உயீர் நூல்‌, மதிநூல்‌, 
மானிட நால்‌, தரைநூல்‌, உலகில்‌ அற்புதங்கள்‌ செய்து நாகரிகத்தையும்‌, மனித வாழ்க்கை 
யையும்‌ முன்னேற்றும்‌ புகைவண்டி, கப்பல்‌, பறவைக்‌ கப்பல்‌, மின்சாரம்‌, ரேடியோ போன்ற 
பொறிகளின்‌ நுட்பம்‌, அமைப்பு முதலியவற்றையும்‌ கற்றான்‌. தன்‌ காதுகளால்‌ ஆசிரியன்‌ 
சொல்வதைக்‌ கேட்டு, சிந்தித்து, கண்களால்‌ நேராகக்‌ கண்டே சுத்தன்‌ அனைத்தையும்‌ 
- இருந்தக்‌ கற்றான்‌. (௧௬) 
கள. வையம்‌ ஓங்கிட வந்தவன்‌ வளர்பிறை போலே 
தெய்வ ஞானமும்‌ உலகியல்‌ அறிவுடன்‌ சிறக்க, 
துய்ய சாதன வாழ்க்கையுஞ்‌ சுருதியும்‌ அளித்த 
செய்ய மாதவன்‌ சேவையே சேவையிற்‌ சிறப்பாம்‌. 
உலகம்‌ ஓங்கி வளர வந்தவர்கள்‌ குழந்தைகள்‌. அவர்களுள்ளும்‌ தெய்வாம்சம்‌ 
பெற்று உலகரட்சனாக வந்தவன்‌ சுத்தன்‌. அவன்‌ வளர்பிறைபோல ஆத்மஞானமும்‌, 
உலகியல்‌ அறிவும்‌ பெற்றுச்‌ சறக்கத்தக்க யோகசாதனங்களையும்‌ கலைப்பயிற்சிகளையும்‌ 
கொண்ட வாழ்க்கையை. வகுத்து, அவனுக்கு வேதங்களையும்‌ அருள்‌ நூல்களையும்‌ நல்ல 
முறையில்‌ அளித்த செய்ய மாமுனிவன்‌ சேவையே எல்லாத்‌ தொண்டுகளினும்‌ சிறந்து 
விளங்குவதாம்‌. கல்வி கற்பித்துக்‌ குழந்தைகளை ஆளாக்குவதினும்‌ அறிய பெரிய சேவை 
பிறிதில்லை. அதிலும்‌ சுத்தனைப்போன்ற குழந்தைகளைப்‌ பயிற்றுவதினும்‌ பெருமை 
வேறில்லை, (௧௭) 
௧௮. ஓங்கு மாமலை ஓமெனும்‌ அருவியும்‌, அன்னம்‌ 
தூங்கு தாமரை வாவியும்‌, தோகையுங்‌ குயிலும்‌ 
நீங்கு ௬.ப்பசுஞ்‌ சோலையும்‌, நீலவான்‌ பொலிவும்‌, 
ஊங்கு யர்கலை தூண்டின வுத்தம ணுளத்தே. 
உத்தம மாணவனாகிய சுத்தன்‌ குருகுலத்திலிருந்து நூல்களைமட்டும்‌ படிக்கவில்லை. 
இயற்கையை ஆராய்ந்து பல கலையறிவுகளை அவன்‌ பெற்றான்‌. உயர்ந்த மலைகளினின்றும்‌ 
ஓங்காரத்துடன்‌ தாவிவரும்‌ அருவி, அன்னங்கள்‌ தூங்கும்‌ அகன்ற தாமரைக்குளங்கள்‌, 
மயிலும்‌ குயிலும்‌ நீங்காத பசுஞ்‌ சோலைகள்‌, மேலே விரிந்த நீலவானில்‌ பொலியும்‌ சூரிய 
சந்திர நட்சத்திரங்கள்‌--இவையெல்லாம்‌ அவனுக்கு இயற்கையாகக்‌ கலையறிவையும்‌ கடவு 
ள.றிவையும்‌ உயர்ந்த ஞானத்தையும்‌ புகட்டின. (௧௮) 
௧௯. சோதி மாதவன்‌ சுடர்பெறும்‌ அறிவினைத்‌ தூண்ட, 
நீத மந்திரி யினிவரும்‌ நிருபனை யமைக்க, 
ஆதி சக்தியின்‌ அருளொளி யாகிய மைந்தன்‌ 
மேதினிக்‌ கொரு வரமணி விளக்கென மிளிர்த்தான்‌. 


அருட்சோதி மாதவனாகிய பாரதமுனிவர்‌ தெய்வச்‌ சுடர்பெறும்‌ உன்னத சுத்தான்ம 
ஞானத்தைத்‌ தூண்டினார்‌. நீதிமந்திரியான சித்திமான்‌, அரசியல்‌ முறையைப்‌ பயிற்றி 

இனிவரும்‌ அரசனை ஆக்கினான்‌. ஆதிசக்தியின்‌ அருளொளியேயான இந்தத்‌ தெய்வச்சேய்‌ 
உலகிற்கே ஒரு வரம்பெற்ற மணிவிளக்குப்போல்‌, நித்திய ஞானதீபம்போல்‌, பொலிம்‌ 
தான்‌. (௧௯) 
௨௦. அன்பர்‌ வாழ்த்தி*யிவ்‌ வதிசய மைந்தனா வுலகம்‌ 

இன்ப மாகு''மென்‌ நிசைத்தனர்‌ ; இன்னொரு புறத்தில்‌, 

வன்பகை செய்யும்‌ வலியவன்‌ ஒருவனும்‌ எழுந்தான்‌ ; 

துன்பமே வடி. வாமவன்‌ சூழ்ச்சியை யறிவாம்‌. 

£6 இந்த அற்புதப்‌ பிள்ளையால்‌ உலகெல்லாம்‌ இன்பமயமாகும்‌ '” என்று அன்பர்‌ 

ஒருபுறம்‌ வாழ்த்திப்‌ போற்றினர்‌ ! மற்றொரு புறத்தில்‌, இவனுக்கு என்றும்‌ கொடிய பகை 
செய்யும்‌ வலிய அசுரன்‌ ஒருவனும்‌ எழுந்தான்‌ ; துன்பமே அவன்‌ வடிவம்‌, அப்பகைவனையும்‌ 
அவன்‌ செய்த சூழ்ச்சிகளையும்‌ அறிவோம்‌. (௨௦) 


குருகுலப்‌ படலம்‌ 


மூத்றிற்று 


௧௩. யொறுமைப்‌ படலம்‌ 


க. நன்மையும்‌ தீமையு நட்புஞ்‌ சண்டையும்‌, 
புன்மையும்‌ பெருமையும்‌, புகழும்‌ வீழ்ச்சியும்‌, 
இன்மையும்‌ உண்மையும்‌ இருவ கைமனத்‌ 
தன்மையின்‌ பரிசெனச்‌ சாற்று வாமரோ ! 


உலக வாழ்வில்‌ நன்மை தீமை, நட்பு பகையால்‌ விளையும்‌ போர்‌, அற்பத்தனம்‌, 
பெருந்தன்மை, புகழ்‌, நிலைகெட்டு வீழ்ச்சியடைதல்‌, சொத்து சுகமில்லா த வறுமை, வேண்டிய 
தெல்லாம்‌ உளவாகும்‌ செல்வச்‌ செழிப்பு--இவையெல்லாம்‌ அவரவர்‌ மனத்தின்‌ இயல்பைப்‌ 
பொறுத்து வருவன. மனம்‌, நலம்‌ தீது ஆகிய இரண்டு வகையானது. ஆதலால்‌, உலகில்‌ 
மாந்தர்நிலையிலும்‌ நன்மையும்‌ தீமையும்‌ கலந்து வருகின்றன. மனம்போல மங்கலம்‌. மனமே 
மனிதன்‌. மனத்தால்‌ எது நினைத்தோமோ அது செயலாகும்‌. ௩ம்‌ வாழ்வும்‌ தாழ்வும்‌ ஈமது 
மனமே நமக்குத்‌ தரும்‌ பரிசு, ஈமது நினைப்பின்‌ பலன்‌. இந்த உண்மையை உலகிற்குச்‌ 
சொல்லுவோம்‌. (க) 


௨. நல்லது நினைத்திடின்‌ நன்மை யாகிடும்‌; 
அல்லது நினைத்திடின்‌ அல்ல்‌ லாகடும்‌ ; 
இல்லதும்‌ உள்ளதும்‌, இம்மை யம்மையும்‌, 
செல்வதும்‌ வருவதும்‌ நினைப்பின்‌ செய்கையே. 


மனத்திலிருந்து நினைப்பு (சங்கற்பம்‌) உண்டாகிறது. ஈல்லது நினைத்தால்‌ நமக்கும்‌ 
பிறருக்கும்‌ நன்மை வினைறெது. தீமை நினைத்தால்‌, அந்த நினைப்புச்‌ சுழல்‌ சுற்றிலும்‌ 
பரவித்‌ தீமை விளைக்கிறது; அல்லல்‌ செய்கிறது. உலகில்‌ நினைப்பினாலேதான்‌ உள்ளவை 
உள்ளன ; மற்றவை நீங்குகன்றன. நினைப்பினாலேதான்‌ இகபர சுக துக்கங்கள்‌ உண்டாகின்‌ 
றன. நினைப்பே விண்‌, மண்‌, பந்தம்‌, விடுதலை, சுவர்க்கம்‌, நரகம்‌-எல்லாம்‌. நினைப்பினாலே 
தான்‌ ஜீவன்‌ பிறப்பிற்கும்‌ இறப்பிற்கும்‌ போக்குவரவு செய்கிறது. உலகத்தில்‌ உண்டான 
கலை யற்புதங்களெல்லாம்‌ நினைப்பின்‌ செயலே. உயிர்கள்‌ வளரும்‌ காதல்‌ சக்தியும்‌ நினைப்‌ 
பின்‌ செயலே. (௨) 

கலியன்‌ 


௩. பழிப்பறு புகழ்பெறும்‌ பரத நாட்டிலே, 
செழிப்புறு சித்தியின்‌ சீர்த்தி யாவையும்‌ 
அழிப்பனென்‌ றெழுந்தனன்‌ அகந்தை கொண்டொரு 
முழுப்பதர்‌ கலியனாம்‌ மோகி கேள்வனே. 


பாரதநாடு பழிப்பற்ற புண்ணிய பூமி. அதில்‌ செழிக்கும்‌ சித்தி மரபு செங்கோலால்‌ 
எங்கும்‌ புகழ்பெற்றது. அதன்‌ சீர்த்தியெல்லாம்‌ அடியோடு அழிக்க ஒருவன்‌ எழுந்தான்‌. 
அவன்‌ நினைப்பெல்லாம்‌ “ யான்‌, எனது” என்னும்‌ அகங்காரம்‌ நிறைந்தன. அவன்‌ சுத்தப்‌ 
பதர்‌ ; பெயர்‌ கலியன்‌ ; மோகியென்னும்‌ அரக்கியின்‌ கணவன்‌. (௩) 

௪. விடந்தரு நோயென, வேந்தன்‌ சத்தியன்‌ 

உடன்பிறந்‌ தானவ னுடன்பொ மறுமையும்‌ 

இடர்செயுந்‌ தீமையும்‌ இகலும்‌ வெம்மையும்‌ 

படர்ந்தன புதருடன்‌ பாம்பு மென்னவே, 

தஞ்சாகய கோய்‌ நமது உடலிலிருந்தே நம்மைக்‌ கொல்லுகிறது. அதுபோலவே 
இந்தப்‌ பதர்‌ கலியன்‌, சத்திய ராஜனுக்குத்‌ தம்பீயாகப்‌ பிறந்தான்‌. பொறாமை, பிறருக்குக்‌ 
கெடுதலே செய்யும்‌ தீயகுணங்கள்‌, நல்லோரை வெறுக்கும்‌ பகை, இரக்கமற்ற கொடுமை 
முதலியனவும்‌, புதருடன்‌ பாம்புபோல்‌, அவனது பொல்லா மனத்தில்‌ அடர்ந்தன. (௪) 


௫. வாளெனப்‌ பாய்வது ; வஞ்சந்‌ தீர்த்திட 
தீளெரி புகுந்தென நெஞ்சில்‌ வேவது ; 
கோளினா லுயிர்ப்பது ; கொடுமை செய்துபின்‌, 
ஆனினை யுண்பது பொறாமை யாகுமே. 


பொருமை ஒரு திய நோய்‌. அது பிறர்‌ ஈலத்தைக்‌ கண்டு பொறுக்காது. அஃது 
அசை யாணவம்‌ கொதிக்கும்‌ நெஞ்சில்‌ வாள்போலப்‌ பாயும்‌; எதிரியைக்‌ கெடுத்து, வஞ்சந்‌ 
தர்க்க நீண்ட காலாக்கினிபோல்‌ புகுந்து, பெஞ்சில்‌ வேகும்‌ தன்மையுடையது. குண்டுணிகள்‌ 
சொல்லும்‌ கோள்களால்‌ அது பெருகி உயீர்த்திருப்பது; பல சூழ்ச்சிகளால்‌ எதிரிக்குக்‌ 
கொடுமைகள்‌ செய்து, முடிவில்‌ ஆளையே உண்டுவீடும்‌. அப்படிப்பட்ட தமை பொறாமை 
யாகும்‌. (௫) 


௭. திசைதொறும்‌ அண்ணலின்‌ சீர்த்தி கேட்டுளம்‌ 
பிசைதுயர்‌ கொண்டவன்‌, பிள்ளை சுத்தணின்‌ 
இசையினைக்‌ கேட்டதும்‌ எரி மிகுந்தனன்‌ 7 
விசையினில்‌ இவர்களை வீழ்த்த வெண்ணினான்‌. 


எட்டுத்‌ திசையிலும்‌ அவனுடைய தமையன்‌ சத்தியன்‌ புகழ்‌ பரவியிருந்தது. அதைக்‌ 
கேட்கக்கேட்க, அவன்‌ தனது நெஞ்சைப்‌ பிசைந்துகொண்டு பெருந்துய ரெய்துவான்‌. அண்‌ 
ணன்‌ வாழக்கண்டால்‌ தம்பிக்கு உள்ளத்தை முறுக்கிப்‌ பிழிவதுபோல்‌ இருக்கும்‌, அதனுடன்‌ 
சத்தியன்‌ மரபு விளங்க ஒரு சுத்தன்‌ பிள்ளையாகப்‌ பிறந்தான்‌. அவனோ சாமானியப்‌ பிள்ளை 
யலலன்‌. எங்கும்‌ தன்‌ தெய்வ வீரத்தால்‌, அறிவாற்றல்களால்‌, இசைபெற்ற பிள்ளை- 
அதைக்‌ கேட்டதும்‌ ** ஐயோ, ஈமது எண்ணம்‌ மண்ணானதே ! ”” என்று எரிச்சல்‌ அதிகமா, 
விரைவாக இந்த இருவரையும்‌ வீழ்த்தி நாட்டைக்‌ கைப்பற்ற எண்ணினான்‌. (௬ 


எ. வலிகொளும்‌ சித்தியின்‌ மரபைக்‌ கண்டதும்‌ 
கிலிகொளு நெஞ்சினான்‌, கேடு சூழவே 
புலிகொளும்‌ புதரெனப்‌ பொல்லர்‌ வாழ்ந்திடும்‌ 
கலிநகர்‌ கண்டனன்‌ காலன்‌ அஞ்சவே. 


௬த்தன்‌ பிறந்ததால்‌, சித்திமா மரபு பலமாக வேரூன்றி வலிமை பெற்றது. அதைக்‌ 
கண்டு கலியன்‌ நெஞ்சிற்‌ கிலி பிறந்தது. சுத்தனை நினைக்கும்போதே அவன்‌ உள்ளம்‌ அஞ்சி 
கடுங்‌இயது. அவனுக்குக்‌ கேடு சூழவே அவன்‌ கொடிய படை. சேர்த்தான்‌ ; கலிஈகர்‌ என்‌ 
றொரு பெரிய நகரத்தை அமைத்தான்‌. அந்த ஈகரம்‌ ஒரு சூழ்ச்சிப்‌ புதர்‌ போன்றது. அதில்‌ 
பொல்லாத கொடியர்‌ புலீபோலப்‌ புகுந்து அவனுடன்‌ வசித்தனர்‌. அந்த நகரையும்‌, கலியனை 
வும்‌, அவன்‌ படைகளையும்‌ கண்டு எமன்கூட அஞ்சினான்‌. (௭) 


அ. இந்திர சாலங்கள்‌ இருட்பொய்‌ வித்தைகள்‌, 
மத்திர மாயங்கள்‌ மாறு பாடுசெய்‌ 
தத்திரச்‌ சூதெலாழ்‌ தரும நீதியைத்‌ 
தொத்தரை செய்தன ; துணித்து வீழ்த்தவே, 

கலியன்‌ மந்திரவாதிகள்‌, சூனியக்காரர்கள்‌, கொலையாளிகள்‌ முதலியோரை ஏவி, 
சுத்தனையும்‌ சத்தியனையும்‌ கெடுக்கப்‌ பார்த்தான்‌. இவர்கள்‌ செய்த இந்திர சாலங்கள்‌, 
காசு பறிக்கும்‌ பொய்யான குப்த வித்தைகள்‌, அஞ்ஞானத்தால்‌ செய்யும்‌ சூனிய வித்தைகள்‌, 
மந்திரம்போட்டுப்‌ புத்தியை மயக்க முயன்ற மாயங்கள்‌, காரியங்களுக்கு எதிர்செய்யும்‌ 
தந்திரமான சூழ்ச்சிகள்‌--இவை யனைத்தும்‌, தரும நீதியே அவதாரமான சுத்தனையும்‌, சத்தி 
யனையும்‌ தொந்தரைசெய்தன; ஆனால்‌, அவற்றின்‌ பாய்ச்சல்‌ பலிக்கவில்லை. எல்லா மாயங்‌ 
களும்‌ துணிவுடன்‌ எழுந்து, துணிந்து, முறிந்து வீழ்ச்சி யடைந்தன. (௮) 
௯. இணைகரும்‌ பூனையின்‌ எரி விழிகளும்‌, 
பணியுடன்‌ காகமும்‌, பச்சை யோரந்தியும்‌ 
பிணங்களின்‌ மூளையும்‌ பெண்க ருக்களும்‌, 
புணகரு மைசெயப்‌ புகுந்துந்‌ தோற்றனன்‌. 
சத்தியனையும்‌ சுத்தனையும்‌ வசப்படுத்திக்‌ கொள்வதற்காக, கலியன்‌ பில்லி சூனியம்‌ 
வைத்தான்‌ ; வசிய மைகள்‌ செய்தான்‌. அந்த மைகளில்‌ இரவில்‌ தீபம்போலக்‌ காக்தும்‌ 
கரிய ஜோடிப்‌ பூனைகளின்‌ விழிகள்‌, ஜோடிப்‌ பாம்பின்‌ வீரியம்‌, அண்டங்காக்காய்த்‌ தலைகள்‌, 
பச்சையோந்தி, பிணங்களின்‌ மூளைகள்‌, இறந்த பெண்களின்‌ கருக்கள்‌ ஆகிய எல்லாம்‌ 
சேர்ந்தன. இப்படி எல்லாம்‌ இடுமருந்துகள்‌ செய்தும்‌, ஏவல்‌ விட்டும்‌ அவனது சூழ்ச்சி 
பலிக்காமல்‌ தோற்றான்‌. (௯) 
௧௦. **கருவினைக்‌ கலைத்திடக்‌ கருவினை செய்தேன்‌ ; 
உருவினைக்‌ குலைத்திட, வுளத்தை மாற்றிடப்‌ 
பெருநிணப்‌ பேய்களை ஏவினே னந்த 
ஒருவனைச்‌ சிறுவனை உம்ப ரேற்றவே. 
££ அந்த ஒருவன்‌ சிறுவன்‌ சத்தன்‌-அவன்‌ என்‌ கண்களில்‌ உறுத்துகிறான்‌. அவனை 
ஒழித்து மேலுலகிற்கு அனுப்ப எவ்வளவோ சூழ்ச்சி செய்தேன்‌ ; இந்திரையின்‌ கருவைக்‌ 
கலைக்க மருந்து வைத்தேன்‌, சூனியஞ்‌ செய்தேன்‌. பிள்ளை பிறந்ததும்‌ அதன்‌ உருவைக்‌ 
குலைக்க முயன்றேன்‌ ; பையன்‌ சுத்தனின்‌ உள்ளத்தைக்‌ கெடுத்துப்‌ புத்தியைக்‌ கலக்கிப்‌ பித்த 
னாக்க முயன்றேன்‌ ; பேய்களை உபாசித்தேன்‌ ; அவற்றிற்கு ஏராளமான மதுமாமிசங்களைத்‌ 
தந்தேன்‌, ஏவினேன்‌ ; ஐயோ ஒன்றும்‌ அந்தச்‌ சிறுவனைத்‌ தாக்கவில்லையே ! ”* (௧௦) 


கக. ££ ஆளத்தான்‌ உலகினை அண்ண லுக்குப்பின்‌ 
தீளத்தரன்‌ கருதிய நெஞ்சம்‌ புண்ணுற்றேன்‌ ; 
மூலத்தான்‌ வந்தனன்‌ , மூன்று, லோகமும்‌ 
வாழத்தான்‌ வாழ்ந்தனன்‌ ; வயிறு வேகுதே 1 
£££ ஏன்‌ அண்ணன்‌ சத்தியனுக்குப்‌ பிள்ளை யில்லை ; வயதாயிற்று, இனி, இந்திரைக்கு 
மகப்பே றுண்டாகாது. இவருக்குப்‌ பிறகு நானே சித்தி யரசை ஆளுவேன்‌ £ என்று நீண்ட 
காலம்‌ நீண்ட கனவு கண்டெண்ணினேன்‌. அப்படி யெண்ணிய நெஞ்சம்‌ புண்ணானது. 
சுத்தன்‌ மூலநட்சத்திரத்தில்‌ பிறந்தான்‌. *ஆண்மூலம்‌ அரசாளும்‌” என்பர்‌. அவன்‌ இவ்‌ 
வுலகு, நடுவுலகு, விண்ணுலகு ஆகிய மூன்றும்‌ சேமமாக வாழவே வந்து வாழ்றோன்‌. 
இதைக்‌ கண்டு எனது வயிறு எரிகிறதே... / '” பொறாமை, பொறுமை / (௧௧) 
௧௨. (*தேனெனப்‌ பேசிய தீய சூனியர்‌, 3 
ஊன்மது வுண்டவன்‌ உயிரை உண்கிலார்‌ ; 
யானினி யென்செய்வேன்‌ ; அடவிப்‌ பேய்க்குலம்‌ 
ஏனெனை யேளனம்‌ செய்த ! வஞ்சமே !”' 

££ கொடிய சூனியக்காரர்களுக்கு ஏராளமான பணம்‌ கொடுத்தேன்‌. அவர்கள்‌ 
எல்லாரும்‌ * தங்கள்‌ விருப்பப்படியே செய்கிறோம” என்று தேன்போல இனிமையாகப்‌ 
பேசினார்கள்‌ ; என்னிடம்‌ புலாலும்‌ கள்ளும்‌ ஏராளமாக வாங்க யுண்டார்கள்‌. அந்த 
ஒருவனது, உயிரைப்‌ போக்க அவர்களால்‌ முடியவில்லையே! நான்‌ சுடுகாட்டுப்‌ பேய்களை 
யெல்லாம்‌ உபாசித்தேன்‌ ; அவற்றை மந்திரவாதிகள்‌ மூலம்‌ ஏவினேன்‌. அவை சுத்தனை 
ஒன்றுமே செய்யவில்லை. *அட பைத்தியக்காரா, அவனிடம்‌ உனது சூழ்ச்சி பலியாது! ' 
என்று என்னையே ஏளனம்‌ செய்தன.ஆ! வஞ்சம்‌...... இனி நான்‌ என்ன செய்வேன்‌ /”” (௧௨) 


மோகி 
௧௩. புயலெழு மனத்தினான்‌ புன்வ லைப்படுங்‌ 
கயலெனத்‌ துடி.த்தநைக்‌ கண்டு, நீள்விழி 
மயலெழ வீசித்தன்‌ மாய வித்தையாற்‌ 
செயம்பெறு மோகியும்‌ சிரித்து வந்தனள்‌. 
கலியன்‌ மனத்தில்‌ புயல்‌ வீசுகிறது. அப்புயலில்‌ ஒரு வஞ்சச்‌ சிறுவலை வீசப்‌ 
பெற்றது. அதில்‌ அகப்பட்ட மீன்போல்‌ அவன்‌ உயிர்‌ துடித்தது. அதைக்‌ கண்டாள்‌ 
அவன்‌ மனைவிமோகி. அவள்‌ மகா மாயக்காரி. அவளுடைய நீண்ட வாள்விழிகள்‌ மையலை 
வீசும்‌, அவளிடம்‌ பல மாய வித்தைகள்‌ உண்டு, அவற்றால்‌ அவள்‌ தனது காரியத்தில்‌ 
வெற்றி பெறுவாள்‌. அவள்‌ சிரித்துக்கொண்டே கணவனிடம்‌ வந்தாள்‌. (௧௩) 


௧௪. கொஞ்சுமென்‌ மொழிசொலிக்‌ குமுதக்‌ கைகளால்‌, 
துஞ்சறு விழிகளைத்‌ துடைத்து நோக்கிடும்‌, 
அஞ்சன விழியளை யணைத்துத்‌ தன்மனம்‌ 
சஞ்சலக்‌ கலியனுஞ்‌ சாற்றி னன்கொலோ. 
போல, கொஞ்சும்‌ களிமொழிகளால்‌ ஆறுதல்‌ கூறி, நீர்‌ பெருகும்‌ காதன்‌ விழிகளைத்‌ 
தன்‌ குமுதம்‌ போன்ற மென்‌ கைகளால்‌ துடைத்த, அவனை அன்புடன்‌ பார்த்தாள்‌. அஞ்‌ 
சனம்போன்ற விழிகளுடைய அவளை மார்புறத்‌ தழுவிக்கொண்டு, சதா சஞ்சலப்‌ பட்டுக்‌ 
கொண்டிருக்கும்‌ கலியன்‌, தனது மனத்தைத்‌ இறந்து கூறினான்‌ : (௧௪) 
கலியன்‌ 
௧௫. ** அரியணை யிருத்துநரன்‌ சித்தி யாண்டிடும்‌ 
உரிமையை யிழந்தனன்‌ ஒருவன்‌ வந்ததால்‌ ; 
பெரியசித்‌ தனையெலாம்‌ பேச வாயிலேன்‌, ம்‌ 


பரித்தெனக்‌ தமொழி பகர வல்லையோ 27? 
££ கண்ணே, மோக! நான்‌ எனது அண்ணனுக்குப்‌ பிறகு அவனது அரியணையை 
வூதறுச்‌ சித்தியை ஆள நினைத்தேன்‌, எனக்குச்‌ சத்துருவாக வந்தான்‌ மகன்‌ சுத்தன்‌. 
அவனால்‌ எனது உரிமையை இழந்தேன்‌. அவனை ஒழித்து, அவன்‌ அப்பனையும்‌ ஒழித்து, 
ஆளப்‌ பெரிய பெரிய குழ்ச்சிகளை யெல்லாம்‌ செய்தேன்‌ ; சிந்தித்தேன்‌. அவற்றைக்‌ குறித்து 
இனிப்‌ பேசவும்‌ வாயில்லேன்‌ ; படுதோல்வி யடைந்தேன்‌. இந்த நிலையில்‌ எனக்கு நீஆறுத 
லாகும்‌ இதமான வார்த்தை சொல்ல முடியுமா ? ”' என்றான்‌ கலியன்‌. (௧௫) 
மேக 
௬௯.  தோயுறு கலியிவை நுவல, மோகியும்‌ 
** ஓயூக கவலைகள்‌ ; உலகை வென்றிடப்‌ 
பாயுறும்‌ அரக்கரின்‌ படையைத்‌ தூண்டுவேன்‌ ; 
ஏயெனு முன்னுன திச்சை யா''மென்றாள்‌. 

மன வேதனைப்பட்ட கலியன்‌ சொன்னதைக்‌ கேட்டவுடனே மோக ஆவேசமுற்‌ 
ெழுந்தாள்‌. “உன்‌ கவலைகள்‌ ஓயட்டும்‌/ இதோ செல்கிறேன்‌. உலகையே வெல்லக்‌ 
கூடிய அரக்கர்‌ படையைக்‌ தூண்டிக்‌ கொண்டுவருவேன்‌. அவை “ஏய்‌” என்று பாய்ந்து 
தாக்குமுன்‌, சத்தியன்‌ படை நொறுங்கப்போகும்‌. உடனே உனது விருப்பம்‌ நிறைவேறும்‌ ”” 
என்றாள்‌. (௧௬) 
க௭. ** ஏனினி யோசனை ; யெவனை யஞ்ரினை 

யானவன்‌ அரழியவென்‌ அண்ணல்‌ மாவலி 

சேனையைத்‌ தூண்டிடச்‌ செல்கின்றே னின்றே 

தானவத்‌ தீ””வெனச்‌ சபதஞ்‌ சாற்றினாள்‌. 


££ இனி யென்ன சிந்தனை 2? நீ யாரைக்கண்டு அஞ்சினாயோ அந்தச்‌ சித்தி மன்னனை 
நான்‌ அழிப்பேன்‌. தானவம்‌ என்னும்‌ அரக்கர்‌ இவிருக்கறது. அதன்‌ அரசன்‌ மாவலி. 
அவன்‌ என்‌ அண்ணன்‌. அவனது சேனைக்கு வெறியேற்றித்‌ தூண்ட நானே இதோ தானவம்‌ 
செல்கிறேன்‌ ”' என்று சபதமிட்டுக்‌ கூறினாள்‌. (௧௭) 


கலியன்‌ 
௧௮. ££ கவலையும்‌ ஒழிந்தது; கனவு மெய்த்தது ; 
புவனமுங்‌ கிடைத்ததுன்‌ பொன்சொ லால்‌ ;இனி . 
எவருமென்‌ னிகரிலை என்று விம்மினான்‌ 
அவஞ்செயும்‌ தீயருக்‌ கரச னாயினான்‌. 
நாட்டிற்குக்‌ துன்பம்‌ செய்யும்‌ துஷ்டர்களுக்கு அரசனான கலியன்‌, **கண்ணே 
மோகி, உன்‌ பொன்‌ மொழியால்‌ எனது கவலை யொழிந்தது. கனவு மெய்யானது. உலக 
மும்‌ எனது கைக்குக்‌ கிடைத்தது. இனி எவரும்‌ எனக்குச்‌ சமானரிலர்‌ *” என்று செருக்‌ 
கால்‌ விம்மிதமுற்றான்‌. (௧௮ 
மோகி 
௧௯. * வருகுது சித்தியை வீழ்த்தும்‌ வன்படை ! 
பெருகுதுன்‌ புக”ழெனம்‌ பெரிய பாதக, 
வெருவுறு மரக்கரை விளைத்த தானவம்‌ 
இருமுழு மதியுடன்‌ ஏகி னாள்கொலோ. 


 இத்தியை வீழ்த்தி வெல்லும்‌ வலிய தானவர்‌ படைவருறெது பார்‌ ; உனது புகழ்‌ 
பெருகுவதைப்‌ பார்‌ !”' என்று பெரிய பாதியான மோக, இரண்டு பூரண சந்திரனுடன்‌, 
அதாவது இரண்டு மாதத்தில்‌, அரக்கரை உண்டாக்கிய தானவத்‌ தீவிற்குச்‌ சென்றாள்‌. (௧௯) 
கலியன்‌ 

௨௦ நகையினை யுதட்டிலு, நஞ்சை நெஞ்சிலும்‌, 

பகையினைச்‌ செயலிலும்‌, பரிவை நாவிலும்‌, 

வகையுறக்‌ கலியனும்‌ வைத்து, நாட்டிலே 

மிகையுறு பிரிவினை விரைவிற்‌ செய்தனன்‌. 


இங்கே கலியன்‌ சும்மா இருக்கவில்லை ; சத்தியன்‌ சந்தேகப்படாமல்‌ வெளிக்கு அன்பு 
காட்டினான்‌ ; உதட்டில்‌ புன்னகை காட்டி, உள்ளத்தில்‌ ஈஞ்சுபோன்ற பொறாமையை 
வளர்த்தான்‌ ; நாவினால்‌ மிகப்‌ பரிவாகப்‌ பேசினான்‌ ; செயலில்‌ கடும்பகையைக்‌ காட்டினான்‌ ; 
தன்‌ தந்திரங்களையும்‌ பாசாங்குகளையும்‌ எந்தெந்த வகையாகக்‌ காட்டவேண்டுமோ அந்தந்த 

வகையாகக்‌ காட்டினான்‌. சத்தியராஜன்‌ ஆளும்‌ புண்ணிய பூமியிலே சிற்றரசர்கள்‌ பலர்‌ 
அவன்‌ &ழ்‌ இருந்தனர்‌, அவர்களிடையே கலியன்‌ விரைவாகப்‌ பிரிவினை செய்தான்‌. 
அந்தப்‌ பிரிவினைகள்‌ நாளுக்கு நாள்‌ மிகுந்தன. (௨௦) 


௨௧. பதரெனும்‌ பதகனீன்‌ பழியி னால்விகா 
அதர்மங்க னனைத்தையும்‌ அறியு முன்னரே, 
கதிர்மணி பேரல்வளர்‌ கடவுட்‌ சுத்தனின்‌ 
புதியநல்‌ வாழ்வினைப்‌ புகலு வாமரோ. 


கலியன்‌ மனிதப்‌ பதர்‌; பாதகன்‌. அவன்‌ செய்த பழிகளால்‌ நாட்டில்‌ அதர்மம்‌ 
பரவியது. அதை நாம்‌ பிறகு அறிவோம்‌, அதற்கு முன்பே கதிர்மணிபோல்‌ ஒளிபெற்று 
வளரும்‌ தெய்வப்‌ புதல்வனாகய சுத்தன்‌, புதுப்புது வனப்புடன்‌ கூடிய நல்வாழ்க்கையுடன்‌ 
பொலிந்தான்‌. அவனைப்பற்றி இனிச்‌ சொல்வாம்‌. (௨௧) 


யொறுமைப்‌ படலம்‌ 
முற்திற்று. 


௧௪. புறப்பாட்டுப்‌ படலம்‌ 


௧. மூன்று காலமு முற்றறி சித்தன்‌ 
ஆன்ற ஞானம்‌ அனைத்தையுங்‌ கற்றபின்‌ 
. சான்ற வர்சொலச்‌ சத்திய சுத்தனும்‌ 
தோன்று லகை யறிந்திடத்‌ துன்னினான்‌. 
திரிகால ஞானசித்தனான பாரத முனிவரிடம்‌ கற்கவேண்டிய விசாலமான கல்வி 
கேள்விகளை யெல்லாம்‌ கற்றுத்‌ தேர்ந்தபிறகு, அனுபவ ஞானம்‌ பெறவேண்டும்‌, சித்தி 
நகரில்‌ உள்ள பெரியார்களும்‌, ** அரசையும்‌, உலகையும்‌ இளவல்‌ சுற்றிப்‌ பார்ப்பது நலமா 
கும்‌” என்றனர்‌. ஆதலால்‌, சத்தியனின்‌ இளவரசனான சுத்தனும்‌ தன்‌ முன்னே தோன்றும்‌ 
உலகைச்‌ சுற்றிப்பார்த்து, மக்கள்‌ நிலையை அறிய விரும்பினான்‌. (௧) 
௨. ஏட்டிலே யிசை யெத்தனை கற்கினும்‌, 
பாட்டி லாதவர்‌, பண்செய்‌ கருவியில்‌ 
மீட்டி லாதவர்‌ வித்துவ ரராவரோ 2 
ஆட்டி லாதவர்‌ ஆடுந ராவரோ 2 
குரலும்‌ விரலும்‌ கூடிய இசைக்‌ கலையை நூலில்‌ எவ்வளவு படி.த்தபோதிலும்‌ பய 
னில்லை. குரலைப்‌ பழக்கப்‌ பாடவேண்டும்‌ ; விரலைப்‌ பழக்கி வாத்தியங்களில்‌ மீட்டவேண்‌ 
டும்‌; அப்போதே வித்வான்‌௧ளாகலாம்‌. பரத நாட்டியத்தைப்‌ பற்றி எவ்வளவு கற்றாலும்‌ 
என்ன ? ஆடி.ப்‌ பழகனால்தான்‌ நடன வித்துவான்‌ ஆகலாம்‌, அதுபோலவே புத்தகப்‌ படிப்‌ 
புடன்‌ அனுபவஞானமும்‌ பெற்றாலே புலவனாகலாம்‌. (௨) 


௩. சுற்று ணர்ந்திரு தோற்ற வுலகனை 

முற்று ணர்த்ததன்‌ முக்குண நாடகம்‌ 

இற்றெ னத்தெளிந்‌ தார்‌இயல்‌ பாகவே 

கற்று ணர்ந்த கலைக்கட லாவரே. 

வெறும்‌ புத்தகப்‌ படிப்பு மட்டுமே படிப்பாகா து. படிக்கவேண்டும்‌, பார்க்கவேண்‌ 
டும்‌; சுற்றிலும்‌ உள்ள மாந்தர்‌ இயல்பை அறியவேண்டும்‌. உலகம்‌ நன்மை தீமை, இன்பம்‌ 
துன்பம்‌, அறம்‌ பாவம்‌ என்னும்‌ இருவகைத்‌ தோற்றங்‌ கொண்டது. அதை முற்றிலும்‌ 
பார்த்து ஆராய வேண்டும்‌. உலகம்‌ சத்வ ராஜஸ தாமதமாகிய மூன்று குணங்களைக்‌ 
கொண்டு பல காட்சிப்‌ படலங்களை ஜோடித்து நடக்கும்‌ எல்லையற்ற நவரச நாடகமாகும்‌. 
அந்த நாடகத்தைப்‌ படிப்பதனால்‌ மட்டுமே அறிய முடியாது. ரேரே பார்த்து அஃது இன்ன 
தென்று தெளிந்து கொள்ள வேண்டும்‌. அப்படி உலகைப்‌ பார்க்கப்‌ பார்க்க இயற்கையான 
அனுபவ ஞானம்‌ ஏற்படும்‌. :* சரி, உலகம்‌ இவ்வளவுதான்‌. அதற்குமேல்‌ உள்ள உண்மை 
இன்னது, அந்த உண்மையே நான்‌. சுற்றி நடப்பது நாடகம்‌ '” என்று அறிவாளி அனுபவ 
ஞானம்‌ பெறுவான்‌. படிப்புடன்‌ இந்த இயற்கை யறிவும்‌ பெற்றவரே, கற்று உணர்ந்து கண்டு 
நின்ற கலைக்கடலாவார்‌. (௩) 
சத்தியன்‌ 
௪. ஆதலால்‌ “£ என்‌ அரசிளஞ்‌ செல்வனும்‌ 

ஓத லால்வரு ஞானம்‌ உரம்பெற 

நீதி யாட்ரி நிலவுநன்‌ னாடெலாம்‌ 

போத?” லென்று புகன்றனன்‌ சத்தியன்‌. 

14 

££ ஆகையால்‌ எனது அரசை ஆளும்‌ உரிமையுடைய இளஞ்‌ செல்வன்‌, கற்றுத்‌ 
தேர்ந்த தனது அறிவு உறுதியா அனுபவம்‌ பெறவும்‌, தனது அரசை எப்படி யாள 
வேண்டும்‌ என்றறியவும்‌, நீதியாக விளங்கும்‌ நாடுகளுக்‌ கெல்லாம்‌ சென்றுவருவானாக !'” 
என்று மன்னனான சத்தியன்‌ புகன்றான்‌. (௪) 


இ. “புத்தி மான்‌,புவி யாளுங்‌ கலையினில்‌ 
எத்தி சையும்‌இ சைபெற்ற மந்திரி 
சித்தி மானுடன்‌ செல்வகை செல்‌ ””கெனச்‌ 
சத்தி ய,னுத்‌ தனயனை யேவினான்‌. 


சித்தி மரபு இவ்வளவு பெருமை பெற்றதற்கு அதன்‌ அமைச்சனாகய சித்திமானே 
காரணம்‌, அவன்‌ மகா புத்திசாலி; உலகையாளும்‌ அரசியற்‌ கலையில்‌ இணையற்றவன்‌ ; 
எட்டுத்திசையும்‌ புகழ்‌ பெற்றவன்‌. எல்லா நாடுகளும்‌ அவனை அறியும்‌, மதிக்கும்‌. 
“ இளவரசனொருவன்‌ எந்தச்‌ சிறப்புடன்‌ செல்ல வேண்டுமோ அந்தச்‌ சிறப்புடன்‌ சத்தி 
மானைத்‌ துணையாகக்‌ கொண்டு சென்று வருக !”” என்று சத்திய ராஜன்‌ தனது மகனுக்குக்‌ 
கட்டனை யிட்டான்‌. (௫) 


௭. அன்ன செய்தி யறிந்து மகழ்ந்துடன்‌ 
முன்னர்‌ தூது வீடுத்து மகிபரும்‌, 
மன்னர்‌ மன்னனின்‌ மன்னிளஞ்‌ செல்வனை 
இன்ன நாள்வர வேற்பமென்‌ நறோதினார்‌. 


நீதிகாக்கும்‌ முடி.மன்னர்கள்‌, இந்தச்‌ செய்தி யறிந்து பெருமகழ்‌ வெய்தினர்‌ ; உடனே 
தங்கள்‌ தூதர்மூலம்‌ ஓலை யனுப்பி, * நாங்கள்‌ இன்ன நாளில்‌ எங்கள்‌ சக்கரவர்த்தித்‌ இரு 
மகனை வரவேற்க விரும்பி எல்லா ஏற்பாடுகளும்‌ செய்கிறோம்‌ ; தயவுசெய்து அந்நாளில்‌ 
எழுந்தருளச்‌ செய்யவேண்டும்‌, '” என்று வணக்கமுடன்‌ வேண்டினர்‌. (௬). 


௭. மபூக்குங்‌ காலைப்‌ புதுமலர்‌ தரவியே, ல 
காக்கும்‌ அன்புக்‌ கடவுளை யேத்தியே 
வாக்கு மிக்க வரமுணி வாழ்த்துகள்‌ 
ஊக்க வுள்ள முவந்தனன்‌ கோமகன்‌. 


அரசன்‌ புதல்வனான சுத்தன்‌, குறித்த நன்னாளில்‌ காலை பூத்ததும்‌, நாண்மலர்‌ 
கொய்து, தன்னைக்‌ காக்கும்‌ அன்புக்‌ கடவுளான சுத்த சக்திக்கு அர்ச்சனை செய்து வணங்க 
னன்‌. பிறகு, வேதவாக்கு மிக்க வரம்பெற்ற முனிவர்‌ ** க்ஷேமமாகச்‌ சென்று உலகப்‌ புகழ்‌ 
பெற்று வா!" என்று வாழ்த்தினார்‌. அதனால்‌, அவன்‌ உள்ளம்‌ உற்சாக மெய்தி மகிழ்ந்‌ 
தான்‌. (எ) 
அ, ஆனை, தேர்‌,கு திரையணி சேரவே, 

சேனை வீரர்‌ * செயசெய ” வென்னவே, 

வானை யெட்டக்‌ கொடிகள்‌ வளரவே, 

மோனை முத்தமிழ்‌ போன்முர சார்த்தவே. 


இளவரசனை வழியனுப்ப யானைப்படைகளும்‌, குதிரைப்‌ படைகளும்‌, தேர்ப்படை 
களும்‌, காலாட்படைகளும்‌ அணி யணியாகக்‌ கூடி ஒழுங்காக நின்றன. அவற்றிலிருந்த போர்‌ 
வீரர்கள்‌ “ஐய ஐய! இளவரசர்‌ நீடு வாழ்க!” என்று ஆர்த்தனர்‌. சத்தி மரபிற்குரிய 
சூரியக்‌ கொடிகள்‌ ஏந்தி, மக்கள்‌ கூடினர்‌. அக்கொடிகள்‌ வானுயர நீண்டு பரந்து வளர்ந்‌ 

தன. அக்கொடிகளின்‌ புகழை மோனை முத்தமிழால்‌ போற்றுவது போல முரசுகள்‌ 
ஆர்த்தன. (௮) 
௯. படையின்‌ மின்னலும்‌ பார்விழி மின்னலும்‌, 
உடையின்‌ மின்னலும்‌, ஊர்தியின்‌ மின்னலும்‌, 
குடைசெய்‌ வானங்‌ குலாவிடு மின்னென 
நடையின்‌ மின்னலு நல்லணி மின்னலே. 


அந்தப்‌ பெரிய கூட்டத்தில்‌ பல மின்னல்கள்‌ பாய்ந்தன. படைகள்‌ வாளும்‌ ஈட்டி 
யும்‌ துப்பாக்கியும்‌ பிடி த்துப்‌ பளிச்சிட்டன. அரசிளங்‌ கோமகனைக்‌ கோடி விழிகள்‌ மின்வீச்‌ 
செனப்‌ பார்த்துப்‌ பார்த்துக்‌ களித்தன. ஆண்களும்‌ பெண்களும்‌ அணிந்த ஆடையாபர 
ணங்கள்‌ பளிச்சிட்டன. அவர்கள்‌ ஏறிவரும்‌ வாகனங்கள்‌ அலங்காரம்‌ சொக்கிப்‌ பொலிந்‌ 
தன. பிரம்மாண்டமான குடை விரித்தது போன்ற மேகவானத்தில்‌ பளிச்சிடும்‌ மின்னோட்‌ 
டங்கள்‌ போல அங்இருப்பவர்‌ நடை குலுங்கிற்று. எல்லாம்‌ கண்ணுக்கினிய அழகுபெற்ற 
அணிகளால்‌ பொலியும்‌ மின்னல்களே / (௯) 


௧௦. முக மலர்களு, முல்லை விரிந்தென 
நகை மலர்களு, நற்கரந்‌ தூவுபல்‌ 
வகை மலர்களும்‌ வானத்து நாண்மலர்‌, 
தொகை மிகுத்திங்கு தோன்றுவ போன்றவே. 


அங்கே கூடிய அன்பர்களின்‌ முகம்‌ அரசிளங்‌ கோமகனைக்‌ கண்டு மலர்ந்து, தாமரைக்‌ 
காடாக விளங்கின. அவர்‌ மகிழ்ச்சியைத்‌ தெரிவிக்கும்‌ புன்னகை விண்ட முல்லைகளைப்போல 
விளங்குகின்றன. அவர்கள்‌ திருக்கைகளால்‌ ஆசிகூறித்‌ தூவிய பலவகை மலர்கள்‌ மழை 
போலப்‌ பெய்தன. இவையெல்லாம்‌ ஆகாயத்தில்‌ மின்னும்‌ நட்சத்திர மலர்கள்‌ தொகையில்‌ 
அதிகரித்து உலகில்‌ வந்து மின்னுவதைப்‌ போன்‌ நிருந்தன. (௧௦) 


கக. மார்‌ நெருங்கின ; மார்பணி நன்மணி 
தார்‌ நெருங்கின ; தண்மலர்க்‌ கூந்தலாங்‌ 
கார்‌ நெருங்கின ; காலு நெருங்கின ; 
ஊர்‌ நெருங்கின ஒருட லாகவே. 


௬த்தன்‌ புறப்படுவதைப்‌ பார்க்க அந்த ஊர்‌ முழுதும்‌ ஒர்‌ உடல்போலக்‌ கூடி. நெருங்‌ 
கியது. அந்தக்‌ கூட்டத்தில்‌ ஒருவர்‌ மார்புடன்‌ ஒருவர்‌ மார்பு நெருங்கிப்‌ புல்லியது. அந்த 
மார்பில்‌ அணிந்த நல்ல மணிமாலைகள்‌ நெருங்கிப்‌ பின்னின. குளிர்ந்த மலர்கள்‌ முடித்த பெண்‌ 
களின்‌ கார்நிறக்‌ கூநதல்கள்‌ நெருங்கிக்‌ கூடின. கால்களும்‌ விரைவாக நெருங்கின. (௧௧) 


௧௨. பாண்டி னோசையும்‌, பாவலர்‌ பாடும்பல்‌ 
லாண்டி னோசையும்‌, ஆசிக ளோசையும்‌, 
தூண்டு மாமதி தோன்றக்‌ கடல்மிசை 
நீண்ட வோசையைப்‌ போல நிகழ்‌ ந்தவே. 


பூரண சந்திரனிடம்‌ அனைத்தையும்‌ மகிழ்வுறத்‌ தூண்டும்‌ ஒரு சக்தியுள்ளது. அது 
வந்ததும்‌ அகண்ட சமுத்திரம்‌ பொங்கிப்‌ பூரித்து அலைக்கரங்களை வீசி ஆனந்தகானம்‌ செய்‌ 
கிறது. அதுபோலவே, சுத்தன்‌ தேர்‌ ஏற வந்ததும்‌, “பாண்டு” வாத்தியங்கள்‌ முழங்னெை. 
அருட்பாவலர்‌ பல்லாண்டு பாடினர்‌. மேளதாளங்களுடன்‌ ஜனங்கள்‌ ஆசிப்பாட்டு முழக்க 
னர்‌. உயிர்க்‌ கடலோசை பொங்கியது, (௧௨) 

௧௩. கிரணம்‌ வீசிக்‌ கிளர்ந்தெழும்‌ சூரியன்‌ 
அருணத்‌ தேரில்‌ அமர்த்தது போலவே, 
திருவ ணித்தபொற்‌ நேர்மிசை ஏறியே 
கருணை மாமுகங்‌ காட்டினன்‌ கண்ணனே. 


காட்டிற்கே கண்ணனைய சுத்தன்‌ அழகுந்‌ திருவும்‌ அணிந்து பொலியும்‌ பொற்றேரில்‌ 
அமர்நீது, தனது கருணை பொங்கும்‌ புண்ணிய முகத்தை அனைவரும்‌ காணச்‌ சுற்றிலும்‌ பார்த்‌ 
தான்‌. அத்தோற்றம்‌ பால சூரியன்‌ கதிர்களை வீசி மகிழ்வுடன்‌ எழுந்து, அருணோதய மென்‌ 
னும்‌ தேரில்‌ ஏறி விளங்குவதுபோல்‌ இருந்தது. (௧௩) 


௧௪. விழிகண்‌ டார்‌௮ருள்‌ விண்ணொளி கண்டனர்‌ ; 
பொழிமு நுவலைக்‌ கண்டவர்‌ பொன்கண்டார்‌ ; 
செழிமு கத்தைக்கண்‌ டார்திரு வேகண்டார்‌ 
அழகை முற்றும்‌ அளந்தவர்‌ யாவரே 7 


அந்தக்‌ கூட்டத்தில்‌ இருந்த ஓவ்வொரு கண்ணும்‌ சுத்தனையே நோக்கிற்று, ஒவ்‌ 
வொருவரும்‌ அவன்‌ விழிகளையே பார்த்து நின்றனர்‌ ; *'* இவை அருளாகிய சுவர்க்க இபங்‌ 
களே !"' என்று வியந்தனர்‌. அவனது வாயினின்றும்‌ பொழியும்‌ புன்னகை யமுதைப்‌ பருகன 
வர்‌ பொன்வீளங்கும்‌ மங்களானந்தம்‌ பெற்றனர்‌. கருணைசெழித்த முகத்தைக்‌ கண்டவர்‌ 
எல்லாத்திருக்களையும்‌ நேரிற்‌ கண்டதுபோலக்‌ களித்தார்‌. அவனது அழகைக்‌ கண்ணால்‌ யாரும்‌ 
முற்றிலும்‌. அளக்க முடியவில்லை. (௧௪) 


௧௫. பொது விழியினாற்‌ புண்ணியர்‌ எங்குமே 
அதுவென்‌ றேயுணர்‌ ஆதிப்‌ பிரமத்தை, 
மத விழியர்‌ மதிப்பது போலவே, 

* இதுவி துவழ ” கென்றனர்‌ மாத்தரே. 


பொதுவாக, அனைத்தையும்‌ சமமாகப்‌ பார்க்கும்‌ உள்விழிபெற்ற புண்ணியர்கள்‌ 
அதப்‌ பிரமமாகிய பரம்பொருளை எங்கும்‌, எம்மதத்திலும்‌, எப்புனித நூலிலும்‌, எந்த உடலி 
இம்‌, அணுவிலும்‌ அதுவே என்று காண்பர்‌. அவர்களுக்குப்‌ பேதபுத்தியிராது. * எனதே 
மதம்‌ * என்று ஒருசார்பான சமய விழிகளால்‌ காண்பவர்‌, பரம்பொருளின்‌ ஏகதேசமான 
குணத்தையே பற்றி * இதுவே கடவுள்‌ ' என்பர்‌. உதாரணமாக, பரம்பொருளின்‌ காக்குந்‌ 
தன்மையே பற்றி அதைக்‌ கொண்ட கடவுளே முதல்வன்‌ என்பர்‌ சிலர்‌ ; நீக்கும்‌ கடவுள்‌ 
அல்லன்‌ என்பர்‌. அதுபோலவே சர்வ செளந்தர்யனான சுத்தனின்‌ தனித்தனி அங்கங்களையே 
வைத்த கண்‌ எடுக்காமல்‌ பார்த்துத்‌ தாம்‌ பார்த்த அங்கமே அழகயது என்றனர்‌ மக்கள்‌. (௧௫) 


௧௬௭. கந்தன்‌, கோகுலக்‌ கண்ண னிவனென்றார்‌, 
இத்தி ரனும்‌ இணையிலை யென்றனர்‌. 
சிந்தை யெப்படி யப்படிச்‌ சித்திரம்‌ 
தத்த தந்தத்‌ இருவுருத்‌ தன்மையே. 


[்‌ இவனே கந்தன்‌, இவனே கோகுலக்‌ கண்ணன்‌, இவனே அசுரரை வீழ்த்தி அமர 
ரைக்‌ காக்கத்‌ தகும்‌ இந்திரன்‌ ** என்று மாந்தர்‌ பலவாறு போற்றீனர்‌. சுத்தனது அழகிய 
ன்ப இமத அப்படி ! அஃது, அவரவர்‌ பாவனை, சிந்தனை எப்படியோ அதற்கேற்ற 
சித்திரக்‌ காட்சியைத்‌ தந்தது. (௭) 


புறப்பாட்டுப்‌ படலம்‌ 119 


௧௪௭. உடைதெ கிழ்தனும்‌, உள்ளம்‌ வெதும்பலும்‌, 
கடையர்‌ காமக்‌ குறிகளும்‌ இன்றியே, 
தடையு யர்சுத்த ஞாயிறைக்‌ கண்டவர்‌ 
மடமை நீங்கி மதிப்பொலி வெய்தினார்‌. 


இப்படிப்பட்ட அழகனைக்‌ கண்ட மின்னார்‌ காம விகாரத்தால்‌ தளர்ந்து மெலிந்து 
சோர்ந்துஆடை நெகிழ்ந்து, மனம்‌ காமத்தியால்‌ எரிந்து வெந்து நொந்து போனதாகப்‌ பழங்‌ 
கவிகள்‌ வர்ணிப்பர்‌. அவைபோன்ற கடையருக்குரிய காமவிகாரங்கள்‌ இங்கில்லை. ஒழுக்கத்‌ 
தில்‌ உயர்ந்த சுத்தனாகிய சூரியனைக்‌ கண்டதும்‌, அந்நகர மாதர்‌ மடவிருள்‌ நீங்கிப்‌ பேரின்ப 
மாக்கும்‌ மதிப்பொலி வெய்தினார்‌. இருள்‌ நீங்கி அவர்‌ மனம்‌ ஒளி பெற்றது. (௧௭) 


௧௮. ஆசை மாமல ராமெனக்‌ கண்டவர்‌ 
பூசை மாமல ரேபொலி யக்கண்டார்‌. 
வேசை நெஞ்சும்‌ விலைமயக்‌ கற்றது; 
தேசை வீசிடுந்‌ தெய்விகக்‌ காட்சியால்‌. - 


“£ ஏன்‌ ஆசைக்கேற்ற காதல்‌ மலர்‌ இது” என்று சுத்தனைக்‌ காமப்பார்வை பார்த்த 
வரும்‌ “ ௪, அது பிசகு; இது பூசைக்கேற்ற புண்ணிய மலர்‌” என்று பொலியச்‌ கண்டனர்‌. 
அவனைப்‌ பார்த்த வேசையருக்குக்‌ கூட விலைவாழ்வு வாழும்‌ காமமயக்கம்‌ ஒழிந்து, கற்புடன்‌ 
வாழவேண்டும்‌ என்று தோன்றியது. தேஜஸ்‌ பொலியும்‌ அவனது தெய்வக்‌ காட்சி அப்படிப்‌ 
பட்டது. (௧௮) 


௧௯. “சென்ற தேசங்க ளில்வர வேற்றிடும்‌ 
வென்றி வேந்தர்‌ புதல்வியர்‌ யாரிவன்‌ 
மன்றல்‌ மாலை யணிந்து மகிழ்வரோ 1” 
என்று மட்டும்‌ இயம்பினர்‌ மாதரே. 


ஆனால்‌ மாதர்‌ ஊகம்‌ நிற்குமா ? எத்தனையோ தேசங்களுக்கு இந்தப்‌ பேரழகன்‌ செல்‌ 
வான்‌. எத்தனையோ வெற்றிமன்னர்‌ இவனை வரவேற்பர்‌, அவர்‌ செல்வியர்‌ இவனது அழ 
இல்‌ மயங்கிக்‌ காதலிப்பர்‌. அவருள்‌ ** இவனது மணமாலையை எவள்‌ பெற்று மகிழ்வாளோ, 
அவளே பாக்கியவதி |!” என்று மட்டும்‌ பெண்கள்‌ பேசிக்‌ கொண்டனர்‌. (௧௯) 


௨௦. நோக்கும்‌ ஒற்றர்முன்‌ னோக்கிட, நுண்ணறி 
வாக்கு வல்ல புலவர்‌ உடன்வரக்‌ 
காக்கும்‌ வீரக்‌ கனற்படை சூழத்தேர்‌ 
ஊக்க மாகமுன்‌ ஊர்ந்தது காலம்போல்‌. 


அரசிளங்குமரன்‌ போவதால்‌ கலியன்போன்ற சதியாளர்‌ தந்திரமாகக்‌ தீங்கு செய்‌ 
யக்‌ கூடும்‌. அவர்களைக்‌ கண்டுபிடித்துத்‌ தண்டிக்க ஒற்றர்‌ கவனமாக முன்சென்று சுற்றிப்‌ 
பார்த்தனர்‌. ஓற்றர்‌ * வழி அபாயமில்லை ' என்ற பின்‌ பயணம்‌ மேற்‌ செல்லும்‌. அந்தந்த 
நாடுகளில்‌ உள்ள அதிசயங்களைக்‌ காட்டவும்‌, புதிய அறிவைப்‌ புகட்டவும்‌, தனது நாட்டுப்‌ 
பெருமையை எடுத்துச்‌ சொல்லவும்‌, அவ்வர்நாட்டி.ஓள்ள புலவருடன்‌ சரிசமனாகப்‌ பேசவும்‌ 
வல்ல நுண்ணறிவாளரான வாக்குவன்மை மிக்க புலவர்‌ சுத்தனுடன்‌ வந்தனர்‌. தோட்டத்‌ 
இற்கு வேலியும்‌ காவலும்போலே அரசனுக்கும்‌ வீரப்படை வேண்டும்‌. எதிர்க்கும்‌ பகைவரை 
நொறுக்கி யெறியும்‌ வீரக்கனல்‌ ஏறிய சூரப்படை யொன்று இளவரசனைச்‌ சுற்றிக்‌ காவல்‌ 

காத்தது. அரசனுடன்‌ செல்லும்‌ உணவு; ஆடை, பண்டாரம்‌, பரிவாரம்‌ எல்லாம்‌ அப்படை 
யின்‌ பாஅகாப்பில்‌ சென்றன. இவ்வளவு பரிவாரங்களுடன்‌ சுத்தன்‌ ஏறிய தேர்‌ ஊக்கமாக 
மூன்சென்றது. அதன்‌ வேகம்‌ காலத்தின்‌ வேகம்‌ போன்‌ றிருந்த து. (௨௦) 


௨௧. புதனும்‌ பூரணச்‌ சந்திர னும்என 
மதிய மைச்சுடன்‌ மன்மக னுஞ்செலும்‌ 
யதிக ளைப்பலர்‌ பேசினர்‌ ; நாமுமக்‌ 
கதியைப்‌ பின்பற்றிக்‌ காண்பன காண்பமால்‌ ! 


அறிவுக்‌ கோளமான புதனுடன்‌ உலகிற்கு இன்ப நிலா பொழியும்‌ பூரணச்‌ சந்திரன்‌ 
போல்‌ மதிமிக்க அமைச்சனுடன்‌ தெய்வப்‌ பொலிவுள்ள சுத்தன்‌ சென்றான்‌. ஜனங்கள்‌ கண்‌ 
கொட்டாமல்‌ அவர்களையே பார்த்தனர்‌. இவர்கள்‌ இங்கிருந்து இன்னின்ன திருப்பதிகளுக்கு 
இன்னின்ன நாடுகளுக்குச்‌ செல்வார்கள்‌ என்று பலர்‌ பேசிக்கொண்டனர்‌. ஆனால்‌, நாம்‌ 
பேச்சுடன்‌ நிற்கக்‌ கூடாது. அரசிளங்‌ குமரன்‌ போன வழியைப்‌ பின்பற்றி, அவன்‌ செல்லும்‌ 
பதிகளில்‌ காணவேண்டிய அதிசயங்களை யெல்லாம்‌ கண்டு வருவோம்‌. (௨௧) 


புறப்பாட்டுப்‌ படலம்‌ 


முற்றிற்று 


௧௫. யாத்திரைப்‌ படலம்‌ 


வரவேற்புகளின்‌ வருணணை 


க. *கொட்டு வார்‌ முர சிளங்‌ குதி கடலைப்‌ போலவே, 
எட்டுத்‌ இக்கும்‌ வெற்றி வெற்றி யென்றி சைமு மங்கவே, 
திட்ட மாகச்‌ சிற்ற ரசர்‌ தேர்கரி பரியு டன்‌, 
வட்ட வெண்‌ குடை நிழற்ற வாழி பாடி வந்தனர்‌. 


சந்திரனைக்‌ கண்டு பொங்கிக்‌ குதித்தாடும்‌ அலைகடல்‌ போலவே, கொட்டும்‌ வார்முர 
சங்கள்‌, * இளவரசனுக்கு வெற்றி, வெற்றி ' என்று எட்டுத்‌ தசைகளும்‌ அதிர முழங்குகின்‌ 
றன. அவரவர்‌ திட்டப்படி, முறைப்படி, சிற்றரசர்கள்‌, தேர்‌ குதிரை யானைப்‌ படைகளுடன்‌ 
சந்திரவட்டக்குடைகள்‌ நிழல்‌ செய்ய, வாழ்த்துகள்‌ பாடி, இளவரசனை வரவேற்க வந்தனர்‌.(க) 


௨. ““ வருக மன்னர்‌ கோ மகன்‌, வருக சித்தி மந்திரி, 
வருக சக்தி மாம ரபின்‌ வான்சுடர்‌ மணி யெனா௮, 
உருகு காத லோடு மன்‌ னுயிர்க ளூள்ளம்‌ பொங்கயே 
பெருகு மன்பு டன்வ ரும்‌,பி ரானை முன்சென்‌ றேற்றனர்‌. 


தலைவன்‌, பிரான்‌, சுத்தன்‌ தன்‌ குடிகளைக்‌ காணப்‌ பெருகிய அன்புடன்‌ வருறோன்‌. 
மன்னுயிர்கள்‌, இளகிய காதலுடன்‌, உள்ளம்‌ களிபொங்கி, ** மன்னர்‌ மன்னனான சத்திய 
ராஜன்‌ மைந்தன்‌ வருக/ சித்தியரசியலை வெற்றிபெற நடத்தும்‌ மந்திரி சித்திமான்‌ வருக | 
மாண்புமிக்க சக்திகுலத்தின்‌ தெய்வச்‌ சுடர்மணி வருக !”' என்று ஆர்வமுடன்‌ கூறி வரவேற்‌ 
றனர்‌. (௨) 


௩. மண்ணில்‌ வான மீனினம்‌ வயங்கு கின்ற வாறு போல்‌, 
எண்ணி லாம ணித்தி ரள்‌, இருள்‌ பருகி வீல்லீட, 
விண்ணு லாங்க திர்க்‌ கொடி பிடித்த வேந்தன்‌ மைந்தனைப்‌ 
பண்ணு லாஞ்‌ சிறப்பு டன்ப வனி செய்து பார்த்தனர்‌. 


இரவில்‌ ஊர்வலம்‌ நடக்கிறது: வானத்தில்‌ ஒளிரும்‌ நட்சத்திர ராசிகள்‌ எல்லாம்‌ 
மண்ணிலத்திற்குவந்து ஒளிர்வதே போன்று, மன்னரும்‌ செல்வரும்‌ பூண்ட மணித்திரள்களும்‌, 
(அவர்கள்‌ சுத்தனுக்குச்‌ சூட்டிய அணிமணித்‌ திரளும்‌) இருளைக்‌ குடித்து, இரவைப்‌ பகல்‌ 
செய்து, பல நிறங்களுடன்‌ ஓளி வீசுகின்றன (வில்விடுகின்‌ றன ). பலவகைப்‌ பண்கள்‌ பரவி 
யொலிக்கன்றன. விண்ணில்‌ உலாவி உலகற்கெல்லாம்‌ ஒளிவீசும்‌ குரியனையுடைய கொடி 
யைப்‌ பிடித்தாளும்‌ சத்தியன்மைந்தனுக்கு, அனைவரும்‌ சிறப்பாகப்‌ பவனிகள்‌ செய்து கண்‌ 
குளிரப்‌ பார்த்தனர்‌. (௩) 


௪. மாட மாளி கைமிசை, மணிக்‌ கொடிகள்‌ “வா” வெனும்‌ 
ஏட விழ்‌இ னமலர்‌ இடை விடாது கொட்டிடும்‌. 
கூடச்‌ சாள ரத்திலே கொழு மதிகள்‌ பூத்திடும்‌, 
தேட ரிய செல்வனுந்‌ தெருவில்‌ வந்த போதி லே. 


*இசைக்‌ குதிப்பு :- எழு?ர்‌ ஆசிரிய விருத்தம்‌, குஇரைபோல,த்‌ தாவிசை, கம்‌ பொருள்‌, ஈம்‌ மக்கள்‌ என்னும்‌ தேவாரப்‌ 
பண்ணில்‌ பாடலாம்‌, செஞ்சுருட்டி ராகம்‌, சம்தம்‌-—,தான தான தரன தான தான தான தானனா. 

உலகம்‌ தேடிச்சென்று பார்ப்பதற்கு அருமையான அரசிளஞ்‌ செல்வன்‌ தமது தெரு 
வீல்‌ பவனி வரும்‌ போது, மாடமாளிகைகளின்‌ மேல்‌ பறக்கும்‌ மணிக்கொடிகள்‌ * அரசே 
வாவா!” என்றழைக்கும்‌. மாடி.களிலிருந்து மக்கள்‌ வாழ்த்தொலியுடன்‌ இடைவிடாமல்‌, 
இதழ்‌ (ஏடு) விரிந்து மணக்கும்‌ பல வகை மலர்களை (இனமலர்‌) மழைபோலக்‌ கொட்டுவர்‌. 
கூடங்களில்‌ உள்ள சன்னல்கள்‌ வழியே, மனை மாதர்‌ பவனிபார்ப்பர்‌. அம்மாதர்‌ முகம்‌ 
செழுமையான, குளீர்ச்சிபொருந்திய (கொழு) திங்கட்‌ கூட்டம்‌ பூத்தெழுந்து அங்கே விளங்கு 
வதுபோ லிருக்கும்‌. (௪) 


௫. நாடினார்‌ குமுத வாய்‌ நகை குலுங்கு மாத ரார்‌; 
கூடினார்‌ மயி லெனக்‌ குமி லெனக்‌ குழ லெனப்‌ 
பாடினார்‌ பல்‌ லாண்டுகள்‌, பரத நரன்‌ முறைப்‌ படி 
ஆடினார்‌ அணி யிழை யரம்‌ பையும்‌ வியக்க வே. 


குமுதவாயீல்‌ புன்னகை குலுங்கும்‌ மாதர்‌, இளவரசனைப்‌ பார்க்க ஆவலாக விரும்பி 
வந்து, மயில்கள்‌ போலக்‌ கூடினர்‌, சிலர்‌ குயில்போ லும்‌, குழல்போலும்‌ இனிய குரலுடன்‌ 
** சு த்தன்‌ பல்லாண்டுகள்‌ வாழ்க ”” என்று பாடினர்‌. சிலர்‌ அழ பூண்களைத்தரித்த தெய்வ 
லோக ரம்பைகளும்‌ வியக்கும்படி, பரதசாத்திர விதி நியமம்‌ பற்றி நாட்டியமாடினர்‌. (௫) 


௭. தோர ணக்க லையெலாத்‌ துலங்கு இன்ற வாயி லில்‌, 
வார ணங்கள்‌, வரத்தி யங்கள்‌ வாழ்த்த ஓமொ லியுடன்‌, 
பூர ணக்க லச மேந்திப்‌ பூவை யர்முன்‌ செல்லவே, 
ஆரணங்க ளேசதிச்‌ செல்வர்‌ ஆண்ட கையை யேற்றனர்‌. 


ஆங்காங்கே, வேதகானங்களுடன்‌ அன்புச்‌ செல்வர்‌ வந்து, ஆண்மையிற்‌ சிறந்த சுத்‌ 
தனைத்‌ தமது மாளிகையில்‌ வரவேற்றனர்‌. மகரதோரணக்‌ கலையில்‌, அழகுக்‌ கலையில்‌, அணிக்‌ 
கலையில்‌ எத்தனை வகையுண்டோ அத்தனையும்‌ அவர்‌ வாயில்களில்‌ விளங்குகின்றன ; அங்கே 
யானைகள்‌ * ஓம்‌” என்று கனிகூ றுன்றன ; வாத்தியங்கள்‌ அந்த ஓமோலியுடன்‌ முழங்கு 
இன்றன ; இளமென்மாதர்‌ பூரண கலசங்களைத்‌ தாங்‌ முன்னே செல்லுகின்றனர்‌. (௬) 


எ. **ஞாரன ஞாயி றேயருள்‌ நடம்‌ புரியும்‌ ஆழி யே, 
வான முதம்‌ பேறு யீர்க்கு வாழ்வ ளிக்கும்‌ வள்ளலே, 
தனர்‌ செல்வ மே ! ”யெனத்‌ திரு வுடைய மன்ன வர்‌, 
கேன ருன்கு மரனைத்தங்‌ கோயி னுட்கொண்‌ டேகனார்‌. 


₹* ஞான சூரியனே ! அருள்‌ டடம்புரியும்‌ கருணைக்கடலே/ வான்‌ பொழியும்‌ மழைய 
முதம்போல மன்னுயிர்களுக்கு வாழ்வைத்தரும்‌ அன்பு வள்ளலே ! ஏழைகளின்‌ செல்வமே / ”” 
என்று போற்றி, இருமிகுந்த மன்னர்‌, சத்தியர்கோனான சத்தியன்‌ பெற்ற இளங்குமரனைத்‌ 
தமது அரண்மனைக்குள்‌ (கோயில்‌) அழைத்துச்‌ சென்றனர்‌. (௭) 


௮. அரியணையில்‌ ஏற்றி னார்‌,௮ ரசியற்‌ சிறப்‌ பெலாம்‌ 
வரீசை யாகக்‌ கூறினார்‌, வழங்கி னார்ப ரிசுகள்‌. 
விரீக டல்ப ரகத்‌ தாழும்‌ வெண்மு கலைப்‌ போலவே, 
வரத னும்ப ணிந்து வாங்கி மன்னுயிர்க்‌ குதவி னான்‌. 


சிற்றரசர்‌, தம்‌ சக்கரவர்த்தித்‌ இருமகனை அரியணையேற்றி வணங்கினர்‌ ; சித்தியின்‌ 


குடைகிழலில்‌, தாம்‌ ௩டத்திவரும்‌ அரசியற்‌ சிறப்புகளை வரிசையாக, துறை துறையாகக்‌ கூறி 
ன்னர்‌: அருமையாக விலையுயர்ந்த பரிசுகள்‌ வழங்கினர்‌ ; அன்புக்‌ காணிக்கையாக 

நன்கொடைகள்‌ ஈந்தனர்‌. வெள்ளைமேகம்‌ தாழ்ந்து, கடலைக்‌ குடித்துக்‌ கார்மேகமாக, 
உலகிற்கு மழை பொழிகிறது. அதுபோல்‌, சுத்தனும்‌ அரசர்‌ கொடுத்த கொடைகளை வணக்க 
முடன்‌ ஏற்று, அவற்றைத்‌ தன்‌ குடிகளுக்கே பயனாகும்படி. அளித்தான்‌. (௮) 
௯. தேனும்‌ பானுந்‌ தீஞ்சுவைக்‌ கனிகளும்‌ பலவகை 
யானநல்‌ லடிசிலும்‌, அமுதனார்‌ அளித்த னர்‌. 
தீனர்‌, செல்வர்‌ யாவரும்‌ செறிந்துடன்‌ அருந்திடத்‌ 
தானு மவ்விருந்‌ தருந்தனான்‌ சமரசச்‌ சுடர்‌. 


அமுதம்போன்ற மாதர்‌, தேனும்‌, பாலும்‌, இன்சுவைக்‌ கனிகளும்‌, பலவகையான 
நல்ல உணவுகளும்‌ அன்புடன்‌ அளித்தனர்‌. சர்வசமரசச்‌ சுடரான சுத்தன்‌, ஏழைகள்‌, 
பணக்காரர்‌, அரசர்‌, குடிகள்‌ அனைவரையும்‌ தன்னுடன்‌ சேர்ந்து அமர்ந்து உண்ணச்செய்து, 
தாலும்‌ அவர்களிடையே அந்த விருந்துண்டு மகிழ்ந்தான்‌. (௯) 
௧௦, இளங்‌ கதிர்‌ முகத்தனை, யிருமலர்‌ விழியனை, 
உளங்கவர்‌ குணத்தனை, உயர்வரைப்‌ புயத்தனைக்‌ 
களங்க மற்ற கல்வியிற்‌ கரையிலாக்‌ கடனை, 
விளங்கருட்‌ புலவனை விளம்புவா யினிக்குமே. 


அவனுடன்‌ விருந்துண்ட வாய்‌ மட்டும்‌ இனிப்பதன்று ; சுத்தன்‌ இளஞ்சூரியன்‌ 
போன்ற முகத்தையுடையவன்‌ ; இரண்டு தாமரைகள்‌ போன்ற அழகான, விசாலமான 
கருணைக்‌ கண்களை உடையவன்‌. பிறர்‌ உள்ளத்தை வசீகரிக்கும்‌ ஈல்ல குணமுடைய 
பெரியோன்‌ ; மலைபோல்‌ உயர்ந்த தோளுடைய வீரன்‌; மாசற்ற கல்வியில்‌ கரையில்லாத 
கடல்போன்றவன்‌ (கல்விக்‌ கடல்‌) ; கற்ற கல்விமட்டு மன்று; அருட்புலமையும்‌ நிரம்பிய 
அறிஞன்‌ ! அவனைப்‌ புகழும்‌ வாயெல்லாம்‌ இனிக்கும்‌. (௧௦) 
கக. காணுங்‌ கண்கள்‌ இன்னு மின்னுங்‌ கண்டுகண்‌ டுவக்கவே, 
ஆணும்‌ பெண்மை வேட்குநல்‌ லழகனை நினைத்ததும்‌, 
பூணி லங்குங்‌ கொங்கை மாதர்‌ பொங்கு காதல்‌ வெள்ளத்தால்‌, 
நாண வேலி போக்கினார்‌, நவில்வ தென்ன விந்தையே? 
நல்ல இளம்‌ அழகனான சுத்தனைக்‌ காணும்‌ கண்கள்‌, * இன்னும்‌, இன்னும்‌” என்று, 
சலியாது கண்டு மகிழும்‌. அக்‌ காட்சியின்பங்‌ கண்ட ஆண்பிள்ளையும்‌, * அடாடா, நான்‌ 
பெண்ணாய்ப்‌ பிறந்து இந்த அழகனை அடைய வேண்டுமே !' என்று ஆசைகொள்வான்‌. 
ஆண்களே அப்படியென்றால்‌, இளம்பெண்கள்‌, இந்த அரசிளங்‌ குமரனிடம்‌ காதல்‌ 
கொண்டதில்‌ வியப்பென்ன ? நகை குலுங்கும்‌ மார்புடைய இளமாதர்கள்‌, அவனை நினைத்த 
துமே நாணமென்னும்‌ வேலியைவிட்டுக்‌ காண ஓடிவந்தனர்‌. (௧௧) 
௧௨. கொண்டை நாண்‌ மலர்சொரியக்‌ கொங்கை விம்மிப்‌ போர்செயத்‌ 
தொண்டை வாய்க்‌ கிளியனார்‌ துடியிடை துவளவே, 
தண்டை யஞ்சி லம்பொ லிக்கத்‌ தாவி வந்து சுத்தனைக்‌ 
கண்டது மியம்பொணாக்‌ கனவுலக லாழ்ந்தனர்‌. 
தொண்டைப்‌ பழம்போலச்‌ சிவந்த வாயும்‌, களிமொழியுங்கொண்ட பெண்கள்‌, 
கொண்டையில்‌ தொடுத்த புதிய மலர்கள்‌ அவிழ்ந்து சிந்த, தனங்கள்‌ விம்மி நெருங்கக்‌ 
காதற்போர்‌ செய்ய, நுண்ணிய இடை துவள, அழகிய தண்டை சிலம்புகள்‌ கலீர்‌ என்று 
ஒலிக்க, ஓடிவந்து சுத்தனைக்‌ கண்டதும்‌, இன்னதென்று சொல்லமுடியாத நீண்டதொரு 
ட்டம்‌ ஆழ்ந்தனர்‌. (௧௨) 

௧௩. தேர்ந்தெடுத்த சிற்பிகள்‌ செதுக்கிய சிலையனார்‌, 
கூர்த்தவாள்‌ விழிகளாற்‌ குரிசிலைப்‌ பருயே, 
பேர்த்திடாது நின்றனர்‌ ; பிரானொருவ னேயுடல்‌ 
சோர்த்திடா வுயிரெனத்‌ துடித்தன னவருளே. 


கலைப்‌ பரீட்சை வைத்துத்‌ தேர்ந்தெடுத்த சிற்பிகள்‌, தமது திறமையெல்லாங்‌ காட்டிச்‌ 
செதுக்கிய சலவைக்‌ கற்சலைபோன்ற அழஇூய மாதர்‌, வீரக்‌ குரிசிலை வாள்போன்ற தம்‌ கூரிய 
விழிகளால்‌ அள்ளிப்‌ பருகுவதுபோல்‌ ஆர்வமுடன்‌ நோக்கனர்‌; நோக்கநோக்க அவர்‌ 
உள்ளம்‌ அவனிடமே இலயித்துப்போனது. சித்திரப்பாவைபோல நின்ற அவர்‌ உடல்‌ 
சோராமல்‌ தாங்யெவன்‌ எவன்‌ ? உடலுட்‌ புகுந்து சுத்தனே உயிர்த்துடிப்பாகித்‌ தாங்கினான்‌. 
அனைவரும்‌ உடல்‌ ; அவனே உயிரானான்‌. (௧௩) . 


௧௪. வான்‌, கடல்‌, மலை, நதி, யியற்கையின்‌ வனப்புகள்‌, 
மேனீயா யமைந்த தன்ன வீரனைமுன்‌ கண்டதும்‌, 
கான்மலர்‌, தளிர்‌, கணி மதி கலந்த பொற்பினார்‌, 
ஊன்‌ கலந்த வுள்ளுயிர்‌ இவன்‌ஒருவ னென்றனர்‌. 


வானைப்போன்ற விசாலஞானம்‌, கடலைப்போன்ற கருணை, மலையைப்போன்ற 
மாண்பு, தண்மை, ஆற்றைப்போன்ற வண்மை, இயற்கை வனப்புகள்‌ போன்ற மாசற்ற 
அழகு--இவையே சேர்ந்து உடலாக அமைந்தமைபோன்ற வீரத்திருவாளனான சுத்தனை மாதர்‌ 
பார்த்தனர்‌ ; கான்மலர்‌ போன்ற கண்கள்‌, மங்கல வனப்பு, தளிர்போன்ற இளம்‌ மேனி, 
கொவ்வைக்கனி போன்ற மூரல்வாய்‌, மதிபோன்ற முகப்பொலிவு--இவை சேர்ந்து அழகிற்‌ 
சிறந்து விளங்கிய அம்‌ மாதர்‌, * எமது ஊனிற்‌ கலந்த அந்தராத்மா, உள்ளுயிர்‌, இவனே ; 
இவன்‌ ஒருவனே * என்று உணர்ந்து சொன்னார்கள்‌. சுத்தன்‌ அவர்கள்‌ உயிருடன்‌ கலந்து 
உளத்துடிப்பானான்‌. (௧௪) 

கடு. தோகை, கோகி லங்கிளி தொகுத்த சந்த ராங்கெள்‌, 

தாக மாகப்‌ பார்த்திருந்த சக்தி மைந்தன்‌ வந்ததும்‌, 

மேக மார்பினைப்‌ பிளக்கும்‌ வேகமின்ன லென்னவே, 

மோகமார்பி னின்றெளிர்‌ முறுவ லள்ளி வீசினார்‌. 


மயில்போலச்‌ சாயல்‌, குயில்போலக்‌ குரல்‌, கிளிபோலப்‌ பேச்சு ஆகிய எல்லாம்‌ 
சேர்ந்த வேறுலெ சுந்தராங்கிகள்‌, சக்திமைந்தனான சுத்தன்‌ வரவைத்‌ தாகமுடன்‌ எதிர்‌ 
பார்த்திருந்தனர்‌. அவன்‌ வந்ததும்‌, அவர்களுக்கு உள்ளம்‌ குளிர்ந்தது ; மனம்‌ பூரித்தது. 
மேகத்தின்‌ மார்பைப்‌ பிளந்தொளிரும்‌ வேகமான மின்னலைப்போல, மோகங்கொண்ட தமது 
மார்பிலிருந்து இன்பமுறுவலை அள்ளியள்ளி வீசினர்‌ ; சுத்தனைக்கண்டதும்‌ உளம்பூரித்துப்‌ 
புன்னகை பொழிந்தனர்‌. (௧௫) 
௧௭. அல்லி மார்பைக்‌ கொஞ்சிடும்‌ அமுதவெண்‌ .ணிலாவினைப்‌ 

புல்லீ யாடுத்‌ தென்றலைப்‌ பொருமை கொண்டு நோக்குவார்‌ ; 

மல்லிகையில்‌ ஊதுகின்ற வண்டைத்தா தனுப்புவார்‌, 

மெல்லிதழ்‌ குவீந்தபூ விழித்திருக்க வேண்டுவார்‌. 


௬த்தனைக்‌ கண்டதும்‌, காதல்‌ பொங்கிய மாதர்‌ சிலர்‌ வருந்துகன்்‌றனர்‌ ; இரவில்‌ 
அல்லிமலர்களின்‌ மார்பை வெண்ணிலா கொஞ்சுறெது; அதைத்‌ தென்றல்‌ புல்லிப்புல்லி 
விகாயாடுறது. அக்‌ காட்சியைக்‌ கண்டு, * இந்தக்‌ கூடலின்பம்‌ நமக்குக்‌ இடைக்கவில்லையே * 
என்று பெண்கள்‌ சிலர்‌ பொறாமை கொள்வர்‌. சிலர்‌ மல்லிகையைச்‌ சங்காக ஊதும்‌ 
வண்டைத்‌ தாம்‌ காதலித்தவனிடம்‌ தூதுசெல்ல அனுப்புவார்‌. சிலர்‌ இதழ்‌ குவிந்த 

தாமரையை, “ஏ தாமரையே, விழித்திரு! நீ விழித்தால்‌ பகலாகும்‌. இரவின்‌ துயரைத்‌ 
தப்புவோம்‌ ”' என்று வேண்டுவர்‌. (௧௬) 


கள. வில்வினைக்‌ குனித்‌ இரண்டு வேல்விழிகள்‌ வீசியே, 

சொல்லிலாது மாந்தரைத்தம்‌ சொக்கிலே பிடித்திடும்‌, 

மெல்லியர்‌ வலைகளில்‌ விழா தடக்கி, ஐந்தினை 

வெல்லு மாண்மை கொண்டவீர தீரன்வாழ்க வாழ்கவே ! 

எத்தனையோ அரசிளங்குமரிகள்‌ சுத்தனைக்‌ காதலித்தனர்‌. ஆனால்‌, அவன்‌ மனத்தை 

எவரும்‌ கவரவில்லை. புருவ வில்லை வளைத்து, இரண்டு வேல்வீழிப்‌ பார்வைகளையும்‌ வீசி, 
வாயால்‌ பேசாது, குறிப்பால்‌, அழகால்‌, நகையால்‌, மினுக்கால்‌ மாந்தரைத்‌ தமது சொக்கில்‌ 
(மயக்கில்‌) பற்றிச்‌ சிக்கவைக்கும்‌ மெல்லிள மாதர்‌ வலைகளில்‌ விழாமல்‌, ஐம்புலன்களையும்‌ 
அடக்கி வெல்லும்‌ ஆண்மைகொண்ட வீரன்‌, திரன்‌ சுத்தன்‌. அப்படிப்பட்ட தரயவீரன்‌ 
வாழ்க, வாழ்க ! (௧௭) 


௧௮. பன்மணி யணிக ளெங்கும்‌ பத்தி பத்தி யாகவே, 
மின்ன விட்டுக்‌ கண்பறிக்கும்‌ வேந்தர்‌ மாளி கைகளின்‌ 
பொன்னு யிர்த்த போகபோக்கி யத்திற்‌ புந்தி விட்டிடான்‌ ; 
இன்னொரு புறத்திலேதன்‌ எண்ண மூன்றிப்‌ பார்த்தனன்‌. 
வேந்தர்‌ அரண்மனைகளில்‌, பலநிற மணிகள்‌ பத்திபத்தியாகப்‌ பதித்த அணிகளும்‌ 
அலங்காரங்களும்‌ கண்ணைப்‌ பறித்தொளிரும்‌. பொன்வளமையால்‌ உயிர்க்கும்‌ சுகபோகங்‌ 
களும்‌ அதற்கு வேண்டிய பொருள்களும்‌ ஏராளமா யிருக்கும்‌. ஆனால்‌, சுத்தன்‌ இந்தப்‌ 
போகமினுக்கில்‌ புத்தியை விட்டு மயங்கவில்லை. இது வாழ்வின்‌ பகட்டான இடம்பப்‌ பக்கம்‌. 
மற்றொரு பக்கம்‌ ஏழை யெளியவர்கள்‌ வறுமையால்‌ வருந்துகின்றனர்‌ ; வாழ்வைச்‌ சுமக்க 
முடியாது கண்ணீர்‌ விடுகின்றனர்‌. அந்த மற்றொரு பக்கத்திலேதான்‌ அவன்‌ தனது 
எண்ணத்தை ஊன்றி உலகியல்பை அறிந்தான்‌. (௧௮) 
௧௯. பொன்னரசர்‌ கோயிலீயும்‌ போக வாழ்வை வேண்டிலன்‌. 
மன்னர்தங்‌ குமரிகள்‌ வருந்து வேட்கை தீர்க்லென்‌. 
கன்னி யர்கள்‌ வீசு கின்ற கண்வலையுங்‌ காண்கிலன்‌, 
மன்னுயிர்த்‌ துடிப்பையே மனத்துடிப்பி லேந்தினான்‌. 
பொன்வளம்‌ செழித்த அரசர்‌ அரண்மனை தரும்‌ சுகபோக வாழ்வை அவன்‌ விரும்ப 
வில்லை. மன்னர்‌ பெற்ற குமரிகள்‌ அவனிடம்‌ காதல்‌ கொண்டு வருந்தினர்‌. அந்த 
வருத்தத்தைத்‌ தீர்க்கவும்‌ அவன்‌ இணங்கவில்லை. மன்னர்‌ தம்‌ குமாரிகளை அவனுக்கு 
மணம்‌ புரிவதாக முன்வந்தனர்‌--அவன்‌ மணவினையை விரும்பவில்லை. கன்னியர்‌ அவன்‌ 
மேல்‌ ஆசை கொண்டு கண்வலை வீசினர்‌. அவர்‌ முகத்தையும்‌ அவன்‌ பார்க்கவில்லை. 
மன்னுயிர்‌ மக்களின்‌ மனத்துடிப்பையே தனது மனத்துடிப்பில்‌ கொண்டு, அவர்கள்‌ படும்‌ பல 
துன்பங்களை உணர்ந்தான்‌. சுத்தன்மனம்‌ அரசரிடம்‌ செல்லாது, பொது ஜனங்களிட.மே 
சென்றது. (௧௯) 
௨௦. கொற்ற வாழ்வி னுச்சியிற்‌ குலாவுமின்பம்‌ வேண்டிலான்‌, 
நெற்றி வேர்வை சொட்டச்‌ சொட்ட நீடுழைக்கும்‌ ஏழைகள்‌ 
வற்றிக்‌ கஞ்சி யின்றி வாடும்‌ வன்கொடிய காட்சியைச்‌ 
சற்றி யெங்குங்‌ கண்டவர்‌ துயர்‌ கெட வு.தவினான்‌. 
௬த்தன்‌ அரச வாழ்வின்‌ சிகரத்தில்‌ அடையும்‌ உலகின்பங்களை வேண்டிலன்‌; நெற்றி 
வியர்வை நிலத்தில்‌ சொட்டச்‌ சொட்ட நீண்ட்‌ நேரம்‌ பாடுபடும்‌ ஏழைகள்‌ குடிக்கக்‌ கஞ்சி 

யின்றி, உடல்‌ வற்றி வாடும்‌ வலிய கொடிய காட்சியைச்‌ சுற்றிலும்‌ கண்டான்‌ ; அவர்கள்‌ 
துயரம்‌ தீரத்‌ தன்னால்‌ ஆனதை உதவினான்‌. (௨௦) 


௨௧. செல்வர்‌ தந்த செல்வ மெல்லாந்‌ தேச தேச மாகவே, 
கல்வீயுத்‌ தொழிலு மோங்கக்‌ கை நிரம்ப நல்கினான்‌. 
நல்ல தொண்டர்‌ செய்பொது நலம்வளர ஷக்கினான்‌, 
எல்லை யில்லாத்‌ துன்ப மிந்த நாட்டி லே'னென்‌ றெண்ணுவான்‌. 


₹: இந்தப்‌ புண்ணிய பூமியில்‌ வறுமை மடமைத்‌ துன்பங்கள்‌ ஏன்‌ வந்தன ? '' என்று 
சுத்தன்‌ ஆராய்வான்‌. செல்வர்‌ தனக்குத்‌ தந்த செல்வத்திரனைக்‌ கைநிரம்ப வாரி வாரி 
ஒவ்வொரு காட்டிலும்‌ கல்வியும்‌ கைத்தொழிலும்‌ செழித்தோங்க வழங்கினான்‌. நல்ல 
இருத்தொண்டர்‌ செய்யும்‌ பொதுகலப்‌ பணிகளுக்கு வேண்டிய ஆதரவளித்து 
ஊக்கினான்‌. (௨௧) 
௨௨. வண்மையும்‌ வளமையும்‌ வளரு கின்ற நாட்டிலே, 

உண்மையும்‌உள்‌ ளன்புமெங்கு மோங்கு யர்பொன்‌ னாட்டிலே, 

கண்ணினீர்‌ பெருகிடுங்‌ கவலைமேக மேனென்பான்‌ 

புண்ணிய வமைச்சுடனிப்‌ பூவியல்பை நோக்குவான்‌. 


புண்ணியனான அமைச்சன்‌ சித்திமானே இந்த நாட்டில்‌ அரசியலைத்‌ தாங்குகிறான்‌. 
அவனுடன்‌ உலஇயல்பைக்‌ கண்ட சுத்தன்‌, * நமது புண்ணியபூமி ஏராளமான நீர்‌ நிலவளமும்‌. 
தாராளமான ஈகையும்‌ வளரும்‌ நாடன்றோ? மக்கள்‌ வாக்கில்‌ உண்மையும்‌, உள்ளத்தில்‌ 
அன்பும்‌ கொண்டு செழித்தோங்கும்‌ பொன்னாடன்றோ ? இதில்‌ கண்ணீர்‌ பெருகும்‌ கவலை 
மேகம்‌ படர்ந்ததேன்‌ ? முன்‌ இருந்த இன்பச்‌ செழிப்‌ பில்லையே? வறுமை நோய்‌ தலை 
காட்டுவதேன்‌ ?” என்று சிந்திப்பான்‌. மந்திரியும்‌ அதன்‌ காரணத்தை ஆராய்வான்‌. (௨௨) 


௨௩. ஆதி மன்னர்‌ வாழ்வுமின்‌ நரியணை யிருந்திடும்‌ 
தீதிமன்னர்‌ மாட்சியும்‌, நிகரிலாச்‌ செயல்களும்‌, 
தீதினைத்‌ தகர்த்தவர்‌ செருக்களஞ்‌ செயித்ததும்‌, 
ஓதினான்‌ உளங்கைநெல்லி போலுணர்ந்த சித்திமான்‌. 


“£ நாட்டில்‌ அறமே தழைக்கிறது. இன்னும்‌ அதர்மம்‌ தலைகாட்டவில்லை. நாம்‌ 
இப்போதிருப்பது இன்ன நாடு. இந்த காட்டின்‌ ஆதிமன்னர்‌ வாழ்க்கை, இன்று அரியணை 
வஇத்தாளும்‌ நீதிமன்னர்‌ பெருமை, அவர்‌ தம்‌ இணையற்ற நற்செயல்கள்‌, வீரச்‌ செயல்கள்‌ 
இவை, இன்னின்னவர்‌ தீமையை அழித்து அறப்போரில்‌ வெற்றி பெற்றனர்‌ '' என உள்‌ 


எங்கை நெல்லீபோல்‌ காட்டுவரலாறுணர்ந்த சித்திமான்‌ சொன்னான்‌. (௨௩) 


௨௪. செல்வச்‌ சேயை மார்பிலூட்டுந்‌ தெய்வத்தாயைப்‌ போலவே, 
யல்வனத்‌ தழுவிப்பாய்த்து பாரை பூட்டும்‌ ஆறுகள்‌, 
சொல்லரசர்‌ பாடியன்புத்‌ தொண்டுசெய்‌ திருத்தலம்‌, 
தொல்வளஞ்‌ சுமத்தமா மலைக டோறுஞ்‌ சென்றனர்‌. 


செல்லக்‌ குழந்தைமை மார்பிலணைத்துப்‌ பாலூட்டி வளர்க்கும்‌ புனிதத்‌ தாயைப்‌ 
போலவே, பல நிலவளங்களைத்‌ தழுவிப்‌ பாய்ந்தோடிப்‌ பயிர்களை வளர்த்து, உயிர்களை 
ஊட்டும்‌ புண்ணிய ஈதிகள்‌, சொல்லரசர்களான அருட்கவிகள்‌ பாடி அன்புப்பணி புரிந்த 
திருத்தலங்கள்‌, தொல்வளமைகளைத்‌ தாங்க, முனிவர்‌ உலாவும்‌ உன்னதமலைகள்‌ ஆலய 
வற்திற்கெல்லாம்‌ சுத்தனும்‌ மந்திரியும்‌ சென்றனர்‌. (௨௪) 

௨௫. செஞ்சி, சென்னை, தஞ்சை,மா மதுரை, கேரளம்‌, முனை, 
கஞ்சி, காசி, கல்கத்தா, கயா, அயோத்தி, சீநகர்‌, 
பஞ்சவடி, ஹம்பி, பம்யை, பாலை வீரர்‌ பட்டினம்‌, 1 
எஞ்சுபல்‌ லிடங்களு மிருந்‌ திருந்து சென்ற னர்‌. 
இருவரும்‌ நாடெங்கும்‌ பல நல்‌.லூர்களைக்‌ கண்டனர்‌. செஞ்சி, சென்னை, தஞ்சாவூர்‌, 
மதுரை, மலையாளம்‌, குமரிமுனை, காஞ்சிபுரம்‌, காசி, கயா, கல்கத்தா, அயோத்தி, ஸ்ரீநகர்‌, 
பஞ்சவடி, ஹம்பி, பம்பாய்‌, பாலைவனமாகிய இராஜபுதனத்தின்‌ புகழ்பெற்ற பட்டினங்கள்‌ 
முதலிய இடங்களுக்குச்‌ சென்றனர்‌; ஆங்காங்கு முதல்வர்களும்‌ ஜனங்களும்‌ செய்யும்‌ 
உபசாரங்களை ஏற்றுத்‌ தங்கித்‌ தங்கிச்‌ சென்றனர்‌. (௨௫) 
௨௭. சென்ற சென்ற ஷர்களிற்‌ சிறந்த காட்சிச்‌ சாலைகள்‌, 
குன்றிடா தறிவினைக்‌ கொடுக்குங்‌ கல்விச்‌ சாலைகள்‌, 
வென்றமா முணிவர்‌ தீரர்‌ வீரர்‌ தம்மைக்‌ கண்டனர்‌, 
தொன்று தொட்ட வாழ்க்கையும்‌ துளக்கு றக்கண்‌ டேங்கினார்‌. 
இருவரும்‌ சென்று வரவேற்கப்பெற்று இருந்த ஊர்களிலெல்லாம்‌ மேலான கண்‌ 
காட்சிகள்‌, குறைவில்லாமல்‌ அறிவையும்‌ கலையையும்‌ கொடுக்கும்‌ கலாசாலைகள்‌, கழகங்கள்‌ 
முதலியவற்றையும்‌, ஐம்புலனையும்‌ வென்ற தவமுனிவர்‌, அறிவும்‌ அறமும்‌ பொருந்திய தீரர்‌, 
புகழ்பெற்ற வீரர்‌ முதலியோரையும்‌ கண்டு மகிழ்ந்தனர்‌ ; ஆனால்‌, அதே சமயத்தில்‌, 
ஆங்காங்கே தொன்றுதொட்டுவந்த பழைய நாகரிகவாழ்க்கை ஆட்டங்கொடுத்துச்‌ சிதையத்‌ 
தொடங்கியதையும்‌ குறிப்பாகக்‌ கண்டு மனம்‌ வருந்தினர்‌. (௨௬) 
உ௭. கல்வளர்‌ குறிஞ்சியும்‌, கடிய பாலையும்‌, 
புல்வளர்‌ முல்லையும்‌, பொங்கு நல்வளம்‌ 
மல்கிய மருதமும்‌, வங்கக்‌ கூட்டங்கள்‌ 
பல்கிய நெய்தலும்‌ பார்த்துச்‌ சென்றனர்‌. 
குன்றுகள்‌ வளரும்‌ குறிஞ்சி நிலம்‌, கடுமையான வெயிலெரிக்கும்‌ பாலைநிலம்‌, 
புல்லும்‌ காடும்‌ மேவி ஆக்கள்‌ மேயும்‌ முல்லை நிலம்‌ ; ஈல்ல கனி, கிழங்கு, தானியங்கள்‌, தேன்‌, 
பால்‌ வளங்கள்‌ பொங்கிப்‌ பெருகிய மருதஙிலம்‌, கப்பல்கள்‌ கூட்டங்‌ கூட்டமாகப்‌ பலவாறு 
போக்கு வரத்துச்‌ செய்யும்‌ நெய்தல்‌ துறைமுகங்கள்‌ ஆகிய ஐந்து நிலங்களையும்‌ இருவரும்‌ 
பார்த்துச்‌ சென்றனர்‌. இனி, அவர்கள்‌ கண்ட சில மாகாணங்களைச்‌ சொல்வாம்‌ : (௨௭) 


தமிழ்‌ நாடு 
௨௮. முத்திறை தென்றிரை முத்த மிட்டிடும்‌ ; 
சித்தரின்‌ மலைதருந்‌ தேனி னருவிகள்‌ ; 
பத்தரின்‌ பாடலைப்‌ பறவை பாடிடும்‌ 
முத்தமிழ்‌ நாட்டினை முந்து கண்டனர்‌. 
முத்துக்களை வாரியிறைத்திடும்‌ தென்கடலான இந்துசமுத்திரம்‌ முத்தமிடுகிறது ; 
சித்தர்‌ வாழும்‌ மலைகள்‌ தேனருவி தருகின்றன. இறைவனருளால்‌ பாடும்‌ அன்பர்‌ பாசுரங்‌ 
களைப்‌ பறவைகளும்‌ பாடுகன்‌ றன--இத்தகைய இயல்வளமும்‌ கலைவளமும்‌ பெருகிய இயல்‌ 
இசை நாடகம்‌ ஆயெ முத்தமிழ்‌ வளரும்‌ தென்னாட்டை இருவரும்‌ முதலிற்‌ கண்டனர்‌. (௨௮) 
௨௯. 4 வருகநங்‌ கோமகன்‌ ! வருக சித்திமான்‌ ! 
வருகநல்‌ வர வென வரிசை கொண்டெதிர்‌, 
தருகைநீள்‌ செம்மலாத்‌ தமிழர்‌ நாடனும்‌, 
முருளை மன்புடன்‌ முன்வந்‌ தேற்றனன்‌. 

பாவலர்க்கும்‌, இரவலர்க்கும்‌, தொழிலாளருக்கும்‌ வரையாது முகம்பார்த்துத்‌ தரும்‌ 
ஈகைக்கரம்‌ வாய்ந்த, ஆண்மையிற்‌ சிறந்த அரசன்‌ (செம்மல்‌) ஆகிய தமிழர்கோமான்‌, 
ஏராளமான சர்களையும்‌ பரிசுகளையும்‌ கொண்டு எதிரே சென்று; **நம்‌ கோமகன்‌ வருக, 
சத்திமான்‌ வருக வருக, நல்வரவாகுக ! ” என்று மகிழ்வுடன்‌ வரவேற்றான்‌. (௨௯) 

சுத்தன்‌ தமிழ்நாட்டைப்‌ புகழ்க்ருன்‌ 
௩௦. **எந்தையின்‌ கண்ணெனு மினிய நாடிதே, 
செந்தமிழ்‌ இசைமலி தெய்வ நாடிதே ; 
சொந்ததம்‌ வீடிது ; சுதந்த ரத்துடன்‌ 
வந்தனம்‌, உவந்தனம்‌, வரம்பி லின்பமே. 
தமிழரசன்‌ வரவேற்பைச்‌ சுத்தனும்‌ சத்தியனும்‌ ஏற்றனர்‌. சுத்தன்‌ தமிழகத்தைப்‌ 
புகழ்ந்தான்‌ : * இஃது இனிய நாடு. என்‌ தந்தைக்கு ஞானக்கண்‌ போன்ற அருள்‌ நாடு. செந்‌ 
தமிழில்‌ அருட்பாடல்கள்‌ முழங்கும்‌ தெய்விகநாடு. இஃது எங்களுக்குச்‌ சொந்தவீடே 
போன்றது. ஆதலால்‌, சுதந்தரத்துடன்‌ வந்தோம்‌, மகிழ்ந்தேம்‌, வரம்பில்லாத இன்ப 
மடைந்தோம்‌. (௩௦) 
௩௧. **வள்ளுவர்‌ பொதுமறை, கம்பன்‌ வான்கவி, 
ஒள்ளிய யோகியர்‌ உரைத்த வாசகம்‌, 
தெள்ளிய திருமுறை, திருவ ருட்கவி, 
உள்ளத்திற்‌ கமுதென ஷறு நாடிதே. 

££ இத்‌ தமிழகம்‌ தெய்வவொளி பெற்ற யோகமுனிவர்‌ உரைத்த அருள்வாக்குகளை 
நிரம்பவுடையத- திருவள்ளுவர்‌ அருளிய பொதுமறையான திருக்குறள்‌, கம்பன்‌ பாடிய 
தெய்வ காவியம்‌ (வான்கவி ), தெய்வப்‌ பொருளைத்‌ தெளிவாக விளக்கும்‌ தேவாரம்‌, திருவாச 
கம்‌, திருமந்திரம்‌, பெரியபுராணம்‌ முதலிய திருமுறை நூல்கள்‌, தாயுமானவர்‌, பட்டினத்தார்‌, 
அருட்பா போன்று திருவருளால்‌ எழுந்த கவீகள்‌_—இவை இரசிகர்‌ உள்ளத்திற்கு அமுதம்‌ 
போல்‌ இத்தமிழகத்தில்‌ ஊறிப்‌ பொங்குகன்‌ றன. (௩௧) 

௩௨. **குரைகடல்‌ உண்டதோர்‌ குமரிக்‌ கண்டத்தின்‌ 
கரையறு கலைத்திரள்‌ கரைந்த பின்னரும்‌, 
அரியதல்‌ லறிஞர்செய்‌ யருங்க லைத்திரள்‌ 
வரையெனக்‌ குவித்திசை வளரு நாடிதே! 

*: அலைவிம்மி யொலிக்கும்‌ தென்கடல்‌, முன்னே தமிழகமா யிருந்த குமரிக்கண்டத்தை 
உண்டது. அத்துடன்‌ எத்தனையோ கலைநூற்‌ கும்பல்‌ கரைந்து மறைந்தது. அதன்‌ பிறகும்‌, 
அரிய நல்ல அறிவாளர்‌ செய்த அருமையான கலை நூல்கள்‌, மலைபோலக்‌ குவிந்து புகழ்‌ 
வளரும்‌ காடு இத்‌ தமிழகம்‌. (௩௨) 

௩௩. கடற்படை நிலப்படை கணக்க லாதது ; 
மடைதிறத்‌ ததுவென வாணி பத்திரு 
வுடையது ; வண்மையி அயர்ந்த சீர்த்தியே 
இடைவிடா திதன்புகழ்‌ இயம்பு மாமரோ ! 

₹ஈ இந்தத்‌ தமிழ்நாடு கடற்படை, தரைப்படை கணக்கில்லாமல்‌ உடையது. பல கடல்‌ 
- நிலப்‌ போர்களை வென்ற வீரர்களை யுடையது. கப்பல்‌ வாணிபத்திலும்‌ தரை வாணிபத்தி 
லும்‌ பெருகிய செல்வம்‌ உடையது. இந்காடு வருபவர்க்கு அள்ளியள்ளிக்‌ கொடுக்கும்‌ 
தாராள ஈகையில்‌ மிக உயர்ந்த புக ழ்பெற்றது. பல வள்ளல்களைக்‌ கொண்டது. இந்த 
வண்மையே இதன்‌ புகழை இடைவீடாமல்‌ சொல்லும்‌. (௩௩) 


யாத்திரைப்‌ படலம்‌ .. 129 


௩௫, “உலகெலாம்‌ ஒருகுல மாகு: மன்பொளி 
நிலவிடுஞ்‌ சமரச நிலைய மிந்நிலம்‌. 
தலமுயர்‌ அருட்பெருஞ்‌ சோதி தாதர்கள்‌, 
இலகிடுந்‌ தவக்கனல்‌ ஏறு நாடிதே. 

“£ இத்தமிழகம்‌ உலகமெல்லாம்‌ ஒரு குலமாகவாழ அன்பொளி வீசும்‌ சுத்த சமரச 
சன்மார்க்கத்தின்‌ இருக்கையாகும்‌. வள்ளுவர்‌, இளங்கோ, திருத்தக்கர்‌, கம்பர்‌, அப்பர்‌, 
திருமூலர்‌, மாணிக்கவாசகர்‌, ஒளவையார்‌, ஆண்டாள்‌, காரைக்கால்‌ அம்மையார்‌, சம்பந்தர்‌, 
சுந்தரர்‌, ஈம்மாழ்வார்‌, நந்தனார்‌, தாயுமானவர்‌, இராமலிங்கர்‌, குணங்குடி மஸ்தான்‌, வீரமா 
முனிவர்‌, உமறு புலவர்‌ போன்ற எத்தனையோ அருட்சோதி சித்தர்கள்‌, நாதாக்கள்‌ விளங்கித்‌ 
, திவக்கனல்‌ மேன்மேலும்‌ ஓங்கும்‌ நாடிது. இன்றும்‌ இரமண முனிவர்‌, அரவிந்தர்‌ போன்ற 
தவயோகிகள்‌ இங்கே விளங்குகின்றனர்‌. (௩௪) 

௩.௫. ** கண்ணிய மாகவென்‌ றந்தை காத்திடும்‌, ்‌ 
புண்ணிய பூமியின்‌ புனிதச்‌ சோலையாம்‌ ; 
எண்ணினும்‌ இயம்பினும்‌ இதயம்‌ இன்புறப்‌ 
பண்ணீடுந்‌ தமிழகப்‌ பண்பு வாழ்கவே. '* 

“£ என்தந்தை மிகவும்‌ கெளரவமாகக்‌ காக்கும்‌ புண்ணிய பூமியான பாரத நாட்டின்‌ 
புனிதமான தவச்சோலை போன்றது இது. எண்ணினாலும்‌, வாயாரப்‌ பேசினாலும்‌, உள்ளம்‌ 
இன்புறச்‌ செய்யும்‌ இத்தமிழகத்தின்‌ நாகரிகப்‌ பெருமை (பண்பு) நீடுவாழ்க / '” (௩௫) 

௩௭. இவ்வகை போற்றிடும்‌ இளவல்‌ சுத்தனைச்‌ 
செவ்விய செந்தமிழ்ச்‌ செல்வர்‌ கோமகன்‌, 
திவ்விய விருந்துகள்‌ செய்து கோயிலில்‌, 
ஒவ்விய சிறப்புடன்‌ உபச ரித்தனன்‌. 

இவ்வாறு தன்‌ நாட்டையும்‌ நாகரிகத்தையும்‌ புகழ்ந்து போற்றிய : இளவரசனான 
சுத்தனை, செம்மையான செந்தமிழ்ச்‌ செல்வருக்கு இறைவன்‌, திவ்வியமான செவிவிருந்து, 
கண்விறாம்து, நாவிருந்து, பாவிருந்துகள்‌ செய்து, தனது கோயிலில்‌, தகுந்த சிறப்புடன்‌ 
உபசரித்தான்‌. (௩௬) 

௩௭. உயிர்களுக்‌ குயிரென வுலவும்‌ ஒன்றைப்போற்‌ 
பயிர்களுக்‌ குயிரெனப்‌ பாயுங்‌ காவிரி 
வயல்வளம்‌, வருணிநல்‌ வைகைப்‌ பொன்வளம்‌, 
உயர்மலை வளங்களும்‌ உபச ரித்தன. 

எங்கும்‌ உயிர்களுக்கு உயிராய்‌ உலாவுவது ஒரு பரம்பொருட்‌ சக்தி, அதைப்‌ 
போலவே பயிர்களுக்கு உயிராகப்‌ பாய்ந்துலாவுவன காவிரி, வைகை, தாமிரவருணியா௫ய 
ஆறுகள்‌ ; பொன்னும்‌ பசுமையுங்‌ குலுங்கும்‌ இவற்றின்‌ வயல்வளமும்‌, உயர்ந்த பொதிகை 
மலை, யானைமலைகளின்‌ குறிஞ்சி வளங்களும்‌ இளவரசனை உபசரித்தன. இந்நதிக்‌ கரை 
களிலும்‌, மலைகளிலுமிறாந்த மக்கள்‌ இளவரசனை ஏற்றுப்‌ பல பரிசுகள்‌ ஈந்து உபசரித்‌ 
தனர்‌. ~ (௩௭) 

கேரளம்‌ 


௩௮, ஆர்த்தெழும்‌ அருவிகள்‌, அடர்ந்த தென்னைகள்‌ 
கூர்த்தெழுங்‌ கார்வரை குலவுங்‌ கேரளம்‌; 
வேர்த்திட வுழைத்திடும்‌ வீரர்‌ சேரமான்‌ 
சீர்த்திகள்‌ கண்டனன்‌ சித்திரச்‌ செல்வனே. 

சப்தித்தெழுந்து பாயும்‌ பல அருவிகள்‌, நெருங்கிய தென்னந்‌ தோப்புகள்‌, கூர்ந்‌ 
தெழுந்து மேகமுடி சூடிய மலைக்காட்சிகளைக்‌ கொண்ட இயற்கையழகு மிக்க நாடு கேரளம்‌. 
அதில்‌ உள்ள மக்கள்‌ போர்வீரர்‌; அத்துடன்‌ வியர்க்க வியர்க்கப்‌ பாடுபட்டு முன்னேறும்‌ 
கர்மவீரர்‌; அவர்களுக்கு அரசன்‌ சேரமான்‌. சேரமான்‌ மரபு பெரும்புகழ்‌ பெற்றது. 
சேரன்‌ செங்குட்டுவன்‌, குலசேகரன்‌, மார்த்தாண்டவர்மன்‌ முதலிய மன்னர்‌ அரிய செயல்க 
கச்‌ செய்தனர்‌. சேர மன்னனுடைய பேரிசைகளைக்‌ கண்ணாரக்‌ கண்டு மகிழ்ந்து, சித்தி 
யின்‌ செல்வனான சுத்தன்‌ மேலேசென்றான்‌. (௩௮) 
கன்னடம்‌ 
௩௯. பொன்னியின்‌ மாலையைப்‌ பூண்ட தண்ணிக்‌ 
இன்னிற மலர்கணி யிலகு மின்பவிண்‌ ; 
பன்னலத்‌ தொழில்வளம்‌ பரவி யோங்கிடுங்‌ 
கன்னடங்‌ காட்டிய கணிவிற்‌ பூரித்தான்‌. 
கன்னடதேசம்‌, காவிரி (பொன்னி)யாற்றை மாலையாகப்‌ பூண்டு, தங்க வயல்கள்‌ 
நிறைந்த பொன்னாடு. கண்ணுக்கினிய பலநிற மலர்த்‌ தோட்டங்களையும்‌ கனிக்காடுகளையும்‌ 
கொண்டு விளங்கும்‌ இன்பமான விண்ணகம்‌ ; இந்திரலோகம்‌ போன்று அழகுமிக்கது. பல 
ஈகன்மைகளை உலூற்குத்‌ தரும்‌ பெளதிக ரசாயனத்‌ தொழிற்சாலைகளும்‌ மின்சாரத்‌ தொழிற்‌ 
சாலைகளும்‌ பரவிச்‌ செல்வம்‌ பெருகியது. அத்தகைய கன்னடதேசம்‌ காட்டிய அன்பைக்‌ 
கண்டு சுத்தன்‌ உள்ளம்‌ பூரித்தான்‌. (௩௯) 


ஆந்திரம்‌ 
௪௦. மானத்தை யுயிரினு மதிக்கு மல்லர்கள்‌, 
தானென, நாடென நன்மை தேடுவார்‌. 
தேனிசை தவழ்ந்திடுந்‌ தெலுங்கு பேசுவார்‌, 
கோனிசை கேட்டுளங்‌ குளிர்ந்து சென்றனன்‌. 


தேன்போன்று தித்திக்கும்‌ சங்‌தச்‌ சுவை தவழும்‌ தெலுங்கு பாஷை பேசும்‌ ஆந்திரர்‌ 
“கான்‌, எனது நாடு, என்னவர்‌, என்மொழி, என்னுரிமை' என்ற உணர்ச்சி மிக்கவர்‌ ; 
தமக்கும்‌ நாட்டிற்கும்‌ எல்லா நன்மைகளும்‌ தேடுவார்‌; தமது மானத்தை உயிரினும்‌ 
பெரிதாகக்‌ காக்கும்‌ மல்லர்‌, வீரர்‌. அவர்களுடைய மன்னன்‌ புகழைக்‌ கேட்டு, சுத்தன்‌ 
உள்ளங்குளிர்ந்து சென்றான்‌. (௪0) 


வங்கநாடு 


௪௧. கங்கையாழ்‌ இசைப்பது; கலைசி றந்தது; 
பொங்கிய ஞானமும்‌ புகழு மிக்கது ; 
மங்கலப்‌ புதுயுக வசந்தச்‌ சோலையாம்‌, 
வங்கத்தின்‌ வரையறு வரங்கள்‌ கண்டனன்‌. 


வங்கராடு உலகெல்லாம்‌ 8ர்பரவியது. அதன்‌ பெருமையைக்‌ கங்கா நதியான 
வீணை பாடிச்‌ செல்கிறது. அது காவியம்‌, ஓவியம்‌, பாட்டு, ஈடனம்‌ முதலிய கலைகளிற்‌ 
இறந்தது ; ஞானவெள்ளம்‌ பொங்கியது ; வீரப்புகழ்‌ ஓங்கியது ; மங்கலமான புதயுகத்திற்கு 
வசந்தச்சோலை போன்றது; சைதன்யர்‌, இராம்மோஹன்‌, தேவேந்திரர்‌, இரவீந்திரர்‌, 
அரவிந்தர்‌ போன்ற புதயுகச்‌ சுடர்களைத்‌ தந்தது. வங்காளம்‌ எல்லையற்ற கல்வி, கலை, 
யக்‌, ஞானம்‌, ஆடல்‌, பாடல்‌ புதிய முயற்சிகள்‌, தேச பக்தி, தெய்வ பக்தி, யோகம்‌ ஆகிய 
எல்லா வரங்களையும்‌ பெற்றது. அவற்றைக்கண்டு சுத்தன்‌ வியந்தான்‌. (௫௧) 

காசிநாடு 


௪௨. பாசவெவ்‌ வலைகளைப்‌ பறித்‌ தெறிந்திடும்‌ 
மாசறு புலவர்கள்‌, வடமொழிக்‌ கலை 
பேசிடும்‌ புலவர்கள்‌ பெருமை செய்திடுங்‌ 
காசியிற்‌ சங்கரன்‌ கழல்‌ பணிந்தனன்‌. 


காசிமா௩கர்‌ புண்ணியத்‌ தலம்‌; ஆசாபாசமாகிய தீய வலைகளைப்‌ பறித்து அறுத்து 
௭ றிந்து, மாசற்ற துறவறத்தில்‌ வாழும்‌ தெய்வப்‌ புலவர்கள்‌, வடமொழிக்‌ கலைகளில்‌ வேதம்‌ 
உபநிடதம்‌ புராணம்‌ முதலியவற்றைத்‌ தெளிவாகப்‌ பயின்று உபதேசிக்கும்‌ (பேசிடும்‌) 
வித்துவான்‌௧ள்‌ பெருமை செய்யும்‌ ஞானநிலயம்‌. அதில்‌ விளங்கும்‌ விசுவநாதனை, 
சிவசங்கரனைச்‌ சுத்தன்‌ அடிபணிந்து சென்றான்‌. (௪௨) 
கோசலநாடு 
௪௩. ஓம்என ஓதிடும்‌ வேதத்‌ தென்றலில்‌, 
பூம்பயி ராடிடும்‌ புனிதக்‌ கோசலம்‌, 
தீம்பழச்‌ சுவையெனுந்‌ தெய்வ நரல்களை 
ஓம்பீடுந்‌ திறமைகண்‌ டுள்ளம்‌ பூரித்தான்‌. 


மகாகோசலம்‌ ஸ்ரீராமர்‌ அவதரித்த நாடு; பல முனிவரும்‌ சித்தரும்‌ தவம்புரிந்த 
நாடு; வேதக்‌ கலை விளங்கும்‌ நாடு. அதன்‌ தென்றல்‌ “ஓம்‌ ஓம்‌” என்று வேதவொலி 
செய்யும்‌. அதில்‌ கங்கா நதியின்‌ ஓமொலியும்‌ கலக்கும்‌. அந்த ஓமொலியில்‌ இளம்‌ பயிர்கள்‌ 
களிப்புடன்‌ அசையும்‌. இப்புனிதமான மகாகோசலம்‌ இனிய கனிச்சுவை போன்ற 
இராமாயணம்‌, பாரதம்‌, பாகவதம்‌, உபநிடதம்‌, தை போன்ற தெய்விக நூல்களைப்‌ 
பயின்று பாடஞ்சொல்லிப்‌ பரப்பிப்‌ பரம்பரையாகக்‌ காப்பாற்றும்‌ ஆற்றலையும்‌, 
கருத்தையும்‌ கண்டு, சுத்தன்‌ உள்ளம்‌ பொங்க மகிழ்ந்தான்‌. (௪௩) 


பாஞ்சாலநாடு 
௪௪. திண்ணிய வுடலீனர்‌, சிங்க நெஞ்சினர்‌, 
எண்ணிய வினைகளை யியற்றும்‌ வீரர்கள்‌, 
புண்ணியச்‌ சிந்துவீன்‌ புனலுண்‌ டோங்கிடுங்‌ 
கண்ணிய மைந்தரைக்‌ கண்ணிழ்‌ கண்டனன்‌. 


புண்ணிய நதியாகிய சிந்து, தன்‌ ஐந்து உபஈதிகளுடன்‌ பஞ்சாப்‌, சிந்து ஆகிய 
இரண்டு மாகாணங்களையும்‌ செழிக்கச்‌ செய்றது. அதன்‌ திம்புனலையுண்ட மைந்தர்‌, 
மிகவும்‌ கெளரவமான தீரர்‌; நீண்டுரத்து உறுதியான உடலைக்‌ கொண்டவர்கள்‌ ; 
குருகோவிந்த சிங்கன்‌ போன்ற அஞ்சா நெஞ்சினர்‌ ; தாம்‌ கருதிய காரியத்தை நிறைவேற்றும்‌ 
வீரர்‌. அவர்களைக்‌ கண்ணாரக்‌ கண்டு மகிழ்ந்தான்‌ சுத்தன்‌. (௪௪) 
இராஜபுதனம்‌ 
௪௫. சிங்கத்தைக்‌ குகையினிற்‌ செகுக்கும்‌ வீரர்கள்‌, 
அங்கியின்‌ குலத்தினர்‌, அரச புத்திரர்‌, 
பொங்கிய போர்ப்புகழ்‌ புகலக்‌ கேட்டனன்‌— 
செங்கதிர்க்‌ கொடியுயர்‌ சித்தி வீரனே. 
சிங்கத்தை, அது வடிக்கும்‌ குகையிலேயே எதிர்த்துக்‌ கொல்லக்கூடிய தைரியமும்‌ 


பராக்‌ரெமும்‌ கொண்ட வீரர்கள்‌ அக்கினிகுலத்தவராகிய இராஜபுத்திரர்‌. அவர்களுடைய 
16 

- ஆண்மையோங்கய (பொங்கிய) போர்ப்புகழையும்‌, வெற்றிகளையும்‌ பாடவும்‌ சொல்லவும்‌ 
கேட்டான்‌, சூரியக்கொடி உயர்த்திய சித்தி வீரனான சுத்தன்‌. (௪௫) 
மகாராஷ்டிரம்‌ 
௪௭. இவ்வகை நாடெலாம்‌ இனிது கண்டபின்‌, 
செவ்விய கேள்வியின்‌ செல்வன்‌ சித்திமான்‌, 
ஒவ்வரும்‌ புகமுடை யூலக வீரனாம்‌ 
திவ்விய சிவாஜியின்‌ தேச மீதென்றுன்‌. 
இவ்வாறு பல நாடுகளிலும்‌ இனிது சுற்றிப்‌ பார்க்கவேண்டியவெல்லாம்‌ பார்த்த 
பிறகு, இருவரும்‌ மகாராஷ்டிர தேசத்திற்கு வந்தனர்‌. செம்மையாக விஷயங்களைக்‌ 


கேட்டறிந்த அனுபவச்‌ செல்வனான மந்திரி சத்திமான்‌, :* ஓப்புயர்வில்லாகத உலக 
மாவீரனான தெய்வத்தன்மை பொருந்திய சிவாஜியின்‌ தேசம்‌ இது” என்று சுத்தனிடம்‌ 
சொன்னான்‌. ்‌ (௪௬) 


௪௭. அத்தகை வீரனின்‌ அற்புதக்‌ கதை 
எத்தகை யுளத்திற்கும்‌ இனிமை யாகிடும்‌, 
சித்தியின்‌ அமைச்சனே செப்பிக்‌ கேட்டிட 
மெத்தவும்‌ வீரும்பீனன்‌ வீரக்‌ காளையே. 


அப்படிப்பட்ட வீர சிவாஜியின்‌ சரித்திரம்‌, எப்படிப்பட்ட . உள்ளத்திற்கும்‌ 
இன்பமாகும்‌. அதைச்‌ சித்தியமைச்சனான தீரன்‌ சித்திமானே சொல்லிக்‌ கேட்கவேண்டும்‌ 
என்று சுத்தன்‌ விரும்பினான்‌. (௪௭) 
௪௮. மாரத நகர்களை வலம்வந்‌ தரனபின்‌, 
தாரணி வீரனின்‌ சடலத்‌ துஞ்சிய 
ஊரினுக்‌ குற்றதும்‌, உரைக்க லுற்றனன்‌ 
தீரனாம்‌ சித்திமான்‌ சிவாஜி கரையே. 


மாரததேசத்தின்‌ முதன்மையான நகர்களாகிய, பம்பாய்‌, பூனா, பரோடா, இந்தூர்‌, 
கோகுலம்‌ முதலிய இடங்களை வலம்வந்து பார்த்தபிறகு, இருவரும்‌ தாரணிபுகழும்‌ 
வீரனான சிவாஜியின்‌ உடல்‌ அடங்கிய இராயமாபுரம்‌ வந்தனர்‌. அங்கே அமர்ந்து, இரனாய 
சித்திமான்‌, சிவாஜி சரித்திரத்தை விரிவாகச்‌ சொல்லத்‌ தொடங்கினான்‌. (௪௮) 


யாத்திரைப்‌ படலம்‌ 


முற்றிற்று 


௧௭. வீர சிவாஜிப்‌ படலம்‌ 


௯. வீரர்‌ போற்றிடும்‌ வீர சிகாமணி 
பார தத்தின்‌ பழுதறு காவலன்‌ ; 
மார தக்குல மன்னன்‌ சிவாஜியின்‌ 
சார மான சரித்திரங்‌ கேட்டியால்‌ : 
சத்தனே, மாரதர்‌ குலத்தின்‌ மன்னன்‌ சிவாஜி, வீரர்கள்‌ புகழும்‌ வீரர்‌ முடிமணி ; 
பாரதநாட்டையும்‌ அதன்‌ தருமத்தையும்‌ காத்த காவலன்‌; அவனுடைய சாரமான 
சுவையுள்ள வரலாற்றைக்‌ கேட்பாயாக : (க) 
உ. வீர சக்தியின்‌ மார்பென விளங்கும ராட்டின்‌* 
ஆர மானது ; பழம்புகழ்‌ அணிந்தது ; தூய ச 
பார தத்திருத்‌ தாய்புனை பதக்கமே போன்ற 
ஊர தன்பெயர்‌ பூநகர்‌ உரைப்பதற்‌ கினிதே. 


வீரசக்தியின்‌ மார்புபோல்‌ விளங்குவது மகாராஷ்டிர நாடு, அந்த மார்பில்‌ 
விளங்கும்‌ வெற்றிமாலைபோன்ற ஊர்‌ ஒன்றுள்ளது. அதன்‌ பெயர்‌ *பூககர்‌', மூனா. அது, 
பழைய வீரர்‌ செயல்களால்‌ பெரும்புகழ்‌ அணிந்தது; பரிசுத்தமான பாரதத்‌ திருத்தாயின்‌ 
பதக்கம்‌ போன்றது. அது சொல்வதற்கும்‌ பாடுவதற்கும்‌ இனியது. ' (௨) 
௩. இந்த ஷரினில்‌ ஷஹஜியென்‌ றியம்பிடும்‌ அமைச்சன்‌ 
சிந்தை தரய 1 ஜீஜாவுடன்‌ சிவநெறி வாழ்ந்தான்‌ ; 
அத்த வந்தணர்‌ அருந்தவக்‌ கணிபழுத்‌ ததுபோல்‌, 
வந்து தோன்றினன்‌ வரம்பெறு வீரசி வாஜி. 
இந்தப்‌ பூககரில்‌ ஷஹஜி என்னும்‌ பெயருடைய உத்தமன்‌, பீஜபூர்‌ மந்திரி, தூய 
சிந்தையடைய ஜீஜாபாயுடன்‌ சிவநெறி காத்து வாழ்ந்தான்‌. இருவரும்‌ அந்தணர்‌ ; இச்‌ 
சதிபதிகள்‌ நீண்டகாலம்‌ சிவபக்தி செய்தனர்‌. இவர்கள்‌ செய்த அரிய தவம்பழுத்த 
கனிபோல வந்து தோன்றினவனே வரம்பெற்ற பாரத வீரனான சிவாஜி. (௩) 
௪. நாரி யர்க்கணி யாகிய நன்னலத்‌ தாயும்‌ 
ஆரி யச்சுட ராகிய தன்மக னுணர 
வீரர்‌ வீரமுஞ்‌ சோற்றுடன்‌ மிசைந்திட ஆட்டித்‌ 
* தீர னாயிரு' வென்றனள்‌ ; சிவாஜியு மிருந்தான்‌. 
பெண்களுக்கு அணிபோன்ற, நலமோங்கிய தாய்‌ ஜீஜாபாய்‌, ஆரிய சாட்டின்‌ 
ஜோதியான தன்‌ இளங்குமரன்‌ உணர்ந்தறியவே, தான்‌ ஊட்டும்‌ ஆரமுதுடன்‌, பாரதம்‌ 
இராமாயணம்‌ முதலிய இதிகாசவீரர்‌ கதைகளையும்‌ ஊட்டினாள்‌ ; ** மைந்த, ரீ தீரனாயிரு ”* 
என்று அடிக்கடி சொன்னாள்‌. சிவாஜியும்‌ அப்படியே இதிகாசவீரர்போல்‌ தீரனா 
யிருந்தான்‌. (௪) 
௫. காண்ட தேவெனும்‌ காட்சியான்‌ காதலால்‌ அமைந்தே, 
வேண்டு போர்க்கலை வீரமாக்‌ குரிசிலுக்‌ கந்தே, 
தூண்டி யுட்சுடர்‌, துகளறு சிற்பியைப்‌ போலே, 
ஆண்ட கைதனை யற்புதப்‌ பொலிவுட னமைத்தான்‌. 


* மராட்டின்‌--மகாராஷ்ட்‌ர நேசத்தின்‌, 
4 * ஜீஜா' என்றால்‌ தாய்‌ -- நம்மவர்‌, * தாயாரம்மாள்‌ ' என்பதே மராட்டியில்‌ * ஜீஜரபாய்‌ £ எனப்படு த, 


௪ 

காண்டதேவன்‌ என்னும்‌ புகழ்பெற்ற அறிவாளி, சிவாஜியின்‌ பெருமையை அறிந்து, 
அன்புடன்‌ அசிரியனாக அமைந்தான்‌ ; பெரிய வீரக்குரிசிலான சிவாஜிக்கு வேண்டிய 
போர்க்கலை பயிற்றினான்‌ ; அவனுட்‌ கனலும்‌ வீரச்சுடரைத்‌ தூண்டினான்‌; மாசற்ற, 
தேர்ச்சிபெற்ற சிற்பப்‌ புலவன்‌ சிலை வடிப்பதுபோல, ஆண்மையிற்‌ சிறந்த சிவாஜியை 
அற்புதமான தீரப்பொலிவுடன்‌ அமைத்தான்‌ / (௫) 


௭. அந்த நாளினில்‌, அறமிழந்‌ தாற்றலு மிழந்தே, 
பத்த முற்றிடர்‌ தவித்தனள்‌ பாரத தேவி; 
சொந்த நாட்டினிற்‌ ௬தந்தரம்‌ நாட்டுவ னென்றே, 
சிந்தை கொண்டிளஞ்‌ சிங்கம்போ லெழுந்தனன்‌ சிவாஜி. 


எல்லாரும்‌ உலகில்‌ இன்புறவே இயற்கைக்கடவுள்‌ வகுத்த அறம்‌ அந்தக்‌ காலத்தில்‌ 
குலைந்தது; சாதிமதச்‌ சண்டைகளால்‌ தாழ்ந்தது. அறம்‌ இழந்த மாந்தர்‌, ஒற்றுமையாக 
வாழும்‌ ஆற்றலும்‌ இழந்தனர்‌. ஓற்றுமைகெட்டதும்‌ அன்னிய பலங்கள்‌ வந்து, அவர்களை 
அடிமைகொண்டன. அவர்கள்‌ பிழையால்‌ பாரததேவி பந்தப்பட்டு வருந்தினான்‌. “சொந்த 
காட்டில்‌ மீண்டும்‌ சுதந்தரம்‌ நிலைநாட்டி, எனது தாயின்‌ தளையை நீக்குவேன்‌ ' என்று 
கெஞ்சுறுதிகொண்டு, இளஞ்‌ சிங்கம்போல எழுந்தான்‌ சிவாஜி. (௬) 


எ. உலகம்‌ யரவையுந்‌ தாங்கிடும்‌ ஒருபரம்‌ பொருளை, 
நலமெ லாந்தரும்‌ அருட்பெருஞ்‌ சோதியை நம்பார்‌. ; 
பலம தஞ்சொலி யொருவர்மற்‌ ஜொருவரைப்‌ பகைத்தே, 
கலகக்‌ காடெனச்‌ செய்தனர்‌ கண்ணிலா ருலகை. 


ஒரே ஒரு பரம்பொருளே தனது சக்தியால்‌ உலகையெல்லாம்‌ ஆக்கிக்‌ காக்கிறது. 
அதுவே எல்லா நன்மைகளையும்‌ எல்லாருக்கும்‌ பொதுவாகத்‌ தருகிறது. அஃது அருள்‌ 
நிறைந்த அகண்ட பரஞ்சோதி. சூரியவொளி சாதிமத பேதமில்லாமல்‌ எல்லாருக்கும்‌ 
ஆவதேபோல, அதன்‌ அருளும்‌ எல்லாருக்கும்‌ பொதுவாகும்‌. இந்த உண்மையை நம்பாமல்‌, 
தமக்குமேல்‌ உள்ள ஒரு பரம்பொருளை உணராமல்‌, பலபல மதபேதங்களை மன 
விகாரத்தால்‌ ஏற்படுத்திக்கொண்டு, “உஞ்சாமி, எஞ்சாமி, எஞ்சாமியே கதிமோட்சம்‌, 
உஞ்சாமியை நம்பினால்‌ நரகமே கதி என்று சமரசஞானக்‌ கண்ணில்லாதவர்கள்‌ ஒருவரை 
யொருவர்‌ பகைத்து, உலகைக்‌ கலகக்‌ காடாக்க, மனிதவாழ்வைப்‌ போர்க்களமாக்கி 
வீட்டனர்‌. (௭) 


௮. இத்த மாணிடர்‌, ஓளிவளணி நீர்நில வளமை 
ஒத்த மைத்தவர்‌, ஓருயிர்ச்‌ சக்தியால்‌ உயிர்ப்பார்‌, 
ஓத்து வாழ்ந்திடும்‌ உணர்விலார்‌, உண்மையொன்‌ நறியார்‌ ; 
சத்த மாமதச்‌ சந்தையிற்‌ றலைதிரிந்‌ தலைவார்‌. 


மானிடர்‌ அனைவரும்‌ பிறப்பினால்‌ சரிநிகர்‌ சமானர்‌, ஓத்தவர்‌. ஆகாசம்‌, ஒளி, த, 
காற்று, மண்‌ ஆய பஞ்சபூதங்களின்‌ சேர்க்கையால்‌ எல்லாரும்‌ அமைந்தனர்‌. எல்லாரும்‌ 
பஞ்சபூதக்‌ கூட்டில்‌ வாழும்‌ சுத்தான்மாக்களே ; எல்லாரும்‌ பஞ்சபூதங்களால்‌ உண்டாகும்‌ 
நிலவளம்‌ உண்டு பிழைப்பவர்களே. எல்லாரும்‌ ஒரே பிராணசக்தியால்‌ உயிர்ப்பவர்களே. 
எல்லாருள்ளும்‌ இருப்பது ஒரு சுத்தான்மாவே. இந்த ஒரு மகத்தான உண்மையை, சுத்த 
சமரச சத்திய சன்மார்க்கத்தை, அறியாமல்‌, மானிடர்‌ சத்தம்வலுத்த சமயச்‌ சந்தையில்‌, 
ஒழுங்கில்லாமல்‌, கண்டபடி. வாதாடி, காலத்தைச்‌ சூதாடிச்‌ சண்டையிட்டலைவர்‌ ; நாடு 
கிறம்‌, சாதி, சமயம்‌ வகுப்பு எல்லாம்‌ பேதபுத்தி யென்னும்‌ சனியனால்‌ வந்தவையே, (௮) 

௯. என்ன தேயெனக்‌ கேயெனும்‌ ஆணவத்‌ தாலே 
சொன்ன தேசொலிச்‌ சுத்தசத்‌ தியப்பொரு ளறியார்‌ ; 
மன்னு ஞாலத்தில்‌ அருட்பெரு மங்கல வாழ்வை 
இன்ன தீயவர்‌ தடுப்பரே இன்னமும்‌ அந்தோ ! 


“£ ஏன்னதே பெரியது, உண்மை; உன்னது தீமை : எனக்கே உலகம்‌, மோட்சம்‌; 
உனக்கு நகரம்‌ '' என்கிற ஆணவமாயத்தினால்‌, தக்கவர்‌ பொதுவுண்மையைச்‌ சொன்னாலும்‌ 
கொள்ளாமல்‌, தாம்‌ சொன்னதையே சொல்லிக்கொண்டு, தமது மதத்தையே தம்பட்ட 
மடிததுப்‌ பிறரைக்‌ கலக்கும்‌ சமயவாதிகள்‌ உலகிற்‌ பெருத்தனர்‌. இவர்கள்‌ அனைத்தினும்‌ 
மேலான சுத்தசத்தியப்‌ பரம்பொருளை யறியார்‌ ; தமது குறுகிய மதிகொண்ட பெயர்‌ 
வடிவங்களையே பிரமாதப்படுத்தவர்‌. இவர்களே இன்னும்‌ உலகில்‌ அருட்பெருஞ்சோதி 
மங்கலவாழ்வு வராமல்‌ தடுக்கின்றனர்‌. (௯) 


௧௦. இத்த கைமத வெறிகளும்‌ இடர்களுங்‌ காமப்‌ 
பித்த லைத்திடும்‌ பிழைகளும்‌, பேயர்வெங்‌ கொலையும்‌, 
சத்து ருக்களின்‌ சங்கடத்‌ தீமையுங்‌ கண்டே, 
உத்தமர்‌ உளங்‌ கொதித்தனர்‌ உய்வகை யறியார்‌. 


இப்படி நாட்டில்‌ மதவெறிகளால்‌ வந்த தொல்லைகள்‌, மனமடங்காமல்‌ காமப்‌ 
பித்தேறிக்‌ கற்பழிக்கும்‌ பிழைகள்‌, பேய்போன்ற கொடியர்‌ இரத்தவெறிகொண்டு செய்த 
கொலைகள்‌, பகைவரின்‌ சங்கடமான இன்னல்கள்‌, பஞ்சமாபாதகங்கள்‌ ஆகிய இவற்றைக்‌ 
கண்ட உத்தமப்‌ பெரியார்‌, * இனி இந்த நாட்டில்‌ நல்லோர்‌ இருக்க இடமில்லையோ, ஐயோ, 
இஃதென்ன பயங்கரம்‌/” என்று மனங்கொதித்துப்‌ பிழைக்கும்‌ வழி காணாமல்‌ திகைத்‌ 
தனர்‌. (௧௦) 


கக. பயமு றுத்திடும்‌ பாதக வெறியெழுந்‌ தெறியும்‌ ; 
புயலி லேயிருட்‌ சுழியிலே, புகலது காணார்‌, 
இயம்பொ ணாதிடர்க்‌ கடலினில்‌ எளியவர்‌ தவித்தார்‌. 
செயப்‌ படாங்கொளும்‌ வங்கம்போல்‌ வந்தனன்‌ சிவாஜி ! 


உயிரை நடுக்கும்‌ பஞ்சமாபாதகமாகிய வெறியலைகள்‌ எழுந்து விம்மிமோதின; அந்தப்‌ 
புயலில்‌, எங்கும்‌ மடமையிருள்‌ அடர்ந்தது. இந்த நாட்டு மக்கள்‌ வழியறியாமல்‌, போர்ச்‌ 
சுழலில்‌ அகப்பட்டுக்‌ கதிகாணாமல்‌ தவித்தனர்‌ ; வாயால்‌ சொல்ல முடியாத எத்தனையோ 
இன்னல்களை அவர்கள்‌ துயர்க்கட.லில்‌ அகப்பட்டு அனுபவித்தனர்‌. அவர்களைக்‌ கரையேற்ற 
ஒரு வெற்றிக்கொடி. யேந்திய (செயப்படாம்‌) கப்பல்‌ போல வந்தான்‌ தீரன்‌ சிவாஜி. (கக) 


௧௨. உண்ணும்‌ ஊணினை, உயிர்த்திடும்‌ உயிர்ப்பினை, உரையை, 
எண்ணும்‌ எண்ணத்தை, இயற்றிடும்‌ பணிகளை யெல்லாம்‌, 
கண்ணி னும்‌அரி தாகிய கற்பக நாட்டின்‌ 
புண்ணி யப்பயன்‌ வாழவே பூசனை புரிந்தான்‌. 


' தரன்‌ உண்ணும்‌ உணவு, உயிர்க்கும்‌ மூச்சு, பேசும்‌ பேச்சு, எண்ணும்‌ நினைப்பு, 
செய்யும்‌ செயல்‌, அனைத்தையும்‌ கண்ணைவிட அருமையாகிய இந்தக்‌ கற்பக நாட்டின்‌ 
புண்ணியப்‌ பயன்கள்‌, தருமங்கள்‌ வாழவேண்டுமென்றே வழிபாடாக அர்ப்பணம்‌ 
செய்தான்‌. சிவாஜி நாட்டுக்காகவே உண்டான்‌, உயிர்த்தான்‌, அதன்‌ ஈன்மையே 
நினைத்தான்‌ ; செய்வதெல்லாம்‌ தேச சேவையாகச்‌. செய்தான்‌ ; வாழ்வையே பாரத சக்திக்கு 
வழிபாடாக்கினான்‌, (௧௨) 


186 பாரத சக்தி மகா காவியம்‌ 


௧௩. “ இச்சை யால்‌உல காடலை யியற்றிடும்‌ பரமா, 
நச்சி ர௬ுட்பகை நலித்திட, நரகினுங்‌ கொடிய 
கொச்சை வாழ்விந்த நாட்டினிற்‌ குலவிட லாமோ? 
அச்ச மற்றநல்‌ மைரவாழ்‌ வருள்புரி * யென்பான்‌. 


££ இச்சா சக்தியால்‌ உலக விளையாட்டை நடத்திடும்‌ பரம்பொருளே ! நச்சும்‌ மடமை 
யிருளான பகை, மனித வுரிமையை நலிக்கிறது. அதனால்‌ வறுமை, கொள்ளை, கற்பழிவு, 
கொலைகள்‌ பெருகி, நரக வேதனையைவிடக்‌ கொடிய துயர்‌ பெருக, மனிதத்தன்மையே 
அழிந்தது, சிறுமை படர்ந்தது. இந்தக்‌ கொச்சை வாழ்வு, கேவலமான நிலைமை, இந்த 
நாட்டிற்கு வரலாகுமா 2 சக்திக்கடவுளே, எங்கள்‌ அச்சத்தை ஒழி; நல்ல அமரவாழ்வைத்‌ 
தந்தருள்‌; நரகவாழ்‌ வொழித்துத்‌ தேவஜீவனம்‌ அருள்‌ !'' என்று வேண்டுவான்‌ 
சிவாஜி. (௧௩) 


௧௪, ““பரரில்‌ யாவரும்‌ பரம்பொருட்‌ பங்கெனப்‌ பகரும்‌, 
பார தாத்தும தருமமே பரவிட வேண்டும்‌, 
போரி டர்களைப்‌ போரினால்‌ ஒழித்திட வேண்டும்‌, 
வீரத்‌ தியெனக்‌ கருளுவரய்‌ வெற்றிநா யகனே 1? 


அன்பருக்கு வெற்றி யளிக்கும்‌ முதற்பொருளே, உலகில்‌ யாரும்‌ யாருக்கும்‌ அடிமை 
யின்றி, எல்லாரும்‌ ஒரு பரம்பொருளின்‌ பங்கு (தெய்வாம்சம்‌), என்கிற பாரதநாட்டின்‌ சுத்‌ 
தாத்ம தருமமே பரவிட வேண்டும்‌. அதனால்‌ மனிதஜாதி ஒரு குலமாக வாழலாம்‌. இன்று 
படைகொண்டு தருமத்தைத்‌ தாக்கி, அதர்மப்‌ போர்‌ செய்யும்‌ சத்துருக்களின்‌ தொல்லைகளைப்‌ 
படைகொண்டு போர்‌ செய்தே அடக்கி யொழிக்க வேண்டும்‌. அதற்கு எனக்கு வீரசக்திக்‌ 
கனல்‌ அருளுவாயாக /”” (௧௪) 


௧௫. சொல்லுஞ்‌ சொல்லினைச்‌ செயலினிற்‌ காட்டிடத்‌ துணிந்தே, 
மல்லர்‌ சேனையைப்‌ பயிற்றினான்‌ மாரதச்‌ சிங்கம்‌ ; 
பொல்ல வர்தமைப்‌ பூண்டுடன்‌ போக்டடக்‌ கருதி, 
நல்ல வர்தமை நாடொறுங்‌ காத்திட நயந்தே. 


தான்‌ சொல்லிய வீரச்சொல்லை, அபயவாக்கைச்‌ செயலிற்காட்டத்‌ துணிந்தான்‌ 
மராடியச்‌ சிங்கமான சிவாஜி; அதற்காக நாட்டில்‌ உள்ள போர்வீரரைத்‌ திரட்டினான்‌, 
பழக்கனான்‌, படைகூட்டினான்‌. எதற்கு? அவனுக்கு இரண்டு நோக்கங்கள்‌ இருந்தன : 
(1)பொதுஜனங்களுக்குத்‌ தீமையே செய்யும்‌ மகாபாவிகளைப்‌ பூண்டோடு ஒழித்தல்‌. (2)அற 
வழி நடக்கும்‌ நல்லவர்களை, பத்தினிகளை, அர்தனணாளரை, முனிவரை, சாதுக்களை, பசுக்களை 
காள்தோறும்‌ பகைவரிடமிருந்து காத்தல்‌. இந்த இரண்டு காரியங்களையும்‌ நிறைவேற்ற 
விரும்பி, அவன்‌ படை சேர்த்தான்‌. (௧௫) 


௧௯... மாரன்போல்‌ அழ? னானை, மடங்கல்போல்‌ நெஞ்சினானை, 
கார்வரைப்‌ புயத்தி னானைக்‌ காலனும்‌ வெருவுன்ற 
வீரவாட்‌ கரத்தி னானை, வெற்றிக்கு வெற்றிசெல்லும்‌ 
இரனைக்‌ கண்ட பேர்கள்‌ சிவக்கன லுருவே கண்டார்‌. 


சிவாஜி மன்மதனைப்‌ போல்‌ அழசன்‌; ஆண்சிங்கம்‌ போல நெஞ்சத்‌ துணிவுடையவன்‌, 
மேகம்படர்ந்த உயர்‌ மலைபோலத்‌ திண்ணிய தோளுடையான்‌, எமன்கூ.டப்‌ பயப்படும்‌ வீர 
வாகச்‌ கையில்‌ ஏந்திய குரன்‌. தனது படையுடன்‌ போர்க்களத்தில்‌ வெற்றிக்குவெற்றி முன்‌ 
னேறும்‌ இத்‌ தீரனைப்‌ பார்த்தவர்கள்‌, வெசக்திக்‌ கனல்வடிவையே பார்த்தனர்‌. (௧௬) 

௧௪. கல்னுடைத்‌ தோளைக்‌ கண்டார்‌ கலங்கறு வீர ரானார்‌. 
சொல்லுடைத்‌ திறத்தைக்‌ கேட்டார்‌ சொல்லறப்‌ பணிந்து நின்றார்‌. 
வில்லுடைத்‌ திறத்தைக்‌ கண்டார்‌ வில்லரா யெழுந்து வந்தார்‌ ; ஸ்‌ 
மல்லுடைத்‌ திறத்தைக்‌ கண்டார்‌ மல்லராய்‌ முன்சென்‌ றாரே! 


சிவாஜியின்‌ தோற்றத்தைப்‌ பார்த்தாலே வீரம்‌ பிறக்கும்‌. அவனுடைய கல்லைப்‌ 
போன்ற இண்மையுடைய தோளைக்‌ கண்டவர்‌ * இவன்‌ நம்மைக்‌ காப்பான்‌ ' என்று அச்ச 
மற்ற வீரரானார்‌. அவனது உள்ளார்ந்த வீறுடைய சொல்லைக்‌ கேட்டவர்‌, பதில்‌ சொல்லாமல்‌ 
அவன்‌ சொற்படி. வணங்க நின்றார்‌ ; அவன்‌ சொல்லியதைச்‌ செய்தார்‌. வில்லின்‌ திறமையைக்‌ 
கண்டவர்‌, தாமும்‌ திறமையுள்ள வில்லராக எழுந்து வந்தார்‌. அவனது போர்த்திறனைக்‌ 
கண்டவர்களோ தாமும்‌ போர்வீரராகி அவனுடன்‌ போர்க்களத்திற்கு முன்னேதாவிச்‌ 
சென்றார்கள்‌. (௧௪) 


௧௮. கண்டவர்‌ கருத்தை முற்றுங்‌ காந்தம்போற்‌ கவரும்‌ வீரன்‌, 
கொண்டதே கொள்கை யென்றார்‌, குறித்ததே கடமை யென்றார்‌, 
பண்டறம்‌ பிழைக்க, ஞான பாரதம்‌ பிழைக்க வின்னோன்‌ 
விண்டதே வேத மென்றார்‌...£*வெல்கநீ ! வாழ்க? வென்றார்‌. 


வீரசிவாஜி, கண்டவர்‌ கருத்தை இரும்பைக்‌ கவரும்‌ கரந்தம்போல முற்றிலும்‌ 
வசீகரித்தான்‌. அவன்வசப்பட்ட வீரர்‌, * பழைய தருமம்‌ பிழைச்கவும்‌ ஞானபூமியான பாரத 
நாடு வாழவும்‌, அவன்‌ கொண்டதே உயர்ந்த கொள்கை, அவன்‌ குறித்ததே நல்ல கடமை, 
அவன்‌ வாய்விட்டுச்‌ சொன்னதே வேதம்‌!” என்றனர்‌; “எம்‌ தலைவ, நீ வெல்க, நீடு வாழ்க /” 
என்று மனதாரக்‌ கூறினர்‌. (௧௮) 


௧௯. அலையெறி கடலைப்‌ போலே, ஆர்த்தெழும்‌ படையி ருந்தென்‌ 2 
மலையெனப்‌ பொருளும்‌ வேண்டும்‌. வயிறன்றோ உயிரைத்‌ தாங்கும்‌ ? 
££ நிலையெறத்‌ தரும மிங்கே, நீணிதி யரு ”ளென்‌ றன்பன்‌ 
தலைவிப வானி யன்னைத்‌ தாள்பணிந்‌ இறைஞ்சி னானே :— 


அலைவீசும்‌ கடலைப்போல வீரகர்ச்சனை செய்யும்‌ படையணி யிருந்து மென்ன பயன்‌ 2 
அதை ஊட்டிப்‌ போற்றி கடத்த மலைபோலப்‌ பொருட்‌ குவியலும்‌ இருந்தாலன்றோ காரியம்‌ 
நடக்கும்‌ ? படை வயிற்றின்மேல்‌ நடக்கிறது. வயிற்றுக்குப்‌ போட்டாலே உயிர்‌ நடக்கும்‌, 
உடல்‌ வேலைசெய்யும்‌. உயிரைத்‌ தாங்குவது வயிறு. ஆதலால்‌ “இந்நாட்டில்‌ தருமம்‌ 
நிலைபெற வேண்டி நீண்ட நிதித்திரள்‌ தந்தருள்புரிவாயாக!'' என்று பக்தன்‌ சிவாஜி 
இறைவி பவானிதேவியை அடிபணிந்து வேண்டிக்கொண்டான்‌. (௧௯) 


௨௦. ““ ஒன்னலர்‌ கொடுமை போக்கி, ஒற்றுமை யாக நாடு, 
தன்னறம்‌ போற்றி வாழத்‌ தருமவீ ரரை நீ தந்தாய்‌. 
அன்னவர்‌ உண்டு டுத்தே, ஆண்டகைப்‌ பணிகள்‌ செய்யப்‌ 
பொன்னருள்‌ புரிவாய்‌ தாயே, போற்றியுன்‌ சரணம்‌ பூண்டேன்‌. 


ஈ தாயே போற்றி; அன்பன்‌ உன்னைச்‌ சரணடைந்தேன்‌. பகைவர்‌ கொடுமையை 
ஒழித்து, காடு ஒற்றுமையாக, தனக்குரிய சுத்தான்ம தருமத்தைப்‌ போற்றி வாழத்‌ தரும 
வீரர்‌ சேனையைத்‌ தந்தாய்‌. வீரர்‌ உண்டு உடுத்தி ஆண்மையான வீரப்பணிகள்‌ செய்ய 
ஏராளமான பொருள்வேண்டும்‌. ஆதலால்‌ எனக்குப்‌ பொற்குவை தந்தருள்‌ புரி 
தாயே/ (௨௦) 

௨௧. * சத்திய சீலர்‌ வாழச்‌ சநாதன தருமம்‌ வாழ, 
பத்தினிப்‌ பெண்டிர்‌ வாழப்‌ பசுவளம்‌ வாழ வேண்டி, 
இத்தினம்‌ எழுந்து நின்றேன்‌; இறைவியுன்‌ னருளி னாலே ; 
உத்தமர்க்‌ குணவு தாராய்‌, உலகினை மூட்டுத்‌ தாயே !?' 


₹ உலகை யெல்லாம்‌ ஊட்டி வளர்க்கும்‌ பராசக்தி யன்னையே, உண்மை யொழுக்கம்‌ 
பூண்ட மேலோர்‌ வாழவும்‌, பழமையான (சாதன) சுத்தசன்மார்க்க தருமம்‌ வாழவும்‌, 
கற்புள்ள பெண்கள்‌ அமைதியாக வாழவும்‌, ஊனுண்பவரின்‌ வாளுக்குத்‌ தப்பிப்‌ பசுக்கள்‌ 
வளம்பெற வாழவும்‌, உன்னருளால்‌, இன்று நான்‌ எழுந்து கச்சைகட்டி கின்றேன்‌. இறைவியே, 
உத்தம நல்லோருக்கு உணவு தந்து, உலகப்பணி செய்வீப்பாயாக ! அவர்களை ஊட்டிப்‌ 
போற்றப்‌ பொற்குவை தருவாயாக !”' (௨௧) 


௨௨. பூரண சக்தி யன்னை புதல்வனுக்‌ கருள்‌ புரிந்தாள்‌ : 
தாரணிக்‌ கோட்டைக்‌ குள்ளே தங்கமாப்‌ புதையல்‌ கண்டான்‌. 
₹* பாரணி யருளே, யுன்றன்‌ பரிவினாற்‌ பிழைத்தே ?” னென்று, 
போரணி வகுக்க தின்றான்‌ புவியெலாம்‌ புகழும்‌ வீரன்‌. 


பூரண சக்திவடிவான உலகன்னை தன்‌ செல்வனுக்கு அருள்‌ புரிந்தாள்‌: தாரணிக்‌ 
கோட்டையில்‌, உள்ளே தகோண்டியபொழுது, ஏராளமான தங்கப்புதையல்‌ கிடைத்தது. 
அதைக்‌ கண்டான்‌ உலகெல்லாம்‌ புகழும்‌ உத்தம வீரன்‌. உலகையே அணியாகப்‌ 
பூண்டு விளையாடும்‌ திருவருட்‌ சக்தியே, உனது கருணையால்‌ நான்‌ உய்ந்தேன்‌. வேண்டியதைப்‌ 
பெற்றேன்‌.” என்‌.று ஈன்றி செலுத்தி, உடனே செல்வத்திரகா வாரிவிட்டுப்‌ போருக்குச்‌ 
சேனைகளை அணிவகுத்தான்‌. (௨௨) 


௨௩. ஆவியும்‌ உடலும்‌ போலே யாட்களும்‌ பொன்னும்‌ வந்து 
மேவிய வுடனே வீரன்‌, மேவலர்‌ அணுக வொண்ணாக்‌ 
கரவல்க ளமைத்தான்‌ ; கல்லாற்‌ கட்டினான்‌ அரண்கள்‌ ; சக்திக்‌ 
கோவில்கள்‌ அமைத்தான்‌ ; வீரப்‌ பயிற்சிகள்‌ கொடுத்தான்‌ மாதோ ! 


போருக்கு உயிரைப்போன்றது ஆட்படை ; உடலைப்போன்றது அதை ஊட்டும்‌ 
பொற்குவை. இரண்டும்‌ கைக்குவந்து சேர்ந்ததுமே, வீரன்‌ பகைவர்‌ (மேவலர்‌) நெருங்க 
மூடியாதபடி சரியான பாதுகாப்புகளை அமைத்தான்‌; மலைகள்‌ மேல்‌ கல்லினால்‌ கோட்‌ 
டைகள்‌ எழுப்பினான்‌ ; நீர்‌ அரண்‌, நிலத்தரண்‌, காட்டரண்‌, மதிலரண்‌ எல்லாம்‌ அமைத்‌ 
தான்‌. புரந்தரக்கோட்டை, தாரணிக்கோட்டை, இராஜ சிங்கக்கோட்டை-இவை அவற்றுள்‌ 
முதன்மையானவை. ஒவ்வொரு கோட்டைக்குள்ளும்‌ அவன்‌ வீரசக்தியான பவானிக்குக்‌ 
கோயில்‌ கட்டினான்‌ ; அங்கே மல்லரைக்கூட்டிப்‌ போர்ப்பயிற்சி தந்தான்‌. (௨௩) 
௨௪. கூட்டினான்‌ சேனை ராஜ சிங்கமாக்‌ கோட்டைக்‌ குள்ளே ; 
காட்டினான்‌ காலம்‌ வேண்டுங்‌ கடமையும்‌ இடமும்‌ ; வாளை 
நீட்டினான்‌ ; ** பவானி, சண்டி, பைரவி போற்றி?” யென்றே 
யாட்டுகள்‌ முழங்கச்‌ செய்தான்‌ ; பயனுரை கூறினானே. 


எல்லாம்‌ தயார்‌ : ஒருநாள்‌ தனது சேனையை விசாலமான இராஜசிங்கக்‌ கோட்டைக்‌ 
குள்ளே கூட்டினான்‌ ; அக்காலம்‌ வேண்டும்‌ போர்க்கடமை இன்னது, இன்ன இடங்களில்‌ 
போர்‌ புரியவேண்டும்‌, இன்ன காரியத்தை இன்னார்‌ இப்படிச்‌ செய்யவேண்டும்‌ எனக்‌ 
குதித்தான்‌ ; பிறகு வானை உயர நீட்டினான்‌; ஆவேசமாக 4 ஓம்‌ பவானி '' என்றான்‌ ; 
ஈயவானி, சண்டி, பைரவி போற்றி” என்று வீரகானங்கள்‌ முழங்கச்‌ செய்தான்‌. பிறகு 
சேனைக்குப்‌ பயனுள்ள சல மொழிகள்‌ பேசனான்‌ :-- து 

உட. *: இறைவியின்‌ அருளினால்‌, எழுந்த வீரர்காள்‌, 
பொறைகெட வருந்திடும்‌ புண்ணி யத்தினைக்‌ 
குறையறக்‌ காத்திடக்‌ கொண்ட கொள்கையை 
நிறைவுறப்‌ போற்றிட நேரம்‌ வந்ததால்‌. 


££ இறைவி பவானியின்‌ அருளால்‌ எழுந்த தரும வீரர்காள்‌, இந்த உலகில்‌ 
பொறுமையிழந்து (பொறைகெட ) தவித்திடும்‌ புண்ணியத்தைக்‌. குறையில்லாமல்‌ காக்க நாம்‌ 
விரதம்‌ கொண்டோம்‌. அதை நிறைவுறச்‌ செய்யும்‌ நேரம்‌ இதோ வந்துவிட்டது! (௨௫) 


௨௭. ££ வேங்கைபோல்‌ அதருமம்‌, வேதத்‌ தேனுவைத்‌ 
தீங்குறு கைகளாற்‌ செகுக்கக்‌ கண்டுமே, 
ஓங்கிய மாமலை யொத்த தோளினர்‌ 
தூங்கினார்‌ என்ற சொல்லைக்‌ கேட்பமோ ? 


££ வேங்கைப்‌ புலி போன்ற: அதர்மம்‌ வேத தருமமான காமதேனுவைத்‌ தனது 
பாவக்‌ (திங்குறு) கைகளால்‌ பிளந்து தின்கின்றது. இதைக்கண்டும்‌, இச்சமயம்‌, * நீண்ட 
மலைபோன்ற புயங்களையுடைய இந்த வீரர்‌ சுகமாக உண்டுறங்கினர்‌. இவர்கள்‌ என்ன 
மனிதர்கள்‌ /' என்று உலகம்‌ சொல்வதைக்‌ கேட்போமோ ? (௨௬) 


௨௭௪. “கோவில்கள்‌ யாவையுங்‌ கொள்ளை போகையில்‌, 
ஆவினம்‌ படுகொலை யாகும்‌ போதினில்‌, 
பூவையர்‌ மானமும்‌ புண்பட்‌ டேங்கையில்‌, 
பாவியர்‌ தீமையைப்‌ பார்த்தி ருப்பதோ ? 
££ நம்‌ கோயில்களெல்லாம்‌ கொள்ளைபோகின்‌ றன ; பசுக்கள்‌ படுகொலையாகின்‌ றன ; 
பெண்களின்‌ மானம்‌, கற்பழிவால்‌ புண்பட்டு: வருந்துகிறது. மகாபாவிகள்‌ செய்யும்‌ 
இத்திமைகளை நாம்‌ பார்த்துக்கொண்டு சும்மா இருப்போமா ? (௨௭) 


௨௮. *: செல்லுமின்‌, அதர்மத்தைச்‌ செகுமின்‌, வெம்மையைக்‌ 
கொல்லுமின்‌, அறத்தினைக்‌ குலவ நாட்டுமின்‌, 
சொல்லுமின்‌ ** ௬தந்தர சக்தி ஓம்‌ ''என்றே, 
வெல்லுமின்‌ பகைவரை வீர ராமன்போல்‌... !”” 

“்‌ செல்லுங்கள்‌ எட்டுத்‌ திசையும்‌; கொலை, கொள்ளை, கற்பழிவு, கொடுங்கோல்‌ 
வஞ்சம்‌ ஆகிய அதர்மங்களைச்‌ சிதைத்து வீழ்த்துங்கள்‌ ; தருமத்தை எங்கும்‌ விளங்க நிலை 
நாட்டுங்கள்‌ / “ ௬ தம்தர சக்தி பவானி ஓம்‌” என்ற மந்திரத்தைச்‌ சொல்லுங்கள்‌, பகைவரை 
வீரராமன்போல்‌ பொருது வெல்லுங்கள்‌ !.” (௨௮) 


௨௯. சூரன்‌ இன்னவை சொல்லி நடத்தனும்‌, 
“ பரரின்‌ சக்தி பவானிக்கு ஜே '* யென்றே, 
மாரதப்‌ பெரு மல்லர்கள்‌ பீஜபூர்‌ 
ஊர்களிற்‌ கொடி யூன்றினர்‌ வெற்றியால்‌, 


பரசூரனான சிவாஜி இப்படிச்‌ சொல்லித்‌ தனது சேனையை நடத்தினான்‌. “£ உலகின்‌ 
இரட்சக சக்தியான பவானிக்கு ஜே !” என்று ஆர்த்து, மராடிய நாட்டின்‌ பெரிய மல்வீரர்‌ 
17 

கள்‌ புறப்பட்டனர்‌; தலைவனுடன்‌ பீஜபூர்‌ அரசைத்‌ தாக்கினர்‌; அதன்‌ ஊர்களைப்‌ 
பற்றினர்‌ ; தம்மை யெதிர்த்த பகைவரை வென்றனர்‌ ; வெற்றிக்‌ கொடி நாட்டினர்‌. (௨௯) 


சுல்தான்‌ 


௩௦. அந்த வூர்களை யாளுஞ்சுல்‌ தானுக்குத்‌ 
தந்தை ஷாஜி தகவுடை மந்திரி. 
சொத்த மைந்தனைச்‌ சொல்லி யடக்கென, 
மந்தி ரியைப்‌ பணித்தனன்‌ மன்னனே. 


பீஜபூர்‌ சுல்தான்‌ அதில்ஷா சிவாஜி பற்றிய ஊர்களை ஆளும்‌ அரசன்‌. சிவாஜியின்‌ 
தந்தை ஷாஜியே அவனுக்கு அறிவுமிக்க நல்லமைச்சன்‌. அவன்‌ தன்‌ எஜமானனிடம்‌ ஈன்றி 
மிக்கவன்‌. பிள்ளையோ நேர்‌ எதிரிடை. அவன்‌ செயலால்‌ இருவருக்கும்‌ தொல்லை. சுல்தான்‌ 
படுகோபங்கொண்டு, * உன்‌ மகனைப்‌ புத்தி சொல்லி அடக்கு!” என்று தன்‌ மந்திரிக்குக்‌ 
கட்டனையிட்டான்‌. (௩௦) 

தந்தை - 

௩௧. ** நான்‌ அமைச்சு நடத்திடும்‌ பீஜபூர்‌, 

கோனுக்‌ கேபல குற்ற மிழைத்தனை! 

ஏன்‌ எனக்கு மகனென வத்தனை 2 

மானம்‌ போன துன்‌ மர்க்கடச்‌ சேட்டையால்‌. 


ஷாஜி மகனுக்குப்‌ புத்தி சொல்லலானான்‌ : “ நீஏன்‌ எனக்கு மகனாகப்‌ பிறந்தாய்‌? 
பீஜபூர்‌ சுல்தான்‌ என்‌ எஜமானன்‌. கானே அந்த சமஸ்தான மந்திரி. என்‌ அரசனுக்குப்‌ பல 
குற்றங்கள்‌ செய்தாய்‌. இலங்கையிற்‌ புகுந்த குரங்குபோல ஊர்களை அழித்தாய்‌. உனது 
குரங்குச்‌ சேட்டை யால்‌, எனது மானம்‌ போய்விட்ட து. (௩௧) 


௩௨. * நஞ்சர்‌ என்னினு நாட்டினை யாளுவோர்‌ 
- தஞ்ச மென்றடி தாழ்த்தவர்‌ கட்டளை, 
செஞ்சொல்‌ வேத மெனச்செய லேமதி! 
அஞ்சத்‌ தக்கதை யஞ்சிடத்‌ தக்கதே 1 


££ நஞ்சுடைய கொடியரே எனினும்‌, காலத்திற்‌ கேற்றபடி காட்டையாளும்‌ அரச 
ரைத்‌ தஞ்சம்‌ புகவேண்டும்‌. அவர்‌ அடிபணிந்து இட்ட கட்டளையைச்‌ செம்மையான வேத 
வாக்காக நிறைவேற்ற வேண்டும்‌. அதுவே ஈன்மதியாகும்‌. மகனே, உலூல்‌.எத.ற்கு அஞ்ச 
வேண்டுமோ அதற்கு அஞ்சுதல்‌ தகுந்ததே. அதுவே வாழும்‌ வகை. (௩௨) 


கக, ** வரம்பை மீறினை வாலிபத்‌ தெம்பினால்‌, 
நிரம்ப வுஞ்செருக்‌ குற்று திமிர்ந்தனை ; 
பரம்ப ரையர சைப்பதம்‌ பார்த்தனை! 
வரம்பெற்‌ ~ோர்க்கும்‌ வணக்கம்‌ அழகன்றோ 2 


“ மகனே, நீ உன்‌ வயஇிற்கேற்றபடி ஈடக்கவில்லை. வாலிபத்‌ திமிரால்‌, வரம்புமீறி 
கடந்தாய்‌; எவருக்கும்‌ வணங்காமல்‌, மிகவும்‌ செருக்கேறித்‌ தலை நிமிர்ந்தாய்‌; பரம்பரை 

யாக காட்டையாளும்‌ அரசை உனது வாளால்‌ பதம்‌ பார்த்தாய்‌ ! வரம்பெற்ற வீரரானாலும்‌ 
சரி, வண்க்கமாக அடங்க ஒடுங்கி நடத்தல்‌, அவர்களுக்கே அழகாகும்‌ அன்றோ ? (௩௩) 


௩௪. பழிப்பு றுஞ்செயல்‌ செய்தனை மைந்தவென்‌ 
பிழைப்பி னுக்குப்‌ பெருத்துய ராயினை ; 
அழைப்பன்‌ மன்னன்‌ ; அடக்கமாய்ப்‌ பே 'செனப்‌ 
பழுத்த தந்தை பயலை வெருட்டினான்‌. 


££ மகனே, நீ உலகம்‌ பழிக்கத்தக்க துஷ்டச்‌ செயல்களைச்‌ செய்தாய்‌. எனது பிழைப்‌ 
பிற்கே பெரிய துன்பமானாய்‌. (என்‌ பிழைப்பில்‌ மண்ணள்ளிப்‌ போட்டாய்‌.) நாளை 
மன்னன்‌ உன்னை அழைத்து விசாரிப்பான்‌. வணக்கமாக வா ; அடக்கவொடுக்கமாகப்‌ பேசு ; 
மன்னிப்புக்‌ கேள்‌ ; இனி ஒழுங்காக நட!” என்று வயதிலும்‌, அரசியல்‌ அனுபவத்திலும்‌ 
பழுத்த தகப்பன்‌ பயல்‌ சிவாஜியை வெருட்டினான்‌. (௩௪) 


சிவாஜி 
௩௫. ““மரதரைக்‌ கெடுத்திட்‌ டேனோ ? மன்னறம்‌ பிமைத்திட்‌ டேனோ 2 
பாதகக்‌ கள்ளுண்‌ டேனோ ? பசுக்களைக்‌ கொலைசெய்‌ தேனோ? 
கோதறு முனிவர்‌ வாழுங்‌ கோயிலைக்‌ கொளுத்தி னேனோ 2 
யாதிடர்‌ செய்தேன்‌ ஐயயா'”னென மைந்தன்‌ சொல்வான்‌. 


₹: ஐய, ஏன்‌ கோபம்‌? நான்‌ மாதர்‌ கற்பை யழித்தேனா ? நிலையான தருமத்திற்குப்‌ 
பிழை செய்தேனா? மகா பஞ்சமா பாதகத்தைத்‌ தூண்டும்‌ கள்ளைக்‌ குடித்தேனா? பசுக்‌ 
களைக்‌ கொன்றேனா ? குற்றமற்ற (கோது) முனிவர்கள்‌ தவம்புரியும்‌ தெய்வாலயங்களைத்‌ 
தியிட்டமித்தேனா? நான்‌ சருமத்திற்கு விரோதமாக என்ன இடர்‌ செய்தேன்‌?” என்று 
மகன்‌ கேட்டான்‌. (௩௫) 
௩௭. *இந்தநம்‌ புனித நாட்டின்‌ இரத்தத்தை வடித்த வர்க்கும்‌, 
விந்தையாய்ப்‌ பரிந்து பேசி, விடுதலை செத்து, நீசெய்‌ 
மந்திரி வேலை யன்றோ மானத்தைக்‌ குலைப்ப தையா,..! 
தந்திர வேசைக்‌ காளாய்த்‌ தாயினை மறப்ப துண்டோ? 


“ ஐயாவே, இது மது புனித௩ாடு, இதன்‌ இரத்தத்தைப்‌ பிழிந்து சிந்தியவர்களுக்கு 
நீர்‌ விந்தையாகப்‌ பரிந்து பேசுகிறீர்‌ ! பேச்சுடன்‌ நிற்காமல்‌ சு தம்தர உணர்ச்சியே செத்துப்‌ 
போய்‌, அடிமைவேலையும்‌ செய்கிறீர்‌! நான்‌ செய்யும்‌ வீரக்கடமையன்று; நீர்‌ செய்யும்‌ 
மந்திரிவேலை தான்‌ எனது மானத்தை, எனது தாயின்மானத்தைப்‌ பிடுங்குகறது...ஆளைமயக்‌ 
இக்கெடுக்கும்‌ வேசைக்கு அடிமையாகித்‌ தனது தாயைப்‌ பட்டினிபோட்டு மறப்பது மனிதத்‌ 
தன்மை யாகுமோ ? (௩௬) 


௩௭, ** வருந்திய தனது தாயை வருத்திடும்‌ இரத்தக்‌ கையால்‌ 
விருந்தினை யுண்டு, நாளை விற்பதும்‌ ஆண்மை யாமோ ? 
இருந்திட வேண்டும்‌ நீயே, தீரர்முன்‌ தலைநி மிர்ந்தே 
இருந்திட வேண்டின்‌ என்போல்‌ இருந்திட வேண்டு'”மென்ருன்‌. 


₹: பூல இடும்பைகளால்‌ வருந்திய தன்‌ அன்னையை மேலும்‌ வருத்தி இரத்தம்‌ பிழியும்‌ 
ஒரு கொடியன்‌ விருந்தளிக்கிறான்‌. அதை நன்றியுள்ள மகன்‌ உண்டு, தனது வாழ்காசையும்‌ 

பணத்திற்கு விற்பது வீரமாகுமா 2 தந்தையே, திருந்தவேண்டியது நானல்லன்‌, நீரே! 
கேர்மையான கடமைகாக்கும்‌ தீரர்கள்‌ முன்னே நீர்‌ தலைநிமிர்ந்து மானமுடன்‌ வாழ்ந்திருக்க 
வேண்டுமானால்‌, என்னைப்போல்‌ பொதுஜன நன்மைக்கே, நாட்டுக்கே உயிர்வைத்திருக்க 
வேண்டும்‌ ” என்றான்‌ வீரன்‌. (௩௭) 


௩௮, ** நந்தைசொல்‌ எனது தாய்க்குத்‌ தருவது பெருமையாயின்‌, 
மந்திர மென்னக்‌ கொள்வேன்‌...மற்றது சிறுமை யாயின்‌, . 
பந்தனை தருவதாயின்‌, பதரெனத்‌ தள்ளி, வீரச்‌ 
சிந்தனை செயலிற்‌ காட்டிச்‌ செயக்கொடி பிடிப்பே'னென்றான்‌. 


₹* தந்தையின்‌ சொல்‌ என்‌ தாயாருக்குப்‌ பெருமைதரவேண்டும்‌. அப்படியாயின்‌ 
அதை மந்திரமாகக்கொண்டு நடப்பேன்‌. அஃதின்றி, தந்தைசொல்‌ (மற்றது) எனது 
தாயைச்‌ சிறுமைப்படுத்தினால்‌, அவளுக்குப்‌ பந்தனை யளித்தால்‌, அதைப்‌ பதர்போல்‌ ஒதுக்‌ 
இத்தள்ளி, எனது வீரச்சிக்தனையைச்‌ செயலிற்காட்டுவேன்‌, வெல்வேன்‌, வெற்றிக்கொடி 
பிடித்து ஆளுவேன்‌ !” என்றான்‌. (௩௮) 


௩௯. ** உடலைநீ தந்த துண்மை. உடலினுள்‌ எரியும்‌ வீரச்‌ 
௬டரை நான்‌ பெற்றேன்‌, அன்னை சுத்தப வாணி தந்தாள்‌ ; 
இடர்தரு மிகலை வீட்டி யினிதறம்‌ போற்றி யெங்கும்‌ 
படர்‌துடைத்‌ தாளு வேனிப்‌ பாரத நாட்டை” யென்றான்‌. 


“தந்தையே, நீர்‌ இந்த உடலை கான்‌ பெற ஈன்றது உண்மை. ஆனால்‌, அதில்‌ ஒளிரும்‌ 
வீரச்சுடரை நீர்‌ தரவில்லை. அதை கானே பெற்றேன்‌. சுத்த பரமான்ம சக்தி, பவானி .. 
தேவியே அதை எனக்கு வரமாகத்‌ தந்தாள்‌. அந்த வரத்தால்‌ இடர்தரும்‌ பகைவரை 
வீழ்த்தி, இனிய தருமத்தைக்‌ காத்து, இன்று எங்கும்‌ அடர்ந்த துன்பப்படரை நீக்கி 
இர்தப்‌ பாரத காட்டை கான்‌ ஆளுவேன்‌ ” என்றான்‌. (௩௯) 


௪௦.  “ அறத்தினைக்‌ காத்த ராமன்‌ அவதரித்‌ திருத்த நாட்டில்‌, 
கரத்தினைக்‌ கட்டி வாழேன்‌, கருமவீ ரத்திற்‌ கென்றே, 
வரத்தினைப்‌ பெற்ற வீர மாருதி போல வெற்றிச்‌ 
சரத்தினை யுயர்த்தி யேநான்‌ சிங்கம்போல்‌ நடப்பே '' னென்றான்‌. 


* அதர்ம அரக்கரை அழித்துத்‌ தருமத்தைக்‌ காத்த ஸ்ரீ ராமன்‌ அவதரித்த இந்த 
காட்டில்‌, சான்‌ பிறருக்குக்‌ கைகட்டித்‌ தொத்தடிமையாக வாழேன்‌. கருமவீரத்திற்கென்றே 
வரம்பெற்று வந்த ஸ்ரீ வீரஹனுமான்‌ போன்று, தருமப்போர்புரிந்து ஜயம்பெற்றுத்‌ தலை 


கிமிர்க்து சிங்கம்‌ போலக்‌ கம்பீரமாகவே ஈடப்பேன்‌ ” என்றான்‌. (௪0) 
௫௧. ** நரனுரை மொழியில்‌ உண்மை நன்மையொன்‌ றுள்ள தாயின்‌, 


ஏனெனும்‌ எதிர்ப்பில்‌ லாமல்‌, இதயத்தில்‌ உனக்கு நாட்டின்‌ 
மானமே துடிப்ப தாயின்‌, மந்திரி வேலை விட்டென்‌ 
ரனைசெய்‌ நேச சேவை செய்வதே கடமை 7” யென்றான்‌. 


“நரன்‌ சொல்லும்‌ வார்த்தையில்‌ உண்மையீருந்தால்‌, அந்த உண்மையால்‌ ஐனங்‌ 
கருக்கு ஈன்மையிருக்தால்‌, உமது உள்ளச்திதும்‌ *ஈமதுதேசம்‌, அதன்‌ மானத்தை ஈரம்‌ 

காக்கவேண்டும்‌ என்ற உணர்ச்சி துடித்தால்‌, £ஏன்‌? எதற்கு 2” என்று எதிர்த்துக்‌ கேள்வி 
போடாமல்‌, உடனே இந்த மந்திரிவேலையை வீட்டு, எனது சேனையில்‌ சேரவேண்டும்‌. எனது 
சேனை அதர்மசேனையன்று. அஃது அந்தணர்‌; பசு, கோயில்கள்‌, வேதம்‌, தருமம்‌, மனிதத்‌ 
தன்மை, சுதந்தரம்‌--இவற்றைக்‌ காக்கவே போர்புரிகறது. அது செய்யும்‌ தேசசேவை 
யையே நீரும்‌ செய்யவேண்டும்‌. இதுவே உமக்கு இன்று உண்மையான கடமை!” என்‌ 
முன்‌ மகன்‌. (௪௧) 


௪௨. கட்டறு வீர மைந்தன்‌ கருத்தினை யறிந்த தந்தை, 
விட்டவன்‌ போக்கிற்‌ சென்றான்‌...விடுதலை மனத்தி னுக்கும்‌ 
வட்டவான்‌ மழையி னுக்கும்‌, மதிவளர்‌ அலைக ளுக்கும்‌ 
சட்ட திட்டங்கள்‌ செய்வார்‌ சகத்தினி லில்லை யன்றோ 2 


அடிமைப்பேச்சிற்‌ கட்டுப்படாத தன்‌ வீர மகனது உள்ளக்கருத்தை ஈன்றாக 
அறிந்த தந்தை, அவனை அவன்போக்கிலேயே வீட்டுச்‌ சென்றான்‌. சுதந்தரம்‌ பெற்ற 
மனத்தினுக்கும்‌, வட்டமான வானம்‌ வழங்கும்‌ மழைவெள்ள த்திற்கும்‌, சந்திர கரணங்கள்‌ 
வளர்க்கும்‌ கடல்‌ அலைப்‌ பெருக்கத்திற்கும்‌, “ இப்படித்தான்‌, இவ்வளவுதான்‌ ”' என்று 
சட்ட திட்டங்கள்‌ செய்பவர்‌ உலகில்‌ இல்லை அன்றோ? (௪௨) 


௪௩. தூண்டு வீரத்‌ துடிப்பை யடக்கிலான்‌, 
“ மீண்டும்‌ ஊர்களை வென்றுதன்‌ சேனையால்‌, ச்‌ 
ஆண்டு தன்கொடி யாடிடச்‌ செய்தனன்‌, 
ஈண்டு சுல்தா னெறிசின மேறவே 


சிவாஜி தனது வீரத்துடிப்பை அடக்கவில்லை. அது மேன்மேலும்‌ வளர்ந்தது. மறு 
படியும்‌ தனது சேனையால்‌ இன்னும்‌ பல ஊர்களை வென்று, ஆண்டான்‌ ; அங்கே தனது 
கொடியே ஆடச்‌ செய்தான்‌. இதைக்கண்ட சுல்தானுக்குக்‌ கோபத்தி கொழுந்தேறிப்‌ 
பொங்கியது. (௪௩) 


௪௪. மல்லரால்‌ இந்த மல்லனை வெல்வலி 
யில்ல னாக, யிணங்கவும்‌ இல்லனாய்‌, 
தில்லி மன்னன்‌ செவியுறச்‌ செய்தனன்‌, 
தொல்லை செய்யத்‌ துணிந்தவன்‌ மாற்றமே. 


தன்‌ போர்வீரரைக்கொண்டு, இந்த அற்புதப்‌ போர்வீரனை எதிர்த்துப்‌ பார்‌ த்‌ 
தான்‌ பீஜபூரான்‌.. அவனை எதிர்த்து வீழ்த்த பலமில்லை. உடனே, இவ்வளவு தொந்தரவு 
செய்யத்‌ துணிந்த சிவாஜியின்‌ பகைமையைப்‌ பற்றி (மாற்றம்‌) தில்லி பாதுஷாவான ஒளரங்‌ 
கஜீபு கேட்க நீண்ட புகார்‌ செய்தான்‌ : (௪௪) 


௪௫. “கள்ள மாகக்‌ கரந்து மலைகளில்‌, 
மெள்ள வத்து மிடற்றினைப்‌ பற்றுவான்‌, 
கொள்ளைக்‌ காரன்‌, கொலைசெயுங்‌ கூற்றிவன்‌ ! 
சள்ளை சொல்லிற்‌ சரித்திர மாருமே ! 


££ மலைக்கணவாய்களில்‌ ப துங்கி, மறைந்திருந்து, மெள்ளப்‌ புலிபோல வந்து எங்கள்‌ 
கழுத்தைப்‌ (மிடறு) பிடித்துத்‌ திருகுவான்‌. இவன்‌ படுகொள்ளைக்காரன்‌, ஆட்களைக்‌ 

கொலைசெய்யும்‌ சாவு, எமன்‌ ! இவன்‌ செய்யும்‌ சள்ளைகளைச்‌ சொன்னால்‌ ஒரு பெரிய சரித்திர 


மாய்வீடும்‌! (௪௫) 


௪௭... -£ ஐஓடுக்க வேண்டு முடனிவன்‌ கொட்டத்தை ; 
தொடுக்க வேண்டுஞ்‌ சமர்‌ "எனச்‌ சொல்லவே, 
திடுக்கெனச்‌ சினந்‌ தேதில்லி மன்னவன்‌ 
கெரடுத்த னன்‌ ஒரு கோபக்‌ கனற்படை. 


££ இந்தத்துட்டனைப்‌ பிடித்து உடனே இவன்‌ கொட்டத்தை ஒடுக்கவேண்டும்‌; 
உடனே போர்‌ தொடுக்கவேண்டும்‌,” என்று பீஜபூரான்‌ சொன்னதும்‌, தில்லிமன்னன்‌ 
அவன்‌ உதவிக்குக்‌ கடுங்கோபக்‌ கனல்‌ பொரியும்‌ ஒரு வெய்ய படையை அனுப்பிக்கொடுத்‌ 
தான்‌. (௪௬ ) 


௪௭௪. அறமும்‌ ஆண்மையும்‌ அன்பும்‌ பொருந்திய 
இறமை கொண்ட இருவீனன்‌ ஓர்பகல்‌, 
இறைவி தன்ன யிறைஞ்ரிடும்‌ போதினிற்‌, 
பறை முழக்கொலி பாய்ந்தது காதிலே. 


. 


அறமும்‌, ஆற்றலும்‌, ஆண்மையும்‌, தெய்வபக்தியும்‌, காட்டன்பு ம்‌ ஒருங்கே இசைந்த 
சக்தி பெற்ற வீரத்திருவாளனான சிவாஜி, ஒரு காள்‌ பிரதாபதுர்க்கத்தில்‌, தேவி பவானி 
கோயிலில்‌, ககீதியை உருக்கமாகப்‌ பாடி வழிபட்டுக்கொண்டிருந்தான்‌. அப்போது போர்ப்‌ 
பறை முழக்கம்‌ அவன்‌ காதில்‌ வந்து பாய்ந்தது. அபாயத்திற்கு அஃது அறிகுறி! (௪௭ ) 


ஒற்றன்‌ 
௪௮. £ஏந்தை யேஅஃப்ரல்‌ கான்ளனும்‌ வெய்யவன்‌ 
வந்த னன்வழி யெங்கும்‌ இரத்தமே 
சிந்தி னன்‌; உமைச்‌ சிக்கெனப்‌ பற்றிட 
முத்தி னான்‌?” என ஒற்றன்‌ மொழித்‌ தனன்‌. 


உடனே ஒற்றன்‌ ஒருவன்‌ ஓடிவந்து, “எந்தையே, அரசே, பீஜபூரான்‌ ஏவிய 
அஃப்சுல்கான்‌ என்னும்‌ வெய்யவன்‌ (உம்மை வெல்லும்‌ விருப்பமுற்றவன்‌ ), வழியெங்கும்‌ 
ஜனங்களின்‌ இரத்தமும்‌ பசுக்களின்‌ இரத்தமும்‌ சிந்திவந்தான்‌. உம்மைத்‌ தந்திரமாக 
அழைத்துத்‌ இடீரென்று பற்றிக்‌ கட்டிக்கொண்டுபோகவே இதோ முந்துநறான்‌ ” என்று 
சொன்னான்‌. (௪௮) 


௪௯. கொல்ல வந்தவன்‌ குட்டறி ஐற்றரும்‌, 
. பூல்லை விற்பவர்‌ போல்‌ உள வாய்த்தனர்‌. 

- வெல்ல வோர்வழி கண்டுநம்‌ வீரனும்‌ 

மல்ல ராங்கு மறைக வென்‌ றேவினான்‌. 
அதே மாலையில்‌, வொஜியின்‌ ஓற்றர்‌ அவனைக்‌ கொல்லவந்த பகைவருடைய 
குதிசைகளுக்குப்‌ புல்லுக்கட்டு வீற்பவர்போலச்‌ சென்று அங்டறக்கும்‌ உளவுகளெல்லாம்‌ 
ஈன்றுக ஆராய்க்துவர்து சொன்னார்கள்‌. பகைவன்‌ இன்ன செய்வான்‌, அவனை வெல்லும்‌ 
வழி இதுவே, என்று கண்டுகொண்ட சிவாஜியும்‌, தன்‌ மல்லர்களை அந்த இடத்தைச்‌ 
சுற்றிலும்‌ மறைந்திருக்கும்படி ஏவினான்‌. (௪௯) 

௫௦. மாசி லாத மராதிய மாமணி, 
வீசி வாளை விரைந்திடும்‌ போதிலே, ம 
* நேச மாய்நினை நேரினிற்‌ கண்டிடும்‌ 
ஆசை யேன்‌ 'என்‌ றழைத்தனன்‌ அஃப்சுலே ! 
பகைவரை எதிர்க்க மாசில்லாத ம்ராதிய மாமணி, வாளைவீசி விரைந்தபோ து, 
' ஒரு தூதனை யனுப்பி, “நான்‌ போர்செய்ய வரவில்லை ; நேசமாக அன்புடன்‌, உன்னை 
நேரிலே கண்டு பேசவே ஆசையுடையேன்‌ ; வருக /” என்று அஃப்சுல்கானே வலுவில்‌ ஆசை 
காட்டி அழைத்தான்‌. (௫௦) 
௫௯. எப்ப டையுமில்‌ லாமல்‌ எதிர்ந்திடும்‌, 
அஃப்சுல்‌ கானை யறிந்த நம்‌, வீரனும்‌ 
“குப்பெனப்பற்றிக்‌ கொன்‌ நிடும்‌ சூழ்ச்சியைத்‌ 
தப்ப நானுந்‌ தயார்‌ 'எனச்‌ சென்றனன்‌. 
எந்தப்படையும்‌ இல்லாமல்‌ தனியே சந்திப்பதாக அஃப்சுல்‌ உடன்பட்டான்‌. 
ஆனால்‌, அவன்‌ குப்பென்று பிடித்துக்‌ கொல்லப்போகும்‌ சூழ்ச்சியை ஒற்றர்‌ ஈன்றாக அறிந்து 
சொன்ன தும்‌, * அதைத்‌ தப்ப நானும்‌ தயார்‌ ” என்று சிவாஜி சென்றான்‌. (௫௧) 


௫௨. எடுத்தனன்‌ இரத்தக்‌ கூர்வாள்‌, இடுக்கினன்‌ புலி நகத்தை, 
அடுத்தனன்‌ குறித்த சூழல்‌, அன்பிலான்‌ மோசங்‌ கண்டே, . 
பிடித்தனன்‌ வயிற்றைக்‌ கீறிப்‌ பிளந்தனன்‌, பகையை முற்றும்‌ 

முடித்தனன்‌, பொருளை வாரி முதல்விக்கு நிவேதித்‌ தானே. 
சிவாஜி பகைவர்‌ இரத்தத்தைக்‌ குடிக்கும்‌ கூரியவாளை எடுத்துக்கொண்டான்‌ 7 
அதனோடு ஒரு புலிககத்தையும்‌ மறைவாக இடுக்கக்கொண்டான்‌ ; அஃப்சுல்கான்‌ குறித்த 
இடத்தைச்‌ சேர்ந்தான்‌. அவனுடன்‌ பேசும்போதே ஆத்திரம்‌ எழுந்தது. அன்பில்லாத 
எதிரி தன்னைப்‌ பிடிக்கப்போவதை யறிந்து, சிவாஜி அவனைப்பற்றி அடிவயிற்றைப்‌ 
புலிககத்தாற்‌ சீறிப்‌ பிளந்து கொன்றான்‌ ; பகைவர்‌ சேனையை முற்றிலும்‌ முடித்தான்‌; அவர்‌ 
பொருள்களை யெல்லாம்‌ வாரிச்சென்று தேவிபவானிக்கு நிவேதித்தான்‌. (௫௨) 


௫௩. ££ ஐன்னலர்‌ வஞ்சத்‌ தீமை ஒழித்தது, முதற்போர்‌ வென்றோம்‌ ! 
உன்னடிக்‌ கொப்ப ளித்தோம்‌ உதவிய பொருளை முற்றும்‌. 
மன்னறம்‌ வாழ, நாடு மங்கலம்‌ பொலிந்து வாழ 
அன்னையே வீரசக்திக்‌ கனலெமக்‌ கருளு வாயே 47? 


: துரயே பவானிதேவி, பகைவர்‌ (ஓன்னலர்‌) செய்த தீமை நீங்கியது. இன்று 
முதல்போரை வென்றோம்‌. நீ இன்று தந்த பொருளையெல்லாம்‌ உனது திருவடிக்கே 
அர்ப்பணம்‌ செய்தோம்‌. தாயே, நிலையான தருமம்‌ வாழவும்‌, எமதுகாடு பகைவர்‌ 
தொல்லை யில்லாமலும்‌ வறுமைப்பிணி' யில்லாமலும்‌ மங்களமான வளங்கள்‌ பெருகி 
விளங்கவும்‌ நாங்கள்‌ AE எங்களுக்கு வீரசக்திக்‌ கனலை மேன்மேலும்‌ 
தம்தருள்வாயாக ! ” (௫௩) 

௫௪, “பேச வந்த பெரும்படை யாளனை 
மோச மாக முடித்தவன்‌ சேனையை 
நாச மாக்குவம்‌ நா''மென ஷா, பிடி 
மீசையை மிடுக்‌ காக முறுக்கினான்‌. 

அதில்ஷாவுக்குப்‌ பெருஞ்சினம்‌ வந்தது. “சமாதனமாகப்‌ பேச வந்த பெரிய 
படைத்‌ தலைவனை மோசமாகப்‌ பற்றிக்‌ கொன்றவனான (முடித்தவன்‌ ) சிவாஜியின்‌ படைகளை 
காம்‌ காசமாக்குவோம்‌ ” என்று பிடிப்‌ பிடியாயிருக்கும்‌ தன்‌ இரண்டு மீசையிலும்‌ (பிடி 
மீசை) கைபோட்டு மிகவும்‌ மிடுக்குடன்‌ திரு3விட்டு எழுந்தான்‌. (௫௪) 


இட. கொள்ளி போலக்‌ கொதித்திட வெஞ்சினம்‌, 
வெள்ள மாப்படை கொண்டு விரைந்தனன்‌. 
துள்ளி வந்த துருக்கர்‌ படையினை 
அள்ளி வீசி யழித்தனன்‌ வீரனே ! 
கொள்ளிபோலக்‌ கடுங்கோபம்‌ கொதிக்க. அதில்ஷா பெரிய வெள்ளம்போன்ற 
படைகொண்டு சிவாஜியை அடக்கப்‌ புறப்பட்டான்‌. செருக்குடன்‌ துள்ளி வந்தது துருக்கர்‌ 
படை.; அதை அப்படியே அள்ளி வீசி யடித்து அழித்தான்‌ வீரசிவாஜி! (௫௫) 
௫௭௯ * சூரிய னையெச்‌ சூறை யணைத்திடும்‌! 
வீரிய னிவன்‌, வெல்லற்‌ கரியவன்‌ ; 
போரி லாதன்பு பூண்பது நன்‌''றெனக்‌ 
கோரி னன்‌ அதில்‌ ஷுகுண மாகவே. 


**வீரபலம்‌ மிகுந்த இவன்‌ படைத்திறனால்‌ வெல்ல முடியா தவன்‌. சூரியனை எந்தச்‌ 
குறுவணி அணைக்க முடியும்‌! இவனையும்‌ யாரும்‌ அழிக்க முடியாது. ஆதலால்‌, சண்டை 
யில்லாமல்‌ அன்புகொண்டு சமாதானமாகப்‌ போவதே ஈல்ல”தென்று அதில்ஷா குணம்‌ 
திரும்பி வேண்டினான்‌. (௫௬ ) 

௫௭. “தேசத்‌ இற்கும்‌ அறத்திற்குத்‌ தீமைசெய்‌ 
நாச கசலர்‌ நலிந்திட வேயிவன்‌ 
ஆசை கொண்டவன்‌, அன்றி யிஸ்லாமியர்‌ 
நேசங்‌ கொண்டவன்‌; நேர்மை தவறிலான்‌. 


“சட தேசத்திற்கும்‌, அதன்‌ இயற்கை யறத்திற்கும்‌ தீங்குசெய்யும்‌ (ராசஞ்செய்யும்‌) 
பகைவரை அழிக்கவே இந்த வீரன்‌ விருப்பங்கொண்டு போர்‌ புரிகிறான்‌. மற்றைப்படி இவன்‌ 
ஈம்‌ இஸ்லாமியருக்கு நேசனே ; இஸ்லாமிடம்‌ இவன்‌ ஓரகமற்ற அன்புகொண்டவனே ; 
இவன்‌ உள்ளதை உள்ளபடி சொல்லி, செயலிற்காட்டும்‌ நேர்மையன்‌, நீதிமான்‌” என்று 
பீஜபூர்‌ சுல்தான்‌ அறிந்தான்‌. (௫௭) 

௫௮. *: இவன்‌ படையில்‌ இஸ்லாமியர்‌ உள்ளனர்‌, 
அவர்க ருக்குக்‌ குரானும்‌ அனிக்கிறோன்‌ ! 
தவறி வத்த தனியின மாதரை 
அவர வர்க்குரீ யாரிடஞ்‌ சேர்க்கிறான்‌ ! * 

இவன படையில்‌ பார தபுத்திரருடன்‌ இஸ்லாமியரும்‌ இருக்கிறர்கள்‌. அவர்களுக்கு 
இவன்‌ இருக்குரானும்‌ தந்து படிக்கச்‌ செய்றோன்‌. போர்க்கள த்தில்‌ இளம்பெண்கள்‌ தவறித்‌ 
தன்‌ கையிற்‌ சக்னால்‌, அவர்களை இவன்‌ மிகவும்‌ மரியாதையாக நடத்தி, அவர்களுக்கு உரிய 
உறவினர்‌, கணவர்‌ இன்னவர்‌ என்றறிந்து அவரிடம்‌ கவனமாகச்‌ சேர்க்கிறான்‌. (௫௮) - 
5 பேசில்‌, இளம்‌ இஸ்லசமியப்பெண்‌ ஜெருத்‌தி சிவாஜியிடம்‌ சிறைப்பட்டான்‌. சிவாஜி அவனைத்‌ “தரே, 

உன சணவனிடம 2சர்கிஜேன்‌, அவனுடன்‌ கூடி மசசரசசியாக வாழ்‌ !'' என்று மசியராதையாக அப்பெண்ணைக்‌ சொண்டு 
உசியவனிட்ன சேர்த்தான்‌. இப்படிப்‌ பல சம்பவல்சனுணடு. சிவாஜி பிற மசதரை,த்‌ இண்டுவ தில்லை, 

௫௯. ** இத்த கையவன்‌'' என்றுதன்‌ ஒற்றர்கள்‌ 
ஒத்தி யம்பினர்‌ உண்மை யறிந்ததும்‌, 
வைத்த வெம்பகை மாறி அதிலனும்‌ 
உத்த மனுக்‌ குறுதுணை யாயினான்‌. 


“சிவாஜி இப்படிப்பட்ட வீரன்‌, ஈாட்டன்பன்‌, சமரஸன்‌, எந்த மதத்தையும்‌ வெறுப்‌ 
பவனல்லன்‌, தர்ம விரோதஇகளையே வீழ்த்துவோன்‌, பெண்களைத்‌ தாயென மதிப்பவன்‌” 
என்று தன்‌ ஒற்றர்‌ அறிந்து சொல்லவே, அதில்ஷா (அதிலன்‌ ) தான்‌ கொண்டிருந்த கொடிய 
பகைமை மாறினான்‌; அந்த உத்தம வீரனுடன்‌ ஈட்புரிமை பூண்டு, அவனுக்குத்‌ தக்க 
அணைவனான்‌. (௫௯) 


௭௦. தந்தை யுள்ளந்‌ தழைத்துத்‌ தழுவினான்‌; 
முந்து கொண்ட முனிவை முனிந்தனன்‌. 
சிந்தை பூத்து*“நற்‌ செல்வநீ வாழ்‌''கெனத்‌ 
தந்த னன்மன தாரத்தன்‌ ஆசியை. 


தகப்பன்‌ ஷாஜி மகனுடைய புகழையும்‌ வீரத்தையும்‌ கண்டு உள்ளம்‌ செழித்தனன்‌; 
சிந்தை களித்தனன்‌; முன்னே தான்‌ கொண்டிருந்த னெத்தைச்‌ சினந்து “ஏன்‌, இப்படிப்‌ 
பட்ட பிள்ளையை அப்படிக்‌ கடுகடுத்தோம்‌?” என்று வருந்தினான்‌; “நல்வீரனே, என்‌ 
செல்வனே, நீ நீடுவாழ்க !” என்று மனதாரத்‌ தனது ஆசியைக்‌ கூறி மார்புறத்‌ தழுவிக்‌ 
கொண்டான்‌. (௬௦) 


௬௧. தந்தையுந்தந்தை யாக மொழிந்தனன்‌; 
மைந்த னும்மைந்த னாக வணங்கினான்‌; 
“£ நிந்தை யற்ற நெறியி லொழுகுமுன்‌ 
சந்த திக்கினிச்‌ சாவிலை ' என்றனன்‌. 


தந்தை ஷாஜி இன்றுதான்‌ வீரனொருவனுடைய தந்தை போலப்‌ பேசினான்‌. வீர 
மைந்தனும்‌ இன்றே மைந்தன்‌ செய்யும்‌ வணக்கத்தைச்‌ செய்தான்‌. “ உம்‌ சந்ததியான நான்‌ 
பெரியார்‌ நிந்திக்காத ஈல்வழியிலேதான்‌ பெருமையுடன்‌ ஈடந்தேன்‌. உம்‌ சர்ததிக்குச்‌ 
சாவில்லை. அதை இந்த நாடு எக்காலமும்‌ புகழ்ந்து சொல்லும்‌.” என்றான்‌ மைந்தன்‌. (௬௧) 


தில்லி பாதுஷா 
௭௨. சற்றி யெங்குந்‌ துணிந்தமர்‌ செய்தவன்‌ 
சிற்ற ரசரைச்‌ சேவகங்‌ கொண்டொரு ன்‌ 
முற்ற ரசை முடிவற நாட்டினான்‌ ; 
வெற்றி கண்டு வெருவினன்‌ பாதுஷா ! 


சிவாஜி படைகளைக்கொண்டு, இன்னும்‌ சுற்றிச்‌ சமர்செய்து, சற்றரசர்களைத்‌! தன்‌ 
சேவகராக்டகிக்கொண்டு, ஒரு நிறைவான சாம்ராஜ்யத்தை அஃது இறுதியின்‌ றி (முடிவற ) 
மேன்மேலும்‌ வளரும்படி நிலைகாட்டினான்‌. அப்படி நாட்டிய சிவாஜியின்‌ வெற்றியைக்‌ 
படட அத்தி பாதுஷா அஞ்சித்‌ திடுக்கிட்டான்‌. (௬௨) 

௭௩. அடங்கி லான்‌அர சாட்சியிந்‌ நாட்டிலே 
இடம்‌ விரிந்து பரவிய தெங்குமே ; 
உடனித்‌ தீதை யொடுக்குவ தேமுதற்‌ 
கடன்மை யென்னக்‌ கருதினன்‌ பாதுஷா...... 

*₹ இவன்‌ யாருக்கும்‌ அடங்கா த சூரன்‌. இவனது அரசாட்சி எனது நாட்டிலேயே, 
எங்கும்‌ இடம்பரவி, விசாலமாகப்‌ பெரு வருது; இவன்‌ செல்வாக்கும்‌ வளர்ந்து 
வருது. உடனே, இவனை ஓடுக்கவேண்டும்‌. எனது அரசு நிலைக்க இதுவே நான்‌ 
செய்ய வேண்டிய முதற்‌ கடமை.” என்று தில்லி சுல்தான்‌ நினைத்து, அதற்கு வேண்டி. 
யதைச்‌ செய்தான்‌. (௬௩) 


௭௪. சொற்ற வாயுஞ்‌ சுடும்‌; அவன்‌ பேரிசை 
கற்ற நெஞ்சுங்‌ கனலென வெந்திடும்‌ ; 
மற்று ரைப்பதென்‌ ? மாரதச்‌ சிங்கத்தால்‌ 
அற்று றக்கம்‌ அமைதி யிழந்தனன்‌ ! 


சிவாஜியிடம்‌ பாதுஷா பயமும்‌ கோபமும்‌ கொண்டான்‌. அவன்‌ பெயரைச்‌ சொன்‌ 
ஓலே, இவன்‌ வாய்‌ வேகும்‌. அவன்‌ பெற்ற பெரும்‌ புகழை ஒற்றர்‌ சொல்ல அறிந்து 
இவன்‌ மனம்‌ தீப்போலக்‌ கொதிக்கும்‌. இன்னும்‌ சொல்வானேன்‌ 2? மராடியச்‌ சிங்கத்தை 
நினைத்து நினைத்து, பாதுஷா தூக்கங்கூடக்‌ கெட்டு அமைதி யிழந்தான்‌ / (௬௪) 


௭௬௫. “பரவை போலப்‌ படைத்திரள்‌ கொண்டென்றன்‌ 
அரசைத்‌ தான்பற்றி யாளத்‌ துணித்தவன்‌, 
சிரசைக்‌ கொய்‌''கெனச்‌ சேட்டனை யேவினான்‌ ; 
முரசு விம்ம முடுக்கனன்‌ சேனையை 


50௪௦௯ 


₹* கடலைப்போல (பரவை) ஏராளமான சேனையைக்கொண்டு எனது அரசாங்‌ 
கத்தைக்‌ கைப்பற்றித்‌ தானே ஆளத்‌ துணிந்த இந்த மராடியன்‌ தலையை வெட்டித்‌ தள்ளு /” 
என்று தன்‌ தளகர்த்தனான சேட்டாகானை பாதுஷா ஏவினான்‌. உடனே, அவன்‌ ஒரு 
பெரிய படையை, முரசு அதிர வேகமாக நடத்திப்‌ புறப்பட்டான்‌. (௬௫) 


௭௭. இறைவன்‌ கட்டளை யேந்திய வெம்படை 
கறைகொள்‌ மேகங்‌ கழித்தெழு மின்னெனப்‌ 
பறை முழக்கிப்‌ பறந்தது; பூதகர்‌, 
சிறை பிடித்துச்‌ செகுத்திடச்‌ செம்மலை...... 


ஆண்டகையான சிவாஜியைச்‌ சிறைப்பிடித்துச்‌ செல்லவே, சக்கரவர்த்தி பாதுஷா 
வின்‌ கட்டளையைக்‌ தாங்கிய கொடிய சேட்டாகான்‌ படை, போர்ப்பறை கொட்டி, வானில்‌ 
அடர்ந்து தங்கும்‌ கார்மேகத்தைக்‌ இழித்து, உறுமிக்கொண்டு, எழுந்து வீசும்‌ கம்பி மின்ன 
லைப்போல வெகு வேகமாகப்‌ பூனாவிற்குச்‌ சென்றது. (௬௬) 


சேட்டாகரனை வெல்லல்‌ 
௬௭. சினங்கொத புலீயி னம்போற்‌ சேட்டன்பூ நகர்‌ புகுந்து 
கனம்பெறு போர்‌ முறுக்கக்‌ கரந்துள சூழல்‌ கண்டே, 
மானத்திடங்‌ கொண்டெ முந்த மாரதச்‌ சிங்கம்‌ அத்தான்‌, 
புனைத்தொரு புதிய வேடம்‌, பூனைபோற்‌ புலியை வென்றான்‌. 

கோபங்‌ கொதிக்கும்‌ புலிக்கூட்டம்‌ போல, சேட்டாகான்‌ பூஈகரிற்‌ புகுந்து, சமயம்‌ 
பார்த்துப்‌ பாய்ந்து கடுமையான போர்‌ செய்ய ஒரு வீட்டில்‌ ஒளிந்திருந்தான்‌. அந்த 
இடத்தைக்‌ கண்டான்‌ மராடியச்சிங்கம்‌ சிவாஜீ. அதேநாள்‌ ஈள்ளிரவில்‌ ஒரு புதிய 
- வேடம்போட்டுப்‌ பூனைபோலச்‌ சென்று, தில்லிப்புலியை வென்று விரட்டியடித்தான்‌. (௬௭) 


௭௮, கூற்றுலாம்‌ பகைவன்‌ சூழல்‌, குறட்டைவிட்‌ டுறங்கும்‌ போது, 
நீற்றுருப்‌ பூனை போல நெருங்கியோர்‌ சாதுக்‌ கூட்டம்‌, } 
காற்றெனப்‌ புகுத்த துள்ளே ... கனலெனச்‌ சீறிக்‌ கொல்ல, 
வேற்றவர்‌ குடல்‌ கலங்கி வெருட்‌ச கொண்‌ டோடி னாரே! 


சேட்டாகான்‌ சேனை எமபடர்களைப்போன்றது ! அதனருகே நெருங்கினால்‌ உயிர்‌ தப்‌ 
பாது. எமனே உலாவுவது போன்றது அவன்‌ இறங்கிய இடம்‌. ஈள்ளிரவில்‌ அங்கே எல்லா 
ரும்‌ குறட்டைவிட்டுத்‌ தூங்கினர்‌. அப்போது திருநீற்றைப்‌ பூசி வஞ்சகமாக உலாவிய பூனை 
போல்‌, ஒரு சாதுக்கூட்டம்‌, அந்தப்பக்கம்‌ ஊர்வலமாக * ஹரஹர மஹாதேவா ” போட்டுக்‌ 
கொண்டு நெருங்கி உள்ளே புகுந்தது; தீப்போலச்‌ 8 றி,சேட்டாகான்‌ படையைக்கொன்றது. 
“யோ ” என்று அலறிக்‌ குடல்‌ நடுங்கிக்‌ கலங்கி, விரோதிகள்‌ இருளில்‌ விழுந்தடித்து, 
தட்டுத்தடுமாறி இங்குமங்கும்‌ ஓடினார்கள்‌. (௬௮) 


௬௯. சேட்டனுஞ்‌ சென்னலேறித்‌ திடுமெனக்‌ குதித்த போது, 
போட்டதோர்‌ வலிய வெவ்வாள்‌; பொருக்கென வயிரை யேந்தி, 
வீட்டினின்‌““றையோ?'வென்றே விரல்‌ இழந்‌ திவன்‌ எடுத்த 
ஓட்டம்போய்‌ தில்லி சுல்தான்‌ உலைந்திட நின்ற தன்றே... 


சேட்டாகானும்‌ உயிர்‌ தப்பியோட, ஜன்னல்மேல்‌ ஏறிக்‌ குதித்தான்‌. அப்போது 
ஒரு பலமான கொடிய வாள்பூசை விழுந்தது. நல்ல வேளையாக அஃது அவன்‌ விரலைமட்டும்‌ 
துண்டித்தது. ஆள்‌ * ஐயோ ' என்றலறி, உயிரைப்‌ பிடித்துக்கொண்டு, * தப்பினேன்‌ 
பிழைத்தேன்‌!” என்று அந்த வீட்டினின்று விருட்டென்று ஓட்டம்‌ பிடித்தான்‌. விரலை 
யிழந்து அவன்‌ பிடித்த ஓட்டம்‌, தில்லியில்‌ சுல்தான்‌ முன்னேதான்‌ நின்றது. நிகழ்ந்ததைக்‌ 
கேட்ட பாதுஷா மனங்கலங்கி வருந்தினான்‌. (௬௯) 
ஆக்க்ராச்சிறை தப்பல்‌ 
௭௦. வெல்லுஞ்‌ சேனையை வென்று முடித்தனன்‌, 
கொல்லுஞ்‌ சூழ்ச்சியைக்‌ கொன்று முடித்தனன்‌. 


இல்லை சாந்த மில்லாவழி யென்றந்தத்‌ 
தில்லிபன்‌ அழைத்‌ தான்சிவன்‌ சென்றனன்‌. 


££ ஏப்படிப்பட்ட பகைவரையும்‌ வெல்லக்கூடிய சேனையை யனுப்பினோம்‌. அதை 
வென்று பகை முடித்தான்‌. அவனைக்‌ கொல்லச்‌ சூழ்ச்சிகள்‌ செய்தோம்‌; சதிகாரரை 
யனுப்பினோம்‌. சூழ்ச்சியாளரைக்‌ கொன்று அவன்‌ உயிர்‌ தப்பினான்‌. இனி, அவனை மடக்கச்‌ 
சாந்தம்‌ இல்லாது வேறு வழியில்லை.” என்று அந்த தில்லியை ஆளும்‌ மன்னன்‌ ('இல்லிபன்‌) 
சமா தானமாக சிவாஜியை அழைத்தான்‌. சிவனும்‌ நேர்மையாக ஈம்பிக்கையுடன்‌ சென்றான்‌. 
(மகன்‌ சம்பாஜியும்‌ உடன்‌ சென்றான்‌.) (௭௦) 

எக. அஞ்சறு வீரன்‌ கண்டான்‌ அரசனை ஆக்கிராவில்‌ ; 
துஞ்சறு சமயப்‌ பற்றுந்‌ துகளறும்‌ எளிய வாழ்வும்‌, 
மிஞ்சிய பாது ஷாவை வியந்தனன்‌. பாதுஷாசவும்‌, 
தெஞ்சுரங்‌ கொண்டான்‌ செய்கை நேர்மையென்‌ றுணர்ந்தான்‌ மன்னோ! 


அஞ்சாத வீரசிவாஜி ஆக்ராவில்‌ தில்லியரசனைக்‌ கண்டுபேசினான்‌ ; பாதுஷா 
ஒளரங்க?பின்‌, தளராத (துஞ்சறும்‌) சமயப்‌ பற்றும்‌, குரான்‌ எழுதி, குல்லாமுடைந்து, 
பொதுநிதி தொடாது தானே வேலைசெய்துண்ணும்‌ எளிய வாழ்வும்‌ கண்டு வியந்தான்‌. 
பாதுவாவும்‌ நெஞ்சில்‌ வீரவுறுதி கொண்ட சிவாஜியின்‌ செய்கையெல்லாம்‌ நேர்மையானவை, 
என்று உணர்ந்துகொண்டான்‌. (எக) 


௭௨. திறையுடன்‌ இரண்டு பேரு நேசமா யிருக்கு நாளில்‌, 
இறைவனும்‌ வஞ்சர்‌ சொல்லை யேற்றுநம்‌ வீரர்ஏற்றைச்‌ 
சிறையிட்டான்‌ ; சிவாஜி வீட்டிற்‌ * சிவசக்தி காக்க 'வென்றே 
முறையிட்டான்‌ மோசஞ்‌ செய்த மோசரைத்‌ தப்பவேண்டி...... 

அவரவருக்குரிய அளவில்‌ மரியாதையாக இருவரும்‌ நேசமாயிருந்தார்கள்‌. பாதுஷா 
சிவாஜிக்கு ஒரு பெரிய மாளிகை தந்து, சேவகர்‌ வைத்து, வேண்டிய செளகரியஞ்‌ செய்‌ 
தான்‌. மராடியத்தொண்டர்‌ ஏராளமாக அவனுடன்‌ இருந்தனர்‌. மகன்‌ சம்பாஜியும்‌ உட 
னிருக்தான்‌. அச்சமயம்‌ வஞ்சகர்‌ சிலர்‌ பேச்சைக்கேட்டு பாதுஷா, சிவாஜியை அதே 
மாளிகையிற்‌ காவல்‌ வைத்து, வெளியேற முடியாதபடி அடைத்தான்‌. இந்த மோசக்காரர்‌ 
செய்த மோசத்தைத்‌ தப்பி ஊர்செல்ல ஒரு சூழ்ச்சியை எண்ணி, சிவாஜி * சிவ சக்தியான 

பவானியே, என்னைக்‌ காப்பாற்று !” என்று முறையிட்டான்‌. (௭௨) 


௭௩. *“ தருமத்தை நிலை நிறுத்தத்‌ தாரக மாக முன்னோர்‌ 
திருமித்த வழி நடந்தேன்‌ ; நிறைவுநா னின்னுங்‌ காணேன்‌. 
கருமத்தை முடிக்க வேயிக்‌ கட்டினை யுதறிச்‌ செல்லும்‌ 
மருமத்தை விளக்கிக்‌ காவாய்‌, மாசிவ சக்தி தாயே [7 


₹₹ உலூல்‌ தூய அறத்தை நிலைநிறுத்த ஆதாரமாக (தாரகம்‌) இராம கிருஷ்ணாதி 
கள்‌ நிலை காட்டிய பராக்கிரம வழியே சென்று தர்மயுத்தம்‌ செய்தேன்‌; சில நாடுகளை வென்‌ 
றன்‌. ஆனால்‌, இன்னும்‌ எனது காரியம்‌ பூரணமாக நிறைவேறவில்லை. அதற்குள்‌ நான்‌ 
கூண்டுக்‌ இளிபோல்‌ பகைவன்‌ காவலில்‌ சிக்கியது பரிதாபம்‌. இந்தக்‌ கட்டை விட்டு உடனே 
விடுதலையாக வேண்டும்‌. எதற்கு? கான்‌ கொண்ட கருமத்தை நிறைவேற்றவே. அதற்கு 
வேண்டிய இரகசிய வழிகளை எனக்கு விளக்‌ யருள்வாயாக! தாயே சிவசக்தி, வணக்கம்‌ /” 
(௭௩) 

எள. ஆயிரம்‌ மின்னல்‌ போலே அன்னைவத்‌ தபய மீந்தாள்‌ ! 
போயது துயரம்‌ ! சூழ்ச்‌? யொலிந்ததும்‌, அறிந்த வீரன்‌, 
தோயெனப்‌ படுக்க, நண்பர்‌ நூறுபேர்‌ சிகிச்சை செய்தார்‌ 

வாயிலு,ந்‌ இறந்தார்‌ தந்தை மகனொடுந்‌ தப்பு தற்கே...... 


2 தவி பவானி ஆயிரம்‌ மின்னல்போல்‌ சிவாஜி யுள்ளத்திற்‌ கிளர்ந்தெழுந்து, 
என்பா, அஞ்சாதே ; இதோ நீ தப்பிச்‌ செல்வாய்‌” என்று அபயமளித்தாள்‌. உடனே, 
௯ த தவர ம்‌ மறைர்தது. இரு குழ்ச்சி பளிச்சென வீளங்யெது, காலதேசவர்த்த 

மானங்களை நன்றாய்‌ அறிந்த வீரன்‌, தனக்கு நோய்‌ என்று படுத்தான்‌. கடுமையான 
காய்ச்சல்‌ ! ஒளரங்க£பு * தங்களுக்கு வேண்டிய வைத்தியரைக்‌ கொண்டு சிகிச்சை செய்து 
கொள்ளுங்கள்‌ ” என்று எல்லாச்‌ செளகரியங்களும்‌ தந்தான்‌. நூறு மராடிய நண்பர்‌, 
அன்பர்‌ (தேர்ந்த ஒற்றர்‌ ), பலவகைத்‌ தொண்டுகள்‌ செய்தனர்‌. அவர்கள்‌ கவனம்‌ சூழ்ச்சியி 
லிருந்தது. தந்தை சிவாஜியும்‌, மகன்‌ சாம்பாஜியும்‌ தப்பிச்‌ செல்லவே அவர்கள்‌ வாசல்‌ 
இறந்தனர்‌; வழி துலக்கனர்‌. அவருட்‌ சிலர்‌ ஆடல்பாடல்‌ கற்று ஆக்கிரா வீரர்களை 
வ௫கரித்தனர்‌. இவற்றின்‌ பயனென்ன 2 (௭௪) 


எடு. விட்டது நோயென்‌ றார்கள்‌. வீரனைத்‌ தில்லி மன்னன்‌ 
மட்டறு மகழ்ச்சி காட்டிப்‌ பார்த்தனன்‌; மராட வீரன்‌, 
₹: இட்டமித்‌ திரருக்‌ கெல்லாம்‌ விருந்துகள்‌ இடுவேன்‌ ' என்றான்‌... 
கட்டளை யேற்ற தோழர்‌ கனவிருந்‌ தாக்கி னாரே... 


வைத்தியர்‌ “சிவாஜிக்கு நோய்‌ நீங்கியது ' என்றனர்‌. தில்லி பாதுஷா “அப்படியா, 
சந்தோஷம்‌!” என்று அளவற்ற மகிழ்ச்சியைக்‌ காட்டி. வீரனை வந்து பார்த்தான்‌. மராடிய 
வீரன்‌, “எனது நோய்‌ தீர்ந்த சந்தோஷத்திற்காக விருப்பமுள்ள ஈண்பருக்கெல்லாம்‌ 
பலமான விருந்து வைக்கவேண்டும்‌ ” என்றான்‌. பாதுஷா “ஆகா” என்று விருந்திற்கு 
உத்தரவீந்தான்‌. ஏராளமான சாமான்களும்‌ வந்தன. மராடியத்தோழர்‌ தலைவன்‌ 
ஆணையை ஏற்று, அதன்படி அவரவர்‌ இடத்திலிருந்து பலமான, பெறிய விருந்திற்கு 
வேண்டிய தெல்லாம்‌ தயாராக்கனார்கள்‌. கூடைகூடையாகப்‌ பட்சணங்கள்‌! ஆடல்‌ 
பாடல்‌ அமளிகளெல்லாம்‌ தயாராகின்றன. (௭௫) 
எசு. நேசர்க்குப்‌ பண்ட மென்றே நெடியபல்‌ கூடை சென்ற! 
வேசையர்‌ நடனக்‌ கூத்தில்‌ வெறிகொண்டார்‌ காவலாட்கள்‌! 
வாசலைக்‌ கடந்து சென்ற வலியதோர்‌ கூடை யென்னே! 
கோசையென்‌ றிருந்தார்‌ மற்றோர்‌ ; சூரனும்‌ வீடுபட்‌ டானே! 


நண்பருக்குப்‌ பணிகாரங்கள்‌ என்று பெரிய பெரிய கூடைகள்‌ அந்த மாளிகையை 
விட்டுச்‌ சென்றன. அச்‌ சமயம்‌ வேசைகளின்‌ ஆடல்‌ பாடல்கள்‌ அமளியாயிருக்‌ தன. 
மேலிருந்து மராடிய ஒற்றர்‌ கண்சாடையால்‌ வேசைக்கும்‌, கூடை ஆக்கிய ஒற்றருக்கும்‌ 
வழிகாட்டினர்‌. காவலரும்‌ முகலாய வீரரும்‌ கூத்து மயக்கத்தில்‌ லகையே மறந்துபோனார்கள்‌. 
அச்சமயம்‌ ஒரு வலிய கூடை வாசலைக்‌ கடந்து சென்றது. அக்கூடையில்‌ என்ன, என்ன 2 
அதில்‌ தோசை அப்ப வகை பணிகாரம்‌ இருப்பதாகவே பிறர்‌ நினைத்துச்‌ சும்மா இருந்தனர்‌. 
கூடை/ஆக்கிராக்கோட்டையைத்‌ தாண்டியதும்‌,திறர்‌ த து.சிவாஜியும்‌ மகனும்‌ வெளிவக்‌ தனர்‌. 
அங்கே குதிரை தயாராயிருந்தது. அதில்‌ ஏறித்‌ தாவினான்‌ சிவாஜி. அவன்‌ பல மைல்கள்‌ 
போகுமட்டும்‌ சதிர்க்கச்சேரி பலமாயிருந்தது. மோசக்காரர்‌ மோசம்‌ போனார்‌. சூரன்‌ 
விடு தலை பெற்றான்‌. (௭௬ ) 


௭௭. மூக்கினில்‌ விரலை வைத்தான்‌ முகலவர்‌ கோனும்‌ ; வாயிற்‌ 
காக்குநர்‌ தமையொறுத்தான்‌ ; காற்றினும்‌ வேக மரக, 
ஊக்கினன்‌ ஓற்றர்‌ தம்மை ; ஓருலட்சம்‌ வராக னென்று 

' வாக்களித்‌ தானவ்‌ வீரன்‌ சிரத்துடன்‌ வருவா ருக்கே !.,,... 

முகலாயர்‌ கோமான்‌ “அரே, என்ன மோசம்‌!” என்று மூக்கில்‌ விரலை வைத்த வியந்‌ 
தான்‌. மாளிகைவாசலைக்‌ காக்கும்‌ காவலாளிகளை முனிந்தான்‌, தண்டித்தான்‌; காற்றைவிட 
வேகமாக எட்டுத்‌ திசையிலும்‌ ஓற்றரைக்‌ குதிரைப்பட்டாளத்துடன்‌ அனுப்பினான்‌. * அந்த 
மராடிய வீரன்‌ த&ையை வெட்டிக்கொண்டு வருவோருக்கு ஒரு லட்சம்‌ வராகன்‌ தருவேன்‌ ”' 
என்று வாக்களித்து வீளம்பரம்‌ செய்தான்‌. (௭௭) 


௭௮, *வாசியி லேறிய வன்றிறல்‌ வீரன்‌, 
ஓசனை நான்குற ஓர்வனம்‌ புக்குப்‌ 
பாச மறுத்த பரங்களைக்‌ கூடிக்‌ 
காசி யடைந்தனன்‌ காவி யுடுத்தே. 


ஆக்கிராக்‌ கோட்டைக்கு வெளியே குதிரையில்‌ தாவி ஏறிய. பலம்‌ மிகுந்த 
(வன்றிறல்‌) வீரன்‌ சிவாஜி, தன்மகனுடன்‌, நான்கு யோசனைகள்‌ தாண்டியதும்‌, குதிரையைத்‌ 
தன்‌ ஓற்றரிடம்‌ கொடுத்து, அடர்ந்ததொரு காட்டிற்‌ புகுந்தான்‌. அங்கே உலகப்‌ 
பாசத்தை அறுத்த பரதேசிக்‌ கூட்டம்‌ ஒன்று இருந்தது. சிவாஜி முன்பே மொட்டை யடித்‌ 
அக்கொண்டுதான்‌ கிளம்பினான்‌? இப்போது, தயாராயிருந்த காஷாயத்தை அணிந்தான்‌. 
வழிகெடுகத்‌ தன்‌ ஓற்றரும்‌ அன்பருமே துறவிகள்போலவும்‌, குடியானவர்கள்‌ போலவும்‌, 
சாப்பாட்டுக்‌ கடை வைப்பவர்‌ போலவும்‌ இருந்தமையால்‌, சிவாஜி தடையில்லாமல்‌ 
வீரைந்து காசி ஈகரத்தை யடைந்தான்‌? மைந்தனைக்‌ காசி பாண்டே என்னும்‌ அன்பனிடம்‌ 
விடுத்தான்‌. (௭௮) 
௭௯. ஐம்பொறி வென்ற வருண்முனி போலே, 
கைம்மலர்‌ தன்னிலொர்‌ கப்பறை தாங்கி, 
பொம்மக தேவ வென்‌ றையம்‌ புகுந்தே, 
செம்மல்‌ சிவாஜி திரிந்தனன்‌ சுற்றி. 


ஆண்டகை சிவாஜி ஐந்து பொறிகளையும்‌ அடக்கி வென்ற அருள்‌ முனிவன்போல, 
பரிவ்ராஜகன்போல, கைமலரில்‌ கப்பறை யேந்தி, “பொம்‌ மகாதேவ” என்று பரதேசி 
ஞடன்‌ பிச்சையெடுத்துண்டு காடெல்லாம்‌ திரிந்தான்‌. (௪௯) 
௮௦. அறிந்தவர்‌ போற்றி யறிந்தது சொல்லார்‌, ' 
துறத்தவ னென்று பகைவர்‌ துறப்பார்‌, 
செறிந்து பிடிக்க வருஞ்சில தெவ்வர்‌ 
மாறைந்தவன்‌ போகிற மாய மறியார்‌. 


காடுகளிலும்‌ ஊர்களிலும்‌ ஆங்காங்கு இரகசியமாக மராடியர்‌ சாப்பாட்டுக்கடை 
வைத்திருந்தனர்‌. சிவாஜி வருவது இந்த காள்‌ என்று அவர்களுக்குத்‌ தகவல்‌ எட்டும்‌. ஒரு 
துறவிக்‌ கூட்டம்‌ வரும்‌. அவருள்‌ சிவாஜி யிருப்பான்‌. அதை அந்த மராடியன்‌ அறிவான்‌; 
தன்‌ அரசனுக்கு மட்டும்‌ இரகசிய உபசாரங்கள்‌ ஈடத்திப்‌ பிறகு கூட்டத்துடன்‌ போக 
வீடுப்பான்‌ ; தான்‌ அவனை ௮ றிந்து உபசரித்ததை வெளியே சொல்லான்‌. ஒருநாள்‌ ஏழை 
மராடியன்‌ ஒருவனுடைய உணவுக்கடையில்‌ சிவாஜி புகுந்தான்‌. தில்லி யரசன்‌. சிவாஜியைப்‌ 
பிடி. த்துக்கொடுப்பவருக்கு ஏராளமான பொன்‌ தருவதாகச்‌ சொல்லி. விளம்பரம்‌ செய்‌ 
இருந்தது அவனுக்குத்‌ தெரியும்‌. சிவாஜி அந்த ஏழையை நோக்க, * உன்‌ அரசன்‌ இந்தக்‌ 

காட்டில்‌ இரிகரறான்‌. இருவரும்‌ அவனைப்‌ பிடித்துக்கொடுத்து இனாம்‌ பெறுவோமே ' 
என்றான்‌. ஏழைக்குக்‌ கடுங்கோபம்‌ வந்தது. ‘எனது தலையை வெட்டினாலும்‌ எங்கள்‌ 
அரசனைக்‌ காட்டிக்‌ கொடுக்க மாட்டேன்‌. நீயார்‌ இப்படிக்‌ கேட்பவன்‌ ? கவனம்‌ !' என்று 
வெகுண்டான்‌. “நானே சிவாஜி' என்றதும்‌ ஏழை பணிந்து போற்றினான்‌. பிற்காலம்‌ 
இத்தகைய நன்றியுள்ள ஏழைகளுக்கு சிவாஜி ஏராளமான பொன்னுதவினான்‌. அவனைப்‌ 
பகைவர்‌ பீன்தொடர்வர்‌. அச்சமயம்‌ தியானமும்‌, ஜபமும்‌ பலமாயிருக்கும்‌. சாமியார்‌ 
சமாதியில்‌ ஆழ்ந்திருப்பார்‌. கடுந்‌ துறவி யென்று ஓற்றர்‌ செல்வர்‌. சிலர்‌ இந்தச்‌ சாமியாரைச்‌ 
சும்மா விடக்கூடாதென்று துரத்தினர்‌. சிவாஜி ஒரு குளத்தங்கரை அரசமர நிழலில்‌ 
பரதேசிகளுடன்‌ சாப்பிட்டுக்கொண்டிருந்தான்‌. பகைவரின்‌ ஒற்றர்‌ குதிரையேறிக்‌ குளத்தங்‌ 
கரைக்கு வந்தனர்‌. சிவாஜியைக்‌ குறிப்பறிந்து இதோ பிடிக்கப்போகின்றனர்‌. வீரன்‌ 
திடீரென்று குளத்தில்‌ ஒரு பெரிய கல்லை அலை கிளம்பத்‌ தள்ளினான்‌. பகைவர்‌ “அரே, இவன்‌ 
குளத்தில்‌ குதித்துவிட்டான்‌ !' என்று இறங்கித்‌ துழாவினர்‌. அச்சமயம்‌ சிவாஜி அவர்‌ 
குதிரை ஒன்றில்‌ ஏறிச்‌ சவாரி விட்டான்‌. பகைவர்‌ ஏமாறித்‌ திகைத்தனர்‌. இப்படிப்‌ 
பல இடங்களில்‌ அவன்‌ * மாயமாய்‌ மறைந்தான்‌. (௮௦) 


௮௧. தான்வரத்‌ தானம்‌ வழங்கு மனைவி, 
தான்வரக்‌ கண்டு தழைத்தன ளின்யம்‌, 
கோன்வரக்‌ கண்டு குளிர்ந்தது நாடு, 
நகர்‌ மீண்டு புரந்தனன்‌ வீரன்‌. 


சிவாஜியின்‌ மனைவி தன்‌ கணவன்‌ வந்துசேர, விரதம்‌ பூண்டு தானதருமங்கள்‌ செய்‌ 
தாள்‌, அதுவும்‌ மந்திரிகள்‌ தந்திரமே. பரதேசிகளுக்கு அன்னமிடும்போது, அவருள்‌ இருந்த 
சிவாஜியும்‌ கப்பறை யேந்தினான்‌. அச்‌ சமயம்‌ மனைவி குறிப்பறிந்தாள்‌. சிவாஜி அரண்‌ 
மனைக்குட்‌ சென்று காஷாயத்தை எடுத்துவிட்டு, அரசுடை யணிந்தான்‌. கணவன்‌ இம்‌ 
மட்டும்‌ க்ஷேமமோக வரக்கண்ட மனைவி இன்பஞ்‌ செழித்தாள்‌. அரசன்‌ வந்ததைக்கண்டு 
நாடெல்லாம்‌ மனங்குளிர்ந்தது. வீரன்‌ எல்லா இடர்களையும்‌ தாண்டி, பூஈகரை மீண்டும்‌ 
அரசாண்டிருந்தான்‌. (௮௧) 


௮௨. வெருவிய பாதுஷாவும்‌, வீரனை வெல்லொ ணாமல்‌, 
உருவிய சூழ்ச்சி வாளை உறையிலிட்‌ டுண்மையான 
பெருமைகள்‌ பேசி, மன்னர்‌ பிரானெனும்‌ பட்டஷ்‌ சூட்டித்‌ 
திருவுடன்‌ சுதேசங்‌ காக்கச்‌ செய்தனன்‌ சேம மாக... 4 


முன்னே சிவாஜி யென்றால்‌ பாதுஷா பயப்பட்டான்‌ ; அவனைக்‌ கொல்ல நயம்‌ பயம்‌ 
பலாத்காரங்களால்‌ முயன்றான்‌. எல்லாம்‌ வீணாகவே, உருவிய சதிவாளை உறையில்போட்டுக்‌ 
கட்டி. வைத்துவிட்டு, சிவாஜியின்‌ உண்மையான சிறப்புக்களைப்‌ புகழ்ந்தான்‌ மன்னர்பிரான்‌; 
சத்திரபதி என்ற பட்டம்‌ சூட்டி, எல்லாத்‌ திருக்களுடனும்‌ கூடி, அவன்‌ வென்ற சுதேசங்‌ 
களைச்‌ சேமமாகக்‌ காத்து வாழச்செய்தான்‌. (௮௨) 

* சிவாஜி இரவில்‌ காசிக்குச்‌ சென்று அதிகாலையிலேயே விசுவநாதம்‌ தரிசனம்செய்து, ஓர்‌ இளம்‌ 
பண்டாவைக்கொண்டு செய்யவேண்டிய கடன்முறைகளெல்லாம்‌ செய்தான்‌. சூரியோதயமானயோது 
துருக்க ஒற்றர்‌ வரக்கண்டு மாயமாய்‌ மறைந்தான்‌; தனக்கு உதவிய பண்டாவுக்குப்‌ பொன்னும்‌ மணியும்‌ 
அனித்தான்‌. 

௮௩. செருவினி லனுமான்‌ வாழ்க, தீமையைச்‌ செற்றோன்‌ வாழ்க, 
அருமருந்‌ தனைய நண்பன்‌, அரனருட்‌ சக்தி மைந்தன்‌, 
தருமத்தைக்‌ காத்த தீரன்‌, சத்திர பதிவாழ்‌ கென்றே 
திருமுடி சூட்டினார்சு தேசத்தார்‌ கேச ரிக்கே. 

“அறப்‌ போரில்‌ அனுமான்‌ போன்ற வீரன்‌ வாழ்க; தீமையை வீழ்த்திய ஈல்லோன்‌ 
வாழ்க; சமயத்திற்கு உதவும்‌ அரிய மருந்துபோன்ற ஈண்பன்‌ வாழ்க; சிவனது அருட்‌ 
சக்தியான பவானிதேவியின்‌ அன்புச்‌ செல்வன்‌ வாழ்க; தேச தருமத்தைக்‌ காத்த தீரன்‌ 
வாழ்க ; சத்திரபதி சிவாஜி வாழ்க !” என்று ஆர்கலித்து, நாட்டினர்‌ அனைவரும்‌ ஒருங்குகூடி, 
மது வீரகேசரிக்குப்‌ பட்டாபீஷேகம்‌ செய்து திருமுடி சூட்டினர்‌. (௮௩) 


௮௪. கடமைக்குயிர்‌ தருசேனையுங்‌ கலங்காமன வரனும்‌ 
திடபக்தியுஞ்‌ செயல்வெற்றியுத்‌ திருவோங்கிய புகழும்‌, 
இடமேவிய வரசும்மிகு வினிதாகிய குணமும்‌, 
உடையான்‌உல கெக்காலமும்‌ ஓதும்‌அதி மனிதன்‌. 


உலகம்‌ எந்தக்‌ காலமும்‌ இசைக்கும்‌ அதிமனிதன்‌ (5௭௨) ஆதிய சிவாஜி, 
கடமைக்கே உயிரைத்‌ தியாக பலியாகத்‌ தரும்‌ படைவீரரையுடையவன்‌ ; எந்த இடுக்கண்‌ 
வந்தாலும்‌ கலங்காத மனவுறுதியும்‌, வைராக்கியமான தெய்வபக்தியும்‌, காரிய சித்தியும்‌ 
எல்லாத்திருக்களும்‌ செழித்த 8ர்த்தியும்‌, இடமகன்‌ ற சாம்ராஜ்யமும்‌, மிகவும்‌ இனிய குணாதி 
சயமும்‌ உடையவன்‌. (௮௫) 


௮௫. அடிமைத்துய ரிருள்போக்கிடும்‌ ஆண்மைச்சுட ரானான்‌. 
இடருக்கெதிர்‌ இடர்செய்துபே ரீடர்‌ தீர்த்தினி தீந்தோன்‌, 
வடநாட்டிலுந்‌ நென்னாட்டிலும்‌ கொடி நாட்டிய மன்னன்‌ 
இடிமின்புய லுடன்மாமமழை யெனவேவினை புரிந்தோன்‌. 


சிவாஜி சிறந்த கருமவீரன்‌. இடி, புயல்‌, மின்னல்‌ ஆதிய பயங்கரங்களுடன்‌ உலகு 
செழிக்கும்‌ மழையும்‌ வருகிறது ; பலனையோ, பிறரையோ கருதாமல்‌ இயல்பாக அது தன்‌ 
கடமை செய்து செல்கின்றது. அதைப்போலவே, சிவாஜி இடிமுரசங்‌ கொட்டி, புயல்‌ 
போலக்ளைம்பி, மின்னல்போல்‌ வானைவீசிப்‌ போர்செய்து, தருமமேகம்போலப்‌ பொழிந்து, ' 
தனது கடமையை, பிறவீவினையை, இயல்பாகச்செய்து வெற்றிபெற்றான்‌. அவன்‌ வடநாட்டி 
௮ம்‌ தென்னாட்டிலும்‌ பல இடங்களில்‌ தனது கொடி நாட்டி ஆண்டான்‌. அவன்‌ இடர்‌ 
செய்யும்‌ பகைவர்களுக்கு எதிர்நின்று, தானும்‌ அவர்களுக்கு வாளால்‌ இடர்செய்து, காடு 
படும்‌ துன்பங்களைத்‌ தீர்த்தான்‌. அடிமையாகிய துன்ப இருளை ஒழிக்க ஆண்மையாகிய 
குரியனாகக்‌ தோன்‌ றினான்‌ சிவாஜி மன்னன்‌. (௮௫9 


௮௬௯. மக்களுக்‌ கினிய தந்தை, மன்னவர்‌ மன்னன்‌, உள்ளப்‌ 
பக்குவ ஞானிகட்குப்‌ பண்புள தொண்ட னானான்‌, 
அக்ரெ மங்கள்‌ செய்யும்‌ அரக்கனின்‌ கால னானான்‌, 
சக்கர நெறி தின்றார்க்குத்‌ தருமமே யானான்‌ மாதோ 7 


இனங்களுக்கு சிவாஜி தக்தைபோல்‌ ஆனான்‌ ; அவர்களுக்குக்‌ கல்வி தொழில்‌ தந்து 
காத்தான்‌ ; உள்ளம்‌ பழுத்த ஆத்மஞானிகளுக்கு பண்புள்ள அடியானாகப்‌ பணிசெய்தான்‌ ; 

அக்கிரமங்கள்‌ செய்யும்‌ அதர்ம அரக்கருக்கு எமன்போலானான்‌; அவர்களைப்‌ 
புடைத்தழித்தான்‌. தனது ஆணைச்‌ சக்கரத்தின்‌ வழியே நின்றொழுகயவர்களுக்கு, அறமே 
போல நல்ல துணை செய்தான்‌. (௮௬ ) 


அஎ. தாயினுக்‌ கினிய பிள்ளை, தந்தைக்குப்‌ புகழைத்‌ தந்தோன்‌, 
நேயருக்‌ இனிய நேயன்‌, நிகரிலா வுலக வீரன்‌, 
குரயணி ராம தாஸன்‌ சொல்மொழி கேட்கு மன்பன்‌, 
ஆயுளை யெல்லாத்‌ தேச சேவைக்கே யளித்தான்‌ மாதோ ! 


தன்னை வீரனாக வளர்த்த தாய்க்கு இனிய பிள்ளையானான்‌ ; தந்தைக்குப்‌ புகழைத்‌ 
தந்தான்‌ ; நண்பருக்கு இனிய ஈண்பனானான்‌; பரிசுத்த முனிவனான இராமதாஸ்‌ உபதேசப்‌ 
படி நடந்து, சிறந்த தெய்வபக்‌ தனாகவும்‌, ஒப்பற்ற உலக வீரனாகவும்‌ ஆனான்‌. தன்‌ வாணாட்‌ 
களையெல்லாம்‌ நாட்டுப்‌ பணிக்கே அள்ளியளித்தான்‌ தியாகி சிவாஜி. (௮௪) 


௮௮, ££ இனையசி வாஜி மன்னன்‌ வணங்கிய இராம தாசின்‌, 
புனிதமாக்‌ கதைசொல்‌ லென்று புணிதனுங்‌ கேட்க, நல்லோன்‌ 
“£ இணிதினி துனது கேள்வி ; ஏகுவோம்‌ ஐ.ந்தால்‌ ஆங்கே 

முனிவரின்‌ வாக்க னாலே முனிவரைக்‌ கேட்போ”” மென்றான்‌... 
“இப்படிப்பட்ட பாரதவீரனாயெ சிவாஜி மன்னன்‌ வணங்கிப்‌ பயன்பெற்ற இராம 
தாஸ்‌ முனிவரது புண்ணியக்கதையை எனக்குச்‌ சொல்லென்று சுத்தன்‌ சித்திமானைக்‌ கேட்‌ 
டான்‌. அந்த ஈல்லோன்‌, “சுத்தா, உனது கேள்வி மிக இனிது. நீ அவசியம்‌ இராமதாஸ்‌ 
போன்ற மகான்களின்‌ வரலாற்றை அறியவேண்டும்‌. இதோ நாம்‌ ஐந்தால்‌ (பஞ்சவடி ) 
செல்கிறோம்‌. அங்கே அரிய தவமுனிவர்‌ இருக்கின்றனர்‌. இராமதாஸ்‌ மடமும்‌ உள்ளது. 
அங்கே அந்த முனிவன்‌ பெருமையுடன்‌ இன்னும்‌ சில முனிவர்‌ பெருமைகளையும்‌ முனிவர்‌ 
வாக்னொலேயே கேட்போம்‌” என்றான்‌ (௮௮) 


௮௯. வாளினில்‌ வீரன்‌, போரில்‌ வாகைகள்‌ அணிந்த வீரன்‌, 
தோளினில்‌ அறஞ்சு மந்த துகளறு வீரன்‌ ; பூமி 
ஆளுறு வீரன்‌, யோக பலத்தினால்‌ அடக்கத்‌ தம்மை 
ஆளுறும்‌ வீர ருக்கே அன்புறு வீர னானான்‌... 


சிவாஜி வாளின்‌ வீரன்‌. எத்தனையோ போர்களில்‌ பகைவரை வென்று வாகை 
மாலைகள்‌ (வெற்றிமாலைகள்‌ ) அணிந்த வீரன்‌ ; தோள்வலியால்‌ தருமத்தைத்‌ தாங்கிய 
மாசற்ற தருமவீரன்‌; உலகை ஆளும்‌ நீதி வீரன்‌; இத்தகைய வீரமணி, யோகசத்தியால்‌ 
தம்மை அடக்கியாளும்‌, மகான்௧ளான தவ வீரருக்கே அன்புரிமை பூண்டு அடித்தொண்‌ 
டாற்றிய வீரனானான்‌. (௮௯) 


௯௦. அத்தகை சிவாஜி யாக்கை அடங்கிய ராயக்கோட்டை 
இத்ததி காணப்பெற்றோம்‌ இதயத்தில்‌ வீர மூற, 
சத்திய தருமத்திற்கே தம்முயிர்‌ வழங்கு கின்ற 
உத்தம வீர ரிந்த வுலகுள மட்டும்‌ வாழ்க ! 
அப்படிப்பட்ட சிவாஜியின்‌ உடல்‌ இதே இராயக்கோட்டையிலேதான்‌ அடங்கியது. 
அக்கோட்டையை உள்ளத்தில்‌ வீரக்கனல்‌ ஊறக்‌ காண்கிறோம்‌. அதைக்‌ கானும்போதே 

வீரம்‌ ஊறுகிறது. சத்திய தருமததி ற்கே தமது ஆவியைத்‌ தந்த உத்தமமான தியாகவீரர்‌ 
இந்த உலகுள்ளமட்டும்‌ புகழுடலில்‌ வாழ்வாராக ! (௯௦) 


௯௧. மாசறு வீரன்‌ வாழ்வை மனமுறப்‌ பருகச்‌ சுத்தன்‌ 
££ பேசரும்‌ பெருமைபெற்ற பிரான்கதை செவியிற்‌ கொண்டேன்‌ ; 
காசினி யனைத்து மிந்தக்‌ கதையினால்‌ வீரசக்தி 
ஆசியைப்‌ பெற்று வெற்றி யடைந்திடு மூண்மை”' யென்றான்‌. 


மாசற்ற வீரசிவாஜி வாழ்வைக்‌ கருத்துடன்‌ மனதாரப்‌ பருகிய சுத்தன்‌, “பேசுதற்‌ 
கரிய மாண்புடைய வீரர்பிரான்‌ சரிதை கேட்டுப்‌ பெரும௰ழ்‌ வெய்தினேன்‌. உலகமெல்லாம்‌ 
இந்தக்‌ கதையைக்‌ கேட்பதால்‌ வீரசக்தியின்‌ ஆசீர்வாதத்தையும்‌, எடுத்த காரியத்தில்‌ 
வெற்றியையும்‌ அடைவது உண்மை ” என்றான்‌. (௯௧) 


௯௨. இன்ன சொல்லி முடித்திடு மெல்லையின்‌, 
₹: என்ன கர்க்கண்‌ இளமன்‌ வரு””கெனக்‌ 
கன்ம னக்கலி யன்கடி தந்தந்தே 
முன்னின்‌ முன்முக மூடிய தரதனே... 


சத்தியன்‌ இவ்வாறு சொல்லி முடித்ததும்‌, முகமூடியணிந்த ஒரு தூதன்‌ வந்து, கல்‌ 
கெஞ்சனான கலியன்‌ கடிதத்தைத்‌ தந்து, இருவர்‌ முன்னும்‌ பதிலுக்காக நின்றான்‌. அக்கடிதத்‌ 
தில்‌ “இளவரசன்‌ (இளமன்‌ ) எனது கலிகஈகருக்கு இனிது வருக!” என்ற அழைப்பிருந்த து. 
(௯௨) 
௯௩. இடமு நாளும்‌ இசைந்திடின்‌ உன்னகர்‌ 
உடன்‌ வருவ துறுதியென்‌ றன்புடன்‌ 
வீடை யெழுதி விடுத்ததும்‌, சித்திமான்‌ 
கடிதின்‌ ஒற்றரைக்‌ காண்மினென்‌ றேவினான்‌. 


கலியன்‌ வஞ்சனை சித்திமானுக்குத்‌ தெரியும்‌ ; கலியன்‌ ஒற்றர்‌ பின்னாலேயே மாறு 
வேடத்துடன்‌ தொடர்வதும்‌ தெரியும்‌. ஆதலால்‌, “நாங்கள்‌ பிரயாணமாக நாளாயிற்று. 
இடமும்‌ நேரமும்‌ ஓத்திருந்தால்‌ உடனே நாங்கள்‌ வருவது உறுதி” என்று பதில்‌ எழுதித்‌ 
தூதனை அனுப்பிவிட்டு, தன்‌ ஒற்றரை “கலி ஈகரில்‌ நடப்பதெல்லாம்‌ கண்டுவந்து சொல்‌ 
லுங்கள்‌ !” என்று ஏவினான்‌. (௯௩) 


வீர வொஜிப்‌ படலம்‌ முற்றிற்று. 


௧௭. பஞ்சவடிப்‌ படலம்‌ 
க. வேதங்கள்‌ அனைத்தும்‌ ஒன்றாய்‌ விளம்பிடும்‌ உண்மை யான 
ஆதிசுத்‌ தான்மன்‌ யானென்‌ றறிந்திடத்‌ தியான மோனச்‌ 
சாதனஞ்‌ செய்து, முற்றிச்‌ சகசநிட்‌ டையில்‌ விளங்கு 
மாதவர்‌ வாழும்‌ பஞ்ச வடியினைப்‌ புனிதன்‌ கண்டான்‌. 
எல்லா வேதங்களும்‌ ஒருங்கே விளம்பும்‌ உண்மைப்‌ பொருள்‌ ஒன்றே. அதுவே 
அனைத்திற்கும்‌ ஆதியான, மூலகாரணமான சுத்தான்மா. அதை மனமடங்கிய தியானத்‌ 
தாலும்‌, சித்தத்திரைகள்‌ அடங்கி உள்ளத்தில்‌ நிலைத்த மோனத்தாலும்‌, பக்தி, ஞானம்‌, 
நிஷ்காம்ய கர்மம்‌ முதலிய சா தனங்களா லும்‌ அறியலாம்‌. இவ்வாறு சாதனங்கள்‌ முற்றி, 
சித்தி பெற்று, என்றும்‌ தம்முள்‌ இயற்கையான சகசநிட்டையில்‌ இலயித்திருக்கும்‌ மா தவர்‌ 
வாழும்‌ தலம்‌ பஞ்சவடி. அதைச்‌ சுத்தன்‌ கண்டான்‌. பஞ்சவடி. என்றால்‌ ஐந்து ஆலமரங்கள்‌ 
சேர்ந்த இடம்‌ எனப்‌ பொருளாம்‌. (௧) 
உ. உரையினுக்‌ கரிய ஞானி யுளமென மலையும்‌, ஆர்வக்‌ 
கரைபுரண்‌ டோடுந்‌ தெய்வக்‌ கவியென விமலை யாறும்‌. 
விரைமலர்‌, கனியுங்‌ காயும்‌ விளைபசு வனப்பு மோங்கி 
வரையறு தவத்திற்‌ கேற்ற தண்டக வனமுங்‌ கண்டான்‌. 
குண்டகவனம்‌ எல்லையில்லாத (வரையறு) தவயோக சாதனங்களுக்குத்‌ தகுந்த 
இட.ம்‌. அதில்‌ சொல்லுக்கரிய பரமஞானிகளின்‌ திண்மையான உள்ளம்போன்று வானோங்‌ 
இய மலைகள்‌ மாண்புறக்‌ காணும்‌. அருளார்வம்‌ மிக்க தெய்வப்‌ புலவர்‌ இயற்கையாகப்‌ 
பாடும்‌ தெள்ளிய கவியைப்போலக்‌ கட்டற்றுக்‌ கரைபுரண்டோடும்‌ கோதாவரி ஈதி, அவ்‌ 
வனத்தை வளமுறுத்துறெது. அவ்வனம்‌ உணவுக்கேற்ற ஈல்ல கனிமரங்களும்‌, மலர்களும்‌, 
காய்களும்‌ நெருங்கி நிறைந்து, நீண்ட பசுமையான அழகு பொலிகிறது. பஞ்சவடியைப்‌ 
பார்த்ததும்‌ இத்தகைய தண்டகா ரண்யத்தையும்‌ சுத்தன்‌ மந்திரியுடன்‌ கண்டான்‌. (௨) 
௩. வானமு மலையும்‌ ஊட்டி வளர்த்திட, வளர்ந்து சென்றே, 
நானிலப்‌ பயிர்கள்‌ ஓங்க, நல்லுயிர்க்‌ குலஞ்‌ செழிக்கத்‌ 
தானமாய்த்‌ தன்னை நல்கித்‌ தரத்தரத்‌ தழைத்துப்‌ பொங்குந்‌ 
தேனினு மினிய கோதா வரியெனுந்‌ தெய்வ யாறே, 
கோ தாவரியென்னும்‌ தெய்விக ஈதி, தேன்போன்ற இனிய புனலை யளிக்கும்‌. அதை 
அத்தகைய புனலூட்டி வளர்ப்பன வான்மழையும்‌, மலையூற்றும்‌. அந்தி மேன்மேலும்‌ 
வெள்ளம்‌ பெருகித்‌ தவழ்ந்து, குறிஞ்சி, முல்லை, மருதம்‌, நெய்தல்‌ ஆகிய நான்கு நிலங்களி 
லும்‌ பயிர்களும்‌, ஈல்ல உயிர்க்குலங்களும்‌ செழித்தோங்கத்‌ தன்னையே தானமாக வழங்கும்‌. 
அப்படித்‌ தன்னைத்‌ தரத்தர, அந்தத்‌ தியாகபலத்தால்‌, அது மேன்மேலும்‌ தழைத்‌ 
தோங்கும்‌. (௩) 
௪. அரன்பொது மன்றில்‌ ஆடும்‌ ஆனந்தக்‌ கூத்தைப்‌ போலும்‌, 
பரமனைப்‌ பரவு கின்ற பக்தர்பா மாலை போலும்‌, 
துரியரின்‌ *வீணாதண்டத்‌ தொனிக்குமோங்‌ காரம்‌ போலும்‌, 
விரியலைக்‌ கரங்கள்‌ வீசி விரைந்தது விமலை யாறே. ்‌ 


* வீணா கண்டம்‌ என்பது முதுகெலும்பு, முள்ளக்‌ கண்டு, அது வீணைபோன்றது. அதிலேதான்‌ பலசக்திகள்‌ அடங்‌ 
ய ஆதார சக்கரங்கள்‌ உள்ளன, மனமடங்கிய துரியஞானிகளுக்கு அங்கே எப்போதும்‌ “ஓம்‌, ஓம்‌? என்று யாழொலி 
சேக்கும்‌, இதன்‌ விளக்சம்‌ யோகசித்தி யோகவியலிற்‌ காண்க, 


1 


158 பாரத சக்தி மகா காவியம்‌ 


கோ தாவரி ஈதி பரந்த அலைகளாயெ கைகளை ஓசையெழ வீசி வேகமாகச்‌ சென்றது 
அம்‌ த அலைகளின்‌ குதிப்பு பொதுமன்றமான சிற்சபையில்‌ ஸ்ரீ கராஜப்பெருமான்‌ ஆடும்‌ 
திருக்கூத்தைப்‌ போன்றும்‌, அவற்றின்‌ சலசலப்பு பரம்பொருளைப்‌ பாடும்‌ அருளன்பர்‌ 
பாசுரமாலை (தேவாரம்‌) போன்றும்‌, ஆற்றின்‌ ஓசை சுத்தான்ம நிலையிற்‌ சலனமற்றிருக்கும்‌ 
துரியயோகிகளின்‌ வீணா தண்டத்தில்‌ உதிக்கும்‌ ஓங்காரகாதம்போன்‌.றும்‌, கண்டவருக்குப்‌ 
பேரின்பமளிப்ப தாயிருக் தன. (௪) 
௫. தாய்முலைப்‌ பாலைப்‌ போன்ற தளிரிளம்‌ பயிரை மூட்டிக்‌ 

காய்கணி தானி யங்கள்‌ கணக்கற விளைத்து நல்கித்‌ 

தேயத்தின்‌ பசியை நீக்கித்‌ திருவருண்‌ முணிவருக்குத்‌ 

தாயநல்‌ லுதவி செய்யுஞ்‌ சுதந்தர வள்ள லாறே. 


கோதாவரி எவ்விதமான தடையுமின்றிச்‌ சுதந்தரமாகத்‌ தனது பொருளை வாரி 
வழங்கும்‌ வண்மைகொண்ட நதியாகும்‌. மேற்குத்‌ தொடர்மலை தாய்மார்புபோன்றது, 
அதன்‌ பாலைப்போன்று அன்பு கசிந்து, பொங்கி வருவது இந்த ஆறு. இது தன்‌ அன்புப்‌ 
பாலால்‌, தளிர்க்கும்‌ இளம்பயிர்களான குழந்தைகளை ஊட்டி வளர்க்கிறது. அக்குழந்தை 
கள்மூலம்‌ காய்கனி தானியங்கள்‌ கணக்கில்லாமல்‌ விளைகின்றன. அவ்விளைவுகளையெல்லாம்‌ 
ஆறு தனக்கெனக்‌ கொள்வதில்லை ; உயிரினங்களுக்கே அள்ளித்தந்து தேசத்தின்‌ பசிப்பிணி 
யைத்‌ தீர்க்கிறது. வனத்தில்‌ தெய்வத்திருவருனை த்‌ தேடித்‌ தவம்புரியும்‌ முனிவருக்கு, ஆறு 
காய்கனி கிழங்குகள்‌ தந்து, குடிக்க, குளிக்க, சுத்தக்‌ இரியைகள்‌ செய்ய உதவுறெது. (௫) 
௭. தீங்கனி ரசமும்‌, வாச மலர்வனஞ்‌ செழித்த தேனும்‌ 
தாங்கிடும்‌ அமுத வெள்ளம்‌, தங்கமும்‌ பசிய சீரும்‌ 
ஓங்கிடு மிதன்‌ பரப்பில்‌ உலவிடு மனத்தி னுக்கு 
நீங்கிடுங்‌ கவலை, சாந்த விடுதலை நிலவு மம்மா 7 

கேோதாவரியீன்‌ வெள்ளம்‌ வேலமலர்களில்‌ செழித்துப்‌ பொழியும்‌ தேனும்‌ கனிரசங்‌ 
களும்‌ கலந்து தேவாமிரு தம்போலச்‌ சுவைக்கும்‌. இந்நதி பாயும்‌ பாசனங்களில்‌ பொன்னும்‌ 
பசுமையுங்‌ குலுங்கும்‌; தாவரச்‌ செல்வம்‌ மல்கும்‌. இதன்‌ பரந்த கரைகளில்‌ உலாவும்‌ 
மாக்தர்‌ மனக்கவலை நீங்கும்‌. அவர்‌ உள்ளத்தில்‌ பரமசாக்தமான, கட்டற்ற சு தந்‌ தரவுணர்ச்சி 
பிறக்கும்‌. (௬) 

எ. பாருயிர்‌ அறஞ்செழிக்கப்‌ பாய்ந்திடும்‌ விமலை யாறு, 

கார்வரைக்‌ கல்லு முட்டிக்‌ கான்மரம்‌ பறித்து மோதிப்‌ 
போரலை விம்மப்‌ போந்து பொருகடல்‌ கலக்கு நீரால்‌, 
வார்சிலை இராம னேவும்‌ வானரப்‌ படையை மானும்‌, 


கோதாவரி நதி, உலகுயீர்கள்‌ உடலறமும்‌, உள்ள றமும்‌ போற்றிச்‌ செழிக்கப்‌ பயிர்‌ 
களை வளர்த்து, நீர்வளஞ்‌ செழித்துப்‌ பாய்றெது. அது கரர்மலைகளிலிருந்து கற்களை உருட்டி. 
வருது ; ; காடுகளிலிருந்து மரங்களை வேர்பெயர்த்து வந்து கரைகளில்‌ மோதுகிறது; 
எழுந்து வீழுந்து முட்டி மோதி திப்‌ போராடும்‌ அலைகள்‌ விம்ம ஓடி, திரை எழுந்து புயல்வீசிப்‌ 
போராடும்‌ கடலிற்‌ கலக்கிறது. இதே மாதிரிதான்‌, நீண்ட (வார்‌) வில்லைத்‌ தாங்கிய 
ஸ்ரீ ராமன்‌ அதருமத்தை அழித்து, தருமத்தைக்‌ காக்க இலங்கைப்‌ போருக்கு வானரசேனை 
கனை கடத்தினான்‌. அவையும்‌ மலைப்பாறைகளையும்‌ காட்டுமரங்களையும்‌ உருட்டிப்‌ பறித்துச்‌ 
சேதுபந்தனம்‌ செய்தன, பகைவர்மேல்‌ மோதின; போர்வீரம்‌ விம்மிக்‌ கடல்கோக்‌ஓச்‌ 

சென்று, இலங்கையில்‌ நடந்த இரணக்கடலிற்‌ கலந்தன. இத்தன்மையால்‌ கோதாவரி 
யாறும்‌ வானரசேனைக்கு உவமையாகும்‌. (௭) 


௮. வரைகளிற்‌ பொருளின்‌ மாண்பும்‌, வனங்களிற்‌ கலையின்‌ மாண்பும்‌, 
திரையெழுந்‌ தோடும்‌ ஆற்றிற்‌ செவ்விய சொல்லின்‌ மாண்பும்‌, 
கரையிலா வுயிரின்‌ போக்கிற்‌ கலந்திடும்‌ பண்புங்‌ கொண்டே 
உரைமிகும்‌ ஐந்தால்‌ வேத வுருவென வீளங்கிற்‌ றம்மா ! 


பெரியோர்களால்‌ அடிக்கடி சிறப்பித்துச்‌ சொல்லப்படும்‌ (உரைமிகும்‌) பஞ்சவடி 
(ஐந்தால்‌) வேதவடிவாக விளங்கியது: அதன்‌ அருகே சூழும்‌ மலைகளில்‌ வேதத்தின்‌ 
பொருளான அசலாத்மா விளங்கியது. அதன்‌ மலர்வனங்கள்‌ பலவகை அழகும்‌ அருள்‌ 
மணமும்‌ கொண்டு, வேதத்தின்‌ விரிவான கலைகளைப்‌ போன்றன. அவேசத்திரைகள்‌ 
எழுந்து தங்கு தடையில்லாமல்‌ ஓடும்‌ ஆற்றில்‌, அருளெழுச்சியால்‌ பொங்கிப்‌ பொசிந்தோடும்‌ 
செம்மையான கவிவாக்கின்‌ பெருமை நிலவியது. ஆறு எல்லையற்ற உயிர்களின்‌ இயல்பிற்‌ 
கலந்துள்ளது. அதன்‌ இயற்கைக்காட்சி எத்தனையோ ஆன்மாக்களுக்குச்‌ சாந்தமளித்திருக்‌ 
கிறது. வேதவாக்கும்‌ மாந்தர்‌ இயல்பிற்‌ கலந்து வாழ்வை இயக்குகிறது. ஆதலால்‌ 
பஞ்சவடியும்‌ வேதவடிவேபோலும்‌. வேதக்கலைகளின்‌ பிறப்பிடமும்‌ இத்தகைய சாந்த 
மான கானகமேயாகும்‌. (௮) 


௯. போட்டிபொ ருமை ( கட்‌ ஈர்‌ 
வாட்டிடும்‌ உலகை நீச 
பாட்டிசை வனத்திழ்‌ 


ஆறும்‌, பறவையும்‌ OS தே களில்‌) பசுவின்‌ பாலும்‌, இயற்கையளிக்கும்‌ 
கனிகளும்‌ மிசைந்து, யோகம்புரிந்த பெரியோர்களே, ஈமது காட்டின்‌ புகழோங்கும்‌ 
உயர்ந்த, நன்மையான வேதம்‌, சாத்திரம்‌, அருங்கலைகள்‌ எல்லாம்‌ அருளினர்‌. (௯௬) 
௧௦. திருவுறு மாந்த ருக்குச்‌ செந்நெறி யிலகக்‌ காட்டிப்‌ 
பருவதன்‌ மழையைப்‌ போலப்‌ பயன்மிக விளைத்து, நாளுத்‌ 
தருமமுங்‌ கலையுந்‌ தந்த தபோவன முணிவ ருள்ளம்‌ 
உருவுகொண்‌ டொழுக்க முள்ள வுலகென விரிந்த தம்மா! 


தபோவனத்தில்‌ யோகஞ்செய்து இயற்கைவாழ்வும்‌, சுத்தான்மசித்தியும்‌ பெற்ற 
மூனிவர்‌ உள்ளம்‌, எண்ணரிய அறதூல்களையும்‌, கலைநூல்களையும்‌ அளித்தது. அந்த 
உள்ளமே, அன்புத்திருவுடைய மனிதருக்குச்‌ செம்மையான சுத்த சன்மார்க்கத்தைத்‌ தெளி 
வாகக்‌ காட்டியது. அதுவே, தகுந்தபருவத்தில்‌ பெய்த பெருமழையைப்போல, மாந்தர்‌ 
வாழ்வில்‌ அறம்‌, பொருள்‌, இன்பம்‌, வீடு ஆயெ நான்கு பயன்களையும்‌ விளைவேற்றிய து. 
அதுவே, எந்நாளும்‌ நாட்டிற்குச்‌ சத்திய தருமத்தையும்‌, ஆன்மிக இலெளகிகக்‌ கலைகளையும்‌ 
தந்தது. அதுவே, ஈல்லொழுக்கங்கொண்ட உலகாக உருக்கொண்டு விரிம்து விளங்கு 


கிறது, (௧௦) 

௬௧. இத்தகை வனத்தி கடய மியற்கையின்‌ அழகிற்‌ சொக்க, 
சித்திமான்‌ அரிய காட்சி தசைதொறு மினிது காட்ட, 
சத்திய மைந்த அக்குச்‌ சாதுக்கள்‌ வரவு கூற, 
சுத்தனும்‌ வணக்க மாக முனிவரைத்‌ தொழுது சென்றான்‌. 
பஞ்சவடி வனங்கத்தக்க புண்ணிய முனிவர்‌ வனம்‌. அதன்‌ இயற்கையழகில்‌ 
சுத்தனுள்ளம்‌ சொக்கி இலயித்தது. சத்திமான்‌ எத்திசையிலும்‌ இலகும்‌ அரிய கண்காட்சி 
களையும்‌, முனிவர்‌ ஆசிரமங்களையும்‌ இனிமையாக வருணித்துக்‌ காட்டினான்‌. பர்ணசாலை 
கட்டி வாழும்‌ சாதுக்கள்‌, சத்தியராஜன்‌ மைந்தனை மடிழ்வுடன்‌ ஈல்வரவு கூறி, ஏற்றுப்‌ 
போற்றினர்‌. சுத்தன்‌ வணங்கத்தக்கவரையும்‌ கோயில்களையும்‌ வணங்கி, பயபக்தியுடன்‌ 
பஞ்சவடியினூடு சென்றான்‌. (௧௧) 
௧௨. எழிலுறும்‌ இயற்கை யன்னை, யினமலர்‌ நகை குலுங்க, 
கழிபெரும்‌ உவகை தூண்டக்‌ கானமா வரவு கூற, 
பொழிலுறு கனியு திர்த்துப்‌ புள்ளினந்‌ தென்ற லோடும்‌ 
வழி. நடைப்‌ பாட்டொ லிக்க வரதனும்‌ வழிந டந்தான்‌. 
சோபையுள்ள இயற்கையன்னை (பீரகருதி தேவி) பலவகையான, . பலகிறமான 
மலர்கள்‌ மூலம்‌ புன்னகை பூரித்தாள்‌. காட்டிலுள்ள மான்‌, மாடு, யானை முதலிய 
விலங்கினங்கள்‌, *ஈமது காட்‌ டிளவரசன்‌ வந்தான்‌ ' என்று மிக்க பெருமகிழ்வால்‌ (கழி 
பெரும்‌ உவகை) அண்டப்பெற்றுத்‌ துள்ளிவந்து வரவேற்றன ! பறவையினங்கள்‌ சோலைக்‌ 
கனிகளை உதிர்த்தளித்து, தென்றலைச்‌ சுருதியாகக்‌ கொண்டு வழிநடைப்‌ பாட்டு 
(Marching Song) பாடின. இந்த இயற்கையான வரவேற்புகளை மூழ்ந்தேற்று, சுத்தன்‌ 
காட்டுவழியே நடந்தான்‌, (௧௨) 
௧௩. மாரத வீரர்‌ முன்னே வழியினைத்‌ துலக்கிச்‌ செல்லத்‌ 
தேர்பரி கரிகள்‌ சூழத்‌ திருநெறி முனிவர்‌ கூடி 
ஆரணங்‌ கூறி வாழ்த்தி, யமைதியாங்‌ குடிலில்‌ ஏற்கப்‌ 
பாரணங்‌ ன்ற தூய பாக்யென்‌ இனிது சென்றான்‌. 
அது மகாராஷ்டிர தேசமாகையால்‌, மகராஷ்டிர மன்னன்‌ தன்‌ வீரரைப்‌ 
பாதுகாவலுக்காக அனுப்பினான்‌. அவர்கள்‌ முன்னே வழிதுலக்கிச்‌ சென்றனர்‌. (அவ்விடங்‌ 
கனில்‌ கலியன்‌ ஒற்றரும்‌, கொலையாளிகளும்‌ உலாவியமையால்‌ தகுந்த படைக்காவலுடன்‌ 
சுத்தன்‌ சென்றான்‌.) தேர்ப்படை, குதிரைப்படை, யானைப்படைகள்‌ சுற்றிலும்‌ சூழ்ந்து 
பகைவர்‌ வராமற்‌ பாதுகாத்துச்‌ சென்றன. ஆங்காங்கே முனிவரின்‌ சாந்தமான பர்ணசாலை 
கள்‌ இருந்தன. அவற்றில்‌ தெய்வக்கனலான மகாகுண்டலி எழுந்து பொலிய, சுடச்சுட 
கோத்த தவச்சுடர்கள்‌ விளங்கினர்‌. அவர்கள்‌ வேதகானத்துடன்‌ வாழ்த்தி, சுத்தனை 
வரவேற்றுத்‌ தம்‌ சாந்தக்குடில்களில்‌ உபசரித்தனர்‌. இவ்வாறு புவிமகள்பெற்ற பரிசுத்த 
மான, (*அஷ்டைசுவரியங்களும்‌ பொருந்திய) செல்வன்‌ (பாக்கியன்‌) இனிது முன்‌ 
அத்ன்‌. சாந்த மூனிவர்‌ ஆசிரமம்‌ டட 
௧௪. கலகலப்‌ பரகப்‌ புட்கள்‌ கனிவிருத்‌ துண்டு பாடிக்‌ 
குலம்வளர்‌ குஞ்சைக்‌ கொஞ்சிக்‌ கூடுகள்‌ கட்டி வாழும்‌) 
கலையீனங்‌ கட்டி. லாத கன்றினத்‌ துடனே யாடும்‌, 
இஃயினக்‌ குடில்கள்‌ காணும்‌ சோலையொன்‌ றெதிரே கண்டான்‌. 


ணன ணத மாதமா ஹத ரத) உரை 2 » ட. ௯. - ட்‌ 
வாக இனக வளன்‌ சியமாவன : அரச, மக்கள, சததம, பொன, மணி, தானியம்‌, வாகனம்‌; தொண்ட்ர்‌, 

சத்தன்‌, முனிவர்‌ ஆசிரமங்களைப்‌ பார்த்துச்‌ செல்லும்போது, அழகான ஒரு சோலை 
எதிரே விளங்கக்‌ கண்டான்‌. அதன்‌ மரங்களில்‌ புட்கள்‌ கூடுகட்டி, குஞ்சுபொரித்து, 
குஞ்சுகளை இனிது கொஞ்சி, மரங்கள்‌ தரும்‌ கனிவிரும்‌ துண்டு, இறைவனைப்‌ பாடி எல்லாம்‌ 
கலகலப்பாகச்‌ சேர்ந்து வாழ்ந்தன. அங்கே பசுங்கன்றுகள்‌ கட்டப்படவில்லை ; எதற்கும்‌ 
கட்டில்லை. கன்றுகள்‌ தாய்ப்பாலை வேண்டுமட்டும்‌ குடித்‌ துச்‌ சுயேச்சையாக விளையாடின. 
அவற்றுடன்‌ கலைமான்களும்‌ துள்ளிக்குதித்து விளையாடின. இக்காட்சகளுக்கடையே புல்‌, 
ஒலை முதலிய பலவகை இலைகளால்‌ அமைந்த பர்ணசாலைகள்‌ விளங்கின. (௧௪) 


கடு. ஆலுடன்‌ வேம்பும்‌ கூடி யாக்கிய நிழலிற்‌ காணும்‌ 
வேலுடன்‌ அமைந்த கூரை வீட்டினுள்‌ வீற்றி ருக்கும்‌, 
சால்புடை அந்த ணாளன்‌ சாந்தமா முனிவன்‌ ; அன்னோன்‌ 
கால்படு துசி யாமோ கணக்கிலா நூற்கு மாமே! 


இந்தச்‌ சோலையில்‌ பல வகை மரங்கள்‌ உள்ளன. அவற்றுள்‌ அதோ ஆலமரமும்‌ 
வேப்பமரமும்‌ கூடியமைந்த நிழலில்‌, மூங்கலாலும்‌ (வேல்‌) £ற்றுகளா லும்‌ அமைந்த கூரை 
வீடு காண்கிறது, அதனுள்‌ அந்தணமாதவ ரொருவர்‌ வீற்றிருக்கிறார்‌. அவரே சாந்தமா 
முனிவர்‌. அவர்‌ கால்குரசி பட்டதும்‌ சுத்தான்மஞான உதிக்கும்‌. உலகிலுள்ள எண்ணில்லாத 
புத்தக அடுக்குகளெல்லாம்‌ அதற்குச்‌ சமான மாகா. (௧௫) 


௧௭. உளங்குளிர்‌ காட்சி யாளன்‌, ஒருமையி லூன்றி நாளும்‌, 
வளங்கொளுந்‌ தவத்தின்‌ மிக்கோன்‌, வாய்மையே வடிவ மானோன்‌, 
விளம்பர மெதுவு மின்றி வியன்செயல்‌ பலவுஞ்‌ செய்தோன்‌, 
இளம்பொலி வுடைய மூத்தோன்‌ இருடிகட்‌ கிறைவ னாவான்‌. 


சரந்தமாமுனிவர்‌ காண்போர்‌ உள்ளத்தைக்‌ கவரும்‌ இனிய காட்சியாளர்‌. உள்ள 
மடங்கி ஏகாக்கிரத்தில்‌ (ஒருமையில்‌) நிலைத்து ஒவ்வொருநாளும்‌, ஸ்வரூபதியானத்திலேயே 
இலயித்து வளர்க்கும்‌ தவசக்‌திக்கனலில்‌ பெரியவர்‌. அவர்‌ கண்டதும்‌ சத்துப்பொருளான 
உண்மை; விண்டதும்‌ அதுவே. அவர்‌ சத்தியமே உருவான யோகி, இவ்வளவு பெருமை 
யிருந்தும்‌, அவர்‌ மிகமிக அடக்கமானவர்‌. தம்‌ பெயர்‌ பரவக்கூட நினைக்காமல்‌, எத்தகைய 
விளம்பரமும்‌ வெளிப்பகட்டுமில்லாமல்‌, அவர்‌ உலதிற்ரு உபகாரமான பல அதிசயங்களைச்‌ 
செய்திருக்கிறார்‌. வயதில்‌ மிகவும்‌ மூத்தவர்‌ ; எனினும்‌, இன்னும்‌ இளம்பொலிவுடையவர்‌ ; 
காயசித்தி பெற்றவர்‌. அவரே இந்தப்‌ பஞ்சவடியில்‌ தவம்புரியும்‌ ரிஷிகணங்களுக்குத்‌ 
தலைவர்‌. (௧௬) 


கள. முன்மகு ராமன்‌ பின்னே இராமதர சனைய சித்தர்‌, 
மன்னிநின்‌ றரிய துய மாதவம்‌ புரிந்த சூழல்‌. 
இன்னவன்‌ வாழு மிந்த நிலயமே யென்னின்‌ வேறு 
பன்னுவ தென்னே யென்று பழுதிலார்‌ பரிந்து சொன்னார்‌. 


முற்காலம்‌ இரகுவம்சச்சுடரான ஸ்ரீ ராமன்‌ வசித்ததும்‌, பிற்காலம்‌ சமர்த்த குரு 
இராமதாஸ்‌ போன்ற முனிவர்‌ நிலைத்திருந்து செய்த ற்கரிய தூய தவம்‌ புரிந்ததும்‌, இதோ 
இந்தச்‌ சாந்தமுனிவர்‌ உறையும்‌ இதே நிலயந்தான்‌ என்றால்‌, இனி, இதன்பெருமையை 
அதிகம்‌ சொல்ல வேண்டா, என்று மாசற்ற தண்டகாரண்ய முனிவர்கள்‌ அன்புடன்‌ 
சொன்னார்கள்‌. (௧௭) 

௧௮. ““பரக்கியம்‌ பழுத்த  தென்னப்‌ பகரவும்‌ புனித னாங்கே, 
ஊக்கிய வுவகை யோடும்‌, உத்தமச்‌ டர்‌ ஏற்றார்‌. 
தோக்குயர்‌ முனிவன்‌ முன்னே, நுவலரு மின்ப வெள்ளந்‌ 
தேக்குறத்‌ தொழுது நின்றான்‌, சித்தரி அள்ளந்‌ தேர்ந்தான்‌. 

* இத்தகைய முனிவர்‌ ஆசிரமத்தைக்காண என்ன தவம்‌ செய்தேனோ! என்‌ 
பாக்கியம்‌ இன்றே பேரின்பம்‌ பழுத்தது ” என்று சுத்தன்‌ வியந்து மிழ்ந்தான்‌. அச்‌ சமயம்‌ 
சுத்தன்‌ வரவை முனிவர்‌ அறிந்து, ட்ரை யனுப்பினார்‌. உத்தமகுணங்கள்‌ நிரம்பிய 
அச்சீடர்‌, பெருமகிழ்வு தூண்ட (ஊக்க ) ஓடிவந்து, சுத்தனையும்‌ மந்திரியையும்‌ வரவேற்று, 
உள்ளே ஈடத்திச்சென்று, முனிவர்‌ சந்நிதானத்தில்‌ நிறுத்தினர்‌. சாந்தமுனிவரைக்‌ 
கண்டான்‌ சுத்தன்‌; சத்த புருஷர்களின்‌ உள்ளத்தை நன்றாக அறிந்தவன்‌ ஆதலால்‌, 
உயர்ந்த தெய்விக நோக்கங்கொண்டு வாழும்‌ அந்த முனிவர்‌ முன்னே, சொல்லரிய பேரின்ப 


வெள்ளம்‌ பொங்கி நிறைய (தேக்குற) வணங்க, பயபக்தியுடன்‌ நின்றான்‌. (௧௮ ) 
சுத்தன்‌ 
௧௯. 1** உலகெலாங்‌ கோயி லாகி, உயிரெலா மேனியாகிப்‌ 


பலபல தோற்ற மெல்லாத்‌ தன்னருட்‌ பான்மை யாக, 
அலைமனம்‌ அடங்கி நிற்கும்‌, அமைதியில்‌ ஒருமை யாக, 
நிலைபெய ராத வுண்மை நேயனே போற்றி போற்றி! 
௬த்தன்‌ *இவ்வாறு தோத்திரம்‌ பாடினான்‌ : *£ உண்மைப்‌ பொருள்‌ ஒன்று. அது 
தன்னிலையினின் றும்‌ பெயராமல்‌, இயல்பு திரியாமல்‌, இருந்தபடி யிருக்கிறது. கண்டபடி 
அலையும்‌ மனம்‌ அடங்கி உள்ளே நிலைநிற்கும்‌ சமாதியில்‌ அவ்வுண்மைப்‌ பொருள்‌ ஒருமை 
யா, ஏகரசமாூ ஈம்முள்‌ காமாயிருக்கிறது. உலகமெல்லாம்‌ அது நிறைந்த கோயிலே. 
எல்லா உயிர்த்தொகுதியும்‌ அதன்‌ யாக்கையே. உலகிற்‌ காணும்‌ கானாபாவனைகளும்‌, காட்சி 
களும்‌ அதன்‌ அருள்‌ ஒன்றே பலவாகக்‌ காணும்‌ தோற்றங்களே. அப்படிப்பட்ட சுத்த 
சத்தியப்பொருளையே நேசிக்கும்‌ சித்தரே உமது பெருமையைப்‌ போ ற்றி செய்கிறேன்‌. (௧௯) 
௨௦. ** ஆய்வுறுங்‌ கலைக ளெல்லாம்‌ அருக்கன்முன்‌ மீன்கள்‌ என்னத்‌ 
தேய்வுறச்‌ சுடரும்‌ ஞானச்‌ செங்கதிர்ப்‌ பிழம்பே ! என்றன்‌ 
வாய்மனங்‌ கடந்த மோன வானமே ! தானே தானாய்த்‌ 
தோய்வற வுலகில்‌ ஐந்து தொழில்புரி யருளே போற்றி !?* 
உலகில்‌ பல மொழியினர்‌ ஆராய்ந்து செய்த புத்தகக்‌ கலைகளெல்லாம்‌ சூரியன்‌ 
வந்த பிறகு நட்சத்திரக்கூட்டம்‌ தேய்ந்து மங்கி மறைவதுபோலவே, உமது திருமுன்‌ 
வாயடங்கி மறையும்‌. அத்தகைய ஞானச்செங்கதிர்‌ பரப்பும்‌ சூரியஜோதியே, எனது 
வாய்மனம்‌ கடந்த, (சொல்லுக்கும்‌ நினைப்பிற்கும்‌ எட்டா) பரமமெளன துரியாகாசமே, 
தானே தானாக, எதிலும்‌ பற்றில்லாமல்‌ ( தோய்வற) உலகில்‌ ஐந்து தொழில்களையும்‌ புரியும்‌ 
இருவருளே போற்றி!" (௨௦) 
சாந்த முனிவன்‌ - 
௨௧. மாசிலான்‌ போற்றிட மகிழ்ந்து மாமுனி 
“ தரசினிக்‌ கருட்சுடர்‌ காட்ட வந்தனை, 
தேசுற வாழ்கநீ தெய்வ மைந்த '* வென்‌ 
சிகள்‌ கூறினான்‌, அன்பு பொங்கியே ! 


* முதலில்‌ பொருளையும்‌, பின்பு அருளையும்‌ முனிவடிவசக வணங்கான்‌. 

சத்தன்‌ மேற்சொன்னவாறு போற்றிப்‌ பணிய, மனமுவந்தேற்ற சாந்தமுனிவர்‌, 
“தெய்வ மைந்தனே. நீ இந்த உலகிற்கே அருட்சோதியை விளக்கி உயிர்களை உய்விக்க 
வந்தாய்‌. நீ வெற்றியும்‌ புகழும்‌ பொலிந்து வாழ்க !” என்‌.று ஆ£ர்வா தங்கள்‌ செய்தார்‌. (௨௧) 
௨௨. **வற்தனை தசரத ராமன்‌ வந்தநாள்‌ ; 
சிந்தனைக்‌ கினிய நீ ; செகத்தின்‌ மிக்க நீ, 
முந்தவன்‌ கார்முகம்‌ முடித்த செய்கையை 
இந்தநாள்‌ யோகத்தால்‌ இயற்றுவாய்‌ ” என்றான்‌. 


“சுத்த, இன்று தசரதராமன்‌ பிறந்தநாள்‌, ஸ்ரீ ராமஜயந்தி, சுபதினம்‌ / நீயும்‌ வந்தாய்‌. 
நீ நினைப்ப த ற்கு இனியவன்‌, உலதிலும்‌ பெரியவன்‌. முன்னே அந்த இராமன்‌ கோதண்டம்‌ 
இலங்கை யரக்கரை முடித்தது. இந்தநாள்‌ மீண்டும்‌ அரக்கர்கள்‌ எழுந்து அக்கிரமம்‌ 
செய்கிறார்கள்‌. அவர்களை நீ யோகபலத்தால்‌ அடக்குவாய்‌. முன்னே இராமன்‌ வில்லாற்‌ 
செய்ததை நீ யோகசித்தியாலே செய்வாய்‌ ” என்றார்‌ முனிவர்‌. (௨௨) 

௨௩. ““ கலியனென்‌றொருபெருங்‌ காதகப்‌ பதர்‌, 
அலறும்‌ அரக்கரை அதர்ம வீரரைப்‌ 
புலிநரிக்‌ கூட்டம்போற்‌ புகுத்தி யிங்குமே 
கலகங்கள்‌ செய்வதைக்‌ காணுவா ”” யென்றான்‌. 

“இந்தக்‌ காலத்திலும்‌ அசுரர்கள்‌ கிளம்பி யிருக்கிறார்கள்‌. கலியன்‌ என்னும்‌ ஒரு 
பெரிய பாதகன்‌, உனது மரபில்‌ தோன்றிய பதர்‌, அளவில்லாத தானவரை, அதர்மமே 
புரிவதில்‌ விருதுபெற்ற கொடியரை, புலிஈரிக்‌ கூட்டம்போல, இந்தத்‌ தவவனத்திலும்‌ 
புகுத்தி, ஓயாக்‌ கலகங்கள்‌ செய்கிறான்‌. அதை நீயே காணுவாய்‌ ” என்றார்‌. (௨௩) 

௨௪. ** செருக்குடன்‌ பீரங்கித்‌ திமிரும்‌ கொண்டவன்‌, 
உருக்கினால்‌, உலகினை வெல்லும்‌ உள்ளத்தான்‌ ; 
கறுக்கொண்டு மாந்தரைக்‌ கருவ றுத்திட 
உருக்கொண்ட மாவலிக்‌ குடந்தை யானவன்‌. 

££ இக்கலியன்‌ தானவத்திவில்‌ அசுரராஜ்யத்தை நாட்டிய மாவலிராட்சஸனுக்கு 
உடந்தை, கூட்டு, கையாள்‌ ! அந்த மாவலி தான்‌ என்னும்‌ செருக்கு மிக்கவன்‌ ; பீரங்கிப்‌ 
படைகள்‌ உள்ளமையால்‌, தனக்குச்‌ சமானமில்லை என்னும்‌ திமிர்பிடி,த்தவன்‌ ; உருக்கனா 
லான வாள்‌, துப்பாக்கி, பீரங்கி, குண்டு, காசகாரிகள்‌ முதலிய போர்க்கருவிகளால்‌ உலகை 
வெல்லும்‌ உள்ளங்கொண்டவன்‌ ; முன்னே இரணியன்‌, இராவணன்‌, கம்ஸன்‌, துரியோ 
தனன்‌ முதலிய அரக்கரை அழித்த மனிதர்மரபையே கறுக்கொண்டு கருவுடன்‌, வேருடன்‌ 
அழிக்க உருவெடுத்‌ தவன்‌. | (௨௪) 

௨௫. :* இன்றுநீ யிலகிடு மிவ்வி டத்திலே, 
அன்றிருந்‌ தரக்கரை யழித்த ராகவன்‌, 
ஒன்றியுன்‌ னுளத்தினில்‌ ஊன்றி நல்லறம்‌, 
வென்றிட வருள்‌ '? கென விரதன்‌ கூறினான்‌. 

££ சுத்தனே, இன்று நீ விளங்கும்‌ இதே நிலத்திலேதான்‌ அன்று ஸ்ரீராமன்‌ இருந்து 
கரதூஷணாத இராட்சஸரை யழித்தான்‌. அவன்‌ உன்‌ உள்ளத்தில்‌ ஒன்‌ நி, ஐக்கியப்பட்டு 
நிலைத்திருந்து, உலகில்‌ நலத்திற்குக்‌ காரணமான அறம்‌ வெற்றிபெற, அருள்‌ புரியட்டும்‌ !” 
என்று சாந்தமுனிவர்‌ ஆக றினார்‌. (௨௫) 

164 பாரத சக்தி மகா காவியம்‌ 
சுத்தன்‌ 
௨௬௭. முணியுரை வாசகம்‌ முற்றுங்‌ கேட்டு, நம்‌ 
இணியனும்‌ இணிவரும்‌ வினையை யெண்ணீயே 


££ கனிதவ முற்றிய கரும வீரனாய்ப்‌ 
புனிதவுன்‌ னசியாற்‌ பொலிவன்‌ ”? என்றனன்‌, 


இனிமையான குணங்களையுடைய ஈம்‌ சுத்தன்‌, சாந்தமுனிவர்‌ வார்த்தைகளை 
முற்றிலும்‌ கேட்டு, இனி வருங்காலத்தில்‌ கடக்கும்‌ சம்பவங்கள்‌, அவற்றைச்‌ சமாளிக்கத்‌ 
தான்‌ செய்யப்போகும்‌ காரியம்‌ எல்லாம்‌ சிந்தித்து, “பரிசுத்தமான முனிவரே, 
உமது ஆசியால்‌, பக்குவமான தவசித்திபெற்று, உலகில்‌ தவமும்‌, தருமமும்‌ வாழவும்‌ 
அதருமம்‌ அழியவும்‌ எல்லையற்ற அருட்பணிகளைச்‌ செய்யும்‌ கருமவீரனாகப்‌ பொலிவேன்‌ ; 
என்றான்‌. (௨௬) 
௨௭. ** தரண்டிய கருமமுந்‌ துணிந்த தைச்செய 
வேண்டிய தருமமும்‌ விளங்க வூக்கிடும்‌ 
மாண்டகு ராமனின்‌ மாண மெய்க்கதை 
ஈண்டெனக்‌ கிசைத்திடின்‌ இனிய தா மென்றான்‌. 


₹* முனிவ, மாண்புமிக்க வீரனான ஸ்ரீராமனின்‌ பெருமைபொருந்திய புண்ணியக்‌ 

கதையை, இங்கே எனக்கு உமது திருவாக்கனாலேயே இசைத்தால்‌, மிகவுல்‌ நல்ல பலனளிக்‌ 

கும்‌. அது நான்‌ உலகில்‌ வரத்‌ தூண்டிய கருமத்தையும்‌,. அதைத்‌ துணிந்து நிறைவேற்ற 

வேண்டிய தருமபலத்தையும்‌ ஈன்கு விளக்கி என்னை ஊக்கிடும்‌, உற்சாகப்படுத்தும்‌ ” 

என்றான்‌. (௨௭) 
சாந்த முனிவர்‌ 


௨௮. 4 அன்னதே யின்றெனக்‌ கமைந்த பாக்யம்‌ ; 
மன்னனும்‌ அமைச்சனு மனமு வந்துடன்‌ 
என்னுடை யெளியநல்‌ விருந்தை யேற்‌ ”கெனும்‌ 
முன்னரே யொருதிரு முகம்வந்‌ தேற்றதால்‌. 


சாந்தமுனிவர்‌ மூழ்வுடன்‌, “இராமர்‌ வரலாறு சொல்வதே இன்று எனக்கு 
ஏற்பட்ட ஈல்ல பேறு. முன்னே, அரிய விருந்தினராகிய மன்னனும்‌ மந்திரியும்‌ உடனே 
மனமகிழ்ந்து, என்னுடைய எளிய விருந்தை அங்கேரிக்கவேண்டும்‌. ” என்று முனிவன்‌ 
சொல்லுமுன்பே, விருந்தெல்லாம்‌ தயாராக்கி, அங்கே ஒரு திருமுகச்‌ செல்வி வந்து அவர்‌ 
'்‌ கனை ஏற்று உபசரித்தாள்‌. (௨௮) 


௨௯. மங்கலப்‌ புன்னகை மலர்ந்த பொன்முகம்‌, 
பங்கய வேல்விழி, பவள கூரல்வாய்‌, ்‌ 
பொங்கிள மயில்‌, குயில்‌, அன்னம்‌ போன்றவள்‌ 
புங்கவன்‌ அருளினிற்‌ பொலியுங்‌ கெளரியே. 


அத்‌ இருமகள்‌, மங்கலமான புன்னகை மலர்ந்து விளங்கும்‌ பொன்போன்ற அழகிய 
மூகத்தினள்‌ ; தாமரைபோன்ற விசாலமும்‌ வேல்போன்ற கூரியபார்வையுமுடைய கண்ணி 
னன்‌; பவளத்தில்‌ முத்துப்‌ பதித்ததுபோன்ற புன்னகைச்‌ செவ்வாயுடையாள்‌ ; இன்பம்‌ 
பொங்க ஆடும்‌ மயில்போன்ற சாயலாள்‌ ; குயில்போன்ற கு ரலாள்‌ ; அன்னம்போன்‌ ற 

ஈடையாள்‌. அவளே இந்த முனிபுங்கவன்‌ அருளால்‌ எல்லாக்‌ கலைகளும்‌ தேர்ந்து சாதனங்‌ 
கள்‌ முற்றி யோகக்கனலாற்‌ பொலியும்‌ அன்புத்‌ திருமகள்‌ ; கெளரி என்னும்‌ பெயருடை 
யாள்‌. (௨௯) 


௩௦. நீண்டநாள்‌ அறிந்தவன்‌ போல நின்மலன்‌ 
காண்டலுங்‌ கருத்தினைக்‌ கவர்ந்த கண்ணினாள்‌, 
ஈண்டிய வுவகையள்‌, இனிய தேனுபோல்‌ 
வேண்டிய வேண்டுமுன்‌ விரும்பி யீந்தனள்‌. 


௬த்தன்‌ இப்புனிதவதியை நீண்டகாள்‌ பழகியறிந்தவன்போழ்‌ பார்த்தான்‌. அப்‌ 
பார்வையை அவளும்‌ அறிந்து அவனைப்‌ பார்த்தாள்‌. அவள்‌ கண்பார்வை சுத்தன்‌ கருத்‌ 
தைக்‌ கவர்ந்தது. அச்செல்வீ நெருங்கிய (ஈண்டிய) மனத்துடன்‌ மனம்‌ கூடிய மகிழ்வு 
கொண்டனள்‌ ; இனிமையாக, காமதேனு (தேனு)போல்‌, விருந்தினர்‌ *வேண்டிய பண்டங்‌ 
களை, அவர்கள்‌ வேண்டுமுன்பே குறிப்பறிந்து விருப்பமுடன்‌ தந்தாள்‌. (௩௦) 


௩௧௬. முக்கனி யமுதினை, முதிர்பருப்பினைப்‌ 
பக்குவ மாக்கிய பச்சி லைகளை 
அக்கணங்‌ கறந்தநல்‌ லாவின்‌ பாலினை 
இக்குவின்‌ சாற்றுடன்‌ இனிது தந்தனன்‌. 


அத்திருமகள்‌, விருந்தினருக்கு வாழை, மா, பலா ஆதிய முக்கனிகளால்‌ ஆன 
அமிர்தம்‌, நன்றாக வளர்ந்த கடலை தேங்காய்‌ முதலிய பருப்பு வகைகள்‌, அப்போதே கறந்த 
நல்ல பசுவின்‌ பால்‌, பக்குவமாக்கிய யோக மூலிகைகள்‌, கரும்பின்‌ சாறு ( இக்கு )-இவற்றை 
இனிதுபடைத்தாள்‌. (௩௧) 


௩௨. அமுதளி யமுதினை அமுது செய்தவர்‌, 
குமுதநாண்‌ மலர்‌, நகை கொண்டு சென்றதும்‌, 
அமைதியாய்‌ அவரவர்‌ அலுவல்‌ ஆனபின்‌ 
சமரச முணிவனைச்‌ சார்ந்து கேட்டனர்‌. 


அமுதம்போன்ற அச்செல்வி, தன்‌ அமுதக்‌ கரத்தால்‌ அளித்த அமுதமான 
விருந்தை உட்கொண்டு, சுத்தன்‌, மந்திரி, முனிவர்‌, சீடர்‌ அனைவரும்‌, அவளது காணம்‌ 
நிறைந்த குமுதவாய்‌ முத்துககையை ஏற்றுச்‌ சென்று, அவரவர்‌ இடத்தில்‌ அமைதியாக 
அமர்ந்து, தத்தமக்குரிய காரியங்களைக்‌ கவனித்தனர்‌ ; பிறகு எல்லாச்‌ சமயங்களுக்கும்‌ 
சமரசச்சுடர்‌ போன்ற முனிவரையடைந்து, பணிந்து, இராமனது கதையைக்கேட்டனர்‌.(௩௨) 


பஞ்சவடிப்‌ படலம்‌ முற்றிற்று, 


* சுத்தன்‌ வேண்டியது அவள்‌ உள்ளன்பே,,.அதை அவன்‌ வேண்டுமுன்பே விரும்பித்‌ தந்தாள்‌, 
இருவர்‌ உள்ளமும்‌ கண்டதும்‌ ஒன்றுபட்டன. 1 


௧௮, இராமாயணப்‌ படலம்‌ 


௧. கதைதரு முணிவன்‌, செஞ்சொற்‌ கவீக்கலை தந்த கம்பன்‌, 
விதவித நீதி சொல்லும்‌ வித்தகத்‌ துளசி தாசன்‌, 
மதிமிகு புலவர்‌, நாட்டு மக்களெல்‌ லாரும்‌ போற்றித்‌ 
அதிமிகும்‌ இராம நாமம்‌ சொல்லுவார்‌ வெல்லு வாரே. 


உலகிற்குச்‌ சிறந்த கதையைத்‌ தந்த வான்மீகி முனிவர்‌, செவ்விய கவிதைக்கலை 
யளித்த கம்பமுனிவர்‌, விதவிதமான நீதிகளைப்‌ புகட்டும்‌ இந்திப்புலவனான துளசிதாசர்‌ 
ஆகிய அறிவாராய்ச்சியிற்‌ சிறந்த இம்மூன்று மதிவாண ரானவித்துவான்கள்‌, ஈமதுதேசத்தின்‌ 
பொதுஜனங்கள்‌ ஆய அனைவரும்‌ இராமன்‌ புகழைப்‌ போற்றுகின்றனர்‌. வான்மீகி, கம்பர்‌, 
அளசிதாசர்‌ ஆகிய மூன்று மகாகவிகளும்‌ இராமனுக்கே தமது கலைமுடியைச்‌ சூட்டினர்‌. 
அதனால்‌ இராமன்‌ எங்கும்‌ துதிக்கப்‌ பெற்றான்‌. இராமநாமத்தைச்‌ சொல்பவர்‌ தம்‌ 
காரியங்களில்‌ வெற்றிபெறுவார்கள்‌. (க) 


௨. நிலமகள்‌ இயற்றி வந்த நீண்டபுண்‌ ணியங்க ளெல்லாம்‌, 


கலமுறு மிராம னென்னு நாமத்தால்‌ அவதரித்து, 
ககைமுங்‌ காமநோயுங்‌ கடுந்தவச்‌ செருக்கும்‌ பூண்டார்‌ 
பலமதை நலித்‌ தறத்தைப்‌ பாலித்த சரிதை கேளீர்‌! 


பூமாதேவி நீண்டகாலம்‌ செய்துவந்த புண்ணியங்களெல்லாம்‌, ஈன்மையே வடிவான 

இராமன்‌ என்னும்‌ காமத்தைத்‌ தாங்கி, அவதரித்தது; கடுந்தவம்‌ செய்து பெற்ற வரங்‌ 

களால்‌ செருக்குற்று, சாதுக்களைத்‌ துன்புறுத்தி உலகில்‌ போரும்‌, தொல்லையும்‌, காமகோ 

யால்‌ கற்பழிவும்‌, பலாத்காரமும்‌ செய்துவந்த கொடிய அரக்கரின்‌ அதரும பலத்தை அது 

கலித்து, அறத்தைக்‌ காத்த கதையைக்‌ கேளுங்கள்‌ : (௨) 
இராவணன்‌ 


௩. செவ்விய கேள்வியாளன்‌, சிவனிடம்‌ வரங்கள்‌ பெற்றோன்‌, 
ஒவ்வருந்‌ தவத்தின்‌ மிக்கான்‌, உயர்மலை பெயர்க்க வல்லான்‌, 
அவ்வியம்‌ காமங்‌ கேரபம்‌ அகந்தையீன்‌ வடிவ மானான்‌, 
இவ்வுல கதிரவைத்த இராவணன்‌, இலங்கைக்‌ கோமான்‌. 


இத்த உலகெல்லாம்‌ அஞ்சி£டுங்‌க அதிரச்செய்யவே ௮௬ர பலங்கொண்டு, இராவ 
ணன்‌ என்பான்‌ இலங்காபுரியை அரசாண்டான்‌. அவன்‌ வேதங்கள்‌ கற்றவன்‌; கேட்கத்‌ 
தக்க வித்தைகளெல்லாம்‌ கேட்டுத்‌ தேர்ந்தவன்‌ ; ஓப்பில்லாத கடுந்தவம்‌ புரிந்தவன்‌, " 
உயர்ந்த மலையையும்‌ பெயர்க்கும்‌ பலசாலி, பரமசிவ பக்தன்‌ ; சிவனிடம்‌ நீண்ட ஆயுளும்‌ 
நிகரில்லாத ஆயுதமும்‌ பெற்றவன்‌. ஆனால்‌, அவன்‌ மனம்‌ தீமையின்‌ கொள்கலம்‌. அவன்‌ 
பொறாமை, காமம்‌, கோபம்‌, அகங்காரம்‌--இவற்றின்‌ வடிவமானான்‌. இத்திமைகள்‌ அவன்‌ 
பெற்ற வரங்களையெல்லாம்‌ கெடுத்தன. (௩) 


௪. கைக விச்சிர வசுவைக்‌ காமுற 
எய்திய மூத்தவன்‌, இவன்பின்‌ வந்தவர்‌-- 
மெய்ம்மனக்‌ கும்பகன்‌, வீரகச்‌ சூர்ப்பரை 
செய்யவி பீடணன்‌ சிறந்த சிந்தையான்‌. 

ச௬மாலியின்‌ மகள்‌ கைகசி, விச்ரவசுமுனிவரை அந்தியிற்‌ கூடியதால்‌ அச ரமைந்தர்‌ 
பிறந்தனர்‌. அவருள்‌ மூத்தவனே இராவணன்‌. அவனுக்குத்‌ தம்பி கும்பகர்ணன்‌ 
(கும்பகன்‌ ). இவன்‌ அண்ணனுக்கு உண்மையாயிருந்‌ தவன்‌ ; ஆனால்‌. , அவன்‌ செய்த பிழை 
களையும்‌ உண்மையாகக்‌ கண்டிப்பவன்‌. அவன்‌ தங்கை காமகோய்மிக்க சூர்ப்பணகை, 
( சூர்ப்பணை ). அவள்‌ தம்பி செய்ய ஒழுக்கமும்‌ சிந்தையில்‌ சுத்தமும்‌ மிக்க விபீஷணன்‌ 
ஆவான்‌. (௪) 


௫. குணத்திலுந்‌ நவத்திலுங்‌ கொடிய கொள்கையர்‌, 
நிணத்திமீர்‌ பிடித்தவர்‌ நிருத ராயினார்‌ 
இணக்கமும்‌ வணக்கமு மெய்தி, யிந்நிலந்‌ 
துணுக்குறக்‌ கிளர்ந்தனன்‌ சூழ்ச்சி மிக்கவன்‌. 


பிறரை மடக்கி யாளும்‌ சூழ்ச்சியிற்‌ சிறந்த இராவணன்‌, தம்பியருடனே, அரக்கர்‌ 
படைகளையும்‌ கூட்டினான்‌. அரக்கர்‌ குணத்தில்‌ கொடியர்‌, பிறரைத்‌ துன்புறுத்தும்‌ கொள்‌ 
கையிற்‌ கொடியர்‌ ; தவத்திலும்‌ கொடியர்‌ ; கடுந்தவங்களால்‌ வரங்கள்‌ பெற்றவர்‌ ; சதைக்‌ 
கொழுப்பேறிய விலங்குவலியர்‌ ; அதர்மமே புரியும்‌ அசுரர்‌, நிருதர்‌. அவர்களுடைய 
இணக்கத்தையும்‌ பணிவையும்‌ பெற்றே இராவணன்‌ இந்த உலகம்‌ பயப்படும்படி 
(துணுக்குற), கிளர்ந்தெழுந்து ,ிக்வீஜயம்‌ செய்தான்‌. ்‌ (௫) 


ச... கலைமிகக்‌ கற்றவன்‌, சாம கானனாம்‌ ; 
தலையினைத்‌ தந்தும்வெத்‌ தவமி யற்றினோன்‌; ! \ 
மலையினைச்‌ சிலைசெய்த மங்கை பாகன்பால்‌, 
அலைவறு மாயுளும்‌ வாளும்‌ ஆர்ந்தனன்‌. 


இராவணன்‌ வேதக்கலைகளை நன்றாகக்‌ கற்றவன்‌ ; சாம வேதத்தை யாழுடன்‌ 
கானம்‌ செய்வதில்‌ சமர்த்தனாவான்‌ ; தனது தலையை அறுத்து, காடிகளையிணைத்து வீணை 
யாக்‌, சாமகானம்‌ செய்தவன்‌ ; அப்படி அகோரமான தவம்‌ செய்து, மேருவை வில்லாக 
வளைத்த பார்வதிபாகனான பரம சிவனிடம்‌, நீண்ட ஆயுளும்‌, வெற்றி மிக்க சந்திர 
வாளும்‌ பெற்றான்‌ (ஆர்ந்தனன்‌ ). (௬) 
எ. தேவரு மாந்தருஞ்‌ செய்ய தாயரும்‌, 
யாவரும்‌ வெருவிடத்‌ இக்ின்‌ யானையும்‌, 
சோவுறத்‌ துன்பமே துணிந்து செய்தனன்‌, 
தாவுறு மனத்தினைத்‌ தடுக்க லாற்றிலான்‌. 


முக்குணப்‌ போர்களிலும்‌, காமக்குரோதாதிகளிலும்‌ துள்ளித்திரியும்‌ மனத்தை 
அடக்க முடியாத இராவணன்‌, மண்வெறியும்‌ அதிகாரத்திமிரும்‌ பற்றி, தேவரும்‌, மனிதரும்‌, 
நல்லொழுக்கம்‌ மிக்க தூய முனிவரும்‌, மற்றும்‌ யாவரும்‌ பயப்படும்படியாகவும்‌, தசையானை 
களும்‌ மயங்கிச்‌ சோரும்படியாகவும்‌ துன்பமே துணிந்து செய்தான்‌. (எ) 


௮. வன்பகை விளைப்பதும்‌, ஒருவன்‌ வாழவே 
மன்பதை பதைத்திட வதைகள்‌ செய்வதும்‌, 
அன்பதை யறிந்தர சாள வேண்டிலார்‌ 
புன்பகை நெஞ்சினிற்‌ போந்த போரன்றோ 2 

உலகில்‌ ஒருவன்‌ தலைவனாக வாழவே ஏராளமான படைகளைத்‌ திரட்டி, அயலா 
ருடன்‌ வலிய பகை வீனைப்பதும்‌, மனிதசமுதாயம்‌ பதைபதைத்து நடுங்ஃப்‌ படுகொலைகள்‌ 
செய்வதும்‌ எ தனால்‌ ? உலகம்‌ அமைதியாக, சச்சரவில்லாமல்‌ டக்க ஒரேவழி அன்புதான்‌. 
அந்த அன்பினை அறிந்து ஜனங்களை வசப்படுத்தி இனிமையாக அரசாள விரும்பாத, 
முடியா த கொடுங்கோல்‌ அரக்கரின்‌ புல்லிய பகைநெஞ்சில்‌ புகுந்து கிளர்ந்த, போர்வெறி 
யாலேதான்‌ உலகில்‌ இரத்தவெள்ளம்‌ பெருகுகிறது. மனப்‌ போரே இனப்போர்‌ ! அகப்‌ 
போசே சகப்‌ போர்‌ ! (௮) 


௯. நீதியும்‌ இரக்கமும்‌ நேர்மை யும்‌ இலா, 
வேதியன்‌, வேதத்தை விளம்பக்‌ கற்றவன்‌, 
பூதல மெங்குமே புகழ்கண்‌ டின்புற 
வாதனை யாகிய வழியைப்‌ பற்றினான்‌. 


இராவணன்‌ வேதியனே. ஆனால்‌, அவன்‌ வேதத்தை மொந்தையுருப்போட்டுச்‌ 
சொல்லவே கற்றான்‌. அதன்‌ பொருளறிந்து சாதனம்‌ செய்தாலே பலனுண்டு. ஆசை 
யாணவத்தை ஒழித்து, தானாகிய சுத்தான்மாவில்‌ நிலைகொள்வதே வேதசாரம்‌. அதையறி 
யாமல்‌, உலகமெல்லாம்‌ தனது புகழை நிலைநாட்டி இன்புறவே, அன்புவழியை விட்டு 
எல்லாருக்கும்‌ துன்பந்தரும்‌ பலாத்காரவழியைப்‌ பீன்பற்றினான்‌. (௯) 
௧௦. கடக்கரும்‌ இலங்கையைப்‌ பாது காத்தபின்‌, 
வடக்குறு தண்டக வனம்‌ வரைக்குந்தன்‌ 
அடக்குறு முறைகளுக்‌ கடிமை செய்தனன்‌, 
விடக்கரும்‌ பாம்பெனும்‌ வெய்யர்‌ சேனையால்‌. 


இராவணன்‌ சேர்த்த அசுரசேனைகள்‌ விஷங்கக்கி உயிர்களைக்கொல்லும்‌ கரும்பாம்பு 
போன்றவை. அவற்றைக்கொண்டு எவரும்‌ தாண்டமுடியாத கடல்குழும்‌ இலங்கையை 
அவன்‌ நன்றாகப்‌ பாதுகாத்தான்‌ ; பிறகு, வடக்கே சென்று விந்தியமலைக்குக்‌ ழேயுள்ள 
தென்னாடுமுழுதையும்‌, தண்டகாரண்யம்‌ வரைக்கும்‌, தனது கடுமையான அடக்குமுறை 
ஆட்சிக்கு அடிமை செய்தான்‌. (௧) 
கக. கரற்றிற்குங்‌ கடலுக்குங்‌ ககன ராசிக்குங்‌ 
கூற்றிற்குங்‌ கட்டளை குறிக்க முன்னின்றான்‌, 
நாற்றிசை மணிதரை நரரென்‌ நெள்ளினான்‌, 
போற்றிய பொருவலி யரக்கர்‌ போற்றவே. 


அவன்‌ போற்றிய கொடியர்‌ எப்போதும்‌ போராடும்‌ பலத்தைப்‌ பெருக்கிச்‌ சண்‌ 
டைக்குக்‌ கத்திதீட்டும்‌ அரக்கரே. அவர்கள்‌ போற்றிப்‌ புகழும்படி, இராவணன்‌ கட்டற்ற 
காத்திற்கும்‌, கடலுக்கும்‌. வானத்தில்‌ உலாவும்‌ நட்சத்திரராசிகளுக்கும்‌, எவரும்‌ வெல்ல 
முடியாத எமனுக்குங்கூடக்‌ கட்டனையிட்டுத்‌ தன்‌ இச்சைப்படி ஈடக்க விரும்பி முன்னின்‌ 
றான்‌. அப்படிப்பட்டவன்‌ மானிடரை மதிப்பான? “சை, துச்ச நரமனிதர்‌!” என்று 
நாலுஇசையிலும்‌ வாழும்‌ மனிதரை இகழ்ந்தான்‌. (கக) 

௧௨. கோபத்தைப்‌ பெருக்கிய கொடிய வாழ்வீனால்‌, 

ஆபத்தைப்‌ பெருக்னென்‌ ; ஆன்ற சான்றவர்‌ 
சாபத்தைப்‌ பெருக்கினன்‌ ; சதைச்‌ செருக்கினாற்‌ 
பாபத்தைப்‌ பெருக்கினான்‌, பகை பெருக்கினான்‌. 

சதைப்பலத்தால்‌, மிருகபலத்தால்‌. கருவமேறி, இராவணாசுரன்‌ அட்டூழியங்கள்‌ 
செய்து, பாபத்தைப்‌ பெருக்கினான்‌ ; உலகெங்கும்‌ பகைவரைப்‌ பெருக்கனான்‌ ; முனிவரின்‌ 
கோபத்தைப்‌ பெருக்கனான்‌ ; கொடிய அடக்குமுறை வாழ்வால்‌, தனக்கே ஆபத்தைப்‌ பெருக்‌ 
கினான்‌ ; மேலான பெரியோரின்‌ சாபத்தைப்‌ பெருக்கினான்‌. (௧௨) 


௧௩. அதஞ்செயும்‌ அரக்கனை யடக்கி வீழ்த்திட 
நிதந்தவ முணிவரும்‌ நிகரில்‌ வீரரும்‌, 
கதந்தர வெழுந்தனர்‌ ; கனலைப்‌ போல்வளர்‌ 
சுதந்தர வுணர்ச்ரியுந்‌ தோல்வி காணுமோ 2 


இவ்வாறு படைத்திமிரால்‌ மக்களை அதஞ்செய்து, கொலையேதொழிலாக வாழும்‌ 
இராவணாசுரனை அடக்கி வீழ்த்திடவே, தினமும்‌ தவமுனிவர்‌ முயன்றனர்‌? இறைவனை 
வேண்டினர்‌. நிகரில்லாத தென்னாட்டு வீரரும்‌ சினங்கொண்‌ டெழுந்தனர்‌. மாந்தர்‌ 
உள்ளத்தில்‌ இயற்கையாகவே இக்கொழுந்துபோல வளரும்‌ சுதந்தர வுணர்ச்சி தோல்வி 
யடைவதுண்டோ? அது பொறுமையாக வென்றேதரும்‌. (௧௩) 


௧௪. இடருறு முலகெலாம்‌ *: இனிச்செ யலிலோம்‌ 
கடவுளே வந்தெமைக்‌ காப்ப துன்பரம்‌, 
விடுதலை விடுதலை!” என்று வீரிட்ட 
கடுமையே கார்முகங்‌ காட்டி வந்ததால்‌. 


இவ்வாறு அசுரபயத்தால்‌ துன்புறும்‌ உலகம்‌ எவ்வளவு முயன்றும்‌ -உய்திபெறாமல்‌ 
முடிவில்‌, ££ இறைவனே, இனிச்‌ செயலிலோம்‌, மனிதமுயற்சியால்‌ ஆனதெல்லாம்‌ செய்தோம்‌ 
இனி, நீயே அவதரித்து எம்மைக்‌ காக்கவேண்டும்‌. அஃது உன்‌ பாரம்‌, கடமை, பொறுப்பு. 
கடவுளே, அரக்கருக்கு அடிமையாக வாழோம்‌, விடுதலை தா, விடுதலை தா!” என்று சுதந்தர 
தாகங்கொண்டு செய்த முறையீட்டின்‌ திவிரமே, ஆர்வமே (கடுமை)வில்லைத்‌ (கார்முகம்‌) 
தாங்கி நீலமேகம்போன்‌ ற முகத்தைக்காட்டிய இராமனாக அவதரித்து, அபயமளிக்க வந்தது; 
கருணைபொழியும்‌ கார்மேகம்போல வந்து மாந்தர்‌ இன்புறச்செய்தது. * (கார்முகம்‌-வில்‌; 
மேகம்போன்‌ ற முகம்‌, மேகம்போன்‌ ற கருணைபொழியும்‌ முகம்‌.) (௧௪) 
| 
இராமன்‌ இளமை 
௯௬௫, மன்னுயிர்‌ நன்மையே மகுடந்‌ தாங்கிடுந்‌ 
தன்னுயிர்‌ நலமெனுத்‌ தசரதப்‌ பெயர்‌ 
மன்னவன்‌ மரபொளிர்‌ மைந்தர்‌ நால்வருள்‌, 
முன்னவன்‌ இராமனக்‌ கருணை மூர்த்தியாம்‌. 


மேற்சொன்ன கார்முகங்‌ காட்டிவந்த கருணைமூர்த்தி யார்‌ ? அவனே இராமன்‌. 
மன்னுயிர்களின்‌ ஈன்மையே, சேமமே, திருமுடிபுனைந்து அரசாளும்‌ வாழ்வின்‌ பயன்‌ என்று 
நினைத்து நீதிசெலுத்தினான்‌ தசர தமன்னவன்‌, இரகுவம்சன்‌. அவன்‌ வம்சம்‌ வாழ நான்கு 
மணிப்பிள்ளைகள்‌ பிறந்தனர்‌. அவருள்‌ மூத்தவனே (முன்னவன்‌ ) இராமன்‌. (௧௫) 

௧௬௭. ஈன்றனள்‌ இராமனை யினிய கோசலை ; 

சன்றனன்‌ பரதனை மிளமென்‌ கைகூ; 

ஈன்றனள்‌ சுமித்திரை இலக்கு வனுடன்‌ 
சான்றவர்‌ போற்றிடச்‌ சத்து ர௬ுக்னனை, 

அறிவுசான்ற முனிவர்‌ போற்றிப்புகழ, இனிய குணாதிசயங்களுடைய தசரத 
அடைய மூத்த மனைவியான கோசலையே இராமனைப்‌ பெற்றாள்‌. இளந்திருவுடைய 
மெல்லியள்‌ கைகேசி பரதனைப்‌ பெற்றாள்‌. சுமித்திரை இலக்குமணன்‌, சத்துருக்னன்‌ ஆதிய 
இரண்டு பிள்ளைகளைப்‌ பெற்றாள்‌. (௧௬) 
௧௭௪. குவலயம்‌ வருந்திய கொடிய துன்பங்கள்‌, 

கவலைகள்‌ யாவையும்‌ கதிர்முன்‌ வெண்பனித்‌ 

திவலைக ளாயின. சேம மேயினி 

தவிலுவ மென்றனர்‌ நல்ல வீரரே. 


இராமனும்‌ அவன்‌ தம்பியரும்‌ பிறந்தமை நாடெங்கும்‌ ஒரு புதிய ஈம்பிக்கையை 
உண்டாக்கியது. ஈன்மையே புரியும்‌ ஞானவீரரும்‌ கர்மவீரரும்‌, “உலகம்‌ பட்ட கொடிய 
துன்பங்களும்‌, மனக்கவலைகளும்‌, சூரிய கரணங்களின்முன்‌ வெண்பனித்‌ திவலைகள்போல 
முற்றிலும்‌ மறைக்தொழியும்‌ ; இனி காம்‌ உலகரற்கெல்லாம்‌ சேமசமாசாரமே சொல்வோம்‌; 
அரக்கர்‌ அழிவர்‌, அறவோர்‌ வாழ்வார்‌ ” என்றனர்‌. (௧௭) 
௧௮. வனண்றவன்‌ வரமுனி வன்பு லன்களை 

வென்றவன்‌, ஆத்தும வீரன்‌, யோகத்தில்‌ 

ஒன்றிய வசிட்டனே, உயர்ந்த கல்வியை 

நன்றிளஞ்‌ சிறுவர்க்கு நல்கி னனரேர. 


தசரதனுடைய குலகுரு வசிட்டன்‌; . நீண்டகாலம்‌ கடுந்தவம்‌ புரிந்தவன்‌ ; வரம்‌ 
பெற்ற முனிவன்‌ ; மெய்வாய்கண்மூக்குசெவி ஆஃய ஐந்து புலன்களையும்‌ அடக்கி வென்ற 
வன்‌ ; ஆன்மபலம்‌ மிக்க ஞானவீரன்‌ ; எப்போதும்‌ இதயான்மாவுடன்‌ யோகத்தில்‌ ஒன்று 
பட்டு உட்குவிந்து வாழ்பவன்‌. அத்தகைய வசிட்டமுனிவனே க்ஷத்திரியருக்குரிய வேதக்‌ 
கல்வியும்‌, கலையும்‌, போர்க்கல்வியும்‌ உயர்ந்‌ தமுறையில்‌ நன்றாக இளஞ்சிறுவருக்கு நல்கினான்‌; 
எனின்‌, அவர்கள்‌ பெற்ற இறமையைச்‌ சொல்லவேண்டுவதில்லை. (௧௮) 
௧௯. அன்றிளம்‌ இராமன்கை அம்பும்‌ வில்லுமாய்‌ 
நின்றதைக்‌ கண்டவர்‌, “£ நிருதர்‌ யாவரும்‌ 
பொன்றினச்‌...... பூமகள்‌ புண்ணி யங்களே 
வென்றன *” என்றனர்‌, ** வென்றி வீரனால்‌.”? 


வூட்டனிடம்‌ இராமன்‌ வில்வித்தை கற்றான்‌. அன்று பாலராமன்‌ 
வில்லைப்பிடி த்து அம்புவிட நின்ற மாதிரியைக்‌ கண்டதுமே, அனைவரும்‌, “இந்த வெற்றி 
வீரனால்‌ அரக்கர்‌ ஓழிந்தனர்‌ ; உலகன்னையின்‌ புண்ணியங்களே வென்றன ! '' என்று ஆர 
வாரஞ்‌ செய்தனர்‌. (௧௯) 
முனிவன்‌ வேள்வி நிறைவேற்றல்‌ 
௨௦. அருங்கலை யகலமும்‌, அறிவின்‌ ஆழமும்‌, 
ஒருங்குயர்‌ ஒழுக்கமும்‌, ஓங்கு மைந்தரைப்‌ 
பெருங்களிப்‌ பெழுந்திடப்‌ பேனுந்‌ தந்தைபால்‌ 
வரந்தரு கெளசிகன்‌ வந்து நின்றனன்‌. 


இராமலஷ்மண பரதசத்ருக்னர்‌, வசிட்டரிடம்‌ கல்விமுற்றி, அரிய அறுபத்துகான்கு 


கலைகளின்‌ அகலமும்‌, விரிவும்‌, ஆன்மஞானத்தின்‌ ஆழமும்‌, ஒருங்கே உயர்ந்த ஈல்லொழுக்க 
மும்‌ கொண்டு, ஒவ்வொருகாளும்‌ பொலீவுற்‌ றேங்கினர்‌. தந்தை தசர தன்‌ உள்ளத்தில்‌ 

அவர்களைக்‌ கண்டதும்‌ பெருங்களிப்பெழுந்தது. அவர்களை மிக்க மகிழ்வுடன்‌ போற்றி 
வளர்த்து உயிரென நேசித்தான்‌. அச்சமயம்‌ அவ்விடம்‌, வரங்கள்‌ தரவல்ல விசுவாமித்திர 
முனிவன்‌ வந்து நின்றான்‌. (௨௦) 
முனிவன்‌ 
௨௧, “அன்புடன்‌ மக்களை யாளாங்‌ காவலா, 
வன்பகை யரக்கரென்‌ மகங்கலைக்‌ கின்றார்‌. 
உன்முதற்‌ செல்வனை யுதவு வாயுடன்‌, 
ஏன்வினை வென்றிடும்‌ '' என்று சாற்‌. றினான்‌. 
“உள்ளன்புடன்‌ குடிகளை அரசாளும்‌ காவலனே, காட்டில்‌ தவம்புரியும்‌ எங்களை நீ 
. காப்பது கடமை. மான்‌ செய்யும்‌ வேள்வியை (மகம்‌) வலிய பகைகொண்ட அரக்கர்‌ வந்து 
அடிக்கடி. தொல்லைசெய்து கலைக்கிறார்கள்‌. எனக்குத்‌ துணையாக அரக்கரைப்‌ பொருது 
வீழ்த்த உன்‌ முதன்மையான செல்வ மைந்தன்‌, இராமனை உடனே. உதவு; என்னுடன்‌ 
அனுப்பு! அவனாலேதான்‌ சான்கொண்ட வேள்விவினை வெற்றிபெறும்‌” என்று சொன்னான்‌, 
விசுவாமித்திரன்‌. (௨௧) 
தசரதன்‌ 
௨௨. “கண்ணினும்‌ உயிரினும்‌ காதல்‌ செய்மணி 
வண்ணனை யொருகணம்‌ பிரித்து வாழ்கிலேன்‌. 
எண்ணிய கருமத்தை இயற்ற நானுளேன்‌, 


தண்ணி கென்றனன்‌ '? திகைந்த தந்தையே. 


கெனிகன்‌ வேண்டுகோளைக்‌ கேட்டுத்‌ இகைத்துப்போனான்‌ தநத தசரதன்‌. 
“ முனிவ, நீலமணிவண்ணனான இராமனை என்‌ கண்ணையும்‌, உயிரையும்விடக்‌ காதலுடன்‌ 
பாசமுடன்‌ அன்புடன்‌ பிரியமாக நேசிக்கிறேன்‌. அவனை என்கண்ணால்‌ ஒருநொடி காணா 
விட்டால்‌, அவன்‌ ஒருகணம்‌ பிறிந்திருந்தால்‌, உயிர்வாழ மாட்டேன்‌. இதோ நான்‌ இருக்‌ 
கிறேன்‌. அரக்கரைக்‌ கொன்று, நீ கருதிய வேள்வி வினையை வெற்றியுடன்‌ முடிக்கிறேன்‌ ; 
இது திண்ணம்‌ '' என்றான்‌. (௨௨) 
௨௩. கேட்டதே கேட்டிடக்‌ கேடில்‌ மாமுனி, 
வட்டத்தைத்‌ தவிர்த்திட வசிட்டன்‌ மெய்யுரை, 
கேரட்டமில்‌ மனத்தனாய்க்‌ கொண்டல்‌ வண்ணனைக்‌ 
தாட்டக முனிவனின்‌ காப்பி லீந்தனன்‌. 
தவப்பெருமையால்‌ அழியாவுறுதியுடைய கெளசிகமுனிவன்‌ தான்‌ முதலிற்கேட்ட 
இராமனையே மீண்டும்‌ மீண்டும்‌ வ ற்புறுத்திக்‌ கேட்டான்‌. அப்படிக்‌ கேட்பதன்‌ பயனை 
அறிந்தவன்‌ வசிட்டனே. அவன்‌ தசர தன்‌ மனக்கலக்கத்தைத்‌ தீர்த்து “ இது, ஈல்லகாரியம்‌; 
முனிவர்‌ உன்‌ சிறுவனுக்கு அரிய திறமைகளைத்‌ தருவார்‌ ்‌” என்று உண்மையைச்‌ சொன்னான்‌. 
உடனே தசரதன்‌ மனக்கலக்கம்‌ தீர்ந்தது. மேகவர்ணனான இராமனைக்‌ காட்டில்‌ வசிக்கும்‌ 
முனிவன்‌ பாதுகாப்பில்‌ ஓப்பித்துவிட்டான்‌. (௨௩) 
தாடகை 
உ௱,  பிரிவறு தம்பியும்‌ பின்றொ டர்ந்திட, 
நரிபுலிக்‌ காட்டிடை நடக்கு மெல்லையில்‌, 
கரிபொரு நாட, கண்ட மூவரை 
எரிபரிக்‌ கடைப்பனென்‌ றெதிர்த்து சீறினாள்‌. 
21 

இராமனைப்பிரியாத இளந்தம்பி இலக்குமணனும்‌ பின்னே வந்தான்‌. இராம 
லக்ஷ்மணர்‌, விசுவாமித்திர முனிவனுடன்‌ அயோத்தியைவிட்டு கரியும்‌ புலியும்‌ உலாவும்‌ 
காட்டிடையே சென்றனர்‌. அப்போது யானையைப்போன்று உரத்துப்‌ பெருத்‌,த கரிய 
இராட்‌ சசி, இந்த மூவரையும்‌ கனலும்‌ பசிக்கு அள்ளியடைப்பேன்‌, (தனது மனத்தில்‌ எப்‌ 
போதும்‌ எரியும்‌ பகைப்பசிக்கு இரையாக்குவேன்‌ ) என்று எதிரே வந்து றினாள்‌. (௨௮) 


உடு. * கொல்‌ எனக்‌ குருமுனி, கொடியன்‌ மார்பிலே 
சொல்ளன இராமனின்‌ சடுசரம்‌ புக, 
தல்லருள்‌ கூடிட நலியும்‌ தமைபோல்‌, 
பொல்லவன்‌ வீழ்ந்தனன்‌ ரதி மண்ணிலே. 

தருமுனி கெளசிகன்‌ “£ இவள்‌ பெண்ணல்லள்‌ ; படுகொலைப்‌ பேய்‌ ; இவளைக்‌ கொல்‌ 5 
இராமா!" என்று கட்டளையிட்டான்‌. உடனே இராமன்‌ அந்தக்‌ கொடிய அரக்கி மார்பில்‌ 
சொல்லைப்பொல வேகமாகக்‌ கணைவிட்டான்‌. அது புகுந்தவுடனே, நல்ல தெய்வத்திருவருள்‌ 
கூடியதும்‌, அன்பரின்‌ தீவினை நலிந்து வீழ்வதேபோல, பொல்லாத அரக்கி, புழுதிமண்ணில்‌ 
விழுந்து மடிந்தாள்‌. (௨௫) 

௨௬௭. **பின்னுறும்‌ பேரிசை பெருகுஷ்‌ செய்கையை 
முன்னு விளக்கினை, மூரி வில்லனே, 
என்னுடை யாசின்‌ ஏற்‌''கென்‌ றேமுனி 
தன்னுடை மந்திரக்‌ கணையுந்‌ தந்தனன்‌. 

“பலமும்‌ பெருமையுங்கொண்ட வில்லாளனான இராமா, பின்னால்‌ இராவரை 
சங்காரஞ்செய்து, உனக்குப்‌ பெரிய கீர்த்தியை வளர்க்கும்‌ மகத்தான செயலின்‌ குறிப்பை 
இன்று என்‌ கண்முன்பு, முன்னமேயே விளக்கிவிட்டாய்‌. அன்ப, வீர, என்‌ ஆசீர்வா தங்‌ 
கனை ஏற்றுக்கொள்‌ !” என்று வரவன்‌, ஆசியுடன்‌ மந்திரசக்திபெற்ற தன்‌ அம்பு 
களைத்‌ தந்தான்‌. (௨௬) 


உ௭. வீழ்த்திச்சு பாகுவை விரீக டலிலே, 
ஆழ்த்திமா ரீசனை அம்பின்‌ வேகத்தால்‌, 
காத்தனர்‌ இருவருங்‌ கண்ணி மையென 
வாழ்த்திடு முனிவரன்‌ வளர்த்த வேள்வியை. 


இராமலக்ஷ்மணர்‌ இருவரும்‌ தம்மை வாழ்த்தும்‌ கெளசிகமுனிவன்‌ வளர்த்த வேள்‌ 
வியை, கண்ணை இரண்டு இமைகள்‌ காப்பனபோல்‌ கருத்துடன்‌ காத்தனர்‌. அச்சமயம்‌ 
சுபாகு, மாரன்‌, என்னும்‌ இரண்டு அரக்கர்‌ வந்து தொல்லை செய்தனர்‌. இராமன்‌ தனது 
அம்பின்‌ வேகத்தால்‌ சுபாகுவைக்‌ கொன்று வீழ்த்தினான்‌; மாரிசாசுரனைக்‌ கடலில்‌ ஆழ்த்‌ 
தினான்‌. (௨௭) 
௨௮. மகத்தினை முடித்தபின்‌, மனதிற்‌ பற்றறச்‌ 
சகத்இனைத்‌ தரங்பிடுஞ்‌ சனகன்‌, “ ஏன்னகர்‌ 
அகத்தியம்‌ வருக '' வென்‌ நழைக்க, மாமுனி 
உகப்புடன்‌ செல்வரை யுடன்கொண்‌ டேன்‌. 


விசுவாமித்திரன்‌ தான்‌ தொடங்கிய வேள்வியை இராமன்‌ உதவியால்‌ முடித்த 
பிறகு, மிதிலையில்‌ஆண்ட சனகன்‌ ஓலை வந்தது. அவன்‌ மனத்திற்‌ பற்றில்லாத தாயான 
நிலையிலிருந்தே உலகரசின்‌ பார,ச்தைம்‌ தாங்கும்‌ கர்மயோூ, அவன்‌ “ எனது மிதிலா புரிக்கு 

அவசியம்‌ (அகத்தியம்‌) வருக” என்று கெளசிகமுனிவனை அழைத்தான்‌. . மாமுனிவன்‌, 
மிக்க மகிழ்வுடன்‌ இராமன்‌ இலக்ஷ்மணன்‌ ஆதிய இரண்டு செல்வரையும்‌ தன்னுடன்‌ 
அழைத்துக்கொண்டு மிதிலையை நோக்கினான்‌. (௨௮) 


அகலிகை சாபந்தீர்த்தல்‌ 
௨௯. செல்வழி, செம்மலின்‌ சேவடித்‌ திறன்‌ 

கல்லினின்‌ றகலிகை யுயிர்க்கக்‌ கண்டதால்‌... 

தொல்முனி சாபத்தைத்‌ துடைத்த தேவனை 

நல்லணங்‌ இவ்வகை நவின்று போற்றினாள்‌ : க 

மூவரும்‌ மிதிலையை நோக்கிச்‌ செல்லும்‌ வழியில்‌, வீரப்பெருமை பெற்ற இராமனின்‌ 

செம்மலர்ப்‌ பாதம்‌ ஒரு கல்லிற்‌ பட்டது. அச்சேவடியின்‌ சக்தியால்‌, அக்கல்லில்‌ இருந்து 
அகலிகை என்ற பெண்மணி உயீர்த்தெழுந்தாள்‌. அவள்‌, தன்‌ கணவனான முனிவன்‌ 
சாபத்தால்‌ முன்னே இப்படிக்‌ கல்லானாள்‌. அச்சாபத்தை நீக்கிய இராமதேவனை நற்குண 


முடைய அப்பெண்மணி இவ்வாறு சொல்லிப்‌ டோ ற்றி செய்தாள்‌: (௨௯) 
அகலிகை 
௩௦. “£னிண்ணர சிந்திரன்‌ வேட்கை கொண்டதால்‌, 


பெண்ணறம்‌ பிழைத்தனன்‌. பேதை செய்கையைக்‌ 
கண்ணுறு கெளதமக்‌ கணவன்‌ சாபத்தால்‌ 
மண்ணினில்‌ கல்லென மாறி நின்றனன்‌. 

“விண்ணுலகை அரசாளும்‌ இந்திரன்‌, என்மேல்‌ வேட்கைகொண்டு என்னைக்‌ 
கெடுத்தான்‌. மானும்‌ மதிமயங்கி, பெண்ணுக்குரிய பதிவிரதா தருமத்தை யிழந்து 
குற்றம்‌ செய்தேன்‌. இப்பேதையின்‌ செயலைக்‌ கண்ணாரக்‌ கண்ட கெள தமமுனிவன்‌ இட்ட 
சாபத்தால்‌ இப்படிப்‌ புழுதிமண்ணில்‌ கல்வடிவாகி நீண்டகாலம்‌ உணர்வற்றுக்டெம்‌ 
தேன்‌. (௩௦) 


௩௩. ** கார்மணி வண்ணனே, கருக்‌ கண்ணனே, 
பார்தொழும்‌ வள்ளலே, பதும பாதத்தின்‌ 
ஓர்துகள்‌ பட்டிட ஏயிர்த்‌ தெழுந்தனன்‌ 
திர்வதென்‌ பாபமும்‌ ; இருந்தி வாழ்கின்றேன்‌...” 

-  குரர்மணி நிறத்தனே, கருணை நிரம்பிய கண்ணனே, உலகம்‌ வணங்கும்‌ வீரவள்‌ 
ளலே, உனது மலரடியின்‌ ஒரு தூசி பட்டமாத்திரத்தில்‌, கான்‌ கல்லினின்றும்‌ உயிர்பெற்‌ 
ஹெழுந்தேன்‌ ; எனது பாபமும்‌ தீர்ந்தது ; நான்‌ திருந்தினேன்‌. கற்புடன்‌ என்‌ கணவனைக்‌ 
கூடிவா ழ்வேன்‌.” (௩௧) 

௩௨... இல்லறத்‌ திருவினை யில்லஞ்‌ சேர்த்ததும்‌, 

செல்வரும்‌ தவமுனி செப்புங்‌ காதையால்‌, 
ஓல்லையிற்‌ றொலைகடந்‌ துயர்மணிக்‌ கொடி 
நல்வர வேற்றிடு மிதிலை நண்ணினார்‌. 
இல்ல த்தில்‌ வாழும்‌ திருமகளான அகலிகையை கெள தமன்‌ வீட்டில்‌ சேர்த்து, இளஞ்‌ 
செல்வர்‌, தவமுனி விசுவாமித்திரன்‌ சொல்லிய இனிய கதைகளால்‌ விரைவில்‌ எளிதாகத்‌ 
தூரத்தைக்‌ கடந்து, உயர்ந்த மணிக்கொடி.கள்‌ “ வருக, வருக ” என்று வரவேற்பதுபோல்‌ 
ஆடிடும்‌ மிதிலா புரியை யடைக் தனர்‌. (௩௨) 


770 பாரத சக்தி மகா காவியம்‌ 


சீதாராமர்‌ தீருமனம்‌ 
௩௩. சகத்தினை யறிந்நவன்‌ ; சகர மானாமரம்‌ 
சுகத்தினை யறிந்தவன்‌ ; ௬டரும்‌ பேரின்பம்‌ 
இகத்தினில்‌ அரியணை யிருந்த தன்னவன்‌ ; 
மகத்தினிற்‌ பெரியவன்‌ சனக மன்னனே. 


மிதிலையை ஆளும்‌ சனகராஜன்‌ உலகியல்பை முற்றிலும்‌ அறிந்தவன்‌ ; தனது ஆன்‌ ம 
சொரூபத்திலேயே ஊன்றி, சகசஞானத்தின்‌ அகத்தை அறிந்தவன்‌ ; ஓளியோங்கும்‌ பேரின்‌ 
பமே இவ்வுலகில்‌ இறங்கிவந்து அரியணை வத்து, ஞானச்செங்கோல்‌ செலுத்துவது 
போன்றவன்‌ 7 ஞானத்தியில்‌ புலன்களை -ஆகுதியாக வார்த்த வேள்வியிற்‌ பெரியவன்‌. (௩௩) 


௩௪. ஆயவன்‌ முகமலர்‌ அன்பு கூறிடத்‌ 
தூாயனைக்‌ குமரரைத்‌ துதிகள்‌ சொல்லியே 
வயநன்‌ முறையினில்‌ ஏற்று, நட்பினால்‌ ்‌ 
நாயமா யறிவன நன்ற திந்தனன்‌. 


அப்படிப்பட்ட ஞானசனகன்‌, முகமலர்‌ அன்பு பொங்க, “ வாருங்கள்‌, நல்வரவு” 
என்று தாய முனிவனையும்‌. அரசபுத்திரரான இராமலக்ஷ்மணரையும்‌ தகுந்த முறையில்‌ 
வரவேற்று, ஈட்புரிமையால்‌ அவர்களிடம்‌ அறியவேண்டிய வரலாறெல்லாம்‌ அறிந்தான்‌ ; 
இராமன்‌ பெருமை குலமுறைஎல்லாம்‌ தெளிவாயறிந்தான்‌. (௩௪) 


௩௫. ** நல்லறம்‌ பெருகிடும்‌, ஞால மின்புறும்‌ 
இல்லறம்‌ பெருகுமென்‌ இளமைன்‌ சீநைக்கும்‌ 
வல்லதீள்‌ வீல்லெொன்றை வக்க வல்லையேல்‌, 
தொல்பெரும்‌ அயோத்தியின்‌ சோதி மைந்தனே ! 


** பழம்பெருமையிற்‌ சிறந்த ( இரகுவம்சர்‌ ஆளும்‌) அயோத்தியின்‌ சோ திமைந்‌ தனான 
இராமனே, என்னிடம்‌ நீண்டகாலமாயிறாக்கும்‌ ஓரு வலிய பெரிய வில்லை வளைக்க முடிந்‌ 
தால்‌, இளமையும்‌ எழிலும்‌ மென்மையும்கொண்ட என்‌ அன்புச்செல்வி தைக்கும்‌ கன்னிப்‌ 
பருவம்‌ நீங்கி இல்லறவாழ்க்கை ஓங்கும்‌; இருவர்‌ இல்லறத்தால்‌ எல்லா ஈல்லறங்களும்‌ 
பெருகும்‌; உலகெல்லாம்‌ இன்புறும்‌. (௩௫) 


௩௭. இட்டமி'” தென்றிடச்‌ சனகன்‌, ஏறுபோல்‌ 
சட்டெனத்‌ நாவியி ராமன்‌ வில்லினைப்‌ 
பொட்டென வளைத்தனன்‌ ; கணையைப்‌ பூட்டுமுன்‌ 
பட்டென முறித்ததப்‌ பண்டை வீில்னுமே! 


** இதுவே எனது வீருப்பம்‌” என்று சனகன்‌ சொன்னதுதான்‌ தாமதம்‌. முனிவன்‌ 
கட்டளையைக்‌ தாங்க, இராமன்‌ சட்டென்று பாய்ந்து சென்று வில்லைப்‌ பூமாலைபோல்‌ 
எளிதாக எடுத்து, விரைவில்‌ வளைத்தான்‌. அவன்‌ கனையபூட்டுமுன்பே அப்பண்டைக்கால 
வீல்‌ பட்டென்று நடுவில்‌ முறிந்தது......வியப்பு ! - (௧.௬) 


௩௭. வீரரும்‌ வேந்தரும்‌ வியந்து போற்றியித்‌ 
தீரனே யமைத்தவன்‌ தைக்‌ கென்றனர்‌. 
வார்முர ரியம்பின ; மணவி மாவணி 
ஊரெங்கும்‌ விளங்கின ; உளங்கள்‌ பூரித்த. 

எவரும்‌ எடுக்க முடியா த வில்லை எளிதில்‌ வளைத்துமுறித்த இந்தத்‌ தீரனே தைச்‌ 
கேற்ற மணவாளன்‌ என்று அங்திருந்த வீரரும்‌, வேந்தரும்‌ சனகனும்‌ வியந்துகொண்ட ॥ 
டினர்‌. எல்லார்‌ உள்ளங்களும்‌ இச்சுப செய்திகேட்டுப்‌ பூரித்தன. இருமணப்‌ பறைகள்‌ 
முழங்கின. ஊரெல்லாம்‌ அலங்கரித்து எங்கும்‌ இருமணக்கோலங்களே விளங்னெ. (௩௭) 
௩௮. கேட்டதும்‌ தசரதன்‌ கிளர்ந்து பொங்கக்கொண் ம்‌ 
டாட்டமும்‌ பாட்டமும்‌ அணியுஞ்‌ சூழ்ந்திட 
நாட்டுடன்‌ மிதிலையை நண்ணிச்‌ சதையை 
வேட்டிடும்‌ வீரனை “மெய்ய, வாழ்‌''கென்முன்‌, ்‌ 
குன்‌ மகன்‌ வில்லை வளைத்துச்‌ சனகன்‌ மகளை அடைந்த செய்திகேட்டதும்‌, தசரதன்‌ 
துள்ளிக்குதித்தெழுந்து உள்ளம்‌ பொங்கி, சந்தோஷமான விருந்தும்‌ கொண்டாட்டமும்‌, 
ஆடல்‌ பாடலும்‌, அழகும்‌ அலங்காரமும்‌ பொலிய, தன்‌ இஷ்டமித்திரபந்து ஜனங்களுடன்‌ 
காட்டிலுள்ள முதன்மையானவர்களையெல்லாம்‌ கூட்டிக்கொண்டு, மிதிலாபுரியை அடைக்‌ 
தான்‌. சதாபிராட்டியைக்‌ காதலித்து மணக்கும்‌ வீரனான இராமனைக்கண்டு பூரித்து, 
எனது “மெய்ய, உண்மை மைந்த, வீரத்திருநிறைந்த குமர, நீ நீடூழிவாழ்க !" என்று 
ஆசிகூறினான்‌. (௩௮) 
௩௯, ஆரம கனைத்துங்கூட்டி அருளமு துடனை *வேதா 
வரரிசத்‌ திருவின்மிக்க வடிவினை யமைத்த தன்னாள்‌, 
பூரணமதிய, மானும்‌, பொன்னிள மயிலும்‌ போன்றான்‌, 
திரனுக்‌ கேற்ற கற்புத்‌ தீபமே யனையாளன்‌ சதை. 
சீதாபிராட்டியின்‌ அழகை எப்படி வர்ணிப்பது ! மண்ணிலும்‌ விண்ணிலும்‌ விளங்‌ 
கும்‌ (ஆர்‌) அழகுகளையெல்லாம்‌ ஒன்றாகச்‌ சேர்த்து, அருட்பொலிவாகிய அமுதினைக்கூட்டி., _ 
இனிய தன்மைகளையெல்லாம்‌ சேர்த்து, தாமரையில்‌ விளங்கும்‌ மகாலக்ஷ்மியே கைதேர்ந்த 
தெய்விக வடிவமைத்தால்‌ எப்படியிருக்கும்‌ ? அப்படிப்பட்ட அழகும்‌, திருவும்‌, அருட்‌ பொலி 
வும்‌ மிக்கவள்‌ சதை. அவள்‌ முகம்‌ மங்கலமான நிறைமதியம்‌ போன்றது; விழிகள்‌ மானைப்‌ 
போன்றன ; சாயல்‌ பொன்னால்செய்த இளம்‌ மயிலைப்‌ போன்றது. அவளே மகாதீரனான 
ஸ்ரீராமபிரானுக்குத்‌ தகுந்த கற்புச்‌ சோதி! அவன்‌ புகழைக்‌ காலமுள்ளளவும்‌ அமரத்‌ 
தன்மைபெற்று விளங்கச்செய்த தூயவிளக்கைப்போன்்‌றவள்‌ சதை. (௩௯) 
௪௦. வாய்மையும்‌ திருவும்‌, வீர வடிவுகொண் டறத்நைக்‌ சகாக்கள்‌ 
தாயுளம்‌ பூண்டு வந்த தசரத ராமன்‌, அன்பர்‌ 
நேயன்‌, அதமுமக்‌ காட்டை நீறுசெய்‌ கனலே யன்னான்‌, 
மாயிரு ஞாலம்‌ தெய்வ மணியென வணங்குந்‌ தீரன்‌. 


சொல்லைக்காக்கும்‌ வாய்மை, நற்குணத்திரு, ஜயவீரம்‌--இவையே தருமத்தைக்‌ 
காக்கத்‌ தாய்போன்ற கருணையுள்ளம்பூண்டு வந்தமை போன்றவன்‌ தசரதன்‌ மகனான 
ஸ்ரீ ராமன்‌. அவன்‌ அன்பர்களுக்கு உண்மைண்பன்‌ ; அதர்மக்‌ காட்டைச்‌ சாம்பலாக 
எரிக்கும்‌ நெருப்பைப்‌ போன்றவன்‌; இப்பெரிய விரியுலகம்‌ (மா இருஞாலம்‌) தெய்வ 
மணியென வணங்கும்‌ தீரன்‌. ர (௪௦) 
சக. கண்களாற்‌ கண்டபோமே, காதலாம்‌ கருத்தொன்‌ முன, 
பெண்சக்திவீர ராமன்‌ இருவரும்‌ பிரியா தொன்றிப்‌ ர 
புண்ணிய யோகம்‌ போகம்‌ பொருத்திய காட்சி போன்றார்‌ 
மண்ணுல கெல்லாம்‌ வாழ்த்தி மங்களங்‌ கூற மாதோ ! [ 


* பிரமன்‌. 

கண்களால்‌ கண்ட. போதே, காதல்‌ பொங்கிக்‌ கருத்தில்‌ ஒன்றுபட்ட பெண்சக்தியாக 
£தாபிராட்டியும்‌, ஐயவீரனான இராமபிரானும்‌ எக்காலும்‌ பிரிவற்ற சதிபதிகளாகச்‌ 
சேர்ந்தனர்‌ ;  புண்ணியந்தரும்‌ பூரணயோகமும்‌, இன்பமளிக்கும்‌ சுத்த போகமும்‌ 
பொருந்‌ விளங்கியமை போன்ற காட்சியளித்தனர்‌. அவர்களை நிலவுலகெல்லாம்‌ மகிழ்ந்து 
வாழ்த்தி, மங்களங்கூறி ஆசீர்வதித்த து. (௪௧) 


77௨. இவ்வணம்‌ தம்பி மாரும்‌ இல்லற மேற்ற பின்பு 
இவ்வியக்‌ கோலங்‌ கொண்டு திரும்புழி, பரசுராமர்‌ 
வென்விய செருக்கை ராமன்‌ வீழ்த்திட வெற்றியோங்கிச்‌ 
செவ்கிய நகரஞ்‌ ேர்ற்து சேமமாய்‌ வசித்தார்‌ சின்னாள்‌. 


2மற்‌ சொன்னதுபோலவே பர தன்‌ இலக்குமணன்‌ சத்துருக்னன்‌ ஆய மூவரும்‌, இரு 
மணம்புரிந்து இல்லற வாழ்வை ஏற்றனர்‌.பிறகு தசரதனுடன்‌ நான்கு மைந்தரும்‌ பரிவாரங்‌ 
கள்குழ அழகான மணக்கோலத்துடனே, அயோத்திக்குத்‌ திரும்பினார்கள்‌. வழியில்‌ பரசுராமன்‌ 
வந்தான்‌. அவன்‌ வீரமுனிவன்‌; மகாபலசாலி, க்ஷத்திரியரை அழிப்பவன்‌. அவன்‌ தனது 
வில்லை வளைக்கச்சொல்லவே, இராமன்‌ வளைத்து, அம்புபூட்டி அவனையே குறிவைத்தான்‌. 
பரசுராமன்‌ பணிந்து தனது தபோபலத்தையெல்லாம்‌ தந்து, கேரளத்திற்குச்‌ சென்றான்‌. 
இவ்வாறு பரசுராமன்‌ செருக்கை வீழ்த்தி. அற்புதமான ஊர்கோலத்துடன்‌ இராமன்‌ 
செவ்விய தருமம்‌ நிலவும்‌ அயோத்திமா ஈகரடைந்து சேமமாக இல்லறத்தில்‌ வசித்‌ 
தா ன்‌. (௪௨) 


இராமன்‌ துறவு 


1௩. மாக்றையும்‌. உரம்‌ ற்றும்‌ யாவையும்‌ குமுறுக்‌ காலத்‌ 
இக்?ப1 யா மென்று தெரித்தறம்‌ புரிந்த தந்தை, 


வாக்குயர்‌ அமைச்சர்‌ ஓப்ப மணிமுடி மனுக்‌ கந்து, 
மோக்குயர்‌ யோகட்‌ செய்ய நோக்கினான்‌ பிறவி தீர. 


இதுகாறும்‌ அயோத்தியில்‌ அறத்தை நாட்டி அரசாட்சிசெய்த (அறம்புரிந்த ) 
கதை கரன்‌, இந்த உடலும்‌ அதைச்‌ சுற்றிய அரசு சுகபோகங்கள்‌ எல்லாமும்‌ உலகை 
அள்ளிவிழுங்கம்‌ முமுறிக்கொண்டிருக்கும்‌ காலாக்னிக்கு இரையாகும்‌ என்று அறிந்தான்‌. 
“ இதுகாறும்‌ உலகாட்ரியில்‌ ஈடுபட்டு, இருவினை சுமந்ததுபோதும்‌; இனி மூத்தமகன்‌ இராம 
னுக்கு அமைச்சர்கள்‌ சம்மதத்‌,ன்மேல்‌ மணிமுடியைத்‌ தந்து, பட்டங்கட்டி, பிறவிப்‌ 
பிணிதிர, கஉயர்ம்‌த நேரக்கத்தைக்கொண்டு தவ?யாக சாதனங்களைச்‌ செய்வோம்‌ '' என 
உளம்பற்றினான்‌. (௪௩) 


சாரு. நீடுரைம்‌ அரச நீதி நெறியினை வசிட்டன்‌ சொல்ல, 
காடமெலாரம்‌ இராம ரு நானேதிர்‌ பார்த்து வத்து, 
ஊீடெரைம்‌ விருந்து செய்ய, வீதிகள்‌ அலங்க ரிக்க 
கேடெரைங்‌ கொண்டு வந்தான்‌ கெடுமனக்‌ கூணியத்தோ ! 
விஷ்டபகவான்‌ இராமருக்கு, நீண்டகாலம்‌ நிலவியோங்கும்‌ அரசநீதியை உப 
தேசத்தார்‌. சாட்டிலுள்ள மக்களெல்லாரும்‌, இராமபிரான்‌ முடிபுனைந்து அரசாளும்‌ 
கானை எதிர்பார்த்தனர்‌ ; வீடுகளிலெல்லாம்‌ உற்சாகமாக விருந்துகொண்டாடினர்‌ ; வீதி 
கனை அலங்கரித்தனர்‌. ஆனால்‌, இந்தச்‌ சுபகாரியத்தைக்‌ கெடுக்கக்‌ கேடெல்லாம்‌ திரண்ட 
இழவியான பொருமைக்கூளி வந்து சேர்ந்தாள்‌. (௪௪) 


ச 

௪௫, வாட்டிய பொறாமைத்‌ தீயைக்‌ கைக? மனத்தில்‌ மெல்ல 
மூட்டி “நீ தசரதன்‌ பால்‌ முன்னிரு வரங்கள்‌ பெற்றாய்‌ ; 
நரட்டையுன்‌ மகனே யாள நம்பியும்‌ பதினான்‌ காண்டு 
காட்டினை காளச்‌ செய்வாய்‌ கரைவனைத்‌ தூண்டி '' என்முன்‌, 

அவள்‌ மனத்தில்‌ இராமனிடம்‌ பொறாமைத்தி வளர்ந்தது. அந்தத்‌ தியை மெல்ல 
கைகேசி மனத்தில்‌ பற்றவைத்தாள்‌. * அடி கைகேசி, இராமன்‌ அரசாண்டால்‌ நீயும்‌ உன்‌ 
பரதனும்‌ அடிமைபோ விருக்கவேண்டியதுதான்‌. முன்னே சம்பராசர யுத்தத்தில்‌ வீரத்‌ 
துணைசெய்து தசரதனிடம்‌ நீ இரண்டு வரங்கள்‌ பெற்றாய்‌. கேள்‌ அம்த வரங்களை இப்‌ 
போது! உன்‌ மகன்‌ பரதனே மகுடந்தரித்து காட்டையாளவும்‌, கம்பி இராமன்‌ பதினான்‌ 
காண்டுகள்‌ காட்டையாளவும்‌ வரந்தரவேண்டும்‌ என உன்‌ கணவனைத்‌ அரண்டு”. 

என்றாள்‌. (௪௫) 

௫௭. சாசுசத்‌ தாலே யன்பும்‌ தலைவனை வசப்படுத்திக்‌ 
கேகய? வரத்பைப்‌ பெற்றுள்‌ ; இராமனுங்‌ கேட்கச்‌ சொன்னன்‌ 7 
சோகமுற்‌ றயர்ந்த தந்தை சொற்படி கரடு செல்லத்‌ 
தாகமுற்‌ றெழுந்தான்‌ வீரத்‌ நம்பியுஞ்‌ சனத்‌ தெழும்‌ மான்‌, 
ஐன்‌ சாகசங்களையெல்லாம்‌ காட்டிக்‌ கணவனை மயக்கித்‌ தன்வசப்படுத்திக்‌ கைகேசி 

தனக்குரிய இரண்டுவரங்களையும்‌ மேற்சொன்னபடி.யே பெற்றாள்‌. தசரதன்‌ “ ஹா ராமா 1” 

என்று மயங்ிச்‌ சோர்ந்துவிழுந்தான்‌. கைகேசி “ தந்தையின்‌ கட்டளை இது, இதை நீ 

கேட்கவேண்டும்‌ ” என்று இராமனிடம்‌ தெரிவித்தாள்‌. இராமன்‌ தந்தையீன்‌ சொற்படியே 
காட்டிற்குச்‌ செல்ல ஆசைகொண்டு தாகமுடன்‌ எழுந்தான்‌; தான்‌ காட்டைத்துறந்து 

காடு செல்வதனாலேதான்‌ தனது வாழ்வின்‌ நோக்கம்‌ நிறைவேறும்‌ என்றுணர்ந்தே அடி * 

வைத்தான்‌. அச்சமயம்‌ வீரத்தம்பி இலக்குமணன்‌ சீறியெழுக்‌ தான்‌. (௪௭௯) 

இலக்குமணன்‌ 
ரள. *6 பெண்மொழி கேட்டுத்‌ தந்தை பிதற்றினான்‌. எதிர்த்து நிற்கும்‌ 
விண்ணையும்‌ வீழ்த்தி யுன்னை வேந்தனாய்க்‌ காண்பல்‌ யானே ; 
அண்ணி யாளவேண்டும்‌. அரணியம்‌ செல்ல வொட்டேன்‌, 
எண்ண நீ மாற்றி” டென்றான்‌ இலக்குவன்‌ அலக்க ஹூற்ே. 
இலக்ஷ்மணன்‌ மனங்கலங்கிக்‌ கோபத்தாற்‌ கண்சிவந்து, “£ ஒரு பெண்ணின்‌ 
பேச்சைக்‌ கேட்டு மதிமயங்கித்‌ சந்த ஏதோ பிதற்றினான்‌ ! என்னை எதிர்க்கும்‌ 
விண்ணுலகையும்‌ எதிர்த்து வென்று வீழ்த்தி, உனக்கே பட்டங்‌ கட்டி, உன்னை மாடாளும்‌ 
வேந்தனாகக்‌ காண்பேன்‌. அண்ணா, நீயே ௮ரசாளவேண்டும்‌. நீ காட்டிற்குச்‌ செல்லவிட 
மாட்டேன்‌. உன்‌ எண்ணத்தை மாற்று!” என்று வீறிட்டான்‌. (௪௭) 


இராமன்‌ 
௪௮, . ** நல்லதே சொன்னான்‌ எந்தை, நல்லதே செய்தாள்‌ எந்தாய்‌. 
நல்லதே விளையு மின்று நாடிகந்‌ தடவி சென்றால்‌ 
அல்லலைப்‌ போக்குந்‌ தூய தவப்பய னாகும்‌ ; இந்த 
வில்லிற்கு மினிதே தம்பீ ! வெகுளலை '' யென்றான்‌ வீரன்‌. 
: தம்பி, கோபப்படாதே (வெகுளலை /) என்‌ தந்த தனது வாக்கால்‌ நல்லதுதான்‌ 
சொன்னான்‌. எனது தாய்‌ கைகேயியும்‌ எனக்கு ஈல்லதுதான்‌ செய்தாள்‌. இன்று நாட்டை 
விட்டுவிலகி (இகந்து) காட்டிற்குச்‌ சென்றால்‌ அதனால்‌ நல்லதுதான்‌ விளையும்‌. நான்‌ செய்ய 

வேண்டிய கடமை நிறைவேறும்‌. காட்டில்‌ கான்‌ பல தவமுனிவரைக்கண்டு ஆசிபெறுவேன்‌. 
அல்லல்‌ போக்கும்‌ தரய தவப்பயன்‌ எய்தும்‌. தபஸ்விகளைக்கண்டு நானும்‌ தவம்புரிவதால்‌ 
உலன்‌ அல்லஃப்போக்கும்‌ பயனும்‌ உண்டாகும்‌. அதனோடு இந்த வில்லிற்கும்‌ இனிய 
வேலைடைக்கும்‌. அரக்கரை இந்த வில்லால்‌ அழித்து, உலநிற்கு இதம்‌ உண்டாக்கலாம்‌.” 
என்று வீரனாஇய இராமன்‌ சொன்னான்‌. (௪௮) 


௪௮ * நானுணைப்‌ பிரியே” னென்று நடத்தனன்‌ இனவல்‌ பின்னே, 

* நானுடல்‌ உயிர்நீ ? யென்றே நடந்தனன்‌ சதை முன்னே ; 
ஏனையேசர்‌ மனதை யாற்றி இடர்க்கண்ணி ராற்றைத்‌ தாண்டி, 
மோனறங்‌ காரம்‌ போலே வருங்‌ கானஞ்‌ சென்றார்‌. 


££ அப்படியானால்‌ கான்‌ உன்னைப்‌ பிரியேன்‌. உனது சேவையே எனது வாழ்வு.” 
என்று தம்பீ இலக்குமணன்‌ இராமர்‌ பின்னே ௩டந்து சென்றான்‌. தையோ ::நான்‌ உடல்‌, 
ஈர்‌ உயிர்‌ ; உயிரின்றி உடல்‌ வாழாது ” என்று நாயகனுக்கு முன்னே நடந்தாள்‌. இராமன்‌ 
தாய்‌ உறவினர்‌ முதலிய மற்றவர்‌ மனத்துயர்‌ தீர்த்தான்‌. அயோத்தி மாககரம்‌ இந்தப்‌ 
பிரிவுத்‌ அயரைத்‌ (இடர்‌) தாங்காது வடித்த கண்ணீர்‌ வெள்ளத்தைத்‌ தாண்டி, மூன்று 
பேரும்‌ மெளனமாகக்‌ காட்டிற்குச்‌ சென்றனர்‌. அந்தக்‌ காட்சி யோகிகள்‌ மோனத்திற்கேட்கும்‌ 
ஓங்காரகா தமே உருவெடுத்ததுபோ லிருந்தது. ௮, உ, ம்‌ ஆகிய மூன்றெழுத்துடன்‌ கூடியது 
ஓம்‌. அகரம்‌ போன்று அனைத்திற்கும்‌ முதன்மையானவர்‌ இராமர்‌. மகரம்போன்று 
சகஇயனிப்பவள்‌ 2தை. உகரம்போன்று இருவருக்கும்‌ துணைநின்‌றவன்‌ இலக்குமணன்‌. 
மூன்றெழுத்தும்‌ சேர்ந்தே ஓங்காரமாூ, எல்லையற்ற மொழிகளாயின. இந்த மூவரும்‌ 
சேர்க்‌ தே அரக்கர்‌ அழியக்‌ காரணமா. . உலநில்‌ எல்லையற்ற பெருமைகொண்ட 


இராமாயண மகா காவியத்திற்கும்‌ தலைவரானார்கள்‌. (௪௯) 
௦. இழந்தனர்‌ மக்க ணின்பம்‌, இழந்த தயே.த்தி சாந்தம்‌, 


இழத்தனன்‌ துடிக்குமாவி தசரதன்‌ ; பரதன்‌ வந்தே, 
இழக்கனன்‌ பொறுமை; அண்ணல்‌ ஏகிய வழியே சென்றான்‌. 
இழந்தனன்‌ இடர்கட்‌ கெல்லாம்‌ இறைவிகை கே யெல்லாம்‌. 


அயோத்தி மச்கள்‌ இராமனைப்‌ பிரிந்து இன்பமிழந்தனர்‌ ; துன்பக்கண்ணீர்‌ 
விட்டனர்‌. அயோத்தி ககரம்‌ மக்கள்‌ அழுகுரலால்‌ அமைதியிறந்த து. தந்தை தசரதன்‌ 
மகன்‌ காட்டிற்குச்‌ சென்றதைக்‌ கேட்டதுமே துடிதுடிக்கும்‌ உயிர்‌ பிரிந்து சடலத்தை 
உதறிச்‌ சென்றான்‌. மாமனர்வீட்டுக்குப்‌ போன பர தன்‌ திரும்பி வந்து செய்தி கேட்டதுமே 
பொறுமையிழந்து தாயை முனிந்தான்‌. “அண்ணன்‌ இருக்க கான்‌ ஆளேன்‌. இதோ 
அவனை அழைத்துவருவேன்‌ ” என்று இராமன்‌ சென்ற வனத்தின்‌ வழியே காட்டிற்குச்‌ 
சென்றான்‌. இந்த இடர்களுக்கும்‌ இழவுகளுக்கும்‌ தலைவியான கைகேசி தன்‌ கனவு, 
ஆசை, அரள, கணவன்‌, பரதன்‌ அன்பு, தேசமக்கள்‌ அன்பு அனைத்தையும்‌ இழந்து 
துயரில்‌ ஆழ்ந்தாள்‌. (௫௦) 
பரதன்‌ வீரதம்‌ 
இக. பத்தியும்‌ பணிவு மிக்க குகன்வீடும்‌ படகிலேறி, 
முத்திறை அங்கை தாண்டி, மூவரும்‌ வனம்‌ புகுந்தே, 
சித்திர கூடத்தன்னிற்‌ சிந்தையற்‌ நிருக்கும்‌ போது, 
சத்தியப்‌ பரதன்‌ வத்து சரண்புதுத்‌ இனைய சொன்னான்‌ :- 

சீதாராமலக்ஷ்மணர்‌, பக்தியும்‌ பணியும்‌ மிகுந்த குகன்‌ ஓட்டிய படல்‌, முத்துப்‌ 
போன்ற தஇிவலைகளை வாரியிறைத்துச்செல்லும்‌ கங்கையைத்‌ தாண்டி நீண்ட காட்டிற்‌ 
புகுந்தனர்‌. அங்கே சித்திரகூடத்தில்‌, பர்ணசாலையமைத்து மூவரும்‌ கவலையற்று, வசித்தனர்‌. 
அச்சமயமே சத்தியவிரதம்‌ கொண்ட பரதன்‌ ஓடிவந்து இராமபிரானைச்‌ சரண்புகுந்து 
இவ்வாறு முறையிட்டுச்‌ சொன்னான்‌ : (௫௧) 

௫௨. “ அன்னையென்‌ றென்னைப்‌ பெற்றாள்‌, அறிவிலி யாசைப்‌ பேயே ; 

என்னுயிர்க்‌ கன்னல்‌ செய்தாள்‌ ; என்னுயிர்‌ தன்னின்‌ மிக்க 
உன்னுயிர்க்‌ கன்னல்‌ செய்தாள்‌ ; உன்னிடை யுயிராந்‌ தந்தை 
தன்னுயிர்‌ பிரித்தாள்‌ ; இன்று தருமமும்‌ கலங்கு மண்ணா ! 

“தூய்‌ என்று என்னைப்‌ பெற்றவள்‌ அறிவுகெட்ட பேராசைப்‌ பேயே; அவள்‌ 
எனது உயிர்வாழ்வி ற்கு உன்னைப்‌ பிரிந்திருக்கும்‌ துன்பத்தை விளைத்தாள்‌. எனது உயிரி 
னும்‌ மிக்க உனது உயிர்‌ வாழ்விற்கும்‌ கெடுதலைச்‌ செய்து, உன்னை நாட்டைவிட்டுக்‌ 
காட்டிற்‌ கோட்டினாள்‌. உன்னிடம்‌ உயிர்‌ வைத்திருந்த தந்‌ைத நீ காடுசென்றதும்‌ * ஹா, 
ராமா” என்று அழுது இறந்தார்‌. அவர்‌ உயிர்பிரிர்ததும்‌ இவளாலேதான்‌. இன்று தரும 
தேவதையே கண்கலங்கி, மனங்கலங்கித்‌ தவிக்கிற து....ஐய/ (௫௨) 

௫௩. அரசினை யாளவாராய்‌ அண்ணலே காட்டி லேயுன்‌ 
மரவுரிக்‌ கோலங்‌ காணேன்‌. மனதுசற்‌ நிளகா யாகில்‌, 
விரதம்பூண்‌ டிளவ லோடுன்‌ பணிசெய விருப்ப ?' மென்னும்‌ 
பரதனைத்‌ தேற்றி நம்பி பரிவுட னினைய சொன்னான்‌. 


அண்ணலே, உனக்கே உரிய அரசை அள வருவாயாக! இந்தக்‌ காட்டில்‌ உனது 
மரவுரிக்கோலமும்‌ துறவுங்‌ காணச்சகியேன்‌. உன்மனம்‌ இளகாவிட்டால்‌ கானும்‌ தவ 
விரதம்‌ கொண்டு, தம்பி இலக்குமணனுடன்‌ உனது சேவை செய்துகொண்டு இந்தக்‌ 
காட்டிலேயே யிருக்க விரும்புகிறேன்‌.” என்று முறையிடும்‌ பரதனைத்‌ தேற்றி, மிகவும்‌ 
பரிவுடன்‌, புருஷோ த்‌ தமனான இராமன்‌ இம்மொழிகளைச்‌ சொன்னான்‌ : (௫௩) 
௫௪, ** கோதிலாய்‌, தந்தை சென்றார்‌, கொடியனேன்‌ பெயரைக்‌ கூவி ; 
மாதவஞ்‌ செய்தோர்‌ சொல்லை மறுவறக்‌ கடைப்‌ பிடித்தே 
போதரு வேன யோத்தி; புரிதிநீ யரசென்‌ நீந்த 
பாதுகை சிரத்தி லேந்திப்‌ பரதனுந்‌ திரும்பினானே. 


“கு ற்றமற்றவனே (கோதிலாய்‌)/ ஈம்‌ தர்தை கொடியனான எனது பெயரைச்‌ 
சொல்லிக்‌ காலஞ்சென்றார்‌. ஹா, நானோ அவர்‌ சொல்லைக்‌ குற்றமின்றி நிறைவாக்கக்‌ 
கடைப்பிடித்து, மாதவம்‌ புரிந்து, மற்றும்‌ செய்வன செய்தே அயோத்திக்கு வருவேன்‌ ; 
அதுகாறும்‌ நாட்டைக்‌ கவனமாகக்‌ காக்கவேண்டும்‌ ; நீயே எனது இடத்திலிருந்து அரசாள 
வேண்டும்‌” என்றான்‌. பரதன்‌, “அப்படியானால்‌ பாதுகையைத்தரவும்‌!”” என்றான்‌; 
இராமன்‌ கொடுத்த பாதரட்சையைத்‌ தலையில்‌ ஏந்திப்‌ பரதன்‌ திரும்பிவந்தான்‌. (௫௪) 


௫௫. அண்ணலின்‌ பாத ரட்சை யரியணை வகிக்க நாளும்‌, 
கண்ணுகு நீரி னாலே கழுவிநரண்‌ மலர்சொரிந்தே, ர 
புண்ணியப்‌ பரதன்‌ நந்தி கிராமத்தில்‌ விரதம்‌ பூண்டு, 
மண்ணறங்‌ காத்து மன்னன்‌ வரவினைப்‌ பார்த்தி ருந்தான்‌, 
22 

புண்ணியவானாகய பரதன்‌, நந்திகிராமத்தில்‌ தவவிரதம்‌ பூண்டு, இராமன்‌ 
பாதுகையே அரியணை வூக்க, அதைத்‌ இனம்‌ தனது கண்ணீரால்‌ கழுவி, மலர்சொரிந்து 
பூசித்து, உலகறங்‌ காத்து நாட்டிற்குரிய மன்னனான இராமன்‌ வரும்‌ நாணளைஎ திர்‌ பார்த்‌ 
இருந்தான்‌. (௫௫) 


பஞ்சவடி செல்லல்‌ 


௫௬௭. வற்கலை யணிந்த தூயர்‌, வனம்வனந்‌ திரிந்து, யோக 
கற்கலை யணிந்த சித்தர்‌ நல்வர வேற்றுப்‌ போற்ற, 
முற்கலைத்‌ தமிழளித்த முனி, மொழி யுடனே தந்த 
பற்பல பகழி தாங்கிப்‌ பஞ்சமா வடிய மர்ந்தார்‌. 


மரவுரி தரித்த பரிசுத்தமான 8தாராமலக்ூமணர்‌, சித்திரகூடத்திலிறாந்தால்‌ உற 
வினர்‌ அடிக்கடி. வருவார்களென்று, வனத்திற்கு வனம்‌ ௪ ற்றித்திரிக்தனர்‌. யோகமாயெ நல்ல 
தெய்விகக்கலை யணிந்த அத்திரி, சரபங்கர்‌ போன்ற தவூத்தர்‌ அவர்களை வரவேற்று 
உபசரித்தனர்‌. முன்னே கலையிற்‌ சிறந்த தமிழைப்‌ புதுக்கி யளித்த அகத்திய முனிவர்‌ 
மிர மொழிகளுடன்‌ தந்த பலவகையான அஸ்திரசஸ்திரங்களைத்‌ தாங்‌ பஞ்சவடியில்‌ 
வந்து, அம்மூவர்களும்‌ தங்‌இயிருந்தார்கள்‌. (௫௯) 


முனிவருக்கு அபயமலித்தல்‌ 


௫௭. பூரண யோகஞ்‌ செய்யும்‌ புண்ணிய முனிவர்‌ கூடிப்‌ 
* பூரியர்‌, அரக்கர்‌ செய்யுங்‌ கொடுமையைப்‌ பொறேம்யாம்‌ ஜயா, 
கரர்நிகர்‌ கருணை வள்ளால்‌ கரப்பதுன்‌ பாரம்‌ ?” என்ன, 
வீரனும்‌ வில்லுயர்த்தி விளம்பினான்‌ அபய வாக்கே 7 


தம்மைப்‌ பூரணப்படுத்தக்கொள்ள யோகம்‌ புரியும்‌ தண்டகாரண்யவாசிகளான 
புண்ணிய முனிவர்களெல்லாருங்கூடி, இராமனைச்‌ சேவித்து, * ஐய, பயங்கரமான அரக்கர்‌ 
எங்களுக்குப்‌ பல கொடுமைகள்‌ செய்‌்ூருர்கள்‌. இனித்‌ தாங்க மாட்டோம்‌. எங்கள்‌ தவம்‌ 
கெடுகிறது. கார்மேகம்போன்ற கருணை வள்ளலே, எம்மைக்‌ காப்பது உம்‌ பொறுப்பு ”' 
என்று முறையிட்டனர்‌. தருமவீரனான இராமன்‌, தனது கோதண்டத்தை உயர்த்தி, 
“பயப்படாதீர்கள்‌ ” என்று இவ்வாறு அபயங்கூறினான்‌ : (௫௭) 


இன. * இண்புய மீதி லாணை, தேவிமே லாணை, யிந்த 
விண்வளர்‌ புவிமே லானை, வில்லின்மே லாணை ; நல்லோர்‌ 
புண்ணியம்‌ வாழத்‌ தீமை பூண்டுடன்‌ அழியப்‌ போரில்‌ 
எண்ணினேன்‌ ; எண்ணீயாங்கே யியற்றியும்‌ இன்னல்‌ தீர்ப்பேன்‌. 


“££ முனிவர்காள்‌, எனது உரம்பெற்ற தோள்வலிமேல்‌, எனது பத்தினி சானகி 
மேல்‌, மழையும்‌ ஒளியும்‌ தந்து வரனம்‌ வளர்க்கும்‌ பூமிமேல்‌ ஆணை ; இந்த வில்லின்மேல்‌ 
ஆணை. ஈல்ல சாதுக்களின்‌ புண்ணியச்‌ செயல்கள்‌ வாழ, அசுரத்திமை பூண்டுடன்‌ அழியவே 
ஈரான்‌ போர்‌ புரிவேன்‌. அதில்‌ கருதியபடியே காரியம்‌ செய்து உங்கள்‌ இடர்களைத்‌ தீர்ப்‌ 
பேன்‌.” [சானமேல்‌ ஆணையிட்டது அவளாலேதான்‌ இலங்கைப்‌ போர்மூண்டு அரக்கர்‌ 
அழியப்போவதைக்‌ குறிக்கிறது. தோள்‌, வில்‌ இரண்டின்மேல்‌ ஆணையீட்டது மிருகபல 
அசுரரை பலத்தினாலே தான்‌ வெல்லக்‌ கருதியதாகக்‌ குறிக்கிறது. ] ்‌ (௫௮) 

௫௯. “£ வேதத்தைப்‌ படித்தோ ரேனும்‌, வேள்விகள்‌ செய்தோ ரேனும்‌, 
பூதலம்‌ வென்றே ரேனும்‌, புகழ்பல படைத்தோ ரேனும்‌, ' 
நீதியுங்‌ கற்பு மில்லா நீசரை நீறு செய்தும்‌ 
வேதனை தீர்ப்பேன்‌ இந்த விரதமென்‌ சரித ?? மென்றான்‌, 


“: வேதத்தை உருப்போட்டுப்‌ படித்தவர்களானாலும்‌ சரி, பல வினைவேள்விகள்‌ 
செய்தோரானாலுஞ்‌ சரி, வாள்வலியாலும்‌ தோள்வலியா லும்‌ உலகையெல்லாம்‌ வென்றோ 
ராயினுஞ்‌ சரி, வியன்செயல்களால்‌, உலகெல்லாம்‌ புகழ்பெற்றவரானாலுஞ்‌ சரி, தருமநீதி 
தவறி கடந்தால்‌, குலப்பெண்களைக்‌ கற்பழித்தால்‌, அக்‌ இழ்மக்களை, எனது சுடுகணையால்‌ 
கொன்று சாம்பலாக்குவேன்‌ ; நீங்கள்‌ படும்‌ இடர்களைத்‌ தீர்ப்பேன்‌ ; இந்த அறங்காக்கும்‌ 
விரதந்தான்‌ எனது வரலாறு ” என்றான்‌ இராமன்‌. (௫௯ ) 


௭௦. எண்டிசை யெதிரொலிக்க வியம்பிய சபதங்‌ கேட்ட 
தண்டக வனத்திலுள்ள தவமுனி வோர்க ளெல்லாம்‌, 
££ பண்டறங்‌ காக்க வந்த பகவன்நீ வாழ்க ! வீரக்‌ 
கொண்டலே வாழ்க ! உன்னாற்‌ குறையிலோம்‌ ?' என்று சொன்னார்‌. 


எட்டுத்‌ திசைகளும்‌ எதிரொலிக்கும்படி, இராமன்‌ செய்த 'சபதத்தைக்‌ கேட்ட 
தண்டகாரண்யத்திலுள்ள தவழுனிவர்களெல்லாரும்‌, பழமையான தருமத்தைக்‌ காக்கவந்த 
பகவானே, நீ வாழ்க ! பொல்லாரையழிக்க வில்லேந்திய வீரக்கொண்டலே, கார்வண்ணனே 
நீ வாழ்க ! உன்னால்‌ நாங்கள்‌ குறை தர்ந்தோம்‌ ” என்று சொன்னார்கள்‌. (௬௦) 


சூர்ப்பணகை 


௭௯௧. கண்ணிலாக்‌ காம நோயே காதகக்‌ குல மழிக்கப்‌ 
பெண்ணுருத்‌ தாங்கிச்‌ சூர்ப்ப ணகையெனும்‌ பெயரும்‌ பூண்டு, 
மண்ணிடைப்‌ பிறருக்‌ கான மாதரை யன்னை யென்றே 
யெண்ணுறு மிராமன்‌ முன்னே யிளநகை புரிந்த தம்மா 7 


மனிதர்களைக்‌ கொலைசெய்யும்‌ கொடிய அசுர குலத்தை யழிக்க, கண்ணிழந்த வெறி 
பிடி.த்‌.த காம நோயே, பெண்வடிவாக, சூர்ப்பணகை யென்னும்‌ பெயரும்‌ கொண்டது. இரா 
மன்‌ இந்த உலகில்‌ பிற மாதரைத்‌ தாய்க்குச்‌ சமமாகக்‌ கருதும்‌ கற்புடையவன்‌. அவன்‌ 
முன்னே அக்காம ராட்சசி சூர்ப்பணகை வந்து, இளநகை புரிந்து மாயவலை வீசிநின்றாள்‌.(௬௧) 


௭௨, காவியப்‌ புலவர்‌ செய்யுங்‌ கற்பனை கடந்த தீரன்‌, 
ஓவியப்‌ புலவர்‌ காணா வுட்புற வழகன்‌ மேலே, 
ஆவலாய்‌ வந்தாள்‌. ஆசை அவலமாய்ப்‌ போகச்‌ சீதா 
பேவியைப்‌ பொறுமை கக்குந்‌ தீவிழி பார்த்து நின்றாள்‌. 


கவிதைக்‌ கலையிற்‌ சிறந்த புலவர்கள்‌ செய்யும்‌ கற்பனைகளுக்கு எட்டாத தீரன்‌ 
இராமன்‌ ; சித்திரப்‌ புலவர்கள்‌ காணமுடியா த உள்ளழகும்‌ மேலழகும்‌ பொலியும்‌ அருளழ 
கன்‌. அவனைக்‌ கூட ஆவலாய்‌ வந்த அரக்கி குர்ப்பணகையின்‌ ஆசையெல்லாம்‌ அவல 
மானது. அவள்‌ எவ்வளவு கெஞ்சியும்‌ இராமன்‌ மறுத்தான்‌. * இந்தச்‌ தை யிருப்பதா 
லன்றோ ஈமது வேண்டுகோளை இவன்‌ மறுக்கிறான்‌' என்று நினைத்து, சூர்ப்பணகை பொருமை 
கக்கும்‌ நெருப்பு விழிகளால்‌ தேவியைப்‌ பார்த்துச்‌ சினந்து கின்றாள்‌, (௬௨) 

௭௩. வம்புசெய்‌ யரக்‌ மாயம்‌ வார்த்தையால்‌ அடங்கா தென்றே 
தம்பி,மூக்‌ கறுத்தே யோட்டித்‌ தமயனின்‌ மானங்‌ காத்தான்‌ ; 
வெம்பிய மூனி மீண்டும்‌ வெங்கர தூடனணாதி 
கும்பலைத்‌ தூண்டி விட்டாள்‌ ; கோதண்ட வீருந்திற்‌ கம்மா ! 


மீண்டும்‌ வம்புசெய்யும்‌ அரக்கியின்‌ மாயவலைகள்‌ வெறும்‌ வார்த்தையால்‌ அடங்கா 
தென்று கண்ட தம்பி இலக்குமணன்‌. அவளுடைய மூக்கையறுத்தோட்டி, அண்ணன்‌ 
மானத்தைக்‌ காத்தான்‌. இன்றேல்‌, அவள்‌ சீதையைக்‌ கொன்றாவது இராமனைப்‌ பலாத்‌ 
காரம்‌ செய்திருப்பாள்‌. மூக்கறுந்து சினங்கொண்ட மூளி சூர்ப்பணகை, மறுபடியும்‌ தீமை 
செய்யத்‌ துணிந்து, தனக்குப்‌ பாதுகாவலான கரன்‌ தரஷணன்‌ ஆகிய அரக்கர்‌ கூட்டத்‌ 
தைத்‌ தூண்டிவிட்டாள்‌. அரக்கர்‌ சறிச்சனந்து போர்முறுக்கி வந்தனர்‌. எதற்கு? 
எல்லாம்‌ இராமன்‌ கொண்ட கோதண்டத்திற்கு விருந்தாகவே ! (௬௩) 


௭௪. பொம்மெனப்‌ பொருத தீயர்‌ பொடிபட முடித்தான்‌ வீரன்‌, 
இம்மெனச்‌ சினந்த ரக்‌? யிலங்கைசென்‌ றண்ணன்‌ முன்னே, 
விம்மினாள்‌ ;விளை ந்த தெல்லாம்‌ விளம்பினாள்‌ ; ** அந்த வீரச்‌ 
செம்மலென்‌ கணவனாகச்‌ சதையைக்‌ கொள்வா '*யென்ருள்‌. 


₹ அரக்கர்‌ பொம்மென்றிரைக்து கும்பல்‌ கும்பலாக வந்து பொருதினர்‌. வீ ரராமன்‌ 
அக்கொடியவர்‌ பொடிப்பொடியாய்‌ வீழப்‌ போர்முடித்தான்‌. கண்டாள்‌ அரக்கி; “ஊம்‌ 
இருக்கட்டும்‌ ”' என்று சினந்து இலங்கைக்கு விரைந்தாள்‌ ; தன்‌ அண்ணன்‌ இராவணன்‌ 
முன்‌ தனது மூக்கறுக்த கதையை விவரமாகச்‌ சொன்னாள்‌. முடிவில்‌, “ அண்ணா எப்படி 
யாவது அந்த வீரச்செம்மலான இராமன்‌ எனக்குக்‌ கணவனாக வேண்டும்‌. அதற்குத்‌ 
தடையாயிருப்பவள்‌ அவன்‌ இளமனைவியான சீதைதான்‌. அவளை எடுத்துவந்து நீ மனைவி 
யாகக்கொள்‌ !” என்று தூண்டிவிட்டாள்‌. (௬௪) 


௬டு. “ பூதலம்‌ போற்றுகின்ற பூவையர்‌ திருக்க ளெல்லாம்‌ 
சீதையாய்ப்‌ போந்த தந்தச்‌ சித்திரத்‌ தெழுத வொண்ணா 
மாதினைக்‌ கொணர்த்தா யாகில்‌, வாழ்ந்துபோம்‌ இலங்கை யென்று 
போதனை புரிந்தாள்‌ ; அண்ணன்‌ புத்தியுங்‌ கெட்ட தம்மா 7 


₹₹இந்த உலகம்‌ கொண்டாடும்‌ உத்தம மாதர்‌ இலக்கணங்களெல்லாம்‌, அழகு, கற்பு 
முதலிய குணங்களெல்லாம்‌ சீதையாக உருவெடுத்து வந்தன. சித்திரத்தில்‌ எழு தமுடியாத 
அந்தச்‌ கட்டழகயைக்‌ கொண்டுவந்தாயாகில்‌, உனது இலங்கையே வாழ்ந்துபோகும்‌” 
என்று சூர்ப்பணகை தர்ப்போதனை செய்தாள்‌. அதைக்‌ கேட்ட அண்ணன்‌ இராவணன்‌ 
புத்தியும்‌ அடியோடு கெட்டது. (௬௫) 


௭௭. ** மலையெயர்‌ வீரன்‌, யானம்‌ மாதினைப்‌ பெயர்க்க வல்லேன்‌ ; 
கலைதெணி புவைன்‌, அன்னான்‌ காதலைப்‌ பெறவும்‌ வல்லேன்‌ ; 
இலையொரு தடையிங்‌ கென்னை யெதிர்ப்பவ ரில்லை யென்றே 
தலைகிறு இறுக்குங்காமத்‌ தணலெழ விரைந்து சென்றான்‌. 


“ நான்‌ கயிலைமலையைப்‌ பெயர்த்த வீரனன்றோ? அந்தப்‌ பெண்ணை வீட்டுடன்‌ 
பெயர்த்துக்கொண்டு வருவேன்‌. அஃது எனக்கு எளிது. கான்‌ எல்லாக்‌ கலைகளையும்‌ ௧ ற்ற 
புலவன்‌, தந்திரக்‌ கலையால்‌ அவள்‌ கா தலையும்‌ பெறவல்லேன்‌. இதில்‌ அங்கே ஒரு தடை 

யும்‌ இல்லை. இங்கும்‌, இந்த உலகிலும்‌ என்னை எதிர்ப்பவரில்லை ”. என்றான்‌ இராவணன்‌. 
காமத்தணலேறி அவன்‌ தலை கிறுகிறுத்தது ; விரைந்து சென்றான்‌. (௬௬ ) 


மாய மான்‌ 


௭௭, பிறகுறும்‌ போரை யெண்ணான்‌, பெண்மையின்‌ சிறப்பை யெண்ணான்‌, 
உறவுள தங்கை நாசி யுரைத்திடும்‌ கருத்தை யெண்ணான்‌, 
அறமறு காம நோயால்‌, அறிவிழந்‌ தரக்க னுள்ளம்‌ 
பிறமனை புகுந்த போதே பிடித்தது சணிய னம்மா ! 


சொந்தத்‌ தங்கை யிழந்த மூக்கே, * இங்கே போனால்‌ நீயும்‌ மூக்கறுந்து வருவாய்‌, 
அழிவாய்‌, அவமானப்படுவாய்‌ '' என்று சொல்லும்‌ அக்கருத்தை, எச்சரிக்கையை இரா 
வணன்‌ அறியான்‌. அங்கிருப்பது கற்பிற்‌ சிறந்த பெண்மை, அதைத்‌ தீண்டினால்‌ அழிவ 
அறுதி என்பதையும்‌ எண்ணான்‌. அப்படி அவளை அபகரித்தாலும்‌ அதன்‌ பிறகு வரும்‌ 
போராட்டத்தையும்‌ கருதான்‌. தனக்கு மனைவி மண்டோ தரியிருக்க, தருமமில்லாத காம 
நோயால்‌ அறிவு கெட்டு அரக்கன்‌ உள்ளம்‌ பிறருக்குரிய மனைவியிடம்‌ சென்றபோதே, 
அவனுக்குச்‌ சனியன்‌ பிடித்தது... அதல்‌ ஆச்சரியமில்லை. (௬௪) 


௭௮. மானத்தை யுதறி,ஓர்‌ விமானத்தி லேக்‌, மாய 
மானைவிட்‌ டதைத்து ரத்தி, மான்விழி மணாளன்‌ ஏகத்‌ 
தானொரு துறவி வேடந்‌ தரித்தொரு நொடியி லிங்கே 
சானகி தனைக்‌ கொணர்ந்து, சாந்தமா யிருக்கச்‌ சென்றான்‌. 


தான்‌ ஒர்‌ அரசன்‌, வேதியன்‌, தவம்புரிந்து வரம்‌ பெற்றவன்‌ என்ற பெருமைகளை 
யெல்லாம்‌ உதறி, மானங்கெட்டு ஒரு விமானத்தில்‌ சென்றான்‌. * மாரீசனாகிய மாயமானை 
முன்னே விட்டுச்‌ சதையை மயக்குவது; அதை இராமன்‌ துரத்திச்‌ சென்றதும்‌, தான்‌ 
துறவி வேடம்‌ போட்டுத்‌ தனியேயிருக்கும்‌ சதையைத்‌ தந்திரமாக ஒரு நொடியில்‌ அள்ளிக்‌ 
கொண்டு வந்து இங்கே இலங்கையில்‌ அமைதியாக வைத்துச்‌ சுகமாயிருப்பது' என்‌ ற நினைப்‌ 
புடன்‌ இராவணன்‌ பஞ்சவடிக்குச்‌ சென்றான்‌. (௬௮) 


௬௯. வந்தது, சதை நெஞ்சைக்‌ கவர்ந்தது மாய மானும்‌ ; 
பிந்துறு சூழ்ச்சி நோக்காள்‌, :* பிடித்ததைத்‌ தருக வென்றாள்‌. 
தந்திர மானுந்‌ தாவித்‌ தாவிமுன்‌ னோட, ராமன்‌ 
பந்தெனத்‌ தாவிச்‌ சென்று பாணம்விட்‌ டதனைக்‌ கொன்றான்‌. 


மாய மாரீசமான்‌ ; வந்தது; சீதையுள்ளத்தைக்‌ கவர்ந்தது. அதற்குப்‌ பிறகே 
மறைந்திருக்கும்‌ அரக்கன்‌ சூழ்ச்சியைப்‌ பேதை அறியவில்லை. “ எனக்கந்த மானைப்‌ பிடித்‌ 
அத்‌ தாருங்கள்‌ ! ” என்று நாதனை வேண்டினாள்‌. மான்‌ தந்திரமாக முன்னே முன்னே தாவி 
யோடியது. இராமனும்‌ பந்துபோன்ற லாகவத்துடன்‌ தாவித்‌ துரத்தி அம்புவிட்டு அதைக்‌ 
கொன்றான்‌. (௬௧௯) 
௭௦. நெடுநெறி யிழுத்துச்‌ சென்றே, யிளவலை நீளக்‌ கூவிச்‌ 
சடுதியி லிறந்த மானின்‌ சத்தத்தைக்‌ கேட்டாள்‌ சதை ; 
₹*கெடுதலொன்‌ றுற்ற தென்றன்‌ கேள்வனின்‌ குரலே ” என்று 
கடுகிடக்‌ கொழுந்த ரைக்‌ கட்டளை யிட்டாள்‌ மன்னோ. 


~ 


180 பர்ரத சக்தி மகா காவியம்‌ 


மாயமான்‌ இராமனை நெடுக்தொலை யிழுத்துச்சென்று “£ ஹா இலக்ஷ்மணா ” என்று 
தம்பி பெயரைக்‌ கூவி உடனே இறந்தது. அதன்‌ சாங்குரலைக்‌ கேட்டாள்‌ சதை; “எனது 
காதனுக்கு ஏதோ ஒரு கெடுதல்‌ வந்துவிட்டது. அதனாலேதான்‌ அப்படிக்‌ கூவினார்‌. விரை 
வாகச்‌ சென்று பாரும்‌!” என்று தன்‌ கொழுந்தனான இலக்குமணனுக்குக்‌ . கட்டனையிட்‌ 
டாள்‌. அவனும்‌ சென்றான்‌. (௭௦) 
இராவண சந்நியாசி 
எக. சினமுங்‌ காமமும்‌ சேர்ந்து கலகஞ்செய்‌ 
மனமறைத்‌ தொரு மாயத்‌ துறவியும்‌, 
தனிமை கண்டு, சானகியை யண்மிமுன்‌ 
இனிமை பேசி யிராவணங்‌ காட்டினான்‌. 


சரனகி தனிமையா யிருந்தாள்‌. அதைக்‌ கண்டான்‌ ஒரு போலி மாயத்‌ துறவி. 
அவன்‌ மனதில்‌ இராமன்மேல்‌ சினமும்‌, சதைமேற்‌ காமமும்‌ சேர்ந்து கலகம்‌ செய்கின்றன. 
அதைக்‌ காஷாய வேஷத்தில்‌ மறைத்துச்‌ சானகியை யணு5, உபசரிக்கப்பெற்று, . முதலில்‌ 
இனிமையான வார்த்தை பேசிப்‌ பிறகு, தனது இராவணாகாரத்தை, இராட்சச குணத்தைக்‌ 
காட்டினான்‌. (௭௧) 

௭௨. சாமி யென்றுப சாரஞ்செய்‌ தாயினைக்‌ 

காம ராட்சசன்‌ கையுடன்‌ அள்ளீயே 

பூமி யஞ்சிடப்‌ பூவை புரண்டம, 
நாம வேலை யிலங்கையை நாடினான்‌. 


சாமி வாருங்கள்‌, இருங்கள்‌ * என்று கனிவிருந்திட்டு உபசரித்த தாயை, சதையை, 
அந்தக்‌ காமராட்சசன்‌ கையோடு அள்ளி விமானத்தில்‌ வைத்து, பயங்கரமான கடல்‌ சூழ்ந்த 
(பயங்கரத்‌ தொழில்‌ கொண்ட) அரக்கர்‌ நிரம்பிய இலங்கையை நோக்கிச்‌ சென்றான்‌. 
திருமகள்‌ நடுங்கிப்‌ புரண்டழு தாள்‌. அதைக்கேட்டு உலகமே அஞ்சியது. (௪௨) 


ஐடாயு 


௭௩. வீர நண்பன்‌ சடாயு *விடேன்‌ ” எனப்‌ 
பார்ம களைவிடுவிக்கப்‌ பாய்ந்தனன்‌ ; 
ஓர்‌ நுனி ரத்தம்‌ உளமட்டும்‌ வெய்ய 
போர்‌ கொடுத்துயிர்‌ போக விழுந்தனன்‌. 


இராமலக்ஷ்மணரின்‌ ஈண்பன்‌, சடாயு. அவன்‌ வீரன்‌ ; பஞ்சவடியைக்‌ காத்தவன்‌. 
இராவணன்‌ செயலைக்கண்டு, “எமது அன்னையை இக்கொடியன்‌ தொடவிடேன்‌ ” என்று 
அவளை விடுவிக்கப்‌ பாய்ந்தான்‌ ; ஒரு துளி இரத்தம்‌ இருக்குமட்டும்‌ அரக்கனுடன்‌ தனியே 
கின்று போர்‌ தந்து, அவன்‌ செருக்கை யடக்கனான்‌ ; முடிவில்‌ அவனது சந்திரகாச 
வாளால்‌ சிறழெர்து, கீழே குற்றுயிராக விழுந்தான்‌. இச்செய்தியை இராமருக்கு அறிவித்து 
இறக்கவே அவன்‌ உயீர்‌ துடித்துக்கொண்டிருந்தது. ' (௭௩) 

இராமன்‌ சோகம்‌ 

௪௪. தாவு மான்‌ விழத்‌ தம்பியும்‌ வந்ததும்‌, 
திவி னையெனச்‌ சிதை மணாளனும்‌, 
கரவ லற்ற குடிலைக்‌ கடுகினான்‌. 
“ஆவி போயதத்‌ தோ? வென்‌ றல.நினான்‌. 

முன்னே தாவிச்சென்ற மான்‌ இலக்குமணன்‌ பெயரைக்கூவி யிறந்ததும்‌, உடனே 
தம்பி வந்ததும்‌, ஏதோ மகத்தான இச்செயலுக்கு அறிகுறியென்பதை சதை மணாளனான 
இராமனும்‌ அறிந்தான்‌ ; உடனே அதிவிரைவாக, தம்பியுடன்‌ தனது பர்ணசாலைக்கு 
வந்தான்‌. சதையைக்‌ காணவில்லை. “அந்தோ, என்னுயிரான தேவி, எங்கோ மறைந்து 
போனாளே !” என்று அலறினான்‌. .. (௪௪) 


௭௫. கரணின மரங்காள்‌, செய்ய கனியுண்டு பாடும்‌ புட்காள்‌, 
மானிளம்‌ பினைகாள்‌, மஞ்ஞை வளர்மலை யருவியீரே, 
வான்சுடர்‌ மணிகாள்‌, உங்கள்‌ வனப்பினும்‌ வனப்பு மிக்க 
தேன்மலர்த்‌ திருவென்‌ சதை சேர்திசை யறிகிலீரோ 2 


இராமன்‌ அத்‌ தனிவனத்தில்‌ தன்னைச்‌ சூழ்ந்த இயற்கைப்‌ பொருள்களையெல்லாம்‌ 
வினவுதிறான்‌ : '£ கரட்டு மரவகைகாள்‌, செங்கனியுண்டு பாடும்‌ பறவைக்‌ கூட்டங்காள்‌, மான்‌ 
இனங்காள்‌, மயில்காள்‌, மலையில்‌ வளர்ந்துவரும்‌ அருவி நீர்காள்‌, வானத்தில்‌ ஒளிரும்‌ ஈட்சத்‌ 
இர மணிகாள்‌, உங்கள்‌ வனப்பைவிட வனப்பு மிக்கவள்‌ எனது சதை ; தேமலர்‌ போன்று 
பொலியும்‌ அழகி, திருமகள்‌! அவர்‌ சேர்ந்துறையும்‌ இசையினைச்‌ சொல்லமாட்டீர்களா 2” 
[சதை மலர்‌ குலுங்கும்‌ மரங்கள்போல அழகானவள்‌ ; பறவைகள்‌ போல சுயேச்சையான 
இன்பமுள்ளவள்‌, இனிய குரலுடையவள்‌ ; மான்‌ விழியாள்‌, மயிலைப்போலச்‌ சாயலுடை 
யாள்‌ ; அருவி நீர்போலத்‌ தெளிந்த உள்ளமுடையவள்‌; வான்‌ சுடர்களைப்போல மாசற்ற 
க.ற்பொளி மிக்கவள்‌. ] (௭௫) 


௪௬. ஓடினான்‌, அங்கு மிங்கும்‌ உயிரனை யாளைக்‌ கூவித்‌ 

தேடினான்‌ ; உயிரொ டுங்குஞ்‌ சடாயுவாற்‌ செய்தி கேட்டு, 

வாடினான்‌ ; அள்ள வந்த கவந்தனை மடித்தான்‌ ; அன்பு 

கூடிய சபரி காட்ட வானரர்‌ குன்றஞ்‌ சேர்ந்தான்‌. 

இராமன்‌ மேற்சொன்னவாறு உயிரைப்போன்ற சதையைக்‌ கூவி, அங்குமிங்கும்‌ 
தம்பியுடன்‌ அலைந்து தேடினான்‌ ; அப்போது, வழியில்‌ சடாயுவை உயிர்‌ ஒடுங்கும்‌ தருணத்‌ 
இற்‌ கண்டான்‌. சடாயு, “ இராவணனே சதையைத்தூக்கிச்‌ சென்றான்‌"! என்று சொல்ல 
அறிந்து, மேற்கொண்டு தேடிச்சென்றான்‌. வழியில்‌, கபந்தாசுரன்‌ நீண்ட கைகளை 
நீட்டி இராமலக்ஷ்மணரைச்‌ கொல்லப்‌ பார்த்தான்‌. அவனைக்கொன்று, இருவரும்‌ சபரியாச்‌ 
ரமம்‌ சேர்ந்தனர்‌. சபரி கனியுணவளித்து உபசரித்து, இஷ்‌௫ந்தைக்குப்‌ பாதை காட்டினாள்‌. 
இருவரும்‌ அந்தக்‌ குன்றைச்‌ சேர்ந்தனர்‌. (௪௬) 
வானர வீரர்‌ 
௭௪. மலைவளர்‌ மல்லர்‌, வீர வானரர்‌? ௬யேச்சை மிக்கார்‌ ; 

கொலைவளர்‌ கொடுங்கோ லுக்குக்‌ கூற்றனார்‌ ; அரக்கர்‌ வாழும்‌ 

அலைவளர்‌ இலங்கைக்‌ கோமான்‌ அஞ்சிடும்‌ ஆண்மை யாளர்‌, 

நிலையறம்‌ வாழத்‌ தொண்டு நெறியினிற்‌ சிறந்தார்‌ மன்னோ ! 

அந்தக்‌ இஷ்கிந்தாபுரி மலையில்‌ வாழும்‌ வானரர்‌, சிறந்த வீரர்‌; போரில்‌ தேர்ந்த 

மல்லர்‌, சு தந்தரவுணர்ச்‌சி மிக்கவர்‌; கொலையே வளர்த்து உலகிற்குத்‌ தீமைசெய்யும்‌ கொடுங்‌ 
கோல்‌ மன்னரை எமன்போலப்‌ பொருது வீழ்த்துவர்‌. அரக்கர்‌ வாழும்‌ இலங்கைக்கு 
அரசனான இராவணன்‌ அஞ்சும்‌ ஆண்மையாளர்‌. கின்று நிலைக்கும்‌ தருமம்‌ வாழவே, 
அருட்பணி வழியில்‌, கருமமார்க்கத்திற்‌ சிறந்து விளங்கினர்‌. (௪௪9) 

சுக்கிரீவனுக்கு முடிசூட்டல்‌ 
௭௮. மதிமிகு பலவான்‌ வீர மாருதி யெம்பிரானைத்‌ 
அதியுடன்‌ வணங்க, ££ யெங்கோன்‌ ௬க்கிரி வனுக்கு மூத்தோன்‌ ; 
கொதிமன வாலி, செய்யுங்‌ கொடுமைகள்‌ தாங்கோ?”'மென்றான்‌ ; 
கதிதரும்‌ வள்ளல்‌ ** அன்பீர்‌, ௬தந்தரங்‌ காண்‌ பீர்‌ ?” என்றான்‌. 
வானாருள்‌. அறிவு மிக்க பலசாலியான வீர அனுமான்‌ எம்பிரான்‌ இராமனைத்‌ து தி 
செய்து வணங்கி, “ஐய, எம்‌ அரசன்‌ சுக்கிரீவன்‌. அவனுக்கு. மூத்தவன்‌ வாலி. அவன்‌ 
மனம்‌ பகைத்தீயால்‌ கொதித்துக்கொண்டே யிருக்கிறது. அவன்‌ செய்யும்‌ கொடுமைகளைத்‌ 
தாங்கமாட்டோம்‌ ” என்றான்‌. வருந்தவோருக்கு வழிகாட்டும்‌ வள்ளலாகிய இராமபிரான்‌, 


“அன்பர்காள்‌; வாலியின்‌ கொடுங்கோலிலீருந்து வீடுபட்டுச்சு தந்தரம்‌ காண்பீர்கள்‌, உறுதி!" 
என்று அபயமளித்தான்‌. (௭௮) 


௭௯. தாரத்தைக்‌ கவர்ந்து, தம்பி தலையையுங்‌ குறிவைத்‌ தேயாங்‌ 
காரத்தைக்‌ காட்டிப்‌ போர்செய்‌ கடுமன வாலி தன்னை, 
வீரத்தைத்‌ தீட்டி, யம்பால்‌ வீழ்த்திச்‌சுக்‌ கிரீவனுக்கே 
காரொத்த கருணை வள்ளல்‌ கனமுடி சூட்டி னானே. 


வாலி, தன்‌ தம்பி சுக்கரீவனுடைய மனைவி தாரயைக்‌ கவர்ந்துகொண்டான்‌; அவன்‌ 
தலையையும்‌ குறிவைத்து உருட்டிக்‌ கொல்ல ஆங்காரங்‌ காட்டிக்‌ கொடிய போர்‌ செய்தான்‌. 
இராமன்‌ மழை மேகத்தைப்போலக்‌ கருணை நிரம்பிய வீரவள்ளல்‌. வாலியும்‌ சுக்கிரீவனும்‌ 
போர்‌ செய்யும்போது தனது வீரத்தைத்‌ திட்டி, ஓர்‌ அம்புவிட்டு வாலியைக்‌ கொன்று, 
சுக்கிரிவனுக்கே பெருமையான பொன்முடி (கனமூடி.) சூட்டினான்‌. (௭௯) 


௮௦. தன்றியும்‌ நடையு மிக்க நண்பனாம்‌ சுக்கி ரீவன்‌, 
வென்றிசெய்‌ யீராம னாணை விருப்புடன்‌ சிரமே லேற்று, 
வன்றிறல்‌ கொண்ட வீர வானரப்‌ படையை விட்டான்‌; 
தென்றிசை அனுமான்‌ சென்றான்‌ சதையைத்‌ தேட மாதோ! 


௬க்ிரிவன்‌ நன்றியும்‌, ஈன்னடையொழுக்கமும்‌ மிக்கவன்‌, இராமனுக்கு அரிய ஈண்ப 
னனவன்‌. இராமனுக்குச்‌ செய்யவேண்டிய கடமை, 8 தாதேவியைத்‌ தேடிக்கண்டுபிடிப்பதே. 
அதற்காக, இராமன்‌ கட்டளையைச்‌ சிரத்தில்‌ ஏந்தி, சுக்கிரீவன்‌ நாற்புறமும்‌ போர்வலி மிக்க 
வீரரான வானரர்‌ சேனையை ஏவிவீட்டான்‌. தென்றிசையில்‌ அனுமான்‌ சென்றான்‌, (௮௦) 


இராம தூதன்‌ 
அக. ஆழியான்‌ ஆழி பெற்றே ஆழியை யனுமன்‌ மாண்டி 
ஊழ்வினை சூழி லங்கை யூரெலாந்‌ தேடித்‌ தேடி, 
பாழ்மன வரக்கன்‌ சோலை பத்தினித்‌ தெய்வங்‌ கண்டு, 
₹* வரழியி ராம?” னென்றோர்‌ மரத்திடை மறைந்தி ருந்தான்‌. 


ஆக்ஞா சக்கரத்தையுடைய அரசனான (ஆழியான்‌ ) இராமனிடம்‌, அனுமான்‌ 
அடையாளமாகக்‌ கணையாழி (ஆழி) பெற்றான்‌; தெற்கே படைகளுடன்‌ வந்தான்‌. சதையை 
இராவணன்‌ இலங்கையில்‌. காவல்‌ வைத்திறாப்பதைச்‌ சம்பாதியால்‌ அறிந்தான்‌. உடனே 
கடலைத்‌ (ஆழி) தாண்டிச்‌ சென்றான்‌. அதரும வாழ்வால்‌ திய ஊழ்வினை சுற்றிய 
இலங்கை யூரெல்லா ம்‌ தேடித்தேடி, முடிவீல்‌ பாழடைந்த மனதுடைய அரக்கனான 

இராவணனுடைய அசோக வனத்திற்குச்‌ சென்றான்‌ ; அங்கே பத்தினித்‌ தெய்வமான சதை 


யைக்‌ கண்டான்‌. “ இராமன்‌ வாழ்க” என்று மகழ்ந்து, ஒரு மரத்தின்‌ கொம்புகளிடையே 
மறைந்து அங்கே நடப்பதைப்‌ பார்த்திருந்தான்‌. (௮௧) 
துரும்பே ! 


௮௨. பாவியர்‌ பயமுறுத்தப்‌ பதியினையெண்ணி யெண்ணி, 
ஆவிசோர்ந்‌ துடலி ஊத்தே யங்கணீர்‌ பெருகி வாடுந்‌ 
தேவியை யந்த வேளைத்‌ திருவிலி யரக்கன்‌ பார்த்தே 
நாவினா லீரந்து, பின்னே நடந்ததை யனுமன்‌ கண்டான்‌. 


சீதாதேவி அசோகவனத்தில்‌ சிறை காத்தாள்‌. சுற்றிலும்‌ படுபாவிகளான அரக்கி 
கள்‌ காவல்‌ செய்து, “எங்கள்‌ மன்னனுக்கு இணங்குகிறாயா, என்ன ?” என்று பயமுறுத்‌ 
தினர்‌. சீதை தனது நாயகனை நினைத்து நினைத்து, உயிர்‌ தளர்ந்து, உடல்‌ மெலிந்து, கண்ணீர்‌ 
பெருகி, வாடித்‌ தவித்தாள்‌. அச்சமயம்‌ அறத்திருவற்ற அரக்கனான இராவணன்‌ அவளை 
அணுகிக்‌ கண்டான்‌; தனது தாபத்தையெல்லாம்‌ நாவால்‌ உரைத்தான்‌. சதை அவனை 
முகமெடுத்தும்‌ பார்க்கவில்லை. இராவணன்‌ வந்தவழி நடந்தான்‌. அங்கே நடந்ததெல்லாம்‌ 
அனுமான்‌ கண்ணாரக்‌ கண்டான்‌. (௮௨) 


௮௩. **வெள்ளிமா மலை யெடுத்தேன்‌, வேழங்க ளெட்டும்‌ வென்றேன்‌, 
தெள்ளிய மறைகள்‌ கற்றேன்‌, தேவரை யேவல்‌ கொண்டேன்‌ ; 
வெள்ள நீ ருலகை யாளும்‌ வேந்தன்யான்‌ ; எனைக்கண்‌ பாராய்‌ 7 
அள்ளியென்‌ சிரத்தே வைத்துன்‌ அழ னுக்‌ கடிமை செய்வேன்‌.” 


பெண்ணே, நான்‌ சாமானியனன்று : கான்‌ வெள்ளி மலையை எடுத்த வீரன்‌; 
எட்டுத்திசைகளையும்‌ காக்கும்‌ எட்டு யானைகளையும்‌ முட்டிப்பொருதி வென்ற சூரன்‌ ; தெளி 
வான அறிவைச்‌ சொல்லும்‌ எல்லா வேதங்களையும்‌ கற்றவன்‌ ; தேவர்களைக்கூட என்‌ 
சேவகராகக்கொண்டு வேலை யேவுகிறேன்‌. நான்‌ கடல்சூழ்ந்த இந்த உலகிற்கு வேந்தன்‌. 
என்னை ஒரு கடைக்கண்‌ பார்‌ ! உன்னை அள்ளி என்‌ & ல் வைத்து, உன்‌ கட்டழகிற்கு 
அடிமை செய்வேன்‌.” (௮௩) 
௮௪. விண்ணொட்டப்‌ புகழ்ந்து தன்னை வேட்கைகொண்‌ டிறைஞ்சு வோனைக்‌ 
கண்ணொட்டக்‌ காணாள்‌ ; பின்னே கதுமெனத்‌ திரும்பிக்‌ கையால்‌ 
மண்ணெட்டுந்‌ துரும்பெடுத்து வீசித்தன்‌ மனத்தில்‌ வேகும்‌ 
புண்ணொட்டும்‌ சொல்லைச்‌ சொல்லிப்‌ “*போ''வென்றுள்‌ புனித சக்தி. 


தன்னை வானெட்டப்‌ பிரமாதமாகப்‌ புகழ்ந்து ஆசை மீறிக்‌ கெஞ்சி நிற்கும்‌ இரா 
வணனைச்‌ சதை கண்ணெடுத்துப்‌ பார்க்கவில்லை. பின்னால்‌ சட்டென்று திரும்பி, கையால்‌ 
மண்‌ஓஒட்டிய ஒரு துரும்பை யெடுத்து அவனைப்‌ பாராது முன்னால்‌ வீசினாள்‌. /* அடா, உன்‌ 
உடல்‌ மண்‌, உன்‌ புகழெல்லாம்‌ துரும்புக்குச்‌ சமானம்‌” என்பது அதன்‌ கருத்து. ] பிறகு 
மனத்தில்‌ தணலும்‌ புண்பட்ட சொற்களைச்‌ சொல்லி, :: இங்கே நில்லாதே ; உன்‌ எண்ணம்‌ 
பலிக்காது, போ போ!” என்றாள்‌ புண்ணிய சக்தியான சீதை. (௮௪) 


௮௫. ** தையே சித்தம்‌ வைப்பாய்‌? என்றினுந்‌ தீயன்‌ காமப்‌ 
போதையி லுளறி நின்றான்‌. பூமகள்‌ துரும்பைப்‌ பார்த்தே, 
“£ தையை யன்றுன்‌ சீரும்‌ தேசமும்‌ சாம்ப ராகும்‌ 
தீதனைத்‌ திருடி வந்தாய்‌, திருவிலி போபோ''வென்றாள்‌., 

தீய இராவணன்‌, காமவெறி பிரித்து மீண்டும்‌, “ தையே, என்மேல்‌ சித்தம்‌ வைத்‌ 
இரங்கு!” என்று உள றி நின்றான்‌. “ அட திருவிலி மூடா, போ போ, வேதத்தைக்‌ கரைகண்ட 
தாகப்‌ பிதற்றும்‌ நீ, பரதாரத்தைத்‌ திருடி வந்தாய்‌. நீ சதையைத்‌ திருடவில்லை ; உன்‌ 
ரும்‌, செருக்கும்‌, நாடும்‌ வெந்து சாம்பலாகும்‌ தியையே திருடி வந்தாய்‌--நானே உனக்கு 
நெருப்பு” என்றாள்‌. (௮௫) 


௮௬௭. “ புண்ணியன்‌ அற்றம்‌ பார்த்துப்‌ பொய்த்துற வேந்தி யென்னை 
மண்ணுடன்‌ பெயர்த்து வந்து மார்தட்டிப்‌ பேசுகின்றாய்‌. 
வீண்கதிர்‌ மலர்த்தும்‌ பூவை மின்மினி மலர்த்த லுண்டோ 2 
பெண்மையின்‌ பெருமை காண்பாய்‌, ஆண்மையின்‌ பீடி முந்தாய்‌...”? 


*ஆண்மைக்குரிய வீரப்பெருமையை இழக்தவனே, இனி நீ பெண்மைக்குரிய கற்பின்‌ 
பெருமையைக்‌ காண்பாய்‌. புண்ணியனாகிய என்‌ கணவன்‌ இல்லாத சமயத்தில்‌ தனிய 
ளான என்மூன்‌ போலித்‌ துறவியாக வந்து, பாசாங்கு செய்து என்னை முரட்டுத்தனமாக 
மண்ணுடன்‌ அள்ளி வந்தாய்‌. என்‌ காயகனுக்குப்‌ பயந்தே அப்படிச்‌ செய்தாய்‌. இங்கே 
ஆதரவற்ற ஒரு பெண்முன்‌, மார் தட்டிச்‌ சம்பமடிக்கிறாய்‌. உன்னை கான்‌ கண்ணெடுத்தும்‌ 
காணேன்‌. சூறியனைக்கண்டு மலரும்‌ தாமரை மின்மினியைக்‌ கண்டு மலருமா 2” (௮௬9 


௮௭௪. பத்தினி யினைய சொல்லப்‌ பதகனும்‌ “திங்க ளொன்றில்‌ 
சித்தம்வைத்‌ திலையேல்‌, உன்னைச்‌ செறுவ ?னென்‌ றுருவி நீண்ட 
கத்தியைக்‌ காட்டிச்‌ சென்றுன்‌. கலங்கிய கற்புத்‌ தெய்வம்‌, 
அத்ததி இராம நாமம்‌ கேட்டனள்‌ ! அனுமன்‌ வந்தான்‌ ! 


பத்தினியான 8 தாதேவி இத்தகைய வார்த்தைகள்‌ இடித்துச்‌ சொன்னதும்‌ ஆத்திரம்‌ 
வந்துவிட்டது. “* இன்னும்‌ ஒரு தங்கள்‌ பொறுப்பேன்‌. நீ மனம்‌ வைத்து எனக்கு 
இணங்காவிட்டால்‌, உன்னைக்‌ கொல்வேன்‌ !” என்று நீண்ட வாளை உருவிக்காட்டி மிரட்டிச்‌ 
சென்றான்‌ இராவணன்‌. கற்புத்‌ தெய்வமாகிய சதை மனங்கலங்கி உயிர்‌ அடித்தாள்‌; 
அச்சமயம்‌ இராமகாமத்தைக்‌ கேட்டாள்‌ ! மரத்தில்‌ ஒளிந்திருந்த அனுமானும்‌ அவள்முன்‌ 
வந்து நின்றான்‌ ! (௮௭ ) 
ஆழிகண்ட தேவி! 
௮௮, ££ அன்னையே இராம தூதன்‌, அனுமன்யான்‌, காண வந்தேன்‌ ; 
உன்னையே யெண்ணி யெம்மான்‌ உளந்துடித்‌ துருகு கின்றான்‌ ; 
அன்னவன்‌ ஆழி கொள்வாய்‌. அறிந்ததும்‌ உனது சூழல்‌, 
அன்னரே யரக்கர்‌ வீழ்ந்துன்‌ அருந்தவம்‌ பலிக்கும்‌ ”” என்றான்‌. 
₹: அன்னையே நான்‌ ஸ்ரீ ராமதூ தன்‌ என்‌ பெயர்‌ அனுமான்‌. உன்னைக்‌ காணவே 
கடல்‌ தாண்டி வந்தேன்‌. எம்பெருமான்‌ ஸ்ரீராமன்‌ உன்னையே எண்ணி உளர்‌ துடித்து 
உருகுஇன்றான்‌. அடையாளத்துக்காக அவன்‌ அனுப்பிய கணையாழி இது. பெற்றுக்கொள்வா 
யாக! நி இருக்குமிடம்‌ இத்துணை காள்‌ அறியாததால்‌ இலங்கையரக்கர்‌ உயிருடன்‌ இருக்‌ 
ன்றனர்‌. உன்னை இராவணன்‌ சிறையிட்ட இந்த இடத்தை அறியவேண்டியதுதான்‌ 
தாமதம்‌, உடனே வானர சேனையுடன்‌ இராமபிரான்‌ புறப்பட்டுப்‌ போர்‌ தொடுப்பான்‌ ; 
அரக்கர்‌ குலத்துடன்‌ வீழ்வார்‌. உனது அரிய கற்புத்‌ தவமும்‌ பலிக்கும்‌ ” என்று அனுமான்‌ 
சொன்னான்‌. (௮௮) 

௮௯. ஆழியைக்‌ கண்ட தேவி, அங்கணில்‌, அகத்தில்‌ ஒற்றி 
££ வாழியெம்‌ பெருமான்‌ ! வீர மாருதி வாழ்க !”” வென்றாள்‌. 

மூழ்கிய கவலை யற்று, நகை மலர்‌ முகத்தைக்‌ காட்டி, 
ஆசியான்‌ செய்தி கேட்டுத்‌ தன்னிலை யறியச்‌ சொன்னாள்‌. 


கணையாழியைக்‌ கண்ட சீதாதேவி அதை வாங்கி ஆவலாகக்‌ கண்ணில்‌ ஒற்றிக்‌ 
கொண்டாள்‌ ; (தன்‌ நாதனைக்‌ கண்ணாரக்‌ கண்ட வுணர்ச்சி கொண்டாள்‌..); பிறகு மார்‌ 
பகத்தில்‌ ஒற்றிக்கொண்டாள்‌. (அங்கே இராமனுக்கே இடம்‌, அவனையே உள்ளக்‌ 
கோயிலில்‌ வைத்து வணங்குவதற்கடையாளமாக அப்படிச்‌ செய்தாள்‌.) பிறகு “எம்பெரு 
மானே நீ வாழி!” என்று நாதனை வாழ்த்தினாள்‌. தனக்கு நல்ல செய்தியும்‌, அடையாளமும்‌ 
கொண்டு வந்த தூதனை “வீர ஹனும, நீ வாழ்க !”” எனப்‌ போற்றினாள்‌. பிறகு தன்‌ மனம்‌ 
மூழ்கியிருந்த கவலைக்கடலை விட்டு விலகி, மலர்போல நகைக்கும்‌ திருமுகங்காட்டி, ஆக்ஞா 
சக்கரத்தைக்‌ கொண்ட ஸ்ரீராமமூர்த்தியின்‌ (ஆழியான்‌ ) செய்தி, தான்‌ வந்தபிறகு நடந்த 
வரலாறு எல்லாம்‌ கேட்டுத்‌ தனது நிலையையும்‌ சொன்னாள்‌. (௮௯) 


௯௦. தாதனை வாழ்த்திச்‌ சூனா மணியினை நல்கி, யின்னும்‌ 
மாதமொன்‌ றுயிர்‌ வகிப்பேன்‌ வருகையை நோக்கி, உண்மை 
ஓதுதி?? யென்று சொன்னாள்‌ ; “*உணர்ந்தனன்‌ உரைப்பே '” னென்று, 
தையை வணங்கி யந்தத்‌ தீரனும்‌ விடைபெற்றானே. 


தன்‌ பிராணகாதனது கருணையை வாழ்த்தித்‌ தன்‌ சேலையில்‌ முடித்த குளா 
மணியை யவிழ்த்து, அடையாளமாகக்‌ கொடுத்து, * அன்பா, எம்பிரான்‌ வருகையை எதிர்‌ 
பார்த்தே இன்னும்‌ ஒரே மாதம்‌ உயிர்‌ வைத்திருப்பேன்‌ ; நாதனிடம்‌ சொல்‌ இதை !” என்று 
விடை கொடுத்தாள்‌. “ அன்னையே, தங்கள்‌ நிலையையும்‌ விருப்பத்தையும்‌ உணர்ந்தேன்‌; 
திருவுளத்தை அங்கே தெரிவிப்பேன்‌ ” என்று சதையை வணங்கி அந்தத்திரனான அனுமான்‌ 
விடை பெற்றான்‌. (௯௦) 

௯௧. வருகின்ற போரின்‌ வெம்மை வஞ்சகர்‌ அறிய...வீரன்‌, 
அருநிழற்‌ பொழி லழித்தான்‌ ; அடுமரக்‌ கரைய ழித்தான்‌. 
வெருவு நாக பாசம்‌ வீசிமா ருதியைக்‌ கட்டிச்‌ 
செருவலி யரக்கன்‌ முன்னே யிந்திர சித்தன்‌ சென்றான்‌. 


தாலை வரும்‌ இராவண யுத்தத்தின்‌ சுவையை இன்றே வஞ்ச அரக்கர்‌ உணர 
வேண்டுமென்று நினைத்தான்‌ அனுமான்‌. உடனே மரங்களைப்‌ பறித்து வீசி, அசோக 
வனத்தை அழித்தான்‌ ; தன்னைக்‌ கொல்லவந்த அரக்கர்‌ படையை அடித்து வீழ்த்தி அழித்‌ 
தான்‌. அரக்கர்‌ பலர்‌ அழிந்தபிறகு, இந்திரசித்தன்‌ போர்புரிந்தான்‌. அவன்‌ மாருதியை நாக 
பாசத்தைவீசிக்‌ கட்டி போர்வலி மிக்க இராவணாசுரன்‌ முன்னே இழுத்துச்சென்றான்‌. 
(அடு தல்‌-கொல்லல்‌. ) (௯௧) 


௯௨. எரிவிழி யாலே நோக்கி, இடியெனச்‌ சிரித்த ரக்கன்‌ 
வரிசையாய்த்‌ தனது சீரும்‌ வலிமையும்‌ வரமுஞ்‌ சொல்லி, 
₹: அரியகா வழித்தாய்‌ ; என்றன்‌ அரக்கரைச்‌ செற்றாய்‌ ; நீயார்‌? 
தெரிவுறச்‌ சொல்வா!” யென்னத்‌ தீரனுங்‌ “கேளாய்‌!” என்றுன்‌. 

இராவணாசுரன்‌ அனுமானைச்‌ சினம்‌ எரியும்‌ கண்ணால்‌ பார்த்து, இடிபோன்ற குரலை 
யுயர்த்தி, தனது சர்‌, செல்வம்‌, புகழ்‌, மூவுலகாளும்‌ பலம்‌, படைவலி, தான்‌ சிவனிடம்‌ பெற்ற 
வரங்கள்‌ எல்லாம்‌ ஒன்றுவிடாமல்‌ வரிசையாகச்‌ சொல்லி :: இப்படிப்பட்ட எனது அரிய 
சோலையை அழித்தாய்‌ ; அரக்கப்‌ படையைக்‌ கொன்றாய்‌ ; நீ யார்‌? எல்லாம்‌ விபரமாகச்‌ 
சொல்‌ ” என்றான்‌. தீரனான அனுமான்‌ **அதற்குத்தானே வந்தேன்‌. சொல்லுகிறேன்‌, 
கேள்‌ !” என்று தொடங்கினான்‌. (௯௨) 


௯௩. **வெய்யமா தவம்‌ புரிந்தும்‌, வேதவேள்‌ விகளைச்‌ செய்தும்‌, 
கையினால்‌ மலை பெயர்த்தும்‌, கண்ணுதல்‌ வரங்கள்‌ பெற்றும்‌, 
வையமும்‌ வானு மஞ்ச வன்கொடுங்‌ கோல்‌ பிடித்தும்‌, 
ஐயநீ காமத்‌ தாலே யனைத்தையுந்‌ தோற்றொ மிந்தாய்‌. 


“ய, இராவணா, நீ கொடிய தவஞ்செய்தாய்‌ ; வேதத்திற்‌ சொல்லிய வேள்விகளைச்‌ 
செய்தாய்‌ ; கைலைமலை பெயர்த்தாய்‌ ; சிவன்‌ ம௫ழ்ச்தளித்த வரங்கள்‌ பெற்றாய்‌ ; வானும்‌ 
பூவும்‌ அஞ்ச வலிய கொடுங்கோல்‌ பிடித்தாய்‌. என்றாலும்‌ உனது அடங்காக்‌ காமத்தால்‌ 
எல்லாப்‌ பெருமையும்‌ இழந்து, வாழ்வில்‌ படுதோல்வியடைந்த; ஒழிந்துபோனாய்‌, (௯௩) 


௯௪. **வன்றவம்‌ புரீந்துங்‌ கெட்டாய்‌, வாழ்ந்திட விருப்ப மென்னில்‌, 
இன்றுநீ தேவி தன்னை யிராமன்முன்‌ சேர்த்‌ திரந்து, 
கன்றவன்‌ சரண்பு குத்து, நாரியர்‌ ஆசை விட்டு 
வென்றகங்‌ காரத்‌ தன்னை வேதிய னாவரா யென்றான்‌. 


££ இரரவணா, நீ அந்தணனாகப்‌ பிறந்தும்‌, வன்‌ றவம்‌ புரிந்தும்‌, இப்படி மதிகெட்டுப்‌ 
போனாயே! இனி வாழ விரும்பினால்‌, இன்றே சீதாதேவியை, நீ இராமன்முன்‌ சேர்த்து 
மன்னிப்புக்‌ கேட்டு, நன்றாக மனமார அவனை அடைக்கலம்‌ புகுந்து, பெண்ணாசையை விட்டு, 
அகங்காரத்தை வென்று, உன்‌ பெருமைகளைச்‌ சம்பமடிக்காமல்‌, ஒழுக்கமுள்ள வேதியனாக 
(வேதம்‌ அறிந்து நிற்கும்‌ ௮அந்தணனாக ) வாழ்வாயாக !” என்றான்‌ அனுமான்‌. (௯௪) 


௯௫. **ஆரடா புத்தி சொன்னாய்‌, அறிவிலிக்‌ குரங்கே ! யென்று 
பேரிடி முழக்கஞ்‌ செய்து, பின்புறத்‌ தீக்கொ ளுத்தி, 
ஊரைவிட்‌ டிவனை முன்னே ஓட்டுமின்‌ ! வருக ஓர்கை 
யபோரினிற்‌ காண்பேன்‌ இன்னோன்‌ புகழ்மனி சனையும்‌ ? என்றான்‌. 


இராவணன்‌, “யாரடா எனக்குப்‌ புத்திசொல்ல வந்தாய்‌? அறிவில்லாத குரங்கு 
போன்றாய்‌"' என்று பெரிய இடிமுழக்கஞ்‌ செய்தான்‌. தன்‌ இங்கரர்களை அழைத்து 
“ இவன்‌ பின்புறத்தில்‌ தியைக்கொளுத்தி ஊரைவிட்டு விரட்டுங்கள்‌ !'” என்று ஆணையிட்‌ 
டான்‌. “வரட்டும்போர்‌; இவன்‌ புகழும்‌ அந்த மகாமனிசனை, இராமனைப்‌ போரில்‌ ஒரு கை 
பார்த துவிடுிறேன்‌ ”' என்று உறுமினான்‌. (௯௫) 


கண்டேன்‌ ! கண்டேன்‌ ! 


௯௭, கொளுத்திய தீயால்‌ ஊரைக்‌ கொளுத்திவத்‌ துகை மெல்லாம்‌ 
கனித்திடக்‌ “கண்டேன்‌ கண்டேன்‌ கற்பினுக்‌ கணியை !** யென்றே 
துளித்தருட்‌ கண்ணீர்‌ பெய்து, தூயமெய்‌ வீரத்‌ தாதன்‌, 
ஓனிப்பணி தத்தி ராமன்‌ உயிர்சிலீர்த்‌ திடமுன்‌ னின்ருன்‌. 

அரக்கர்‌ கொளுத்திய தீயால்‌, உண்மையான சுத்த வீரன்‌, அனுமான்‌, இராவணன்‌ 
ஊரையே கொளுத்திவிட்டுத்‌ திரும்பிவந்து உலகமெல்லாம்‌ உள்ளங்களிக்க, “கண்டேன்‌ 
கண்டேன்‌, கற்பீனுக்கணியான சதையைக்‌ கண்டேன்‌ !” என்று மனந்துளிர்த்து, அருட்‌ 
கண்ணீர்‌ ஊற்றி, ஒளி வீசும்‌ சந்தாமணியையும்‌ பணீதந்து, அடிபணிம்‌ து, இராமன்‌ உயிர்‌ 
சிலீர்‌ த்து மகிழ முன்னே நின்றான்‌. (௯௧௬) 


௯௭. சீதையின்‌ றவமுஞ்‌ சொல்லுந்‌ தெளிவுறச்‌ சொல்லி, யின்னும்‌ 
₹: மாதமொன்‌ றதனில்‌ அந்த மமதைகொள்‌ அரக்கர்‌ வீழப்‌ 
பூதத்‌ தறமுங்‌ கற்பும்‌ வீரமும்‌ பொலியச்‌ செய்வோம்‌ ; 

ஆதலின்‌ எழுக சேனை” யென்றனன்‌ அன்பு வீரன்‌, 


அன்பு வீரனான அனுமான்‌, சீதையின்‌ சத்தியாக்கிரக விரதத்தையும்‌, நிலையையும்‌ 
அவள்‌ சொன்ன செய்தியையும்‌ சொல்லி, “இன்னும்‌ ஒரு மா தத்தில்‌ அந்த அகங்காரம்பிடித்த 
அரக்கர்‌ வீழப்‌ போர்‌ வென்று, ஜயக்கொடி நாட்டி, உலகில்‌ அறமும்‌, கற்பும்‌, வீரமும்‌ 
விளங்கச்‌ செய்வோம்‌ ; எழுக வானர சேனை !” என்று கர்ச்சித்தான்‌......சேனை எழுந்தது! () 
இலங்கைப்‌ போர்‌ 
௯௮. ஆண்டகை யனுமன்‌, சாம்பன்‌, அங்கதன்‌, சக்கி ரீவன்‌ ; 
ஈண்டிய சேனை வெள்ளம்‌ இரைகடல்‌ அணையொன்‌ திட்டுத்‌ 
தாண்டிடச்‌ சதை நாதன்‌ தம்பியோ டிலங்கை சேர்ந்தான்‌, 
மூண்டது கொடிய வெம்போர்‌ ; முடிந்தது, தீயர்‌ கூட்டம்‌; 


ஆண்மைமிக்க புகழ்பெற்ற அனுமான்‌, அனுபவம்‌ மிக்க ஜாம்புவான்‌, வீரம்‌ மிக்க 
அங்கதன்‌, அரசன்‌ சுக்கிரீவன்‌ - இவர்கள்‌ கூடிய வானர சேனைவெள்ளம்‌, ஆர்கலிக்கும்‌ 
தென்கடலைப்‌ பாலங்கட்டித்‌ தாண்டி அக்கரை சேர, இவர்களை நடத்திச்‌ சதை மணாளன்‌ 
இராமன்‌, தம்பி இலக்குவனுடன்‌, இலங்கையை அடைந்தான்‌. உடனே கொடிய வெய்ய 
இராம ராவண யுத்தம்‌ மூண்டது. தீமை செய்த அதர்மக்கூட்டம்‌ ஒழிந்தது. (௯௮9 
௯௯. மந்திரத்‌ தலைவர்‌ தம்மைத்‌ தன்மன வழி நடத்துந்‌ 
தந்திர மன்றி, வேறு தருமமொன்‌ ற.றிகி லாதான்‌ ; 
முந்துகும்‌ பகர்ணன்‌ சொன்ன முதுமொழி கொள்ளான்‌ ; பின்னே 
சிந்தனை தூய தம்பி வீடணன்‌ செஞ்சொல்‌ ஏலான்‌. 


இராவணன்‌, மந்திரிகள்‌ சொல்லைக்கேளான்‌ ; வணங்காமுடி மன்னன்‌ ; தனது மனம்‌ 
போன போக்கிலேதான்‌ அவர்களைத்‌ தந்திரமாக இழுத்துச்‌ செல்வான்‌. உலகஒற்கி தமான 
தருமத்தை அவன்‌ அறியான்‌. அவனுக்கு முன்னே தம்பி கும்பகர்ணன்‌ * சதையை விட்டு 
வீடு!” என்று உபதேசித்துப்‌ பல முதிய நீதிகளைச்‌ சொன்னான்‌ ; கேட்கவில்லை. (பிறகு 
தானும்‌ அண்ணனுடனிருந்தே போர்‌ புரிவதெனத்‌ தீர்மானித்தான்‌.) தூய சிந்தனை 
கொண்ட விபீஷணன்‌, பின்பு செய்ய நன்மொழி கூறி * சிதையை இராமனிடம்‌ ஒப்பித்து 
மன்னிப்புக்‌ கேள்‌ !” என்று சொன்னான்‌. “நீ யாரடா எனக்குப்‌ புத்தி சொல்வது?” என்று 
அதையும்‌ இராவணன்‌ ஏற்கவில்லை. (௧௯) 
௧௦௦. அறமனை யானைத்‌ தேடி, வீடணன்‌ அடைந்‌ தரக்கர்‌ 
மறவினை யெல்லாஞ்‌ சொன்னான்‌. மாண்புறு வீர வள்ளல்‌, 
திறமுள தூதுவிட்டுந்‌ தேர்கிலான்‌ அரக்கன்‌ ; காம 
மறலியாட்‌ கொண்ட பின்பு மந்திரம்‌ பலிப்ப துண்டோ 2 

விபீஷணன்‌ தருமமேபோன்ற இராமனைத்‌ தேடிச்‌ சரண்‌ புகுந்தான்‌. அவனே 
அரக்கரின்‌ போர்வினை அல்லது அதருமச்‌ செயல்களையும்‌ சூழ்ச்சிகளையும்‌ முற்றிலும்‌ இராம 
அக்குச்‌ சொன்னான்‌. இராவணனைக்‌ கொல்ல இராமனுக்கு வழி தெரியும்‌. இருந்தாலும்‌, 
பெருந்தன்மையுள்ள சுருமவீரவள்ளலான ஸ்ரீராமன்‌, சொல்லுறுதிமிக்க அங்கதனைத்‌ 
அதனுப்பி மறுபடியும்‌ சமாதானமாகப்‌ போகச்‌ சொன்னான்‌. அதையும்‌ அரக்கன்‌ அறிய 
வில்லை. காமமே எமனாகவந்து, விஷம்‌ தலைக்கேறியபிறகு, மந்திரமும்‌ புத்திமதியும்‌ 
பலிக்குமா? (௧௦0) 
௧௦௯. எழுந்ததி ராம சேனை. எறிதிரைக்‌ கடலைப்‌ போலே, 

எழுந்தது போர்‌ முழக்கி இராவணன்‌ அசுரச்‌ சேனை... 

கொழுந்தெரி கணைகள்‌ பாய்ந்து கொன்றன கூற்றைப்‌ போலே. 

விழுந்தனர்‌ அரக்கர்‌. *“நீதி வெல்‌ ”கெனத்‌ தருமம்‌ ஆர்க்க ! 


பிறகே இராமசேனை முரசுகொட்டி யெழுந்தது. அதை எதிர்க்க அலை எற்றி 
மோதும்‌ புயற்கடல்போலப்‌ போர்முழக்கத்தடன்‌ இராவணனுடைய அ௮சுரசேனை எழுந்தது, 
இரண்டு சேனைகளுக்கும்‌ பலமான போர்‌ நடந்தது. திக்கொழுந்தெரியும்‌ அம்புகள்‌ 
பாய்ந்து இரண்டுபக்க வீரரையும்‌ கூற்றைப்போலக்‌ கொன்றன. ஆனால்‌ அரக்கரே 
தோற்று வீழ்ச்சி யடைந்தனர்‌. “ நீதி வெல்க !” ஏன்று தருமதேவதையே ஆர்த்தாள்‌. (௧௦௧) 


௧௦௨. பட்டனர்‌ தலைமை வீரர்‌, பட்டனன்‌ கும்ப கர்ணன்‌. 
பட்டனன்‌ அதிகாயன்பின்‌ பட்டனன்‌ பாசன்‌, அந்தோ, 
பட்டனன்‌ பெரும்போர்‌ செய்து படைமிகு மேகநாதன்‌. 
பட்டது மூன சேனை ; பட்டி. னும்‌ உணரான்‌ வெய்யோன்‌. 


படைத்தலைவர்கள்‌ போர்செய்து விழுந்திறந்தனர்‌. கும்பகர்ணன்‌ இறந்தான்‌. 
அதிகாயன்‌, பின்பு பாசன்‌ ஆதியோர்‌ பலமாகப்‌ போர்செய்து பட்டனர்‌. பெரும்போர்‌ 
கொடுத்து, படைவலி மிக்க இந்திரசித்தும்‌ இறந்தான்‌. இவ்வளவு ஈஷ்டப்பட்டும்‌ கொடிய 
இராவணன்‌ நியாயத்தை உணரவில்லை. அந்தோ! (௧௦௨) 


௧௦௩. ** தொடுத்தபோர்‌ நிறுத்தேன்‌; அத்தத்‌ தோகையுஞ்‌ சிரிப்பாள்‌” என்றே 
எடுத்தனன்‌ சக்தி பெற்ற படைக்கலம்‌ ; ** இராமன்‌ வீழப்‌ 
படுத்ததும்‌, எனதே யந்தப்‌ பத்தினி''யென்று சொல்லி 
வீடுத்தனன்‌ அம்பு மாரி; விதியுடன்‌ போர்பு ரிந்தான்‌. 


££ நரன்‌ தொடுத்த சண்டையை நிறுத்தமாட்டேன்‌. நிறுத்தி எதிரிக்கு இணங்கினால்‌, 
கான்‌ காதலிக்கும்‌ அந்தப்பெண்‌, * இவ்வளவுதானா மலையைப்‌ பெயர்த்த உன்‌ சமர்த்து! 
என்று சிரிப்பாள்‌ !' என்று இராவணன்‌. சக்திபெற்ற சந்திரகாசம்‌ முதலிய ஆயுதங்களை 
எடுத்துக்கொண்டு, எஞ்சியுள்ள சேனாபலத்துடன்‌ புறப்பட்டான்‌. அப்போதும்‌, “ இராமன்‌ 
போரில்‌ வீழ, அவனை நான்‌ கொல்வேன்‌. உடனே அவனது தரும பத்தினி எனக்குத்தான்‌ ” 
என்று சொல்லியே கணைமாரி விடுத்தான்‌. ஆம்‌; அவன்‌ தலைவிதியடனேதான்‌ இறுதிப்‌ 
போர்‌ செய்தான்‌. (௧௦௩) 
௧௦௪. கைகளின்‌ குப்பை, மேலே கால்களின்‌ குப்பை, விண்ட 
மெய்களின்‌ குப்பை, வீரன்‌ வெட்டிய தலையின்‌ குப்பை; 
வெய்யவேங்‌ கணையின்‌ குப்பை, மீதொரு குப்பை யாகப்‌ 
யொய்யுடல்‌ வீழக்‌ காற்றுப்‌ போனது, வீணன்‌ ஆவி! 

போர்க்களத்தில்‌ கைகள்‌, அவற்றின்மேல்‌ கால்கள்‌, விண்டு குவிந்த உடல்கள்‌, 
வீரனான இராமன்‌ வெட்டிய தலைகள்‌, கொடிய தீக்கணைகள்‌-- எல்லாம்‌ குப்பைபாகக்‌ குவிந்‌ 
தன. அக்குப்பைமேல்‌ குப்பையாக இராவணனது பொய்யுடல்‌ தொப்பென்று வீழ்ந்தது. 
அதில்‌ வீணாக உலதற்குப்‌ பாரமாக வாழ்ந்த உயிர்‌, கா ற்றைப்போல்‌ மறைந்துபோனது. () 
| வெற்றி மூழக்கம்‌ ! 
௧௦௫. ஆர்த்தன வெஜ்றிச்சங்கம்‌ ! ஆர்ந்தனர்‌ தேவர்‌ கூடி. ! 
ஆர்த்ததிவ்‌ வுலக மெல்லாம்‌, ஆயிரம்‌ புகழியம்பி ! 


ஆர்த்தனர்‌ “ஜயராம்‌?? என்றே வானரர்‌ ; அனுமான்‌ சென்றே 
போர்த்தொழில்‌ வென்ற செய்தி தாயிடம்‌ புகன்றான்‌ அன்றே. 


வெற்றிச்‌ சங்குகள்‌ முழங்னெ. தேவர்கள்‌ கூடி ஜயகோஷம்‌ செய்தனர்‌. இவ்‌ 
வுலகமெல்லாம்‌ அசுரபயம்‌ நீங்கியதென்று ஆர்த்தது. ஸ்ரீ ராமபிரானின்‌ புகழை ஆயிரம்‌ 
வகையாகச்‌ சொல்லி, வானர வீரர்‌ “ஸ்ரீராம்‌ ஜயராம்‌ ஜயஜயராம்‌” என்று ஆர்த்தனர்‌. 
அனுமான்‌ முதலில்‌ அன்னை சீதாபிராட்டியிடம்‌ சென்று, *போர்வினை இராமனுக்கே 


வெற்றியாக முடிந்தது !” என்று சுபசமாசாரஞ்‌ சொன்னான்‌. (௧௦௫ , 
சோபனம்‌ 
௧௦௭, ££“ வென்றதி ராம னம்புன்‌ விரதத்தீ சுட்ட வெய்யோர்‌ 


பொன்றினர்‌, புக முனக்கே, பூமக ளேயுன்‌ கற்பு 
நின்றது ; தரும மிங்கு நிலைத்தது ; நல்ல காலம்‌ 
துன்றிய துலகுக்‌ கெல்லாம்‌: சோபனஞ்‌ சொல்ல வந்தேன்‌. 


“அன்னையே, இராமபாணம்‌ வென்றது. உன்‌ பதிவிரதாக்கினி சுட்ட கொடியர்‌ 
இறந்தனர்‌. இந்தப்‌ புகழ்‌ உன்க்கே, உன்னாலேதான்‌ அசுரஸம்ஹாரம்‌ நடந்தது. பூமகளே, 
உனது கற்பு நிலைத்தது. இங்கே அறமும்‌ நின்று நிலைத்தது. உலகுக்கெல்லாம்‌ நல்‌ 
காலம்‌ வந்தது (துன்றியது). இச்சுப செய்தி சொல்லவே நான்‌ இராமனாணையால்‌ 
வந்தேன்‌. (௧௦௬2 

௬௦௭. ££ நிலமகள்‌ கண்ணீர்‌ சோர, நிறைதவர்‌ புண்ணீர்‌ சோரஃ 

கலைமகள்‌ வெட்கக்‌ காமன்‌ கணையினாற்‌ கண்ணி ந்தே, 
குலமகள்‌ உனைக்க வர்ந்தான்‌, கொத்துடன்‌ குலை ழிந்தான்‌. 
நலமிலாக்‌ கொடுமை செய்தார்‌, யாவரே நன்று வாழ்ந்தார்‌ 2 


““இராவணாசுரன்‌, பூமாதேவி பாபச்சுமை தாங்கா து கண்ணீர்‌ வடிக்க, நிறைந்த தவ 
யோகியர்‌ £ அசுரரால்‌ தவம்‌ பாழாகிறதே ! என்று இரத்தக்கண்ணீர்‌, விட்டழ, வேதக்‌ கலை 
மகள்‌ நம்மை உபாரசித்த இவனோ இப்படிச்செய்தான்‌!' என்று வெட்கப்பட, காமபாண த்தால்‌ 
அறிவுக்கண்‌ கெட்டு குலமகளாலய உன்னைக்‌ கவர்ந்தான்‌. அக்கொடியன்‌ கொத்தோடு 
குலம்‌ முழுதும்‌ அழிந்தொழிந்தான்‌. ஈலமில்லாத, புண்ணியமில்லாத கொடுமைகளைச்‌ 
செய்தவர்‌ எவரே உலகில்‌ நன்றாக வாழ்ந்தார்‌ 2 (௧௦௭ ) 


௧௦௮. “££ மூக்கினை யிழந்த மூளி மூட்டிய காம வெந்த 
தாக்கிய தலையு நெஞ்சுந்‌ தரையினில்‌ உருண்ட காட்சி 
்‌ நோக்டொய்‌, கணவனன்‌ றி நோக்குவே நில்லாத்‌ தாயே ! 
வாக்கினால்‌ இராமன்‌ சொன்ன வாய்மையும்‌ பலித்‌ ததம்மா. 

““மூக்கையிழந்த மூளியான சூர்ப்பணகை வந்து மூட்டிய காமத்‌தி, இராவணன்‌ 
தலையையும்‌ மெஞ்சையும்‌ தாக்கியது. இரண்டும்‌ மண்ணில்‌ உருண்டுகடக்கும்‌ காட்சியைப்‌ 
பார்‌ ! கணவனையன்றி மற்றெதையும்‌ பற்றுதலுடன்‌ காணாக்‌ கற்பரசியே. இராமபிரான்‌ 
முனிவருக்கு வாக்களித்த சத்தியவசனம்‌ (அபயவாக்கு) இன்று பலித்தது! (௧௦௮) 


௧௦௯. ** கதந்தரும்‌ அரக்க ராலே கவலைகொள்‌ மாந்தர்க்‌ கெல்லாம்‌ 
௬தந்தரம்‌ அளிக்க வில்லுஞ்‌ சொல்லுங்கொண் டவதரித்தான்‌ ; 
மதந்தரும்‌ அரக்கன்‌ மார்பை மண்புழு வுண்ணச்‌ செய்தான்‌ ; 
இதந்தரும்‌ தரும மன்னான்‌ இராகவன்‌ வாழ்க மாதோ ! 


“கோபங்‌ கொதிக்கும்‌ அரக்கர்‌ கொடுமையால்‌ உலகிலுள்ள மாந்தரெல்லாருமே 


கவலை கொண்டிருந்தார்கள்‌. அவர்களுக்குச்‌ சுதந்தரம்‌ அளித்து பயமின்றி வாழச்செய்‌ 
யவே, ஐயன்‌ கோதண்டமும்‌, அபயவாக்கும்‌ கொண்டு அவதரித்தான்‌. அவனே மமதை 
யேறிய இராவணாசுரன்‌ மார்பை மண்புழுக்கள்‌ அரித்துத்‌ தின்னும்படி. செய்தான்‌. அவன்‌ 
எல்லாருக்கும்‌ சுபந்தரும்‌ தருமமே போன்றான்‌. அத்தகைய இராகவன்‌ வாழ்க!” (௧௦௯) 
விரதம்‌ பலித்தது 
௧௧௦. பத்தினித்‌ தெய்வங்‌ கேட்டுப்‌ பரமவா னந்த மெய்திச்‌ 

“£ சத்திய வீரன்‌ எம்மான்‌ சரத்தினால்‌, உலக மஞ்சுந்‌ 

தொத்துநோய்‌ ஒழிந்த தென்றன்‌ சோகமோ டசோகின்‌ கழே, 

மெய்த்தவம்‌ புரிந்த தாலே பெண்மையும்‌ வீளங்கிற்‌ றென்றுள்‌. 


அனுமான்‌ கொண்டுவந்த சுபசெய்தியைக்‌ கேட்டாள்‌ பத்தினித்‌ தெய்வமான சதா 
தேவி; பரமானந்தங்‌ கொண்டாள்‌. * சத்தியவீரனான என்‌ முதல்வன்‌ இராமன்‌, தனது 
கணையால்‌, உலகெல்லாம்‌ அஞ்சி நடுங்கும்‌ அசுரரான தொத்து ரோய்‌ ஒழிந்தது. எனது 
சோகமும்‌ அத்துடன்‌ ஒழிந்தது. இந்த அசோக மரத்தின்ழே நான்‌ புரிந்த உண்மைத்‌ 
தவம்‌, சத்தியாக்கிரக விரதம்‌, பெரிய பலனைத்‌ தந்தது. அதனால்‌ பெண்மையின்‌ பெருமை 
உலூற்கெல்லாம்‌ விளங்கியது. (௧௧௦) 


ககக. ** சிந்தையிற்‌ பெரியை ; வீரச்‌ செய்கையிற்‌ பெரியை ; ஓங்கும்‌ 
புத்தியிற்‌ பெரியை ; கற்ற புலவரிற்‌ பெரியை ; ஈங்கு 
வந்தனை கடலைத்‌ தாண்டி வரதனின்‌ ஆழி கொண்டு 
கந்தனை ; தந்த போதே தருமமும்‌ வென்ற தென்றாள்‌. 


“அனும, நீ சிந்தனையில்‌ உயர்ந்தவன்‌; வீரச்‌ செயல்களில்‌ பெரியவன்‌; ஓங்கி வளரும்‌ 
புத்‌ியிற்‌ பெரியவன்‌; கல்விகற்ற புலவரிற்‌ பெரியவன்‌ ! கடலைத்‌ தாண்டி. இறைவனின்‌ 
கணையாழியைக்‌ கொண்டுவந்து எனக்குத்‌ தந்தாய்‌. தந்தபோதே தருமமும்‌ வெற்றிபெற்று 
விட்டது என்றாள்‌ சதை. (ககக) 

௧௧௨. ** உண்மையே வயிர வாளாய்‌, உறுதியும்‌ அன்புங்‌ கொண்ட 
இண்மையே இரண்ட தோளாய்த்‌ தீரமே படையாய்ச்‌ செய்ய 
வண்மையே நெஞ்சாய்‌, நல்ல தருமமே வாளியாகிக்‌ 
கண்ணிலங்‌ காத்த கண்ணன்‌ கண்மணி போன்றாய்‌ வாழி! 


கருணைக்கண்ணனான இராமபிரான்‌ இந்த இடமகன்ற உலகைக்காத்தான்‌. அவ 
லுக்கு உண்மைதான்‌ உறுதியான வயிரவாள்‌ ; வைராக்கியமும்‌ அன்புங்கொண்ட 

திண்மையே திரண்ட தோள்‌ ; தரமே படை ; வண்மையே உள்ளம்‌ ; ஈல்ல தருமமே அம்பு. 
அத்தகைய இராமபிரானுக்குக்‌ கண்மணி போன்ற வீரமணியே நீ வாழ்க / (௧௧௨) 


௧௧௩. “துயர்‌ படர்‌ காட்டை யெல்லாந்‌ தூருடன்‌ சுட்டெ ரித்தே 
உயர்நல மோங்க வள்ளல்‌ உயர்த்திய கொடிபி டித்தாய்‌. 
அயர்வற இராம நாம மாகிடும்‌ அமுதால்‌ இன்பப்‌ 
பயிரினை வளர்த்தாய்‌ ; தூய பண்பநீ வாழி””]யென்றாள்‌. 


₹:ஐ_லகில்‌ துன்பம்‌ படரும்‌ அசுரக்காட்டைத்‌ தூருடன்‌ சுட்டெரித்து, கருணைவள்ள 
லான இராமன்‌ உயர்த்திய உயர்ந்த நன்மைதரும்‌ அறக்கொடி.யை, நீயே தைரியமாகத்‌ 
தாங்கினாய்‌; ஓயாமல்‌ இராம நாமமாகிய அமிர்தத்தைப்‌ பெய்து, இன்பப்‌ பயிரை வளர்த்‌ 
தாய்‌. பரிசுத்தமான ஈண்பனே, நீ நீடூழி வாழ்க !!' (௧௧௩) 


இராம பட்டாபிஷேகம்‌ 


௧௧௪. தியினுந்‌ தரய னென்றே தெரிந்திட விளக்கி, அன்பர்‌ 
நாயகன்‌ கற்பின்‌ மிக்க நாயகி தன்னை யேற்றான்‌ ; 
பாய்கடல்‌ இலங்கை யாட்ச வீடணன்‌ பங்கென்‌ நீந்து, 
தாய்நகர்‌ அயோத்தி சார மானத்திற்‌ றாவிச்‌ சென்றான்‌. 


அன்பர்‌ தலைவனான இராமன்‌, * சதை நெருப்பைவிடத்‌ தூயவள்‌ ' என்று உலகிற்கு 
விளக்கினான்‌ ; பிறகு மனைவியை ஏற்றான்‌ ; அலைமோதும்‌ இலங்கையாட்சியை விபீஷண 
னுக்கே சேரும்‌ பங்கென்று தந்தான்‌. அத்துடன்‌ பதினான்காண்டு வனவாசமும்‌ முடிந்தது. 
தாய்ககரான அயோத்தியைச்‌ சேர, விபீஷணன்‌ கொடுத்த புஷ்பவிமான த்தில்‌ (மானம்‌) 
காவிச்‌ சென்றான்‌. (௧௧௪) 


௧௧௬. பாதுகை வணங்கி யண்ணல்‌ வரவினைப்‌ பார்த்தி ருக்கும்‌ 
சாதுவாம்‌ பரதன்‌ வந்து, தழுவினன்‌ ! கண்ணீர்‌ சோர்ந்தான்‌ ; 
ஓதரு மூவகை பொங்கி, ஊரினர்‌ ஒன்று கூடி, 

“துல காள வாராய்‌ முடிபுனைந்‌ ? தென்று சொன்னார்‌. 


பாதுகையை அரியணையேற்றி, வணங்கி இராமனை எதிர்பார்த்து அறங்காக்கும்‌ 
சாது பரதன்‌, “அண்ணா வந்தாயா” என்று தழுவிக்கொண்டு ஆனந்தக்‌ கண்ணீர்‌ விட்டான்‌. 
அயோத்திமா௩கரத்தார்‌ ஒன்றுகூடி, சொல்லரிய மகிழ்வு பொங்கி, “ இராமபிரானே, இனி 
திருமுடி. சூடி. மூன்‌ றுலகையும்‌ ஆளவாராய்‌ !" என்று வேண்டினர்‌. (௧௧௫) 


௬௬௭... ஊரணி செய்து மக்கள்‌ உளமகழ்‌ வெய்த நன்னாள்‌, 
ஆரண முழங்க, ராமன்‌ அரியணை யேறி, யோக 
பூரணன்‌ வசிட்டன்‌ சூட்டும்‌ பொன்முடி. தாங்கி யிந்தத்‌ 
தாரணி வாழத்‌ தூய தருமத்தைப்‌ போற்றி னானே. 


அயோத்தி மக்களெல்லாரும்‌ ஈகரை நன்றாக அலங்கரித்துப்‌ பட்டாபிஷேகங்‌ காண 
மகிழ்வுடன்‌ வந்தனர்‌. ஈல்ல நாளில்‌, வேதங்கள்‌ முழங்க, இராமன்‌ அரியணையேறி, 
யோகத்தில்‌ பூரணம்‌ பெற்ற வசிட்டன்‌ சூட்டிய பொன்மகுடந்‌ தாங்கி, இவ்வுலகெல்லாம்‌ 
பரிசுத்தமான தருமத்தைப்‌ போற்றி வளர்த்தான்‌. (௧௧௬) 
24 . 


192 பாரத சக்‌தி மகா காவியம்‌ 

௧௧௭. வாழிய இராமன்‌ வீரம்‌, வாழிய சீதை கற்பு, 
வாழிய இளவல்‌ சேவை, வாழிய பரதன்‌ அன்பு, 
வாழிய அனுமன்‌ ஆற்றல்‌, வாழிய குகன்‌ வணக்கம்‌, 
வாழிய உலக மெல்லாம்‌ அறநெறி வாழ்க மாதோ ! 


இராமபிரான்‌ வீரம்‌, சதையின்‌ கற்பு, இலக்குவன்‌ சேவை, பரதன்‌ அன்பு, 


அனுமானுடைய பலர்‌, வீரச்செயல்‌, குகனுடைய பணிவு--இவை வாழ்க ! இத்தன்மைகள்‌ 
ஓங்க, கடல்சூழ்ந்த உலகமெல்லாம்‌ சுத்த தருமமார்க்கமே பரவி வாழ்க ! (௧௧௭) 


இராமாயணப்‌ படலம்‌ முற்றிற்று. 


௧௯. ஒற்றுக்கேள்விப்‌ படலம்‌ 


க. அருவியுங்‌ குருவியும்‌ அந்தி மாமலர்‌ 
மருவிய வசந்தமு மகர வீணையும்‌, 
௬ருதியிற்‌ கலந்திடத்‌ தூய காதையைப்‌ 
பருகனர்‌ அமுதெனப்‌ பக்தர்‌ யாவரும்‌. 


அருவியின்‌ ஓங்காரம்‌, குருவிகளின்‌ பாட்டு, அந்தியில்‌ பூத்த மலர்களைக்‌ கொஞ்சி 
வரும்‌ தென்றலின்‌ குழலோசை, கெளரி மீட்டும்‌ மகர வீணை-—இவை சுருதியுடன்‌ கலந்து 
லயிக்க, முனிவன்‌ பரிசுத்‌ தமளிக்கும்‌ இராமகாதையைச்‌ சொன்னான்‌. அதை அமிர்த தாரை 
போல அன்பர்‌ அள்ளிப்‌ பருனெர்‌. (௧) 


௨. பொய்ப்பொருண்‌ மயக்னெப்‌ போக்க, யிவ்வகை 
மெய்ப்பொரு ரூணர்முனி வேந்தர்‌ ஞானத்தைத்‌ 
துய்த்தினி இருந்திடத்‌ தூயன்‌ வேண்டினான்‌. 
அத்தகை அமைதியை அளித்த தக்கதை. 


சாந்த முனிவர்‌ ஆசிரமும்‌, துறவிகள்‌ உறவும்‌, சுத்தன்‌ மனத்தில்‌ பெரிய மாறுதலை 
உண்டாக்கின. நிலையற்ற பொய்ப்பொருளில்‌ மயங்கி வீணாகும்‌ மனச்சேட்டையைப்‌ போக்க, 
மெய்ப்பொருளான சுத்தான்மாவை உணர்ந்த முனிராஜரின்‌ பரம ஞானாமிருதத்தை 
 அள்ளிப்பருகப்‌ பாவனமடைந்து, இந்த வனத்திலேயே இருக்க விரும்பினான்‌ சுத்தன்‌. அந்த 
இராமகதை அவ்வளவு சாந்தத்தை அவனுக்களித்த து. (௨) 


௩. பண்புடை முணிவனைப்‌ பணிந்து தூயவன்‌, 
££ இன்பத்தி லீன்பமாம்‌ இராம நாமத்தில்‌ 
அன்புடைத்‌ தாஸரிீன்‌ அரிய மாக்கதை 
உன்புது வாக்கினால்‌ உரைத்தி”” யென்றனன்‌. 


௬த்தன்‌, ஈற்குணமுடைய முனிவன்‌ திருவடியைப்‌ பணிந்து, “எல்லா இன்பங்‌ 
களினும்‌ மிக்க இன்பமளிக்கும்‌ இராமகாமத்தில்‌ அன்புகொண்ட இராமதாஸரின்‌ அரிய 
சரித்திரத்தை உனது புதுமை பெற்ற அற்புத வாக்கினால்‌ உரைத்தருள வேண்டும்‌ ” என்று 
கேட்டான்‌. (௩) 


ஐ. ** காலையிற்‌ கடன்முறை கழிந்தபின்‌, அதே 
வேலை'யென்‌ றருளவும்‌ விரத மாமுனி 
மாலையின்‌ கடன்முறை செய்து மன்னவன்‌, 
சோலையில்‌ அமைச்சுடன்‌ சற்றி வந்தனன்‌. 


££ காலையில்‌ சந்திஐபம்‌ ஆகிய கடன்முறைகள்‌ சரியாக நடந்து முடிந்தபிறகு, அதே 
வேலை” என்று விரதமிகு முனிவன்‌ அருளினான்‌. சுத்தன்‌ சித்தமானுடன்‌ மாலைக்‌ கடன்‌ 
களைச்‌ செய்து, கனியுணவருந்தி, அந்தத்‌ தபோவனத்தில்‌ அங்குமிங்கும்‌ சு ற்றித்‌ தனது பர்ண 
சாலைக்கு வந்தான்‌. (௪) 

ஒற்றுரை 


இ. அத்ததி கலிநகர்‌ அடைந்த ஒற்றர்கள்‌, 
““ இத்ததி யமைச்சனும்‌, இளைய மன்னனும்‌ 
சித்திமா நகருக்குத்‌ திரும்பிச்‌ செல்வதே 
உத்தமம்‌?” என்றுரைத்‌ துயிர்ப்பு வீங்கினார்‌ ! 


அச்சமயம்‌, கலி௩கரம்‌ சென்று, அங்கு நடப்பதெல்லாம்‌ உளவு பார்த்துவந்த சித்தி 
ஒற்றர்கள்‌ “இப்போது, உடனை மந்திரியும்‌, சுத்தனும்‌ சித்திமா நகருக்குத்‌ திரும்பச்‌ செல்வதே 
மிக நல்லது” என்று சொல்லிப்‌ பெருமூச்‌ செறிந்‌ தனர்‌. (௫) 


௭. எய்திய ஓற்றரை யிருத்திச்‌ சித்திமான்‌, 
செய்தியை முற்றிலுத்‌ தெரியக்‌ கேட்டனன்‌ ; 
கைதவக்‌ கலிதகர்‌ கண்ட காட்சியைப்‌ 
பொய்தவிர்‌ ஓற்றரும்‌ புகன்று நின்றனர்‌. 


வந்த உளவாளிகளை அமர்த்தி, சத்திமான்‌ அவர்கள்‌ கொணர்ந்த செய்தியை 
முற்றிலும்‌ தெளிவாகக்‌ கேட்டான்‌. வஞ்சகக்‌ (கைதவம்‌) கலிஈகறில்‌ தாங்கள்‌ கண்டறிந்த 
காட்சிகளை யெல்லாம்‌, பொய்யைவிட்டு உண்மையே பேசும்‌ அந்த ஒற்றர்கள்‌ சொல்லிக்‌ 
கொண்டிருந்தார்கள்‌. (௬) 


ஏ. சத்தியன்‌ ஆட்சிக்குத்‌ தரும வாழ்விற்கும்‌, 
௬த்தனின்‌ உயிருக்குத்‌ துகளில்‌ வீரர்வாழ்‌ 
சித்தியின்‌ பெருமைக்கும்‌ தேச நன்மைக்குங்‌ 
கத்தியைத்‌ தீட்டினான்‌ கலிய ரக்கனே. 


கலியன்‌ ஆகிய அரக்கன்‌, சத்தியராஜன்‌ அரசாங்கம்‌, அவன்‌ நிலைநாட்டிய அற 
வாழ்வு, அவன்‌ குலக்கொழுந்தான சுத்தன்‌ உயிர்‌, பழஞ்சிறப்புள்ள சித்துகரின்‌ பெருமை, 
தேசான்மை முதலிய அனைத்தையும்‌ வீழ்த்தி ஈலிக்கக்‌ கத்தி தீட்டினான்‌. (ஏ) 


அஃ தாவினால்‌ அழைத்தத்த நஞ்ச நெஞ்சினான்‌, 
கோவிளங்‌ குமரனைக்‌ கொடுமைக்‌ கோட்டத்திற்‌ 
காவல்வைத்‌ திடநெடுங்‌ கனவு கண்டனன்‌, 
ஆவினை வாவெனும்‌ அரியைப்‌ போன்றவன்‌. 


நாக்கினால்‌ “வருக வருக” என்று ஈயமாக அழைத்து வரவேற்று, ஈம்‌ இளவரச 
னைக்‌ கடுஞ்சிறையில்‌ காவல்‌ வைத்‌த்‌ தனது காரியத்தை முடிக்க நீண்ட கனவு காண்கிறான்‌, 
ஈஞ்சே நெஞ்சமான கலியன்‌. பசுவை “ எனது குகைக்கு வரவேண்டும்‌ ” என்று அழைக்கும்‌ 
சிங்கத்தைப்‌ போன்‌ றவன்‌ அவன்‌. த 


௯. குடியரும்‌, பதகரும்‌, கொலையும்‌ அஞ்ரிடும்‌ 
கொடியரும்‌, குலங்கெடு காமக்‌ கூத்தரும்‌, 
தடியருத்‌ திருடருஞ்‌ சண்டைப்‌ பூதத்தின்‌ 
அடியருங்‌ கூடினால்‌ அமைதி நிற்குமே? 

மிடாக்குடியரும்‌, பஞ்சமா பாதகரும்‌, கொலைகூட அஞ்சும்‌ படுகொலைக்கொடி யரும்‌, 
குலமாதரைக்‌ கற்பழிக்கும்‌ காமக்‌ கூத்தாடிகளும்‌, வறட்டுத்‌ தடியரும்‌, பக்காத்‌ திருடரும்‌, 
போர்ப்பூதத்தின்‌ அடியார்களும்‌ கூடினால்‌ உலகில்‌ அமைதி தங்குமா 2 இவர்கள்‌ உலகின்‌ 
அமைதிகெடப்‌ போர்‌ வெறிகொண்டு தீமை செய்வதே உறுதி, (௯) 


௧௦. திருந்திய மனமிலாச்‌ சிறுமை வேந்தரும்‌ 
பொருந்தினர்‌ சிலர்‌அந்தப்‌ பொய்யன்‌ பக்கமே, 
பெரும்படை கூடிய பேயர்‌, இப்புவி 
வருந்திட வெறிகொண்டு வாழ்கின்‌ முரையா ! 


நன்னெறிகளால்‌ திருந்தாமல்‌, கண்டபடி. திரியும்‌ பொல்லா மனதுடைய சிற்றரசர்‌ 
சிலரும்‌, அந்தப்‌ பொய்யன்‌, கலியன்‌, பக்கம்போய்ச்‌ சேர்ந்திருக்கிறார்கள்‌. பெரிய படையாகத்‌ 
இரண்ட இந்த அதருமப்‌ பேய்கள்‌, இந்த உலகம்‌ வருந்தவே போர்வெறிகொண்டு வாழ்கின்‌ 
ரர்கள்‌, ஐயா... (௧௦) 
கக. வலிகொளும்‌ படைக்கல வரிசை கண்டதுங்‌ 

கிலிகொளுந்‌ தருமமும்‌; கேடு சூழ்ந்நிடுங்‌ 

கலிகொஷும்‌ அந்நகர்‌ கயவர்‌ கூடிய 

புலிகொடுமம்‌ புதரெனப்‌ புகுந்து பார்த்துற்றோம்‌. 


கலியன்‌ உலகிற்கே கேடு சூழ்றொன்‌. அவன்‌ தனதாகக்கொண்டு ஆளும்‌ கலிநகரில்‌ 
புகுந்து, அங்கே நடப்பதெல்லாம்‌ பார்த்தறிந்தே வந்தோம்‌. அங்கே வரிசை வரிசையாக 
விதவிதமான போர்க்கருவிகளைக்‌ கண்டோம்‌. தருமதேவதைகூட. அவற்றைக்கண்டு கிலி 
கொள்வாள்‌, ஈடுங்குவாள்‌. இரக்கமற்ற கயவர்கூடிய அந்தக்‌ கலி௩கர்‌, புலிவாழும்‌ புதரையே 
போன்றது. (௧௧) 
௧௨. அணிமணி யாடைகள்‌ சற்றி விற்றிடும்‌ 
வணிகரைப்‌ போலவும்‌, வரும்பொ ருள்சொலும்‌ 
கணிகளைப்‌ போலவும்‌, கலிந கரெலாற்‌ 
துணிவுடன்‌ கண்டனத்‌ துரித மாகவே, 


நாங்கள்‌ அணிகளும்‌, மணிகளும்‌, ஆடைகளும்‌ விற்கும்‌ வியாபாரிகள்‌ போலவும்‌, 
இனி வரும்பொருளை அவ்வூரார்‌ மிழச்சொல்லும்‌ ஜோதிடர்‌ போலவும்‌ துணிந்து சென்று, 
தெருத்தெருவாகச்‌ சுற்றி, வீடுகளில்‌ விரைவாக நுழைந்து பார்த்து, மாந்தரும்‌ மந்திரி 
களும்‌ பேசுவதைக்கேட்டு, அங்குள்ள நிலைமையை விரைவாகவும்‌ தெளிவாகவும்‌ கண்டு 
வந்தோம்‌. (௧௨) 
௬௩. கரியெனப்‌ பெருத்தவர்‌, கண்கள்‌ சேந்தவர்‌ 

எஏரீிகொளு நெஞ்சினர்‌, எமனைப்‌ போன்றவர்‌, ்‌ 

நரியினும்‌ வஞ்சகர்‌--ஏந்த நாட்டினர்‌ ் 

தெரிகலம்‌-—அங்கவர்‌ திரியக்‌ கண்டனம்‌. 


நாங்கள்‌ புதியவர்களைக்‌ கண்டோம்‌. அவர்கள்‌ யானைபோலப்‌ பெருத்தவர்கள்‌, 
இரத்தம்‌ கக்கும்‌ கண்களையுடையவர்கள்‌, சினத்த மிக்ககெஞ்செர்கள்‌, பார்‌ த்தால்‌ எமன்போ 
லிருப்பவர்கள்‌, பயங்கரமானவர்கள்‌ ; ஈரியைக்காட்டி லும்‌ வஞ்சகர்கள்‌ ; (அவர்கள்‌ இன்ன 
காட்டிலிருந்து வந்தார்கள்‌ என்று தெரியவில்லை) அங்கே தெருத்தெருவாகப்‌ போர்க்‌ 
கோலத்துடன்‌ திரிகிறார்கள்‌. (௧௩) 


196 பாராத சக்தி மகர காவியம்‌ 


௧௪. கழுகெனப்‌ புலியெனக்‌ கரிய பாம்பெனக்‌ 
கொழுவன விலங்கெனக்‌ கூடி மாந்தரை 
விழுங்கிடும்‌ போர்வெறி விம்முந்‌ தீயரால்‌ 
அழுங்குரல்‌ கேட்டனம்‌ அண்டை நாடெலாம்‌. 


பிணங்கொத்திக்‌ கழுகு, இரத்தப்‌ பசிகொண்ட புலி, ஈஞ்சு கக்கும்‌ கருநாகம்‌ போன்‌ 
அம்‌, கொழுத்தடர்ந்த காட்டு விலங்குகள்‌ போன்றும்‌ கூடி, மனிதரைக்‌ கொன்‌ றுவிழுங்கும்‌ 
போர்வெறி விம்மிய இத்தியரால்‌. இவர்கள்‌ செய்யும்‌ அட்டூழியங்களால்‌, அருகே யிருக்கும்‌ 
மற்ற காடுகளிலெல்லாம்‌ அழுகைக்குரல்‌ கேட்டோம்‌. (௧௪) 


௧௫. தருமமுந்‌ தெய்வமுந்‌ தவமும்‌ தரயதற்‌ 
கருமமும்‌ பத்தியும்‌, கருணையும்‌, பர 
குருவடி சேவையும்‌, குவிந்த யோகியின்‌ 
ஒருமையும்‌ பேடிகள்‌ உளறும்‌ யொய்‌””யென்பார்‌. 


அந்தத்‌ தியர்‌, “நமது நாட்டிற்கு ஆற்றலும்‌ பொலிவுந்தரும்‌ அறமும்‌, தெய்வசக்தி 
யும்‌, தவமும்‌, பரிசுத்தமான பொது நலஞ்செய்யும்‌ நிஷ்காம்ய கருமமும்‌, பக்தியும்‌, உயிர்க 
கருணையும்‌, பரமகுரு சேவையும்‌, உள்ளங்குவிீந்த யோகியின்‌ ஒருமைப்பாடும்‌, ஏகாக்கிரமும்‌, 
கையாலாகாத பேடிகள்‌ உளறும்‌ பொய்‌; இவற்றால்‌ ஒருபயனும்‌ இல்லை ” என்று சொல்லிப்‌ 
பிரசாரஞ்‌ செய்ஒிறார்கள்‌. (௧௫) 


௧௭. இளவர சிவ்வன மிருக்குஞ்‌ செய்தியும்‌ 
உளவீனா லறிந்தனர்‌. ஊறு செய்குவார்‌. 
களவியற்‌ பாதகர்‌ கண்ப டாமலே 
வளநகர்‌ செல்வது மாண்பென்‌ நோதினார்‌. 


அவர்களுடைய ஒற்றர்‌ ஈம்பின்னே வருகின்றனர்‌ ; எங்கும்‌ இருக்கின்றனர்‌. ஈம்‌ 
இளவரசன்‌ இந்தப்‌ பஞ்சவடியில்‌ இருப்பதை அவர்கள்‌ ஓ.ற்றரால்‌ (உளவு) அறிவார்கள்‌. 
இங்கே வந்து தமை செய்வார்கள்‌ ; உயிருக்கே ஆபத்து! திருட்டே இயற்கையான அந்தப்‌ 
பஞ்சமாபாதகர்‌ கண்ணிற்‌ படாமலே, வளமையுள்ள சித்திககருக்குத்‌ திரும்பிச்‌ செல்வது 
சாலச்‌ சிறந்தது ” என்று ஒற்றர்‌ கூறினர்‌. (௧௬) 
சுத்தன்‌ கவலை 
௧௭. சேர்ந்த வாழ்வுஞ்‌ சிறந்த வலீமையுந்‌ 
தேர்ந்த பாரத தேசத்தி லேகலி 
சார்ந்து செய்திடுஞ்‌ சங்கட வெவ்வினை 
ஓர்ந்து சுத்தனும்‌ உள்ளங்‌ கலங்கினான்‌. 


ஒற்றுமையான வாழ்க்கையும்‌, சிறந்த ஆத்மபலமும்‌, தருமபலமும்‌ ஓங்கிய பாரத 
தெசத்தில்‌, இந்தக்‌ கலியொருவன்‌ வந்துசேர்ந்து செய்யும்‌, இடர்‌ தரும்‌ கொடுஞ்‌ செயல்களை 
நினைத்து, சுத்தன்‌ உள்ளங்கலங்கினான்‌. (௧௭) 
௧௮. வாயில்‌ வாய்மையும்‌, வாழ்வினில்‌ மெய்ம்மையும்‌, 
தேய வள்ளத்தில்‌ உண்மையு நின்‌ நிடுத்‌ 
தேயத்தில்‌, அன்புத்‌ தெய்வம்‌ உலாவீடுங்‌ 
கோயிலிற்‌ பகை கொட்ட மடிப்பதோ 2 

வாய்மொழியில்‌ வாய்மை, உடல்வாழ்வில்‌ மெய்ம்மை, எவ்வுயிருக்கும்‌ நேயங்‌ 
கொண்ட உள்ளத்தில்‌ உண்மை நின்று நிலவும்‌ தேசம்‌ இது. இஃது அன்புத்தெய்வம்‌ 
உலாவி ஆடல்‌ செய்யும்‌ அருட்கோயில்‌. இதில்‌ பொய்‌, கொடுமை, பாபம்‌, பொறாமை, 
நாத்திகம்‌, அசுத்தம்‌ ஆகிய திமைகளுடன்‌ கூடிய பகைவன்‌ சேட்டை செய்வதோ? (௧௮) 


௧௯. தீரர்‌ எத்தனை, தேவர்கள்‌ எத்தனை, 
வீரர்‌ எத்தனை, வேந்தர்கள்‌ எத்தனை, 
வாரம்‌ வைத்து வளர்த்த தருமத்தைக்‌ 
கோர ராட்சச மாயை குலைப்பதோ 2 


எத்தனையோ ஞானதீரர்‌, தெய்வத்தன்மை பெற்ற பெரியார்கள்‌, ஜயவீரர்கள்‌, 
நீதிவேந்தர்கள்‌ மிகவும்‌ பிரியம்‌ (வாரம்‌) வைத்து, கருத்தூன்றி வளர்த்த ஈமது தருமத்தை 


இன்று கொடிய அசுர மாயை குலைப்பதோ ? (௧௯) 
சித்திமான்‌ துணிவு 
௨௦. கன்னக்‌ கையுடன்‌ கண்குவித்‌ ££ தின்றினி 


என்ன செய்வ மென்‌ நறேங்கி யிளஞ்சிங்கம்‌, 
தன்னுள்‌ ஆழ்ந்த சமயம்‌ அமைச்ச னும்‌ 
££ இன்னலை யெதிர்ப்‌ போ'?மென்‌ நெழுந்தனன்‌. 


இளஞ்சிங்கம்‌ சுத்தன்‌, கன்னத்தில்‌ கைவைத்து, கண்மூடி, * இன்று, இனி, காம்‌ என்ன 
செய்வோம்‌ ” என்று ஏங்கத்‌ தன்னுள்‌ ஆழ்ந்து சிந்திக்கும்‌ சமயம்‌, சித்திமான்‌, '* இனிவரும்‌ 
இன்னலை எதிர்த்தே போராடுவோம்‌ ” என்று தைரியமாக எழுந்து நின்றான்‌. (௨௦) 

௨௧. “ஒற்றர்‌ ஏகுமின்‌, ஒல்லையிற்‌ சொல்லியே 
சுற்றியெங்கணுஞ்‌ சூழ்ந்தறங்‌ காத்திடுஞ்‌ 
சிற்ற ரசரின்‌ சேனையை நாளையே 
உற்றிடுஞ்‌ சமர்க்‌ குற்றிடச்‌ செய்குமின்‌. 

“ஒற்றர்கள்‌ செல்லுங்கள்‌. சித்தி தொலைவிலுள்ளது; ஈமக்கு அவசரமாகச்‌ 
சேனைகள்‌ வேண்டும்‌. ஆதலால்‌ சுற்றிலும்‌ உள்ள நாடுகளில்‌ அறங்காக்கும்‌ ஈம்‌ சிற்றரசர்‌ 
சேனையை இங்கே காகயே சம்பவிக்கும்‌ போருக்குத்‌ தயாராக வரச்‌ சொல்லுங்கள்‌ ! (௨௧) 

௨௨. “வருக தீமன வஞ்சகர்‌ ; வந்து போர்‌ 
தருக ; நல்ல தபோதனர்‌ அஞ்சவே 
அருகு செல்க ; அழிக அவர்தலை 
திருகுவோ ?”? மெனச்‌ செப்பினன்‌ சித்திமான்‌ ! 

₹: அக்கொடிய வஞ்சகரான கலிஞன்‌ ஆட்கள்‌ வரட்டும்‌; வந்து போர்‌ தரட்டும்‌; 
சா.துக்களான தபோதனர்‌ அருகே செல்லட்டும்‌ ; உடனே கும்பலுடன்‌ அழியட்டும்‌ ; 
அவர்கள்‌ தலைகளை நாம்‌ திருகுவோம்‌ ” என்று சித்திமான்‌ சொன்னான்‌. (௨௨) 


சுத்தன்‌ துணிவு 
௨௩. ஈன்ற தாயின்‌ இசைவளர்‌ சுத்தனும்‌, 
“ ஆன்ற மாதவர்‌ ஆசிகள்‌ பூத்திட, 
தோன்றும்‌ போரிலத்‌ துட்டரை மாருதி 
போன்று நொய்யப்‌ புடைப்ப'”மென்‌ ரார்த்தனன்‌. 

தன்னைப்பெற்ற பாரதமாதாவின்‌ புகழை வளர்க்கும்‌ சுத்தனும்‌ தைரியமுற்று, 
“ இவ்வனத்தில்‌ உள்ள மகா தபஸ்விகளின்‌ ஆசீர்வாதங்கள்‌ ஈம்மைச்‌ சூழ்ந்து பொலிய, நாளை 
இங்கே தோன்றும்‌ போரில்‌ அந்தத்‌ துஷ்டர்களை, வீர அனுமான்போல நன்றாக அடித்து 
கொறுக்குவோம்‌ ” என்று ஆத்‌திரமாகக்‌ கூவினான்‌. (௨௩) 


௨௪. வீரங்‌ கூறி விழிப்புத்‌ துமிலுமாய்க்‌ 
காரி ராவைக்‌ கழித்திரு சீலரும்‌ 
நீரி லாடி, நியமங்கள்‌ செய்ததும்‌, 
பூரணன்‌ வளர்‌ பூம்பொரரி லேகினாம்‌. 


இவ்வாறு மனத்திலெழுந்த வீரத்தை வாய்விட்டுக்‌ கூறி, சலமுள்ள அவ்விருவரும்‌ 
அக்கரிய இரவை விழித்தும்‌, சற்றுறங்கியும்‌ கவலையுடன்‌ கழித்தனர்‌. காலையில்‌ ஆற்று 
நீராடி, தமக்குரிய வழிபாடுகளைச்‌ செய்தவுடன்‌, பூரணயோகியான சாந்தமுனிவன்‌ சோலைக்‌ 
குச்‌ சென்றனர்‌. (௨௪) 


உடு. காலைக்‌ கோர்புதுக்‌ காந்த மளித்திடும்‌, 
சீல மாதவர்‌ செங்கதி ரீன்றொடர்‌ 
போல மர்ந்துளப்‌ பூசை புரிந்தனர்‌ ; 
ஞாலத்‌ தெய்வ நலம்பெற நாளுமே. 


சாந்தாசிரமத்தைச்‌ சுற்றிலும்காலையழடுற்கு ஒரு புதிய காந்தசக்தி . யளிக்கும்‌ 
லமுள்ள, ஓழுக்கமோங்கிய மகா தபஸ்விகள்‌, செவ்வர்ணமுள்ள உதயசூரியர்‌ பலர்‌ 
தொடர்ந்ததுபோல அமர்ந்து, உள்வழிபாடான தியானம்‌ செய்தனர்‌. எதற்கு? தாம்‌ 
அடைந்த அருளை உலகும்‌ அடைந்து தெய்வகலம்‌ நாடோறும்‌ ஓங்கவே. (௨௫) 


௨௭. ஊது வண்டுடன்‌ ஓது மறைகளும்‌ 
போதென நகை பூத்த முகங்களும்‌ 
காதுங்‌ கண்ணுங்‌ களிக்க விளங்கிடும்‌, 
சாது சங்கத்தைக்‌ கண்டனன்‌ சுத்தனே. 


மலர்த்தேனுண்டு வண்டுகள்‌ பாடுகின்றன. அவற்றின்‌ ரீங்காரத்துடன்‌ எல்லா 
வேதங்களும்‌ முழங்குன்றன. காலைப்‌ பூப்போல (போது) புன்னகை பூத்த வசீகரமான 
முகங்கள்‌ விளங்குன்றன. அத்தகைய சாதுசங்கத்தைச்‌ சுத்தன்‌ தரிசித்தான்‌. (௨௬) 


௨௭. காணக்‌ காணக்‌ கடவுட்‌ பெரியரை 
மாண மாண்புறு ம்ரனீட வாழ்க்கையே! 
பூணப்‌ பூணப்‌ புனிதர்‌ மலரடி, 
ஆணவங்‌ குறை யும்‌அரு ளோங்குமே. 


பரிசுத்தமான தவயோகெளின்‌ மலரடியைச்‌ சிரத்தில்‌ பூணப்‌ பூண, அவர்களை 
வணங்க வணங்க ஈமது ஆணவம்‌ குறையும்‌ ; இருவருட்பொலி வோங்கும்‌. தெய்வத்தன்மை 
பெற்ற பெரியார்களைக்‌ காணக்காண, மானீட வாழ்க்கையான து மிகச்சிறப்படைந்து தெய்வ 
ஜீவனமாகப்‌ பழுக்கும்‌. ்‌ (௨௭) 

௨௮. சித்தர்‌ கூட்டத்தைச்‌ சேவித்துச்‌ சேவித்துத்‌ 
தத்துவப்‌ பொருள்‌ சாற்நிடக்‌ கொண்டுளம்‌, 
சித்திமானுடன்‌ சுத்தனுஞ்‌ சேர்ந்தனர்‌ 
முத்தி வேந்தன்‌ விளங்கிய முன்றிலே. 


'சித்திமானும்‌ சுத்தனும்‌ வழியிலிருந்த யோகசித்தர்‌ கூட்டத்தைச்‌ சேவித்துச்‌ 
சேவித்து, தத்துவப்பொருளை அவர்கள்‌ உபதேசிக்க உள்ளத்திற்‌ கொண்டு, முக்திக்கரசனான 
சாந்த முனிவன்‌ விளங்கிய பர்ணசாலை முற்றத்திற்கு வந்துசேர்ம்தனர்‌. (௨௮) 

௨௯. புகையுஞ்‌ சாந்துடன்‌ பூவு மணந்திட, 
பகவன்‌ மேலருட்‌ பாட்டு முழங்கிட, 
மகர யாழுடன்‌ கெளரி வயங்டெச்‌ 
சுகமு னிவன்‌ கதையைத்‌ தொடங்கினான்‌, 


சாந்த முனிவன்‌ சந்நிதியில்‌ ஈறுப்புகை, சந்தனம்‌, நாண்மலர்கள்‌ மணக்கின்‌றன. 
கெளரி, மகர யாழுடன்‌ விளங்குகிறாள்‌. பக்தர்‌ பகவான்மேல்‌ அருட்பாடல்களைப்‌ பாடு 
கின்றனர்‌. இம்முழக்கத்திற்கடையே ஆத்ம சுகத்தை அனுபவிக்கும்‌ முனிவன்‌, இராமதாஸ்‌ 
சரித்திரம்‌ சொல்லத்‌ தொடங்கினான்‌. (௨௯) 

௩௦. வணங்கிப்‌ புன்னகை மாமலர்‌ பெற்றதும்‌, 

குணங்க ளோங்கிடுங்‌ குன்றனை யான்முன்னே, 

இணங்கி நெஞ்சம்‌ இருவருங்‌ கேட்டனர்‌. 

உணர்வு தூண்டிடும்‌ உத்தமன்‌ காதையே, 
சித்திமான்‌ சுத்தன்‌ ஆகிய இருவரும்‌, சாந்த முனிவனை வணங்கிப்‌ புன்னகை 
மலரைப்‌ பெற்று, எல்லா நற்குணங்களும்‌ ஓங்கிய மலைபோன்ற அம்முனிவன்‌ முன்னே 
அடக்கமாக அமர்ந்தனர்‌; புலன்கள்‌ அலையாமல்‌ கவலையின்றி, மனம்‌ இணங்க, கடவு 
ளுணர்ச்சியும்‌, வீர வுணர்ச்சியும்‌ தூண்டும்‌ உத்தமனான இராமதாஸன்‌ சரித்திரத்தைக்‌ 
கேட்டனர்‌. (௩௦) 


ஒற்றுக்‌ கேள்விப்‌ படலம்‌ முற்றிற்று. 

௨௦. இராமதாஸ்‌ படலம்‌ 


௧. தெள்ளிய ஞானமுத்‌ தெய்வ பக்தியும்‌, 
ஒள்ளிய ஒழுக்கமும்‌, ஒங்குந்‌ தரயவர்‌ 
விள்ளரும்‌ பெருமையை விளம்பப்‌ பேரின்ப 
வள்ளலின்‌ கருணையை வழுத்து வரமரோ ! 


தெளிந்த தன்னறிவும்‌, கடவுளன்பும்‌, அருளொளிபெற்ற சன்மார்க்க ஈடையும்‌ 
றந்த அயமுனிவரின்‌ பெருமை சொல்லற்கரியது. அதைச்‌ சொல்ல, பேரின்ப வள்ளலான 
பரம்பொருளின்‌ கருணையைப்‌ போற்றி, ஈல்ல வாக்கும்‌ சக்தியும்‌ பெறுவோமாக ! (௧) 


௨. நல்லன கூடிடும்‌; ஞான மோங்கிடும்‌ ; 
அல்லன விலூடும்‌; அறங்கள்‌ ஓங்குமே; 
இல்லதும்‌ உள்ளதும்‌, இனிது தேர்தவச்‌ 
செல்வரின்‌ சேவைகள்‌ செய்யும்‌ அன்பர்க்கே ! 


உள்ளது அல்லது, (சத்து, அசத்து) இன்னதென்று தெளிந்து, நித்தியமான 
இறைவனருளையேவேண்டிச்‌ சா தனஞ்‌।செய்யும்‌ பெரிய தபஸ்விகளுக்குத்‌ தொண்டு செய்யும்‌ 
அன்பருக்கு, ஈன்மையெல்லாம்‌ கூடும்‌; ஆத்மஞான மோங்கும்‌ ; தியன விலகும்‌ ; பாபம்‌ 
போகும்‌; அறவினைகள்‌ செழிக்கும்‌ ; புண்ணியங்கள்‌ பெருகும்‌ / (௨) 


௩. பொன்னுடன்‌ பொன்னிறப்‌ பொலிவு போலவும்‌, 
வீண்ணுடன்‌ வீரவிய மேகம்‌ போலவும்‌, 
கண்ணுடன்‌ கதிர்தருங்‌ காட்சி போலவும்‌, 
புண்ணிய ருடனநட்‌ பொலிவும்‌ பொங்குமே. 


தங்கத்துடன்‌ தங்கநிறமான பளபளப்பும்‌ சேர்ந்து பரவும்‌. எங்கும்‌ விரிந்த 
வாறுடன்‌, நீலகிறமும்‌ சேர்ந்திருக்கும்‌. கண்ணுடன்‌ கதிரொளிதரும்‌ காட்ட சேர்ந்திருக்‌ 
கும்‌. அதுபோல்‌, புண்ணிய முனிவருடன்‌ தெய்வத்‌ திருவருட்‌ பொலிவும்‌ சேர்ந்து பரவும்‌! 
அத்திருவருட்‌ பொலிவினால்‌, அவர்‌ பொன்னைப்போல மாசற்றவர்களாக விளங்குவர்‌ ; 
ஆகாயம்போல்‌ சுயேச்சையாக, எல்லையற்ற அறிவில்‌ உலாவுவர்‌ ; காட்சியுலகுடன்‌ பற்‌ 
அரறுமல்‌, கானும்‌ கண்போலும்‌, காட்டும்‌ கதிர்போலும்‌, இறைவனுடன்‌ கலந்து, எதையும்‌ 
சரட்சியாகப்‌ பார்த்துத்‌ தாக்கற்றிருப்பர்‌. (௩) 


௪. பண்ணருங்‌ கேள்வியின்‌ பயனைக்‌ காட்டிலும்‌, 
கன்னுடல்‌ வெறுத்திடுத்‌ தவத்தைக்‌ காட்டிலும்‌, 
என்னத யானெனும்‌ இயைபில்‌ மாதவர்‌ 
முன்னிலை யிருப்பது முத்தி யாகுமே. 


சொல்லரிய கல்வி கேள்விகளின்‌ பயனான கலைத்‌ திறனைக்‌ காட்டிலும்‌, தன்‌ 
ஊனுடலை வெறுத்து, வைராக்கியமாக காயக்லேகம்‌ செய்யும்‌ தவங்களைக்‌ காட்டிலும்‌, 
“எனது, யான்‌ ' என்ற செருக்கல்லா த அருண்முனிவர்‌ சந்நிதியில்‌ பணிந்திருந்தால்‌, அதுவே 
பம்ததொர்‌தங்களிலிருந்‌ து ஒருவன்‌ விடு தலைபெற வழியாகும்‌. (௪) 

௫. பொய்ம்மன வேற்றுமைப்‌ போரி னாற்கெடும்‌ 
வையக மாந்தர்க்கு வழியை: நாட்டியம்‌, 
வெய்யவர்‌ வெம்மையை வென்றும்‌, உண்மையாற்‌ 
செய்வன செய்தவர்‌ செய்ய சீலரே 7 


பொருள்களை இரு விகாரத்துடன்‌ பார்க்கும்‌ பொயம்மன வேறுபாடுகளால்‌, 
பொருமை, போட்டி, சாதிமத வேறுபாடுகள்‌ இவற்றால்‌ உண்டாகும்‌ சண்டை பெருகி இவ்‌ 
வுலகம்‌ அறிகிறது. இந்த உலக மாந்தருக்கு அன்பு, அறம்‌, அருள்‌, அறிவு, வாய்மை, 
தூய்மை, சுத்தான்ம ஞானம்‌, தானம்‌, தவம்‌ சமரஸம்‌-—இவற்றுடன்கூடிய சன்மார்க்கத்தை 
விளக்கினவர்‌ முனிவரே. தீயர்‌ இழைக்கும்‌ கொடுமைகளையும்‌ அவர்கள்‌ தமது சத்திய 
பராக்கிரமத்தால்‌ வென்று, செய்யவேண்டிய ஈன்மைகளைச்‌ செய்தனர்‌ ; அவர்களே கல்‌ 
லொழுக்கமுள்ள சாதுக்கள்‌. (௫) 


௭. சாதுக்கள்‌ சங்கமே சாந்த மீந்திடும்‌ ; 
சாதுக்கள்‌ வாசகம்‌ சகல ஞானமாம்‌ ; 
சாதுக்கள்‌ சத்நிதி சக்தி யீந்திடும்‌ ; 
சாதுக்கள்‌ வாழிய, தரும தீபம்போல்‌ ! 


சாது முனிவர்‌ கூட்டமே மனிதருக்கு உபசாந்தம்‌ தரும்‌; அவர்கள்‌ திருவாய்‌ 
மொழியே எல்லா ஞானமும்‌ அருளும்‌; சாதுக்கள்‌ சந்கிதியே ஆத்ம சக்தியளிக்கும்‌. சாதுக்‌ 
கள்‌ உலகில்‌ இருளை விலக்கி அருளைத்‌ துலக்கும்‌ அறவிளக்குப்போல வாழ்க / (௬) 


௭. புண்ணிய பாரத பூமி யெங்குமே, 
பண்ணவர்‌, மாசறு பக்தர்‌ சங்கமே ! 
திண்மக ராட்டிரஞ்‌ செழித்த பக்தரை 
எண்ணிநம்‌ கதையினை யினிது சொல்லுவம்‌ : 


பாரததேசம்‌ புண்ணிய பூமி; அதன்‌ பரப்பெல்லாம்‌ தவம்பண்ணும்‌ முனிவரும்‌, 
மனமாச ற்ற இறைவனடியாரும்‌ வாழும்‌ சாது சங்கமேயாகும்‌. காம்‌ இன்று திண்மையுள்ள 
வீரர்‌ பொலியும்‌ மஹாராஷ்டிர தேசத்தில்‌ த்‌ பக்தரைத்‌ தியானித்து, ஈமது கதை 
யைச்‌ சொல்லுவோம்‌ : (௭) 


௮.. புரந்தர வீடலனின்‌ புனித பக்தராம்‌, 
நிரந்தர ஞானியும்‌, நிவிர்த்தி தேவரும்‌, 
அறந்தரும்‌ ஏகரும்‌, அன்பு நாமரும்‌, 
மறைந்தபின்‌ இருசுடர்‌ மணிகள்‌ வந்தனர்‌ ! 


ஆளந்தி விட்டல்பந்த்‌ என்பவர்‌ மனைவிக்குத்‌ தெரியாமல்‌ காசிக்குச்‌ சென்று, இராமா 
னந்தரிடம்‌ சந்நியாசம்‌ பெற்றார்‌. இராமானந்தர்‌ யாத்திரையாக ஆளந்திக்கு வந்தபோது, 
விட்டல்‌ மனைவி ருக்மாபாயின்‌ நிலையைக்கண்டு மனமிரங்கி, மாணவனை மீண்டும்‌ இல்லறம்‌ 
புகச்செய்தார்‌. விட்டல்பந்த்‌, தெய்வபக்தியுடன்‌ இல்லறங்‌ காத்தார்‌. அவருக்கு 
நான்கு மணிப்பிள்ளைகள்‌ பிறந்தனர்‌. நிவிர்த்தி, ஞானதேவர்‌, சேபானர்‌, முக்தாபாய்‌, கான்கு குழம்‌ 
தைகளும்‌ ஞானம்‌ பழுத்து, புரர்தரவிடலரான திருமாலுக்கே ஆளாக, பரமபக்தராக 
விளங்கினர்‌. இவர்களைச்‌ சாதியந்தணர்‌ தள்ளிவைத்துத்‌ துன்புறுத்தினர்‌. தெய்வபலத்தால்‌ 
இவர்கள்‌ இடர்களைத்‌ தாண்டினர்‌. ஞானதேவர்‌ பகவத்கீதைக்கு அரிய உரை செய்தார்‌. அது, 

ஈ ஞாரனேச்வர்‌ ” என்ற பெயரால்‌ வழங்குகிறது. அவர்‌ பக்தி மார்க்கத்தை நாடெங்கும்‌ பரப்பி 
இருபத்தோராம்‌ வயதில்‌ சமாதியில்‌ அடங்கனார்‌. நிவிர்த்தி முதலியோரும்‌ ஞானதேவர்‌ 
அடங்கிய ஓராண்டில்‌ இறைவனடி. சேர்ந்தனர்‌. 


நாமதேவர்‌ (க. பி. 1270 - 1350) தையல்‌ வேலைசெய்து பிழைத்து, இறைவனை அன்பு 
செய்தார்‌ ; அவரைச்‌ சாதிப்பித்தரும்‌, பண்டிதர்களும்‌ எள்ளியிகழ்ந்தனர்‌. அவர்‌,. உலகோர்‌ 
இகழ்ச்சி புகழ்ச்சகளைப்‌ பாராட்டாமல்‌, அன்பு செய்து, இறைவனருனைப்பெற்று, நாடெங்‌ 
கும்‌ பக்திமார்க்கத்தை உபதேசித்தார்‌. அவர்‌ ஞானதேவருடன்‌ நீண்ட யாத்திரை செய்‌ 
தார்‌. பஞ்சாபில்‌ அவர்‌ பாடல்களும்‌ புகழும்‌ பரவின. குருகானகரின்‌ கிரந்த ஸாஜெ ”'பில்‌ 
காமதேவர்‌ வரலாறும்‌, 60 8ர்த்தனங்களும்‌ உள்ளன. காமசங்கீர்த்தனமும்‌, ஜபமுமே 
அவர்‌ காட்டிய வழி. ஏகநாதர்‌ (1599-1599) தெய்வபக்தியும்‌ குருபக்தியும்‌ நிறைந்தவர்‌ 7 
வேதவித்து ; சாதிபேதமில்லாமல்‌ எல்லாரிடமும்‌ அன்பு கொண்டவர்‌. ££ இராமகிருஷ்ண ஹரி ”” 
என்ற மந்திரத்தை எங்கும்‌ பரப்பியவர்‌ ; வேசைககக்கூடத்‌ தருத்தியவர்‌, பாகவதம்‌, 
இராமாயணம்‌, ஞானேச்வரி ஆதிய இம்மூன்றையும்‌ இவர்‌ பாராயணம்‌ பண்ணி, உபதே 
த்து வந்தார்‌. இவர்களுக்குப்‌ பிறகு சிவாஜி காலத்தில்‌ விளங்கிய இரண்டு மகான்கள்‌ 
துக்காராமடும்‌, சமர்த்தருரு இராமதாஸரும்‌ ஆவார்‌. (௮) 
௯, *: சாதியும்‌ வேடமுந்‌ தருக்க வாதமும்‌, 

பேதமும்‌ பொய்ம்மன.ப்‌ பீழையு மின்றியே, 

ஓதுமின்‌ அரியை'”யென்‌ அரைத்த ராமனின்‌ 

கீதங்க ளீவது கேடி. லின்பமே. 

துக்காராமின்‌ அபங்கங்கள்‌ வடகாடெங்கும்‌ பரவியுள்ளன. அவர்‌ இந்திராயணி 
நதிக்கரையில்‌ உள்ள தேஹு என்னும்‌ கிராமத்தில்‌ பரம ஏழையாகப்‌ பிறந்தவர்‌. குழந்‌ 
தைப்‌ பருவத்திலேயே பெற்றோரை யிழந்து வருந்தியவர்‌. கடை வியாபாரத்தால்‌ பிழைத்த 
வர்‌. 1629-ஆம்‌ ஆண்டு கடும்பஞ்சம்‌ வந்தது. அவர்‌ மனைவி.ரகுமாயி, புதல்வன்‌ சிவாஜி. 
இருவரும்‌ பட்டினியால்‌ இறந்தனர்‌. உலகநிலையை அறிந்த ஏழைத்‌ துக்காராமின்‌ மனம்‌ 
அக்க மிவிர்த்திக்காக இறைவனைச்‌ சரண்‌ புகுந்து, அவனடியார்‌ கூட்டத்தையே நாடியது, 
வறுமையும்‌ இல்லறத்‌ தொல்லையும்‌ துக்காராமருக்கு உலகியல்பை நன்றாகக்‌ காட்டின. அவர்‌ 
விட்டல்‌ பக்தியிலேயே தம்மை மறந்து, தினந்தோறும்‌ அபங்கமாலை குட்டி அன்பு செய்து 
வந்தார்‌. அவர்‌ சுமார்‌ 6000 அபங்கங்கள்‌ பாடியிருக்கிறார்‌. அவர்‌ பாடல்கள்‌ வீர சிவாஜிக்‌ 
குப்‌ பெரிய ஆறுதலளித்தன. வெளிவேடமில்லாமல்‌, சமகோக்குடன்‌ நடந்து, சித்தத்தை 
இறைவனிடம்‌ வைத்து வாழ்ந்தார்‌ துக்காராம்‌. “ சாதிமத பேதங்களின்‌ றி, வெளிப்பகட்‌ 
டின்‌, பொய்‌ மயக்கங்கொண்ட மனப்பிழைகளான தராசை, அகம்பாவம்‌, காமக்குரோ 
தாதி திமைகளின்‌ றி, ஹரிபக்தி செய்யுங்கள்‌ !”' என்று அவர்‌ நாடெங்கும்‌ உபதேசித்தார்‌. 
அவர்‌ தங்கள்‌ கேட்பவருக்கு அழிவற்ற ஆத்மானந்தக்‌ தரும்‌. (௯) 
௧௦. பக்தநு காவருட்‌ பாடல்‌ கேட்டதும்‌, 

சத்திர பதிக்குப சாந்தம்‌ வந்தது; 

முத்தணி ராமதாஸ்‌ முனிவன்‌ காட்சியால்‌ 

சக்தியும்‌ வீரமும்‌ தழைத்த தென்னுவாம்‌. 


பக்தன்‌ துகாராம்‌ அருளிய பாசுரங்களைக்‌ கேட்டு, சத்திரபதி சிவாஜிக்கு மனச்‌ 
சாந்தம்‌ வந்தது. ஜீவன்முக்தனன இராமதாஸ்‌ முனிவன்‌ தரிசனத்தால்‌, அவனுக்கு 
அளவற்ற வீரமும்‌, ஐயசக்தியும்‌ செழித்தன என்போம்‌. (௧௦) 


ட கத 
தவ டடக்‌ 

௬௧. தேசமுந்‌ தருமமுஞ்‌ செழிக்க வீரத்தீ 
வீசிய சிவாஜியின்‌ விமல சற்குரு, 
மாசறு மாதவன்‌ இராம தாஸணின்‌ 
ஆசறு கதையினை யன்பிற்‌ கேண்மினோ ! 


நமது பாராத தேசமும்‌, அதன்‌ வேத தருமமும்‌ செழிக்கவே, வீரக்கனல்‌ வீசி, எதிரி 
களை வென்று, புகழோங்கிய சிவாஜியின்‌ பரிசுத்தமான சற்குரு, இமைகளை நீக்கிய இராம 
தாஸ்‌ ; அம்மகாமுனிவன்‌ கதை, மனத்திலுள்ள குற்றங்களை ஆசு போக்கவல்லது. 
அன்பீர்‌, கேளுங்கள்‌ : (௧௧) 


௧௨. பம்புகோ தாவரி பாயு நாட்டிலே, 
சம்பகம்‌ எனப்பெயர்‌ சாற்றும்‌ ஊரிலே, 
நம்பனைப்‌ போற்றிடு நவமி நாளிலே, 
அன்பன்‌இ ராமதாஸ்‌ அவத ரித்ததே. 


பரமபக்தனான இராமதாஸ்‌, அவதரித்தது சம்பகம்‌ என்னும்‌ ஊரில்‌. அது, கோதா 
வரி தாவிப்பாயும்‌ காட்டில்‌ உள்ளது; கோதாவரி தீரத்தில்‌ உள்ளது. அங்கே பக்தர்கள்‌ 
திருமாலான (கம்பன்‌) ஸ்ரீராமனுக்கு ஈவமி உற்சவம்‌ கொண்டாடும்போது, இராமதாஸ்‌ 
பிறந்தார்‌. (௧௨) 


௧௩. ஆரணம்‌ ஓதிடும்‌ அந்தண்‌ செல்வர்கள்‌, 
சூரிய ரேணுகர்‌ தரய பெற்றவர்‌ ; 
நாரண னெனப்பெயர்‌ நல்கி, நம்பியைப்‌ 
பூரணக்‌ கலைபெறப்‌ போற்றி வந்தனர்‌. 


இராமதாஸின்‌ பெற்றோர்‌, வேதம்‌ ஓதும்‌ அந்தணச்‌ செல்வர்‌. தந்தை குரியாஜி, 
தாய்‌ ரேணுகாபாய்‌. இருவரும்‌, :* நாராயணன்‌" என்ற திருகாமமிட்டு, ஈமது செம்மலை, 
பூரணமான வேதக்கலையில்‌ சிறக்கும்படியாக, கல்வியளித்துப்‌ போற்றி வளர்த்துவந்தனர்‌.() 


௧௪. சூரிய வணக்கத்‌ தாலே, தரயசிந்‌ தனையி னாலே, 
ஆரிய வேதத்‌ தாலே, அனுமனின்‌ அருளி னாலே, 
தாரக ஜ.பத்தால்‌, இராம தாஸெனும்‌ பெயரும்‌ பெற்ற 
தீரனுக்‌ கீன்றோர்‌ நல்ல திருமணஞ்‌ செய்யா நின்றார்‌. 


நாராயணன்‌, தினம்‌ 200 சூரிய ஈமஸ்காரம்‌ செய்து, உடலுறுதி பெற்றான்‌. பரி 
சுத்தமான சிந்தனையால்‌ பிரமசரியம்‌ காத்தான்‌. ஆரியவேதங்களைக்‌ கற்றதால்‌, அறிவில்‌ 
மூதிர்ந்தான்‌. அனுமானை உபாசித்து, அவனருளால்‌ இராம ஜபம்பெற்று இராமதாஸ்‌ என்ற 
நாமமும்‌ அடைந்தான்‌. இத்தகைய ஞானதீரனுக்கு, பெற்றோர்‌ ஈல்ல இடத்தில்‌ பெண்‌ 
ணெடுத்துத்‌ திருமணம்‌ நடத்துகிறார்கள்‌. (௧௪) 


கடு. கானமுங்‌ களிப்பு மோங்கும்‌ சுடி. மண முடிக்கச்‌ சாவ 
தான”*மென்‌ றாசான்‌ சொல்லத்‌ ““தப்பினேன்‌ பிழைத்தே'” னென்றோம்‌ 
ஞானவீ நெழுந்து தாவி, நதியினை நீந்திச்‌ சென்று, 
மோனியாய்த்‌ தவங்கள்‌ செய்து, முத்தியை அன்பன்‌ கண்டான்‌. 

திருமணக்‌ கோலத்துடன்‌ வதூவரர்‌ மணப்பந்தலில்‌ அமர்ந்திருக்கன்றனர்‌. இரு 
வருக்கும்‌ இடையே திரையிட்டுள்ளது. திரை நீங்‌, இருவரும்‌ பார்‌ த்துக்கொள்ளப்‌ 
போலரார்கள்‌, மங்களவாத்தியம்‌ முழங்குகிறது. பெண்கள்‌ சுபகானம்‌ செய்கின்றனர்‌. 
எல்லாரும்‌ மூழ்ச்சி பொங்குதன்‌ றனர்‌. புரோகிதர்‌ இதோ சடங்கை முடிக்கப்போ௫ருர்‌, 
திசை நீக்குமூன்‌ ££ ஸுலக்னே ஸாவதான ” (இது ஈல்லவேளை, உஷாராயிரு! ) என்ற மந்திரம்‌ 
சொன்னதும்‌, * இதோ கான்‌ இச்சம்சார பந்தத்திற்‌ சிக்காமல்‌ உஷாராகத்தான்‌ இருக்‌ 
லேன்‌. தப்பினேன்‌, பிழைத்தேன்‌ ” என்று இராமதாஸ்‌ ஒரு ஞான வைராக்‌இயமெழுக்து, 
தாவியோடி, கோதாவரியை நீந்தி, அக்கரை சென்று, பஞ்சவடியைச்‌ சேர்ந்து அங்கே மோனி 
யாகத்‌ தவங்கள்‌ செய்து ஜீவன்முக்திபெற்றான்‌. (௧௫) 


௧௭. கணி௫ழங்‌ குண்டு, வேறு கவலைக எனைத்தும்‌ போக்கித்‌ 
தனிமலைக்‌ குகை யிருந்து, சபதப தியானஞ்‌ செய்து, 
மனதினை யடக்க வென்று, மமதையை வேரின்‌ மாய்த்து 
புனிதசுத்‌ தான்ம சித்தி பொருந்திய மகான்கள்‌ வாழ்க. 


௭த்தான்மசித்தி மகா பரிசுத்தமான தெய்வநிலை தரத்தக்கது. அத்தகைய இத்தி 

பெற வேறு கவலைகளையெல்லாம்‌ வீட்டுவிடவேண்டும்‌. ஏகாந்தம்‌ வேண்டும்‌. இயற்கையின்‌ 
அமைதியில்‌ வசிக்கவேண்டும்‌. இயற்கை தரும்‌ காய்கனி கழங்கு பால்‌ முதலிய சாத்வீக 
உணவுகளே சாதனத்திற்கேற்ற உணவுகள்‌. அவற்றால்‌ பசிப்பிணியைப்‌ போக்கி, தனியாக 
மலைக்குகைகளில்‌ இபதப தியான மோன சாதனங்கள்‌ செய்து, அலையும்‌ மனத்தை அடக்கி 
வென்று, கரன்‌ என்று கிளம்பி பந்ததொந்த விகாரங்களைத்‌ தரும்‌. அகங்காரத்தை வேருடன்‌ 
அறுத்தால்‌, மனிதன்‌ புனிதனா5, சுத்தான்மசித்தி பெறலாம்‌. அப்படிப்‌ பூரணம்‌ பெற்ற 
மகான்களை வாழ்த்துவோம்‌. அம்மகான்களில்‌ இராமதாஸர்‌ ஒருவர்‌. (௧௬ ) 


கசா. சமநிலை கண்ட சித்தன்‌ சகத்தினை வெறுத்திடாமல்‌, 
தமநிலை நீங்கி யின்பந்‌ தழைத்திடக்‌ கருணை பூத்தான்‌ ; 
அமங்கலி அன்ன பூர்ணை அன்பனுக்‌ காவி நல்கி 
௭மங்கலி யாக நல்ல ௬தருடன்‌ வரழச்‌ செய்தான்‌ ! 


இராமதாஸ்‌ இருவிகாரமற்ற சமரசநிலை கண்ட மந்திரசித்தனானார்‌ : அவர்‌ உலகை 
வெறுக்கவில்லை. தனது த்தியால்‌, உலகில்‌ தாமச இருள்நிலை விலகி இன்பமோங்கக்‌ கருணை 
வைத்தார்‌ ; வருந்துவோருக்கு உதவினார்‌. ஒருநாள்‌ அன்னபூரன பாய்‌ என்பவளின்‌ கணவன்‌ 
இிரிதரபந்த்‌ இறந்துபோனான்‌. அன்னபூர்ணா உடன்கட்டையேறுமுன்‌, இராமதாஸரை வந்து 
பணிந்தாள்‌. முனிவர்‌, “ஏட்டு மைந்தரைப்பெற்று, தீர்க்க சுமங்கலியாக வாழ்‌!” என்று ஆர்‌ 
வஇத்தார்‌ ! “சுவாமி மான்‌ எப்படித்‌ தீர்க்க சுமங்கலியாவேன்‌. இதோ, என்‌ கணவர்‌ இறந்து 
போனாரே" என்று தனது துக்கத்தைச்‌ சொல்லிப்‌ பெண்மணி அழுதாள்‌. இராமதாஸ்‌, 
அவன்‌ கணவன்‌ உடலில்‌ :* இராம்‌ நாமம்‌” சொல்லி மந்திர நீர்‌ தெளித்தார்‌. கணவன்‌ உயிர்‌ 
பெற்றெழுந்தான்‌. தாஸர்‌, தம்பதிகளை ஆசீர்வதித்து, “பத்துப்‌ பிள்ளைகளைப்‌ பெறுவீ 
ராக!” என்று வரங்கொடுத்தனுப்பினார்‌. அவ்வாறே தம்பதிகளுக்குப்‌ பிள்ளைகள்‌ பிறந்‌ 
அனர்‌. மூத்த பிள்ளையை அவர்கள்‌ இராமதாஸருக்கே அர்ப்பண்ஞ்‌ செய்தார்கள்‌. உத்தம 
கோல்லாம்‌ என்னும்‌ பெயரால்‌ அப்பின்னை மகா பக்த உரோன்மணியாக விளங்கினான்‌. (௧௭) 

௧௮. மூர்த்தியுந்‌ தலமுங்‌ கண்டு முறையுறப்‌ பரத நாட்டைப்‌ 
பார்த்துநாற்‌ றிசையும்‌ பக்தி பரவசக்‌ கனல்‌ பரப்பி, 
வார்த்தைசொல்‌ குருவைத்‌ தேடும்‌ மாணவர்க்‌ குபதே சித்துத்‌ 
தீர்த்தனும்‌ கிருஷ்ணா பாயு மகூலியிற்‌ சென்றி ருந்தான்‌. 


திருவருளாணைப்படி. இராமதாஸ்‌ பன்னிரண்டாண்டுகள்‌ [நமது பாரத நாட்டைச்‌ 
சுற்றிப்பார்த்து, மூர்த்தி, தலம்‌, தீர்த்தம்‌ எல்லாம்‌ முறையாகத்‌ தரிசித்தார்‌ ; சாலாபக்கமும்‌ 
இராம நாமத்தையும்‌ அனுமத்‌ உபாசனையையும்‌ பரப்பி, பக்திபரவசக்‌ கனலைத்‌ தூண்டினார்‌. 
££ அனுமானைப்போல வீரதீரராயிருக்க வேண்டும்‌ ; இந்து தருமத்சைக்‌ காக்கவேண்டும்‌ ” 
என்று ஜனங்களுக்கு உபதேசித்தார்‌ ; தஞ்சாவூரில்‌ சில காட்கள்‌ இருந்து, பக்திப்பிரசாரம்‌ 
செய்தார்‌) அங்கேதான்‌ இராம £தா அனுமார்‌ விக்கிரகங்களைச்‌ செய்து ஸஜ்ஜன கட்டத்‌ 
தில்‌ நாட்டினார்‌. மந்திரோபதேசத்திற்காக (வார்த்தை) குருவைத்‌ தேடும்‌ சீடர்களுக்கு 
இராமதாஸ்‌ சமயசஞ்சிவிபோலக்‌ தோன்றி, * ஸ்ரீராம்‌, ஐயராம்‌, ஜஐயஜயராம்‌ '' ஏன்ற மந்திரத்தை 
உபதேசித்தார்‌. முடிவில்‌ தன்‌ தாயாரைப்‌ பார்த்துவந்து, கிருஷ்ணா நதிக்கரையிலுள்ள 
மகூலி என்னும்‌ கிராமத்தில்‌ தங்கினார்‌. அங்கே பல சாதுக்கள்‌ அவரைத்‌ தரிசிக்க 
வந்தனர்‌, (௧௮) 


௧௯. இல்லற ஞானி யாகி, இசைதரு புலவ னாக, 
நல்லறத்‌ தொண்டனாக நாரண னருளைப்‌ பாடும்‌, 
சொல்லர சான துக்கா ராமனுந்‌ தொழுது போற்றி 
எல்லையி லின்பமேயி ராமதா செளப்பு கழ்ந்தான்‌. 


துக்காராம்‌ இல்லறத்திலிருந்தே, அதன்‌ சுகதுக்கங்களைப்‌ பொறுத்துக்கொண்டே 

ஸ்ரீ நாராயணன்மேல்‌ சித்தம்‌ வைத்து, அவனருசையே பாடிய இசைப்புலவன்‌, சொல்லரசன்‌; 

அருட்கவி, நன்மை தரும்‌ தருமத்தைப்‌ பரப்பும்‌ தருத்தொண்டன்‌ ; அவன்‌ வந்து தொழுது 

போற்றி, எல்லையில்லாத பரமானந்தமே இராமதாஸாக உருவெடுத்தது ” என்று புகழ்ச்‌ 

தான்‌. (௧௯) 
சிவாஜி வருதல்‌ 


௨௦. பத்தியு ஞானமும்‌ பழுத்த தூயவன்‌, 
அத்தினம்‌ அருந்தவ மளித்த திவ்விய 
சத்தியைப்‌ பொழிந்தொரு தரும வீரனுள்‌, 
சத்திய வாழ்வினைத்‌ தாங்க முன்வந்தான்‌. 


அக்காலம்‌ சத்தியம்‌ கெட்டு, தருமம்‌ அழிந்து நாடு வருந்தியது. தெய்வபக்தியும்‌; 
ஆத்மஞானமும்‌, கனிந்த பரிசுத்த சித்தனான :இராமதாஸ்‌ முனிவன்‌, தனது அரியதவத்தால்‌ 
எய்திய யோக சக்திக்கனலை ஒரு தரும வீரனுள்‌ பொழிந்து, அவனைச்‌ சக்திமானாக்‌கி, பாரத 
தேசத்தில்‌ சத்தியமான தூய வாழ்வை ஆதரித்துப்‌ பரப்ப முன்வந்தான்‌. (௨௦) 


௨௪. வருந்திடும்‌ அன்னையின்‌ வருத்தந்‌ தீர்க்கவே, 
மருந்தென விளங்கிய மராட வீரனும்‌, 
அருந்தவன்‌ புகழினை அறிந்து நாடினான்‌ ; 
இரும்பினைக்‌ காந்தம்போல்‌ இதய மீர்க்கவே ! 

இதோ முனிவர்‌ எதிர்பார்த்த தருமவீரன்‌ / பல துயர்களால்‌ வருந்தும்‌ பாரதமாதா 
வுக்குச்‌ சஞ்சவிபொல்‌, சமயத்திற்கேற்ற மருந்துபோல்‌ வந்து அறங்காத்து விளங்கிய 
மராடிய மணியான வீர சிவாஜி, அருந்தவ முனிவனான இராமதானணனைப்பற்றிப்‌ சாதுக்‌ 
கள்‌ பலர்‌ சொல்ல அறிந்து, தரிசிக்க நாடினான்‌. இரும்பைக்‌ காந்தம்‌ இழுப்பதுபோலவே 


அவன்‌ உள்ளத்தை இராமதாஸின்‌ தவசக்தி இழுத்தது. (௨௧) 
௨௨. ₹* எனதுடல்‌ பொருளுயிர்‌ எவையும்‌ உன்னதே; 


உனதரு ளேயென துலகும்‌ வாழ்க்கையும்‌ ; 
மனதுறு பசியினை மாற்ற மாதவக்‌ 
கனியென வந்தனை, கடவு ளேசரண்‌. 


** எனது மனத்தைப்பற்றிய பேரின்பப்‌ பசியைத்‌ தீர்க்கவே அற்புதமான தவக்கனி 
யாக வந்தாய்‌. கடவுளே, குருதேவனே, என்‌ உடல்‌ பொருள்‌ உயிர்‌ எல்லாம்‌ உன்னதே 2 
உனது திருவருளே இனி எனக்கு அரசும்‌ வாழ்வும்‌ ; நீயே சரண்‌ ! (௨௨) 


௨௩. **தன்னலத்‌ துறந்தனை ; தவத்தின்‌ மேன்மையால்‌ 
இன்னுயீர்க்‌ கருனீனை இன்ப மெங்குமே ! 
உன்ணிகர்‌ குருவினை யுடைய பேறுடை 
என்னிகர்‌ யா''ரென இறைவன்‌ ஏத்தினான்‌ ! 


££ சுயநலத்தை முற்றிலும்‌ துறந்தாய்‌. உனது தவத்தால்‌ வந்த சக்திப்பெருமை 
யைக்கொண்டு நீயே இன்புறாமல்‌, நாடெங்கும்‌ சுற்றி இனிய மன்னுயிர்களுக்கு அன்பு வழி 
சாட்டி இன்பமருளினாய்‌. உன்னைப்போன்‌ ற குருவையடைந்த பாக்யெசாலியான எனக்கு 
இணை யார்‌ 2” என்று வீர சிவாஜி இராமதாஸை வணங்கித்‌ துதித்தான்‌. (௨௩) 


௨௪. ஆவலாய்‌ வந்துதன்‌ அடி வணங்யெ 
கோவினைக்‌ கோமுணி குளிர நோக்கியே, 
₹: மேவினை யென்பணி வென்ற ?” தென்றவன்‌ 
ஆவியிற்‌ பெய்தனன்‌ அருளி னாற்றலே. 


ஆவலாக, வந்து தன்‌ அடிபணிந்த சிவாஜி மன்னனை முனியரசன்‌ கண்குளிரப்‌ 
பார்த்தான்‌. * அன்ப, உனக்கே காத்திருந்தேன்‌. வந்தாய்‌, இனி நான்‌ நிறைவேற்றக்‌ கருதிய 
காரியம்‌ வென்றது!” என்று அவனது வீர ஜீவனில்‌ தவத்தாற்‌ கடைத்த திருவருட்‌ சக்தி 
யைப்‌ பொழிந்தான்‌. (௨௪) 


௨௫. ஏகுமின்‌ னுடன்கலந்‌ திணைந்து கூடிடும்‌ 
ஆகுமின்‌ பேரன்றநல்‌ லருந்த வக்கனல்‌ 
வேகமாய்ப்‌ பாய்ந்துநம்‌ வீர வேந்தனுக்‌ 
காயி சக்திக ளனைத்து மீந்ததால்‌. 


ஒரு மின்பொறியில்‌ ஏகுமின்‌ ஆகுமின்‌ (Negative and Positive Currents) இரண்டும்‌ 
இணைந்து கலந்து, புல்லி இரண்டறக்கூடியே சக்தியாகப்‌ பரவி அற்புதங்களைச்‌ செய்‌ 
ன்றன. அதுபோல வீரசிவாஜியின்‌ தேசபக்தியுடன்‌ இராமதாஸின்‌ அருந்தவத்திலுதித்த 
தெய்வக்கனலுக்‌ சேர்ந்து, அவனுக்னியதான ஜயசக்திகள்‌ எல்லாம்‌ தந்தது. (௨௫) 

௨௬. கொடியபொன்‌ னாசையைக்‌ குமைத்த மாமுனி, 
அடியவன்‌ அன்புடன்‌ அளித்த பொற்குவை, 
தொடவிலை ; துயர்கெடச்‌ சுற்றும்‌ வாழ்ந்தனன்‌ ; 
இடையருக்‌ கீந்தனன்‌, அருளின்‌ ஈகையான்‌ ! 


தன்‌ அடியானாகய சிவாஜி குரு தட்சிணையாகப்‌ பெரும்‌ பொற்குவை தந்தான்‌. 
கொலை களவு விபசாரக்‌ குற்றங்களை த்‌ தூண்டும்‌ கொடிய பொன்னாசையை அழித்தொழித்த 
மகா மூனிவரனான இராமதாஸன்‌, அதைத்‌ தொடவில்லை: தன்னைச்‌ சுற்றிலும்‌ இருந்த 
இடையர்கள்‌ வறுமையால்‌ தன்புற்றனர்‌; அவர்களுக்கே தந்தான்‌, தெய்வத்‌ திருவருளை 
மாந்தருக்குத்‌ தாராளமாகத்‌ தரும்‌ கருணை வள்ளல்‌ / (௨௬ ) 

௨௭. “அன்னையின்‌ அன்புடை யண்ண லே, யென்றன்‌ 

பொன்னகர்‌ புண்ணியம்‌ பொலிய வாழ்‌ கென 

மன்னவன்‌ அமைத்திட, மாதவச்‌ சுடர்‌, 
££ என்னிலை யேயெனக்‌ கின்ப '” மென்றனன்‌ ! 


மன்னன்‌ சிவாஜி குருதேவனை த்‌ தனது அருகே வைத்துப்‌ பணிவிடை செய்ய விரும்பி 
னான்‌. ££ அன்னையைவிட அன்பு மிக்க பெரியோய்‌, தாங்கள்‌ எனது செல்வ௩கரில்‌ வந்து 
வாழவேண்டும்‌. அந்நகரும்‌ தங்கள்‌ இருக்கையால்‌ புண்ணியத்‌ திருவிளங்கும்‌ ; வருக[”” 
என்றான்‌. மாதவ ஜோதியான தாஸர்‌, * பொன்னகரும்‌, அரண்மனை வாழ்வும்‌ உனக்கு 
இன்பம்‌; துறவியாகிய எனக்கு இந்த ஏகாந்த வாழ்வே இன்பம்‌; தன்னுள்‌ தானாயிருக்கும்‌ 
எனது நிலையே எனக்குப்‌ பேரின்பம்‌ !” என்று பதிலளித்தார்‌. (௨௭) 


௨௮. * குருதுணை, குருதுணை, குருதுணை''யெனா, 
இருமலர்ப்‌ பாதத்தை இறைஞ்சி வீரனும்‌, 
மருவினன்‌ வளநகர்‌, மறுவிலான்‌ பொழி, 
அருளினால்‌ வெற்றிகள்‌ அடைந்து பூரித்தான்‌ ! 


££ குருவே துணை, என்‌ இகபர சுகத்திற்குக்‌ குருபக்தியே துணை, நான்‌ அறத்தை நிலை 
நாட்டி அரசாள குருகாதர்‌ ஆசியே துணை ” என்று முனிவரின்‌ இரண்டு மலர்ப்பாதங்களை 
யும்‌ வணங்க, வீரசிவாஜி தனது வளமை பொங்கும்‌ தலைககரான பூனா சென்றான்‌. மாசற்ற 
முனிவன்‌ செய்த அருளால்‌ அவன்‌ பல வெற்றிகள்‌ அடைந்து, பகைவரை அடக்கி, அறச்‌ 
செங்கோல்‌ நாட்டி, அரசாண்டு நிறைவான இன்பம்‌ பெற்றான்‌. i (௨௮) 


௨௯. ஆர்வமுற்‌ றரசன்‌ ஓர்நாள்‌ அருட்பெருங்‌ குருவைத்‌ தேடிக்‌ 
கரர்வனக்‌ குகையில்‌ நோயாற்‌ கலக்கமுற்‌ றிருக்கக்‌ கண்டான்‌. 
₹* ஒர்மருந்‌ துண்டு ; வேங்கைப்‌ பாலென்ன வுரைக்கக்‌ கேட்டு, 
வீரவா ளெடுத்து மின்போல்‌ விரைந்தனன்‌ அடவிக்குள்ளே. 


சிவாஜி அடிக்கடி. இராமதாஸைக்‌ காண விருப்பமுடன்‌ சென்று வந்தான்‌. ஒருகாள்‌ 
ஆவலாகக்‌ குருதரிசனம்‌ செய்யச்சென்றான்‌. குரு அந்த இடத்தில்‌ இல்லை ; காடுகாடாகத்‌ 
தேடினான்‌. முடிவில்‌ ஒரு காட்டில்‌ மலைக்குகையில்‌ இராமதாஸ்‌ நோயால்‌ வாடி உயிர்‌ 


கலங்கக்‌ கண்டான்‌. “குருவே, இதற்கு மருந்தென்ன? ' என்று கேட்டான்‌. “புலிப்பால்‌ 
ஒன்றே மருந்து ” என்றார்‌ குரு. அதைக்‌ கேட்டதும்‌ வீரவாளை எடுத்துக்கொண்டு சிவாஜீ 
காட்டிற்குள்‌ மின்னல்போல விரைவாகச்‌ சென்றான்‌. (௨௯) 

௩௦. சேய்களைப்‌ பிடித்தான்‌, சிங்கம்‌ ; நீயெழ ஏுருமிப்‌ பாய்ந்த 
கரய்ப்புலி நனையடக்கெத்‌ தடையறப்‌ பால்கொண்‌ டந்து, 
தோயினத்‌ துடைத்தான்‌ ; அந்த நுவலரும்‌ அன்பைப்‌ போற்றித்‌ 
தூயவன்‌ * வாய்மை வீரத்‌ தொண்டநீ வாழ்க £” வென்றான்‌. 


வீரச்சங்கமான சிவாஜி, காடெங்கும்‌ தேடிச்‌ சில புலிக்குட்டிகளைக்‌ கண்டான்‌; 
அவற்றைப்‌ பீடித்து வைத்துக்கொண்டு குகையில்‌ அமர்ந்திருந்தான்‌. வந்தது தாய்ப்புலி; 
விழிகள்‌ இகக்க, ஈகத்தை நீட்டி உருமி, தன்‌ குட்டிகளைப்பற்றிய வீரன்மேல்‌ பாய்ந்தது, 
சிவாஜி அப்புலியை வென்று அடக்கித்‌ தடையில்லாமல்‌ பாலைக்கறந்து, விரைந்து வந்து 
குருவிற்கர்து, அவரது நோயைத்‌ தீர்த்தான்‌ ! வார்த்தையால்‌ வர்ணிக்க முடியாத அந்தப்‌ 
பரிசுத்தமான பக்தியைக்கண்டு, குரு இராமதாஸ்‌ பூரித்தார்‌ ; “உண்மையான வீரத்‌ 
தொண்டனே, நீ நீடு வாழ்க !” என்று போற்றிப்‌ புகழ்ந்தார்‌ ! (௩௦) 


௩௯. குருவினைப்‌ பணிந்து வேண்டிக்‌ கொற்றவன்‌ பரலி தன்னில்‌, 
இிருமடங்‌ கோயில்‌ கட்டிச்‌ செய்யநல்‌ லடியா ரோடும்‌ 
அருகினில்‌ இருத்தி, நாளும்‌ அவனடி தொழுது வந்தான்‌ ; 
பொருளுடன்‌ அருளு மோங்கும்‌ புண்ணியப்‌ பொலிவு பெற்றான்‌ ! 


அச்சமயம்‌, இராமதாஸைப்‌ பணிந்து, சிவாஜி மன்னன்‌ * தயவு செய்து குருநாதர்‌ 
எனது ஈகருக்கருகே யிருந்து சேவை தரவேண்டும்‌ ” என்று வேண்டினான்‌. குரு சம்மதித்த 
அம்‌, பரலீயில்‌ ஒரு அழகான மடமும்‌, மாருதி கோயிலும்‌ கட்டி, குருவை அங்கே அடி 
யாருடன்‌ இருக்கச்‌ செய்தான்‌ ; ஓவ்வொரு நாளும்‌ அவர்‌ திருவடி சேவை செய்தான்‌. 
அதனால்‌ அரசு, ஆட்சியாகிய பொருட்செல்வத்துடன்‌, தெய்வத்‌ திருவருட்செல்வமும்‌ பெற்று, 
இகபர சுகங்களால்‌ தழைத்து இன்புற்று விளங்கினான்‌. (௩௧) 


௩௨. இலடத்‌ தருமமெங்கும்‌, இகற்படை செய்யுந்‌ தீய 
கொலைகள வொழிய நல்ல குலமகள்‌ கற்பு வாழ, 
நிலைபெறு வீர நீதி நெறியினை யிலகக்‌ காட்டிப்‌ 
பலவகை யுதவி செய்தான்‌ பரிவுள குருவு மாங்கே. 


ஸஜ்ஜனகடம்‌ என்னும்‌ அந்தப்‌ பரலியில்‌ ஊன்றிக்கொண்டு, ஜனங்களிடம்‌ இரக்க 
மூள்ள சமர்த்தகுரு இராமதாஸன்‌, சிவாஜிக்குப்‌ பலவகையில்‌ உதவி செய்தான்‌. அதனால்‌ 
காட்டில்‌ அதருமம்‌ ஒழிந்து தருமம்‌ விளங்கவும்‌, பகைவர்‌ சேனை செய்யும்‌ பொல்லாக்‌ கொலை 
களவுகள்‌ ஒழியவும்‌, கற்புள்ள .தாயகுலப்‌ பெண்களின்‌ கற்பு வாழவும்‌ இடமானது. இவற்‌ 
திற்கு வேண்டிய வீரம்‌ பொருந்திய நீதி நெறிகளைக்‌ குருநாதன்‌, சொல்லால்‌ விளக்கிச்‌ 
செயலைத்‌ தூண்டினான்‌. (௩௨) 


௩௩. அல்லமனம்‌ அடக்‌ யாளும்‌ அருந்தவ யோகி போன்றே 
தலீபகை அடக்கி யாண்டு, நானில புகழை நாட்டி 
மலையெனச்‌ சிறந்த வீரன்‌, மாண்புறு சத்தா ராவில்‌ 
நிலைபெறு நரனிற்‌ கண்ட நிகழ்ச்சியை விளம்புவோமே. 


புலன்கள்‌ வழியே அலையும்‌ மனத்தை அடக்கித்‌ தன்னை ஆளும்‌ யோகிபோல, 
காட்டின்‌ அமைஇயைக்‌ கெடுக்கும்‌ பகைவரை அடக்‌, சிவாஜி கானிலத்திலும்‌ புகழ்‌ காட்டி, 

மலைபோலக்‌ கம்பீரமாகச்‌ சிறந்து விளங்கினான்‌. அந்த வீரன்‌ சத்தாராவில்‌ நிலைபெற்றுத்‌ 
தனது அரசை நடத்திய நாளில்‌ நிகழ்ந்த ஒரு சம்பவத்தைச்‌ சொல்வோம்‌ : 


௩௪. மாதவச்‌ செல்வன்‌ ஊரில்‌ *மதுகரி பிச்சை யேற்று, 
மேதகு வேந்தன்‌ கோயில்‌ மேவலும்‌, பரம பக்தன்‌ 
பாதமர மலரில்‌ வீழ்ந்து, “£ பகவானே அரசு முற்றும்‌, 
ஏதெனக்‌ குரிய தெல்லாம்‌ உனதெ ன எழுதிப்‌ போட்டான்‌ ! 


மாதவச்‌ செல்வனான இராமதாஸ்‌ சதாரா௩கரில்‌ உஞ்சவிருத்தி யெடுத்துக்‌ 
கொண்டே, மேன்மையான தனது மாணவன்‌ வாழும்‌ அரண்மனைமுன்‌ வந்தான்‌. பரமபக்த 
சிகாமணியான சிவாஜி மன்னன்‌ ஓடிவந்து, இரண்டு பதமலர்களையும்‌ தொட்டு வணங்க, 
“பகவானே, இந்த அரசு முற்றிலும்‌, இன்னும்‌ எனக்கு எதெது உரியதோ அதெல்லாம்‌ 
உம்மதே ” என்று ஒரு ௪ட்டெழுதி, குருவின்‌ தொடையில்‌ போட்டான்‌. (௩௪) 
/மதுகரி- இல்லறத்தார்‌ துறவிகளுக்கிடும்‌ தாய உணவு ; நிவேதனம்‌.] 


௩௫. **உய்வித்தாய்‌ என்னை ; யென்றன்‌ உடல்‌ பொருள்‌ உயி ருனக்கே 
ஜயநீ ஜய மேற்றல்‌ அழலை ; அரச னாக 
வையகம்‌ புரப்பாய்‌ *” என்று வணங்கிய வேந்தன்‌ சொல்ல, 
“்‌ மெய்யதுன்‌ அரசை யாள மேற்கொண்டேன்‌ '' என்றுன்‌ ஞானி. 


“்‌ ஐய, என்னை வழிகாட்டி அருளீந்து காத்தாய்‌! என்‌ உடல்‌ பொருள்‌ ஆவியெல்‌ 
லாம்‌ உனக்கே! நீ பிச்சையெடுத்தல்‌ ஈன்றாயில்லை; அரசனாயிருந்து எனத உலகை 
ஆண்டருள்‌ !” என்று சிவாஜி மன்னன்‌ சொல்லவே, “£ அது உண்மை; உன்‌ அரசை ஆள 
இதோ பொறுப்பேற்றேன்‌ ” என்று ஞானாசிரியன்‌ சொன்னான்‌. (௩௫) 


௩௬௭. “விட்டது பார ?' மென்று விடுதலை வீர னாங்கே, 

3 பட்டணத்‌ தெருக்கள்‌ சுற்றிப்‌ பகவனோ டிரந்து வந்தான்‌ ; 
இட்டசோ றுண்டு, பின்னர்‌, “£ இறைவநீ யாள்க ; யானுன்‌ 
கட்டளை செய்யுந்‌ தொண்டன்‌ ; கட்டற வாழ்வே ”” னென்றான்‌ ! 


££ அரசின்‌ சுமைவிட்டது ” என்று அச்சு தந்தர வீரன்‌, வைராக்கியக்‌ கோலத்துடன்‌, 
சதாரா௩கரத்‌ தெருவெல்லாம்‌ சுற்றி, பகவான்‌ இராமதாஸருடன்‌ மதுகரி பிகைஷையெடுத்து 
வந்தான்‌. ஊரார்‌ இட்ட உணவை குருவுடன்‌ சிவாஜியும்‌ உண்டான்‌. பிறகு “என்‌ 
இறைவா, தலைவா, இனி நீ அரசாள்‌. நான்‌ உனது ஆணையைச்‌ செய்யும்‌ சேவனாகி, உனது 
இருவடி. போ ற்றி, வேறு உலக பந்தமில்லாமல்‌ துறவியாக வாழ்வேன்‌ !” என்றான்‌. (௩௬) 


௩௭. போற்றிமெய்த்‌ துறவை, யாசான்‌ புன்னகை மூத்து, “ நீயே 
நாற்றிசை யுலகை நன்று நடத்திடத்‌ தகுவை ; நீடு 
நோற்றனன்‌ உனக்கே ; நாட்டு நோவினைத்‌ தீர்க்க, வாளீன்‌ 
ஆற்றலைப்‌ பெற்றாய்‌, என்றன்‌ அன்ப நீ அரசாள்‌ என்றான்‌ ! 


குருராமதாஸ்‌ புன்னகை பூத்து, தியாக வீரனான சிவாஜியின்‌ உண்மைத்‌ துறவைப்‌ 
புகழ்ந்தான்‌. பிறகு, “£ அன்பா, நாற்றிசையும்‌ விரிந்த இந்காட்டைத்‌ தலைமை வடித்து 
நடத்த நீயே தகுந்தவன்‌ ; நீ இவ்வாறு எழுந்து அறங்காக்க வேண்டுமென்றே நீண்ட தவம்‌ 

புரிக்தேன்‌ : இந்த நாடு வருந்தும்‌ புண்ணைத்‌ தீர்க்கும்‌ வாள்‌ திறமை, க்ஷத்திரிய பலம்‌, 
பெற்றவன்‌ நீயே. ஆதலால்‌ அன்ப நீ, அரசை ஆண்டுவா !” என்‌ றருளினான்‌ ! (௩௭) 


௩௮. சாதுவின்‌ மொழியைக்‌ கேட்டுச்‌ சரண்புகு சடன்‌, அன்னோன்‌ 
பாதுகை பீடமேற்றிப்‌ பறந்திடக்‌ காவிச்‌ சண்டா, 
மூதுரை போற்றி, யாள முனைந்தனன்‌ ; அவனுக்‌ கன்னும்‌ 
கோதறு போதந்‌ தன்னைக்‌ குறித்தனன்‌ குரவனாங்கே ! 


சாது இராமதாஸன்‌ சொல்லைக்‌ கேட்டு, அவனைச்‌ சரண்புந்த டன்‌ சிவாஜி, அவனு 
டைய பாதரட்சையை உயர்ந்த பீடத்தில்‌, அரியணையில்‌ ஏற்றி, அவன்‌ ஆணைப்படியே 
காஷாயக்கொடி பறக்கவிட்டு, அவன்‌ சொல்லும்‌ முதிய உபதேசங்களைப்‌ போற்றி அரசாள 
முனைந்தான்‌. தன்‌ கட்டளைப்படி. ஆளும்‌ அவனுக்கு, பெரியோனான இராமதாஸன்‌, நாட்டில்‌ 
உள்ள குற்றங்களையும்‌ இடர்களையும்‌ களைந்து, வெற்றிபெற ஆளும்‌ வழிகளை, மீண்டும்‌ 
போதித்தான்‌ : (௩௮) 


இராமதாஸ்‌ போதம்‌ 


௩௯. மாரரதச்‌ சுடரே, பாரத மணியே, 
வீரருக்‌ கரசே, பாரினுக்‌ கொளியே, 
சாது சங்கம்‌ சாந்தமாய்‌ வாழ, 
வேத தருமம்‌ விளங்டெ நாட்டில்‌, 


௫. அறந்தாங்‌ கடவே பிறந்தாய்‌ நீயே! 
துறத்தாய்‌ நன்னலம்‌ ; சிறந்தாய்‌ பொதுநலம்‌ ; 
போற்றாய்‌ உலகை ஆற்றல்‌ மிகுந்தாய்‌. 
நோற்ற சக்தியை ஊற்றினே னுன்னுள்‌ ; 
ஊழ்வலி யாலே யுலைந்தநா டுய்யத்‌ 


௧௦. தோள்வலி வேண்டும்‌ ; வான்வலி வேண்டும்‌. 
மருத்துவன்‌ போலே, மாநில வுயிரை 
வருத்தும்‌ புண்களை அறுத்தெறி வீரா! 
பேடிகள்‌ போலே ஓடி யொளீயும்‌ 
பிடைப்‌ பழக்கம்‌ பிறடட்‌ டொழிக ; 


௬௫. போர்முர சார்த்ததும்‌ புயங்கள்‌ விம்ம 
வீரவாளேந்தி வீடுதலை முழக்குக ! 
சிங்கம்‌ போலே, தீயிற்‌ சட்ட 
தங்கம்‌ போலே தியாகிகள்‌ வேண்டும்‌, 
புலியெனக்‌ கேட்டதும்‌ லிபீடித்‌ தோடும்‌ 


௨௦. அலிப்பதர்‌ வேண்டோம்‌, ஆண்மை வளர்கவே ! 
சத்திய யுகத்திற்‌ சாந்தம்‌ பலிக்கும்‌, 
இத்ததி கலியெமன்‌ இடர்செயுங்‌ காலை, 
அறச்சமர்‌ புரியும்‌ ஆட்பலம்‌ வேண்டும்‌. 
திறமை வேண்டும்‌ தீமை தீரவே. 


௪௦. 

பெண்டிர்‌ கற்பும்‌, பெரியார்‌ தவமும்‌, 
தொண்டர்‌ நலமும்‌, தரயநல்‌ லறமும்‌, 
ஆக்களும்‌, சேய்களும்‌, அமைதியாய்‌ வாழக்‌ 
கோக்கள்‌ புயவலி வீக்குதல்‌ கடனே. 
மெத்தப்‌ பயந்து வீரங்‌ குன்றிச்‌ 


செத்தநாட்‌ டிற்குக்‌ சவ னளிப்பாய்‌. 

குனிதலை நிமிர்ந்து, கொடுங்கோல்‌ குமைய 
மனிதர்‌ மனிதராய்‌ வாழ்ந்திடச்‌ செய்வாய்‌ ! 
கருத்தில்‌ வீரக்‌ கனலைத்‌ தூண்டாய்‌, 

திருத்திக்‌ கோழையைத்‌ தீர னாக்குவாய்‌! 

கரிபரி யிரதம்‌ காலாட்‌ படையுடன்‌ 
உரிமையைக்‌ காக்கப்‌ பெருமையோ டெழுவாய்‌! 
தோல்வி யென்பது துணிந்தவர்க்‌ கில்லை. 
சால்புடை யோர்க்குத்‌ தளர்வு மில்லை. 
கடற்படை தன்னைக்‌ கண்ணெனக்‌ காப்பாய்‌. 


உடற்கமை பயிற்சியை உயிரெனப்‌ போற்றுவாய்‌. 
சோனியுஞ்‌ சொத்தையுஞ்‌ சொள்ளையும்‌ வேண்டோம்‌ ! 
மானங்‌ காக்கும்‌ மாண்புளோர்‌ வருக ! 

அருச்சுனன்‌ பீமன்‌ அனுமான்‌ போலவே 

திருத்தகு வீர தீரரை வேண்டுவோம்‌ ; 


சிக்கனம்‌ போற்றித்‌ தேசம்‌ வாழவே 

பக்குவ மான பணிகள்‌ புரிவோம்‌; 

இணங்கும்‌ பிறரை இணங்கி யேம்போம்‌. 
குணங்கும்‌ மாந்தர்‌ கோணலை நிமிர்ததுவோம்‌! 
அறவோர்‌ அனைவரும்‌ உறவோ ராவர்‌, 


௫௦. அறிஞர்‌ அனைவரும்‌ ஆதரம்‌ பெறுவார்‌ ; 


புல்லியல்‌ அதர்மப்‌ புதர்களை நீக்கி 
நல்லியற்‌ சோலை நாட்டுதல்‌ கடனே. 
மறத்திமிர்‌ கொண்டு மாந்தரை வருத்தும்‌ 
அறப்பகை யாளரே ஆவர்நம்‌ பகைவர்‌. 


௫௫. நேர்மையும்‌ பண்பும்‌, சீர்மையும்‌ போற்றுங்‌ 


௭0௦௦ 


கூர்மதி யாளர்‌ நங்‌ கூடப்‌ பிறந்தோர்‌. 
அருளும்‌ பொருளும்‌, அன்பும்‌, கல்வித்‌ 
திருவும்‌, கலையும்‌, சீரிய தொழிலும்‌, 
உள்ளொறஜ்‌ றுமையும்‌, உலகொழ்‌ றுமையும்‌, 


தெள்ளிய ஒழுக்கமும்‌, ஒள்ளிய நினைவும்‌, 
பயிரின்‌ வளமும்‌, பசுவின்‌ வளமும்‌, 

உயிரின்‌ வளமும்‌ ஓங்கிச்‌ செழிக்கவே! 

கருத்திற்‌ கடவுளூங்‌ கையிற்‌ செயலும்‌ 
இருத்திமன்‌ அுயிர்க்கெலரம்‌ இன்பமே செய்வாய்‌! 

௭௬௫. அருரூம்‌ பொருளும்‌ ஆனதே வாழ்க்கை, 
திருவும்‌ அறிவுஞ்‌ சேர்ந்தே செயலாம்‌, 
அரசுத்‌ தவமும்‌ அமைத்தே செங்கோல்‌, 
பரமும்‌ இகமும்‌ படைத்ததே இன்பம்‌ ; 
இண்மையே சக்தி, உண்மையே வெற்றி, 


௭௦. பெண்மையும்‌ ஆண்மையும்‌ பேனுக வுண்மை ; 
மாசறு வீரா...தேசுறும்‌ அன்பா, 
தேசருக்‌ கனியாய்‌ நிகரிலா நிருபா, 
துறவுக்‌ கொடியைத்‌ தரக்டப்‌ பிடித்தே 
அறநெறி போற்றி, அறிஞரைக்‌ கேட்டு, 


எடு. “ஸ்ரீராம்‌, ஜெயராம்‌, ஜெயஜெய ராம்‌” எனும்‌ 
தாரக மந்திரச்‌ சக்தியைப்‌ பெருக்கி, 
சத்திர பதியாய்ச்‌ சத்தியச்‌ சுடராய்‌, 

௭௮, இத்தல மெல்லாம்‌ இசைத்திட வாழ்கவே!” 


“மராட்டிய 3தசச்சுடரே, பாரதநகாட்டின்‌ வீரமணியே, சிவாஜி, வீரருக்கு 
அரசனே, உலூற்கு தைரியதீபம்‌ போன்றவனே, நீ தன்னலம்‌ துறந்தாய்‌ ; பொது ஈலத்‌ 
இற்கே வாழ்ந்தாய்‌; காட்டில்‌ சாதுக்கள்‌ சங்கமும்‌, வேததருமமும்‌ விளங்க நீதிச்‌ செங்கோல்‌ 
புரி! எனது தவக்கனலை உன்னுள்‌ வார்த்தேன்‌. நீ துறவியாகிக்‌ காட்டி. ற்கோடினால்‌ காடு 
கலியும்‌. இந்காடு மெலிந்து, அறங்குலைந்து வருந்துகிறது, காற்புறமும்‌ பகைவர்‌ சூழ்ந்து, 
இடர்‌ செய்கிறார்கள்‌. உலகைக்‌ கொடிய அதருமப்‌ பகைப்புண்‌ வருத்துகிறது. அப்புண்ணை 
மருத்துவன்போல்‌ அறுத்தெறிந்து உலகன்னை இன்புற வாள்‌ வீரர்‌ வேண்டும்‌. பேடிகள்‌ 
போலே அஞ்சிப்‌ பதுங்கும்‌ பீடைகள்‌ நமக்குத்‌ தேவையில்லை. “புலி” என்றதும்‌ கிலிபிடி_த்‌ 
தோடும்‌ அலிப்பதர்கள்‌ ஈமக்குத்‌ தேவையில்லை. போர்‌ முரசு கேட்டதும்‌, துள்ளியெழுக்‌.து 
சிங்கம்போலப்‌ பாய்ந்து வந்து, தியிற்‌ சுட்ட தங்கம்போலத்‌ தியாகக்கனலால்‌ ஒளிரும்‌ 
இரர்கள்‌ இப்போது வேண்டும்‌. சாந்தம்‌ சத்தியயுகத்திற்‌ பலிக்கும்‌ ; அசத்தியமும்‌ அக்கிரம 
மும்‌ பஞ்சமாபாதகமும்‌ அழிநடம்‌ புரியும்‌ இக்காலத்தில்‌, தருமப்போர்‌ செய்யும்‌ ஆண்மை 
வேண்டும்‌. இமையை அழிக்கும்‌ திறமை வேண்டும்‌. பெண்களின்‌ கற்பு, பெரியாரின்‌ தவ 
சாதனங்கள்‌, பொதுகலத்‌ தொண்டரின்‌ புண்ணியச்‌ செயல்கள்‌, வாழ்விற்கு எல்லா நலமும்‌ 
சுத்தமும்‌ அளிக்கும்‌ அறம்‌, உலகிற்கு அன்னைபோலுதவும்‌ பசுக்கள்‌, இளங்குழந்தைகள்‌ 
எல்லாம்‌ பகைவர்‌ கொடுமையில்லாமல்‌ அமைதீயாகச்‌ செழிக்க, அரசர்‌ தோள்வலி பெருக்கி 
அதருமத்தைக்‌ களைக்மெறியவேண்டும்‌. வீரமணியே, இக்காடு பல காரணங்களால்‌ சூடற்‌ 
அச்சோர்ந்து தலைகுனிந்து இடக்கிறது. இதற்கு ஆண்மையுயிர்‌ அளித்து, தலைநிமிர்ந்து 
மனிதத்‌ தன்மையுடன்‌ வாழச்செய்வாய்‌. மக்கள்‌ கருத்தில்‌ வீரக்கனலைத்‌ தூண்டாய்‌. 
கோழைகளைத்‌ திருத்தித்‌ தைரியவான்களாக்குவாய்‌ : தேர்‌, யானை, குதிரை, காலாட்படை 
கள்‌ ஈப்பல்களெல்லாம்‌ ஏராளமாகச்‌ சேர்‌ : அறப்போர்‌ செய்து, காட்டின்‌ உரிமையைக்‌ 
காப்பாற்று. எல்லாரும்‌ உடலுறுதிபெறச்‌ செய்‌. சொத்தையும்‌ சோனையுமான ஆட்கள்‌ 
சாட்டி த்கே இங்காவார்‌. காட்டு மானத்தைக்‌ காக்கும்‌ மாண்புடைய வீரர்‌ ஈமக்கு வேண்டும்‌. 
தயார்செய்‌ ; அருச்சுனன்‌, பீமன்‌, அனுமான்‌ போன்ற தீரரை உண்டுபண்ணு. கமக்கு 
இணங்கிவரும்‌ உண்மையான யாரையும்‌ உறவாகக்‌ கருது--அவர்கள்‌, எச்சாதி சமயத்தைச்‌ 
சேர்க்தவர்களானாலும்‌ சரியே. அறிவாளர்‌ ஈமது ஆதரவைப்‌ பெறுக. மிருக பலங்கொண்டு 

திமிர்‌ பிடித்து வரும்‌ ௮தரும அரக்கரே ஈமது பகைவர்‌ ; நேர்மையும்‌ ஈன்னடையும்‌ கூர்மதி 
யுங்கொண்ட ஈல்லோர்‌ ஈமது சகோதரராவர்‌. அரசே, நாட்டில்‌ மனஒற்றுமையும்‌, சமுதாய 
வொற்.றுமையும்‌ நிலைகாட்டு. அருளும்‌ பொருளும்‌ விளங்கும்‌ அரிய கல்வியறிவு, தொழி 
லறிவு, கலைகள்‌, வாணிகம்‌, நல்லொழுக்கம்‌, தூய தெய்வசிந்தனை, இவற்றை வளர்‌ ; உயிரை 
. வளர்க்கும்‌ பயிரை வளர்‌ ; பசு வளம்‌ பெருக்கு; நெஞ்சிற்‌ கடவுளையும்‌ கையில்‌ செங்கோல்‌ 
முயற்சியையும்‌ கொண்டு, எல்லாருக்கும்‌ இனியது செய்‌. அறிவும்‌ திருவும்‌, அருளும்‌ 
பொருளும்‌, அரசும்‌ தவமும்‌, பரமும்‌ இகமும்‌ சேர்ந்ததே இன்ப வாழ்க்கை ; நிறைவான 
செங்கோலாட்சி செய்‌. மனத்திண்மைதான்‌ சக்தி. உண்மைதான்‌ வெற்றி தருவது. அன்பா, 
உனது நாட்டில்‌ ஆணும்‌ பெண்ணும்‌ இத்தகைய உண்மையான வாழ்வைப்‌ பெறுக. 
மாசற்ற வீரனே, ஒளிமிக்க அன்பனே, ஈண்பருக்கனியனே, ஒப்பற்ற நீதிமன்னனே, எனது 
அறவிற்கடையாளமான காஷாயக்‌ கொடியைத்‌ அக்கிப்‌ பிடித்து, அறநெறி காத்து, 
அறிவாளர்‌ சொல்லைக்கேட்டு, அரசாளு. ஸ்ரீராம்‌ ஜயராம்‌ ஜயஜய. ராம்‌ ” என்னும்‌ தாரக 
மந்திரத்தை மறவாது ஐபி; சத்தியமே ஜோதியாய்‌, சக்கரவர்த்தியாய்‌, இவ்வுலகெல்லாம்‌ 
உன்‌ புகழ்பாட, நீ இனிது நீடுவாழ்க ! (௩௯) 


சிவாஜி 


௪௦. 6ஐநணை தாங்கி அவனியை ஆளுவேன்‌, 
காண நின்ற கருணைக்‌ கடவுளே! 
ஆணவப்‌ பகை யற்றது நின்கழல்‌ 
பூணப்‌ பெற்றனன்‌ பூரண மெய்தினேன்‌. 


௫௧. அறிவு தந்தநின்‌ அன்பருள்‌ இன்றியான்‌ 
சிற கிழந்த சிறுகிளி போலுவேன்‌; 
மறலி யஞ்சுநின்‌ மாணடி பற்றினேன்‌; 
இறைவ, வேழெனக்‌ கோர்கதி யில்லையே! 


௪௨. என்றி றைஞ்சி யிறைவன்‌ அருள்வழி, 
தின்று நீதி நிலவ நிருபனும்‌ 
நன்று நாட்டிடை. நல்லறம்‌ பாலித்தே 
வென்றி வீர விளக்கென்‌ நிலங்கொன்‌! 


££ குருதேவா, உன்‌ ஆணையின்படியே இந்த உலகை ஆளுவேன்‌. என்‌ கண்முன்‌ 
காணவந்த தெய்வமே, என்‌ ஆணவத்தை அழித்தொழித்து அன்பு மேலிட்டு, உனது மலரடி. 
யைச்‌ சிரத்தில்‌ பூணப்‌ பெற்றேன்‌. எனக்கினி என்ன குறை ? என்‌ வாழ்வில்‌ எல்லாகிறைவும்‌ 
அடைந்துவிட்டேன்‌ ! நான்‌ ஒரு சிறு கிளிபோன்றவன்‌ ; நீ சொல்லும்‌ மந்திரத்தைச்‌ 
சொல்லிக்‌ கடைத்தேறப்‌ பார்ப்பவன்‌. “இன்னது இப்படிச்‌ செய்‌' என்று நீயே எனக்கு அறி 
வுறுத்துகிறாய்‌. உன்‌ அருளின்றேல்‌, நான்‌ சிறகிழக்த இிளிபோன்று செயலநற்றிருப்பேன்‌. 
சாவும்‌ அஞ்சும்‌ அமராத்ம சித்திபெற்ற உனது திருவடியைப்‌ பற்றினேன்‌. எனக்கு வேறு 
கதியில்லை, இறைவா” என்று குருவை வணங்கிச்‌ சிவாஜி மன்னன்‌, அவன்‌ அருள்வழி 
நின்றொழுூ, நாட்டில்‌ நீதி விளங்க அறத்தை ஈன்றாக நாட்டி, வெற்றி வீர விளக்கென 
விளங்கினான்‌ / (௪௦-௪௨) 

௪௩. எண்ணு மெண்ணங்கள்‌ எண்ணலுஞ்்‌ செய்து நீள்‌ 
புண்ணி யப்புகழ்‌ பொங்கப்‌ புனிதனும்‌, 
மண்ணின்‌ வாழ்வுதன்‌ மாதவச்‌ சித்தியால்‌ 
விண்ணின்‌ மிக்கு விளங்க விளங்கினான்‌ ! 


இவ்வாறு தனது பெரிய தவ௫த்தியால்‌ எண்ணிய எண்ணங்களெல்லாம்‌, நினைத்‌ 
ததும்‌ நிறைவேற்றி, மண்ணுலகும்‌ விண்ணுலகம்போல்‌ விளங்கும்‌, அரிய காரியங்களைச்‌ 
செய்து, புண்ணியப்புகழ்‌ பெற்று வீளங்கினான்‌, பரிசுத்தனான இராமதாஸ்‌. (௪௩...) 


௪௪. அன்பு வீரன்‌ அரனடி சேர்ந்தபின்‌, 
தன்பு வீப்பணி நாழ்வறச்‌ செய்தபின்‌, 
புன்பு லாற்பொறை பேரக்ூப்‌ புனிதனும்‌ 
இன்ப விண்ணி லிருக்கக்‌ கருதினான்‌. 


தன்னை அன்பு செய்த வீரசிவாஜி சஜ்ஜனகடத்தில்‌ கடைசிமுறை வந்து வணங்கிப்‌ 
பிறகு அரனடி சேர்ந்தான்‌. அதன்‌ பிறகும்‌ சுத்தனன இராமதாஸ்‌, மஹராஷ்டிரத்தில்‌ 
பக்திமார்க்கத்தையும்‌ அருட்பணிகளையும்‌ பரப்பினான்‌. உலகில்‌ தான்‌ செய்யவேண்டிய 
காரியம்‌ குறையில்லாமல்‌ நிறைவேறியது. அதன்பிறகு, இந்தப்‌ புல்லிய ஊனுட ற்சுமையை 
உதறி சுத்தானந்த சுவர்க்கத்தில்‌ ஆன்ம வடிவாக வாழக்கருதினான்‌. (௪௫) 


௪௫. சீரடியார்‌ புடைரூழச்‌ சித்த னோர்நாள்‌, 

££ சிறையுடலஃை யுதறியான்‌ செல்வே னின்றே; 
ஆருயிருக்‌ குயிரரம்‌ சத்தான்மா யானே, 

அழிவின்றி அடியாருள்‌ இருப்பேன்‌ காணீர்‌! 
பசருலகிழ்‌ பிறத்தபயன்‌ பரம னன்பே; 

பயன்கருதாப்‌ பொதுநலமே பயில்வீ”'ரென்றான்‌. 
ஆர்வமுடன்‌ “£ஒஓறரஹர”'வென்‌ றனலாய்‌, மின்னாய்‌, 

அருட்சோதி தனிற்கூடி யதுவே யானான்‌! 


ஒருகான்‌ சீரிய அடியார்கள்‌ புடைசூழ, தவசத்தனான இராமதாஸ்‌ இவ்வாறு 
பே௫னான்‌: “ அன்பர்காள்‌, இந்த உட ந்சறையை கான்‌ இன்றேஉதறிப்‌ பரமப தமெய்‌ துவேன்‌; 
ஆனால்‌ என்‌ அரிய உயிருக்கு உயிரான சுத்தான்மா அழியாது; அதுவே நான்‌. அதன்வடி 
வாக சான்‌ அடியார்களுள்‌ இருந்து நல்ல பணிகளைத்‌ தரண்டுவேன்‌. இந்த உலகற்‌ பிறந்த 
பயன்‌, அலைமனத்தை அடக்கத்‌ தீமை வழி விலகிப்‌ பரம்பொருளை அன்புசெய்தல்‌,'சுயஈலப்‌ 
பயன்‌ கருதாமல்‌ இயாகபுத்தியுடன்‌ சர்வஜன சேவை செய்தல்‌ இவையே. ஆதலால்‌ நீங்கள்‌ 
பக்தி பரோபகாரம்‌ ஆகிய இரண்டையும்‌ சாதனமாகக்‌ கொண்டு இன்புறுங்கள்‌ ” என்று 
உப தசித்கான்‌. எண்ணரிய இராமநாம ஐபத்தால்‌ சித்தபெற்ற இராமதாஸன்‌ இறுதி 
யில்‌ “ஹர ஹர: என்று இருபத்தோரு தடவை சிவகாமம்‌ சொல்லி, “ரே ராம” என்ற 
சப்தத்துடன்‌ ஓர்‌ அனல்போல மின்போலக்‌ களம்பி அருஞ்சோதியுடன்‌ கலந்து அதுமய 
மானான்‌. (௪௫) 


௪௭. “ஏண்ணரீய வினையுடலம்‌ எடுத்த மாந்தர்‌ 
இழுவின தீர்‌ இறைவனையே யெண்ணி யன்பு 
பண்ணிடுக; பாருக்கு நலமே செய்க; 
பாரிதியினனை வான்மழையையப்‌ பார்த்துப்‌ பார்த்தே 

புண்ணியங்கள்‌ போற்றிடுக தீமை போக! 
பூவுடனே மணம்போலும்‌ புவியைப்‌ பார்க்கும்‌ 

கண்ணுடனே கதிர்போலும்‌ உயிர்‌ கலந்த 
கடவுளருள்‌ காப்பாற்றும்‌ கருணேயாலே!?? 


மனிதர்‌ கணக்கில்லாமல்‌ எத்தனையோ வினைகளைச்‌ செய்கிறார்கள்‌. அவ்வினை 
களால்‌ நல்ல திய பயன்கள்‌ விளைகின்றன. அப்பயன்கள்‌ சூக்ஷ்ம சரீரத்திற்‌ குவிந்து வினைப்‌ 
பிறவியைத்‌ தருகின்றன. எத்தனையோ வினையுடலை எடுத்தெடுத்து மனிதவுடல்‌ வருகிறது. 
மனிதர்‌ பகுத்தறிவுள்ளவர்‌ ; மானிடப்பிறவி அரிது. இப்பிறவி யெடுத்தவர்‌, அறம்‌ பாவ 
மென்னும்‌ இருவினையும்‌ தீர்க்கும்‌ இறைவனையே தியானிக்கவேண்டும்‌. அவனையே அன்பு 
செய்க. ஆகாயத்தில்‌ பற்றற்ற சாட்சியாயீருந்து சுயகலங்‌ கருதாமல்‌ சூரியன்‌ உலகிற்கு 
ஒளியும்‌ கனலும்‌, மேகமும்‌ தருகிறான்‌. வான்மழை, தன்னையே உலதிற்கு வழங்கிப்‌ பயன்‌ 
கருதாமல்‌ செல்கிறது. இரண்டையும்‌ பார்த்துப்‌ பார்த்து, மானிடர்‌ உலகிற்குப்‌ பொது 
நலஞ்செய்க. பாபங்கள்‌ ஒழியப்‌ புண்ணியங்கள்‌ ஏராளமாகச்‌ செய்க. பூவுடன்‌ மணம்‌ 
சேர்ந்திருக்கிறது. உலகத்‌ தோற்றத்தைக்‌ காணும்‌ கண்ணுடன்‌ சூரியன்கதிர்‌ சேர்ந்து 
பார்வை தருகிறது. இவற்றைப்‌ போலவே ஆன்மாவுடன்‌ சுத்தனான இறைவன்‌ கலந்து 
நமது வாழ்வை நடத்துகிறான்‌. இந்த அத்துவித ஐக்கியத்தை, சித்தார்த இரகசியத்தை 
அறிக. உயிரிற்கலந்த கடவுளருள்‌ நம்மைக்‌ கருணையால்‌ காப்பாற்றி எல்லா நலங்களையும்‌ 
செய்யும்‌. (௪௬) 


௪௭. கனிதமி மின்பமென்னக்‌ கெளரி யாழ்‌ இசைந்துக்‌ கொஞ்ச, 
முனிசொலும்‌ பொருளும்‌ வாக்கும்‌ முழுமனம்‌ உருகக்‌ கேட்டு, 
நனியினி தென்று சுத்தன்‌, நயஞ்சொலிப்‌ பணிந்த பின்னர்‌, 
மனமுறு கவலை தன்னை மாதவன்‌ அறியச்‌ சொன்னான்‌. 


கனிந்த தமிழ்ப்பாடலின்‌ இன்பம்போல, கெளரியின்‌ வீணை, கதைப்பாட்டுடன்‌ கூடிக்‌ 
குழைந்து கொஞ்சியது. முனிவன்‌ கவிதையும்‌ அதன்‌ சொல்‌ பொருள்‌ நயமும்‌ உள்ளத்தை 
உருக்க. “மிகவும்‌ இனிது இனிது '' என்று கேட்டு, சுத்தன்‌ கதை ஈயத்தைப்‌ புகழ்ந்து 
வணங்கினான்‌. பிறகு தனது மனத்தில்‌ உள்ள கவலையை, கலி ஈகரில்‌ ஈடக்கும்‌ அட்டூழியங்‌ 
களை, அந்த மாதவன்‌ அறியும்படி. விவரமாகச்‌ சொன்னான்‌. (௪௭) 


௪௮. பொறிகளை வென்ற மேலோன்‌, ** புனிதவுன்‌ கவலை முற்றும்‌, 
அறிகுவேன்‌ ; உண்மை ; நாட்டில்‌ அதரும மோங்குங்‌ காலம்‌ ; 
வெறிகொளும்‌ கலியன்‌ சேனை, வேங்கையின்‌ கூட்டம்‌ போலே 
அறநெறி முனிவர்‌ செய்யும்‌ அருந்தவங்‌ கலைக்கு மையா 1!” 


பொறிபுலன்களை வென்றடக்கி ஆத்மசித்தி பெற்ற சாந்த முனிவன்‌, “சுத்தா 
உனது கவலையை முற்றிலும்‌ அறிவேன்‌ ; நீ சொல்வது உண்மை. இந்த காட்டில்‌ தருமம்‌ 
அழிந்து அ தருமம்‌ படரும்‌ காலம்‌ வந்துவிட்டது. அதனால்‌, பெண்மண்பொன்‌ வெறியேறிய 
கலியன்‌ தோன்றினான்‌. அவன்‌ போற்றும்‌ அசுரசேனை வேங்கைப்புலிக்‌ கூட்டம்போல 
வந்து, அறநெறியை வளர்க்கும்‌ இப்‌ பஞ்சவடி. முனிவரின்‌ அரிய தவத்தை உலைக்கறது. 
ஜயர 1” (௪௮) 
27 

௪௯. “பாரத நாடு பெற்ற பலமெலாம்‌ ஆத்ம சக்தி; 
வேரது ; இளையும்‌ பூவும்‌, வீரமும்‌ அறமு மாகும்‌. 
சீருடன்‌ மூன்றும்‌ பேனும்‌ சித்தரை யழிக்க முன்னே 
போருடன்‌ வரு8ன்‌ முனப்‌ புல்லை வீழத்த வந்தாய்‌.” 


புண்ணிய பூமியான இந்தப்‌ பாரததேசம்‌ பெற்ற பலமெல்லாம்‌ சுத்தான்மசக்தி 
தான்‌. அதுவே சமுதரயத்தின்‌ வேர்‌ ; வீரம்‌ அதன்‌ கனை; தருமம்‌, மலர்‌. இம்மூன்றையும்‌ 
சர்மையுடன்‌ காக்கும்‌ யோகசித்தி பெற்ற முனிவரை முன்னே அழித்தாலே தனது அதருமம்‌ 
கிலைக்குமென்று கலியன்‌ கிளம்புகிறான்‌. இதோ அவன்‌ போர்கொண்டு வருநிறான்‌ ; அந்தப்‌ 
1ல்லனை அழிக்க வந்தவன்‌ நீயே. (௪௯) 


௫௦. இவ்வகை முனிவன்‌ சொல்லி, ** இன்னமும்‌?” என்ற போதே 
வெவ்வெறிக்‌ குரல்கள்‌ கேட்டார்‌, “£ வேந்த...போர்‌, போர்‌, போர்‌'” என்றே 
திவ்விய முனிவர்‌ ஆர்த்தார்‌, தீக்கொழுத்‌ துயரக்‌ கண்டார்‌ ! 
அவ்விடம்‌ அமைச்சன்‌ வேண்டும்‌ அணிபடை யெழுந்த தம்மா 7 


முனிவன்‌ இப்படிச்‌ சொல்லி, * இன்னமும்‌ கேளாய்‌ ' என்று வாயெடுத்ததுதான்‌ 
தாமதம்‌; எல்லாரும்‌ பயங்கரமான வெறியர்‌ குரல்‌ கேட்டார்கள்‌. அரசே “போர்‌ போர்‌ 
போர்‌ ”" என்று தெய்வீக முனிவர்‌ முறையிட்டனர்‌. அதோ மனைகளில்‌ திக்கொழுந்தேறு 
றது, இக்காட்சி யூடே அச்சமயம்‌ அந்த இடத்தில்‌, முன்பே மந்திரி சித்திமான்‌ வேண்டிய 
நேசப்படைகள்‌ வக்துசேர் ந்தன. (௫௦) 


இக. சாந்தனின்‌ ஆசி பெற்றுச்‌ சடி.தியிற்‌ சென்று, சுத்தன்‌ 
பாத்தளும்‌ புலியும்‌ போலப்‌ படையுடன்‌ சீறி யாங்கே, 
போதந்தவெம்‌ பகைவர்‌ கூட்டம்‌ பொடிபடப்‌ பொருதுவென்று 
வேந்தறங்‌ காத்த தன்மை விளங்குற விளம்பு வோமால்‌. 


௬த்தன்‌, சாந்தமுனிவர்‌ ஆசியைப்‌ பெற்றான்‌ ; வெகு விரைவாகச்‌ சென்றான்‌ ; படை 
யணி சேர்த்தான்‌ ; மந்திரியுடன்‌ கூடி ஈடத்தினான்‌ ; பாம்பும்‌ புலியும்‌ படைசேர்ந்து றியது 
போல அங்கே வந்த பகாசுரர்களைத்‌ தவிடுபொடியாக்ப்‌ போர்செய்தான்‌ ; வென்றான்‌ ; 
அரசனுக்குரிய அறத்தை காத்தான்‌. அதன்‌ தன்மையை விளக்கமாகச்‌ சொல்லுவோம்‌, 
கேளுங்கள்‌. (௫௧) 


௨௦. இராமதாஸ்‌ படலம்‌ முற்றிற்று. 


௨௧. கலி சினந்த படலம்‌* 


க. பற்று தீக்கொரு பஞ்செனச்‌ சித்திமான்‌ 
ஒற்றர்‌ மூலம்‌ அனுப்பிய ஓலையிற்‌ 
குற்றங்‌ கண்டு கொதித்த கலியனைச்‌ 
சுற்றி நின்ற கொடியருந்‌ தூண்டினார்‌. 


கலிஈகருக்குச்‌ செல்வோம்‌ : கலியன்‌ சுத்தனையும்‌ மந்திரியையும்‌ தனது நகருக்கு 
அழைத்து ஓலையனுப்பியதை முன்‌ பறிந்தோம்‌. அதற்குச்‌ சித்திமான்‌, தன்‌ ஓ.ற்றர்‌ மூலமே 
தந்திரமாகப்‌ பதில்‌ அனுப்பிக்‌ கலிநகர்‌ உளவையும்‌ அறிந்தான்‌. அப்பதிலில்‌ கலியன்‌ குற்றம்‌ 
கண்டான்‌. முன்னே சித்தியின்பால்‌ னெத்தி பற்றியது. அத்திக்கு இப்போது ஒரு பஞ்சும்‌ 
கிடைத்தது போன்றது. கலியன்‌ 'உளங்கொதித்தான்‌. அவன்‌ கொதிப்பை இன்னும்‌ 


அண்டிவிட்டனர்‌, சுற்றியிருந்த கொடிய அரக்கர்‌. (௧) 
கலியன்‌ 
௨. “ஆசை சொல்லி யழைத்தும்‌ வரானந்த 


மீசை யில்லா விடலைச்‌ சிறுபயல்‌. 
மோச மான முடங்க லனுப்பினான்‌. 
மாச மர்த்தன்‌ மதிமிகு மந்திரி. 


'“தூன்‌ எவ்வளவோ ஆசைகூறி ஆளனுப்பி அழைத்தேன்‌. இன்னும்‌ மீசை 
அரும்பாத அந்தச்‌ சிறிய ஆண்பயல்‌ வரமாட்டானாம்‌ ! மகாசமர்த்தன்‌ என்று பேர்பெற்ற 
அந்த மந்திரியும்‌, மோசமான கடிதம்‌ அனுப்பி, என்னை அவமரியாதை செய்தான்‌. (௨) 


௩. “எனை மதிக்கிலர்‌ ; என்னுடை யாட்பலந்‌ 
தனை மதிக்கிலர்‌ ; சங்கட மானபோர்‌ 
முனையி லேயிவர்‌ மூளையைப்‌ பேர்க்கிறேன்‌ '? 
எனமு றுக்னென்‌ மீசை யிருபுறம்‌. 


££ என்னை இந்தச்‌ சுத்தனும்‌ மந்திரியும்‌ மதிக்கவில்லை. என்னுடைய பெருந்திரளான 
படைவலியையும்‌ மதிக்கவில்லை. இருக்கட்டும்‌; இவர்களைச்‌ சங்கடமான போர்முனையில்‌ 
மாட்டி, அடித்து மூளையைப்‌ பெயர்த்துக்‌ கொல்கிறேன்‌ '' என்று இரண்டுபுறமும்‌ வாள்‌ 
போல்‌ நீண்ட மீசையை முறுக்கிவிட்டான்‌. (மீசையில்லாத அந்தச்‌ சிறுவனை மீசைநீண்ட 
தான்‌, ஓர்‌ அடியில்‌ வெல்லுவானாம்‌)". (௩) 
கலி-வீரர்‌ 
௪. கேட்ட வெய்யர்‌ சிளர்ச்சிகொண்‌ ““ டின்றுநம்‌ 

தோட்டி னவத்‌ துடைத்ததுன்‌ சீற்றமே ; 

காட்டை நீவிக்‌ கலிக்கொடி விண்ணெட்ட 

நாட்டு வோ மென நாப்பறை கொட்டினார்‌. 


_—————— 


கலி விருத்தம்‌ * இராகம்‌ மோகனம்‌; தசனம்‌ ஆதி; சந்தம்‌, தன்ன தானன தன்னன தானன, 

அங்கிருந்த கொடிய கலீப்படைவீரர்‌ இம்மொழி கேட்டனர்‌ : “ கலியரசே, சரியான 
சண்டையில்லாமல்‌ ஈமது தோட்கள்‌ தினவுற்றன. உனது கோபம்‌ அதை இன்று போக்கி 
யது. அந்த அரசிளங்குமரனை மட்டுமனறு ; மந்திரியை மட்டுமன்று; இருவரும்‌ இன்‌ திருக்கும்‌ 
அந்த சிஷிவன த்தையே அழித்துத்‌ துடைத்து, ஈமது கலிக்கொடியை நாட்வோம்‌ ” என்று 
கரப்பறை அடித்தனர்‌. (௪) 


ட. சேனை யில்லை...... சிவசிவ வென்றுள 
ஞானப்‌ பித்தர்‌, நமதொலி கேட்டதும்‌, 
மோன மரக முழையிற்‌ பதுங்குவார்‌ 
தான மாகவும்‌ தந்து வனத்தையே. 


பஞ்சவடியில்‌ உள்ளவர்கள்‌ ஞானப்பைத்தியம்‌ பிடி.த்த அப்பாவிகள்‌ ; அவர்களுக்‌ 
குச்‌ சேனை கிடையாது. “சிவ சிவ” என்று கண்ணை மூடிக்கொண்டு சும்மா இருப்பதே 
அவர்களுக்குத்‌ தெரிந்த வேலை. ஈமது முரசொலி கேட்டதுமே அவர்கள்‌ எதிர்க்காமல்‌ மலைக்‌ 
குகைகளுள்‌ ஓடிப்‌ பதுங்குவர்‌. அல்லது சாத்வீகமாக, “எல்லாம்‌ அநித்தியந்தானே ; யார்‌ 
ஆண்டாலென்ன ?” என்று வனத்தையே நமக்குத்‌ தானமாகவுக்‌ தந்துவிடுவர்‌. (௫) 


௭. “மண கனல்‌ ; மாதரை அஞ்சுவார்‌. 
வன முறையும்‌ வறட்டுத்‌ துறவிகள்‌, 
இனிதிங்‌ கைம்‌ பொறி யின்பத்தி லூன்றியே 
செனம்‌ பெருக்டெற்‌ சேனைக்கு நன்றரோ 2 


அம்தப்‌ பஞ்சவடி வனத்தில்‌ இருக்கும்‌ வறட்டுத்‌ துறவிகள்‌. உலகன்பமே அறியார்‌. 

பெண்களை “மாயை” என்று அஞ்சி நடுங்குவர்‌. பெண்‌ விழிக்குத்‌ தோற்ற அவர்களைச்‌ 

சிறைப்பிடித்து வருவோம்‌. இங்கே தக்க பெண்களைக்‌ கட்டுவோம்‌. ஐம்பொ.றிகளுக்கும்‌ 

இன்பமான பெண்ணாசையில்‌ நன்றாக ஊன்றிக்‌ குடும்பம்‌ நடத்தச்‌ செய்வோம்‌. அதனால்‌ 

ஈல்ல குழந்தைகள்‌ உண்டாகும்‌ ; சனத்தொகை பெருகும்‌. அது ஈமது சேனாபலத்திற்கும்‌ 

கல்லதுதானே 2” (௬) 
வேகன்‌ 


எ. வேக னென்றொரு வேங்கை யனையவன்‌, 
மோக மேவடி. வானவன்‌, முன்னின்று, 
** யேரகப்‌ பீத்தர்‌ ஒழிக வுலகிலே; 
போக வாழ்வு பொலி''கெனக்‌ கூவினான்‌. 


வேகன்‌ என்ற ஓரு கொடிய மனங்கொண்ட அசுரன்‌ வேங்கைப்புலி போன்றவன்‌, 
பெண்மோகமே வடிவானவன்‌, முன்னின்று, * யோகம்‌ என்ற பெயரால்‌ பெண்களை வெறுக்‌ 
கும்‌ பித்தர்‌ அடியோடொழிக ! உலூல்‌ பெண்‌ மண்‌ பொன்னை நுகரும்‌ போகவாழ்வு 
பொலிக !'' என்று கூச்சலிட்டான்‌. (எ) 


வ. ** தரழ. வைத்துத்‌ தவமெனக்‌ கண்களை 
மூடி தின்ற முனிவரின்‌ மோசமே, 
கட ரசு செறுத்து நிருதரை 
தாட மழித்து நலீத்ததைக்‌ கண்டனம்‌ ! - 

££ வனங்களில்‌ தாடி. வைத்துக்கொண்டு : தவம்‌ ' என்ற பெயரால்‌ கண்களை மூடிக்‌ 
கொண்டு, சும்மா இருந்த முனிவரே, நம்மைக்‌ கெடுக்கச்‌ சூழ்ச்சி செய்தனர்‌. அவர்களே 
“ அவதாரம்‌” என்ற பேர்வழிகளைக்‌ ளெப்பி, உலகில்‌ நீண்டகாலம்‌ அரசுசெய்த இரணியன்‌, 
கம்ஸன்‌ இராவணன்‌ முதலிய அரக்கரை வீழ்த்தி, அவர்‌ நாடுகளையும்‌ குலத்தை 
யும்‌ ஈலித்ததை முன்‌ சரித்திரங்களில்‌ கண்டோம்‌. ஆதலால்‌, இந்தத்‌ தாடிவாலாக்களை 
நம்பக்கூடாது! இவர்கள்‌ மூலம்‌ சந்ததியும்‌ பெறக்கூடாது ” என்றான்‌ வேகன்‌. (௮) 


௯... ££ ஆண்மை கொண்டும்‌, அலியென வாழுமிவ்‌ 
வீண்ம னிதர்‌ விரதக்‌ குடில்களிற்‌ 
காணும்‌ இன்னிய காரிகை யாரின்பம்‌ 
பூணுவோம்‌ குலம்‌ பொங்கித்‌ தழைக்கவே!?? 


££ ஆண்மையும்‌ வீரமும்‌ கொண்டும்‌, போகசுகத்தை வெறுத்து, அலிகளைப்போல 
வாழும்‌ வீண்மனிதர்‌, பஞ்சவடி முனிவர்‌. அவர்கள்‌ குடில்களில்‌ பிரமசரியவிர தம்‌ விளங்கு 
கிறது. அங்கும்‌ இனிய பெண்கள்‌ காண்கின்றனர்‌. அவர்களை நாம்‌ கூடி, இன்பம்‌ 
பூணுவோம்‌. அதனால்‌ கலப்பில்லாமல்‌ ஈமது கலியரக்கர்‌ குலம்‌ பொங்கித்‌ தழைக்கும்‌” 
என்றான்‌ வேகன்‌. (௯) 


கலியன்‌ 
௧௦. ““சரிச வாசெனத்‌ தானவர்‌, துள்ளினார்‌! 
“ அரிவை யாருடன்‌ அந்தண்‌ முனிவரைத்‌ 
துரித மாகவே தொத்தடி மைசெய்து 
பெரிய மன்னரின்‌ பிள்ளையைப்‌ பற்றுவீர்‌.” 


“சரி, சபாஷ்‌ ! அதுவே தகுந்த யோசனை ! நாமே பஞ்சவடியிலுள்ள வீர தப்பெண்‌ 
கனை அனுபவிக்கவேண்டும்‌ !! என்று தானவத்திலிருந்து வந்த அரக்கர்‌ அள்ளிக்குதித்தனர்‌, 
ஈ முதலில்‌ அந்தப்‌ பெண்களுடன்‌ அந்தண்மை நிரம்பிய சாது முனிவர்களைச்‌ சிறைப்பிடித்து 
விரைவாகக்‌ கொண்டுவந்து, ஈமது தொத்தடிமைகளாக்குவீர்‌. அத்துடன்‌ நாட்டி..ற்‌ பெரிய 
மன்னனான சத்தியன்‌ மகனையும்‌ கைதியாகப்‌ பற்றிக்கொண்டு வருவீர்களாக ' என்று 
வெய்ய கலியன்‌ சொன்னான்‌, (௧௦) 


கக. என்று வெங்கலி, ஏறுஞ்‌ செருக்கினால்‌, 
“£ இன்று செவ்வா யிராகுவின்‌ காலமே 
நன்று ; நரத்திகச்‌ செங்கொடி. தாட்டுவீர்‌ ! 
வென்றி வாளினுக்கே யென வீறிட்டான்‌. 


வெய்ய கலியன்‌ இன்னும்‌ செருக்கேறி, ££ இன்று செவ்வாய்க்கிழமை ; இது ஈல்ல 
ராகுகாலம்‌. காள்கோள்‌ நட்சத்திரம்‌ பார்க்கும்‌ மூடப்பழக்கத்தை நாம்‌ உடைத்தெறிபவர்‌ 
அன்றோ ? ஆதலால்‌, உடனே செல்லுங்கள்‌ ; ஈன்றாக தமது காத்திகக்கொள்கையை நாட்டும்‌ 
சிவப்புக்‌ கொடியைப்‌ பஞ்சவடியில்‌ நாட்டி வாருங்கள்‌. ஈமது வாளுக்குத்தான்‌ வெற்றி 
கடைக்கும்‌ ”' என்று வீ.றிட்டான்‌. I (௧௧) 

௧௨. “' கதியி லாத கருணை முணீவரை, 
மதி யமைச்சனை, மன்னவன்‌ மைந்தனை, 
எதிர்‌ பகைவரை எற்றி யெறிந்துநம்‌ 
புதிய கொள்கை புகட்டக்‌ கொணருவோம்‌. 


* சேனாபலம்‌ உடல்வலி யெவையுமின்றி கதியற்று இரக்கமும்‌ கருணையுங்‌ கொண்‌ 
டுள்ள முனிவர்களையும்‌, மதிமிக்க அறிவானியான சித்தியமைச்சனையும்‌, அரளெ மைக்‌ தனை 
யும்‌ கொண்டு வருவோம்‌. ஈம்மை எதிர்க்கும்‌ எந்தப்‌ பகைவரையும்‌ எற்றி யெறிந்து 
அவர்களை இங்கே கொண்டுவந்து, நாம்‌ பயிலும்‌ புதிய நாத்திக ராக்ஷசுக்கொள்கையைப்‌ 
புகட்டி. ஈமது வழியில்‌ பழக்குவோம்‌. (௧௨) 


௧௬௩. “காட்டில்‌ வாழுங்‌ கணியுண வாளரை, 
சட்டி யின்றி எளிதினில்‌ வெல்லலாம்‌. 
போட்டி. போடும்‌ புரவலன்‌ சேனையை, 
வாட்ட வேண்டும்‌ வலிமிகு சேனையே, 


** காட்டிலே காய்கனியுண்டு வாழுவோரான முனிவரை, ஈட்டி வாள்‌ முதலிய 
ஆயுதங்களின்‌ றியே ஒரு மிரட்டில்‌ எளிதாக வெல்லலாம்‌; அவர்கள்‌ பொறுமையாளர்‌ ; 
சாத்வீகர்கள்‌ ; போருக்கு வரமாட்டார்கள்‌ ; ஆனால்‌, அங்கே இளவரசனும்‌ சித்திமானும்‌ 
இருக்கிறார்கள்‌. ஒருவேளை ஓற்றரால்‌ ஈமது சூழ்ச்சி யறிந்து, முன்பே சேனையைத்‌ திரட்டி 
யிருக்கலாம்‌. அது ஈம்முடன்‌ போட்டி போட்டால்‌ மோசம்‌; அதை வாட்டி வீழ்த்த காம்‌ 
பலமான சேனை கொண்டு போகவேண்டும்‌. (௧௩) 


௧௪. ** வேகன்‌, வெய்யன்‌, வெறியன்‌, அகம்பரன்‌, 
போக கேது, புலியன்‌, முதலினோர்‌, 
மேக மீன்னென வரட்கணம்‌ வீசியே, 
போக வேண்டுமிப்‌ பூமி யநிரவே.'? 


ஈ வேகன்‌, வெய்யன்‌, வெறியன்‌, அகம்பரன்‌, மோககேது, புலியன்‌ முதலியோர்‌, 
மேகத்தை வெட்டும்‌ மின்னலைப்போல வாட்கணங்களை வீசி, இந்தப்‌ பூமி அதிரப்‌ போருக்குச்‌ 
செல்லவேண்டும்‌ '' என்று கலியன்‌ சொன்னான்‌. (௧௪) 

௧௫. இடி முரசம்‌ இயம்பின ; செந்நிறக்‌ 
கொடி பறந்தன ; கேரபக்‌ கலித்திரள்‌ 
படி நடுங்டெப்‌ பாய்ந்தது ; பட்டிகள்‌ 
பொடிபடப்‌ படை போகும்‌ வழியெலாம்‌. 


இப்பேச்சைக்‌ கேட்டதுமே, போர்த்தினவெடுத்த கடுஞ்னெங்‌ கொண்ட கலிக்‌ 
கூட்டம்‌ அணியாக வந்து கின்றது. இடிபோல்‌ முரசங்கள்‌ ஆர்த்தன. இரத்தக்கொடுகள்‌ 
பறந்தன. உலகம்‌(படி) ஈடுங்கும்படி படை சென்றது. அதுபோகும்‌ வழியெல்லாம்‌ 
கிராமங்கள்‌ தவிடுபொடியாயின. (௧௫) 


௧௭. கலை யழித்தனர்‌ ; கற்பை யழித்தனர்‌ 7 
கொலை புரீத்தனர்‌ ; கொள்ளை யடித்தனர்‌ ; 
தலை தெறிக்கத்‌ தருமம்‌ அழித்தனர்‌ 
கலீயன்‌ ஏவீய கன்னக்‌ கயவரே ! 

கலியன்‌ பஞ்சவடிக்குச்‌ செல்லவிடுத்த அநாகரிக காட்டுமிராண்டி ராக்ஸப்படை 
யாட்கள்‌, செல்லும்‌ ஊர்களிலெல்லாம்‌ அழகான சித்திரம்‌, காவியம்‌, சிற்பம்‌ ஆகிய கலை 
வேலைகளை அழித்தனர்‌ ; பெண்களின்‌ கற்பை யழித்தனர்‌ ; கண்டபடி கொலை செய்தனர்‌ ; 
ஊர்களைக்‌ கொள்ளையடித்தனர்‌ ; தலை தெறிக்கும்‌ செருக்குடன்‌ ஈடந்தனர்‌-—அறத்தையே 
அழித்தனர்‌. (௧௬) 


கள, “குருதி கக்கக்‌ கொடுங்கொலை செய்குவோம்‌, 
நிருதர்‌ யாம்‌ ; எதிர்‌ நில்லன்மின்‌ '” என்றவர்‌, 
அருகில்‌ வந்த தனைத்தும்‌ அழிவுறப்‌ 
பொருது பஞ்ச வடியிற்‌ புகுந்தனர்‌. 


“6 நாங்கள்‌ அரக்கர்கள்‌ ; கலிப்படைகள்‌ ; எங்கள்‌ எதிரே நிற்காதீர்கள்‌ ; நின்றால்‌, 
இரத்தம்‌ கக்கப்‌ படுகொலை செய்வோம்‌ ” என்று கூச்சலிட்டு, கட்ட எட்டியதெல்லாம்‌ 
அழித்தழித்துப்‌ போர்புரிந்துகொண்டே கலிப்படையாளர்‌ பஞ்சவடியிற்‌ புகுந்தனர்‌. (௧௪) 


௨௧. கவீரினத்த படலம்‌ முற்றிற்று. 


௨௨. பஞ்சவடிப்‌ போர்‌ வென்ற படலம்‌ 


க. சச னேதுணை யென்னு முரிவரை 
ஏசி, வீட்டில்‌ எரியினை மூட்டினார்‌ ; 
பூசை மாமலர்‌ பெரங்கும்‌ பொழில்களை 
தாசஞ்‌ செய்தனர்‌, நாத்திகத்‌ தயரே. 


தாத்திகத்‌ இமிர்‌ பிடித்த தியர்‌, பஞ்சவடியிற்‌ புகுந்ததும்‌ முனிவர்களை வளைத்துக்‌ 
கொண்டு திட்டினார்கள்‌ ; அவர்கள்‌ பர்ணசாலைகளில்‌ (வீட்டில்‌) திக்கொளுத்தினர்‌ ; அவர்‌ 
கடவுள்‌ வழிபாட்டி ற்காகப்‌ பூக்கள்‌ எடுக்கும்‌ மரஞ்செடிகளை காசமாக்கனர்‌. (க) 


௨. “பாப புண்ணியம்‌ பார்த்திடு வீ”'ரென்றார்‌. 
சாப மிட்டனர்‌ சாது முணிவரர்‌ ; 
கோப வெங்கனல்‌ கொட்டு மரக்கரைத்‌ 
தபம்‌ போட்டினுூந்‌ தூண்டின மெய்யுரை. 


சாதுமுனிவர்கள்‌, நகிராயுதபாணிகள்‌ ; “பகை செய்யும்‌ ஆன்மாக்காள்‌, பாபம்‌ 
புண்ணியம்‌ பார்த்து ஈல்ல வழியில்‌ நடங்கள்‌ ” என்றனர்‌ ; கேட்கவில்லை. பிறகு, “நீங்கள்‌ 
காசமாவீர்‌ '” என்று சாபமிட்டனர்‌. கோபமான தய நெருப்பைக்‌ கொட்டும்‌ கலியரக்கரை 
முனிவர்‌ சொன்ன உண்மையுரையும்‌ சாபமும்‌ இன்னும்‌ தூபம்‌ போட்டு அக்கிரமத்திற்குத்‌ 
அண்டின, (௨) 


௩. தாக்கினார்‌, தகர்த்தார்‌, தவத்தை அவம்‌ 
ஆக்கினார்‌; அழித்‌ தரர்‌அரு ளரளரை; 
வாய்க்கு வத்ததெல்‌ லாஞ்சொல்லி வைதனர்‌ ; 
பேய்க்கு ணத்தினர்‌ செய்கையைப்‌ பேசவோ 2 


பேய்க்குணங்கொண்ட வலுமுரடரான கலிப்படையீனர்‌, செய்த அழிசெயல்களைச்‌ 
சொல்லால்‌ வருணிக்க நம்மால்‌ முடியாது; அவ்வளவு கொடூரம்‌! அவர்கள்‌ அருள்பெற்ற 
சாத்வீக முனிவரை ஆயுதங்கொண்டு தாக்கினார்கள்‌ ; அவர்கள்‌ பர்ணசாலைகளைத்‌ தகர்த்‌ 
தனர்‌ ; அவர்கள்‌ தவத்தை வீணாக்கனர்‌ ; வாய்க்குவந்ததெல்லாம்‌ சொல்லிக்‌ கண்டபடி 
திட்டினர்‌. (௩) 
௫. பெண்ணி னத்தின்‌ பெருமை யறிகிலார்‌ ; 
கண்ணிற்‌ காமக்‌ கனலுற நோக்கினார்‌. 
புண்ணியர்‌ உயிர்‌ போம்வரைப்‌ போர்தர 
எண்ணிக்‌ கச்சை யிறுக்கிமுன்‌ னின்றனர்‌. 


முனிவர்‌ பர்ணசாலையில்‌ இருந்த பத்தினிகளையும்‌ மாணவிகளையும்‌ பெண்மையின்‌ 
பெருமையை அறியாத தாமச அசுரர்‌, கண்களில்‌ காமக்கனல்‌ பறக்க நோக்கினார்கள்‌. 
அசைக்கண்டதும்‌, புண்ணியசாந்த முனிவர்களுக்கும்‌ ஆத்திரம்‌ வந்தது. இனி உயிர்போகு 
மட்டும்‌ போர்செய்வதே ஆண்மையென்று கச்சையை யிறுக்கக்‌ கட்டிக்கொண்டு பகைவரை 
எதிர்க்க முன்வந்தனர்‌. (௪) 


% 

௫. மற மனத்தர்‌ மதுவெறி யேறிச்செந்‌ 
நிற முகத்தர்‌, நிலைகுலைந்‌ தோடவே, 
அற மனத்தர்‌, அருந்தவத்‌ தால்வருந்‌ 
திறமை காட்டினர்‌ ; தெய்வத்தைக்‌ கூவினார்‌, 


அதருமம்‌ படர்ந்த மனத்தினராய்‌, கள்ளுண்டு வெறியேறி முகஞ்சிவத்த கலிப்படை 
யினர்‌, நிலைகுலைந்தோட, தரும சிந்தனையுள்ள முனிவர்‌, தமது அரிப தவசித்திகளால்‌ 
எய்தும்‌ பலத்தையெல்லாம்‌ காட்டினார்கள்‌ ; இறைவனுக்கு முறையிட்டார்கள்‌. (௫) 


சா... ஓச்சிக்‌ காலை யுயர்த்‌ இனர்‌ ஆசனம்‌; 
மூச்ச டக்னெர்‌ ; முத்திரை வைத்தனர்‌, 
பேச்ச டக்கிப்‌ பெருஞ்சபஞ்‌ செய்தனர்‌, 
ஆச்சி யத்தை யனலெழ வார்த்தனர்‌. 


சில தவமுனிவர்‌ தமது ஆத்மசக்தியைப்‌ பெருக்கிக்கொள்ள, காலை மேலே வீச 
சிரசாசனமும்‌, ஸர்வாங்காஸனமும்‌ செய்தனர்‌ ; பிராணாயாமத்தால்‌ மூச்சைக்‌ கட்டினர்‌ ; 
பல முத்திரைகள்‌ வைத்து, கும்பகம்‌ செய்தனர்‌; பேச்சை அடக்கி மெளனமாக ஜபம்‌ 
செய்தனர்‌ ; ஓமத்தி யெழுந்து சொலிக்க நெய்யை வார்த்தனர்‌. (குண்டலித்தி எழுந்து 
விளங்கப்‌ பிராணனாகிய நெய்யை வார்த்தனர்‌. ) (௬) 


எ. கூற்று தைத்த சிவனடி கும்பிட்டார்‌, 
போற்றி ராமனைப்‌ பூசித்‌ தெழுந்தனர்‌. 
தாற்ற ரக்கருந்‌ துயரைக்‌ கண்டதும்‌, 
ஆற்றல்‌ குன்றி அதிர்ச்சியொன்‌ றெய்தினார்‌. 
மூனிவர்‌, கூற்றையுதைத்த சிவபிரானைக்‌ கும்பிட்டனர்‌; அரக்கரை அழித்த 
இராமபிரானைப்‌ போற்றித்‌ தொழுதனர்‌. ஈல்லவர்களைத்‌ அரற்றி வைது, ஏளனம்‌ செய்யும்‌ 
அரக்கர்‌, அந்தப்‌ பரிசுத்த யோகுிகளைக்‌ கண்டனர்‌ ; அவர்‌ தவக்கனல்முன்‌ தமது வலிமை 
குன்‌றினர்‌ ; அவர்கள்‌ உடலில்‌ ஓர்‌ அதிர்ச்சி, (நடுக்கம்‌) எய்தினர்‌. (எ) 


௮. ஊக்கி யுட்கனல்‌, யோக முனிவரர்‌, 

தாக்கு முன்பு தயாநிதி யாகியே, 

நீக்க மற்று நினைத்திடும்‌ அன்பரைக்‌ 

காக்குத்‌ தெய்வக்‌ கருணையைச்‌ சிந்தித்தார்‌. 

தமது உட்கனலை உற்றெழச்‌ செய்து, அதனால்‌ பகைவரை வெல்ல முற்பட்ட யோக 
முனிவர்‌, எதிரிகளைத்‌ தாக்குமுன்‌, பிரியாது தியானிக்கும்‌ அன்பரைக்‌ காக்கும்‌ தயாநிதி 
யான கடவுளின்‌ கருணையைச்‌ சிந்தித்தனர்‌--அது வந்து தம்மைக்‌ காக்குமென்றே எதிர்பார்த்‌ 
தனர்‌. (௮) 
௯. **துங்க மான துரிய முனிவரர்‌, 

சங்க மின்று தவிக்குதித்‌ தீயரால்‌, 

எங்கு நீ யென்‌ றியம்பிடு மெல்லையில்‌ 

இங்கி தோவென்‌ நிடிமுர சார்த்ததால்‌. 


இந்தத்‌ தீய அசுரப்‌ படைகளால்‌, பரிசுத்தமான மகா முனிவர்‌ சங்கம்‌ இன்று 
பரிதபிக்கறதே. இறைவா, நீ எங்கே? உன்‌ கருணை எங்கே?” என்று முறையிட்டனர்‌. 

அதேசமயம்‌, “இங்கு, இதோ இறைவன்‌ கருணை!” என்பதுபோல இடி முரசங்கள்‌ 
கொட்டின... சுத்தன்‌ படை வந்தது. (௯) 


௧௦. ஆனை, தேர்‌, பரி, ஆயுதத்‌ தாங்கிய 
சேனை கொண்டுநந்‌ தீரன்‌ அமைச்சுடன்‌ 
சோனை யம்பு சொரிந்து கலிநகர்த்‌ 
தானை யஞ்சிடத்‌ தாவி வளைத்தனன்‌. 


யானைப்படை, தேர்ப்படை, குதிரைப்படை, ஆயுதந்தாங்கிய காலாட்படை 
எல்லாங்கொண்டு மது தீரனான சுத்தன்‌ சித்திமானுடன்‌ அங்கே வந்து, உடனே அம்புமாரி 
சொரிங்து, கலிநகரிலிருந்து வந்த அசுரப்படையை வளைத்துக்கொண்டான்‌. (௧௦) 


கக. வாழி மெய்யறம்‌ ! வாழிய சித்திபன்‌ ! 
வீழி பொய்யர்‌, வீடுதலை வாழ்கெனா, 
சூழு மந்தணர்‌ தூவ மலர்மழை, 
ஆழி போலச்‌ சயமுர சார்த்ததால்‌. 


££ உண்மையான தருமம்‌ வாழ்க ! சித்திமன்னனான சுத்தன்‌ வாழ்க! பொய்யரான 
கலீயர்‌ வீழ்க! சுதந்தரம்‌ வாழ்க !” என்று சுற்றிலும்‌ அந்தண்‌ முனிவர்‌ மலர்மாரி சொரிர்‌ 
தனர்‌. அச்சமயம்‌, சுத்தன்‌ படை, கடல்போல வெற்றி முரசொலித்தது, (கக) 


சித்திமான்‌ 
௧௨. துய்ய நீநற்‌ றுணைசெய்‌ முனிவரை 
வெய்யர்‌ தீண்ட வீடாதிவ்‌ விடத்திலே ; 
யை நான்சென்‌ றமரிற்‌ பகைவரை 
தொய்ய வாட்டி நொருக்க வருன்றேன்‌. 


சித்திமான்‌ சுத்தனிடம்‌ சொன்னான்‌ : “சுத்த, நீ இப்போது இத்தவமுனிவரைக்‌ 
கொடியவர்‌ தெரடாமல்‌ இங்கிருந்தே ஈல்ல துணை செய்வாயாக ! ஐய, நான்‌ போய்‌, போரில்‌ 
பகைவரை ரொய்யப்‌ புடைத்து வாட்டி கொருக்கியெறிந்து வருகிறேன்‌.” (௧௨) 


௧௩. என்ற மைச்சன்‌, இமைக்குமுன்‌ னேகியே 
தன்ற ரக்கர்‌ நலியப்‌ புடைத்தனன்‌ ; 
ஒன்று கூடிய ஓன்னலர்‌ இன்னவன்‌, 
“கொன்று போடுவன்‌ கூ வென ஓடினர்‌. 


இவ்வாறு சொல்லி, மந்திரி சித்திமான்‌ ஓர்‌ இமைகொடியில்‌ படை ௩டத்திச்சென்று, 
அரக்கரை ஈன்றாக வளைத்து ஈசுங்கப்‌ புடைத்தான்‌. முன்னே ஒன்றுகூடி எதிர்த்த பகைவர்‌, 
“ இவன்‌ ஈம்மைக்‌ கொன்று போடுவான்‌ ” என்று பயந்து '*கூகூ'”' என்று முறையிட்டுப்‌ 
பிரிந்து ஓடினர்‌--உயிர்‌ வெல்லம்‌ ! (௧௩) 


௧௪. இடி விழுந்த மரமென்‌ நிகலவர்‌ 
கொடி வீழுந்தது...கோதுறு மேனியில்‌ 
அடி வீழுந்தது...கேோரவென்‌ றல.றியே 
படி. விழுந்ததப்‌ பாதகர்‌ சேனையே... 

சித்திமான்‌ வீரர்கள்‌ பலமான அம்பும்‌ குண்டும்‌ விட்டனர்‌. முதலில்‌ இடிவீழுந்த 
மரம்போலப்‌ பகைவர்‌ உயர்த்திய கலிக்கொடி அடியோடு விழுந்தது. பாபமே செய்யும்‌ 
அவர்கள்‌ உடலில்‌ பலமான அம்படி விழுந்தது. கோ” என்றலறி பரமபத 
கலியர்‌ படை மண்ணில்‌ (படி) விழுந்தது. (௧௪) 


௧௫. ஆய்ந்து மீண்டும்‌ அரக்கர்‌ கொடும்படை 
பாய்த்து நேசப்‌ படையினைத்‌ தாக்கியே, 
தேய்ந்து தேய்ந்து திறலற்றுப்‌ பின்னுறச்‌ 
சாய்ந்து சாவின்‌ விருத்தென லாயதே... 


மறுபடியும்‌ கொடிய அரக்கர்‌ படை தனியே கூடி ஆராய்ந்து, புதிய பலத்துடன்‌ 
வந்து, பாய்ந்து, நேசப்படையைத்‌ தாக்கியது. சித்திமான்‌ அவர்களையும்‌ திக்கணையால்‌ 
வீழ்த்தினான்‌. பகைவர்‌ படை வரவரத்‌ தேய்ந்து ஈலிந்து சவன ற்று, பலமற்றுப்‌ பின்புறம்‌ 
புறங்காட்டி ஓடிச்‌ சாய்ந்து தரையில்‌ விழுந்து எமனுக்கே விருந்தாக முடிந்தது. (௧௫) 


௬௭. எறிந்து கற்கள்‌ எரிமலை போலவே, 
செறிந்து மோதிடுந்‌ தீயர்‌ பெரும்படை 
அறைந்து வீழ்த்தி யழுத்திய பின்னரும்‌, 
குறைந்து மீளவுங்‌ கூடி யெதிர்த்ததால்‌. 


தீயர்‌ கூட்டமான கலிப்படை, அன ற்கற்களை எரிமலைபோல்‌ எறிந்து, நெருங்கிக்கூடி 
மோதி முண்டிப்‌ பொருதியது. அதை அடித்து வீழ்த்தி மண்ணில்‌ அழுத்தினான்‌ இத்தி 
மான்‌. அதன்பிறகும்‌, குறைந்துபோன பகைப்படை மீளவும்‌ தொகைகூடி. எதிர்த்தது. (௧௬) 
௬௭. வெருகும்‌ பாம்பும்வெவ்‌ வேங்கையு மென்னவே } 
பெருகி வந்த பிசாசர்‌ படையினை, 
அருகு வந்ததும்‌ ஆறென வுண்டது 
செருவிற்‌ சிங்கத்தை வென்ற செயப்படை. 


வெருகுப்பூனைபோல்‌ உருமி, பாம்புபோலச்‌ ௪.றி, கொடிய வேங்கைபோலப்‌ பாய்ந்து 
பெருந்திரளாக வந்த பிசாசுகள்‌ போன்ற கலிப்படையை, போரில்‌ சிங்கத்தையும்‌ வெல்லும்‌ 
சித்திமானின்‌ வெற்றிப்‌ படையானது, கிட்ட வந்ததும்‌, கடல்‌ ஆற்றை அள்ளியுண்பதுபோல்‌ 
உண்டு தீர்த்தது. (௧௭) 


௧௮, காடு மேடுங்‌ கலங்கிச்‌ சிலர்‌ பின்னே 
ஓடு கின்றனர்‌, ஓய்ந்துச்‌ சரண்புக 
தாடு கின்றனர்‌, நாமென்‌ செருக்கினாற்‌ 
சாடு கின்றனர்‌ தானவர்‌ சிற்சிலர்‌. 


கலிப்படையில்‌ மீதியிருந்‌ த சிலர்‌ காடும்‌ மேடும்‌ கலங்கிப்‌ புறங்காட்டி ஓடுகின்‌ றனர்‌. 
சிலர்‌ ஓடவியலாமல்‌ சித்திமானைச்‌ சரண்புக விரும்பி வருனெ்‌ றனர்‌. கலிப்படையிலிருந்த 
தானவர்‌ ** நாம்‌ இவனுக்குத்‌ தோற்பதா ?” என்னும்‌ ஆணவத்திமிரினால்‌ இன்னமும்‌ நேசப்‌ 
படையைச்‌ சாடிப்‌ பொருதுகன்‌ றனர்‌. (௧௮) 

வேகன்‌ முனிவரைப்‌ பொருதுதல்‌ 


௧௯. இத்ததி மிவனை விடுத்‌ திவ்விடம்‌ 
கத்து வேதமுங்‌ காவியுங்‌ கொண்டுழல்‌ 
சொத்தை மாந்தர்‌ சுவர்க்க மடைந்திட 
மொத்து வோமென ஐடினன்‌ வேகனே. 


₹*: இப்போது இவனிடம்‌ ஈமது பாய்ச்சல்‌ பலியாது. இங்கே இந்தச்‌ சித்திமானை 
வீட்டு, சத்தம்‌ போடும்‌ வேதமும்‌, காவீயாடையுங்‌ கொண்டு திரியும்‌, பலமில்லாத சொத்தை 
மக்களான தவமுனிவரைத்‌. தாக்குவோம்‌. அவர்கள்‌ வேண்டுவது சுவர்க்கம்‌, மோட்சம்‌. 
அவர்களை ஈன்றாக மொத்‌்தி மோட்சமடையக்‌ கொல்லுவோம்‌ ” என்று வேகன்‌ ஓடினான்‌. (௧௯) 


௨௦. கொழுத்த பாவிகள்‌ கூடி வருமுன்பே, 
வழுத்தி சுத்தன்‌, வரைக்குகை யொன்றினில்‌, 
பழுத்த பண்ணவ ரைப்பதுக்‌ இப்பகை 
அழுத்து மெல்லை யணிபடை கூட்டினான்‌. 


ஊழனுங்கள்ளும்‌ உண்டு, தசை கொழுத்த மகாபாவிகளான அரக்கர்‌ வருமுன்னமே, 
அதைப்பற்றிச்‌ சொல்லி, சுத்தன்‌, தவம்பழுத்த ஈல்ல முனிவர்களைப்‌ பத்திரமாக ஒரு மலைக்‌ 
குகையில்‌ ஓஸியச்செய்து, பகைவர்‌ வந்து அழுந்தி மோதும்‌ எல்லைப்புறம்‌, தன து படையணி 
யைச்‌ சேர்த்துப்‌ போருக்குத்‌ தயாராகவே நின்றான்‌. (௨௦) 


சுத்தன்‌ 
௨௧. வருகின்‌ முரென ஐற்றர்‌ வழுத்தனும்‌, 
அருமை வீரரை யாண்டகை நோக்கியே, 
“ தரும வீரச்க்‌ குரிய கடமையைப்‌ 
பெருமை யாகச்செய்‌ வோ'”மெனப்‌ பேசினான்‌: 


இ.ற்றர்கள்‌ ஓடிவந்து, “அரக்கர்‌ இங்கே வருகின்றனர்‌” என்றதும்‌ ஆண்களிற்‌ 
சிறந்த சுத்தன்‌, அரிய வீரரைக்கொண்ட தன,து படையை உலஷார்ப்படுத்தி “ வீரர்காள்‌, 
கருமலிரருச்குரிய கடமையைத்‌ துணிந்து பெருமையாகச்‌ செய்வோம்‌” என்று உணர்ச்சி 
ததும்பப்‌ பேசினான்‌: (௨௧) 


௨௨. நாட்டின்‌ சேமமும்‌ ஞாலத்தின்‌ சேமமும்‌, 
வீட்டின்‌ சேமமும்‌, வீரரின்‌ சேமமே! 
ஓட்டி வெம்பகை, அன்பை யுறுதியாய்‌ 
காட்டி யின்று நலஞ்செய வம்மினே. 


சூார்காள்‌, ஈமது தேசத்தின்‌ இன்பமும்‌, உலகன்‌ இன்பமும்‌, இல்லறத்தின்‌ இன்ப 
மும்‌, வீரர்களின்‌ பாதுகாப்பினாலேகான்‌ மனிதசமுதாயத்திற்கு உண்டாகிறது. இன்று ஈமக்‌ 
கொரு கடமையீருக்‌ றது. இதோ, கொடிய பகைவர்‌ வருகின்றனர்‌. அவர்களை ஓட்டியடித்து, 
இங்கே உறுதியாக அன்புவா ழ்வை ஈட்டி ஈலம்புரிவோம்‌, வாருங்கள்‌. (௨௨) 

வீரர்‌ 
௨௩. வெற்றி யோங்குக ! வெம்பகை வீழுக, 
ஓற்று மைசெழித்‌ தோங்குக மேதினி ! 
தற்ற வங்களு ஞானமு மோங்டெக்‌ 
கொற்ற வன்கொடிக்‌ காவி கொடுப்பமால்‌ ! 


௬த்தன்‌ பேச்சால்‌ ஆவேசங்கொண்ட வீரர்கள்‌, போரில்‌ வெற்றி ஓங்குக! கொடிய 
பகைவர்‌ வீழ்க்தொழிக! உலகில்‌ ஓற்றுமை செழித்து மாந்தர்‌ ஒரு குலமாக ஓங்குக / ஈல்ல 
தவவினைகளும்‌, ஞானமும்‌ ஓங்குக ! இவற்றைக்‌ காக்கவே நமது மன்னன்‌ என்றனர்‌. 
(கொற்றவன்‌ ). கூரியக்கொடி உயர்த்தினான்‌. அதற்கே நமது உயிரைக்‌ கொடுப்போமாக. 


௨௪. வீர ரிவ்வகை வீறிட்‌ டெழுந்ததும்‌, 
காரு மின்னுங்‌ கடும்புயல்‌ வேகமும்‌, 
சேர்வ தென்னத்‌ திரள்பெறுந்‌ தானவர்‌, 
போர்‌ முழக்கம்‌ பொலியப்‌ புகுந்தனர்‌. 


இவ்வாறு வீரர்‌ வீரங்கூறி அமர்க்களத்திற்‌ கெழுந்ததுமே, கார்புயலும்‌ நெருப்பு 
வெள்ளமும்‌ சேர்ந்ததுபோல்‌, இரளான அரக்கர்‌ போர்முரசார்த்து அவ்வனத்திற்‌ புகும்‌ 
தனர்‌. (௨௪) 
கலியரக்கர்‌ 

௨௫. இவ்வு லகெலாம்‌ எங்கள்‌ உலகமே, 

இவ்வ ரகசிசலாம்‌ எங்க ளுரிமையே, 

எவ்வு யிர்களும்‌ எங்க ளடிமையே, 

எவ்வ மின்றி யிணங்கிடின்‌ உய்குவீர்‌. 


கலியரக்கர்‌ சுத்தன்‌ படையைப்‌ பார்த்து, “இந்த உலகெல்லாம்‌ எங்கள்‌ உலகமே; 
இந்த அரசெல்லாம்‌ எங்கள்‌ அரசே, எங்களுக்கே உரிமை. எந்த உயிரும்‌ எங்களுக்கே 
அடிமை ; கவனம்‌. தொல்லையில்லாமல்‌ இணங்கி எம்மைச்‌ சரண்புகுந்து பிழையுங்கள்‌ ” 
என்று வீறாப்புக்‌ கூறினர்‌. (௨௫) 

௨௭. திண்ணெ னப்பகை செப்பலு மிவ்வகை 

விண்ண திர்ந்தது, மெல்லுயி ரஞ்சின ; 

புண்ணியன்‌ ஒரு புன்னகை பூத்தெதிர்‌ 
நண்ணி வேகனைக்‌ கண்டு நவின்றனன்‌. 


திடுக்கென்று, திண்ணென்று, பகைவர்‌ வந்து இவ்வாறு சொல்லிக்‌ கூச்சலீடவே, 
ஆகாசமும்‌ நடுங்கியது. மெலிந்த சாதுஜீவர்கள்‌ அஞ்சினர்‌. புண்ணியனான சுத்தன்‌ ஒரு 
புன்னகை பூத்தான்‌. உடனே படைகொண்டு எதிரே வந்து, வேகனைக்‌ கண்டு இவ்வாறு 
சொன்னான்‌ : (௨௬) 
சுத்தன்‌ 
௨௭. உலக வாழ்க்கை உலதினர்க்‌ கல்லது, 
ககை வஞ்சக்‌ கயவருக்‌ கரகுமேர ? 
உலூ வுள்ள வுயிர்கள்‌ இறைவனார்‌ 
இலகு கோயில்‌ இதற்கெதி ரில்லையே, 

உலகமெல்லாம்‌ உலகோருக்குத்தான்‌ உரிமை; தனியாக ஒருவருக்கும்‌ உரிமையில்லை. 
எப்போதும்‌ கலகமும்‌, வஞ்சமும்‌ விளைக்கும்‌ கயவரான கலிப்படையினருக்கு அது ஒருக்‌ 
காலும்‌ உரித்தாகாது. உலகிலுள்ள உயிர்கள்‌ யாருக்கும்‌ அடிமையன்‌ று. அவை இறைவன்‌ 
விளங்கும்‌ ஈடமாடுங்‌ கோயில்கள்‌. இந்த உண்மைக்கு ஆட்சேபம்‌ இல்லை. (௨௭) 


வேகன்‌ 
௨௮.4 கொட்டடாபறை கோயிலுஞ்‌ சாமியும்‌, 
எட்டுத்‌ திக்கிலும்‌ இல்லை; யிப்‌ பொய்யினை 
வெட்ட டாவென வேகன்‌ விளம்புமுன்‌ 
முட்டி மோதி முனைந்தது வன்படை. 


தனக்குச்‌ சிறிதும்‌ பிடியாத இந்த வார்த்தைகளைக்‌ கேட்டதுமே, “ கோயிலும்‌ 
சாமியும்‌ கான்பார்க்கும்‌ எட்டுத்திக்கிலும்‌ இல்லை இல்லை என்று நாத்திகப்பறை கொட்டடா; 
இந்தப்‌ பொய்யைப்‌ பேசும்‌ எதிரியை வெட்டடா” என்று வேகன்‌ அலறினான்‌. அவன்‌ சொல்லி 
மூடிக்கு முன்பே, அவனுடைய கொடிய சேனை சுத்தன்‌ படையை முட்டிமோதிப்‌ பொருதி 
முன்னே வந்தது. (௨௮) 

௨௯. “வெம்மை யேயுயிர்ப்‌ பாம்வெறி யீருமைச்‌ 

செம்மை யாக்குது *” மென்றுநற்‌ தீரனும்‌, 

பொம்மெ னப்படை யேவிப்‌ பொருதனன்‌, 

விம்ம கந்தை விழுந்துமண்‌ ணாகவே. 


“£ உலகிற்குக்‌ கொடுமையே நினைத்துக்‌ கொடிய பாபஞ்செய்தலே மூச்சான வெறி 
மத அரக்கர்காள்‌! உங்களைச்‌ செய்யவர்களாகத்‌ திருத்துவேன்‌ (எனது வாளால்‌ செம்மை, 
செந்நிறமாக யொழிப்பேன்‌ ") என்று ஈம்‌ தீரன்‌, சுத்தன்‌ “பொம்‌” எனக்‌ கூட்டமாகத்‌ 
தனது படைகளை ஏவினான்‌. அரக்கரின்‌ விம்மும்‌ அகங்காரம்‌ வலியற்று விழுந்து மண்ணாகப்‌ 
போர்‌ புரிந்தான்‌. (௨௯) 
௩௦. நிவரும்‌ ஆணவ நதெஞ்சரின்‌ ஆவியைச்‌ 

சிவரத்‌ தீயுமிழ்‌ செஞ்சின வாளினாற்‌ 
கவருஞ்‌ ௬த்தன்‌ கதியினைக்‌ கண்டதும்‌ 
அவல மாகிக்கை யஞ்சினன்‌ வேகனே. 


ஆிமிர்க்து அகங்காரம்‌ பேசி விம்மும்‌ மார்புடைய பகைவர்‌ உயிரை, தியுமிழ்ந்து செந்‌ 
ககைபுரிந்‌து சினக்கும்‌ வாளினால்‌, சுத்தன்‌ கவர்ந்தான்‌--(சுத்தன்‌ வாளால்‌ அரக்கர்‌ நெஞ்‌ 
சைப்‌ பிளந்து உயிரை வாங்கினான்‌.) அவன்‌ போர்புரியும்‌ வேகத்தையும்‌ (கதி), திறமையை 
யும்‌ கண்ட வேகன்‌ அவலமாூ, துயரங்கொண்டு தளர்ந்து வாள்பிடிக்கக்கூட அஞ்சி 
நடுங்கினான்‌. (௩௦) 
௩௧. விட்டி லென்ன விதிர்த்து மறைந்துபின்‌, 
துட்டர்‌ சேனை துணுக்கெனத்‌ தோன்றியே, 
வெட்டும்‌ தந்திர வேகமுந்‌ தோற்றபின்‌, 
எம்டி. நின்றிறு மாப்புகள்‌ பேரற்றுல்‌. 


இயபகைவர்‌ படை, விட்டில்போல விருட்டென்று அஞ்சியோடிப்‌ பதுங்கி மறைத்‌ 
இருந்து, தணுக்கென்‌ று, திடுதிப்பென்று தோன்றும்‌ ; எதிரிகளை வெட்டும்‌. இந்தத்‌ தந்தி 

ரத்திற்கும்‌ சத்தன்‌ உபாயம்‌ செய்தான்‌. அவனும்‌ திடீரென மறைந்து துணுக்கெனப்‌ பகை 
வரை முன்னும்‌ பின்னும்‌ வளைத்துப்‌ பொருதினான்‌. தந்திரவேகமும்‌ பலிக்கவில்லை 
அரக்கர்‌ தோற்றனர்‌ ; அதன்‌ பிறகு எட்டியிருந்து தம்‌ இறுமாந்த செருக்குரைகளைப்‌ 
பேசினர்‌. 4 (௩௧) 


வேகன்‌ 
௩௨. ஊறு செய்யும்‌ உரிமைகொள்‌ எங்களை 
ஊறு செய்தனை யின்றுனை நாளையே 
கூறு செய்துன்‌ குலத்தினை வேரற ' 
நீறு செய்து நெடுங்கொடி நாட்டுவோம்‌. 


இடர்‌ செய்யும்‌ சுதந்தரம்‌ எங்களுக்கே உண்டு. பலாத்காரத்தால்‌ உலகை வெல்‌ 
லும்‌ உரிமை எமக்கே. இன்று எங்கள்‌ வெற்றிக்கு இடையூறு செய்தாய்‌. நாளையே 
பெரும்படை கொண்டுவந்து, உன்னைப்‌ பிளந்து உயிர்‌ குடிப்போம்‌. உனது சித்தகுலத்தையே 
வேருடன்‌ சாம்பலாக ரித்து, எங்கள்‌ நீண்ட அசுரக்கொடியை இந்த நாட்டில்‌ காட்டுவோம்‌, 
பார்‌. (௩௨) 
சுத்தன்‌ 
௩௩. திருட்ட ரக்கர்‌ இனையன செப்பலும்‌, 
அருட்டு ணைபெறும்‌ ஜயன்‌ அமைதியாய்‌, 
££ மருட்டு மாயத்தைக்‌ கண்டு மயங்கிலோம்‌, 
இருட்டிற்‌ காதவன்‌ அஞ்சுவ தில்‌”'லென்றான்‌. 


பிறர்‌ பொருளைத்‌ திருடுவதே தொழிலான அரக்கர்‌ இவ்வார்த்தை பேசியதும்‌, 
இறைவன்‌ அருள்‌ தணையும்‌ சக்தியும்‌ பெற்ற ஐயன்‌, சுத்தன்‌, அமைதியாக, “ எம்மை மிரட்‌ 
டும்‌ உலக மாயத்தைக்கண்டு, மயங்கி அஞ்சமாட்டோம்‌. சூரியன்‌ இருட்டி ற்குப்‌ பயப்படுவ 
தில்லை. இருட்டே அவனைக்கண்டு ஓட்டமெடுக்கும்‌ ” என்று சொன்னான்‌. (௩௩.) 
வேகன்‌ தாக்குதல்‌ 
௩௪. “எம்மை யிருட்டென்‌ றிகழ்ந்தனை''யென்‌ றுடன்‌, 
அமைதி யற்றவர்‌, ஆணவப்‌ பேயினர்‌, 
தமை யிழந்து சமர்செயத்‌ தாவினார்‌ ; 
நமனு மங்கு நகைத்தெதிர்‌ தாவினான்‌. 


££ ஏம்மை இருட்டு என்று இகழ்ந்தாயா, இதோ உன்னைக்‌ கொல்லுகிறேோம்‌ ” 
என்று அமைதியற்ற பொறுமையிழந்த அகங்காரப்‌ பேய்களான வேகன்‌ முதலிய அரக்கர்‌, 
தம்மை யிழந்து, தமது பலக்குறைவை மறந்து, போர்புரியத்‌ தாவினர்‌. எமனும்‌ அவர்கள்‌ 
மடமையைக்கண்டு நகைத்து, அவர்கள்‌ உயிரைக்‌ குடிக்க எதிர்ப்புறமிருந்து தாவினான்‌. 
௩௫. வாவு வாசியி லேறிவந்‌ தேஅறை ன்‌ 

கூவு வேகன்‌ குலைகுஸைந்‌ கோடவே, 

ஏவி யம்பை யெதிர்த்தமர்‌ செய்தனன்‌. 

பூவி னில்‌ இணை யற்ற புனிதனே. 


வேகன்‌ விரைவாகத்‌ தாவும்‌ குதிரைமேல்‌ ஏறிவந்து, சுத்தனை அறைகூவி யழைத்‌ 
தான்‌. உலகில்‌ ஒப்பற்ற புண்ணியனான சுத்தன்‌, அந்த அரக்கனைத்‌ துரத்தி, அம்புகள்‌ 

விட்டு எதிர்த்துப்‌ போர்‌ செய்தான்‌. வேகன்‌, இவ்வீரன்‌ போர்த்திறனைக்கண்டு நடுநடுங்கி 
ஓட்டம்‌ பிடித்தான்‌, (௩௫) 
௩௭. முரசு கொம்பு முரடு தடாரிகள்‌, 
“்‌ அரசுடன்‌ அறம்‌ வாரறி?*யென்‌ றார்த்தன ! 
பரசு, சூலம்‌, பகீ பறந்தன! 
சிரசுங்‌ கைகளுஞ்‌ சிந்தின மண்ணீலே. 


போர்க்களத்தில்‌ சித்திமுரசும்‌, கொம்புகளும்‌, முரடு தடாரி ஆய வாத்தியங்களும்‌, 
“அரசன்‌ வாழ்க, அறம்‌ வாழ்க !”என்று ஆர்த்தன. இருபுறமும்‌ பரசுகளும்‌, குலங்களும்‌, 
அம்புகளும்‌ (பகழி) பறந்தன. சரங்களும்‌, கைகளும்‌ மண்ணில்‌ சிந்தின. கடும்போர்‌ 
கடந்தது. (௩௬ ) 
௩௭. கூற்ற லைக்குங்‌ கொடியவர்‌ வெம்புயற்‌ 
காற்ற லைக்குங்‌ கலமெனப்‌ போர்முனை 
தோற்று வீழ்ந்து, தொகைதொகை யாகவே 
ஆற்றலை புகுத்‌ தாழி கலந்தனர்‌. 


எமனே செருக்கைத்‌ தந்து சீரழிக்கும்‌ கொடிய பகைவர்‌, வெய்ய புயலில்‌ அகப்பட்ட 
படகைப்போல, சுத்தன்‌ படைகளுடு சிக்கி, போர்முனையில்‌ படுதோல்வியடைந்து வீழ்ந்து, 
தொகை தொகையாக ஆற்றில்‌ தள்ளப்பெற்று, சமுத்திரத்திற்‌ போய்க்‌ கலந்தனர்‌ : பகைவர்‌ 
உடல்கள்‌ ஆற்றில்‌ விழுந்து கடலில்‌ கொண்டு தள்ளப்பெற்றன. (௩௭) 


௩௮. ஆண்முன்‌ ஆண்மை யழிந்தவெவ்‌ வேகனும்‌, 
காண மற்று நகார மடுத்தினும்‌, 
மாண மாதவத்‌ தீவனம்‌ பெண்ணினங்‌ 
காண வந்தனன்‌ காமச்‌ செருக்கினால்‌. 


ஆண்‌ சிங்கமான சுத்தன்‌ முன்னே ஆண்மை யழிந்து, வலிவிழந்து தோற்ற வேகன்‌, 
சற்றும்‌ வெட்கமில்லாமல்‌, “நான்‌, நான்‌” என்று இன்னும்‌ ஈகாரமடித்து, இறுமாப்புப்‌ பேசி, 
மாண்புமிக்க, புனிதமான மகா தவக்‌ கனல்‌ வளரும்‌ கற்புள்ள பெண்களிடம்‌ தன்‌ கைவரிசை 
யைக்‌ காட்டிப்பார்க்க காமப்பித்தேறிய மண்டைக்‌ கருவத்துடன்‌ வந்தான்‌. (௩௮) 


வேகன்‌ பெண்கலீடம்‌ கூறுதல்‌ 
௩௯. காய்த்திடும்‌ பருவத்தைக்‌ கரட்டு மூலையில்‌, 
மாய்த்திட லரகுமோ, மலர்க்கண்‌ பாவையீர்‌, 
சேய்த்திரன்‌ இன்பமுஞ்‌ 2ருஞ்‌ செல்வமும்‌, 
வாய்த்துநல்‌ வாழ்வினை வாழ வாருங்கள்‌. 


மலர்விழி மாதர்காள்‌, நீங்கள்‌ ஈல்ல பருவமடைந்த அழூகள்‌. காய்கனிகு.லுங்க 
வேண்டிய இப்பருவத்தைக்‌ காட்டு மூலையில்‌ அடைத்து கொல்லலாமா ? வீணாக்கலாமா 2 
மாதராய்ப்‌ பிறக்‌ தவர்‌ ஈல்ல ஆடவரைக்‌ கூடிச்‌ ரும்‌ செல்வமும்‌ பெற்றுச்‌ சுகபோகவாழ்வு 
வாழவேண்டும்‌; ஏராளமான குழந்தைகளைப்‌ பெறவேண்டும்‌ ; அவர்களால்‌ இன்பமடைய 
வேண்டும்‌. அப்படிப்பட்ட வாழ்வை எங்களுடன்‌ வரழ வாருங்கள்‌ / (௩௯) 

௪௦. தாடியு மீசையுந்‌ தண்டுங்‌ காவியும்‌, 
வாடிய மேனியும்‌, வாழ்வை யஞ்சியே 
ஓடிடுந்‌ அுறவையும்‌ ஒருங்கு கொண்டுழல்‌, 
யேடியர்‌ காதலைப்‌ பெற்றென்‌ பெற்றதே, 


தாடியும்‌ மீசையும்‌, தண்டும்‌, காஷாயமும்‌ அணிந்து, காயக்கலேசங்களால்‌ வாடிய 
உடல்கொண்டு, வாழ்க்கையை அஞ்சிக்‌ காட்டுக்கோடுகிற வறட்டுத்‌ துறவையும்‌ ஒன்றாகக்‌ 
கொண்டு திரியும்‌ பேடி முனிவரின்‌ அன்பைப்‌ பெற்று, நீங்கள்‌ பெற்ற இன்பமென்ன £ 
ஒன்றுமில்லையே. (௪௦) 


௪௧. தேனினும்‌ அமுதினுத்‌ தீஞ்சொற்‌ ள்ளையீர்‌, 
மாணனினும்‌ மயிலினும்‌, மணிப்பு ருவி.னும்‌, 
மீனினும்‌ அழகுடை மெல்லிளத்‌ தளிர்‌ 
மேணியீர்‌, மேனியின்‌ பயனை வேண்டுவீர்‌. 


தேன்‌ அமுதம்‌ இரண்டினும்‌ இனிய சொல்லுடைய நிளிபோன்‌ற பெண்காள்‌ 1 
மானைவிட இலாகவம்‌, மயிலைவிட வனப்பு, மணிப்புறாவைவீட நேர்த்தியான கழுத்து, மீனை 
விட அகன்ற வீழிகள்கொண்ட அழகிகாள்‌, பூப்போல மெல்லிய தளிர்மேனிப்‌ பாவையீர்‌, 
நீங்கள்‌ உடலின்‌ பயனை, நுகர விரும்புங்கள்‌. (௪௧) 


௪௨. வலிவுட ணிளமையும்‌ வாய்ந்த நங்கையீர்‌, 
அலிகளைப்‌ போலிங்கே அழித லின்றியே, 
கவிநகர்‌ வாருங்கள்‌, காத வின்பத்தை, 
நலிவறப்‌ பருகிட வாழு நாளெல்லாம்‌, 


உடம்பில்‌ தெம்பும்‌, கல்ல இளமையும்‌ பெற்ற யுவதிகாள்‌, இங்கே இந்தக்‌ காட்டில்‌ 
அலிகள்போல்‌ வாழ்ந்து அறிவது ஈன்றாயில்லை. வாருங்கள்‌ எங்கள்‌ கலிஈகருக்கு. அங்கே 
காதலின்பத்தை ஓயாமல்‌, நலியாமல்‌, நீங்கள்‌ வாழும்‌ நாளெல்லாம்‌ அள்ளியள்ளிப்‌ பரு௪ 
லாம்‌. (௪௨) 


யோகினிகள்‌ வேகனை முனிதல்‌ 


௪௩. வேகனிவ்‌ வகைசொலி வேட்கை யோடுற, 
யோகமே வாழ்வெனும்‌ யுவதி மாரெலாம்‌, 
ஏகமாய்ச்‌ சூலத்தை யெடுத்‌ தெதிர்த்துடன்‌ 

₹: மோகமே போ”'வென முனிந்து தள்ளினார்‌. 


வேகன்‌ இவ்வாறு ஆசைவார்த்தை சொல்லிக்‌ காமவேட்கையுடன்‌ நெருங்க 
வந்தான்‌. யோகமே வாழ்வென் று கடைப்பிடி த்த இளந்தவப்‌ பெண்கள்‌ அனைவரும்‌ தைரிய 
மாக, ஒன்றுகூடி, சூலமெடுத்து, எதிர்த்து “ உடனே போ மோகமே ” என்று சினந்து குத்தித்‌ 
தள்ளினர்‌. (௪௩) 


௪௪. தோற்றனை ஆண்டகை சுத்தனா ரிடம்‌; 
ஆற்றலைப்‌ பெண்டிர்முன்‌ அரங்கி லேற்றினை. 
கூற்றுனைக்‌ கூவுது கொடிய னேயுயற்‌ 
காற்றொளிர்‌ கதிரினைக்‌ கலக்க லாகுமோ? 

29 

வீர ஆண்களிற்‌ பெருமைபெற்ற சுத்தனாரிடம்‌ தோற்றாய்‌. அங்கே உன்‌ ஜம்பம்‌ 
பலிக்கவில்லை. உன்‌ ஆற்றலைப்‌ பெண்கள்முன்‌ அரங்கேற்ற வந்துவிட்டாய்‌. எமன்‌ உன்னை 
அழைக்கிறான்‌. இணி நீ பிழைக்கமாட்டாய்‌. கொடிய அரக்கனே, புயற்காற்று எழுந்து, 
சுடர்காந்தும்‌ சூரியனைக்‌ கலக்கி யணைக்க முடியுமா 2 உனது அசுரப்புயல்‌ எழுந்து எமது 
கற்புக்கதிரை, 3வக்கனலை அணைக்க முடியுமா, வீணனே 2 (௪௪) 
வேகன்‌ படை 
௪௫.  இணங்கடா தெம்மையும்‌ எதிர்த்து நின்றிடும்‌, 
அணங்குகாள்‌, உம்மையாம்‌ அள்ளிச்‌ செல்லுவோம்‌. 
கணந்தனில்‌ உங்களைக்‌ கவீபு ரத்திலே 
மணம்புரிந்‌ தெம்முடன்‌ வாழக்‌ காணுவோம்‌.” 


தாம்‌ சொல்லுகிறோம்‌. எமக்கு இணங்காமல்‌ எதர்க்கன்‌்றீர்களா 2 அணங்குகாள்‌, 
உங்களை ஒரு கணத்தில்‌ அள்ளிக்‌ கலிககருக்குச்‌ செல்வோம்‌. அங்கே எங்களை நீங்கள்‌ 
மணம்புரிந்து வாழக்‌ காண்போம்‌.” (௪௫) 


சகா. ** தூக்குங்கள்‌ ?” என்றதுந்‌ துட்ட ராக்ஷஸர்‌, 
மேக்குவி கையுடன்‌ மெல்லி டையினச்‌, 
££ காக்கவா கடவுளே ”” யென்று கத்தினார்‌ ?” 
** தரக்குங்கள்‌ '” என்றொரு தானை வந்ததால்‌. 


வேகனைத்‌ தலைமைகொண்ட துஷ்டராக்ஷ்ஸர்‌ மேற்சொன்னவாறு வெறிகொண்டு 
பே? “தூக்குங்கள்‌ பெண்களை” என்றனர்‌. உடனே அரக்கர்‌ அப்படிச்‌ செய்ய முனைந்தனர்‌. 


மெல்லிடை மாதர்‌ கைகளை மேலே ஆக்கக்‌ குவித்து, கடவுளே, எம்மைக்‌ காக்கவா '? 
என்று கூவினர்‌. உடனே “ தாக்குங்கள்‌ ” அரக்கரை என்றொரு சேனை (சுத்தன்‌ படை) 
வந்தது. (௪௬) 


௪௭. கட்டழ கரரியரங்‌ கெளரி தேவியைத்‌ 
துட்டவெவ்‌ வேகனே தூக்கச்‌ சென்றிடத்‌ 
தொட்டனன்‌, ஆங்குநம்‌ சுத்தன்‌ வேலினாற்‌ 
பட்டனன்‌ முருகன்முன்‌ சூர பத்மன்போல்‌. 


கட்டழூ அருளரூ கெளரி தேவி பஞ்சவடியின்‌ ராணி அவள்‌. அவளையே 
கொடிய துஷ்டனான வேகன்‌ தனக்கென்று தொட்டான்‌. உடனே நமது சுத்தன்‌ வேல்‌ குத்தி, 
முருகன்‌ வேல்முன்‌ சூரபதுமன்‌ வீழ்க்ததுபோல வீழ்ந்தான்‌. ஆனால்‌ இறக்கவில்லை. (௪௭) 


சித்திமான்‌ வெற்றி கூறல்‌ 


௪௮. எமஞ்ரிய பகைவரும்‌ இறைஞ்சிச்‌ சுத்தனைத்‌ 
தஞ்சமென்‌ நடைத்துயீர்‌ தப்பி வாழ்ந்தனர்‌. 
அஞ்சறு படையுடன்‌ அமைச்சன்‌ வந்து"*நம்‌ 
வெஞ்சமர்‌ முடிந்தது வெற்றி!” யென்றனர்‌. 


மீதியிருந்த பகைவரும்‌ சுத்‌ தனை வணங்கத்‌ தஞ்சம்‌ புகுந்தனர்‌. சுத்தன்‌ மன்னித்து, 
அவர்களுக்கு உயிர்ப்பிச்சை கொடுத்துத்‌ தன்னுடன்‌ வைத்துக்கொண்டான்‌. எதற்கும்‌ 

அஞ்சாத வீரப்படையுடன்‌ வாகைகுடி, சித்திமான்‌ வந்து “காம்‌ செய்த வெய்ய போர்‌ 
முடிந்தது ; ஈமக்கே வெற்றி ” என்றான்‌. (௪௮) 


வேகன்‌ இறுதி மொழிகள்‌ 


௪௯, குற்றுயிர்‌ துடித்திடுங்‌ கொடிய வேகனும்‌ 
முற்றிலுஞ்‌ செருக்கற முதல்வன்‌ பாதத்தைப்‌ 
பற்றினன்‌ பணிந்தனன்‌, “* பகவ உன்கையாற்‌ 
செற்றிடப்‌ பெற்றனன்‌ சிறியன்‌” என்றனன்‌. 


குற்றுயிர்‌ துடிக்கிறான்‌ கொடிய வேகன்‌. அப்போது அவனுக்கு முற்றிலும்‌ அகங்‌ 
காரம்‌ நீங்கப்‌ புதிய உள்ளுணர்ச்சியண்டாகிறது. முதல்வனான சுத்தன்‌ பாதத்தைப்பற்றிப்‌ 
பணிந்து கண்ணீர்‌ வடித்து, “பகவானே, உன்‌ கையால்‌ நான்‌ இறக்கிறேன்‌ ; என்ன பேறு 
பெற்றேன்‌ சிறியேன்‌ ” என்று சொன்னான்‌. (௪௯) 


௫௦. ** பிழைபொறுத்‌ தருளுவாய்‌ பெரிய வென்மன 
முழையினிற்‌ பதுங்கிய மூட மோகங்கள்‌ 
இழைகொடுஞ்‌ செய்கையால்‌ இறக்கின்‌ றேனையா, 
மழையினுங்‌ கருணைசெய்‌ மன்ன கேட்டியால்‌- 


உலகிற்கு மழையைப்போல உயிர்களுக்குக்‌ கருணை செய்யும்‌ அரசே, கேள்‌ எனது 
இறுதி மொழிகளை: என்‌ குற்றங்களையெல்லாம்‌ பொறுத்து மன்னித்தருள்வாய்‌. பெரிமோய்‌, 
எனது மனம்‌ ஒர்‌ இருட்குகை, அதில்‌ எத்தனையோ மோகவிலங்குகள்‌ பதுங்கியுள்ளன. 
அவை செய்யும்‌ கொடுவினைகளால்‌ நான்‌ இறக்கிறேன்‌. ஐயா, (௫௦) 


௫௧. தானவத்‌ தீவினிற்‌ சனித்த தானவன்‌, 
ஞானமும்‌ பத்தியு நன்ன டக்கையும்‌, 
சனமென்‌ நிகழ்ந்தவன்‌, எந்த நாளுமே, 
நானெனுஞ்‌ செருக்குற நடந்த பாவியான்‌. 


ஜய, நான்‌ தானவம்‌ என்னும்‌ அசுரத்‌ தீவில்‌ பிறந்த தானவன்‌. ஞானம்‌, பக்தி, 
நல்ல ஈடத்தை எல்லாம்‌ இழிவு என்று இகழ்ந்த மூடன்‌ நான்‌. எக்காலமும்‌, கான்‌ என்ற 
அகம்பாவங்கொண்டு பிறரை நலித்த மகாபாவி நான்‌. (௫௧) 


௫௨. மங்கையர்‌ கற்பினை, மனிதர்‌ வாழ்வினை, 
புங்கவர்‌ தவத்தினைப்‌ புவிய றத்தினைப்‌ 
பங்கஞ்செய்‌ பணியொன்றே பணிய தாகினேன்‌; 
இங்கதை யியற்றிடக்‌ கலியன்‌ ஏவினான்‌. 


குலப்பெண்களின்‌ கற்பையழித்தல்‌, மனிதர்‌ வாழ்வைக்‌ கெடுத்தல்‌, முனிபுங்கவர்‌ 
தவத்தை யழித்தல்‌, உலகன்‌ தருமத்தைக்‌ கெடுத்தல்‌ இவையே வேலையாகச்‌ செய்தேன்‌. 
கலியன்‌ ஏவவே இங்கே எனது வேலையைச்‌ செய்ய முனைந்தேன்‌. (௫௨) 


௫௩. மோகியாம்‌ அரக்கியின்‌ மோகங்‌ கொள்கலி, 
போகமும்‌ யோகமும்‌ பொருந்திப்‌ புண்ணிய 
நாகரி கம்வளர்‌ நல்ல நாட்டினை 
வேகமாய்த்‌ தனக்கென வெல்ல வேட்டனன்‌, 

கலியன்‌, மோகி யென்ற அரக்கியின்‌ மோகக்கடலில்‌ மூழ்யெவன்‌. அவளால்‌ மதி 
கெட்டு அசரனானவன்‌. போகமும்‌ யோகமும்‌ பொருந்திப்‌ பொலியும்‌ புண்ணிய நாகரிகமும்‌ 
பெரு வளரும்‌ உனது ஈல்ல பாரதநாட்டை விரைவாகத்‌ தனக்கென்று வென்று ஆள 
ஆசை கொண்டான்‌. (௫௩) 


௫௪. சித்தியை மரபுடன்‌ சிதைத்துத்‌ துன்மதி 
வைத்தது சட்டமென்‌ முள வையகம்‌, 
இத்ததி பெரும்படை கூட்டி எம்மையும்‌, 
௬த்தனைக்‌ கொல்லெனக்‌ தூண்டி விட்டனன்‌, 


சித்தியரசை குலத்துடன்‌ சிதைத்தொழித்து, தனது துன்மதி வைத்தது சட்டமாக 
இந்த காட்டையாள வேண்டி இப்போது ஏராளமான படைகளைச்‌ சேர்த்திருக்கிறான்‌. 
அவனே “ சுத்தனைக்‌ கொல்க ” ஏன்று எம்மை இங்கே கூண்டிவிட்டான்‌. (௫௪9 


இட. கொடியவன்‌, கொடுஞ்செயல்‌ குறித்து வந்துன்றன்‌ 
அடியவ னாகயே ஆவி நீங்கினேன்‌. 
முடிவுரை முடி ந்ததென்‌ மூச்சு நின்றதும்‌, 
மடியினைப்‌ பாரென வேகன்‌ மாய்ந்தனன்‌. 


நான்‌ மகா கொடியவன்‌. இவ்வனத்து முனிவரையும்‌ பெண்களையும்‌ கெடுத்து, 
உன்னையும்‌ கொல்ல வந்தேன்‌. உன்‌ வீரமும்‌ கருணையுங்‌ கண்டு உனக்கே அடியானாக உயீர்‌ 
வீடுழறேன்‌. இத்துடன்‌ என்‌ வாழ்விற்கு முடிவுரை சொல்லி முடிந்தது. இதோ மூச்சு 
நின்றதும்‌ என்‌ மடியைப்‌ பார்‌ என்று வேகன்‌ இறந்தான்‌. (௫௫ ) 
சுத்தன்‌ 
இ௭. வெவ்விய வாழ்வினை வீட்டுச்‌ சரகையிற் 
செவ்விய சிந்தனை செய்து தப்பினாய்‌ ; 
இவ்வள வியற்றிய நிறைவனே யெனத்‌ 
திவ்விய கோமகன்‌ செப்பி னானரோ. 


கொடிய வாழ்வை விட்டுச்‌ சாகும்போ தாவது நல்ல சிந்தனை செய்து பிழைத்தாய்‌. 
இவ்வளவும்‌ செய்தது கானன்று. *என்னையாளுடைய இறைவனே ” என்று தெய்வத்‌ 
தன்மையுள்ள அரசகுமாரன்‌ வேகனுக்கு ஆறுதல்‌ சொன்னான்‌. (௫௬4 


இள. மடியினைப்‌ பார்த்திட மடக்கு வாளுடன்‌ 
ஃடி.நமொன்‌ நிருந்தது-- கலியன்‌ ஆணையே 
படியெனச்‌ சித்திமான்‌ படித்து நெஞ்சகந்‌ 
அடி.அடித்‌ ததன்பொருள்‌ சொல்லு வானரோ- 
வேகன்‌ மடியைச்‌ சோதித்துப்‌ பார்த்தான்‌ சுத்தன்‌. அதில்‌ ஒரு மடக்குக்‌ கத்தியும்‌ 
ஓழு கடிதமும்‌ இருந்தன. கடிதம்‌ கலியன்‌ உத்தரவு. அதைச்‌ சித்திமான்‌ பர.த்து உள்ள்‌ 
துடித்து அதன்‌ பொருளை வீளக்கினான்‌. (௫௭) 
கலிஞன்‌ ஆணைக்‌ கடிதம்‌ 
௫௮. பஞ்ச வடியிலே, பசுப்போல்‌ வாழும்‌, 
துஞ்சா முனிவரை வெஞ்சிறைப்‌ பிடிமின்‌, 


ச்‌ ௫. . ம்‌. ச்‌ 
பஞ்சவடிப்‌ போர்‌. வென்ற படலம்‌ 


அரிவையர்‌ தம்மை அள்ளி வாருமின்‌, 
உரியவர்‌ நாமே உலகினுக்‌ கென்றே, 
ஆங்கே சுத்தனும்‌ அமைச்சனும்‌ உணர 
ஓங்கி யுரைமின்‌ ! ஒளிந்தொளிந்‌ தேகிச்‌ 
சமயம்‌ பார்த்துச்‌ சத்தியன்‌ மகனை 
எமபுர மேற்றி, எத்தனாம்‌ அமைச்சனை 
நம்புறந்‌ திருப்ப நயமாய்‌ முயலுமின்‌ ; 
சம்பம்‌ பேசிற்‌ சாகத்‌ தீட்டுமின்‌ ; 
அங்கே போர்வினை யானதும்‌ படைகள்‌ 
இங்கே வருகவே இரண்டு நாளில்‌ ; 
சித்தியைச்‌ சூழ்வோம்‌, தீயினாற்‌ செயிப்போம்‌. 
கத்தி முனையிற்‌ கலியர சோங்குமே ! 


வெருவுரு கலியனின்‌ விருப்பங்‌ கண்டுளம்‌, 
மருகினர்‌ ** பின்னந்த மடைய னார்தலை 
இருகுவம்‌ ? என்றனர்‌ சேனை வீரர்கள்‌ 
உருகனன்‌ சத்தனும்‌ உலகை யெண்ணியே! 


பயங்கரமான கலியன்‌ கடிதத்தைக்‌ கண்டு சேனைவீரர்‌ 


மயங்கினர்‌. பிறகு அந்த மடையனார்‌ தலையைத்‌ திருகுவோம்‌ 


சுத்தன்‌ உலகியல்பை நினைத்து மனமுருகினான்‌. 


௫௯. 


அத்ததி முனிவரர்‌, ஆசி கூறியே, 

பத்தினி மாருடன்‌ பரிந்து வந்தனர்‌. 
இத்தினம்‌ வெற்றியி னின்பத்‌ தந்ததம்‌ 
சுத்தனைத்‌ துதித்ததைச்‌ சொல்லு வாமரோ ! 


௨௨. பஞ்சவடிப்‌ போர்‌ வென்ற படலம்‌ முற்றிற்று. 

ஒரு கொடி கவலையால்‌ 
என்று சபதங்கூறினர்‌. 


(௫௮) 


(௫௯) 


௨௩. அபயமளித்த படலம்‌ 


௧. உருகிய செம்பைப்‌ போலே, உள்ளமு முகமு மாக்‌, 
வெருவுறு மரக்கர்‌ ததை வெகுண்டது செக்கர்‌ வானம்‌ ; 
பொருவினில்‌ வென்ற சுத்தன்‌ புண்ணியம்‌ புரிந்த தெண்ணித்‌ 
திருவுறு திங்கள்காட்டிச்‌ செயநகை புரிந்த தன்றே ! 


அஞ்சத்தக்க (வெருவுறு) கலியரக்கர்‌ பஞ்சவடியிற்‌ செய்த இமைகளைக்‌ கண்டு 
சனம்‌ து, செவ்வானம்‌, உருக்கி வார்த்த செம்பைப்போல அகமும்‌, முகமும்‌ வெர்தது. ௬ த்தன்‌ 
அரக்கரைப்‌ போரில்‌ வென்று முனிதருமத்தைக்‌ காத்துப்‌ புண்ணியம்‌ புரிந்ததை நினைத்து 
அழகான சந்திரனைக்‌ காட்டி வெற்றித்‌ இருகை புரிந்தது. (௧) 
௨. புள்ளினம்‌ பாடவில்லை ; பூவின மணக்க வில்லை ; 
கிள்ளைகள்‌ கொஞ்ச வில்லை ; கிளர்‌ மறை யொலி யுமில்லை ; 
தெள்ளிய நதியுங்‌ காற்றுத்‌ திங்களோ டுரைப்ப தொன்றே. 
விள்ளரு மோனக்‌ காடு விரீச்செனக்‌ கிடந்த தம்மா 7 


பஞ்சவடிக்காடு மோனமாக விரிச்செனக்‌ கிடந்தது. கோதாவரி ஈதியும்‌, தென்றற்‌ 
காற்றும்‌, நிலாக்கதிருடன்‌ ஏதோ இரகசியம்‌ பேசுவதைத்‌ தவிர வேறெச்‌ சத்தமுமில்லை. 
பறவையினம்‌ பாடவில்லை ; பூவகைகள்‌ மணக்கவில்லை. இளிகள்‌ கொஞ்சிப்‌ பேசவே இல்லை. 
பொங்கியெழும்‌ வேத கானமுமில்லை. (௨) 


௩. புயல்‌,எரி மலை,பூ கம்பம்‌ போலெழும்‌ பொய்யர்‌ வெம்போர்‌, 
இயல்பெறுஞ்‌ சாத்த வாழ்வின்‌ இசைதரம்‌ பறுத்துப்‌ பொல்லாத்‌ 
துயர்பல செய்து, காட்டைச்‌ சாம்பராய்த்‌ தூவிச்‌ சென்ற 
பயங்கரக்‌ காட்சி கண்டு பதைத்தது முனிவ ருள்ளம்‌. 


கொடிய புயல்போல்‌ மரங்களை மோதி வீழ்த்தி, எரிமலைபோல்‌ முனிவர்‌ குடில்களை 
யெல்லாம்‌ கொளுத்தி, பூகம்பம்போலப்‌ பஞ்சவடியை ஓர்‌ உலுக்கு உலுக்கி எழுந்தது, பொய்‌ 
வினையாளரான கலியரக்கரின்‌ கொடிய போர்‌. அது, முதலில்‌ இயற்கையோடிணைந்த 
அமைதியான வாழ்வென்னும்‌ வீணையீன்‌ இசைத்‌ தந்திகளை அறுத்தெறிந்தது; பொல்லாத்‌ 
அயர்கள்‌ பல செய்தது. காட்டை எரித்துச்‌ சாம்பலாகத்‌ தூவிவிட்டது, அந்தப்‌ பயங்கரக்‌ 
காட்சியைக்‌ கண்டு தவமுனிவர்‌ உள்ளம்‌ பதைபதைத்த து. (௩) 


௪. சோலையை யழித்துத்‌ தூய தவச்சுடர்‌ துலங்கும்‌ பர்ண 
சாலையை அழித்துச்‌ சென்ற சண்டமா ருதத்தை யெண்ணி, 
மாலையுத்‌ திகைத்த தத்த மலைகளுத்‌ இகைத்து நின்ற 
கரலையில்‌, வேத கானம்‌ பாழினைக்‌ கலைத்த தம்மா 7 


கலிப்போராயெ சண்டமாருதம்‌, சோலைகளையழித்தது, பரிசுத்தமான தவச்சுடர்‌ 
விளங்கும்‌ பர்ணசாலைகளை அழித்தது. அதையெண்ணி, அந்திமாலையும்‌ மலைகளும்‌ திகைத்து 
கின்றன. எங்கும்‌ படுபாழ்‌, சூனியம்‌. இப்படி. யிருக்குங்காலையில்‌ முனிவர்‌ வேதகானம்‌ 
பாடினர்‌. அது அந்தச்‌ சூனியத்தைக்‌ கலைத்தது. (௪) 

முனிவர்‌ 


௫. இவ்வுல கெல்லாம்‌ இறைவவுன்‌ உறையுள்‌, 

எங்கெங்கும்‌ உயிர்க்குயிர்‌ நீயே ! 

எவ்வகைப்‌ பொருளும்‌, இறைவநின்‌ பொருளே, 
ஈத்துதுய்த்‌ தருட்பணி புரிந்தே, 

வவ்விடா தொருவர்‌ பொருளைமற்‌ நொருவர்‌ 
வழங்கிநா குண்டுகள்‌ வாழ்க! 

திவ்விய வுண்மைப்‌ பொன்முகங்‌ காட்டித்‌ 
திருவருள்‌ புரி யருட்‌ சுடரே! 


இறைவா, அருட்சுடரே, இந்த உலகெல்லாம்‌ உன்மயம்‌ ; நீ இருக்கும்‌ கோயில்‌. 
எங்கெங்கும்‌ நீயே உயிர்க்குயிராக நிறைந்திருக்கறோய்‌. உலகில்‌ உள்ள எவ்வகையான 
பொருளும்‌ உனக்குரியதே. நீயின்றி அதற்குப்‌ பொருளில்லை, இருக்கையில்லை. ஆதலால்‌ 
எல்லாம்‌ உன்‌ அருள்‌ உடைமையே யொழிய எவருக்கும்‌ தனியுரிமையில்லை. தனது என்று 
எவன்‌ எதைச்‌ சேர்த்துவைத்தாலும்‌ அது உனதே. நீ யாவும்‌ ஆதலின்‌, எல்லாருக்கும்‌ அது 
உரியதே. ஆதலால்‌ பொருளுடையவர்‌ இயன்றமட்டும்‌ பிறருக்கு ஈம்தே அனுபவிக்க 
வேண்டும்‌. தமக்குரிய பணம்‌ மட்டுமன்று. தானியம்‌, நிலம்‌. பலம்‌, அறிவு, ஆற்றல்‌, 
தொழில்‌ திறமை எல்லாம்‌ அருட்பொதுவாகும்‌. அவற்றைக்கொண்டு எல்லாரும்‌ அருட்பணி 
செய்க. பிறர்‌ பொருளைப்‌ பொறாமைகொண்டு திருடாமல்‌, பிறகாட்டையோ சமுதாயத்‌ 
தையோ, தனிமனிதனையோ தந்திரத்தாலும்‌ பலாத்காரத்தாலும்‌ கொள்ளையடிக்காமல்‌, 
அவரவர்‌ உழைத்தே தம்மையும்‌ காத்துப்‌ பிறருக்கும்‌ தந்து நூறாண்டு வாழ்க! அருட்‌ 
சுடரே; நீ எங்கும்‌ யாவுமாயிருக்கும்‌ உண்மை தெரியாமல்‌, மனிதன்‌ அகம்பாவங்கொண்டு 
தனக்கே எல்லாம்‌ உரிமை, தானே உயர்வு என்று மமதைகொண்டு உலகை உன்னிடமிருந்து 
பிரித்தாளுகிறான்‌. உனக்கும்‌ உன்மயமான ஆன்மாவிற்குமிடையே அகம்பாவச்‌ சுவராக 
நிற்கிறான்‌. சுத்தசமரச உண்மையான உன்‌ பொன்முகம்‌, மாசற்ற ஞானமுகம்‌, காட்டி 
எங்களுக்கு அருள்‌ புரிவாயாக ! (௫) 
௭௬. இருந்தவா நிருந்தே, இயங்கிடும்‌ பொருளே, 
ஏகம்‌, அநேகமாய்‌ வளர்ந்தாய்‌ ; 
அருந்துணை நீயே, அகந்தொறும்‌ கனல்சுத்‌ 
தாத்துமத்‌ தெய்வமே, உன்னைத்‌ 
திருந்துநல்‌ லறிஞர்‌, யாவுமாய்த்‌ தெளிந்தே 
இகைத்திடார்‌ பகைத்திடார்‌ ; அன்பே 
பொருந்தியெந்‌ நாளும்‌ சுதந்தர ராகப்‌ 
பொலிகுவர்‌ பூரண வொளியே ! 


பூரண ஜோதியே, நீ இருந்தபடி யிருக்கிறாய்‌ ; நீ அசலன்‌, உனது இச்சா ஞான 
ஜிரியாசக்தியால்‌ எங்கும்‌ இயங்க எல்லாம்‌ இயற்‌.றுகிறாய்‌. நீ ஏகம்‌, ஒன்று. இரண்டற்ற 
ஓப்புயர்வற்ற பரம்பொருள்‌, தற்பரம்‌. உனது சிற்பராசக்தியால்‌ நீ பலபல உயிர்களாக 
வும்‌, இயற்கைப்‌ பொருள்களாகவும்‌ வளர்ந்தாய்‌. எல்லாம்‌ உன்‌ விரிவே. எங்களுக்கு 
அரிய துணைசெய்து, பாதுகாக்கும்‌ சக்தி நீயே. எங்கள்‌ உள்ளந்தோறும்‌ கனல்‌ வடிவாகச்‌ 
சொலிக்கும்‌ சுத்தான்மத்‌ தெய்வமே, ஆணவம்‌, மாயை, கர்மம்‌ ஆய வினைகள்‌ இருந்தி, 
இருவினையொப்பும்‌, மலபரிபாகமும்‌ அடைந்த ஈல்ல ஞானிகள்‌, உன்னையே எல்லாம்‌ என்று 

தெளிந்து, உன்னையே சர்வாந்தர்யாமியாகக்‌ கண்டு, எதற்கும்‌ திகைக்கமாட்டார்கள்‌. 
எவரையும்‌ பகைக்கமாட்டார்கள்‌, உள்ளத்தில்‌ எல்லாவுயிர்களுக்கும்‌ அன்பே கொண்டு; 
எதற்கும்‌ அஞ்சாமல்‌, கட்டுப்படாமல்‌, சுத்த சுதந்தரராக நித்திய முத்தராக விளங்கு 
வார்கள்‌. (௬) 
எ. எப்பொருள்‌ அறிந்தார்‌ அறிந்தவர்‌ ஆவார்‌, 
எப்பொரு ளாளர்‌ இன்‌ புறுவார்‌, 
எப்பொருள்‌ இரவு பகலென்ப தின்றி, 
இறப்பையும்‌ பிறப்பையும்‌ வென்றே, 
சிற்பர வொளியரய்‌, அமரவாழ்‌ வருளுந்‌ 
தேன்விளை ஞானவற்‌ முமோ 
அப்பொருள்‌ உண்மை யறிவினுக்‌ கென்னை 
அக்கினிக்‌ கடவுளே நடத்தாய்‌. 


சக்தித்‌ தியாகிய கடவுளே, நீயே பொருள்‌. எந்தப்‌ பொருளையறிந்தால்‌ மனிதர்‌ 
எல்லாம்‌ அறிந்தவராவாரோ, எந்தப்‌ பொருளை உடையவர்‌ என்றும்‌ இன்புறுவாரோ, 
எந்தப்பொருள்‌ இரவு பகல்‌ என்பஇன்றி என்றும்‌ சுயஞ்சோதியாயிருக்கிறதோ, எது பிறப்‌ 
பையும்‌ சாவையும்‌ வென்ற நித்தியப்பொருளோ, எது எல்லையற்ற சிற்சக்தி நிறைந்த 
பரவெளியாய்ப்‌ பரந்ததோ, எது ஈரருக்கு அமரவாழ்வளிக்கும்‌ சாகாப்பொருளோ, எது 
பேரின்பத்தேன்‌ பொங்கும்‌ ஞானவூற்றோ, அந்தச்‌ சுத்தசக்திப்பொருளின்‌ உண்மையறி 
விற்கு எம்மை வழி நடத்துவாயாக ! (எ) 

முனிவர்‌ 


௮, என்று வேத மிசைத்து முனிவரர்‌, 
இன்று தங்கள்‌ இடர்களைப்‌ போக்கியே 
தன்று செய்த நலம்பெறு நம்பியின்‌ 
வென்றி தன்னை வியந்துளம்‌ பூரித்தார்‌. 
௩ 
இவ்வாறு வேதகானம்‌ செய்து, முனிபுங்கவர்கள்‌, இன்று கலியரால்‌ தங்களுக்கு 
வந்த இடர்களைப்‌ போக்கி, நன்மை செய்து, ஈலங்களெல்லாம்‌ பெற்ற ஈம்பியான சுத்தனின்‌ 
வெற்றியை வியந்து போற்றி மூழ்ந்தனர்‌. (௮) 


௯. பார திரப்‌ பலம்வளர்த்‌ தெங்குமே 
போர திரப்‌ புரிந்து மதங்கொண்ட 
சூர பத்மனைச்‌ சுட்ட முருகனே, 
வீர சுத்தனாய்‌ வேகனை வீழ்த்தினான்‌. 


உலகம்‌ அதிரும்படி சேனாபலத்தை வளர்த்து, எங்குமே போர்‌அதிரச்செய்‌து, உலகை 
வருத்திய அகம்பாவங்கொண்ட அசுரன்‌ சூரபத்மன்‌. அவனைச்‌ சுட்டெரித்த முருகக்கடவுளே 
ஈமது வீரமிக்க சுத்தன்வடிவாக வந்து இன்று பொல்லாத வேகனை வீழ்த்தி ஈம்மைக்‌ காத்‌ 
தான்‌. (௯) 
௧௦. செருக்கு மிஞ்சித்‌ இமிர்கொண்ட பாவிகள்‌, 

உருக்கு போன்ற வுளத்தர்‌ கலி.நமர்‌ 

பெருக்கு சேனை யினும்‌ பெரும்‌ பேயென 

தெருக்கி நம்மை நலிக்க நினைக்குமால்‌, 

ஆனால்‌ போர்‌ இத்துடன்‌ போகவில்லை. கலிநகர்‌ வளர்க்கும்‌ சேனாபலம்‌ மகா அகங்‌ 
காரம்‌ பிடித்த தசைத்திமிர்கொண்ட பாவிகளின்‌ கூட்டம்‌. அப்பாவிகளின்‌ உள்ளம்‌ 
வாள்‌ (உருக்கு) போன்றே கொடியது; இரக்கமற்றது. அவர்‌ இன்று போரில்‌ தோற்‌ 
நறொயிந்தார்களென்று நாம்‌ நிம்மதியாயிருக்க முடியாது. பெரும்பேய்க்‌ கூட்டம்போல்‌ 
இன்னும்‌ நெருங்கி நம்மை ஈலிக்கவே அவர்‌ படை நினைக்கும்‌. (௧௦) 


கக. தருமந்‌ தாங்குந்‌ தவமுனி வோர்களே 
கருமந்‌ தாங்கும்‌ உலகினர்‌ காப்பென்ற 
மருமங்‌ கண்டுநம்‌ வாழ்வை யொடுக்கவே 
வருமத்‌ தீயரின்‌ வாட்படை நாளையே. 


கரும மார்க்கத்தில்‌ சென்று பல செயல்களைத்‌ தாங்கும்‌ உலகின।ுக்கு, மனமடக்கித்‌ 
தவஞ்செய்யும்‌ அருட்பெரியார்களே வழி காட்டுகிறார்கள்‌. அவர்களே அறத்தைத்‌ தாங்கி, 
இப்படி. ஈடக்கவேண்டும்‌ என்று காட்டுகிறார்கள்‌. அவர்கள்‌ இருக்குமட்டும்‌ கலியர்‌ ௮ தருமம்‌ 
பலிக்காது. அந்த இரகசியத்தை (மருமம்‌) அறிந்து, ஈமது வாழ்வை ஓடுக்கியழிக்க 
நாளையே அந்தத்‌ தீய கலியரின்‌ வாட்படை வந்து நம்மைத்‌ தாக்கும்‌. (௧௧) 


௬௨. தன்ன லஞ்சுய சாதி மதத்திமிர்‌, 
பொன்மண்‌ ணாசை, புவியெம தென்கிற 
மன்னர்‌ செய்யு மதிகெடு போர்விளை, 
இன்னல்‌ செய்யு மிணியூல கெங்குமே. 


இனி உலகில்‌ அசுரத்‌ தீமைகள்‌ அட்டூழியஞ்‌ செய்யும்‌. சுயநலம்‌, தனது ஜாத, 
மதம்‌, நிறம்‌, தன்னவர்‌ கூட்டமே பெரிது என்னும்‌ தலைக்கொழுப்பு, பொன்னாசை, பெண்‌ 
ணாசை, “உலகம்‌ எம்மதே ' என்னும்‌ மண்வெறி பிடித்த மன்னர்‌ செய்யும்‌ புத்தி கெட்ட 
கொடிய போர்வினைகள்‌--எல்லாம்‌ சேர்ந்து உலகில்‌ பல துயர்களை ச்‌ செய்யும்‌. (௧௨) 


௧௩. எல்லை யற்ற துயர்செய்‌ யிகற்படை 
சொல்லை மீறித்‌ தொகை தொகை யாகவே, 
தொல்லை செய்யத்‌ தொடருமுன்‌ ஓர்வழி, 
ஒல்லை காண உளங்குவிந்‌ தெண்னுவோம்‌. 


அளவற்ற துன்பஞ்‌ செய்யும்‌ பகைவர்‌ சேனை, நமது சமாதானச்‌ சொல்லை மீறி, 
தொகைக்‌ கணக்காக வந்து, இங்கே தொல்லை செய்யப்போகிறது. அது வருமுன்பே அதைத்‌ 
தப்ப ஒரு வழி விரைவாகக்‌ காணவேண்டும்‌, அதற்காக நாம்‌ உள்ளங்‌ குவிந்து தியானிப்‌ 
டோம்‌. (௧௩) 
௧௪. அலைகள்‌ மோதி யலைக்குங்‌ கலமென 

நிலை குலைத்திடு நீதி தருமத்தை 

உலைவி லாவழி யுய்த்தருள்‌ பாலிப்பாய்‌ 

தலைவ, *சத்த தயாபர மூர்த்தியே. 


* இக்காவியத்தில்‌ வரும்‌ சுத்தன்‌, இறைவன்‌ அருள்பெற்ற யோகதீரனே; இல்லை நடராஜன்‌ 
பெயரை நம்‌ மக்களுக்கிடுவதுபோல சுத்த பரமாத்மனான இறைவன்‌ பெயரை சத்தியன்‌ மைத்தனுக்கு 
இட்டனர்‌. ஆதலால்‌ கதையில்‌ வரும்‌ சுத்தன்‌ கடவுளன்று ; கடவுட்‌ பெயர்‌ தாங்‌, அவன்‌ அருளால்‌ 
உலகற்குதவும்‌ அதிமனிதன்‌ அல்லது தெய்வ மனிததத்துவமாய்‌, 

புயல்‌ அலைகள்‌ மோதுகின்றன; அதில்‌ அகப்பட்ட கப்பல்‌ இங்குமங்கும்‌" ஆடி 
யலைந்து சுழன்று தத்தளிக்கிறது. அதுபோல்‌ இன்று நீதிதருமமுங்‌ கலியர்‌ போர்ப்புயலிற்‌ 
சிக்கி நிலைகுலைந்து தவிக்கிறது. அதைக்‌ கேடில்லாமல்‌ ஈல்லவஹி ஈடத்தி, அருள்‌ செய்யும்‌ 
தலைவன்‌ ஈமது அந்தர்யாமி, தயாபர மூர்த்தி சுத்த பரமாத்மனே. (௧௪) 


கடு. சுத்த முக்த சுதந்தர சக்தியால்‌, 
சத்தி யச்சுடர்‌ தந்தெமை யாண்டிட 
இத்த தியிங்‌ கெழுந்தருள்‌ செய்கநாம்‌ 
நித்தியந்‌ தொழு நின்மல தேவனே. 


காம்‌ இனந்தொமும்‌ நின்மலனாகிய சுத்ததேவன்‌, சித்த சுத்தி, ஜீவன்முக்தி, ஆத்ம 
சமரசம்‌ ஆய கூன்றும்‌ தரும்‌ யோக சக்தியால்‌, சத்திய ஜோதி வாழ்வையளித்து, சாதுக்‌ 
களான எங்களை ஆண்டுகொள்ள இங்கே கம்‌ உள்ளத்தில்‌ எழுந்து விளங்குக. (௧௫) 


௧௭. அன்று சூரனை வேல்கொண் டழீத்தவன்‌, 
என்று மன்பர்க்‌ கிதஞ்செய்‌ சிவக்கனல்‌, 
ஒன்று பட்டதம்‌ உள்ளத்திற்‌ கூடியே 
இன்று நல்கும்‌ இனிதின்‌ அபயமே, 


அன்று வேலாயுதத்தால்‌ சூரபத்மாசுரனை அழித்தவன்‌ முருகன்‌. அவன்‌ அன்பருக்கு 
என்றும்‌ அருளும்‌ சிவக்கனல்‌. அக்காலம்‌ சூரபதுமனால்‌ உலகம்‌ பட்ட துயரையே இன்று 
காண்கிறோம்‌. இன்று ஈமது நெஞ்சில்‌ முருகன்‌ புகுந்து கலந்து அச்சமொழித்து அபயம்‌ 
தருக! (௧௬) 


௧௭. அந்தண்‌ மாதவர்‌ அன்புள நன்றியால்‌, 
அத்தி வண்ணன்‌ அனல்‌ வடிவாகிய 
செந்தி லாண்டவன்‌ சீர்வடி வைக்குக 
மந்திரஞ்‌ சொலி வாழ்த்தி வணங்கினார்‌. 


அக்தண்மை மிக்க மகாமுனிவர்கள்‌ அனைவரும்‌, அன்பு மேலிட்டு, அந்திபோலத்‌ 
தகிறங்கெொண்ட வெபெருமானின்‌ யோகக்கனலே உருவான சுப்பிரமணியக்‌ கடவுளின்‌ 
திவ்வியரூபத்தை, குகமந்திரஞ்‌ சொல்லி வாழ்த்தி வணங்கினர்‌. (௧௭) 


குக மந்தீரம்‌ 


௧௮. கதிநீ, மதிநீ, கதிர்வேல்‌ முருகா, 
துதிசெய்‌ யடியார்‌ துணை நீ யரசே, 
வீதிசெய்‌ வினையும்‌ விலகப்‌ புரிவாய்‌, 
புதிதா கியவாழ்‌ வருள்புங்‌ கவனே ! 


கதிர்வேல்‌ முருகா, எங்களுக்குப்‌ புதிய சுத்த சன்மார்க்க வாழ்வைத்தரும்‌ ஞான 
குருவே, கரங்கள்‌ உன்‌ அடியார்‌. நீயே எங்கள்‌ கத, புகல்‌; நீயே எங்கள்‌ மதி, அறிவு; 
துதிக்கும்‌ அடி யவர்‌ துணைவன்‌ நீயே. எம்‌ அரசே, விதியினால்‌ வரும்‌ வினைகளை விலக்குவாய்‌ 


முருகா. (௧௮) 

௧௯. சக்திக்‌ கனலே, சமர்செய்‌ பகையைக்‌ 


குத்திக்‌ குமுறும்‌ கொதிவேற்‌ கரனே, 
தொத்தித்‌ துயர்செய்‌ பிணியைக்‌ களைவாய்‌ 
பத்தர்க்‌ கருளும்‌ பரமன்‌ மகனே. 


சத்திமயயமான அருட்கனலே, அதருமப்‌ போர்செய்யும்கொடிய பகைவரை மாற்பிற்‌ 
குத்தி, வீராவேசங்‌ குமுற எழுந்து கொதிக்கும்‌ வேல்பிடித்த கையனே, எம்மைப்பற்றித்‌ 
துயர்செய்யும்‌ காமக்குரோத லோபமோகாதி நோய்களை அழித்தொழிப்பாய்‌—அன்பருக்‌ 
கன்பனாக அருள்புரியும்‌ பரம்பொருளின்‌ மகனே! (௧௯) 


௨௦. பவபந்‌ தனைசிந்‌ துக பற்‌ றறுக! 
தவசா தனைசித்‌ திதழைத்‌ தொளிர்க ! 
கவலை, கதிர்முன்‌ பனிபோல்‌ ஒழிக! 
சிவஷண்‌ முகம்‌ செறுவேல்‌ முருகா ! 


எங்கள்‌ பிறவிப்பிணி ஈலிக ! ஆணவம்‌ மாயை, கன்மம்‌ ஆகிய பற்றுக்கள்‌ அறுந்து 
வீழ்க. எங்கள்‌ தவயோக சாதனம்‌ சித்தி பழுத்துச்‌ செழித்துப்‌ பொலிக ! எமது மனக்கவலை 
சூரியன்முன்‌ பனிபோல்‌ மறைக--சிவஷண்முகா, ஓம்‌ வணக்கம்‌. பகைவரை றுக்கும்‌ 
வெற்றிவேல்‌ முருகா வணக்கம்‌ / (௨௦) 


௨௧. அருளார்‌ முகமும்‌, அடியார்க்‌ கபயம்‌ 
தருபொற்‌ கரமும்‌, தணலார்‌ விழியும்‌, 
கருணைப்‌ பொலிவும்‌, கணிவாய்‌ நகையும்‌, 
திருமார்‌ பழகுத்‌ திகழும்‌ முருகா? 


அருள்‌ பொங்கும்‌ திருமுகம்‌, சரண்புகுந்த அடியாரைக்‌ காத்து அபயமளிக்கும்‌ 
பொற்கை, ஞானத்தி வீசும்‌ கண்கள்‌, கனிந்த ஈகை குலுங்கும்‌ திருவாய்‌, வெற்றி 
யோங்கும்‌ மார்பின்‌ அழகு, இவற்றுடன்‌ கருணைக்கதிர்‌ பொலியும்‌ அழகா, குழகா, எம்முன்‌ 
என்றும்‌ வீளங்கும்‌ முருகா, சரணம்‌. (௨௧) 


௨௨. சிதையா துதியா னம்நிலைத்‌ திடவே, 
பதையா துமனம்‌ பணிவா கிடவே, 
இதயத்தி லெழுந்து பொலிந்‌ திடுவாய்‌, 
உதயக்‌ கிரிபோல்‌ ஒளியார்‌ முருகா ! 


எங்கள்‌ தியானம்‌ எவ்விதமான தடைகளாலும்‌ சிதையாமல்‌ தைலதாரைபோல்‌ 
நடக்கட்டும்‌. மனம்‌ விஷய சுகங்களை நினைத்துத்‌ தள்ளிக்‌ குதிக்காமல்‌, உனக்குப்‌ பணிந்து 
அடங்கி, உள்ளொடுங்கி யிருக்கட்டும்‌. இவ்விரண்டுமே யோகசித்தியின்‌ முக்கியமான 
சா தனங்கள்‌. இவை நிறைவேறி நாங்கள்‌ பரிபூரணம்‌ பெற, எங்கள்‌ இதயத்தில்‌ ஞான 
குரியன்போல்‌ உதித்து விளங்குவாய்‌, சோ திமயமான முருகா, சரணம்‌. (௨௨) 


௨௩. தாயிற்‌ பெரி தான தயாபரனே, 
நேயர்க்‌ குபசாத்‌ தநிகே தனனே, 
காயத்‌ திரியின்‌ சுருவே குகஓம்‌, 
தேயச்‌ சுடரே, சிவஷண்‌ முகனே. 

தாயைவீட அரியபெரிய கருணைகொண்ட தயாபரனே ! நேசிக்கும்‌ அன்பருக்கு 
உபசாக்‌ தமளிக்கும்‌ ஞான நிலயமே, காயத்திரியின்‌ கருப்பொருளாயெ ஓங்காரஸ்வரூபனே, 
குகனே, எங்கள்‌ தேசத்திற்கு வீரச்சுடரே, சிவஷண்முகனே, ஓம்‌ வணக்கம்‌. 


[உலகம்‌ அந்தரம்‌, சுவர்க்கம்‌ எல்லாம்‌ பரம்பொருள்‌ நிறைவு. அவன்‌ பரமாத்ம 
சூரியன்‌. அவனே அனைத்தினும்‌ மேலோன்‌, பெரியோன்‌. அவனது சிற்பிரகாசத்தைத்‌ 
தியானிப்போம்‌. அது ஈம்மை அவன்பால்‌ உயர்த்தி, சுத்தான்ம சித்தி தரும்‌ என்பதே 
காயத்திரியின்‌ பொருள்‌. இருளரக்கனான ஆசை, மோகம்‌ ஆணவாதிகளை ஞானச்‌ சுடர்‌ 
வேலால்‌ அழித்து, சிற்கனலான தன்னைத்‌ துலக்‌இப்‌ பரம்பொருளை அடையத்‌ துணை செய்‌ 
கிறான்‌ முருகன்‌. 7 (௨௩) 


௩௪. அன்பர்க்‌ கெளிதாய்‌ வருவாய்‌, அயயம்‌! 
தம்பன்‌ அருளும்‌ நலமார்‌ கனலே, 
உன்பொற்‌ பதமென்‌ அளமூன்‌ நிடவே 
எம்பால்‌ வருவாய்‌ குருவா யிறைவா. 
அன்பருக்கு எளிதாய்‌ தரிசனமளிக்க முன்வருவாய்‌, உமாபதியின்‌ அருட்கனலே ! 
உன்‌ பாதம்‌ எப்போதும்‌ எனது நெஞ்சில்‌ ஊன்றி யோகம்‌ கிலைக்க என்பால்‌ குருவாக வந்து 
உபதேசம்‌ அருள்வாய்‌ இறைவா, முருகா. (௨௪) 
உடு. இரவும்‌ பகலும்‌ இதயத்‌ துனையே 
பரவும்‌ அறிவும்‌ பணியுந்‌ தருவாய்‌, 
புமியுத்‌ தொழில்‌ பூசனையா கிடவே 
பரிவுற்‌ றருள்வாய்‌ பரிபூ ரணனே, 


இரவும்‌ பகலும்‌ உள்ளத்தில்‌ உன்னையே வழிபடும்‌ அன்பறிவைத்‌ தருவாய்‌. நாங்கள்‌ 
செய்யு தொழில்‌ அனைத்தும்‌ உனக்கே வழிபாடாகச்‌ செய்ய அருள்வாய்‌, பரிபூரணமே 
யான முருகா ! (௨௫) 


௨௭. பண்ணின்‌ ஒலியே, பரிதிக்‌ கொளியே, 
கண்ணின்‌ மணியே, கனியின்‌ சுவையே, 
மண்ணின்‌ வனமே, மலரின்‌ மணமே, 
விண்ணின்‌ விரிவே, அறிவீன்‌ விளைவே. 


சிற்கனலான சக்‌இ நீ! நீயே பாட்டில்‌ ஓமொலி, சூரியனில்‌ உள்ளொளி, கண்ணில்‌ 
ஒளிரும்‌ கண்மணி; கனிகளில்‌ தீஞ்சுவை, மண்ணிலத்தில்‌ பயிர்‌--உயிர்‌ வளமை மலர்களில்‌ 
கன்மணம்‌; நீயே வானாக விரிந்‌திருக்கிறாய்‌. அருள றிவால்‌ விளையும்‌ பரம்பொருளே, சரணம்‌. 
௨௭. “பழிசெய்‌ யசுரர்‌ பயபந்த மிலா 
வழிகாட்‌ டியதிண்‌ வடிவேல்‌ முருகா, 
அழியா தொனிரும்‌ அமரக்‌ கனலைப்‌ 
பொழியென்‌ உயீரிற்‌ பெரலிஓம்‌ குகனே. 


வடிவேல்‌ மூருகா, உலூல்‌ ஆயுத பலத்தாலும்‌ தசை வலியாலும்‌ கொடிய பழி 
பாவங்களைச்‌ செய்யும்‌ அசுரறின்‌ பயமில்லாமல்‌, அவர்களுக்கு நாங்கள்‌ ஆளாகும்‌ அடிமைக்‌ 


ட நல எந்தா து தம்மம்‌ இல்லம்‌ அல்கு ல க கத 
* இசைக்‌ குறிப்பு 2 இராகம்‌--காபி- தானம்‌. ஆதி 7 தனனா தனனா தனனா தனனாகலி ; விருத்தம்‌ 

கட்டில்லாமல்‌, சுதந்தர வழி காட்டி யருள்வாய்‌. எங்களுக்குள்‌ எதனாலும்‌ மனம்‌ அழியாத, 
தவம்‌ கலையாத அமரக்‌ கனலான சுத்தான்ம சக்தியைப்‌ பொழிந்தருள்‌-—எங்கள்‌ உயிரிற்‌ 
கலந்து விளங்கும்‌ இதயக்குகனே, சரணம்‌. (௨௭) 


௨௮. நேய மூன்றி நினைத்துத்‌ துதித்துளே 
கோயில்‌ கொண்ட. குகைக்கன லொன்றியே, 
தாயர்‌ தூயனைச்‌ சுற்றித்‌ தியானித்தார்‌, 
வாய கத்தைக்‌ கடந்த மவுனராய்‌. 


இவ்வாறு பரிசுத்தரான தவமுனிவர்கள்‌, சுத்தனைச்‌ சுற்றி யமர்ந்து அன்பூன்றி 
நினைத்துத்‌ துதித்து, உடலுள்ளே கோயில்கொண்ட இதயக்‌ குகையில்‌ எழுந்தொளிரும்‌ 
சிவக்கனலான முருகனை உட்குவிந்து கூடிக்கலந்து, வாய்மனங்கடந்த மெளனிகளாக, வேறு 
சிந்தனையின்‌ றித்‌ தியானித்தனர்‌. (௨௮) 


௨௯. செய்ய மாதவச்‌ சித்தருள்‌ ளேவளர்‌ 
தெய்வ குண்டலித்‌ தீயெழுந்‌ திப்புவி 
உய்ய வந்த ஒருவனுள்‌ ளேவளர்‌ 
துய்ய சோதிச்‌ சடரிற்‌ கலந்ததே. 


ஆகாயத்திற்‌ சுழலும்‌ மின்சார அணுக்கள்‌, யந்திரங்களில்‌ வந்திறங்கிச்‌ சக்தி பரப்பு 
கின்றன. அதைவிட வேகமாக சித்திபெற்ற யோக முனிவரின்‌ குண்டலி சக்தி சுற்றிலும்‌ 
பரவும்‌; பரிசுத்தமான அந்தக்கரணங்களில்‌ அது இறங்கி அற்புதஞ்செய்யும்‌. இன்று 
பஞ்சவடியில்‌ நீண்டகாலம்‌ நன்றாகத்‌ தவம்‌ புரிந்த மகா சித்தர்கள்‌ ஏராளமாகக்‌ கூடித்‌ 
இியானிக்கிரார்கள்‌. அனைவருக்கும்‌ சுத்தனே உலகை அசுரபயத்தினின்றும்‌ காப்பான்‌ 
என்ற நம்பிக்கையுண்டு. ஆதலால்‌ அவனுக்குச்‌ சக்தியளிக்கவே விரும்பினர்‌. அந்த 
மாதவருள்ளே எழுந்து சுழலும்‌ தெய்வத்‌ தன்மைபெற்ற மகாகுண்டலிக்கனல்‌ உலகம்‌ உய்ய 
வந்த ஒரு மகாபுருஷனான சுத்தனுள்‌ இயல்பாக வளரும்‌ சுத்தான்ம சோதிச்‌ சுடரிற்‌ 
கலந்தது. (௨௯) 

௩௦. பொறிய டங்கி மனத்திற்‌ பொருந்திட, 

நெறிநின்‌ றம்மனம்‌ நெஞ்சி லடங்டெ, 

அறிவி லேயஃ தடங்கச்சுத்‌ தானந்தச்‌ 

செறிவி லேயொரு சித்தி மலர்ந்ததால்‌, 


ஐம்பொறிகளும்‌ புறஞ்செல்லாமல்‌ அடக்கி மனத்திற்‌ பொருந்தி நின்றன. மனம்‌ 
அலையாமல்‌ சன்மார்க்கமான சுத்தான்ம நெறிநின்று, இதயத்தில்‌ அடங்கியது. இதயம்‌ 
அறிவான ஆத்மாவில்‌ அடங்கியது. அதனால்‌ எழுந்த தூய இன்பத்திரளில்‌ ஒரு புதிய சத்தி 
மலர்ந்தது. சுத்தன்‌ மனம்‌ பழுத்து, தன்னறிவுமுற்றி, சக்தியும்‌, சுத்தான்ம சித்தியும்‌ 
பெற்றான்‌. (௩௦) 
௩௧, காந்த மின்பொறி காட்டுங்‌ கனலென 
ஏந்து மாதவர்‌ இன்பக்‌ கனலிலே, 
நீந்தி யுள்ள நிலையினை யோதினாம்‌ ; 
சாந்த மாமுனி சாற்றிய சாற்றுவாம்‌. 


கரந்தத்துடன்‌ சேர்ந்த மின்சாரம்‌ (Electro-Magnet) சக்திக்‌ கனல்‌ விளக்கும்‌. அது 
போன்று யோகத்தை ஏந்திய (யோகாரூடரான ) மாதவர்கள்‌ தம்மிடம்‌ விளங்கும்‌ இன்பக்‌ 

கனலில்‌ (குண்டலி சக்தியில்‌ ) நீந்தி சமாதியிலிருந்தனர்‌; அப்போது தத்தம்‌ உள்ளத்துள்ளே 
சில காட்சிகள்‌ கண்டனர்‌. அக்காட்‌ி நிலைகளை தியானமானபிறகு சொன்னார்கள்‌. சாந்த 
மாமுனிவர்‌ கண்ட காட்சியே அரிது பெரிது; ஆதலால்‌ அவர்‌ சொன்னவற்றை இங்கே 
சொல்லுவோம்‌: (௩௧) 

சாந்த முனீவன்‌ இனிவரும்‌ உலக நீகழ்ச்சிகளைக்‌ கூறுதல்‌ : 

௩௨. இலங்கு மாதவ மேந்திடுஞ்‌ சித்தர்காள்‌, 

கலங்கி டாது கடமை புரிகுவோம்‌ ; 

தலங்‌ கிளர்ந்திடும்‌ ; தீமை நலிந்திடும்‌; 

துலங்கு மின்பம்‌; தொலைந்திடுத்‌ துன்பமே. 


சக்தி பொலியும்‌ மகாதபஸை மேற்கொண்ட யோகசித்தர்காள்‌, நாம்‌ எதற்கும்‌ 
கலங்காமல்‌ நமக்குரிய கடமையைப்‌ புரிவோம்‌. முடிவில்‌ நன்மையே ௫ளர்ந்து விளங்கும்‌. 
தமை கலிந்தொழியும்‌. துன்பம்‌ தொலையும்‌. எங்கும்‌ இன்பமே துலங்கும்‌. (௩௨) 


௩௩. தொத்துறு மனத்தின்‌ பாசந்‌ துடைத்தொரு கவலை யின்றி, 
முத்தியில்‌ உலவி யிந்த முதுவனம்‌ வசித்து வந்தோம்‌; 
இத்ததி யுலகுக்‌ கெல்லாம்‌ இடரென முளைத்த தீயர்‌ 
கத்தியைச்‌ சுழற்றி வந்து நம்மையுங்‌ கலக்கி விட்டார்‌. 


ர ஆசையாணவங்களைக்‌ இகளப்பிப்‌ பந்தப்படுத்தும்‌ மனமாயப்‌ பிணியை அறவே நீக்கி, 
ஒரு கவலையும்‌ இல்லாமல்‌, இந்த முதுவனத்தில்‌ காம்‌ முக்தியின்பத்தில்‌ உலாவிச்‌ சுதந்தர 
மாக வாழ்ந்தோம்‌. இக்காலம்‌, உலகிற்கே தீங்குசெய்யத்‌ தோன்றிய ௮சுரப்பாதகர்‌, வாள்‌ 
சுழற்றி வந்து நம்மையும்‌ ஒரு கலக்குக்‌ கலக்கி வீட்டார்கள்‌. (௩௩) 


௩௪, அத்தகை அரக்கர்‌ வாழ்வை யழித்தொழித்‌ தமர வசழ்வை 
இத்தல மாந்தர்க்‌ கெல்லாம்‌ இயன்‌ றிடச்‌ செய்ய வந்த 
சித்தனிங்‌ கொருவன்‌ உள்ளான்‌, செருவிலு மிணையி லாதான்‌, 
சுத்தனென்‌ றறியத்‌ தக்க சடரொளிக்‌ குமரன்‌ வாழ்க ! 


அப்படி சாதுக்களான ஈம்மையும்‌ தொல்லை செய்த அரக்கர்‌ வாழ்வை அடியோ 
டழித்து, இவ்வுலக மாந்தர்‌ அமரவாழ்வைப்‌ பெறச்‌ -செய்யவே பிறந்த ஒரு பூரண 
சித்தன்‌ இங்கே இருக்கிறான்‌. அவன்‌ போரிலும்‌ இணையற்றவன்‌. அவனே சுத்தன்‌ என்று 
காம்‌ அறிந்து பணியத்தக்கவன்‌. அருட்சுடர்‌ பொலியும்‌ அக்குமரன்‌ வாழ்க ! (௩௪) 


௩.௫. தந்திர மெல்லாம்‌ வல்ல சதுரனாம்‌ அறிஞன்‌, சித்தி 
மந்திரி யுடனே யின்று மாதவர்‌ குலத்தைக்‌ காத்தான்‌ ; 
இந்தவான்‌ வீர னுள்ளே இன்றுநந்‌ தவத்தை வார்த்தோம்‌. 
சத்ததம்‌ அறமும்‌ அன்புத்‌ தழைத்திட வுலக மெல்லாம்‌ ! 


அரசியல்‌ தந்திரமெல்லாம்‌ வல்ல நிபுணனும்‌, கல்விகேள்வி யனுபவங்களிற்‌ சிறந்த 
அறிஞனுமான மந்திரி சத்திமானுடன்‌ இந்த வாள்வீரனான சுத்தன்‌ வந்து, ஈமது மாதவ 
குலத்தைக்‌ கலி அரக்கர்‌ அழிக்காமல்‌ இன்று காத்தான்‌. இனி உலகமெல்லாம்‌ அறமும்‌ 
இள்பும்‌ தழைத்தோங்க, இவனுள்‌ ஈமது தவசக்தியை வார்த்தோம்‌. அதுவே நாம்‌ அளிக்கத்‌ 
தக்க பரிச. (௩௫) 

௩௭. கதந்தரும்‌ அரக்கர்‌ சேனை, கடலெனச்‌ சூழ்ந்து நாட்டின்‌ 
சுதந்தர வாழ்வைச்‌ சின்னாள்‌ சிதைத்திடும்‌ ; துயர்கள்‌ ஓங்கும்‌ ; 
பதந்தருங்‌ கரும ஞான பக்தியோ கங்கள்‌ போற்றி 
இதந்தரும்‌ பெரியோர்‌ வாழ்க்கை இடர்ப்படும்‌ பகைவர்‌ போரால்‌. 


இனி ௩டக்கப்போவதைச்‌ சொல்லுகிறேன்‌: அரக்கர்‌ சேனை சினங்கொதித்துப்‌ 
புயற்கடல்போல உலகைச்‌ சூழும்‌; இந்த மாட்டின்‌ அமைதியைக்‌ கெடுக்கும்‌; சுதந்தர 
வாழ்வைச்‌ சிதைக்கும்‌. சிலகாலம்‌ இங்கே சொல்லொணாத்‌ துயர்களே பெருகும்‌. மனிதருக்கு 
உயர்ந்த நிலைதரும்‌ கர்ம பக்தி ஞான யோகமார்க்கங்களைப்‌ போற்றி உலநிற்கு ஈன்மையே 
செய்யும்‌ மகான்கள்‌ வாழ்க்கையும்‌ (பகைவர்‌ செய்யும்‌ போர்களால்‌) இடர்ப்படும்‌. (௩௬) 


௩௭. தானமுத்‌ தவமுங்‌ குன்றும்‌ ; தருமமுந்‌ தயவும்‌, பெண்கள்‌ 
மரனமுங்்‌ கற்புங்‌ குன்றும்‌ ; மானிடர்‌ விலங்கு போலே, 
ஞானகசு ணியராய்‌ வாழ்வார்‌ ; நல்லதைச்‌ சொல்லிக்‌ கேளார்‌ ; 
வானமும்‌ பொய்க்கும்‌ ; எங்கும்‌ வறுமையு மிருளுஞ்‌ சேரும்‌. 


இப்புண்ணிய நாட்டிலும்‌ உலகிலும்‌, ஈகை, தவம்‌, தருமம்‌, தயவு, இரக்கம்‌, கருணை, 
அருள்‌ இவை குறையும்‌. பெண்கள்‌ மானமும்‌ கற்பும்‌ குறையும்‌; மனிதர்கள்‌ காமக்குரோ 
தாதிகளிற்‌ சிக்கி விலங்குகள்‌ போல அறிவிலிகளாய்‌, புலன்வழியே திரிவர்‌; நல்லது 
சொன்னாலும்‌ கேளார்‌; எதிர்ப்பர்‌. இத்திமைகளால்‌ வான்மழையும்‌ வற்றும்‌. எங்கும்‌ 
வறுமையும்‌ மடமையிருளும்‌ சேர்ந்து துன்பம்‌ விளைக்கும்‌. (௩௭) 


௩௮, பொறுமையிற்‌ கழுதை யாகிப்‌ பொறாமையிற்‌ பாம்பே யாகச்‌ 
சிறுமையிற்‌ புழுப்போ லாகித்‌ தீமையிற்‌ புலிக ளாக, 
வறுமையிற்‌ பாலையாக, வஞ்சத்தில்‌ நரிக ளாகி 
வெறுமையுற்‌ நீன வாழ்வை விரும்புவோர்‌ பலரு மாவார்‌ : 


இந்த காட்டில்‌ மனிதருக்குரிய வீரப்பெருமை, பகுத்தறிவு உரிமையுணர்ச்சி 
எல்லாம்‌ இழந்து, வயி.ற்றுப்பிழைப்பே பெரிதெனக்கருதி அடிமைவாழ்வு வாழ்பவர்‌ பலரும்‌ 
இருப்பார்‌. அவர்கள்‌ எவ்வளவு பொதி சுமத்தினாலும்‌ வேகாத வெய்யிலில்‌ முட்டிக்கால்‌ 
தட்டி நடக்கும்‌ கழுதைபோலப்‌ பொறுமையாக, ரோஷமின்றி கலியரக்கர்‌ ஊழியஞ்‌ 
செய்வர்‌ ; தம்முள்‌ ஒருவருக்கொருவர்‌ பொறாமை கொண்டு பாம்புகள்‌ போல விஷூங்கக்கிப்‌ 
பொதுவாழ்வைக்‌ கெடுப்பர்‌; அற்பத்தனத்தில்‌ ஆபாசப்‌ புழுவைப்‌ போல்வர்‌; பெரிய 
காரியங்களை முயலாமல்‌, சேவகம்‌ அடிமைத்தனம்‌ இவற்றையே விரும்பிக்‌ கலியரக்கர்‌ 
காலின்8ழ்‌ ஈலிவர்‌; நாட்டிற்குப்‌ பொய்கோள்பொறாமை, குட்டிக்கலகம்‌, கட்சிச்சண்டை, 
பிளவு வேற்றுமைகளால்‌ திமைசெய்வதில்‌ புலிபோலாவார்‌; நல்ல கல்வி தொழிலின்றி, 
உடலில்‌ வேலைசெய்துண்ணப்‌ பலமுமின்‌றி, வற்றி வறியராகிப்‌ பசுமையற்ற பாலைவனம்‌ 
போல்‌ வறண்டு காண்பர்‌; ஆனால்‌ ஒருவரையொருவர்‌ ஏமாற்றிப்‌ பறிப்பதிலோ, நரிகளைப்‌ 
போல்‌ வஞ்சகராவார்‌. (௩௮) 


௩௯, பாருயிர்க்‌ குயிர தாகிப்‌ பலப்பல பான்மையான 
ஒருயர்‌ பொருளை யெண்ணார்‌ ; உள்ளதும்‌ உடலே யென்பார்‌, 
ஆருயிர்‌ ஆண்பெண்‌ சேர்க்கை யளிப்பதென்‌ றறிவு சொல்வார்‌, 
காருரு மழையுஞ்‌ செய்வோம்‌ கதிரையும்‌ படைப்போ மென்பார்‌. 

இந்த உலூல்‌ எத்தனையோ உயிர்க்குலங்கள்‌ உள்ளன. அனைத்துயிர்க்கும்‌ உயி 
சானது ஒரு பரம்பொருளே. அதுவே பெயர்வடிவான பல பான்மையாக, பல உடல்களைப்‌ 
போர்த்து உலாவுகிறது. அதுவே உயர்பொருள்‌, பரம்பொருள்‌. அதை இனிவரும்‌ கலி 
யடியார்‌ கருதார்‌ ; கடவுளை மறுப்பர்‌. இருப்பது உடலே உலகே என்பர்‌; * உடலுக்குள்‌ 
உயிர்‌ இருக்கிறதே ' என்றால்‌, ** அந்த உயிர்‌ ஆணும்‌ பெண்ணும்‌ கூடிப்பெற்றது. கடவுள்‌ 
வீவகாரம்‌ அங்கில்லை" என்பார்‌. “ பெளதிக மூளையால்‌, “ மேகம்‌ பொழியும்‌ மழையையும்‌ 
காங்கள்‌ உண்டாக்குவோம்‌, இன்னொரு சூரியனையும்‌ படைப்போம்‌ ” என்பார்‌. (௩௯) 
௪௦. ஆத்திக வேத மெல்லாம்‌ அனலீட்டுப்‌ பொசுக்கு மென்பார்‌, 

தாத்திக வாதம்‌ பேசி, நாத்தடிப்‌ பேறக்‌ கற்றார்‌, 

சாத்திரச்‌ சண்டை கோடி சாதியு மதமுஞ்‌ செய்யும்‌ 

ஆத்திரச்‌ சண்டை கோடி அடிமைநா டெங்கு மாமே. 


தெய்வ ஈம்பிக்கை, சுத்தாத்ம தத்துவம்‌, சர்வாத்ம இரகசியம்‌ இவற்றைப்‌ புகட்டும்‌ 
வேதம்‌, உபநிஷத்து, குறள்‌, திருவாசகம்‌, தேவாரம்‌, தாயுமானார்‌, பைபிள்‌, குரான்‌ போன்ற 
ஆஸ்திக வேதங்களையெல்லாம்‌ இயிலிட்டுக்‌ கொளுத்திச்‌ சாம்பலாக்கச்‌ சொல்வார்‌. 
ஏனெனில்‌ அவர்கள்‌ கற்ற கல்வி இகபர சுகமறியாப்‌ போலிக்கல்வி, அனாத்மக்கல்வி, 
அதைக்‌ கற்றவர்‌ நாஸ்திக வாதமே பேசி நாத்தடிப்பேறியவர்‌. காட்டில்‌ பழைய சாத்திரங்‌ 
களைப்‌ பலவிதமாகக்‌ கசக்ிப்பிழிந்து, தர்க்கமாடுவர்‌. சாதி சமயம்‌ என்று பல பிரிவாக, 
ஆத்திரச்‌ சண்டைகள்‌ கோடி கோடியாகக்‌ கிளம்பும்‌. அடிமை பப்்க்‌ இந்த மோசமான 
காட்சிகளே காணும்‌. ( ௪௦) 


௪௧. குருவினைத்‌ குற்று வார்கள்‌ ; கோயிலை யிடிப்பார்‌ ; மாதர்‌ 
கருவினைக்‌ கரைப்பார்‌, தீய கரமத்தாற்‌ கண்ணி ப்பார்‌, 
பொருவினை செய்ய வெய்ய பொறிகளைக்‌ குவிப்பார்‌, நாட்டுத்‌ 
தஇருவினைக்‌ கொள்ளை கொள்வார்‌ தீவினை யரக்கர்‌ மரதோ ! 


தீவினை செய்வதே தொழிலான கலியரக்கர்‌ தமக்கு அறிவு புகட்டிய ஆசிரியனையே 
வைது துரற்றுவர்‌. அன்பர்‌ வழிபடும்‌ ஆலயங்களை யிடிப்பர்‌; காமத்தால்‌ கண்ணிழந்த 
கொடியோர்‌ பெண்களின்‌ கருவைக்‌ கரைப்பர்‌. அவர்களுக்குப்‌ பலமான போர்‌ செய்து, 
பிறரைக்‌ கொன்று, தாமே உலகையாளவேண்டுமென்பதே குறிப்பு. அவர்கள்‌ அதற்காக 
இரும்பு, நிலக்கரி, மண்ணெண்ணெய்‌, மின்சாரம்‌ முதலியவைகளைக்‌ கொண்டு பல யந்திரங்‌ 
களைச்‌ செய்து குவிப்பார்கள்‌. காட்டிலுன்ள பொன்‌, பசும்பொருள்‌ எல்லாம்‌ கொள்ளை 
யடித்துச்‌ செல்வார்‌. (௪௧) 


௪௨. தன்னலப்‌ புலிக ளாட௫த்‌ தம்மவர்‌ கொழுக்க வேண்டி, 
இன்னொரு நாட மிப்பார்‌, இகல்வெறி மதமே பூண்பார்‌; 
சொன்னதைக்‌ கரவார்‌ ; மற்றோர்‌ சுதந்தர ராகப்‌ பாரார்‌ ; 
மன்னர சில்லார்‌ நல்ல மக்களி னரசி லாரே. 
கலியரக்கர்‌ நீதிமன்னன்‌ ஆட்சியை வீழ்த்துவார்‌; மக்களை மக்கள்‌ ஆளவேண்டு 
மென்று குடியரசு காண்பார்‌; ஆனால்‌ நன்மையும்‌ ஈல்லறிவுங்கொண்ட பெரியாரைத்‌ துணைச்‌ 
கொள்ளமாட்டார்‌? கல்ல மக்களின்‌ அரசையும்‌ வேண்டார்‌. தன்னரசு காட்டாராயிருப்‌ 
யார்‌; எல்லாரும்‌ தானே தனக்கே யென்ற சுயகலப்புலிகளாய்‌, தம்மைச்‌ சேர்ந்தவரே 
இன்று கொழுக்கவேண்டி வளம்பெற்ற இன்னொரு காட்டைப்‌ படையெடுத்து அழிப்பார்‌; 

இரத்தப்‌ போர்வெறி கொண்டு அலைவார்‌; ஒருவருக்கு உடன்படிக்கையில்‌ வாக்களித்ததைக்‌ 
காக்கமாட்டார்‌. திடீரென்று வாக்கைமீறி அவர்‌ நாட்டைப்‌ படையெடுப்பார்‌; மற்றொரு 
நாடு உரிமையுடன்‌ கைவீசித்‌ தலைநிமிர்ந்து நடக்கச்‌ சகயொர்‌; அதை எப்படியாவது படை 
கொண்டு நலித்துத்‌ தமக்கே அடிமையாக்குவார்‌. (௪௨) 
௪௩. பூசிய முகமும்‌ போலிப்‌ பற்களும்‌ பொய்ம்‌ மினுக்கும்‌, 

வேசையின்‌ நடையும்‌, கண்ணும்‌ வீணகங்‌ காரப்‌ பேச்சும்‌, 

ஆசையைக்‌ காட்டி யாளை அம்பல மாக்கு நட்பும்‌, 

மோச மாய்‌ வலுக்கு மிந்த மோகநா கரிகத்‌ தம்மா! 


மோகமே அடிப்படையாகக்கொண்ட இந்தக்‌ கலி நாகரிகத்தில்‌ இயல்பான முகத்‌ 
தையும்‌ நடையையும்‌ காண்பதரிது. பலவகையான சாயங்களைப்பூசி, ஊத்தைப்பல்லைப்‌ 
போலிப்பல்லால்‌ மறைத்துப்‌ பொய்ச்சிரிப்பு மினுக்குகளால்‌ புலன்களைக்கவரும்‌ வேசை 
நடையும்‌, பொய்யொழுக்கமும்‌, மனி தரை வலைபோட்டுப்‌ பிடித்து, மடக்கிப்‌ பொருளுறுஞ்சும்‌ 
வேசைபோன்ற கண்ஷடிப்புகளும்‌, “ நான்‌ அப்படிச்‌ செய்வேன்‌ ; செய்தேன்‌ ; எனக்குச்‌ 
சமானம்‌ யார்‌ ?”” என்னும்‌ வீண்‌ அகம்பாவ ஆடம்பரப்‌ பேச்சும்‌ ௮ரட்டையும்‌ வாதமும்‌, 
ஆட்களை ஆசை காட்டி. வசப்படுத்தி அடிமையாக்கி, பிறகு எல்லாம்‌ உறிஞ்சிக்கொண்டு 
இவாலாக்கும்‌ வஞ்ச நட்பும்‌ எங்கும்‌ வலுக்கும்‌. (௪௩) 
௪௪. பணத்திமிர்‌ கொண்டோ ராலே, ஏழைகள்‌ பாடு பட்டும்‌ 
உணத்தகு சோறில்லாமல்‌, பசியினால்‌ உயிர்‌ துடிப்பார்‌, 
நிணத்திமிர்‌ கொண்ட ரக்கர்‌ நீள்சமர்‌ பெருக்கி யெங்கும்‌ 
பிணத்தினைக்‌ குவிப்பார்‌ ; மோகப்‌ பேய்பிடித்‌ தாடுவாரே. 


உலகில்‌ அரசன்‌, அடிமை, முதலாளி, ஊழியன்‌, செல்வன்‌ ஏழை என்ற வேறுபாடு 
கள்‌ அதிகரிக்கும்‌, பணத்திமிர்‌ கொண்ட செல்வரால்‌ ஏழை எளியவர்‌ இடுப்பொடியப்‌ பாடு 
பட்டும்‌, உண்ணப்போ திய சோறில்லாமல்‌ பசியினால்‌ உயிர்‌ துடிப்பார்‌. தசைத்திமிர்‌ கொண்ட 
கலியரக்கர்‌ உலகெங்கும்‌ நீண்டகாலம்‌ போர்‌ கிளப்பி, இரத்த வெள்ளமாக்கிப்‌ பிணமலை 
குவிப்பார்கள்‌. மோகப்பேய்‌ பிடித்தாடும்‌ கலியரக்கர்‌ இப்படி அட்டூழியம்‌ செய்வர்‌. (௪௪) 


௪௫. பஞ்சமுங்‌ களவுங்‌ கொள்ளைப்‌ படைகளின்‌ ஊழிக்‌ கூத்தும்‌, 
வெஞ்சமர்க்‌ கொலையும்‌, எங்கும்‌ விடுதலைப்‌ புரட்சிப்‌ போரும்‌, 
அஞ்சிடும்‌ அரசர்‌ வீழ்வும்‌, அரசியற்‌ சூது வாதும்‌ 
செஞ்செவே லென்ன மாற்றும்‌ பசுவளச்‌ செகத்தை யம்மா ! 


இந்த அசர மாயம்‌ முடிவில்‌ ஒரு பெரும்‌ நாசத்தில்‌ முடியும்‌. எங்கும்‌ பஞ்சம்‌ 
திருட்டு, கொள்ளைப்படைகளின்‌ ஊழிக்கூத்து, த, கொடிய போர்க்‌ கொலைகள்‌, இவை 
பயங்கரமாக நடக்கும்‌. ஒவ்வொரு நாடும்‌ அசுர மாயத்திலிருந்து சுதந்தரம்‌ பெறப்‌ புரட்சி 
செய்யும்‌. புரட்சிகளை அடக்க, அரக்கர்‌ பெரும்போர்‌ தொடுத்து இரத்த வெள்ளஞ்‌ 
சிந்துவர்‌. அவர்களுக்கு அஞ்சிப்‌ பணியும்‌ அரசர்‌ அதோகதீயாவார்‌; அடிமையாவார்‌. துணிந்து 
எதிர்த்தவர்‌ பலவகையான புதிய புதிய அரசுகளை காட்டுவார்‌. முடியரசு போய்‌ குடியரசு, 
தன்னரசு, பொதுவரசு, இராணுவ அரசு, ஜனநாயகம்‌, ஏகாதிபத்தியம்‌ முதலிய எத்தனை 
விதமாக அரசுகள்‌ காட்டினாலும்‌ எல்லாம்‌ போர்முரசிற்கே தாளம்‌ போடும்‌. அரசியல்‌ 
உலகில்‌ பெருஞ்சூதாட்டம்‌ நடக்கும்‌. பலத்த வாதங்கள்‌ நடக்கும்‌, எல்லாம்‌ முடிவில்‌ 

பசுவளம்‌ நிரம்பிய இந்த அழகான இயற்கையுலகை இரத்தத்தால்‌ செக்கச்‌ செவேலென்‌ 
றுக்கும்‌. (௪௫) 


௪௫௧௯ தெறியுடன்‌ நெறிகள்‌ மோதி, நிலத்துடன்‌ நிலங்கள்‌ மோதி, 
வெறியுடன்‌ வெறிகள்‌ மோதி, வெடியுடன்‌ வெடிகள்‌ மோதி, 
பொறியுடன்‌ பொறிகள்‌ மோதிப்‌ புயனுடன்‌ புயல்கள்‌ மோதி, 
அறிவிழத்‌ தவலமாூ அழியுமிவ்‌ வரக்கர்‌ ஆட்சி. 


உலகில்‌ இவ்வாறு ஒரு பெரிய பிரளயம்‌ உண்டாகும்‌. அசுர பலங்களே ஒன்றுக்‌ 
கொன்று போராடும்‌. ஒருவர்‌ செல்லும்‌ நெறியில்‌ பலவறிகள்‌ வந்து மோதி வழிமறிக்கும்‌. 
ஒருவர்‌ நிலத்தைப்‌ பறிக்க மற்ற நிலத்தவர்‌ மோதிப்‌ போராடுவர்‌. மனத்திற்‌ கொண்ட 
இரத்தவெறி, மண்வெறி, மற்றவர்‌ கொண்ட பல வெறிகளுடன்‌ போராடி மண்டையுடை 
யும்‌. இவர்கள்‌ தரை, கடல்‌ வானத்திலிருந்து வீசும்‌ வெடிகுண்டுகள்‌, மற்றவர்கள்‌ வீசும்‌ 
குண்டுகளஞுடன்‌ பொருதி, மக்களைச்‌ சாம்பலாக்கும்‌. அசுரர்‌ செய்த பலவகை இயந்திரங்‌ 
களும்‌ ஆயுதங்களும்‌ ஒன்றோடொன்று பொருதி உடைந்து தவீடு பொடியாகும்‌. ஒருவர்‌ 
ஆத்திரப்புயல்‌ மற்றவர்‌ ஆத்திரத்துடன்‌ மோதி உலக வாழ்வென்னும்‌ கப்பலைக்‌ கவிழ்க்கும்‌. 
இவ்வாறு இந்த ஊழிக்கூத்தில்‌ அசுரரின்‌ அதர்மராஜ்யம்‌ அறிவுகெட்டு இன்னவழி 
செல்வதென்றியாமல்‌, அவலமாக மயங்கி மடிந்தழியும்‌. (௪௬) 


௪௭. அத்ததி அமைதி யென்றே அலறுவார்‌ உலக மாந்தர்‌, 
தத்தம தாற்ற லாலே தருமத்தை நாட்ட மாட்டார்‌, 
புத்திவந்‌ திறைவா நீயே புகலெனப்‌ புலம்பு வார்கள்‌ ; 
இத்ததி சுத்த னென்னும்‌ இரவிவந்‌ தருளு மம்மா. 


அச்சமயம்‌ உலக மக்கள்‌ “£ அமைதி! அமைதி! ஐயே, யார்‌ அமைதியளிப்பார்‌ ! ' 
என்று அலறுவர்‌. பல தலைவர்கள்‌ நான்‌ நான்‌!' என்று ளெம்பி, தாமே உலகைத்‌ தாங்கப்‌ 
போவதுபோலப்‌ பலவழிகளில்‌ தொண்டு செய்வர்‌ ; அவர்களால்‌ தருமத்தை நிலைநாட்ட 
முடியாது. மீண்டும்‌ ஜனசமுதாயம்‌ புத்திவந்து, “மனிதனால்‌ ஆகக்கூடியதன்‌ று; இறைவா 
நீயே வந்து காக்கவேண்டும்‌; நீயே புகல்‌” என்று சரண்புகுவர்‌. இச்சமயமே சுத்தன்‌ 
என்னும்‌ சூரியன்‌ களம்பி இருள்போக்கி, கவலை தீர்த்து உலகிற்கு அருள்‌ புரியும்‌. (௪௭) 


௪௮. வெறிபிடித்‌ தலையும்‌ கால வினைகளை மறந்தே, யோக 
தெறிபிடித்‌ தொழுகிச்‌ சுத்த ஞாயிறு நிலவுகின்ற 
குறிகொண்டு சத்த சங்கங்கூட்டி நாம்‌ வாழ வேண்டும்‌ 
அறிவரு ளாற்ற லெல்ரைம்‌ அதற்கென வழங்கி நாளும்‌. 


இவ்வாறு பல வெறிகள்‌ பிடித்தலையும்‌ இக்கால நடப்புகளுடன்‌, செயல்களுடன்‌ 
மக்கு எச்சம்பக்‌ தமும்‌ இல்லை. இவற்றை மறந்துவிடுவோம்‌. வெறி ஆடி ஓயட்டும்‌. நமக்கு 
இங்கே வேலையில்லை; நாம்‌ யோக மார்க்கத்தைத்‌ திவிரமாகப்பற்றி ஓழு, சுத்தனாகிய 
சூரியன்‌ எழுந்து விளங்குவதே ஈம்‌ குறிக்கோளாக வாழ்வோம்‌. அவன்‌ அருட்‌ பணிக்கே 
சுத்த சங்கம்‌ கூட்டுவோம்‌. ஈமது ஞானம்‌, அருட்சுடர்‌, யோகபலம்‌ அனைத்தையும்‌ அந்தச்‌ 
சங்கத்‌திற்கே காடோறும்‌ வழங்குவோம்‌. (௪௮) 

௪௯. இங்கினித்‌ தவயோ கங்கள்‌ இயற்றிட வசதி யில்லை ; 
வெங்குலக்‌ கலியர்‌ நானை விரைந்துவந்‌ திடும்யை செய்வார்‌. 
தங்குலம்‌ இமய மீது நலமுறக்‌ கூடி வாழ்ந்து, 
மங்கல மைந்த னுக்கே மாண்புறத்‌ தொண்டு செய்க! 


இங்கே நாம்‌ இனி அமைதியாகத்‌ தவவினை செய்ய வசதி இல்லை. இதோ நாளையே 
கொடிய குலத்தைச்‌ சேர்ந்த கலியரக்கர்‌ வேகமாக வந்து துன்புறுத்தி ஈம்மைக்‌ கொல்லுவர்‌. 
நமது ரிஷிகுலத்திற்கு இக்காலம்‌ உலகில்‌ வேலையில்லை. இங்கே ஈமது மூச்சை வீணாக்கு 
வதிற்‌ பயனில்லை. நாம்‌ உடனே கைலாச யாத்திரை செய்வோம்‌. இமாசலத்தில்‌ தவம்‌ 
புரிந்து ஈலமோங்க வாழ்வோம்‌. உலகிற்கு மங்கலமளிக்கும்‌ தெய்வ மைந்தனான சுத்த 
னுக்கே பெருமையுடன்‌ ஈமது ஆத்மசக்தியால்‌ தொண்டு செய்வோம்‌. ஈமது குலம்‌ அவ 
னுக்கே ஆளாகப்‌ பணி செய்க. (௪௯) 


௫௦. சாந்தணிவ்‌ வாறு பேசச்‌ சரியது சரி யென்‌ மாத்ம 
வேந்தர்கள்‌ ஆமோதித்து, விமலனை நோக்கி னர்கள்‌. 
ஏந்தலும்‌ வணக்கஞ்‌ சொல்லி, முனிவரின்‌ இதயந்‌ தன்னைக்‌ 
காந்தமின்‌ சாரம்‌ போலக்‌ கவர்ந்திடும்‌ வார்த்தை சொன்னான்‌: 


இவ்வாறு சாந்தன்‌ வருங்கால ஈடப்பெல்லாம்‌ பேசி முடித்து அமர்ந்ததும்‌, தம்மை 
வென்றாளும்‌ அத்யாத்ம வேந்தரான முனிவர்கள்‌ * சரி, சாந்த பகவான்‌ சொல்வதே சரி” 
யென்று ஆமோதித்தனர்‌. உடனே சுத்தனை நோக்க, அவன்‌ குறிப்பறிய விரும்பினார்கள்‌. 
சுத்தன்‌, இன்று முனிவர்‌ தவக்கனல்‌' பற்றிப்‌ புது வாழ்வடைந்தான்‌. அவனுள்‌ புதிய 
ஆவேசம்‌ எழுந்தது. காந்தமின்சாரம்‌ கவர்ச்சியாயிறாக்கும்‌. அதற்கு எவ்வளவோ சக்தி 
யுண்டு. அதுபோல்‌, முனிவர்‌ மனத்தைக்‌ கவர்ந்து செயல்‌ பெறச்செய்யும்‌ ஆவேச மொழி 
களைச்‌ சுத்தன்‌ பேசினான்‌. (௫௦) 


சுத்தன்‌ திருவாக்கு 


௫௧. ஓம்‌ என வேதம்‌ ஓதிடும்‌ பொருளைத்‌ 
தாம்‌ எனத்‌ தெளிந்த தவமுனி வோர்காள்‌, 
மனத்தை வென்ற மாசிலா வீரர்காள்‌, 
சினத்தை வென்ற தீரர்காள்‌, வணக்கம்‌ ! 


௫. காமம்‌ வெகுளி கலக்க மின்றி, 
தாமதம்‌ ராசதம்‌ சத்துவ மாகிய 
முக்குணங்‌ கடந்த முத்தர்காள்‌ வணக்கம்‌ ! 
சிக்கற வாழும்‌ சித்தர்காள்‌ வணக்கம்‌ ! 
மின்விளக்‌ கணியில்‌ விளங்கொரு சுடர்போல்‌, 


௧௦. பன்மதத்‌ துள்ளும்‌ பரம்பொருள்‌ ஒன்றெனத்‌ 
தேர்ந்து சமரசத்‌ தெளிந்த காட்சியீர்‌, 
சேர்ந்து வாழுந்‌ திறமை யறிவீர்‌, 
அருணச்‌ சாத்தமும்‌ ஆத்தும சக்தியும்‌, 
கருணை யுள்ளமுங்‌ காட்டி யுலகெலாம்‌, 
ர்‌ இத்த அகவல்‌ எனிய நடையிலேயே யிருப்பதால்‌ கருத்துரை தேவையில்லை. இதைத்‌ தோடி 
ரகத்தில்‌ பாடலாம்‌, 

௨௫. 


௯.௦. 


௩௫. 


பாரத சக்தி மகா காவியம்‌ 


இன்புற நோற்கும்‌ அன்புச்‌ சுடர்காள்‌ ! 
பன்மையில்‌ ஒருமையே பார்க்கும்‌ யோகிகாள்‌ , 
இருவினைக்‌ கட்டை யெற்றி யெறிந்து, 
செருவினை யில்லாக்‌ குருமர புடையீர்‌ | 
சூரியன்‌ போலத்‌ துலங்குஞ்‌ சாட்சியாய்ப்‌ 


பார்விளை யாட்டைப்‌ பார்க்கும்‌ புலவீர்‌, 
இயற்கை யுலகில்‌ இறைவனைக்‌ கண்டு 
மயக்கற வுள்ளே வாழுந்‌ துறவீர்‌, 

தீண்ட தவக்கனல்‌ ஈண்டெனுள்‌ ஊற்றி 
ஆண்டுகொண்‌ டருளிய மாண்டகு பெரியீர்‌, 


இன்றே யென்னை தன்றுநான்‌ அறிந்தேன்‌ ; 
இன்றே யென்கடன்‌ இன்னதென்‌ றறிந்தேன்‌, 
இன்றே யிறைவன்‌ என்னுள்‌ எழுந்து, 
தன்றே செய்திறல்‌ ஒன்றை யளித்தான்‌. 
இணியென்‌ பேச்செல்லாம்‌ இறைவன்‌ பேச்சே, 


இனியென்‌ செயலெலாம்‌ இறைவன்‌ செயலே. 
தானென்‌ பதுவும்‌, நாடென்‌ பதுவும்‌, 
ஊனென்‌ பதுவும்‌, உயிரென்‌ பதுவும்‌, 
எல்லாம்‌ அவனே, என்னையா ளுடைய 
வல்லா னுனக்கே வணக்கம்‌ வணக்கம்‌ ! 


அவனே புகலென்‌ றடைந்த முனிவர்காள்‌, 
அவனே நமக்கினி அருள்வழி காட்டுவான்‌. 
எப்படி இறைவன்‌ எங்கே யுய்ப்பான்‌, 
அப்படி யவன்வழி அடியேன்‌ செல்வேன்‌. 
அவ்வழி நீவிர்‌ அஞ்சா தடைமின்‌, ்‌ 


செவ்வழி யதுவே, தீதறு நல்வீர்‌ ! 
சாதுவா யிருந்து தவம்வளர்‌ உமக்கும்‌, 
தீது செய்யச்‌ செருபடை கொண்டு, 
செற்ற கயவரைத்‌ தெய்வமே யின்று 
நிற்கு நிலையற நீக்கிய தறிவீர்‌. 


கொன்றுயிீர்‌ குடிக்குங்‌ கொடியரை யெதிர்த்து, 
நின்றது நாமே; வென்றது தெய்வம்‌. 
நடந்தது நடந்தது ; நடப்பதைப்‌ பேசுவோம்‌. 
கடந்திட வேண்டுங்‌ கர்டுகள்‌ பலவாம்‌; 

சய. நலக்‌ கலியர்‌ தொடங்கிய நாடகம்‌, 


பயங்கரப்‌ படலமாய்ப்‌ படரும்‌ உலகெலாம்‌. 
இரத்தச்‌ சுருள்கள்‌ இறுமாந்‌ தவிழும்‌; 
உரத்த படைவலி உலகை நடுக்கும்‌. 
மண்ணிறுங்‌ கடலிலும்‌, விண்ணிலும்‌ அரக்கர்‌ 
எண்ணவும்‌ அஞ்சும்‌ இகல்விளைப்‌ பார்கள்‌, 


௫௫. 


சா௦: 


௭௫. 


௭௦, 


IO. 

சத்திய மறிந்த சாந்த முனிவர்‌, 

இத்தினஞ்‌ சொன்னவை யெல்லாம்‌ நிகழும்‌ ; 
தமது புண்ணிய நாட்டு மக்களும்‌ 

தமது தருமந்‌ தவிர்ந்து வீழ்வார்‌, 

சாதி சமய சாத்திர கோத்திர 


வாதமும்‌ புத்தி பேதமும்‌ பொறாமையும்‌ 
புயலெனக்‌ கிளம்பும்‌ போர்முர சடித்தே ; 
அயலவர்‌ நாட்டை அபக்கென விழுங்குவர்‌. 
நிறத்திமிர்‌, நிலத்திமிர்‌, மறத்திமீர்‌ வலுத்தே, 
அறத்தினைப்‌ பழிக்கும்‌ அழிவினை புரியும்‌. 


ஒற்றுமை ஒருமையென்‌(..நு) உதடுகள்‌ சும்மா 
வெற்றுரை யேசும்‌, வேற்றுமை பெருகும்‌ ; 
உட்சினம்‌ வைத்தே உறவுகள்‌ பகட்டும்‌, 
கட்சிகள்‌ பெருகிக்‌ கலகக்‌ காடாம்‌. 

பயிற்று துள்ளம்‌ பாழ்படு மாந்தர்‌ 


வயிற்றுப்‌ பலியாய்‌ வாழ்வை வழங்குவார்‌. 
ஒருவர்‌ சோற்றை ஒருவர்‌ கெடுப்பார்‌ ; 
ஒருவர்‌ சொத்தை ஒருவர்‌ திருடுவார்‌ ; 
ஒருவர்‌ உரிமையை ஒருவர்‌ அடைவார்‌, 
ஒருவர்‌ வாழ்வை ஒருவர்‌ கெடுப்பார்‌. 


காயிதப்‌ போரும்‌, கருணையில்‌ லாமல்‌ 
ஆயுதப்‌ போரும்‌, அரசியற்‌ சூதும்‌, 
சாதிப்‌ போரும்‌, சமயப்‌ போரும்‌, 
வேதப்‌ போரும்‌, வேலைப்‌ போரும்‌, 
வீட்டுப்‌ போரும்‌, வீதிப்‌ போரும்‌, 


நாட்டுப்‌ போரும்‌, ஞாலப்‌ போரும்‌, 
இரக்கமில்‌ லாமல்‌, உறக்சுமில்‌ லாமல்‌, 
அரக்கர்‌ செய்யும்‌ அசுரப்‌ போராம்‌. 

ஏங்கும்‌ புரட்சி, எங்கும்‌ போர்ப்புயல்‌ 
எங்கும்‌ வறுமை, எங்கும்‌ கொள்ளை, 

எங்கும்‌ கொலைகள்‌, எங்கும்‌ பயங்கரம்‌, 
எங்கும்‌ புண்ணீர்‌, எங்கும்‌ கண்ணீர்‌, 
நினைக்க நினைக்க நெஞ்சம்‌ நடுங்கும்‌, 
அனைத்தும்‌ அரக்கர்‌ அழிச்சாட்‌ டியங்களே. 
இத்தகைத்‌ துன்பம்‌ ஏனெனக்‌ கேண்மின்‌ :- 


பித்துப்‌ பிடித்த பேய்மனத்‌ தாலே, 


' புத்தி கெட்டுச்‌ சுத்தான்‌ மாதரும்‌ 


சக்தி கெட்டுச்‌ சமரஸங்‌ கெட்டு, 
தாசஞ்‌ செய்யும்‌ நான்‌என தென்னும்‌ 
பாசஞ்‌ சுற்றிப்‌ பண்பினை யிழந்து, 


௬௦௦. 


௧௦௫. 


௬௧௬௦. 


௧௧௫. 


௧௨௦. 


௧௩௦: 


பர்ரத சக்தி மகா காவியம்‌ 


கட்டுக்‌ கடங்காக்‌ காட்டு மிராண்டிகள்‌, 
கொட்ட மடிப்பார்‌ குவலய மெங்குமே. 
உயிர்வதை யாலே யுண்டு கொழுப்பார்‌, 
உயிர்க்கொலை யாலே யுலகை யெல்லாம்‌ 
கொலைக்கள மாக்கிக்‌ கொற்றவர்‌ யாமெனத்‌ 


தலைதலை கிளம்பித்‌ தடியர சியற்றுவார்‌. 
வேகப்‌ படைகள்‌, வீண்வெறி பிடித்த 
மோகப்‌ படைகள்‌ முன்முன்‌ சென்று 
முடியர சுகளைக்‌ குடியர சாக்கும்‌ ; 
குடியர சுகளைக்‌ கொலையர சாக்கும்‌. 


ஆழிப்‌ புயல்போல்‌ ஆட்சிகள்‌ கிளம்பி 
ஊழிப்‌ புயலாய்ச்‌ சூழுமிவ்‌ வலகை ! 
மனத்தைப்‌ பீடித்த இனவுத்‌ தனித்தனி 
இனத்தைப்‌ பிடித்த கனத்த செருக்கும்‌, 
படர்தரும்‌ பஞ்சமா பாதகக்‌ கூத்தும்‌ 


இடர்தரும்‌ போரும்‌ இயற்கை பொருமல்‌, 
ஆண்டவ னிடத்தில்‌ அலறிய பயனாய்‌, 
சண்டவன்‌ புரியும்‌ இரண சிகிச்சையே. 
புன்மை வரினும்‌, புகழே வரினும்‌, 
நன்மைக்‌ கென்றே நடப்பார்‌ மேலோர்‌. 


குண்டுபீ ரங்க கொண்டுபோர்‌ புரிவோர்‌ 
குண்டுபீ ரங்கி கொண்டே யழிவார்‌. 
வாள்வீச்‌ சினையோர்‌ வாள்வீச்‌ செதிர்க்கும்‌, 
தோள்வரை தனையோர்‌ தோள்வரை தாக்கும்‌. 
தாக்கித்‌ தாக்கித்‌ தகர்த்துத்‌ தகர்ந்தே 
ஊக்கமாய்‌ இடர்கள்‌ ஒழித்து போகும்‌. 
புயலும்‌ இடியும்‌ பூகம்‌ பங்களும்‌, 
இயற்கையி னெழுந்தே யியங்குதல்‌ போல, 
தகார மடித்து நானெனக்‌ கிளம்பும்‌, 
விகார மனத்தில்‌ விளவன போர்கள்‌, 


மனிதனைப்‌ பிடித்த மமதை நோயை 


இனிதுறக்‌ கெடுக்கவே இவையெலாய்‌ கிளரும்‌. 


பண்டைக்‌ கசண்டுகள்‌ பாழ்பட்‌ டொழியும்‌ ; 
சண்டைக்‌ கப்புறம்‌ சகத்திற்‌ கெல்லாம்‌ 
புதிய வாழ்வைப்‌ பொலிவுற நாட்டவே 


அதிமனி தர்கள்‌ அருளுடன்‌ வருவார்‌. 
இருள்வழீ யே யிடர்ப்படும்‌ உலகம்‌, 
அருள்வழிச்‌ சென்றே அமைதி பெறுமே; 
அறிவுத்‌ திருவும்‌, அன்பும்‌, வீரமும்‌, 
அறமுத்‌ தவமும்‌, ஆத்தும சக்தியும்‌, 


௧௩௫. 


௧௫௪௦. 


௧௪௫: 


௧௫௫. 


௧௬௦ 


௧௬௫. 


௬௭௦. 

உள்ளொற்‌ நுமையும்‌, உலகொற்‌ நுமையும்‌, 
கள்ள மற்ற கருணை யொழுக்கமும்‌, 
இறைவனோ டிணையும்‌ இயற்கை யின்பமும்‌, 
குறைகளை வென்ற நிறைகுணப்‌ பண்பும்‌, 
தாக சோக மோகங்‌ கடந்தே, 


யோகமும்‌ சுத்த போகமும்‌ பொலியும்‌. 
தெய்வ வாழ்வைத்‌ திருவரு ளாலே 
வையக மீது வளமுற நாட்டலே 
கடமை நமக்காம்‌ ; கரல சக்தி, 
நடத்து கின்ற நாடகந்‌ தன்னில்‌, 


வரையிலாக்‌ காட்சிகள்‌ வளர்ந்து செல்லும்‌ ; 
திரையை யுயர்த்தித்‌ திருவரு ளிச்சை 

மணி யடித்ததும்‌, மாதவக்‌ கனலுடன்‌ 
அணியணி யாகப்‌ பணிசெய வருவோம்‌. 
அப்போ திறைவன்‌ அன்பரை நடத்துவான்‌ ; 


இப்போ ததனை யியம்புதல்‌ அரிதாம்‌, 
கால சக்கரம்‌ கடவுளை நோக்கும்‌ 
காலமே நமது காலம தாகும்‌. 
அதுவரை நாமெலாம்‌ அடக்க மாகப்‌ 
பொதுநலம்‌ புரியப்‌ பூரண சக்தியை 


வளர்ப்போம்‌ ; இமாலய வரைமிசை யிருந்தே. 
உளப்போர்‌ வென்ற உண்மை வீரர்காள்‌ ! 
அவம்புரி யரக்கர்‌ ஆற்றலை வீழ்த்தத்‌ 

தவம்புரி நெறியே சக்தி யளிப்பதாம்‌, 

செல்வீர்‌ முனிவர்காள்‌, சிவகை லைக்கு, 


வெல்வீர்‌ உங்கள்‌ விருப்ப மெல்லாம்‌ 
புரியத்‌ தக்கன புரிந்தபின்‌, யானும்‌ 
உரியகா லத்தில்‌ உம்மிடம்‌ வருவேன்‌. 
சித்தி நகரைச்‌ சீரழித்‌ திடவே | 
இத்ததிக்‌ கலியன்‌ இறுமாத்‌ தெழுந்தான்‌, 


என்னைக்‌ கொல்லவும்‌, எந்தையைக்‌ கொல்லவும்‌, 
அன்னையை யழிக்கவும்‌ ஆத்திரங்‌ கொண்டான்‌. 
வெறிமிகு படையால்‌ வெஞ்சமர்‌ தொடுப்பான்‌. 
மூறியடித்‌ தவனை, முன்னே யெனது 
நாட்டையும்‌ வீட்டையும்‌ நலமுற நாட்டிச்‌ 


சேட்டை செய்யும்‌ தீயரை யொடுக்க, 
என்னிடம்‌ உயிர்வைத்‌ இருக்கும்‌ தந்தையை, 
இன்னிய பணியால்‌ இன்ப முறுத்தியே 
எந்தாய்‌ இந்திரை இசைந்தெனக்‌ காணை 
தந்ததும்‌ இமாலயஞ்‌ சார்வேன்‌, முனிவீர்‌. 


பாரத சக்தி மகா காவியம்‌ 


௬௭௫, கடமை பெரிது ; காலமோ சிறிது. 
கடவுள்‌ அளித்த காலந்‌ தன்னை 
அவனை யறியவும்‌, அருட்பணி புரியவும்‌, 
தவக்கள னாக்கத்‌ தழைப்போம்‌ ; பெரியீர்‌, 
கத்தியைத்‌ தீட்டும்‌ கலியொழிந்‌ இனிய 


௬௮௦. சத்திய யுகமே தழைக்கத்‌ தமைப்போம்‌. 
சுத்தன்‌ சித்தன்‌, ௬தத்தரப்‌ பெருமான்‌, 
அத்தன்‌, எம்மை யாண்டவன்‌ அருளால்‌, 
அவன்யெயர்‌ தாங்கும்‌ அடியேன்‌ கொண்ட 
தவம்பெறு கொள்கை நலம்பெற நாளும்‌ 


௧௮௫. சிவம்பெறு நல்லீர்‌, தெய்வப்‌ புலவீர்‌, 
தவம்பெறு சித்தி நந்தருள்‌ வீரே. 
அக்கா லத்தின்‌ அரக்கரைக்‌ காட்டி. லும்‌ 
இக்கா லத்தின்‌ அரக்கர்‌ வலியரே; 
கல்வியும்‌, கணக்கும்‌, கலையும்‌ தொழிலும்‌ 

௧௯௦. செல்வச்‌ செழிப்பும்‌ தீரமும்‌ வேண்டும்‌. 

1உடையணி வேண்டும்‌, உலகம்‌ மதிக்கும்‌ 
படையணி வேண்டும்‌, பயன்பெறு தவத்தால்‌ 
ஆத்தும சக்தி யடைந்திட வேண்டும்‌. 
தத்திரள்‌ பொலே சித்சக்தி வேண்டும்‌. 


௧௯௫. இராமனும்‌ சிவாஜியும்‌ இராம தாஸஈனும்‌, 
ஒரேதிரு மேனியில்‌ ஒன்‌ நிட வேண்டும்‌. 
பத்தியுங்‌ கருமமும்‌ பரம ஞானமும்‌, 
முத்தியும்‌ வீர முயற்சியும்‌ சேர்ந்த 
புதிய வாழ்வு பொலிந்திட வேண்டும்‌. 

௨௦௦. முதிய ஞானமும்‌, முன்னேற்ற வீறும்‌, 
சாந்தமும்‌, சிவமும்‌, சச்‌சதா னத்தமும்‌, 
சேர்ந்த வாழ்வே தெய்விக வாழ்வாம்‌, 
பக்குவ மறிந்து பரமன்‌ அருளால்‌ 
இக்கருத்‌ தென்னுள்‌ இலகிய தின்றே. 

௨௦௫, நாட்டி னியல்யை நயமுற வெனக்குக்‌ 
காட்டியின்‌ நெழுந்த கலீயர்‌ போரில்‌ 
முன்சென்‌ நிகலை முடித்த சித்தீமான்‌ 
என்குல மந்திரி யிசைபெற வாழ்க! 
சாரமாங்‌ கதைகளும்‌ சாத்திர நுட்பமும்‌, 

௨௧௦. பாரி னியல்பும்‌ பரீந்தெனக்‌ கருளி, 
தீரமும்‌, பக்தியும்‌ இருவுறத்‌ தாண்டிய 
பூரண சாந்தன்‌ பொன்னடி போற்நி! 
என்னைப்‌ பயிற்றுவ இனீயவன்‌ கடனே. 
முன்‌ இனிச்‌ செல்வோம்‌ மூனிவர்காள்‌; காலை 


* உடையணி ௪ (இஏய்றாை15) ஈம்‌ 

௨௧௫, சித்தியி விருப்போம்‌, சேமமா யாங்கே 
சுத்த சங்கந்‌ தொடங்கிய பின்னர்‌, 
சிவகை லாயம்‌ சேர்ந்துநிம்‌ மதியாய்த்‌ 
தவவிணை தொடர்வீர்‌ ; சகமெலாம்‌ வாழவே, 
அறம்பொரு ளின்பம்‌ அறிவருட்‌ சக்தி 


'௨௨௦.' நிரழ்பிநாம்‌ வாழப்‌ பரம்பொருள்‌ துணையே ! 
்‌.... சுத்தம்‌ சக்திஓம்‌ சுத்த சக்திஓம்‌. (௫௧) 


முனிலர்‌ போற்றல்‌ 


௫௨. கேட்டனர்‌ முணிவர்‌ சுத்தன்‌ கிளத்திய உண்மை யெல்லாம்‌, 
₹* வாட்டமொன்‌ நில்லை யிந்த வரம்பெற்ற வேந்த னாலே; 
நாட்டிடர்‌ நீங்கு ?' மென்றார்‌. நாமினி இந்த வீரன்‌ 
காட்டிய வழியைப்‌ பற்றிக்‌ காணுவோம்‌ இன்ப மென்றார்‌. 


சுத்தன்‌ பேசிய ஆவேச உண்மையைக்‌ கேட்டு முனிவர்‌ பரமானந்தமெய்தினர்‌. 
“ இனி நமக்குக்‌ கவலையில்லை, விசனமில்லை. இந்த வரம்பெற்ற தெய்வீக மன்னனான சுத்த 
னாலே ஈம்‌ நாட்டிற்கு வந்த இடர்கள்‌ தீரும்‌ ; நமக்கு இந்த வீரர்‌ காட்டிய வழியைப்‌ பின்‌ 
பற்றுதலே இனிக்கடமை; அதனால்‌ இன்பமெய்துவோம்‌ ” என்றனர்‌. (௫௨) 


சுத்தன்‌ தண்டகாரண்யத்தை இரர்ணுவ நிலயமாக்கிப்‌ புறப்படல்‌ 


௫௩: கொண்டநங்‌ கொள்கை வென்றே குருகுலங்‌ காண்போ மிங்கே ; 
தண்டக வனத்தி வீன்றெந்‌ தானைகள்‌ பயில்க வென்றே, 
அண்டிய முனிவரோடும்‌ அமைச்சொடுத்‌ தேரி லேறிப்‌ 
பண்டிசை முழங்கச்‌ சுத்தன்‌ சித்தியைப்‌ பார்க்கப்‌ போனான்‌. 
௬த்தன்‌ இனிவரும்‌ நிகழ்ச்சிகளைச்‌ சிந்தித்தான்‌ : இனிப்‌ பஞ்சவடியிலோ தண்ட 
காரண்யத்திலோ தவம்‌ நடக்காது. கலியன்‌ தொல்லையே அதிகமாகும்‌. இங்கே கலியனை 
எதிர்க்கப்‌ பெரியசேனாபலம்‌ நிறுத்தி, இராணுவப்பயி.ற்சிச்சாலை யமைக்கலாம்‌. ஈம்‌ கொள்கை 
யெல்லாம்‌ நிறைவேறிய பிறகு, இங்கே நல்லமுறையில்‌ குருகுலம்‌ அமைத்து, பிரமசாரிகளுக்‌ 
குத்‌ தவமும்‌ கல்வியும்‌ தரலாம்‌ என்று சொன்னான்‌. சித்திமான்‌ அவ்வாறே தண்டகாரண்‌ 
யத்தை. இராணுவ நிலயமாக்கினான்‌. சுத்தன்‌ தன்னைச்‌ சார்ந்த முனிவருடனும்‌ அமைச்ச 
னுடனும்‌ தேரில்‌ ஏறி, பழமையான வேதகோஷங்கள்‌ முழங்க, சித்திமாககரை நோக்கிச்‌ 
சென்றான்‌. (௫௩) 
௫௪. துயரிடர்க்‌ காட்டை யெல்லாந்‌ தூள்பட .நா.றி, வாழ்வின்‌ 
உயர்‌ நல மோங்க, நாளை யுலகினில்‌ யோகசித்திப்‌ 
பயிர்செழித்‌ தோங்கத்‌ தீயர்‌ பந்தனை நீங்க வேண்டி, 
அயர்வறத்‌ தொண்டு செய்யும்‌ அருந்தவ முணிவர்‌ வாழ்க ! 


துயரும்‌ இடரும்‌ தரும்‌ பகைக்காட்டையெல்லாம்‌ தூரள்பட அழித்து, மனித வாழ்க்‌ 
கையின்‌ உயர்ந்த சுத்தான்ம சித்தியான ஈன்மை ஓங்க, நாளைவரும்‌ உலகில்‌ யோக ஏத்தி 
யாற பயிர்‌ செழித்தோங்க, தியபகைவர்‌ பூட்டிய அடிமைத்‌ தைகள்‌ நீங்கவேண்டி, அயர்‌ 
வில்லாமல்‌ தபோபலத்தால்‌ பொ துகலப்‌ பணிபுரியும்‌ அரிய தவமுனிவர்‌ வாழ்க / (௫௪) 
32 3 

௫௫. ஆழிசூழ்‌ உலக மெல்லாம்‌ அறதெறி யோங்கி நன்மை 
சூழுக ! சுத்த ஜோதி, துலங்குக ! மாந்த ரெல்லாம்‌ 
தோழமை பூண்டு வீர சுதத்தர ராக நீடு 
வாழிய வென்றெல்‌ லாரும்‌ வளதக ரடைந்தார்‌ மாதோ ! 


££ கடல்‌ சூழ்ந்த இவ்வுலகமெல்லாம்‌ அறவழி ஓங்கிச்‌ செழிக்கட்டும்‌. எங்கும்‌ 
தமை ஓழஜிந்து, கன்மைகளே சூழட்டும்‌. சுத்தஜோதி உள்ளந்தோறும்‌ பாய்ந்து உலகவாழ்‌ 
வில்‌ விளங்கட்டும்‌. மணித ஜாதியெல்லாம்‌ ஆன்மநேயம்‌ பூண்டு வீரசுதந்தரராகத்‌ தலை 
நிமிர்ந்து நடந்து நீடூழி வாழட்டும்‌ ” என்று இந்தப்‌ பிரயாணக்‌ கூட்டத்தார்‌ அனைவரும்‌ 
இசைத்து வளம்பெறும்‌ சத்திமாரகரை அடைந்தனர்‌. (௫௫) 


௨௩. அபயமனித்த படலம்‌ முற்திற்று. 


௨௪. அரசவைப்‌ படலம்‌ 


க. தங்க மாமலை தவழ்ந்திடுந்‌ தரளவெண்‌ மதிபோல்‌, 
துங்க வெண்குடை துலங்கரி யணைமிசை யரசன்‌, 
இங்க லங்கிடும்‌ இந்திரன்‌ எனக்கொலு விருந்தான்‌ ; 
மங்க லத்திரு வரசியும்‌ இருந்திட மருங்கே! 


பொன்மலை மேல்‌ முத்துப்போன்ற வெண்மதி தவழ்ந்தால்‌ எப்படியிருக்கும்‌? அது 
போல்‌, பொன்னாலான உயர்ந்த அரியணைமேல்‌ சந்திரவட்டக்குடை விளங்குகிறது. அதன்‌ 
கழ்‌, இங்கே இவ்வுலகில்‌ வந்துவிளங்கும்‌ இர்திரன்போல, சத்தியராஜன்‌, தனது மங்கலத்‌ 
திருவான அரச இந்திரையும்‌ பக்கத்தில்‌ இருக்க, சிறப்பாகக்‌ கொலுவிற்றிருந்தான்‌. (௧) 


௨. சித்தி மாநகர்ச்‌ செல்வரும்‌ புலவருஞ்‌ செறிய 
முத்தர்‌ போற்றிடும்‌ பாரத முனியரு கிருக்க, 
வித்தகர்‌ புகழ்‌ அமைச்சுடன்‌ வேந்தவை யிருந்தான்‌, 
சத்தியன்‌, புவி தாங்கிடுந்‌ தருமமே யன்னான்‌. 


உலகைத்‌ தாங்கும்‌ தருமதேவதையே போன்ற சத்தியராஜன்‌, அறிவாளிகள்‌ , 
போற்றும்‌ தனது மந்திரிகளுடன்‌ அரசவையில்‌ கொலுவீற்றிருந்தான்‌. அவனருகே ஜீவன்‌ 
முக்தர்‌ போற்றும்‌ பாரத முனிவன்‌ விளங்னொன்‌. சித்திமாககரச்‌ செல்வரும்‌ புலவர்களும்‌ 
சுற்றிலும்‌ அவையிருக்‌ தனர்‌. (௨) 

ப்‌ கடவுள்‌ வணக்கம்‌ 
௩. மகர யாழ்குழல்‌ மத்தளந்‌ தழுவிடக்‌ கலையின்‌ 
சிகர மேறிய திருவருட்‌ சிந்தைகொள்‌ புலவர்‌, 
அகர மென்னவே அகிலத்திற்‌ காதியாம்‌ பொருளை, 
“பகவ னேசுப மருளெ”னப்‌ பரவினார்‌ பணிந்தே, 


சபை, கடவுள்‌ வணக்கத்துடன்‌ தொடங்குகிறது. எழுத்துக்களுக்கெல்லாம்‌ 
முதலானது, உயிர்போன்றது அகரம்‌. அதுபோல்‌ எல்லா உலகங்களுக்கும்‌ உயிர்களுக்கும்‌ 
ஆதிப்பரம்பொருள்‌, சுத்தபரமாத்மன்‌. அவனை, கலையின்‌ சிகரமேறிய திருவருட்‌ சிந்தை 
கொண்ட புண்ணியப்‌ புலவர்மணிகள்‌, மகரயாழும்‌ புல்லாங்குழலும்‌ மத்தளத்தைத்‌ தழுவி 
இசைக்க, “ பகவானே, எங்கள்‌ மன்னனுக்கும்‌ மக்களுக்கும்‌ சுபமங்கள வாழ்வருள்‌ ” என்று 
வணங்கிப்‌ பணிந்தனர்‌. (௩) 


௪. ஆதி சக்தியை, அகண்டசிற்‌ சக்தியை, ஞான 
ஜோதி சக்தியைச்‌ சுதந்தர சக்தியை, ஐந்து 
பூத சக்தியைப்‌ பரப்பிநீள்‌ புவியினில்‌ ஆடும்‌ 
வேத வுட்பொகு ளாகிய விமலனே போற்றி! 


விமலனே, சுத்தபரமாத்மனே, நீயே வேதங்களின்‌ உட்பொருள்‌. நீ இருந்தபடி 
நிர்விகாரியாயிருக்கறோய்‌. உனது ஆதி பராசக்தியான அகண்ட சிற்சக்தியை, ஞான ஜோதி 
சக்தியை, எதிலும்‌ கட்டுப்படாமல்‌ நித்திய முத்திபெற்ற சுதந்தர சக்தியை, பஞ்சபூத 

சக்தியைப்‌ பரப்பி, பரந்துவிரிந்த உலகில்‌ ஐந்தொழில்புரிந்து விளையாடுஒரறுய்‌.உன்னருள்‌ 
போற்றி! (௪) 


௫. பொங்கு நல்லறப்‌ புகழுடன்‌ புனிதமெய்‌ வாழ்வும்‌, 
சிங்க நெஞ்சமும்‌, வீரமும்‌, சிரமுயர்‌ நடையும்‌, 
துங்க மாதவர்‌ ஆசியும்‌, தொல்புவி வாழ்த்தும்‌, 
எங்க ளுக்கினி தந்தருள்‌ இறைவனே போற்றி! 


இறைவனே, எங்களுக்கெல்லாம்‌ மேன்மேலும்‌ பொங்வெளரும்‌ ஈல்ல அறத்தை 
காட்டும்‌ புகழும்‌, பரிசுத்தமான யேரகபோக வாழ்வும்‌ சிங்கம்போன்‌ ற தைரியமான உள்ள 
மும்‌, வீரமும்‌, உலகின்‌ முன்‌ சிரத்தை உயர்த்தி நடக்கும்‌ மாண்புள்ள ஒழுக்கமும்‌, உன்னத 
மான சித்திபெற்ற தவமுனிவர்‌ ஆசியும்‌, தொல்புவி மக்கள்‌ வாழ்த்தும்தர்‌ தருளுவாயாக. (௫) 


௭. பல்லி யங்களு முழங்னெ, பலகலைப்‌ புலவர்‌ 
வல்ல பங்களை வளமுற விளக்‌யே தக்க 
செல்வ மெய்தினர்‌, செய்வன செய்திட வாங்கே, 
சொல்லி லாச்சுறு சுறுப்புணர்‌ வெழுந்தது துடித்தே. 


பலவா ்தியங்கள்‌ முழங்கின. பல கலைவாணர்கள்‌ தங்கள்‌ திறமைகளை ஈன்றாக 
விளக்கித்‌ தகுந்த செல்வப்‌ பரிசில்களைப்‌ பெற்றனர்‌. பிறகு, அச்சபையில்‌ அன்று செய்ய 
வேண்டிய காரியங்களை நிறைவேற்ற, வீண்பேச்சில்லாத ஒரு சுறுசுறுப்பான காரியவுணர்ச்சி 
இயல்பாக எழுந்தது. (௬) 


எ. காரல்‌ அமர்ந்தது. கண்ணிய மன்னவை அனைத்தும்‌, 
சீல வாணகை திகழுறச்‌ செங்கண்ணால்‌ அள ந்தே, 
கோல மாமுகம்‌ குலந்தரும்‌ பெருமையரற்‌ குலுங்க, 
ஞால மன்னனும்‌ அமைச்சரை விளித்தனன்‌ தயந்தே. 


காற்றும்‌ அடங்கியது); எங்கும்‌ நிச்சப்தம்‌. அந்தக்‌ கண்ணியமான, மாண்புள்ள 
ராஜசபை முழுதும்‌, அரசன்‌ திருமுகத்தையே மோக்கியது. மன்னன்‌ திருமுகம்‌ தனது குலத்‌ 
தி.ற்குரிய பெருமையால்‌ கம்பீரமாயிருந்தது. அதில்‌ ஒரு புனிதமான புன்னகை மின்னிட்டது. 
புவியரசனான சத்தியன்‌, தனது செந்தாமரைக்கண்ணை நாற்புறமும்‌ ஓட்டிச்‌ சபையை ஒரு 
பார்வைபார்த்து அளந்து, மந்திரிகளை நோக்கி நயமாகப்‌ பேசினான்‌ :-- - (௭) 


அ. மன்னுயிர்க்‌ குமி ராயெ மன்னவன்‌ அருளால்‌, 
அன்னவன்‌ பணி யாகவே அறச்செங்கோல்‌ பிடித்தேன்‌. 
என்னை என்னர சாட்சியை யினிதுற மதிக்கும்‌ 
நன்மையீர்‌, பொது நன்மையைத்‌ தரங்கிடுத்‌ தகையீர்‌ ! 


உலகில்‌ வாழும்‌ உயீர்களுக்கெல்லாம்‌ உயிராயிருக்கும்‌ மன்னவன்‌, ஆண்டவன்‌ ; 
அவன்‌ அடியான்‌ யான்‌. அவன்‌ அருளாலேதான்‌ அவன்‌ சேவையாக அறங்காக்க இச்செங்‌ 
கொலைப்‌ பிடித்தேன்‌. என்னையும்‌ எனது அரசாட்சியையும்‌ இனிதுற ஏற்று மதிக்கும்‌, ஈல்ல 
தன்மையுடைய குடிகான்‌, கான்‌ செய்யும்‌ பொதுகலத்தைத்‌ தாங்கித்‌ தாமும்‌ பொதும்‌ 
செய்யும்‌ துணைவர்கான்‌, அமைச்சர்காள்‌ ! (௮) 

௯. தக்க கல்வியும்‌, ஒழுக்கமும்‌, தகுந்ததற்‌ தொழிலும்‌, 
பக்குவப்‌ பயிர்‌ வளமையும்‌, பண்புள திருவும்‌, 
சிக்க லற்றவொற்‌ றுமையுடன்‌ செறிந்துநம்‌ அருமை 
மக்கள்‌ யாவரும்‌ வாழ்வகை வாழுவ தறிவோம்‌. 


எனது மக்கள்‌, குடிகள்‌ அனைவரும்‌, தகுந்த கல்வியும்‌, கலையும்‌, அவரவர்‌ குடும்பத்‌ 
திற்கும்‌ சமுதாய நலத்திற்கும்‌ ஏற்ற தொழிலும்‌, பருவத்திற்கேற்ற பயிர்வளமும்‌, ஈல்ல 
வழியில்‌ பண்புடன்‌ ஈட்டிய செல்வமும்‌, இல்லறத்திருவும்‌, சாதிசமயச்‌ சிக்கலில்லாமல்‌ 
உள்ளத்தில்‌ ஊன்‌ றிய ஒற்றுமையும்‌ கொண்டு, எல்லாரும்‌ மனமொன்‌ றி வாழும்‌ முை றப்படி 
வாழ்கின்றாரா என்பதை மந்திரியால்‌ அறிவோம்‌. (௯) 


மந்திரி 


ச்‌ ௧௦. ்‌ வணக்கம்‌ வேந்தநல்‌ வளமையும்‌, வீரமும்‌ அன்பும்‌, 
குணக்க மற்றநற்‌ கொள்கையுங்‌ கல்வியுந்‌ தொழிலும்‌, 
கோ பிணக்க மற்றுள ஒருமையும்‌, பிரிவறு திருவும்‌, 
இணக்க முற்றுன தின்னுயிர்ச்‌ குடிகளங்‌ கிருப்பார்‌. 


யொதுல மந்திரி பதிற்சொல்லுகிறான்‌ மன்னவா, வணக்கம்‌. உனது இனிய 
உயிரைப்போன்ற குடிகள்‌, எல்லாவிதத்திலும்‌ சர்செழித்துவாழ்னெறனர்‌. அவர்களுக்கு 
நல்ல பயிர்‌ வளங்கள்‌ உள்ளன. பகைவரை எதிர்க்க வீரம்‌ உள்ளது; தியாகம்‌ உள்ளது, 
உன்னிடமும்‌, காட்டிடமும்‌ அன்புள்ளது. கோடாத நல்ல கொள்கையுள்ள து. உயர்ந்த 
இலட்சியத்திற்காக ஒவ்வொருவரும்‌ வாழுகின்றனர்‌. எல்லாருக்கும்‌ கல்வியறிவும்‌, பிழைப்‌ 
பிற்கேற்ற தொழிலும்‌ உள்ளன. ஒருவருடன்‌ ஒருவர்‌ மனங்கசக்காமல்‌, யாரையும்‌ 
வெறுக்காமல்‌, உள்ளத்தில்‌ நல்ல ஒற்றுமையும்‌ ஏகாக்கரமும்‌ உள்ளன. தம்மை என்றும்‌ 
பிரியாத செல்வத்திருவுள்ளது. வறுமையின்‌ றி எல்லாரும்‌ வாழுகிறார்கள்‌. மேற்சொன்ன 
நலங்களெல்லாம்‌ அவர்களுடன்‌ இணக்கமுற்றிருக்கன்‌ றன. (௧௦) 


கக. தாயுந்‌ தந்தையுத்‌ தமயனு நீயென மதிப்பார்‌ ; 
கோயி லாகவுன்‌ குடைதிழ லரசையே குறிப்பார்‌ ; 
நேய ராகவுன்‌ னிசையொளி' நிலவீட வாழுந்‌ 


அயரே யுனைத்‌ துதித்திடுத்‌ தொண்டராங்‌ குடிகள்‌, 


அரசே, குடிகள்‌ உன்னைத்‌ ததிக்கன்‌ றனர்‌. உனது பணிசெய்யும்‌ தொண்டராயிருக்‌ 
கின்றனர்‌ ; தாய்‌ தந்தை, அண்ணன்‌ அனைவரும்‌ நீயே யெனக்கரு துகன்‌ றனர்‌ ; உன்‌ குடை 
நிழலில்‌ ஓங்கும்‌ அரசைத்தமது திருப்பணிக்கும்‌ ஈடேற்றத்திற்கும்‌ கர்மஞானபக்தி சாதனத்‌ 
"இற்கும்‌ ஏற்ற கோயிலாகக்‌ கருதுகின்றனர்‌; மாசற்ற ஈண்பராக அன்புரிமையுடன்‌ உனது 
புகழொளி எங்கும்‌ நிலவவே தியாகபுத்தியுடன்‌ வாழ்கின்‌ றனர்‌. (௧௧) 
சத்தியன்‌ 
௧௨. இனிது நும்முரை. என்னருங்‌ குடிகளின்‌ சேமம்‌, 
எனது சேமமென்‌ றியன்றதை இயற்றினன்‌ இயல்பாய்‌, 
தனது நோயினைத்‌ தவீர்ப்பது போலவே, மக்கள்‌ 
மனது ளேமறை குறையையு மாற்றிட முயன்றேன்‌. 

தீங்கள்‌ குடிகளின்‌ மழ்வைப்பற்றிச்‌ சொன்ன சொற்கள்‌ எனக்கு மிகவும்‌ இனிதா 
யிருந்தன. எனது அருமைக்‌ குடிகளின்‌ சேமமே, நலமே, எனது நலம்‌, என்‌ பாதுகாப்பு, 
என்று கருதி எனக்கு முடிந்ததை இயல்பாக, எவ்விதமான ஆடம்பரமும்‌ இல்லாமற்‌ செய்‌ 
தேன்‌. ஒருவன்‌ தனக்கு வந்த பிணியைத்‌ தகுந்த மருந்துண்டு நீக்கிக்கொள்வதுபோலவே, 
குடிகளின்‌ மனத்தில்‌ மறைந்த குறைகளையும்‌ துயர்களையும்‌ கண்டு பிடித்து மாற்ற 
முயன்றேன்‌. (௧௨) 


௧௬௩. உண்ணும்‌ போதிலும்‌, உறங்கிடும்‌ போதிலும்‌, பூசை 
பண்ணும்‌ போதிலும்‌, பாரத நாட்டுடை நலமே 
எண்ணு கின்றனன்‌; இறைவனை யிறைஞ்சிநிற்‌ கின்றேன்‌. 
கண்ணுங்‌ காவலு மாயிதை காக்கின்றேன்‌...... அறிவீர்‌. 


கான்‌ உண்ணும்போதும்‌, உறங்கும்போதும்‌, தேவாராதனம்‌ செய்யும்போதும்‌ 
இந்தப்‌ பாரதநாட்டின்‌ நன்மையே எண்ணுகிறேன்‌. இது இன்புறவே இறைவனை வணங்கு 
கிறேன்‌. இந்த காட்டைப்‌ பகைவர்‌ அணுகாமல்‌ கண்ணுங்‌ காவலுமாயிருந்து அமைதியைக்‌ 
காக்கின்றேன்‌. (௧௩7) 


௧௪. இவ்வகை யிமை யிரண்டென நாட்டினைக்‌ காத்தும்‌, 
ஒவ்வறுஞ்‌ சிலர்‌ உட்பகை யெழுந்ததின்‌ நுண்மை, 
அவ்வியத்‌ தரும்‌ அரக்கரீன்‌ றகங்கரித்‌ தாங்கே 
தெவ்வி னைதொடர்த்‌ தாரதைத்‌ தெரிகிலார்‌ யாரே 2 


இவ்வாறு கானும்‌ என்‌ அரசியும்‌ இரண்டு இமைகள்போலே இந்த நாட்டைக்‌ காக்‌ 
கிறோம்‌. அப்படியிருந்தும்‌, ஈமது நலத்திற்கும்‌ நாட்டு மானத்திற்கும்‌ ஒவ்வாத சில துட்ட 
ரின்‌ உட்பகை எழுந்து, இன்று தலைவிரித்தாடுவது உண்மை. பொருமை (அவ்வியம்‌) என்ற 
அசுரன்‌ அகம்பாவங்கொண்டு அங்கே, கலிககரில்‌ போர்வீனை (தெவ்வினை ) தொடுத்தான்‌. 
அதை அறியாதவர்‌ இங்கே யார்‌ ? யாருமில்லை. (௧௪) 


கட. கற்ற கல்வியோ டனுபவங்‌ கண்டிட வேண்டி, 
இற்றை நாளினில்‌ இளவர சிப்பெரு நாட்டைச்‌ 
சுற்றித்‌ தண்டகம்‌ வந்ததும்‌, சூழ்த்தவெம்‌ போரைப்‌ 
பற்றி யொற்றர்கள்‌ பகர்ந்ததைப்‌ பழுதற வறிந்தோம்‌. 


கற்ற கல்வியுடன்‌ உலகானுபவமும்‌ கண்டு அரசியல்‌ அறிவுபெறவேண்டியே இக்‌ 
கானில்‌ ஈம்‌ இளவரசனான சுத்தன்‌ காட்டைச்‌ சுற்றித்‌ தண்டகாரண்ய முனிவரைக்‌ காண 
வக்தான்‌. அங்கே கலியரக்கர்‌ சூழ்ந்து தொடுத்த கொடியபோரைப்பற்றி ஒற்றர்‌ சொன்‌ 
னதைப்‌ பழுதில்லாமல்‌ உண்மையாக நாம்‌ அறிந்தோம்‌. (௧௫) 


௧௭ ஓரு மகன்‌, என துயிரினும்‌ அரியவன்‌, என்பின்‌ 
வரு மகன்‌, இந்த வையத்திற்‌ கனியன வெல்லாந்‌ 
தரு மகன்‌, இன்று தருமப்போர்‌ தருவதை யெண்ணிப்‌ 
பெருமை கொண்டனன்‌ பெற்றதன்‌ பயனையும்‌ பெற்றேன்‌. 


என்‌ ஒரே. பிள்ளை. என்‌ உயிரினும்‌ அவன்‌ அரியவன்‌. எனக்குப்‌ பிறகு இந்த 
காட்டையாள வரும்‌ உங்கள்‌ மன்னன்‌. இந்த உலகிற்கு இனிய நன்மைகளையெல்லாம்‌ தரக்‌ 
கூடியவன்‌. அப்படிப்பட்ட என்‌ மகனை அ௮க்கலியரக்கர்‌ சூழ்ந்தனர்‌. அவன்‌ தங்கிய பஞ்ச 

வடியில்‌ இருந்த முனிவரைக்‌ கொல்ல முயன்றனர்‌. என்‌ மகன்‌ தன்‌ உயிருக்கஞ்சாமல்‌, 
தீருமங்காக்க, முனிவரைக்காக்க இன்று போர்தந்து எதிரிகளை ஈடுக்குகிறான்‌. அவன்‌ 
உயிருக்கெங்கு ஆபத்துவருமோ என்று நான்‌ அஞ்சவில்லை. உயிரினும்‌ பெரிதாக அவன்‌ 
தனக்குரிய வீரக்கடமையைச்‌ செய்கிறான்‌. அதிற்‌ பெருமை கொண்டேன்‌. ஒரு மகனைப்‌ 
பெற்ற பயனை இன்றே பெற்றேன்‌. (௧௬) 


௧௭, புத்திமான்‌, புவி போற்றிடும்‌ புலமையிழற்‌ சிறந்த 
சித்தி மானுடன்‌ சென்றதே வென்றதாம்‌ ; எனினும்‌, 
இத்தினம்‌ இகல்‌ வலுத்ததென்‌ நியம்பினார்‌ ஒற்றர்‌ ; 
சுத்த னுக்கொரு படையணி துரிதமாய்‌ வீடுவோம்‌ ! 
மகா புத்திமான்‌, உலகைத்‌ தக்க முறையில்‌ அமைதியாகக்‌ காத்திடும்‌ திறமை 
யுள்ள சித்திமானுடன்‌ சென்றதே, சுத்தன்‌ எல்லா இடர்களையும்‌ வென்றதாகும்‌. என்றாலும்‌, 
இன்று ஒற்றர்‌ பஞ்சவடியில்‌ போர்‌ பலமாயிருக்கிறது என்றனர்‌. ஆதலால்‌ சுத்தனுக்கு ஒரு 
சேனையை அணிவகுத்து விரைவாக அனுப்புவோம்‌. (௧௭) 
விஜயன்‌ 
௧௮. போரெப்‌ போதெனப்‌ புயத்தின வெடுத்தநம்‌ படைகள்‌, 
நேரிப்‌ போதவண்‌ சென்றிட நின்றுள தென்றே, 
வீரப்‌ போர்வர விம்மிடும்‌ விஜயனு மாங்கே 
நேரப்‌ பேசுழி நீண்முர சார்த்ததைக்‌ கேட்டார்‌. 


வீரப்போர்‌ வந்தது என்றால்‌, தோள்‌ விம்மிக்களிகூத்தாடும்‌ சேனாபதியான விஜயன்‌, 
தீ றா தீ : DIT ்‌ [2 
“போர்‌ எப்போது வரும்‌, எப்போது வரும்‌' என்று தோள்கள்‌ தினவெடுத்தலையும்‌ ஈமது 
சேனைகள்‌ இப்போது நேராக அங்கே பஞ்சவடிக்குச்‌ செல்ல, இதோ தயாராக நிற்கின்றன ' 
என்று மன்னனைத்‌ தாங்க நேராகப்பேசினான்‌. அச்சமயம்‌ ஒரு நீண்ட முரசொலி ஒர்த்‌ 
ததைச்‌ சபையினர்‌ கேட்டனர்‌. (௧௮) 
௧௯. என்ன வென்னுமுன்‌, வெற்றியென்‌ றெதிர்ந்தநற்‌ நூதர்‌ 

“ மன்ன வுன்மகன்‌ மந்திரி யுடன்வரு கின்றான்‌. 

அன்ன வன்முனி கணங்களின்‌ ஆசிசூழ்ந்‌ துற்றுன்‌. 

முன்ன ருன்னடி பணிந்திட முந்துவா"' னென்றார்‌. 

“அஃது என்ன என்ன” என்று அரசன்‌ வியப்புடன்‌ கேட்குமுன்பே, ஈல்ல தூதர்கள்‌ 
எதிர்ந்து, “அரசே வெற்றிச்‌ செய்தி கொண்டுவந்தோம்‌. உன்‌ மகன்‌, எம்‌ இளவரசன, 
மந்திரி சித்திமானுடன்‌ ஜயம்பெற்று வருகிறான்‌. அவனை முனிகணங்களின்‌ ஆசிவெள்ளம்‌ 
சூழ்ந்து வருறெது- முனிவரும்‌ அவனுடன்‌ வருகிறார்கள்‌. முன்னே தந்தையாகிய உன்னடி 
பணியவே இங்கே முந்துகிறான்‌ சுத்தன்‌”' என்றனர்‌. (௧௯) 

௨௦. வந்த னன்மகன்‌ வாகைகள்‌ சுமந்தென, மன்னன்‌ 
கொத்த ளித்திடும்‌ உவகையாற்‌ குதித்தெழுத்‌ தோடி, 
முந்தி னான்வர வேற்றிட முனிகணத்‌ துடனே; 
அந்த வேளையிற்‌ சித்திமான்‌ அரசன்முன்‌ வந்தான்‌. 

தன்‌ அருமை மகன்‌ கலியரக்கரைப்‌ போரில்‌ வென்று தவமுனிவரைக்‌ காத்து 
வாகைகள்‌ சுமந்து, வந்தான்‌ என்று கேட்டதுமே, கொந்தளித்துப்‌ பொங்கும்‌ மனக்களிப்பால்‌ 
துள்ளிக்குதித்தெழுந்து, முனிகணத்துடன்‌ சுத்தனை வரவேற்க முன்னே மன்னன்‌ ஓடினான்‌. 
அச்சமயம்‌ சித்திமான்‌ அரசன்முன்‌ வந்தான்‌. (௨௦) 

௨௧. “வருக '' வென்றுதன்‌ மந்திரிக்‌ கழவனை ஏற்க, 
உருகு மன்புடன்‌ வந்தனம்‌ உரைத்துநல்‌ லமைச்சன்‌, 2, 
பெருமை யெற்றதிவ்‌ வுலகமுன்‌ பிள்ளையால்‌; அவளை 
இருவ ரும்‌அர சவையினில்‌ ஏற்பமென்‌ நுரைகத்‌ நான்‌. 


“* வருக வருக ” என்று அரசன்‌ மந்திரிக்கழவனை ஏற்றுபசரித்தான்‌. உள்ளுருகும்‌ 
அன்புடன்‌, “வந்தனம்‌” என்றுரைத்து அமைச்சன்‌, * அரசே, உன்‌ பிள்ளை சுத்தனால்‌ 
இந்த உலகமே பெருமை பெற்றது. அவனை இருவரும்‌ சேர்ந்து, இராஜசடையில்‌ சிறப்பாக 
வரவேற்போம்‌ ” என்று கூறினான்‌. (௨௧) 

௨௨. **அதுவென்‌ பாக்கிய” மென்றதும்‌ அரச னு மாங்கே, 
பொது சனக்கடல்‌ “சயசய புனித வென்‌ மார்க்க, 
சதும றைமுனி வர்துஇ சாற்நிடச்‌ சுத்தன்‌ 
புதிய வேளென முதியபொற்‌ கோயிலுட்‌ புகுந்தான்‌. 


££ அது எனது பாக்கியம்‌ ” என்று மன்னன்‌ சந்தோஷமாகச்சொல்லி, அரசவையில்‌ 
வரவேற்க எல்லா ஏற்பாடுகளும்‌ செய்தான்‌. அப்போது பொதுஜனசமுத்திரம்‌ “ ஜய ஜய 
சுத்த” என்று ஆர்கலித்தது. கான்கு வேதமும்‌ அறிந்த முனிவர்‌ கடவுள்‌ துதிபாடி.னர்‌. 
சுத்தன்‌ தேவர்களாற்‌ சூழப்பட்ட புதிய முருகவேள்‌ போல, எத்தனையோ மன்னர்‌ ஆண்ட 
அந்த முதிய அரண்மனைக்குட்‌ புகுந்தான்‌. (௨௨) 


௨௪. அரசவைப்‌ படலம்‌ முற்றிற்று. 


௨௫. வரவேற்புப்‌ படலம்‌ 


க. கரை புரண்ட கடலென்‌ றரசவை, 
உரை யுயர்த்தி, *யுலகனைக்‌ காத்திடுந்‌ 
துரை வருக,நம்‌ சுத்தன்‌ வரு கென்‌ ''றே, 
நிரை யுடன்வர வேற்றிட நின்றதால்‌. 


௭த்தன்‌ நுழைந்ததும்‌, அரசவை முழுதும்‌ கரையுடைந்த கடல்போல்‌ புகழுரை 
மேலோங்க, குரலை உயர்த்தி, “ உலகினைக்‌ காக்கும்‌ துரையே, நமது இளவரச, சுத்த வருக ” 


என்று அவனை வரவேற்க எழுந்து நின்றது. 
மந்திரிகள்‌ வரவேற்பு 


உ. “வருக சக்தி குலந்தரு மாணிக்கம்‌, 
வருக எங்கள்‌ வரம்பெறு கோமகன்‌, 
பொருந ராழிப்‌ புறங்கண்ட புண்ணியன்‌ 
வருக 1? வென்றனர்‌ மந்திரி மாரெல்லாம்‌. 


(௧) 


: சக்திகுல மாணிக்கம்‌, எங்கள்‌ வரம்‌ பெற்ற இளவரசன்‌, பகைவீரரான கடலைப்‌ 


புறஞ்செல்ல அடக்கி வென்ற புண்ணியன்‌ வருக ” என்று மந்திரிமார்கள்‌ ஏற்றனர்‌. 


சத்தியன்‌, இந்திரை 


௩. அரிய வெற்றி யடைந்தனை அன்பநீ 
பெரிய ராசிகள்‌ பெற்றனை ; பேசுதற்‌ 
குரிய உன்புகழ்‌ ஓங்குக மைந்தனே 
விரிக திரென மேதினி யெங்குமே ! 


௪. சக்தியின்‌ குலம்‌ சந்ததம்‌ வாழ்ந்திடச்‌ 
சித்தி யின்புகழ்‌ சீர்‌ பெற வந்தனை 
௬த்த வீரச்‌ சுடர்மணி வர வென்றே 
முத்த மிட்டனர்‌ பெற்றவர்‌ முன்வந்தே. 


(௨) 


“்‌ ஏங்கள்‌ அன்பிற்குரிய சுத்தா, நீ அரிய வெற்றி பெற்று வந்தாய்‌. பெரிய முனிவர்‌ 
ஆசகெளைப்‌ பெற்றாய்‌. உலகமெல்லாம்‌ போற்றற்குரிய உன்புகழ்‌ கதிர்‌ விரிந்த குரியன்‌ 
போல்‌ மேன்மேலும்‌ ஓங்கட்டும்‌. செல்வ, சக்திகுலம்‌ எக்காலும்‌ வாழ, சித்தியரசின்‌ கீர்த்தி 
சரோங்க, நீ தோன்றினாய்‌. சுத்தவீரச்‌ சுடர்மணியே, வருக வருக !” என்று பெற்றோர்‌ 


அருமை மகனை முன்‌ வந்து ஆவலாக முத்தமிட்டு ஏற்றனர்‌. 
பாரத முனிவன்‌ 


ட. மங்கல மைந்தநீ வருக, மாண்புடன்‌ 
உங்குல மோங்கிட ஒளிர்க பானுபோல்‌, 
பொங்குக உன்புகழ்‌ பூவு லகெலாம்‌, 
தங்கிநன்‌ றோங்கிடுந்‌ தரும தீபம்போல்‌. 

33 


(௩௪) 

“' மங்கலகதரும்‌ அரசிளமைந்த வருக. சூரியனைப்போன்‌ ற பொன்றாப்பெருமையுடன்‌, 
பொலிவுடன்‌ உன்‌ சக்திகுலம்‌ சரோங்க விளங்குவாயாக / என்றும்‌ நிலைத்துச்‌ சுடரோங்கும்‌ 
தருமதீபம்‌ போல்‌,உன்னிசை உலகெங்கும்‌ ஓங்கிப்‌ பரவுக !” (௫, 


௯ இவ்வகை குமரனை யேற்றுப்‌ பாரதன்‌, 
செவ்விய முனிவரைச்‌ சேவித்‌ ““தெம்பதி, 
அவ்விய தானதுந்‌ தூய சங்கத்தால்‌; 
இிவ்விய சித்தர்காள்‌ சேர்க ?' வென்றனன்‌. 


இவ்வாறு பாரதமுனிவன்‌, குமரனான சுத்தனை வரவேற்று வாழ்த்தி, அவனுடன்‌ 
வந்த தவமுனிவரைச்‌ சேவித்து, “தங்கள்‌ தரய சங்கம்‌ இங்கே எழுந்ததால்‌, எங்கள்‌ 
சித்திபுரி பரிசுத்தமானது. தெய்வத்தன்மை பொருந்திய சித்தர்காள்‌, எம்முடன்‌ வந்து 
சேர்ந்தமர்க'' என்றனன்‌. (௬) 
எ. அவரவர்‌ அவரவர்‌ இடத்த மர்ந்ததும்‌, 
தவமுனிக்‌ கணத்தினை வணங்கிச்‌ சத்தியன்‌ 
அவைநிகழ்‌ மணியினை யடிக்கச்‌ சொல்லித்தன்‌ 
தவீசினில்‌ அமர்ந்தனன்‌ தருமம்‌ போலவே ! 


சபையோர்‌, ஆரவாரம்‌ அடங்கி அவரவர்‌ அவரவருக்குரிய இடங்களில்‌ அமைதியாக 
உட்கார்ந்தனர்‌. சத்தியராஜன்‌ தவமுனிவர்‌ கூட்டத்தைத்‌ தாள்‌ பணிந்து வணங்கி, ஆசி 
பெற்று, “இணி வரவேற்புச்சபை நடக்கட்டும்‌” என்று அதற்கடையாளமான மணி யடிக்கச்‌ 
சொல்லித்‌ தனது அரியணைமேல்‌ தருமமேபோல்‌ வீற்றிருந்தான்‌. (௭) 


௮. படையணி வீரர்‌ போற்றப்‌ பண்புள வமைச்சர்‌ போற்ற 
நடையணி குலுங்கு மாதர்‌ நல்லிசை யுடனே போற்றக்‌ 
கொடையணி செல்வர்‌ பேசற்றக்‌ கொற்றவை போற்ற வெற்றிச்‌ 
௬டர்மணீச்‌ சயம்‌ போலச்‌ சுத்தனும்‌ எழுந்தான்‌ மாதோ ! 


வெற்றிச்சுடர்மணிச்‌ சிங்கம்போன்ற வீறு பெற்ற பொலிவுடன்‌ சுத்தன்‌ எழும்‌ 
தான்‌: அப்போது அணிவகுத்து நின்ற படைவீரரும்‌ பண்புள்ள மந்திரிகளும்‌ போற்றினர்‌. 


சிலம்பணி குலுங்கும்‌ ஈடைகொண்ட மாதர்‌ மங்கலம்‌ பாடிப்‌ போற்றினர்‌. செல்வர்‌ பல 
ஈன்கொடைகளைத்‌ தந்து போற்றினர்‌. அரசசபை முழுதும்‌ சுத்தனை மனதாரப்‌ 
போற்றியது. (௮) 


சுத்தனை உபசரித்தல்‌ 
௯. நண்ணிய மகனைத்‌ தங்க நவமணித்‌ தவிசில்‌ ஏற்றிப்‌ 
பண்மலர்‌ சொரிய, வேதப்‌ பாடல்க ளாலேபோற்றி, 
“* உண்மையில்‌ உதித்த தூய ஒளிமணி வாழ்க !” வென்றே 
கண்மலர்‌ சொரித்தார்‌ அந்தச்‌ சத்தியச்‌ சபையி லுள்ளோர்‌. 


சத்‌இயன்‌ நீதிசெய்யும்‌ அந்தப்‌ பெரிய சபையிலிருந்தவர்‌, பஞ்சவடியிலிருந்து வெற்றி 
யுடன்‌ வந்த அரசகுமாரனை, தங்கத்தாலா ஈவமணிகளும்‌ பதித்த அரியணையில்‌ ஏற்றி 
ஞர்கள்‌. பண்மலர்களைச்‌ சொரிந்தனர்‌. வேதகானத்தால்‌ ஆசிகூறினார்கள்‌. “உண்மையே 
வடிவான சத்தியன்‌, அன்பில்‌ உதித்த சுத்தச்‌ சுடர்மணியே நீ நீடூழிவாழ்க।” என்று பனி 
மலர்‌ சொரிந்து வாழ்த்தினார்கள்‌. (௯) 

எல்லாடும்‌ 


௧௦. ஆவியாய்‌ உலகைத்‌ தாங்கும்‌ அறத்தினைக்‌ காத்தாய்‌ வாழ்க ! 
பாவியர்‌ போரைப்‌ போராற்‌ பாழ்படப்‌ படுத்தாய்‌ வாழ்க ! 
தீவினை தீர வந்த திவ்விய வீர வாழ்க! 
தாவினுக்‌ கனிய சுத்த நாமவுன்‌ சீர்த்தி வாழ்க ! 


பிறகு சபையோரெல்லாரும்‌ சுத்தனை இவ்வாறு வாழ்த்தினர்‌. உலகவாழ்வை உயிர்‌ 
போலிருந்து தாங்கும்‌ தருமத்தைக்‌ காத்த வள்ளலே வாழ்க/ படுபாவிக்‌ கலியர்‌ தொடுத்த 
அதர்மப்போரை அறப்போரினால்‌ பாழ்பட முடித்து, வெற்றிகண்ட வீரனே வாழ்க! உல 
கைப்‌ பிடித்த திவினைகளெல்லாம்‌ தீர்ந்து, புண்ணியவாழ்வோங்க வந்த தெய்வீகவீரனே 
வாழ்க / எங்கள்‌ நாவிற்னிமையான சுத்தன்‌ என்னும்‌ பெயர்கொண்டோய்‌ உன்‌ சீர்மை 
வாழ்க! (௧0) 
சுத்தன்‌ 
௧௯. புன்னகை பூத்த பொன்முகங்‌ காட்டி 
புனிதனுங்‌ கனிமொழி தேர்ந்தே, 
₹: அன்னையே வணக்கம்‌ தந்தையே வணக்கம்‌, 
அருட்பெருஞ்‌ சித்தரே வணக்கம்‌, 
மன்னுயிர்‌ வடிவாய்‌ உலகினில்‌ ஆடும்‌ 
மங்கல சக்தியே வணக்கம்‌, 
என்னுயீர்‌ வாழ்வும்‌ செயல்களும்‌ உமது 
கருணையால்‌ இயன்றதென்‌ றுரைத்தான்‌, 


இவ்வாறு தனக்குச்‌ சிறப்புச்‌ செய்யும்‌ மன்னவையை நோக்கி சுத்தன்‌ புன்னகை 
தவமும்‌ பொன்‌ முகங்காட்டி, கனிந்த இனிய மொழிகளைத்‌ தேர்ந்து, “என்னைப்‌ பெற்ற 
தாயே வணக்கம்‌. தர்தையே வணக்கம்‌, அருளிற்‌ பெரிய சித்தர்களான பாரதமுனிவர்‌ 
சாந்த முனிவர்‌ முதலியோருக்கு வணக்கம்‌. மன்னுயிர்வடிவாக உலகில்‌ ஆடி மங்கலம்புரியும்‌ 
பரமா த்மசக்‌ இக்கு வணக்கம்‌. என்‌ உயிர்வாழ்க்கையும்‌, நான்‌ புரியும்‌ செயல்களும்‌ என்‌ ஆற்ற 
லால்‌ அன்று; உங்கள்‌ கருணையால்‌ இயன்‌ றன” என்றுரைத்தான்‌. (கக) 


௧௨. கனிப்பெொறை வணக்குங்‌ கற்பகக்‌ களைபோல்‌, 
கற்றநல்‌ வணக்கமே காட்டித்‌ 
தனிச்செருக்‌ கின்றிச்‌ சரற்றினான்‌ கேளீர்‌ : 
தகைபெருஞ்‌ சித்திமா னுடனே, 
வனத்துறை முனிவர்‌ ஆசியின்‌ றநுணையால்‌ 
வலிபடை யரக்கரை நலித்தேன்‌. 
எனக்கென வாழ்க்கை யில்லையிங்‌ னிமேல்‌ 
என்னையே யிறைவனுக்‌ கந்தேன்‌. 
கனிச்சுமை வளைத்து வணக்கும்‌ கற்பகக்கொம்புபோல்‌, சுத்தன்‌ ஈன்றாகக்‌ கற்றடங்‌ 
இய பணிவையே விநயமுடன்‌ காட்டி, “கரன்‌ வென்றேன்‌ '' என்ற தனிச்‌ செருக்கில்லாமல்‌ 
சுத்தன்‌ சொன்னதைக்‌ கேளுங்கள்‌ : மாண்புள்ள நமது மந்திரி சித்திமான்‌ துணையா லும்‌, 
பஞ்சவடி. வனத்தில்‌ வாழ்ந்த இந்தத்‌ தவமுனிவர்‌ ஆசியின்‌ தணையாலும்‌ கொடிய பலசாலி 


\ 

களான அசுரர்களை நேற்று அழித்தேன்‌. இன்றுமுதல்‌ என்வாழ்க்கை என்னதன்று: 
என்னையே இறைவனிடம்‌ தந்தொழித்தேன்‌. (௧௨) 


௬௩. இன்றுல இயல்பைக்‌ கண்டனன்‌ சற்றி, 

இணனிவரு நானையுங்‌ கண்டேன்‌ ; 

தென்றிசைக்‌ கோமான்‌ செய்‌ விளையாட்டைத்‌ 
திசைதிசை காணுவ தல்லால்‌, 

தன்றுறு வினைகள்‌ எவற்றையுங்‌ காணேன்‌ ; 
ஞாலத்திற்‌ இது ௬ுபவேளை 

அன்றெனக்‌ நெரிந்தேன்‌ ; கலிதரும்‌ அரக்கர்‌ 
ஆட்டமே காட்டிடு முலகே! 


நான்‌ காடெங்கும்‌ சுற்றி இன்றுலகின்‌ இயல்பை அறிந்துகொண்டேன்‌. இனிவரும்‌ 
நாட்களில்‌ உலகம்‌ எப்படியிருக்கும்‌ என்பதையும்‌ அறிந்தேன்‌. தென்றிசை மன்னனான 
எமனுடைய இருவிளையாடலே எட்டுத்திசையிலும்‌ பயங்கரமாக நடக்கும்‌. வேறு 
கல்ல சுபகாரியங்கள்‌ எவற்றையும்‌ கான்‌ காண முடியவில்லை. உலகிற்கு இது ஈல்லகால 
மில்லை, ிக்காலம்‌. கலியரக்கர்‌ கூத்துகளையே உலகம்‌ இனிச்சிலகாலம்‌ ஈமக்குக்‌ காட்டும்‌.(க ௩ 


௬௪. கஞ்சியே நேடிஃ கரரீகை யாரின்‌ 

கலவியே ச௬ுகமென நாடி, 

வஞ்சமே புரிந்து, வாய்மையை யிழந்து, 
வறுமையே வரவரச்‌ சுமந்து, 

தஞ்சமே யுண்ட பஞ்சரக்‌ களிபோல்‌ 
நாளுமே நலிகின்றார்‌ உலகோர்‌ ; 

அஞ்சினேன்‌ இவரை. ஆண்டவா வுன்றன்‌ 
அருளுற வேயெனக்‌ கருளாய்‌. 


நான்‌ இறைவனை இவ்வாறே வேண்டுகிறேன்‌: இந்த உலகோர்‌ வயிற்றுக்குச்‌ 
கஞ்சியே தேடுகின்றனர்‌. பெண்ணின்பத்தையே நாடுகின்றனர்‌. அதற்காக வஞ்சனை 
செய்து. சத்தியந்தவறி, வரவர வறியராகின்றனர்‌. ஈஞ்சுண்ட கூட்டுக்களிபோல்‌, அடிமைக்‌ 
கூட்டிலகப்பட்டு, தய வாழ்வால்‌ நலி௰ன்‌ றனர்‌. இவர்களை நான்‌ அஞ்சினேன்‌. ஆண்டவா, 
உன்‌ அருளுறவே எனக்கருள்‌. (௧௪) 


௧௫. உயிர்க்கொலை புரிவார்‌, கொலையுண வுண்பார்‌. 

உலூன யுலைத்திடக்‌ கொதிப்பார்‌ ; 

அயர்விலாப்‌ பொன்பெண்‌ ஆசைக ளாலே, 
அதர்மமே கடனெனப்‌ புரிவார்‌, 

பமிர்களை யரிக்கும்‌ விடப்புழுப்‌ போன்றாம்‌, 
பாரினில்‌ எணியரை நலிப்பார்‌. 

கயவரீன்‌ உறவைக்‌ கனவிலுங்‌ கருதேன்‌, 
கடவுளே யுன்னுற வருளாய்‌ 7 


இக்கொடிய கலியரக்கர்‌ உயிர்க்கொலை செய்து கொலையுணவுண்டு ஊனைப்பெருக்கிக்‌ 
கோலையானிகளாவர்‌. கொலைவெறியால்‌ உலகை நலிக்கக்‌ கோபங்கொதித்தெழுவார்‌. 
அவர்கள்‌ கொண்ட மண்ணாசையும்‌ பொன்னாசையும்‌ பெண்ணாசையும்‌ தளர்வில்லாமல்‌ 

மேன்மேலும்‌ வளரும்‌; அவற்றால்‌ பஞ்சமாபா தகமான அதர்மங்கள்‌ செய்வதே தமது கடமை 
யாகக்கொள்வார்‌. செழித்து வளரும்‌ பயிர்களை அரித்துத்தின்னும்‌ விஷப்புழுப்போன்றே 
இவர்கள்‌ உலகில்‌ எளியவர்களை ஈலிப்பர்‌. இந்தக்‌ கயவர்‌ உறவை நான்‌ அஞ்சினேன்‌. 
இறைவா எனக்கு உன்‌ அருளுறவையே தருவாயாக / (௧௫) 


கசா. பட்சிக ளிடையே கூட்டுற வுண்டு 1 

பாரினர்‌ ஓரினம்‌ பேசிக்‌ 

கட்சிவேற்‌ றுமையாற்‌ கலகங்கள்‌ செய்வார்‌ ; 
காக்கைபோழற்‌ கூடியே கலைவார்‌. 

உட்சினம்‌ வைத்தே உதட்டினிற்‌ சிரிப்பார்‌ ; 
ஊரினுக்‌ குழைப்பது போலே 

குட்சியை நிரப்புங்‌ கும்பலைக்‌ கூடேன்‌ 
குலவுக நின்னரு ரூறவே. 


நாட்டி.ல்‌ ஒற்றுமையில்லா திருக்கிறது, பறவைகள்‌ ஒரு மரத்தில்‌ இன்பமாக 
வாழுகின்றன. அவற்றிடையே ஓர்‌ ஓ.ற்றுமையிருக்கிறது. இந்த உலகோர்‌, “காம்‌ ஓர்‌ 
குலம்‌, ஒர்‌ இனம்‌” என்று பேசுவார்கள்‌. ஆனால்‌ கட்சிவேற்றுமையால்‌ கலகங்கள்‌ செய்‌ 
வார்கள்‌. காக்காய்க்‌ கூட்டம்போல்‌, மாநாடுகள்‌ கூடிப்பேசிக்‌ கலைவர்‌. உள்ளே சினம்‌ 
வைத்து, பொறாமையை மூடி, உதட்டில்‌ புன்னகை காட்டுவர்‌. ஊருக்குப்பாடுபடுவதேபோலத்‌ 
தமது வயிற்றை நிரப்புங்‌ கும்பலை இனி நான்‌ கூடமாட்டேன்‌. இறைவா, உன்‌ உள்ளுறவே 
தந்தருள்‌ / (௧௬) 


௧௭. கொள்ளிபோல்‌ விழியார்‌ ; பிறர்குடி கெடுப்பார்‌ ; 

குத்திரங்‌ கோள்பொய்யே யுரைப்பார்‌, 

கள்ளினைக்‌ குடிப்பார்‌, கற்பினை யழிப்பார்‌ ; 
காலத்தைச்‌ சூதினில்‌ இழப்பார்‌, 

வெள்ளியின்‌ வலையில்‌ வீழ்ந்‌(த) அதஞ்‌ செய்வார்‌ ; 
விதவிதக்‌ கொடுமைகள்‌ இழைப்பார்‌ ; 

உள்ளினும்‌ உள்ளம்‌ சுடும்‌ உற வணுகென்‌ ; 
உள்ளவா வுன்னுற வருளாய்‌. 


இப்போது எழுந்துள்ள கலியரக்கர்‌ கொள்ளித்திபோலப்‌ பார்வையுள்ளவர்கள்‌, 
பிறர்குடி கெடுப்பதே அவர்கள்‌ வேலை. பிறர்மேல்‌ குரூரமான கோள்களையும்‌ பொய்களை 
மும்‌ சொல்லி, நாட்டைப்‌ பிரித்துச்‌ சமுதாயத்தைக்‌ கெடுப்பர்‌. பிறரைக்‌ கொள்ளையடித்த 
பொருள்களைக்கொண்டு கள்ளுண்பர்‌ ; மாதர்‌ கற்பையழிப்பர்‌, விலையுயர்ந்த காலத்தைச்‌ 
சூதாட்டத்தில்‌ தோற்பர்‌. வெள்ளிப்பணத்தின்‌ மாயவலையில்‌ விழுவர்‌. அதற்காகச்‌ 
செல்வர்களையெல்லாம்‌ கொன்று கொள்ளையடிப்பர்‌, விதவிதமான கொடுமைகளைச்‌ செய்‌ 
வார்கள்‌. அவற்றை நினைத்தாலும்‌ உள்ளம்‌ சுடும்‌. இவர்கள்‌ உறவை அணுகேன்‌ 7 
எப்போதும்‌ என்னுள்ளும்‌, எங்கும்‌ உள்ள இறைவா, உன்னு, றவே அருளாய்‌ / (௧௭) 


௧௮, இவ்வகை யிறைவனை யிறைஞ்சி நாடினேன்‌. 
உய்வகை யவனரு என்றி யுள்ளதோ, 
எவ்வகை யவனுளம்‌ ஏவு இன்றதோ, 
அவ்வகை நடப்பமென்‌ அறம தாகுமே, 

தான்‌ இப்படி உலூல்‌ படர்ந்த அரக்கர்‌ இயல்பைச்‌ சொல்லி முறையிட்டு, இறை 
வனையே நாடினேன்‌. அவனருனின்‌ றி, ஈமக்கு உய்யும்‌ வழி யில்லவே யில்லை. திருவுள்ளம்‌ 
கம்மை எப்படி. ஏவுகின்‌ றதோ, அப்படியே ஈடப்பதுதான்‌ எனது தருமமாகும்‌. (௧௮) 


௧௯. என்னுயிர்‌ வீணையை யிறைவன்‌ மீட்டிட, 
மன்னுயிர்க்‌ கதனிசை மகிழ்வு கூடுமால்‌, 
இன்னிய நண்பர்காள்‌, இசைந்து நம்புங்கள்‌ ; 
அன்னவன்‌ அருளுமை ஆத ரிப்பதே. 


என்‌ உயிராகிய வீணையை இறைவன்‌ கையில்‌ தந்துவிட்டேன்‌. வீணைக்குத்‌ தன்னைத்‌ 
தானே மீட்டும்‌ ஆற்றலில்லை. ஒரு பாடகன்‌ மீட்டினாலே அதனுள்‌ பாட்டொலிக்கும்‌ ; 
அந்தப்‌ பாட்டைப்‌ பலரும்‌ அனுபவிக்கலாம்‌. அதுபோல்‌ இனிய ஈண்பர்காள்‌, என்‌ கொள்‌ 
கையுடன்‌ இணங்கி ஆண்டவனை ஈம்புங்கள்‌. அவனருளால்‌ எனக்கு வரும்‌ ஈன்மைகளெல்‌ 
லாம்‌ உலகிற்கே நன்மையாகும்‌. அருள்‌ உங்களைத்‌ தாங்கி த்தும்‌. (௧௯) 


௨௦. மூதற்சமர்‌ முடிந்ததென்‌ றுவகை கொள்ளலீர்‌ ; 
அதர்மமே தொழிலெனும்‌ அரக்கர்‌ நாளையே, 
கொதிசினப்‌ படைகளைக்‌ கொண்டு, சித்தியின்‌ 
மதிலினை வளைத்திட வருவ தாகுமே. 


பஞ்சவடியிற்‌ செய்த முதல்போர்‌ முடிந்தது. இனிச்சண்டை வராது என்று மகழா 
தீர்கள்‌. அதர்மமே தொழிலாகக்கொண்ட அசுரக்கலியர்‌ நாளையே கொதிக்கும்‌ சினவெறி 
கொண்ட படைகளை ஏவி, சித்திகரின்‌ கோட்டையை வளைக்கப்போகிறார்கள்‌. உண்மை 
யைக்‌ காண்பீர்கள்‌. (௨௦) 


௨௧. ஆயினும்‌ அஞ்சலிர்‌ அன்பு நேயர்காள்‌, 
பேயினுங்‌ கொடியவர்‌ பிறகிட்‌ டோடவே 
போயினும்‌ படையுடன்‌ போர்செய்‌ யென்றுளே 
நாயகன்‌ கட்டளை தாட்டி விட்டனன்‌. 


கலியரக்கர்‌ சித்தியை வளைத்தாலும்‌, அன்புள்ள ஈண்பர்காள்‌, பயப்படாதீர்கள்‌ ! 
ஆண்டவன்‌ இருக்கிறான்‌. நீ இன்னும்‌ முன்னேசென்று, பேயினும்‌ கொடிய அரக்கர்‌ முதுகு 
காட்டியோடவே பலமான படைகளைக்கொண்டு போர்செய்‌ என்று அவன்‌ எனக்குக்‌ 
கட்டசா யிட்டுவிட்டான்‌. (௨௧) 


௨௨. ஆதலால்‌ இனிவரும்‌ அமர்க்க னத்திலும்‌ 
கோதறு வீரரைக்‌ கூட்டிச்‌ சத்தியைத்‌ 
இீதறக்‌ காப்பதென்‌ செய்ய நற்கடன்‌ 
மேதகு கேள்வியீர்‌ வீருப்ப மேரதுமின்‌ ! 


இறைவன்‌ ஆணை அப்படி யிருப்பதால்‌, இனிவரும்‌ போர்க்கள ததிலும்‌ மாச ற்ற படை 
வீரர்களைக்கூட்டி, நில்லாமல்‌ பகைவர்கையில்‌ சிக்காமல்‌ சித்தமாரகரை நான்‌ காப்பாற்று 
வேன்‌. அதுவே என்‌ உத்தமக்‌ கடமை. மேன்மையான ஆலோசனை சொல்லும்‌ மந்திரிகாள்‌, 
கல்விகேள்வீகளி ற்‌ சிறந்தவர்காள்‌, உங்கள்‌ விருப்பத்தையும்‌ சொல்லுவீர்களாக! (௨௨ ) 

௨௩. மறந்தரு பகைவரை மாற்றி வெற்றிகொள்‌ 
, அறந்தரு தூயவன்‌ ஆர்த்த வாசகம்‌, 
சிறந்தவுள்‌ ளுணர்ச்சியைத்‌ தூண்டச்‌ ரவை 
பிறந்தது பரந்தது பெரிய மோனமே. 
போர்தரும்‌ பகைவரைப்‌ புறங்கண்டு, அவர்கள்‌ உள்ளத்தை மாற்றி, வெற்றி 
கொள்ளும்‌ சுத்தன்‌, உலகிற்கு அறந்தரும்‌ முதல்வன்‌, ஆவேசமாகப்‌ பொழிந்த திருவாச 
கத்தைக்‌ கேட்டதும்‌, அச்சபையீனர்‌ உள்ளத்தில்‌ ஒரு சிறந்த உணர்ச்சி யெழுந்தது. அந்த 
மன்றத்தில்‌ செப்பொணாத ஒரு பெரிய மெளனம்‌ பரந்தது. (௨௩) 
சத்தியன்‌ 
௨௪. போர்த்த மோன வியப்பினைப்‌ போக்கயே, 
சீர்த்தி யோங்யெ செல்வன்‌ முகத்தினைப்‌ 
பார்த்துப்‌ பார்த்துப்‌ பரவச மாகிய, 
கீர்த்தி வேந்தன்‌ எழுந்து கிளத்தினான்‌ : 


சத்தியதருமத்தைக்‌ காத்து, எங்கும்‌ புகழ்பெற்ற தந்‌ைத, வேந்தன்‌, வீரப்புகழ்‌ 
பெற்றுச்‌ சிறந்த தனது திருக்குமாரன்‌ முகத்தைப்‌ பார்த்துப்‌ பார்த்துப்‌ பரவசமானான்‌, 
அவன்‌ பேச்சு மன்னனுக்கும்‌ வியப்பாயிருந்தது. தன்னையும்‌ சபையையும்‌ மூடிய மெளன 
மான ஒஆச்சரியத்தைப்போக்கி, எழுந்து நின்று, இவ்வாறு பேசினான்‌ :-- (௨௪) 
௨௫, வேந்த வையில்‌ விளங்கும்‌ அறிஞர்காள்‌, 

மாந்த ருக்கிணி மாறிய காலமே 

போத்த தென்று புனித அரைத்தது, 

நாந்‌ தடையற நம்பிடும்‌ உண்மையே. 


இந்த அரசவையில்‌ விளங்கும்‌ அறிவாளிகாள்‌, ஈமது சுத்தன்‌, * இனி மனிதவுல 
இற்கு மாறுபட்ட இக்காலம்‌ வந்தது” என்று சொன்னது, ரம்‌ தடையில்லாமல்‌ ஈம்பும்‌ 
உண்மைதான்‌. (௨௫) 
௨௭. உடன்‌ பிறந்துடன்‌ உண்டு வளர்ந்தவன்‌, 
கடன்‌ மறந்த கலியனும்‌, மோகியால்‌, 
விடங்‌ கலந்த விரோதியென்‌ முயினான்‌, 
மடங்க லந்த மனத்திமி ரென்னையே ! 


என்னுடன்‌ பிறந்து என்னுடன்‌ உண்டு வளர்ந்தவன்‌ கலியன்‌ ; அவன்‌ தனக்குரிய 
அறக்கடனை மறந்து, மோகியென்னும்‌ ஒரு அரக்கி கையிற்‌ சிக்குண்டு, விடங்கலந்த விரோதி 
யானான்‌. மடமை கலந்த மனத்தின்‌, திமிர்‌ எவ்வளவு விநோ தமாயிருக்கிற து / (௨௬) 
உ௭. கண்ண யர்ந்துங்‌ கடமை மறக்கிலார்‌ 
புண்ணி யப்புவி போற்றும்‌ புரவலர்‌; 
எண்ணி நன்மை யீயற்‌ றிட லேயவர்‌ 
மண்ணு டல்பெறு மாண்பெனக்‌ கொண்டனர்‌. 


இந்தப்‌ புண்ணிய பூமியான பாரததேச த்தைக்‌ காத்த மன்னர்‌, கண்ணயர்ந்து 
உறங்கும்போ துகூடத்‌ தாம்‌ மன்னுயிருக்குச்‌ செய்யுங்‌ கடமையை மறவார்‌. “இன்னும்‌ குடி. 

களுக்கு ஈன்மை எது, எது ஈலம்‌ " என்று நினைத்துப்‌ பார்த்து, அதைச்‌ செய்வதே இந்த 
மண்ணுடல்‌ எடுத்த பயன்‌, அதன்‌ பெருமை, என்று அவர்கள்‌ ஈம்பி ஈடந்தார்கள்‌. (௨௭) 


௨௮. மிக்க மேலவர்‌ செஞ்சொலை மேற்கொண்டே, 
தக்க தாற்றித்‌ தருமஞ்‌ செலுத்தினேன்‌, 
இக்கொ யவன்‌ இன்றென தாட்சியும்‌ 


பக்கு விட்டிடப்‌ பாதகஞ்‌ செய்றான்‌. 


சிறந்த பெரியார்‌ சொல்லும்‌ ஈன்மொழிகளைத்‌ துடுப்பாகக்‌ கொண்டே, தகுந்த 
காரியங்களைத்‌ தக்ககாலத்திற்‌ செய்து, நான்‌ தருமக்கப்பலைச்‌ செலுத்துகிறேன்‌. இன்று 
இந்தக்‌ கலிக்கொடியன்‌, என்‌ அரசான கப்பல்‌ பக்குவிட்டு, பிளந்து கவிழப்‌ பகையான 
காரியங்கள்‌ செய்கிறான்‌. (௨௮) 


௨௯ ஓஐற்றர்‌ மூலம்‌ உளவறித்‌ தன்னவன்‌ 
பற்றுந்‌ தீய வழிகளைப்‌ பரர்த்தனன்‌ ; 
மற்றுஞ்‌ சொல்லை வளர்ப்பதி லென்பயன்‌, 
சிற்றிற்‌ பாம்பினைச்‌ செற்றிட லேகடன்‌- 


நதெடுகாளாக, என்‌ ஒற்றர்‌ வாயிலாக, கலிஈகரில்‌ ஈடப்பதை உளவறிந்து, கலியன்‌ 
பின்பற்றும்‌ திய வழிகளைப்‌ பார்க்கறேன்‌. நேற்றும்‌ பார்த்தேன்‌. இன்னும்‌ வார்த்தையை 
வளர்ப்பதில்‌ பயனென்ன? பேச்சன்று; செயலே வேண்டும்‌. ஒரு சிறிய வீட்டிற்‌ 
புகுந்த விஷப்பாம்பைக்‌ கொன்றாலன்‌ றி வீட்டுக்குச்‌ சேமமில்லை. (௨௯) 


௩.௦. குடிக ளின்பமே கொள்கையென்‌ முடுமென்‌ 
கொடியின்‌ மீதக்‌ கொடியவன்‌ எவிடும்‌ 
இடி விழுமுன்‌ எதிர்த்து நொருக்கெக்‌ 
கடிய வேகப்‌ படையெழக்‌ காண்பமால்‌. 


எனது குரியக்கொடி, “குடிகளின்‌ இன்பமே கொற்றவன்‌ இன்பம்‌” என்ற கொள்‌ 
கையுடன்‌ உயரப்பறக்கறது. அதன்மேல்‌ கலிக்கொடியன்‌ தன்‌ சூழ்ச்சகளால்‌ இடியை 
ஏவி விழச்செய்வான்‌. அந்த இடி விழுமுன்பே, வந்ததும்‌ அவனை எதிர்த்துத்‌ தவிடுபொடி 
யாக்க, அதிவேகமான ஆயுதப்படைகளை இங்கே காண்போம்‌. (௩௦) 


௩௧. உருகும்‌ சயத்தை ஊற்றிய தென்னவே, 
குரு முனிவர்‌ குடில்களைத்‌ தாக்கிய, 
வெருவ செய்தி விருந்தும்‌, சுத்தனே 
செருவெல்‌ வானெளச்‌ சிந்தித்‌ இருந்தனன்‌. 


பஞ்சவடியில்‌ குருமுனீவர்‌ பர்ணசாலைகளை, அக்கலியரக்கர்‌ தாக்கிய செய்தி ; 
உருகிய ஈயம்போல்‌ என்செவியில்‌ விழுந்தது. அப்போதே படைகளை யனுப்பத்‌ தயாரா 
னேன்‌. பிறகு ஈமது சுத்தன்‌ ஒருவனே போரைவெல்வான்‌ என்று நினைத்திருந்தேன்‌. (௩௧) 


௩௨. புலி நகரெனப்‌ புல்லர்கள்‌ கூடிய 
கலீ நகரக்‌ கடும்பகை செய்‌ படை 
கிலி மீடித்துரய்‌ கெட்டுப்‌ பீன்‌ னோடிட 
வலிய சேனை வளைகநங்‌ கோட்டையே. 

புல்லர்‌ கூடிப்‌ புலிரகரான கலி௩கரிலீருந்து கொடிய பகைசெய்யும்‌ பைடகள்‌ 
இங்கே வந்ததும்‌ கிலிபிடித்துப்‌ புறங்காட்டி ஓடவேண்டும்‌. அப்படிப்பட்ட பலமான 
சேனைகளைக்கொண்டு ஈமது கோட்டையை வளைந்து நிற்கவும்‌. (௩௨) 


௩௩. படைத்‌ தலைவன்‌ விசயன்‌ பணியிது ; 
கடையர்‌ கூடுங்‌ கவிநகர்‌ ஏகியே, 
நடை முறைகளை ஒற்றர்‌ நவிலுக ; 
இடையி லின்னொன்‌ றியம்பீடக்‌ கேண்மினே, 


இப்படிப்‌ பலமான சேளைகளைக்கூட்டுவது ஈமது சேனாபதியான விஜயன்‌ பணியாகும்‌. 
கடையர்‌ கும்பல்‌ கூடிக்‌ கும்மாளமடிக்கும்‌ கலிநகருக்கு மாறுவேடர்தாங்கிச்‌ சென்று அங்கே 
நிகழும்‌ ஈடைமுறைகளைத்‌ தினந்தோறும்‌ ஒற்றர்‌ அறிந்து எனக்குச்‌ சொல்லவேண்டும்‌ 
இதனிடையே இன்னொரு காரியம்‌ உள்ளது; சொல்லுகிறேன்‌ கேளுங்கள்‌: (௩௩ 


௩௪. சற்ற ரசர்‌ சிலரின்‌ உதவியைப்‌ 
பெற்ற னன்கலிப்‌ பேயென்‌ றறிகிறேன்‌; 
ஒற்றர்‌ சென்றவ்‌ வுளவையுங்‌ காணுமின்‌ ; 
கற்ற மந்திரி யின்கருத்‌ தோதுக. 


சில சிற்றரசர்‌ உதவியையும்‌ பேய்போன்ற கலியன்‌ பெற்றே இப்படிக்‌ கேடுசெய்‌ 
கிறான்‌ என்றறிகிறேன்‌. ஒற்றர்‌ சென்று, அர்த உளவையும்‌ அறிந்து வருக, உலகியல்பை 
நன்றாகக்‌ கற்ற ஈமது முதலமைச்சன்‌ சித்திமான்‌ கருத்தைச்‌ சொல்லுக, (௩௪) 


௩௫, நாடு சுற்றியறிந்து நலமுற 
வீடு வந்தநம்‌ வித்தகச்‌ சித்திமான்‌, 
நீடு வாழுறு நீதி யரசினை 
நாடு மாந்தர்‌ நிலையை நவில்கவே, 


அறிவிற்‌ சிறந்த ஈமது சித்திமான்‌, சுத்தனுடன்‌ நாடெல்லாம்‌ சுற்றிப்பார்த்து 
வீட்டிற்கு ஈலமுறவந்தான்‌. அவன்‌ எல்லாம்‌ அறிந்திருப்பான்‌. நீண்டகாலமாக நீதி 
செய்து வாழும்‌ ஈமது அரசாட்சியை விரும்பிச்‌ சேரும்‌ மக்கள்‌, என்‌ குடிகள்‌ நிலைமை, யென்ன 
என்ன சொல்லுகிறார்கள்‌ என்பதை அவன்‌ சொல்லுக. (௩௫) 


சித்திமான்‌ 


௩௭. சரதி பேதமி லாது சகலரும்‌, 
மேதி னிக்கு விளக்கெனத்‌ தோன்றியே, 
நீதி காக்கு நிருபனென்‌ றுன்னையே 
ஓதி யுள்ளங்‌ குளிருவர்‌ உண்மையே. 


மன்ன, நான்‌ நாடெங்கும்‌ சுற்றிக்‌ குடிகளின்‌ உள்ளத்தைத்‌ தொட்டுப்‌ பார்த்தேன்‌. 
சாதிபேதமில்லாமல்‌ ஈமது நாட்டினர்‌ அனைவரும்‌, “உலகிற்கு இருளைப்போக்கும்‌ தருமதீபம்‌ 
போலத்‌ தோன்‌ றி நீதியைக்‌ காக்கும்‌ ஓர்‌ அரசன்‌ உண்டானால்‌, அவன்‌ நீயே” என்று உன்‌ 
புகழைச்‌ சொல்லி உள்ளங்குளிருவர்‌. (௩௬) 
34 

௧௭, தந்தை நீயவர்‌ தாயுன்‌ னரசியே. 
பத்து வர்க்கமிப்‌ பாரத நாடெலாம்‌ ; 
இந்த நல்லுணர்‌ வெங்கும்‌ இருந்தெமை 
வந்த னத்துட னேவர வேற்றதால்‌. 
அரச, நாடெங்கும்‌ பார்த்தோம்‌. பொதுஜனங்களிடையே நீயே தமது தந்தை, 
உன்னரூ இந்திரையே தமது தாய்‌, இந்தப்‌ பாரதநாடெல்லாம்‌ தமது பந்துவர்க்கம்‌ என்ற 
உணர்ச்சியே எங்கும்‌ இருக்கக்கண்டோம்‌. இத்தகைய ஐக்கிய அன்புணர்ச்சியாலேதான்‌ 
அவர்கள்‌ எங்கள்‌ இருவரையும்‌ வரவேற்றுபசரித்தனர்‌. (௩௭) 
௩௮. நிறை மனத்தின ரான நிருபர்கள்‌, 
இறைவனா முனை யெண்ணிப்‌ பணிந்தனர்‌ ; 
பொறை மனத்தர்‌ பொதுசன நேயரும்‌, 
குறை மனத்தன்‌ கொடிய கலியனே. 


\ 


உன்னிடம்‌ மிகவும்‌ மகிழ்வுற்று நிறைந்த மனத்தரான சிற்றரசர்கள்‌, தங்கள்‌ 
தலைவனான உன்னை அன்புடன்‌ எண்ணிப்‌ பணிந்தனர்‌. பொதுஜன நேயர்கள்‌ அனைவரும்‌ 
பொறுமையுடன்‌ மனமூன்றி உனக்கே பாடுபடுகிறார்கள்‌. ஈன்றி குறைந்து தேய்ந்த 
பொறுமை மனத்தன்‌, கலியன்‌ ஒருவனே. (௩௮) 

௩௯. சரத சோகனும்‌ சந்திர குப்தனும்‌, 

ஆதி பாண்டி யரசரும்‌ போலவே, 

நீதி செய்யு நிருபவுன்‌ னாட்டிலே 

பேதஞ்‌ செய்யப்‌ பிறந்தனன்‌ பேயனே. 


சாதுவான அசோகனும்‌, சந்திரகுப்தனும்‌, முற்காலப்‌ பாண்டி. மன்னரும்‌ ஒப்ப 
நீதிசெய்தடும்‌ அரசே, ஒற்றுமையே குடிகொண்ட உன்‌ வளநாட்டில்‌, பேதபுத்தியைத்‌ 
அண்டிப்‌ பிரிவினை செய்பவன்‌ அந்தப்பேய்போன்‌ ற கலியனே. (௩௯) 


௪௦. ஆருக்கும்‌ பய மற்ற துரோகியிப்‌ 
பாருக்‌ கேயிடர்‌ செய்யும்‌ படைகொண்டான்‌ ; 
சீருக்‌ கெல்லாஞ்‌ சிறந்த நம்‌ சித்தியின்‌ 
வேருக்கே விடம்‌ வார்க்க விழைந்தனன்‌. 


யாருக்கும்‌ அஞ்சாத வஞ்சகெஞ்சுடைய அத்துரோ, உலூற்கே கேடுகுழும்‌ படை 
வலிகொண்டு, எல்லாச்‌ இருக்கும்‌ றந்த நிலயமான இந்தச்‌ சித்தியரசின்‌ வேருக்கே விஷம்‌ 
வார்க்கப்‌ பேராசை கொண்டான்‌. (௪௦) 


௪௯. நற்ற வரை நலிக்கச்‌ செயலிலான்‌. 
ஒற்று மையை உலைக்க வுழைக்கின்றான்‌. 
இற்றை நாட்டில்‌ இவன்யம தூதர்கள்‌, 
புற்று ரவெனப்‌ பூந்து கரந்துளார்‌. 


பஞ்சவடியில்‌ ஈல்ல தவஞ்செய்யும்‌ முனிவரை ஈலிக்கப்‌ பார்த்தான்‌ கலியன்‌ ; சுத்தன்‌ 
அவன்‌ படையை வேரோடழித்தான்‌. அச்செயலில்‌ தோற்றுப்போய்‌, இப்போது நாட்டின்‌ 
ஓ.ற்றுமையைக்‌ கலைக்க அவன்‌ இரகசியமாக உழைக்கிறான்‌. (தனக்குச்‌ சொந்த இடமின்றி) 
கரையான்‌ புற்றில்‌ குடிகொண்ட பாம்புபோல்‌, அவன்‌ ஆதரிக்கும்‌ அரக்கரான எமது தர்‌ 

கள்‌, நாடெங்கும்‌ வஞ்சச்சூழ்ச்சியடன்‌ மறைந்திருக்கிருக்கிறார்கள்‌. அங்கங்கே விஷம்‌ 
கக்குகிறார்கள்‌. (௪௧) 
௪௨. சுத்தன்‌ சொன்ன சுடர்மொழி யுண்மையே, 
சத்தியன்‌ சொல்‌ சமர்வினை தக்கதே. 
ஒத்த நெஞ்சுடன்‌ ஓங்கிய வீறுடன்‌, 
சத்து ருவைத்‌ தகர்த்திட நிற்பமால்‌. 


சத்தியன்‌ இப்போது சொன்ன மொழிகளெல்லாம்‌ உண்மை. கலியரக்கர்‌ உலகை 
அவ்வளவுபாடு படுத்துவர்‌. சத்தியராஜன்‌ சொன்ன போர்வினை சமயத்திற்கேற்றதே. நாம்‌ 
ஒன்றுபட்ட மனத்துடனும்‌, ஓங்கக்கனலும்‌ திரமுடனும்‌ பகைவனைத்‌ தகர்த்தெறியத்‌ தயா 
ராக நிற்போம்‌. (௪௨): 


௪௩. அமைச்ச னிம்மொழீி பேசி யமர்ந்ததும்‌, 
இமைத்த வின்றி யிருந்த சபைக்குநல்‌ 
அமைதி வாக்கை யருள்கென மன்னவன்‌, 
சமதை கொண்ட முனிவரர்‌ சாற்றினார்‌. 


மந்திரி இப்படிப்‌ பேசியதும்‌ சபைமுழுதும்‌ இமைகொட்டாமல்‌ பின்வரும்‌ சம்பவங்‌ 
களை யெண்ணிக்‌ கவலைகொண்டி ருந்தது. அரசன்‌ சுற்றியிருந்த சாதுமுனிவர்களை, ஒரு சாந்தி 
வசனம்‌ சொல்லும்படி. வேண்ட அவர்கள்‌ அவ்வாறே சா ற்றினார்கள்‌. (௪௩) 


முனிவர்‌ 


௪௪. வீரர்கள்‌ பெருக ; நாடு விடுதலை பெறுக ; ஞான 
தீரர்கள்‌ பெருக ; தெய்வ ஜீவனம்‌ பெருக ; நாளும்‌ 
போர்மத வெறிக ளின்றிப்‌ புதுயுகம்‌ பொலிக வெற்றி. 
பாரத சக்தி ஜோதி பரவுக வுலக மெல்லாம்‌! 


தற்சமயம்‌ கலியர்கொடுமையை எதிர்த்து வீழ்த்தும்‌ வீரர்கள்‌ எழுந்து விளங்குக; 
நமது நாடு இக்கொடியருக்கு அடிமைப்படாமல்‌ விடுதலைபெற்றுத்‌ தலைநிமிர்ந்து நிற்கட்டும்‌. 
நாட்டில்‌ பஞ்சமாபாதகங்களையும்‌ மடமையிருளையும்‌ போக்கித்‌ தொண்டுசெய்ய ஞான 
இரர்கள்‌ பெருகட்டும்‌. அசுரமாயம்‌ ஒழிந்து, இப்புண்ணிய பூமியில்‌ உள்ளே கடவுளுடன்‌ 
கூடி அவன்மயமாகவே உலகைக்‌ கண்டு வாழும்‌ தெய்வஜீவனம்‌ பொலியட்டும்‌. எந்நாளும்‌ 
அசுரத் தன்மையால்‌ வரும்‌ சினப்போர்‌, இனப்போர்‌, சாதிமதப்போர்‌, வீட்டுப்போர்‌, காட்டுப்‌ 
போர்‌ இன்றி, எல்லாரும்‌ ஒற்றுமையாக, ஆன்மநேயராகப்‌ பொதுகலத்திற்கே வாழும்‌ 
புதுயுகம்‌ எழுந்து வெற்றிபெறட்டும்‌. இந்தப்பெறிய காரியங்களைச்‌ செய்து முடிக்கவல்லது 
பரமயோககெளின்‌ அருட்சக்தி; அதுதான்‌ பாரதசக்தீ யென்பது. இந்தப்‌ பார தநாட்டின்‌ தனிப்‌ 
பெருஞ்‌ செல்வம்‌ அதுவே, அந்தப்‌ பாரதசக்தியின்‌ அருட்சோதி உலகெல்லாம்‌ பரவி எங்கும்‌ 
சுத்த முக்த சமத்துவ சத்திய தெய்வஜீவனத்தை நாட்டி விளங்குக ! (௪௪) 


௪௫. முனிவ ராசி முடிந்ததுஞ்‌ சத்தியன்‌ 
இனிவி னைகள்‌ இயற்ற வெழுந்தனன்‌ ; 
புனிதன்‌ பொன்முகப்‌ புன்னகை கண்டுநன்‌ 
மனவு றுதிகொள்‌ மன்ற மெழுந்ததால்‌ ! 

முனிவர்‌ ஆசிமொழிகள்‌ முடிந்தன. சத்தியரா ஜன்‌, இனி ஈடக்கவேண்டும்‌ காரியங்‌ 
களைச்‌ செய்ய எழுந்தான்‌. சுத்தனுடைய பொன்முகப்‌ புன்னகையைக்‌ கண்டு மனத்தில்‌ 
கல்‌ லுறுதிகொண்டு சபையும்‌ எழுந்து சென்றது. (௪௫) 


உடு, வரவேற்புப்‌ படலம்‌ முற்திற்று. 


பாரத சக்தி, 
முதலாவது சித்தி காண்டம்‌ 
முற்றிற்று, 
ஓம்‌ 

